
ମୁଖବନ୍ଧ 
ହେ କୁଳପୁରୁଷ ! ˆ 


ଯେଉଁ ଓଡ଼ିଆ କୁଳର ଥୁଲେ ଜଣେ କୁଳବୃଦ୍ଧ ମଧୁସୂଦନ ଦାସ, ସେଇ ଓଡ଼ିଆ 
କୁଳର ଥୂଲେ ବି ଜଣେ କୁଳପୁରୁଷ ! ନୀଳକଣ୍ଠ ଦାସ, ମହାପ୍ରୟାଣ ଦିବସ ଆଜି । 
କି ଶ୍ରଦ୍ଧାଞ୍ଜଳି ବି ଦେବି ? କୁଳର ମାନମର୍ଯ୍ୟାଦା ରକ୍ଷା କରିପାରି ନ ଥବା ଜଣେ 
ଅଯୋଗ୍ୟ ଓଡ଼ିଆ ମୁଁ, ତାଙ୍କର ବ୍ୟକ୍ତିତ୍ଵର ଆକଳନ ମୋ ସାମର୍ଥ୍ୟର ବାହାରେ, 
ତାଙ୍କର ଓଜ ଓ ତେଜର ମହିମା ମୋର ଅନୁଭବର ଉର୍୍ରେ । ମୋ ନିକଟରେ ଅଛି 
ତାଙ୍କୁ ନେଇ କିଛି ଅହଂକାର, ଓ ନିଜକୁ ନେଇ କିଛି ଗ୍ଲାନିବୋଧ । ତେଣୁ ଆଜି ତାଙ୍କ 
ସ୍ମତିରେ ଆୟୋଜିତ ଏ ବାର୍ଷିକ ବକ୍ଧତାରେ ତାଙ୍କୁ ନେଇ ମୋର ଅହଂକାରର କଥା 
କହିବି, ମୋ ନିଜର ଗ୍ଟାନିବୋଧର କଥା ବି କହିବି । କହିବି ଓଡ଼ିଆ ଆଧୁନିକତାର 
ନିର୍ମାଣରେ ତାଙ୍କର ଅବଦାନର କଥା ଓ ତାଙ୍କର ସେ ଅବଦାନକୁ ଠିକ୍‌ ସମୟରେ 
ଚିହ୍ନିପାରି ନ ଥ୍‌ବାର ଗ୍ଲାନିର କଥା । ଆଜି ଯଦି ସେକଥା ମୁଁ କହି ନ ପାରେ, ତେବେ 
ଘୋର ଅପରାଧ ହୋଇଯିବ, ନିଜକୁ କ୍ଷମା କରିପାରିବାର ଏଭଳି ଆଉ ଗୋଟିଏ 
ସୁଯୋଗ ମୋତେ ମିଳିବ ନାହିଁ । ସୁଯୋଗ ହେଉଛି ଏଇ ଯେ ପ୍ରଥମଥରପାଇଁ 
ଓଡ଼ିଶାକୁ ଓଡ଼ିଶା ଘୋଷଣା କରାଯିବାର ପ୍ରସ୍ତୁତି ନିର୍ଣ୍ଣାୟକ ସ୍ଥିତିରେ ପହଞ୍ଚିଚି, ଏଣିକି 
ଓଡ଼ିଶା, ହେବ ଓଡ଼ିଶା, ଓଡ଼ିଆମାନେ ହେବେ ନାହିଁ ଓରିୟା ବା ଉଡ଼ିଆ । 
କୁଳପୁରୁଷମାନଙ୍କ ଭିତରେ କେହି ଯଦି ଏ ଘୋଷଣାରେ ସବୁଠୁ ବେଶି ଖୁସି 
ହୋଇଥାନ୍ତେ, ସେ ନୀଳକଣ୍ଠ | ଗୋପବନ୍ଧୁ ହୁଏତ କାନ୍ଦିଥାନ୍ତେ, ଆଚାର୍ଯ୍ୟ ହରିହର 
ଗଦ୍ଵଗଦ ହୋଇଯାଇଥାନ୍ତେ । ନୀଳକଣ୍ଡଙ୍କ ଖୁସି ହୋଇଥାନ୍ତା ଆଉ ପ୍ରକାରେ । ସେ 
ଖୁସି ବ୍ୟକ୍ତ ହୋଇଥାନ୍ତା । କ୍ରୋଧରେ, କହିଥାନ୍ତେ ଏତେ ବିଳମ୍ବ ହେଲା କିଆଁ ? 
କହିଥାନ୍ତେ ଏ ଓଡ଼ିଶା” କିପରି ଗୋଟିଏ ଜାତିର ଅସ୍ପିତା ବହନ କରି ଏବେ ମଧ୍ଯ 
ତା”ର ପ୍ରାଚୀନତମ ରୂପରେ ଜୀବନ୍ତ ¦ ଏ କୁଳପୁରୁଷ ଏହିପରି । ସ୍ବେହକୁ କ୍ରୋଧର 
ଭାଷାରେ ବ୍ୟକ୍ତ କରନ୍ତି, ଉଦ୍ଦୀପନାକୁ ବୌଦ୍ଧିକତାର ଭାଷାରେ ବ୍ୟକ୍ତ କରନ୍ତି, 
* ୪୨ ଚମ ଶ୍ର/ଦ୍ଦବାର୍ଷିଜୀରେ ପ୍ରଦଜ ନୀଳକଣ ସ୍ଥାରକୀ ବହୁତ 

9 ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ଅଗ୍ନିଶର୍ମା ପୌରାଣିକ ରଖି ସତେ କି ! ସବୁ ବ୍ୟକ୍ତ କରନ୍ତି ଭାଷାରେ, ଖାଣ୍ଟି ଓଡ଼ିଆରେ, 
ଗୃଢ଼ରୁ, ଗୃଢ଼ତର ଅନୁଭବକୁ ସ୍ପଷ୍ଟ ବ୍ୟକ୍ତ କରିବାପାଇଁ ଓଡ଼ିଆ ଭାଷା ଯେ ସମର୍ଥ, 
ୟାର ପ୍ରମାଣ ତାଙ୍କର ଅସଂଖ୍ୟ ରଚନା । 

ନୀଳକଣ୍ଠ ସ୍ମାରକୀ ବକ୍ପତ। ଆୟୋଜନ ହେଉଛି ପ୍ରତିବର୍ଷ । ତାଙ୍କର 
ବଂଶଧରମାନଙ୍କ ପ୍ରୟାସରେ ଗଢ଼ିଉଠିଛି ନୀଳକଣ୍ଠ ସ୍ମତି ସମିତି । କିଛି ଉତ୍ସାହୀ 
ବିଦ୍ଵାନ୍‌ ଅବଶ୍ୟ ସେ ସମିତିର ସଦସ୍ୟ ଅଛନ୍ତି, କିନୁ ମାନିବାକୁ ହେବ ଯେ ନୀଳକଣ୍ଠଙ୍କ 
ସ୍ମ ତିକୁ ଆନୁଷ୍ଠାନିକ ଭାବେ ବର୍ଷ ପରେ ବର୍ଷ ପ୍ରାସଙ୍ଗିକ କରି ରଖୁବାର ଦାୟିତ୍ବ 
ତାଙ୍କ ବଂଶଧରମାନେ ନିର୍ବାହ କରି ଚାଲିଛନ୍ତି । ସୌଭାଗ୍ୟକୁ ତାଙ୍କର ବଂଶଧରମାନେ 
ସମସ୍ତେ ପ୍ରତିଷ୍ଠିତ, ସ୍ଵଚ୍ଥଳ ଓ ଅନୁରକ୍ତ । କଣ ହୋଇଥାନ୍ତା ଯଦି ନୀଳକଣ୍ଡଙ୍କ 
ବଂଶଧରମାନେ ସମସ୍ତେ ପ୍ରତିଷ୍ଠିତ, ସ୍ବଚ୍ଛଳ ଓ ଅନୁରକ୍ତ । କଣ ହୋଇଥାନ୍ତା ଯଦି 
ନୀଳକଣ୍ଡଙ୍କ ବଂଶଧରମାନେ ସୌ ଭାଗ୍ୟବନ୍ତ ନ ହୋଇଥାନ୍ତେ ! ଇତିହାସରେ ଏଭଳି 
ମନୀଷୀଙ୍କର ଦୃଷ୍ଟାନ୍ତ ବିରଳ ନୁହେଁ, ଯେଉଁମାନେ ଜାତୀୟ ସ୍ମ ତିପଟରୁ ନିଶ୍ଚିହ୍ନ 
ହୋଇଗଲେଣି ଉପଯୁକ୍ତ ଦାୟାଦଙ୍କ ଅଭାବରୁ | ୟା ଅର୍ଥ କଣ ଏଇଆ ବୁଝିବା ଯେ 
ନୀଳକଣ୍ଡଙ୍କ ସ୍ମ ତି ଦୀପ ତାଙ୍କରି ଘରେ, ତାଙ୍କରି ପିଲାଏ ଜାଳିବେ, ଏଥିନେଇ 
ସମାଜର କୌଣସି ଦାୟିତ୍ଵ ନାହିଁ ? ଆଜି ଓଡ଼ିଶାରେ କେତେ ଜାଗାରେ ନୀଳକଣ୍ଠ 
ସ୍ମତିସଭା ହେଉଛି ? ସେ ପରା କାଳପୁରୁଷ ¦! ତାଙ୍କ ସ୍ମ ତିସଭା ଓଡ଼ିଆଙ୍କ 
କୁଳମର୍ଯ୍ୟାଦାର ଅଂଶ ନ ହେବ କାହିଁକି ? 

ଏଇଠି ପଚାରେ ଯେ ନୀଳକଣ୍ଡଙ୍କ ଭଳି ଜଣେ କୁଳପୁରୁ ଷଙ୍କ ବଂଶଧର କଣ 
ତାଙ୍କର ଆତ୍ମଳମାନେ ? ସେ ଆମର କେହି ନୁହନ୍ତି ? କାହିଁକି ତା” ହେଲେ ତାଙ୍କର 
ସମଗ୍ର ଜୀବନ ଓଡ଼ିଆଙ୍କ ପାଇଁ, ତାଙ୍କର ଅଧ୍କାରପାଇଁ, ତାଙ୍କର ଅସ୍ତିତ୍ୃପାଇଁ 
ବ୍ୟୟ କରିଗଲେ ? କାହାପାଇଁ ସେ ଓଡ଼ିଆ ସଭ୍ୟତାର ମୂଳ ଖୋଳି ବାହାର 
କଲେ, କାହାପାଇଁ ଛାଡ଼ିଗଲେ ଗୋଟିଏ ପରେ ଗୋଟିଏ ଅସଂଖ୍ୟ ସାଂସ୍କୃତିକ 
ବ୍ୟାଖ୍ୟାନ, କୋଉ ଖୁସିରେ ସେ ସ୍ଵତନ୍ତ୍ର ଓଡ଼ିଶାର ସ୍ଵପ୍ନ ଦେଖୁଲେ, ଉକୁଳ 
ବିଶ୍ଵବିଦ୍ୟାଳୟର ସ୍ଥାପନାପାଇଁ ଲଢ଼ିଲେ, କାହାପାଇଁ ସେ ରାଜନୀତିରେ ସାଲିସ୍‌ 
କଲେ ନାହିଁ, ସ୍ବାଧୁଵକାରକୁ, ଓଡ଼ିଆ ସ୍ଵାଭିମାନକୁ ମୁଣ୍ଡରେ ଥୋଇ ବୁଲିଲେ ଏ ? 
ତାଙ୍କ ପିଲାଙ୍କ ପାଇଁ ? ମୁଁ ତ ଭାବେ ତାଙ୍କ ପିଲାଙ୍କପାଇଁ ତାଙ୍କର ସମୟ ନ 
ଥଲା,ଜଣେ ସାଧାରଣ ସଂସାରୀ ଯାହା କରିପାରେ, ତା'ର ଭାଗଟିଏ ବି ସେ 
ଅଲଗା କରି ତାଙ୍କ ପରିବାରପାଇଁ ବା- ଭବିଷ୍ୟତର ବଂଶଧରଙ୍କପାଇଁ କରି ନ 
ଥିଲେ ! କରି ନ ଥଲେ କାରଣ ତାହାହିଁ ଥଲା ମହାପୁରୁଷଙ୍କ ବ୍ୟକ୍ତି ଜୀବନର 

ମୁଖବନ୍ଧ — ହେ କୁଳପୁରୁଷ ! ୩ 


ମହାପାଠ | କେତେବେଳେ ଯେ ସାଧାରଣ ସଂସାରୀ ଜୀବନରୁ ସେମାନେ ଜାତୀୟ 
ଜୀବନକୁ ପ୍ରବେଶ କରନ୍ତି, କେତେବେଳେ ସେମାନେ ବ୍ୟକ୍ତି ସ୍ଵା୍ଥକୁ ଜଳାଞ୍ଜଳି 
ଦେଇ ଜାତୀୟ ସ୍ବାର୍ଥରେ ମିଶି ଯାନ୍ତି, ଜଣାପଡ଼େ ନାହିଁ । କଉଁବ୍ୟ ଆଉ ବ୍ୟକ୍ତିଗତ 
ହୋଇ ରହେ ନାହିଁ । କର୍ଉଁବ୍ୟ ଗୋଟିଏ ଆଦର୍ଶଦ୍ଵାରା ନିୟନ୍ତ୍ରିତ ହୁଏ । ସେ ଆଦର୍ଶ 
ସବୁବେଳେ, ସବୁ ମହାପୁରୁଷଙ୍କ ଜୀବନରେ ଦେଶ - ଜାତିର । ତେଣୁ, ନୀଳକଣ୍ଡଙ୍କ 
ସ୍ମତିସଭା କାହିଁକି ହେବ ଗୋଟିଏ ପାରିବାରିକ ଉତ୍ସବ ? କାହିଁକି ଏ ଅବସରକୁ 
ଜାତୀୟ ସ୍ମ ତିର ସ୍ମାରକୀ ଦିବସ ଭାବେ ପାଳିତ କରାଯିବ ନାହିଁ ? ମୁଁ ଖିପଚାରିକ 
ଆୟୋଜନ ଅର୍ଥରେ ଏ କଥା କହୁ ନାହିଁ । ମୁଁ ଏକଥା କହୁଚି ଏଇ ଅର୍ଥରେ ଯେ 
ଓଡ଼ିଆ ଜାତିର ଅସ୍ତିତ୍ଵ ନିର୍ମାଣରେ ଯେଉଁ ମହାପୁରୁଷମାନଙ୍କ ଅବଦାନ ରହିଚି, 
ସେମାନେ ବୃହତ୍ତର ସାମାଜିକ ଅନୁଷ୍ଠାନମାନଙ୍କର କାର୍ଯ୍ୟକ୍ରମକୁ ପ୍ରଭାବିତ କରନ୍ତୁ, 
ତାଙ୍କର ଜନ୍ମୋତ୍ସବ ବା ମହାପ୍ରୟାଣ ଦିବସ ଜାତୀୟ କୃତଜ୍ଞତାର ପରିବେଶ ସୃଷ୍ଷି 
କରୁ । ନୀଳକଣ୍ଡଙ୍କ ଭଳି ଜଣେ କୁଳପୁରୁଷ, ଓଡ଼ିଆ କୁଳର ସମ୍ପଦ ହୋଇରହନ୍ତୁ, 
କେବଳ ତାଙ୍କ ପରିବାରର ଗଣ୍ଡିଧନ ହୋଇ ନ ରହନ୍ତୁ । 


କୁଳପୁରୁଷଙ୍କଦ୍ଧାରା ପ୍ରତିଷ୍ଠିତ ମାନ୍ୟତାମାନଙ୍କୁ କିଏ ସମ୍ପାଦି ରଖଵବ ? ସମାଜରେ 
ପରମ୍ପରା ରକ୍ଷାର ନିୟମ ଏଭଳି ଯେ ଜଣେ କୁଳପୁରୁଷଙ୍କ ତିରୋଧାନ ପରେ ଆଉ 
ଜଣେ କୁଳପୁରୁଷଙ୍କ ହାତକୁ ସେ ଦାୟିତ୍ଵ ଆପେ ଚାଲିଯିବ । ଓଡ଼ିଆଙ୍କ ସାମାଜିକ 
ଇତିହାସରେ ସେ କ୍ଷମତା ହସ୍ତାନ୍ତର ହେଲା କି ? ଏ ପ୍ରଶ୍ନର ଉତ୍ତର ଖୋଜିବା ଆଗରୁ 
ପ୍ରଥମେ ଆଧୁନିକ ଓଡ଼ିଆ ସମାଜରେ ସାମାଜିକ କ୍ଷମତା ହସ୍ତାନ୍ତରଣର ଗୋଟିଏ 
ମର୍ମସ୍ପର୍ଶୀ ଘଟନା ପ୍ରତି ଆପଣଙ୍କ ଦୃଷ୍ଟି ଆକର୍ଷିତ କରିବି । 


କୁଳବୃଦ୍ଧ ମଧୁସୂଦନ ରୋଗ ଶଯ୍ୟାରେ । ମୃତ୍ୟୁର ଦୁଇ ଦିନ ପୂର୍ବ ଦିନ । 
କ୍ଷୀଣ କଣ୍ଠରେ ପଚାରିଲେ : ନୀଳକଣ୍ଠ କାଇଁ ? ନୀଳକଣ୍ଠ ତଡକା ହୋଇ ଆସିଲେ । 
ମଧୁସୂଦନ ବିଚିତ୍ରାନନ୍ଦଙ୍କୁ ବ୍ୟାକୁଳ ହୋଇ କହିଲେ, ˆ “ତୋତେ ପରା ମୁଁ କହୁଥୂଲି 
ମୁଁ ଗଲାପରେ ଲୋକେ କଣ କରିବେ ? ଏବେ ଏ ନୀଳକଣ୍ଠକୁ ଦେଖ୍‌ । ମୁଁ 
ମଲାପରେ ସେ ରହିବ । ସେ ଓଡ଼ିଶାର ସବୁ କର୍ମ କରିବ । ତାକୁ ଧରି ତୁମେ 
ସମସ୍ତେ ଚଳିବ ।”? ଗୋଟିଏ କୁଳୀନ ଓଡ଼ିଆ ପରିବାରରେ ବାପର ମୃତ୍ୟୁ ପରେ 
ପୁଅ କୁଳଦାୟିତ୍ଵ ଗ୍ରହଣ କଲାଭଳି, ବା ଘରର ସବୁଠୁ ବୟସ୍କ ମୁରବୀଙ୍କ 
ତିରୋଧାନ ପରେ ତାଙ୍କର ଆସ୍ଥାଭାଜନ ଜଣେ ବୟସ୍କ ଲୋକ କୁଳର ମୁରବୀଭାବେ 
ସ୍ଵାଭାବିକ ଦାୟିତ୍ବ ନିର୍ବାହ ଭଳି ଥୁଲା ଏ ଘଟନା । ମଧୁସୂଦନଙ୍କ ଦୃଷ୍ଟିରେ 

୪ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ନ 


ନୀଳକଣ୍ଠ ଥଲେ ତାଙ୍କ ପରେ ଓଡ଼ିଆ କୁଳର କୁଳପୁରୁଷ । କଣ ସେ ଗୁଣ ଯାହା 
ଜଣେ ପରିପକ୍ଵ ଗୃହୀ ମଣିଷକୁ କୁଳପୁରୁଷ ଆସ୍ଥାନର ଯୋଗ୍ଯ କରାଇଦିଏ ? 
ସେ ଗୁଣ ସୁମାରି କଲେ ତ ଅନେକ ହେବ, କିନ୍ତୁ ଏଥୁରେ ପ୍ରଧାନ ତିନୋଟି 
ଗୁଣ : ନିଜର ବ୍ୟକ୍ତିଗତ ସୁଖଦୁଃଖର ଉର୍୍ଧରେ ରହିପାରିବାର ଦମ୍ଭ, ବିଫଳତା 
ସହିପାରିବାର ଶକ୍ତି, କୁଳମର୍ଯ୍ୟାଦା ପ୍ରତି ଜାଗରୂକତା ! 

ନୀଳକଣ୍ଠଙ୍କ ପାଖରେ ଏ ତିନୋଟିଯାକ ଗୁଣ ଥୁଲା । ସାଧାରଣ ଲୋକଙ୍କ 
ଦୃଷ୍ଟିରେ ଯାହା ଅସମ୍ଭବ, ତାହା ତାଙ୍କ ପାଖରେ ସ୍ଵାଭାବିକ ଥଲା । ରେଳରେ 
ନୀଳକଣ୍ଡଙ୍କୁ ହଜାରିବାଗ ଜେଲ୍‌କୁ ନିଆଯାଉଚି, ସତ୍ୟବାଦୀ ଷ୍ଟେସନ୍‌ରେ ଆଚାର୍ଯ୍ୟ 
ହରିହର ଆସି ଖବର ଦେଲେ, ˆ ‘ତୋ ଦ୍ବିତୀୟ ଝିଅ ବାସନ୍ତୀ ମରିଗଲା !” ? ନୀଳକଣ୍ 
ପଚାରିଲେ, ‘ସବୁ ଚିକିତସା ହୋଇଥଲା ତ !” ହରିହର ଉତ୍ତର ଦେଲେ, ˆ ଯାହା 
ସୁବିଧା ଥୁଲା ତା? ହୋଇଥୁଲା ।” ? ନୀଳକଣ୍ଠ କହିଲେ, ' ହଉ ଆଉ କଣ କରନ୍ତ ¦! 
ବାସ୍‌ ସେତିକି । ଏ ଦମ୍ଭର ଅନୁମାନ ବି ଆମ ପାଇଁ କଷ୍ଟକର ! ସେହିପରି ବିଫଳତା 
ସହିପାରିବାର ଯେଉଁ ଶକ୍ତି ଥଲା ନୀଳକଣ୍ଡଙ୍କ ପାଖରେ ତା'ର ଅନୁମାନ ବି ଆମ 
ପାଇଁ ଅସମ୍ଭବ । ୧୯୩୮ରେ ଯେତେବେଳେ ପ୍ରଥମ ମନ୍ତ୍ରିମଣ୍ଡଳ ଗଠିତ ହେଲା 
ସେତେବେଳେ ଓଡ଼ିଶା କଂଗ୍ରେସର ସଭାପତି ଥଲେ ନୀଳକଣ୍ଡ, ୬୦ ସଦସ୍ଯଙ୍କ 
ବିଧାନସଭାରେ ୩୬ ଜଣ ଥୁଲେ କଂଗ୍ରେସ ବିଧାୟକ, କୋଡ଼ିଏ ଜଣ ଥୁଲେ 
ନୀଳକଣ୍ଠଙ୍କ ସମର୍ଥକ ¦ କିନ୍ତୁ ନୀଳକଣ୍ଠ ପ୍ରଧାନମନ୍ତ୍ରୀ ( ମୁଖ୍ୟମନ୍ତ୍ରୀ ) ହୋଇପାରିଲେ 
ନାହିଁ । ଏ ଥଲା ନୀଳକଣ୍ଠଙ୍କ ରାଜନୀତିକ ବିଫଳତା ! ଏନ୍‌. ଜି. ରଙ୍ଗା ତାଙ୍କର 
ନୀଳକଣ୍ଠ ସ୍ମାରକୀ ବକ୍ପତାରେ ଏ ବିଷୟରେ ଆଲୋଚନା କରି କହିଛନ୍ତି ଯେ 
ନୀଳକଣ୍ଠ ତାଙ୍କର ଅନମନୀୟ ବୌଦ୍ଧିକ ଦୃଢ଼ତା ଓ କ୍ଷୁରଧାର ଆଦର୍ଶପାଇଁ କଂଗ୍ରେସର 
କେନ୍ଦ୍ର ନେତୃତ୍ସର ଆତସ୍ଥାଭାଜନ ହୋଇପାରି ନ ଥୁଲେ । ନୀଳକଣ୍ଡଙ୍କର ସେଥୁପାଇଁ 
ଶୋଚନା ନ ଥୁଲା ! ବିଶ୍ଵନାଥ ଦାସ ପ୍ରଧାନମନ୍ତ୍ରୀ ହେବା ପରେ ନାଳକଣ୍ ତାଙ୍କର 
ଭାବମୂର୍ଭିକୁ ବଦଳିବାକୁ ଦେଇ ନ ଥୁଲେ । ଶେଷରେ କୁଳମର୍ଯ୍ୟାଦାର କଥା । 

ଓଡ଼ିଆ କୁଳମର୍ଯ୍ୟାଦାର ଚିନ୍ତା ନୀଳକଣ୍ଟଙ୍କ ଜୀବନର ସବୁଠୁ ବଡ଼ ଉପଲବ୍ଧ । 
ସତେ ଯେମିତି ସବୁ ଓଡ଼ିଆଙ୍କୁ ନେଇ ଗୋଟିଏ ବଡ଼ ଯୌଥ ପରିବାରର ସେ ଥୁଲେ 
ମୁରବୀ ଓ ଓଡ଼ିଆକୁଳ ପ୍ରତି ସାମାନ୍ୟ ଉପେକ୍ଷା, ଅପମାନ ବା ଅମର୍ଯ୍ୟାଦା ହେବାର 
ଅର୍ଥ ଥଲା ତାଙ୍କର ମୁରବୀତ୍ଧର ଖୁଲାଫ୍ର ! ସାରା ଜୀବନ ସେ ଏଇଥୁପାଇଁ ଲଢ଼ିଥିଲେ । 
ଜଣେ ଶିକ୍ଷକ ଭାବେ ଲଢ଼ିଥଲେ, ଜଣେ ରାଜନୀତିଜ୍ଞ ଭାବରେ ଲଢ଼ିଥିଲେ; ଲଢ଼ିଥିଲେ 


Digitized by PPRACHIN, SOA 


ମୁଖବନ୍ଧ ¬ ହେ କୁଳପୁରୁଷ ! ୫ 


ଜଣେ ବ୍ୟବସ୍ଥାପକ ଭାବରେ, ସାହିତିୟକ ଭାବରେ, ଭାଷାବିତ୍ଵ ଭାବରେ । 
ଓଡ଼ିଶାସ୍ବତନ୍ତ୍ର ପ୍ରଦେଶ ନ ହୋଇ ଗୋଟିଏ ଉପପ୍ରଦେଶ ହେଉ, ନୀଳକଣ୍ଠ ତାଙ୍କ 
ଜିଦ୍‌ରୁ ଓହରିଯାନ୍ତୁ, ତାଙ୍କୁ ୮ ଉପାଧ୍‌ୂ ମଳିବ, ଏ ପ୍ରସ୍ତାବ ନେଇ ଜଣେ ଇଂରେଜ 
ତାଙ୍କୁ ସାକ୍ଷାତ୍‌ କରିଥୂଲେ | ନୀଳକଣ୍ଠ ତାଙ୍କ ମୁହଁ ଉପରେ ଦୁଆର କିଳି ଦେଇଥୁଲେ । 
ଏ ସାହସ, ଏ ଆସ୍ତର୍ବା ଜଣେ କୁଳପୁରୁଷର । 

ଏଭଳି ବ୍ୟକ୍ତି ଜଣେ ସମାଜରେ ଥୁଲା ଯାଏଁ ଲାଗେ ଯେ ସମାଜ ଠିକ୍ବ ଚାଲିଚି । 
ଅଛି ଜଣେ ଅତନ୍ଦୁ ପ୍ରହରୀ, ଶାନ୍ତିରେ ଶୋଇପଡ଼ । ସମାଜ ତାଙ୍କୁ ସ୍ମରଣ କରେ ନାହିଁ : 
ତା'ପରେ | ସମସ୍ତେ ଶୋଇପଡ଼ନ୍ତି, ତାଙ୍କ ସୁଖନିଦ୍ରାର କାରଣ ଯେ ଏଇ ଲୋକଟି, 
ଏ ଚିନ୍ତା ଆଉ ସମାଜ ମୁଣ୍ଡରେ ପଶେ ନାହିଁ । ସମାଜ ସତେ ଯେମିତି ଭାବେ ଯେ 
ଏ ଲୋକଟାର କାମ ହିଁ ସେଇଆ । ତା'ର ଯେ ସୁଖଦୃଃଖ ଅଛି, ସେ ବି ଟିକିଏ 
ଆଦର ଚାହେ, ସ୍ବୀକୃତି ଚାହେଁ, ସ୍ବାର୍ଥପର ସମାଜ ସେକଥା ଭାବିପାରେ ନାହିଁ । 
ନୀଳକଣ୍ଡଙ୍କ ଭଳି କୁଳପୁରୁଷମାନେ ଯୌବନରୁ ହିଁ ବୁଢ଼ା ହୋଇଯାନ୍ତି । ଭାରତର 
ଜଣେ ବିଶିଷ୍ଠ ଚିନ୍ତକ ଓ ପୂର୍ବତନ କେନ୍ଦ୍ର ଶିକ୍ଷାମନ୍ତ୍ରୀ ନୀଳକଣ୍ଠ ସ୍ମାରକୀ ବଲ୍ପତାରେ 
କେନ୍ଦ୍ରୀୟ ବିଧାନସଭାରେ ନୀଳକଣ୍ଙ୍କ ବକ୍ପତା ପ୍ରଦାନ ବେଳର ଗୋଟିଏ କୌତୁକପ୍ରଦ 
ବାଉାଁଳାପର ଉଲ୍ଲେଖ କରିଚନ୍ତି । ନୀଳକଣ୍ଠ ସନାତନ ଧର୍ମର ବ୍ୟାଖ୍ୟା କରି କହିଲେ 
“‘Sanatana means ever progressing. Sanatana does not mean 
something like a stone or stock of wood. Sanatana is not static. 
Religion if properly understood is this. It is never stagnant. 
When I was young ......” ଜଣେ ସଦସ୍ୟ ହଠାତ୍ଵ ଉଠିପଡ଼ି ପଚାରିଲେ, 
ere you ever young ?” ପଣ୍ଡିତ ନୀଳକଣ୍ କହିଲେ, “1 am still young : 
that is my mistake.” ନୀଳକଣ୍ଠ ତାଙ୍କ ବେଶଭୂଷା, ଜୀବନଧାରଣର ଶୈଳୀ, 
କଥାବାର୍ଭା, ଦୃଷ୍ଟିକୋଣ ଓ ଦାୟିତ୍ଵବୋଧରେ ଅକାଳବାର୍ଵକ୍ୟ ବରଣ କରିନେଇଥ୍‌ଲେ । 
ସେ ଅକାଳବାର୍ଵ କ୍ୟ ଥଲା ପିଲାଙ୍କୁ ଯୌବନର ଅଧ୍କାର ଦେବାପାଇଁ । ମନ ଭିତରେ 
ସେ ଶେଷପର୍ଯ୍ୟନ୍ତ ଯୁବକ ହୋଇ ରହିଥୂଲେ । ସେ ଥୁଲେ ଗୋଟିଏ ସନ୍ଧିକାଳରେ 
ଏ ଜାତିର ମୁରବୀ । 

ମୋ ପୂର୍ବରୁ ବହୁ ବିଦ୍ଧାନ୍‌ ଓ ଉଚ୍ଚକୋଟୀର ଚିନ୍ତକ ନୀଳକଣ୍ଠ ସ୍ମାରକୀ ବକ୍ଧତା 
ପ୍ରଦାନ କରିଯାଇଛନ୍ତି । କହିବାକୁ ଗଲେ ମୋର ବିଦ୍ୟାବୁଦ୍ଧି ସମସ୍ତଙ୍କଠୁ କମ୍‌, 
ନୀଳକଣ୍ଡଙ୍କ ବ୍ୟକ୍ତିତ୍ଵ ଓ କୃତି ମୋ ପାଇଁ ଏଇ କେତେଦିନ ଭିତରେ ଏତେ ଅଲଂଘ୍ୟ 

୬ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ହୋଇଉଠିଲାଣି ଯେ ମୁଁ ପ୍ରକୃତରେ ଗୋଟେ ବିହ୍ଵଳ ଅବସ୍ଥାରେ ଆଜିର ଦାୟିତ୍ନ 
ସମ୍ପାଦନପାଇଁ ଆପଣମାନଙ୍କ ସମ୍ମୁଖରେ ଉପସ୍ଥିତ ହୋଇଚି । ମୁଁ ତାଙ୍କୁ ଯେତେ 
ଯେତେ ପଢୁଚି, ତାଙ୍କର କର୍ମଜୀବନର ବୈଚିତ୍ର୍ୟୁ ସହିତ ଯେତେ ପରିଚିତ ହେଉଚି, 
ମୋର ଅପୂର୍ଣ୍ତତା ସେତେ ବଢ଼ୁଛି । କେତେବେଳେ ମୁଁ ଜଣେ ରକ୍ଷଣଶୀଳ ଶାସନୀ 
ବ୍ରାହ୍ମଣଙ୍କୁ ଦେଖୁଚି ତ କେତେବେଳେ ଦେଖୁଚି ଜଣେ ଉଦାର ଶିକ୍ଷକଙ୍କୁ । କେତେବେଳେ 
ଜଣେ ବିଚକ୍ଷଣ ରାଜନୀତିକଙ୍କୁ ଦେଖୁଚି ତ କେତେବେଳେ ଦେଖୁଚି ଜଣେ ସତ୍ୟବାଦୀ 
ସମାଜ ଚିନ୍ତକଙ୍କୁ କେତେବେଳେ ଜଣେ ଦୁଃସାହସୀ ବ୍ୟବସ୍ଥାପକଙ୍କୁ ଦେଖୁଚି ତ 
କେତେବେଳେ ଦେଖୁଚି ଦୃଢ଼ଚେତା ଦାର୍ଶନିକଙ୍କୁ । କେତେବେଳେ ଜଣେ କବିଙ୍କୁ 
ଦେଖୁଚି ତ କେତେବେଳେ ଦେଖୁଚି ଜଣେ ଭାଷାବିତଵଙ୍କୁ ¦ କେତେବେଳେ ଜଣେ 
ଅଗ୍ନିଶର୍ମା କୂଳପୁରୁଷଙ୍କୁ ଦେଖୁଚି ତ କେତେବେଳେ ଦେଖୁଚି ବନ୍ଧୁମାନଙ୍କ ପ୍ରତାରଣାରେ 
କ୍ଷତାକ୍ତ, ଶକ୍ତି ରାଜନୀତିର କେନ୍ଦ୍ରସ୍ଥଳରୁ ବହିଷ୍କୃତ, ଅପମାନିତ, ସୀମାନ୍ତରିତ ଜଣେ 
ବିଦଗ୍ଧ ପ୍ରାଣ ପୁରୁଷଙ୍କୁ ! କାହାକୁ ନେବି, କାହାକୁ ଛାଡ଼ିବି ଏଇ ଚିନ୍ତାରେ କଟିଚି ଏ 
କିଛି ଦିନ । ମୁଁ କଳ୍ପନା କରି ନ ଥିଲି ଯେ ଏ ଜୀବନରେ ଏତେ ବୈଚିତ୍ର୍ୟ ଥୁଲା । 


ନୀଳକଣ୍ଠଙ୍କ ଜୀବନୀ ପଢ଼ି ମୁଁ ଜାଣିଥୁଲି ଯେ ସେ ଜୀବନୀ ଲେଖୁବାକୁ ଚାହୁଁ 
ନ ଥୁଲେ | ଯେଉଁ ଜୀବନୀ ଖଣ୍ଡକ ଉପଲବ୍ଧ ତାଙ୍କୁ କୌଣସିମତେ ତାଙ୍କଠୁ ଡିକ୍ଲେସନ୍‌ 
ନେଇ ଲେଖ ଦିଆଯାଇଥୁଲା । ସେ ଖୁଆଲୀ ପ୍ରୟାସରେ ଗୁଡ଼ାଏ କଥା ଠିକେ ଠିକେ 
କହିଯାଇଛନ୍ତି, କିନ୍ତୁ ସେ କହିବାର ଶୈଳୀ ବଡ଼ ଆକର୍ଷଣୀୟ ! ସବୁଠୁ ଆକର୍ଷଣୀୟ 
ସେ ଯାହା କହି ନାହାନ୍ତି । ଏ ପ୍ରକାରର ସମର୍ଥ ଓ ବହ୍ଧୁପ୍ରସୂ ନୀରବତା କେବଳ 
ଗୋଟିଏ ଚକ୍ରବାତ ହିଁ ତିଆରି କରିପାରେ । ସତ୍ୟବାଦୀ ଗୋଷ୍ଠୀର ପତନ, 
ଗୋଦାବରୀଶଙ୍କ ସହିତ ତାଙ୍କର ସମ୍ପର୍କ, ଗୋପବନ୍ଧୁଙ୍କ ନେତୃତ୍ଵ, ଓଡ଼ିଶା ରାଜନୀତିର 
ସ୍ଵରୂପ, ୟାକୁ ନେଇ ଆତ୍ମଜୀବନୀରେ ତାଙ୍କର ନୀରବତା ମୁଖର । ସେ ଆତ୍ମରକ୍ଷାର 
ପ୍ରୟାସ କରି ନାହାନ୍ତି ବା ଅସ୍ତ ଲୁଚାଇବାର ପ୍ରୟାସ କରି ନାହାନ୍ତି । ସେସବ୍ର ବର୍ଣ୍ଣନା 
କରିବା ଏବେ ପ୍ରାସଙ୍ଗିକ ନୁହେଁ, ବରଂ ତାଙ୍କର ଦୁଇ ଧାଡ଼ି ମଝିରେ ନୀରବତାମାନଙ୍କୁ 
ଏକାଠି କରି ସେଥୁରୁ ଓଡ଼ିଆ ଜାତି ନିର୍ମାଣର କେତୋଟି ରଣକୌଶଳ ଉପରେ 
ଆଲୋକପାତ କରାଯାଇପାରେ । 


ସେ ରଣକୌଶଳ ଥୁଲା : ଧର୍ମ, ଦର୍ଶନ ଓ ସାହିତ୍ୟର ଅନ୍ତର୍ପାଠ ରଚନା । 
ଧର୍ମ, ଦର୍ଶନ ଓ ସାହିତ୍ୟର ଅନ୍ତର୍ପାଠରୁ ଯେ ଜାତୀୟ ରାଜନୀତିର ମୂଳସୂତ୍ର ମିଳିପାରେ 
ଏଇଥୂଲା ସେ ରଣକୌଶଳ । ଓଡ଼ିଆଙ୍କ ସାମାଜିକ ଇତିହାସରେ ସତ୍ଯବାଦୀ 

ମୁଖବନ୍ଧ ¬ ହେ କୁଳପୁରୁଷ ! ୭ 


ଗୋଷ୍ଠୀର ସ୍ଵତନ୍ତ୍ରତା ଓ ଦୂରଦୂଷ୍ଠି ଥୁଲା ଏଇଥୁରେ ! ଯାହାକୁ ଆମେ ପାଶ୍ଚାତ୍ୟ 
ସଂସ୍କାରର ଭାଷାରେ ଆଧୁନିକତା କହୁ ତା'ର ଆରମ୍ଭ ହୋଇଥଲା ସତ୍ୟବାଦୀରେ ! 
ୟାକୁ ସତ୍ୟବାଦୀର ନୂଆ ନୈତିକତା କୁହାଯିବା ଅଧୁକ ଉପଯୁକ୍ତ ହେବ । ସତ୍ୟବାଦୀ 
ଗୋଷ୍ଠୀର ସମସ୍ତେ ଧାର୍ମିକ ଥୁଲେ, ସେମାନଙ୍କର ନିଜ ଜୀବନକୁ ନେଇ ଓ ଜଗତକୁ 
ନେଇ ଗୋଟିଏ ବିଶେଷ ଦୃଷ୍ଟି ବା ଦର୍ଶନ ଥୁଲା, ସେମାନେ ସମସ୍ତେ କିଛି ନା 
କିଛି ସାହିତ୍ୟ ପଢ଼ୁଥୂଲେ ଓ ଲେଖୁଥଲେ | ସତ୍ୟବାଦୀର ପ୍ରତିଷ୍ଠାତା ଗୋପବନ୍ଧୁଙ୍କ 
ରାଜନୀତି ଥୁଲା ଧର୍ମ, ଦର୍ଶନ ଓ ସାହିତ୍ୟର ଅନ୍ତର୍ପାଠରୁ ବାହାରିଥ୍ବା ଗୋଟିଏ 
ନିଷ୍କର୍ଷ : କରୁଣା । କରୁଣାକର ଗୋପବନ୍ଧୁ ସମ୍ବେଦନଶୀଳତା ଓ ସ୍ପର୍ଶକାତରତାକୁ 
ନେଇ ଯେଉଁ ରାଜନୀତି କଲେ ସେଥୁରେ ନିଜକୁ ବୃହତ୍ତମ ସ୍ଵାର୍ଥପାଇଁ ବଳି 
ଦେଇଦେବାର ଅଦମ୍ୟ ଉତ୍ସାହ ଥୁଲା । କ୍ରର ରାଜନୀତିର ଆକ୍ରୋଶ ସେ ସମ୍ଭାଳିବା 
ଅବସ୍ଥାରେ ନ ଥୁଲେ । ଭୁବନାନନ୍ଦ ଦାସ ଯେତେବେଳେ ଗୋପବନ୍ଧୁଙ୍କ ପାଖରେ 
ଠିଆ ହେବାପାଇଁ ତାଙ୍କର ସତ୍ୟବାଦୀର ପୁରୁଣା ନିର୍ଭରଯୋଗ୍ୟ ଆଶ୍ରୟ ଲୋଡ଼ା 
ହେଲା । ସେ ନୀଳକକଣ୍ଡଙ୍କୁ ଆକୁଳ ହୋଇ ଡାକିଲେ, ତାଙ୍କରି କାନ୍ଧରେ ମୁଣ୍ଡରଖୁ 
ଭୋ ଭୋ ହେଇ କାନ୍ଦିଲେ । 


ନୀଳକଣ୍ଡଙ୍କ ପାଇଁ ଧର୍ମ, ଦର୍ଶନ ଓ ସାହିତ୍ୟର ଅନ୍ତର୍ପାଠ ଥଲା ଅଲଗା । ସେ 
ଅନ୍ତର୍ପାଠର ନିଷ୍ଠର୍ଷ ଥଲା : ଯୁକ୍ତି । ତାଙ୍କ ହୃଦୟରେ କରୁଣାର ଭାବାବେଶ କ୍ରଚିତ୍ବ 
ହେଉଥଲା ବୋଲି ସେ ନିଜେ ସ୍ଵୀକାର କରିଛନ୍ତି । ଯୁକ୍ତିର ଚାବିକାଠିରେ ଧର୍ମ, ଦର୍ଶନ 
ଓ ସାହିତ୍ୟର ଦ୍ଵାର ଖୋଲିଥୂଲେ, ଯାହା ପାଇଥୂଲେ ତାହାହିଁ ଥଲା ତାଙ୍କର ଜୀବନ 
ଦର୍ଶନ । ସେଇ ମଧ୍ଯ ତାଙ୍କର ରାଜନୀତି । ସେ ଜୀବନ ଦର୍ଶନ ଥୁଲା କଉଁବ୍ୟ ପାଳନର 
ଅଙ୍ଗୀକାର | Tennysonଙ୍ୁ ଉଦ୍ଧାର କରି ସେ କହିଚନ୍ତି : Duty, Duty, clean of 
Consequences. ସେ ଜ୍ଞାନମାର୍ଗୀ ଥିଲେ, ତାଙ୍କର କଉଁବ୍ୟ ପାଳନର ବୃହତ୍ତର 
କ୍ଷେତ୍ରରେ ଏହି ଜ୍ଞାନମାର୍ଗ ହିଁ ତାଙ୍କୁ ଅଲଗା କରି ଠିଆ କରାଇଥୁଲା ¦ ନୀଳକଣ୍ଢଙ୍କ 
ରାଜନୀତି ଥିଲା ଯୁକ୍ତି, କଉଁବ୍ୟ ଓ ଜ୍ଞାନର ପ୍ରୟୋଗଶାଳା ! ଗୋପବନ୍ଧୁଙ୍କ ଭଳି ସେ 
କରୁଣା ଛଳ ଛଳ ନ ଥଲେ, ରାଜନୀତିକ ମାର୍ଗ ଚୟନର କିଛି କିଛି ବିଷୟ ବୁଦ୍ଧି ଅକ୍ତିଆର 
କରିବାପାଇଁ ସୁଯୋଗ ମିଳିବାମାତ୍ରେ ସେ ତା'ର ଜ୍ଞାନମାର୍ଗୀ ବିଚାର ଏତେ ସୃକ୍ଷ୍ମରେ 
କରିବା ଆରମ୍ଭ କରୁଥିଲେ ଯେ ସୁଯୋଗଟି ହାତଛଡ଼ା ହୋଇଯାଉଥୂଲା । ସେଥୂରେ 
ତାଙ୍କର କ୍ଷୋଭ ନ ଥୁଲା | ରୋପବନ୍ଧୁ କରୁଣାର ମାର୍ଗରେ ଆସି ଯୋଉ ରାଜନୈତିକ 
ପରିଣତିରେ ପହଞ୍ଚିଥିଲେ, ନୀଳକଣ୍ଠ ଯୁକ୍ତିର ମାର୍ଗରେ ଆସି ସେଇଠି ପହଞ୍ଚିଥୁଲେ ! 


Digitized by PPRACHIN, SOA 


୮ ପଶ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ନ 


ଯୁକ୍ତି ଓ କରୁଣା ପରିଶେଷରେ ଯେ ଗୋଟିଏ ପରିଣତିରେ ପହଞ୍ଚିପାରନ୍ତି, ତା'ର 
ଏକମାତ୍ର କାରଣ ସତ୍ୟବାଦୀର ନୂଆ ନୈତିକତାର ପୃଷ୍ଠଭୂମି । ଏ ନୂଆ ନୈତିକତା 
ସତ୍ୟବାଦୀ ଗୋଷ୍ଠୀକୁ ଶିଖାଉଥ୍‌ ଲା ଯେ ପରାସ୍ତ ମଣିଷର ପ୍ରତ୍ୟାବର୍୍ନ ସବୁବେଳେ 
ନ୍ୟୁନତମ ମାନବତାକୁ । ଶେଷ ଜୀବନରେ ଗୋପବନ୍ଧୁ ମର୍ମାହତ ଥଲେ, ବିରକ୍ତ 
ଥିଲେ । ନୀଳକଣ୍ଠ ବି ସେହିଭଳି ସ୍ଥିତିରେ ଥୁଲେ । ଫରାସୀ ବିପ୍ଳବ ପୂର୍ବର 
ରଷେୋ।, ଭୋଲ୍‌ଟେଆର୍‌, ରୁଷୀୟକ୍ରାନି ପୂର୍ବର ତୁର୍ରେନିଭ୍‌, ଡଷ୍ଟଭସ୍କି ମଧ୍ଯ ସେହି 
ଅବସ୍ଥାରେ ଥୁଲେ । କାହିଁକି ଏମିତି ହୁଏ ଯେ ସମାଜରେ ନୂଆ ନୈତିକତାର 
ଧାରା ପ୍ରବର୍ଭକମାନେ ଶେଷରେ ଏକୁଟିଆ ହୋଇଯାନ୍ତି ? 


ଦ୍ଧିତୀୟ ରଣକୌଶଳ ଥୁଲା ନବଯୁଗର ସୂତ୍ରପାତ ପାଇଁ ସ୍ଵାବଲମ୍ବୀ ହେବାର 
ଓ ଯେତିକି ଲୋଡ଼ା ସେତିକି ଅର୍ଜିବାର ବ୍ୟବସ୍ଥା । ସତ୍ୟବାଦୀରେ ଏ ପ୍ରୟୋଗ 
ଆରମ୍ଭ ହୋଇଥୂଲା ବନବିଦ୍ୟାଳୟ ଅନୁଷ୍ଠାନ ମାଧ୍ଯମରେ । କାହିଁକି କେଜାଣି 
ସତ୍ୟବାଦୀ ଯୁଗର ଅସଂଖ୍ୟ ସଂସ୍କରଣ ଓ ଗୋପବନ୍ଧୁ -ନୀଳକଣ୍ଠ -ଗୋଦାବରୀଶ- 
ହରିହରଙ୍କ ଭଳି ବ୍ୟକ୍ତିଙ୍କର ବିଚ କ୍ଷଣତା ସତ୍ତ୍ଵେ ସତ୍ୟବାଦୀ କାଳର ତାର୍ଵିକ 
ବିଶ୍ଳେଷଣ କରାଯାଇ ନାହିଁ । ଚାହିଁଲେ ନୀଳକଣ୍ଠ କରିପାରିଥାନ୍ତେ, କିନ୍ତୁ ସେ 
ଚାହିଁଲେ ନାହିଁ, କାରଣ ଜୀବନର ଗୋଟିଏ ନିର୍ଣ୍ଣାୟକ ମୋଡ଼ରେ ସତ୍ୟବାଦୀରୁ 
ତାଙ୍କୁ ଓହରି ଆସିବାକୁ ହେଲା ! ସତ୍ୟବାଦୀ ଗୋଷ୍ଠୀ ଭିତରେ ବନବିଦ୍ୟାଳୟର 
ପ୍ରଧାନଶି କ୍ଷକତାକୁ ନେଇ କନ୍ଦଳ ନ ଥଲା, କିନୁ କନ୍ଦଳ ଠାରୁ ଅଧଵକ ଘାତକ 
ଗୋଟିଏ ଶୀତଳ ଯୁଦ୍ଧ ଚାଲିଥୂଲା ! ନୀଳକଣ୍ଠ ପ୍ରଧାନ ଶିକ୍ଷକ ଥଲେ, ସେ ଚାହୁଁଥିଲେ 
ସେଇଠି ରହିଯିବାପାଇଁ । କଲିକତାରୁ ଏମ୍‌. ଏ. କରି ଗୋଦାବରୀଶ 
ଯେତେବେଳେ ସତ୍ୟବାଦୀରେ ପହଞ୍ଚିଲେ ସେତେବେଳେ ସେ ଶୀତଳ ଯୁଦ୍ଧ 
ଆରମ୍ଭ ହେଲା | ଗୋପବନ୍ଧୁ ପ୍ରସ୍ତାବ ଦେଲେ ଯେ ନୀଳକଣ୍ଠ ଗୋଦାବରୀଶ ଓ 
କୃପାସିନ୍ଧୁ ଜଣକ ପରେ ଜଣେ ପ୍ରଧାନ ଶିକ୍ଷକ ହୁଅନ୍ତୁ । ସ୍ଵାଭିମାନୀ ନୀଳକଣ୍ଠ 
ଆହତ ହେଲେ, ଗୋପବନ୍ଧୁ ତାଙ୍କୁ ଗାଁକୁ ପଠେଇଦେଲେ । ନୀଳକଣ୍ଡ ସତ୍ୟବାଦୀ 
ନ ଛାଡ଼ିଥ୍‌ଲେ ରାଜନୀତିକୁ ଆସି ନ ଥାନ୍ତେ, ବୋଧହୁଏ ସତ୍ୟବାଦୀ ସତକୁ ସତ 
ଜାତୀୟ ବିଶ୍ବବିଦ୍ୟାଳୟରେ ପରିଣତ ହୋଇଥାନ୍ତା । ‘ନିଜ କାମ ନିଜେ କର! ଓ 
‘ଯେତିକି ଲୋଡ଼ା ସେତିକି ନିଅ” ଏ ଦୁଇ ସୂତ୍ର ପଛରେ ସତ୍ୟବାଦୀର ନୂଆ 
ନୈତିକତାର ପ୍ରେରଣା ତ ଥୁଲା, କିଳୁ ଯାହା ଅଧକ ଗୁରୁତ୍ସପୂର୍ଣ୍ଣ ତାହା ହେଲା 
ନ୍ୟୁନତମ ଆବଶ୍ୟକତା ଓ ସ୍ଵନିଭରଶୀଳତାର ନୂଆ କର୍ମକାଣ୍ଡ । ଏଥ୍‌ରେ 
ଗୋଦାବରୀଶ ବାନ୍ଧିହେବାକୁ ଚାହୁଁ ନ ଥୁଲେ ବୋଲି ନୀଳକଣ୍ଠ କହିଚନ୍ତି । 
ଦାରିଦ୍ର୍ୟର କଷାଘାତରେ ଘୋର ରକ୍ତକ୍ଷରଣ ଭୋଗିଥୁବା ଗୋଦାବରୀଶ 

ମୁଖବନ୍ଧ — ହେ କୁଳପୁରୁଷ ! ୯ 


ସମ୍ପନ୍ନତାର ସନ୍ଧାନ କରୁଥ୍‌ଲେ, ଏଣେ ପ୍ରଧାନ ଶିକ୍ଷକତାର ଅଧ୍ବକାରପାଇଁ 
ଶୀତଳଯୁଦ୍ଧ ଲାଗିଥୂଲା । ସତ୍ୟବାଦୀର ସାମ୍ୟବାଦକୁ କାର୍ଯ୍ୟକାରୀ କରାଇବାୀପାଇଁ 
ଯେଉଁ ନେତୃତ୍ବର ଆବଶ୍ୟକତା ଥୁଲା ତାହା ସତ୍ୟବାଦୀ ଗୋଷ୍ଠୀ ଯୋଗାଇପାରିଲେ 
ନାହିଁ । ଓଡ଼ିଶାକୁ ଜାତୀୟ ମୁଖ୍ୟ ସ୍ରୋତରେ ଭସେଇ ଦେବାର ସଂକଳ୍ପ ନେଇ 
ଗୋପବନ୍ଧୁ ସତ୍ୟବାଦୀକୁ ବି ଭସେଇ ଦେଲେ । ରହିଗଲା କେବଳ ସତ୍ୟବାଦୀର 
ସନ୍ତକ ‘ସମାଜ ଓ ସତ୍ୟବାଦୀ ପ୍ରେସ୍‌ । ତାକୁ ବି ଗୋପବନ୍ଧୁ ମୃତ୍ୟୁ ଶଯ୍ୟାରେ 
ହସ୍ତାନ୍ତରିତ କରିଦେଲେ ‘ଲୋକସେବକ ମଣ୍ଡଳ କୁ | ନୀଳକଣ୍ଙ୍କ 'ନବଭାରତ'ର 
କଳ୍ପନା ବି ତାର ପୂର୍ଣ୍ଧରୂପ ନ ପାଇ ଶେଷରେ ମଉଳିଗଲା । ଏବେବି ଦୈନିକ 
‘ସମାଜର ଗୋଟିଏ ଦିନ ‘ନବଭାରତ! ନାଁ ନେଇ ସାହିତ୍ୟ ପୃଷ୍ଠାଟିଏ ବାହାରେ । 
ସେଥୂରେ ସତ୍ୟବାଦୀର ନୂଆ ନୈତିକତା ବା ତତ୍ତୁଲ୍ୟ କୌଣସି ନିର୍ଦିଷ୍ଟ ପରିବତ୍ତନର 
ସୂଚନା ନ ମିଳିବା ସ୍ଵାଭାବିକ । ସତ୍ୟବାଦୀ” ମରିଗଲା, ତା” ସହିତ ମରିଗଲା 
ଗୋଟିଏ ଯୁଗର ସନ୍ତକ । ଠିକ୍‌ ବାର ବର୍ଷର ଗୋଟିଏ ଓଡ଼ିଆ ଯୁଗ, ସତ୍ୟବାଦୀ 
ଯୁଗ, ୧୯୦୯ରୁ ୧୯୨୧ । 

ସତ୍ୟବାଦୀ ଯୁଗର ଏ ବାର ବର୍ଷକୁ ଓଡ଼ିଆ ଆଧୁନିକତାର ଉସ୍ସ-କାଳ 
ବୋଲି କୁହାଯିବା ଉଚିତ । ସ୍ପଷ୍ଟ କରିଦେବା ଜରୁରୀ ଯେ ଓଡ଼ିଆ ଆଧୁନିକତା’ 
ଓ ‘ଆଧୁନିକ ଓଡ଼ିଶା” ଏକା କଥା ନୁହନ୍ତି । “ଆଧୁନିକ ଓଡ଼ିଶା” ଗୋଟିଏ 
ରାଜନୈତିକ ଶବ୍ଦ ୟାର ପ୍ରୟୋଗ ଠିକ୍‌ ଅର୍ଥରେ ୧୯୩୬ରୁ ହିଁ ଆରମ୍ଭ । 
ଓଡ଼ିଶା, ଭାରତୀୟ ରାଜ୍ୟ -ସଂଘରେ ଗୋଟିଏ ସ୍ଵତନ୍ତ୍ର ରାଜ୍ୟର ମର୍ଯ୍ୟାଦା ପାଇବା 
ସହିତ ଯେଉଁ ନୂଆ ରାଜନୈତିକ ବ୍ୟବସ୍ଥାର ଅଂଶ ହେଲା, ସେ ବ୍ୟବସ୍ଥା ଥୁଲା 
ତକ୍ରାଳୀନ ଭାରତରେ ଗୋଟିଏ ଆଧୁନିକ ବ୍ୟବସ୍ଥା | ଭାଷାଭିତ୍ତିକ ରାଜ୍ୟ ଗଠନ 
ଯେ ଭାରତରେ ଓଡ଼ିଶା ଠାରୁ ଆରମ୍ଭ ହେଲା ଏ ମଧ୍ୟ ଥୁଲା ଗୋଟିଏ ଆଧୁନିକ 
ପ୍ରୟୋଗ । ୟୁରୋପୀୟମାନେ ଭାଷାଭିରିକ ରାଷ୍ଟ୍ର ସ୍ଥାପନର ଯେଉ ମାନକ ସ୍ଥାପିତ 
କରିଥୁଲେ, ତା'ର ଭାରତୀୟ ଖସଡ଼ା ଗ୍ରିଅର୍‌ସନ୍୍‌ଙ୍କ ଲିଙ୍ଗ ଇଶ୍ଚିକ୍‌ ସଭୈ ଅଫ 
ଇଶ୍ରିଆ' ଉପରେ ଗଢ଼ି ଉଠିବା ଥୁଲା ସେହି ଆଧୁନିକ ପ୍ରୟୋଗ । ଓଡ଼ିଆ 
ଆଧୁନିକତା” କିନ୍ତୁ ଆରମ୍ଭ ହୋଇଥ୍‌ଲା ତା'ର ଅନେକ ଆଗରୁ ସତ୍ୟବାଦୀ 
ଯୁଗରେ । ଓଡ଼ିଆ ଆଧୁନିକତା'ର ଯେଉଁ ଅର୍ଥ କରିଥଲେ ସତ୍ୟବାଦୀର 
ସାଧକମାନେ, ତାକୁ ସିଧାସଳଖ କୌଣସି ଲେଖାରେ ପାଇବା ସମ୍ଭବ ନୁହେଁ 
ସତ, କିନ୍ତୁ ଟିକିଏ ତଳେଇ କରି ଦେଖୁଲେ ଦିଶିଯିବ ଯେ ସତ୍ୟବାଦୀର ଏ 
ସାଧକମାନେ ଯେଉଁ ନୂଆ ନୈତିକତା ଓ ତା'ର ବିବିଧ କର୍ମକାଣ୍ଡର ସୂତ୍ରପାତ 
କରିଥୁଲେ, ସେଥୁରେ କ୍ଷୀଣ ହେଉ ପଛେ, ପ୍ରଥମ କରି ‘ଓଡ଼ିଆ ଆଧୁନିକତାର 


Digitized by PPRACHIN, SOA 


୧୦ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ନ 


ଗୋଟିଏ ରୂପ ଉକୁଟି ଥଲା | ‘ଓଡ଼ିଆ ଆଧୁନିକତାର ସେ ରୂପ କଂଣ ? ସେ 
ରୁୂପଟି ଏହିପରି : 

- ରୁଢ଼ିରୁ ମୁକ୍ତି 

- କୁସଂସ୍କାରର ପ୍ରତିରୋଧ 

¬ ସ୍ଵାବଲମ୍ବନ 

- ସ୍ଵାଭିମାନ 

- ସେବା 

- ଏତିହ୍ୟବୋଧ 


ମରେ ଏଥରେ ମିଶିଲା ସ୍ଵାଧୀନତା ଓ ସ୍ଵରାଜ । ଶେଷରେ 'ସ୍ଵାଧୀନତା'ର କାମନା 
ହିଁ ହେଲା ଗୋଟିଏ ଉପନିବେଶର ସ୍ଵାଧୀନତାର ଅର୍ଥ । 

ଏସବୁ ଉପାଦାନକୁ ନେଇ ଗୋପବନ୍ଧୁ ଅନେକ ରଚନା ଛାଡ଼ି ଯାଇଚନ୍ତି । 
ଗୋପବନ୍ଧ ରେଳ ଉପରୁ ଦେଖିଥୁବା ଚିଲିକା”, ରାଧାନାଥଙ୍କ ବିଷଣ୍ଡ ଅବସରର 
ଚିଲିକା ନୁହେଁ, ବରଂ ଗୋଟିଏ କର୍ମଚଞ୍ଚଳ ଜୀବନକୁ ପ୍ରକୃତିର ଲାବଣ୍ୟରେ ରସାଣିତ 
କରି ଅପସରି ଯାଉଥବା ଚିଲିକା । ସେହିପରି ଗୋପବନ୍ଧୁଙ୍କ ଧର୍ମପଦ” ଗୋଟିଏ 
ଜାତିର ଆମତ୍ମତ୍ୟାଗର ଗାଥା ¦! ସେହିପରି ବଢ଼ିପାଣିର ଘେରରେ ଥୁବା ଲୋକଙ୍କ 
ପ୍ରତି ତାଙ୍କର ସମବେଦନା ବ୍ୟକ୍ତ କରୁଥୁବା ବହୁ ତାଜ଼଼ାଳିକ କବିତା । ଏତଦ୍ଵବ୍ୟତୀତ 
ତାଙ୍କର ‘ଗୋ-ମାହାତ୍ମ୍ୟୀ ଭଳି ରଚନା ଓ ‘ସମାଜ”ରେ ସମସାମୟିକ ଚିନ୍ତା ଓ 
ଚେତନାକୁ ନେଇ ରଚିତ ବହୁ ଅଗ୍ରଲେଖ । ସବୁ ମିଶାଇଲେ ଖାଣ୍ଟି ଓଡ଼ିଆ 
ଲୋକଜୀବନର ବୈଚିତ୍ର୍ୟ ସହିତ ବିଂଶ ଶତାବ୍ଦୀର ପ୍ରଥମ ପାଦରେ ଅବହେଳିତ 
ରାଜନୈତିକ ଓଡ଼ିଶାର ସ୍ଥିତିକୁ ମିଶାଇ ଗୋଟିଏ ନୂଆ ଚିତ୍ର ଫୁଟିବ । ସେ ଚିତ୍ରଟି 
ଗୋଟିଏ ଦରିଦ୍ର ଲୋକ ସମ୍ପରଦାୟର ଅନ୍ତ୍ୟୋର୍ଦୟର । ଅନ୍ତ୍ୟୋର୍ଦୟର ସମ୍ଭାବନା ହି 
ଦରିଦ୍ରର ଆଧୁନିକତା । 

ନୀଳକଣ୍ଡଙ୍କ ' କୋଣାର୍କରେ ଏତିହ୍ୟ ସ୍ପରଣ ସହିତ, ତାଙ୍କର ଏ ଦୃଢ଼ୋକ୍ତି 
ଯେ ଓଡ଼ିଆ” ଗୋଟିଏ ପ୍ରାଚୀନ ଆର୍ଯ୍ୟଭାଷା ଓ ୟାର ଅନ୍ତଃକରଣ ମହାଭାରତୀୟ 
ଉପାଦାନରେ ଗଢ଼ା, ୟାକୁ ବି ମନେ ରଖୁବାକୁ ହେବ ¦ ଯେଉଁ 'ଆର୍ଯ୍ୟଜୀବନ”ର 
ଉତ୍ସ ସନ୍ଧାନ ତାଙ୍କ ପାଇଁ ଏକ ବୌଦ୍ଧିକ ସୁଯୋଗରେ ପରିଣତ ହୋଇଥଲା, 
ସେଥୁରେ ବି ତାଙ୍କର ମୂଳଲକ୍ଷ୍ୟଯ ଥୁଲ। ଓଡ଼ିଆଙ୍କ ସଂସ୍କାର ଉପରେ । 

ମୁଖବନ୍ଧ ¬ ହେ କୁଳପୁରୁଷ ! ୧୧ 


' ଓଡ଼ିଆ ସାହିତ୍ୟର କ୍ରମ ପରିଣାମ”ରେ ତ ସେ ଓଡ଼ିଶାକୁ ସଭ୍ୟ ପରମ୍ପରାରେ 
ଅନ୍ୟାନ୍ୟ କରି ଗଢ଼ି ତୋଳିବାପାଇଁ ବିଶ୍ଵର ଗୃଢ଼ତମ ସଭ୍ୟତା ଓ ସଂସ୍କୃତିକୁ ଆଣି 
ଏକାଠି କରିଚନ୍ତି ! ନୀଳକଣ୍ଠଙ୍କ ଆଧୁନିକତାର ପରିଭାଷା କିନ୍ତୁ ପରିଶେଷରେ 
ଗୋପବନ୍ଧୁଙ୍କ ଠାରୁ ଅଲଗା ହୋଇଗଲା ଗୋଟିଏ ଦାର୍ଶନିକ ଭିତ୍ତଭିମି ଉପରେ । 
ଗୋପବନ୍ଧୁଙ୍କ ସେବାମନ୍ତ୍ରରେ ଦୀକ୍ଷିତ ନୀଳକଣ୍ଠ ଗୋପବନ୍ଧୁଙ୍କ ଅକାଳମୃତ୍ୟୁ ପରେ 
ଏକା ହୋଇଗଲେ । ଏହି ଏକାକୀ ପଣ ତାଙ୍କୁ ଏଭଳି ବାଧୂଲା ଯେ ସେ ତାଙ୍କର 
ପରିବେଶ ପ୍ରତି ଅସହିଷ୍ଣୁ ହୋଇଉଠିଲେ । ନୀଳକଣ୍ଠଙ୍କ ଦୁର୍ବାସା ରୂପ ମୂଳରୁ ନ 
ଥୁଲା, ଗୋପବନ୍ଧୁଙ୍କ ମୃତ୍ୟୁପରେ ସେ ଅଧ୍ବକରୁ ଅଧବକ ବେସାଲିସୀ ଓ କୁଦ୍ଧ 
ହୋଇଉଠିଲେ | ତାଙ୍କର ଅତିପ୍ରିୟ ଅନୁଜ ପ୍ରତିମ ବନ୍ଧୁ ଓ ସହଯୋଗୀ ଗୋଦାବରୀଶ 
ନିଜ ରାସ୍ତାରେ ଯାଇ ନିଜର ଭବିଷ୍ୟତକୁ ଆଉ ପ୍ରକାରେ ଗଢ଼ିଲେ । 

ନୀଳକଣ୍ଙ୍ଗ ‘ସତ୍ୟବାଦୀ ରୁ ଓହରି ଯିବାପରେ ତାଙ୍କର ଜାତୀୟ ଅସ୍ପିତାବୋଧର 
ଶାସ୍ତ୍ର ଲେଖା ଆରମ୍ଭ ହେଳ ' । ସେ ଶାସ୍ତ୍ର ଓଡ଼ିଆ ସାହିତ୍ୟର କ୍ରମ ପରିଣାମ । ଏ 
କାଳଜୟୀ ରଚନାରେ ନୀଳକଣ୍ଠ ସାହିତ୍ୟର କ୍ରମ ପରିଣାମ ଦର୍ଶାଇବା ଆଳରେ 
ଯେଉଁ ସାମାଜିକ ଓ ସାଂସ୍କୃତିକ ବ୍ୟାଖ୍ୟା ପ୍ରସ୍ତତ କରିଚନ୍ତି ତା'ର ପଟାନ୍ତର ନାହିଁ 
‘ଚାହାଣି, ଚଳଣି ଓ ଚମକଂର ବୈଚିତ୍ର୍ୟମୟ ଅନୁସନ୍ଧିସାରେ ସେ ଏ ଜାତିର 
ଆଧ୍ଧାମ୍ଭିକ ମୂଳ; ଜୀବନମୂଲ୍ୟ ଓ ଯାତ୍ରାପଥକୁ ଚିହ୍ନାଇଚନ୍ତି । ପ୍ରକୃତ ଅର୍ଥରେ ଯାହାକୁ 
ସେ ଓଡ଼ିଆ ସାହିତ୍ୟର କ୍ରମ ପରିଣାମ? ବୋଲି କହିଚନ୍ତି ତାକୁ ଓଡ଼ିଆତ୍ଵର 
କ୍ରମବିକାଶ” କହିହେବ । ଏଥୁରେ ଆଧୁନିକତାର ସର୍ବଶ୍ରେଷ୍ଠ ଉପାଦାନ ହେଲା 
ଓଡ଼ିଆ ଲୋକସମାଜର ସଂଶ୍ଲେଷଣ କ୍ଷମତା । କେତେଜଣ ଅଙ୍ଗୀଭୂତ କରି ଏ 
ଜାତିର ସାଧାରଣ ଲୋକସମାଜ ନିଜକୁ ବ୍ୟକ୍ତ କରି ଶିଖୁଚି, ତା'ର ବିଚାର ଆଧୁନିକ 
ନୃତାର୍ସିକ ବିଚାରାଧାରାର ଦୃଷ୍ଟିକୋଣରୁ ସର୍ବମାନ୍ୟ । ନୃତତ୍ଵବିତଵ ଲେଭି ଷ୍ଟାଉସ୍‌ 
ଆଦିମ ସଂସ୍କୃତିରେ ‘ଗଭୀର ସଂରଚନା” (deep structure)ର ଯେଉଁ ଆଲୋଚନା 
କରିଚନ୍ତି, ପଣ୍ଡିତ ମହାଶୟଙ୍କ ଆଲୋଚନା ତା'ଠାରୁ ଅଧୁକ ତାତ୍ଵିକ ଓ ଯୁକ୍ତିନିଷ୍ଠ । 
ଅଚଳ ପରମ୍ପରାକୁ ଅବଲୀଳାକ୍ରମେ ରାସ୍ତାରୁ ହଟାଇ, କୁସଂସ୍କାରକୁ ଫିଙ୍ଗି ନୂଆ 
ବୈଜ୍ଞାନିକ ଦୃଷ୍ଟିକୋଣରୁ ମାର୍ଗଦର୍ଶୀ ପରମ୍ପରାକୁ ପୁନପ୍ରତିଷ୍ଠିତ କରିବାର ଏ 
ପ୍ରୟାସ ସତ୍ୟବାଦୀ-ଆଧୁନିକତା ବାହାରେ ନୀଳକଣ୍ଡଙ୍କ ନିଜ କ୍ଷେତ୍ର । ବିସ୍ମିତ 
ହେବାର ନାହିଁ ଯେ ନୀଳକଣ୍ଠ ଜଣେ ଏକକ ଚିନ୍ତାନାୟକ । ସତ୍ୟବାଦୀର 
ମାନ୍ୟତାମାନଙ୍କୁ କେହି ଯଦି ବୌଦ୍ଧିକ ବିକାଶର ଅଂଶ କରି ସମ୍ପୂର୍ଣ୍ଣ ନୂଆ ଓ ମୁକ୍ତ 
ଇଲାକାରେ ନୂଆ ମାନ୍ୟତା ସ୍ଥାପିତ କରିଥାଏ, ସେ ନୀଳକଣ୍ 

୧୨ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ନ 


ଆଗରୁ କହିଚି ଯେ ମୋ ପୂର୍ବରୁ ବହୁ ବିଦ୍ଧାନ ନୀଳକଣ୍ଠ ସ୍ମାରକୀ ବକ୍ତା ଦେଇ 
ନୀଳକଣ୍ଠଙ୍କ ବହୁମୁଖୀ ବ୍ୟକ୍ତିତ୍ଵକୁ ଉଜାଗର କରିଚନ୍ତି । କଥା ପ୍ରସଙ୍ଗରେ 
ଏନ୍‌. ଜି. ରଙ୍ଗା ଓ ପ୍ରତାପ ଚନ୍ଦ୍ରଙ୍କ କିଛି ବକ୍ତବ୍ୟ ମଧ୍ଯ ମୁଁ ଉଦ୍ଧାର କରିଚି । ଏବେ, 
ଏହିଭଳି କେତେକ ସ୍ମାରକୀ ବକ୍ତାକୁ ଏକାଠି କରି ‘ପଣ୍ଡିତ ନୀଳକଣ୍ଠ : ବ୍ୟକ୍ତି ଓ 
ବ୍ୟକ୍ତିତ୍ୀ ଶିରୋନାମରେ ଗୋଟିଏ ଗ୍ରନ୍ଥ ସଂକଳନର ଦାୟିତ୍ଵ ମୋତେ ଦେଇଚନ୍ତି 
‘ନୀଳକଣ୍ଠ ସ୍ମ ତି ସମିତି” । ଟିକିଏ ଆଗରୁ ପ୍ରସ୍ତୁତି ସରିଥୂଲେ ଆଜି ସେ ଗ୍ରନ୍ଷଟିର 
ଲୋକାର୍ପଣ ହୋଇଥାନ୍ତା । ଦୁଃଖର କଥା, ତାହା ସମ୍ଭବ ହେଲା ନାହିଁ । ଅଳ୍ପଦିନ 
ଭିତରେ ଓଡ଼ିଶାର ବିଶିଷ୍ଟ ପ୍ରକାଶନ ସଂସ୍ଥା ବିଦ୍ୟାପୂରୀ” ସେ ଗ୍ରନ୍ଧଟିକୁ ପ୍ରକାଶିତ 
କରିଦେବେ ! ¿ ଧାସର୍ିକ ହେବ ନାହିଁ ଯଦି ମୋର ଆଜିର ଏ ବକ୍ତା ମାଧ୍ୟମରେ 
ମୁଁ ମୋର ପୂର୍ବ ବକ୍ତାମାନଙ୍କୁ ସ୍ମରଣ କରେ । ବରଂ କହିବି ସେମାନଙ୍କୁ ସ୍ମରଣ ନ 
କଲେ ମୋର ବକ୍ତବ୍ୟ ଅପୂର୍ଣ୍ଣ ରହିଯିବ । ଅପୂର୍ଣ୍ଣ ରହିଯିବ କାରଣ ସେ 
ବଲ୍ପତାମାନଙ୍କରେ ବିଦ୍ଧାନରମାନେ ନୀଳକଣ୍ଡଙ୍କର ବ୍ୟକ୍ତିତ୍ଵର ଏଭଳି ସୃକ୍ଷ୍ମ ବିଭାବମାନଙ୍କୁ 
ସ୍ପର୍ଶ କରିଚନ୍ତି, ଏଭଳି ଭବ୍ୟ ଉପାଦାନମାନଙ୍କୁ ଏକାଠି କରିଚନ୍ତି, ଯାହା କୌଣସି 
ଜଣେ ବକ୍ତା ଗୋଟିଏ ବକ୍ପତାରେ କରିବା ସମ୍ଭବ ନୁହେଁ । ନୀଳକଣ୍ଡଙ୍କର ବ୍ୟକ୍ତିତ୍ଵର 
ଯେଉଁ ଅବଦାନଟିକୁ ମୁଁ ଆଜି ବିଶେଷ ଭାବରେ ରେଖାଙ୍କିତ କରିବାକୁ ଚାହୁଁଚି, 
ତା'ର ପ୍ରେରଣା ତାଙ୍କ ବ୍ୟକ୍ତିତ୍ଵର ବିବିଧ ସ୍ତରରୁ ଆସିଚି । ବହୁ ମଧ୍ୟରେ ଏକ” ଓ 
ଅଲଗା” ହୋଇ ଠିଆ ହୋଇଥୁବା ତାଙ୍କ ବ୍ୟକ୍ତିତ୍ୃଟ ‘ଏକ”ରେ “ବହୁ'ର ସମନ୍ଧୟ 
କିପରି ସମ୍ଭବ କରାଇପାରିଥୁଲା, ବାସ୍ତବରେ ବିସ୍ମୟକର । 

ପ୍ରଥମେ ସ୍ମରଣ କରୈ ପ୍ରଫେସର ଏନ୍‌. ଜି ରଙ୍ଗା ମାନ୍ୟବର ଲୋକସଭା 
ସଦସ୍ଯଙ୍କର ସେହି ସ୍ମରଣୀୟ ବକ୍ତତାଟିକୁ । ଏପ୍ରିଲ୍‌ ୧୯୮୭ରେ ପ୍ରଫେସର ରଙ୍ଗା 
ରାଉରକେଲାରେ ଏହି ସ୍ମାରକୀ ବକ୍ତା ପ୍ରଦାନ କରିଥୁଲେ । ବକ୍ୁତାର ଶୀର୍ଷକ 
ଥିଲା : ପଣ୍ଡିତ ନୀଳକଣ୍ଠ ଦାସ, ଜଣେ ଜାତୀୟ ନେତା, ଆଧୁନିକ ଓଡ଼ିଶା ରାଜ୍ୟର 
ଜନକ (Pandit Nilakantha Das : A National Leader, Father of 
Modem Orissa State) | ପ୍ରଫେସର ରଙ୍ଗା ଯେଉଁ ତିନୋଟି କଥା ସେ ବକ୍ତାରେ 
କହିଥୁୂଲେ, ବିସ୍ମୟର କଥା ତାହା ତାଙ୍କର କୌଣସି ଓଡ଼ିଆ ସହକର୍ମୀ ବା ଅନୁଗାମୀ 
କରି ନାହାନ୍ତି । ସେ ତିନୋଟି କଥୀ ହେଲା : 


୧. “ମୁଁ କେନ୍ଦ୍ରୀୟ ବ୍ଯବସ୍ଥାପକସଭାରେ ଯୋଗ ଦେଲାବେଳକୁ, ନୀଳକଣ୍ଠ 
ଦାସ ସ୍ଵରାଜ୍ୟ ପାର୍ଟି (ପରେ କଂଗ୍ରେସ ପାର୍ଟି )ର ସଚିବ ଥୁଲେ, ମୋତିଲାଲ ନେହରୁ 
ଥୁଲେ ତା'ର ସଭାପତି । ସେତେବେଳକୁ ଜଣେ ଅତି ଶକ୍ତିଶାଳୀ କେନ୍ଦ୍ରୀୟ ବ୍ୟବସ୍ଥାପକ 

ମୁଖବନ୍ଧ =¬ ହେ କୁଳପୁରୁଷ ! ୧୩ 


ଭାବରେ ସେ ପ୍ରବଳ ଖ୍ୟାତି ଅର୍ଜନ କରିସାରିଥ୍‌ୁଲେ ଓ ଲବଣ ଟିକସ ବିରୋଧରେ 
ତାଙ୍କର ଉଚ୍ଚକୋଟୀର ବକ୍ଧତାପାଇଁ ତାଙ୍କୁ ଆନ୍ଧର ଟି. ପ୍ରକାଶମ୍‌ଙ୍କ ସହିତ ତୁଳନା 
କରାଯାଉଥ୍‌ଲା × × × ମୁଁ ଯେତେବେଳେ ୧୯୩୪ରେ ଆସେନମ୍ବିକୁ ନିର୍ବାଚିତ ହେଲି 
ମୋର ସୌଭାଗ୍ୟ ହେଲା ପଣ୍ଡିତ ନୀଳକଣ୍ଡ ଦାସଙ୍କୁ ଦକ୍ଷିଣ ଭାରତର ମହାନ୍‌ ଦେଶପ୍ରେମୀ 
ଭାବରେ ସମ୍ର୍ବିତ କରିବାର । ଖାଲି ସେତିକି ନୁହେଁ ବୁଲାଭାଇ ଦେଶାଇ ଓ ଗୋବିନ୍ଦବଲୁଲଭ 
ପନ୍ଧ ତାଙ୍କୁ ଜାତୀୟ ଦଳର ବରିଷ୍ଠ ସଚିବ ଭାବେ ସମ୍ମାନିତ କଲେ । ସେ ବରିଷ୍ଠ ସଚିବ 
ଥୁବା ବେଳେ ଆସଫ ଅଲି ଓ ସତ୍ୟ ମୂର୍ଭି ସଚିବ ମାତ୍ର ଥଲେ । ମୋତେ କୃଷକ ନେତା 
ଓ ଭି. ଭି. ଗିରିଙ୍କୁ ଶ୍ରମିକ ନେତା କରି ଗଢ଼ି ତୋଳିବାରେ ତାଙ୍କରି ପ୍ରୋତ୍ସାହନ ହିଁ ଥଲା । 
ମୁଁ, ଓ ଶ୍ରୀ ଗିରି ପଣ୍ଡିତ ଦାସଙ୍କ ସହିତ ମିଶି ଆନ୍ଧ୍ର ଓ ଓଡ଼ିଶାକୁ ସ୍ଵତନ୍ତ୍ର ପ୍ରଦେଶ କରିବାର 
ଦାବି ନେଇ ଲଢ଼ିଥୁଲୁ ।” 

୨. “ଓଡ଼ିଆ ଜନତାର ଦାବିକୁ ଜାତୀୟ ସ୍ତରରେ ରାଜନୈତିକ କର୍ମକାଣ୍ଡରେ 
ପରିଣତ କରିବାର ଶ୍ରେୟ ଯିବ ନୀଳକଣ୍ଠ ଦାସଙ୍କୁ । ବଙ୍ଗାଳୀଙ୍କ ଭଳି ଓଡ଼ିଆଙ୍କର 
ବି ଗୋଟିଏ ସ୍ଵତନ୍ତ୍ର ପ୍ରଦେଶ ହେଉ ବୋଲି ସେ ହିଁ ପ୍ରଥମେ ଦାବି ଉପସ୍ଥାପିତ 
କରିଥୁଲେ | କେନ୍ଦ୍ରୀୟ ବ୍ୟବସ୍ଥାପକସଭାରେ ଘନ ଘନ ପ୍ରସ୍ତାବମାନ ଆଣି, ଭାଷଣଦେଇ, 
ଇଂରେଜ ନୀତି-ନିର୍ବାରକମାନଙ୍କୁ ପ୍ରଭାବିତ କରି ସେ ତାଙ୍କର କାର୍ଯ୍ୟ କରି ଚାଲିଥୂଲେ । 
କଂଗ୍ରେସର ନୀତିବିରୁଦ୍ଧ ହେଲେ ମଧ୍ଯ ସେ ରାଜା, ମହାରାଜା ଓ ଜମିଦାରମାନଙ୍କ 
ସହିତ ସ୍ଵତନ୍ତ୍ର ଓଡ଼ିଶା ଗଠନର ପଥ ସୁଗମ କରିବାପାଇଁ ସୁସମ୍ପର୍କ ସ୍ଥାପିତ କରିଥୂଲେ । 
ଅନେକ ଆପତି ଉଠିଲା | କୁହାଗଲା ସ୍ବତନ୍ତ୍ର ହାଇକୋର୍ଟ ଓ ସ୍ଵତନ୍ତ୍ର ବିଶ୍ନବିଦ୍ୟାଳୟପାଇଁ 
ସମ୍ବଳ ନାହିଁ, ଏତେଗୁଡ଼ିଏ ବିଛିନ୍ନାଞ୍ଚଳ ଓ ଆଦିବାସୀ ଅଧ୍ୟୁଷିତ ଇଲାକାଙ୍କୁ ସଂଯୁକ୍ତ 
କରିବା ଅସମ୍ଭବ । ପଣ୍ଡିତ ନୀଳକଣ୍ଠ ଏ ଆପରଭିକୁ ତାଙ୍କର ଯୁକ୍ତିରେ ଲେଉଟାଇ ଦେଇ 
ପ୍ରମାଣ କରିଚାଲିଲେ ଯେ ଠିକ୍‌ ଏ ଅସ୍ୁବିଧାଗୁଡ଼ିକର ଅନ୍ତିମ ନିରାକରଣପାଇଁ 
ଓଡ଼ିଆଙ୍କୁ ସ୍ଵତନ୍ତ୍ର ରାଜ୍ୟ ମିଳୁ ।”” 

୩. “ସମୟ ଏମିତି ଆସିଲା ଯେ ନୀଳକଣ୍ଡଙ୍କୁ ମହାଶକ୍ରତିଶାଳୀ ଜାତୀୟ 
କଂଗ୍ରେସର ସଭାପତି ମୋତିଲାଲ ନେହରୁଙ୍କ ସହିତ ଲଢ଼ିବାକୁ ପଡ଼ିଲା । ଏମିତି 
ହେଲା ଯେ ଓଡ଼ିଶା ସ୍ଵତନ୍ତ୍ର ପ୍ରଦେଶ” ହେବାର ଦାବିକୁ କଂଗ୍ରେସ କାର୍ଯ୍ୟକାରିଣୀ 
ଯଥେଷ୍ଟ ଗୁରୁତ୍ଧ ନ ଦେବାରୁ ସେ ଅଧ୍ବବେଶନରୁ ତାଙ୍କ ସମର୍ଥକଙ୍କ ସହିତ ବାହାରି 
ଆସିଥୁ୍‌ଲେ ଓ କଲିକତାର ରାସ୍ତାରେ ପ୍ରତିବାଦ ସଭା ଆରମ୍ଭ କରିଦେଇଥୁଲେ । 
ମହାମ୍ମାଗାନ୍ଧୀଙ୍କ ମଧ୍ଯସ୍ଥତାରେ ଶେଷରେ ମୋତିଲାଲ ନେହରୁଙ୍କ ସହିତ ମିଳାମିଶା 
ସମ୍ଭବ ହୋଇଥୁଲା । ନୀଳକଣ୍ଠ ତାଙ୍କ ଦାବିରେ ଏତେ ଅଟଳ ଥୁଲେ ଯେ ସ୍ବତନ୍ତ୍ର 

୧୪ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ଓଡ଼ିଶାର ଦାବି ନେଇ ସେ ସମସ୍ତଙ୍କୁ ପ୍ରଭାବିତ କରିବାରେ କ୍ଷମ ହୋଇଥୂଲେ । ସେ 
ଓଡୋନେଲ୍‌ କମିସନ୍‌ ହେଉ, ଗୋଲ୍‌ ଟେବୁଲ୍‌ ବୈଠକ ହେଉ ବା କେନ୍ଦ୍ର ସରକାର 
ହେଉ, ସବୁଠି ତାଙ୍କର ଏହି ପ୍ରସ୍ତାବ । ଏମିତି କରି କରି ନୀଳକଣ୍ଠ ତାଙ୍କ ସ୍ଵପ୍ନ ସାର୍ଥକ 
କରାଇନେଲେ ! ଆନ୍ଧବାଲାଏ ନୀଳକଣ୍ଡଙ୍କ ସମକକ୍ଷ ହେଲେ ନାହିଁ, ଓଡ଼ିଶା ସୃତନ୍ତ୍ରତା 
ପାଇବାର ଦଶ ବର୍ଷ ପରେ ଆନ୍ଧ୍ର ସ୍ଵତନ୍ତ୍ରତା ପାଇଲା । ଏଇଥୂପାଇଁ ନୀଳକଣ୍ଡଙ୍କୁ 
ଓଡ଼ିଶାର ଜନକ କୁହାଯିବ । ` 

ଏତେ ବଡ଼ ଜାତୀୟ ସ୍ତରର ନେତା । ୧୯୨୪ରୁ ୧୯୪୫ଯାଏଁ କେନ୍ଦ୍ରୀୟ 
ବ୍ୟବସ୍ଥାପକସଭାର ସଦସ୍ଯ, ଜାତୀୟ କଂଗ୍ରେସର ବରିଷ୍ଠ ସଚିବ ! ବୋଧହୁଏ 
ଜାତୀୟ ସ୍ତରର ପ୍ରଥମ ଓ ଏଯାବତ୍ଵ ଅନତିକ୍ରମ୍ୟ ଓଡ଼ିଆ ନେତା ! କିନ୍ତୁ ପଣ୍ଡିତଜୀଙ୍କ 
ଜୀବନୀ ତାକୁ ନେଇ କୌଣସି ବିଶେଷ ସୂଚନା ନାହିଁ, ଗର୍ବ କରିବା ତ ଦୂରର କଥା ! 


୩୧ ଅଗଷ୍ଟ ୧୯୮୫ରେ ପ୍ରତାପ ଚନ୍ଦ୍ର ଚନ୍ଦରଙ୍କର ନୀଳକଣ୍ଠ ସ୍ମାରକୀ ବକ୍ଧତା 
ମୁଁ ଯଦି ପଢ଼ି ନ ଥାନ୍ତି, ଜାଣି ନ ଥାନ୍ତି ବ୍ୟବସ୍ଥାପକ ଭାବରେ ନୀଳକଣ୍ଠ ଦାସ 
ବି ପ୍ରଭାବଶାଳୀ ଜାତୀୟ ପ୍ରତିଷ୍ଠା ଅର୍ଜନ କରିଥଲେ । ମୋ ଜାଣିବାରେ ନୀଳକଣ୍ଠଙ୍କର 
ବ୍ୟବସ୍ଥାପକ ଭୂମିକା ଉପରେ ବିଶେଷ ଉପାଦାନ ସଂଗ୍ରହ ହୋଇ ନାହିଁ । ନୀଳକଣ୍ 
ଓ ଭୁବନାନନ୍ଦ ଦାସଙ୍କ ବ୍ଯବସ୍ଥାପକ ଭୂମିକା ଭାରତୀୟ ରାଜନୀତିରେ ହୁଏତ 
ଓଡ଼ିଶାର ନେତୃତ୍ସ ବିକଶିତ କରିପାରିଥାନ୍ତା, କିନ୍ତୁ ଓଡ଼ିଆଙ୍କ ଭିତରେ କାହିଁକି 
କେଜାଣି ସେ ସୁଯୋଗ ବ୍ୟବହାର କରିବାର ପ୍ରେରଣା ରହିଲା ନାହିଁ । ପ୍ରଫେସର 
ରଙ୍ଗା ଯେଉଁ ଟି. ପ୍ରକାଶମ୍‌ଙ୍କ ସହିତ ନୀଳକଣ୍ଙ୍କୁ ତୁଳନା କରିଚନ୍ତି,ୟ ସେ ସଂସଦୀୟ 
ଅବଦାନରେ ନୀଳକଣ୍ଠଙ୍କ ସମକକ୍ଷ ନ ଥଲେ ବି ତାଙ୍କୁ ନୀଳକଣ୍ଠଙ୍କ ସହିତ ତୁଳନା 
କରିବାପାଇଁ ଆନ୍ଧ୍ୁରୁ ଜଣେ ପ୍ରଫେସର ରଙ୍ଗା ତ ବାହାରିଲେ ! ଆମର କଣ 
ହେଲା ? କେହି ଜଣେ ଓଡ଼ିଆ ଆନ୍ଧୁରେ ଯାଇ ଚି. ପ୍ରକାଶମ୍‌ ସ୍ମାରକୀ ବକ୍ପତୀରେ 
କହିଲା କି ପ୍ରକାଶମ୍‌ ନୀଳକଣ୍ଡଙ୍କ ସହିତ ତୁଳନୀୟ ! ସେ ଯାହାହେଉ ପ୍ରତାପ 
ଚନ୍ଦରଙ୍କ ସ୍ମାରକୀ ବକଳ୍ପତା ପ୍ରସଙ୍ଗରେ, ନୀଳକଣ୍ଡଙ୍କ ବ୍ୟବସ୍ଥାପକ ଭୂମିକାର 
ଆକଳନପାଇଁ ଦ୍ଵାର ଖୋଲିଚି ଯେତେବେଳେ ଆପଣମାନଙ୍କ ଅବଗତିପାଇ 
ନୀଳକଣ୍ଠ କେଉଁ କେଉଁ ବିଷୟରେ ସଂସଦୀୟ ଆଲୋଚନାରେ ପ୍ରମୁଖ ଭୂମିକା 
ନେଇଥୁଲେ, କେଉଁ କେଉଁ ପ୍ରସ୍ତାବ ଉପସ୍ଥାପିତ କରି ସମ୍ମାନର ପାତ୍ର ହୋଇଥଲେ 
ତା'ର ସଂକ୍ଷିପ୍ତ ସୂଚନା ମାତ୍ର ଦେବି । ସେଥୁରୁ ଜଣାପଡ଼ିବ ଜଣେ ଓଡ଼ିଆ 
ବ୍ୟବସ୍ଥାପକର ଦୃଷ୍ଟି କେତେ ପ୍ରସାରିତ ଓ ପ୍ରଖର ଥଲା ¦! ବିଷୟଗୁଡ଼ିକ ହେଲା : 

“ ରାଜନୈତିକ ବନ୍ଦୀଙ୍କ ଅବଦମନର ବିରୋଧ । 

ଗ୍ରାମପଞ୍ଚାୟତମାନଙ୍କୁ ଅକାମୀ କରିବାପାଇଁ ଚାଲିଥବା ସରକାରୀ 
କାର୍ଯ୍ୟକ୍ରମର ସମାଲୋଚନା । 

ମୁଖବନ୍ଧ — ହେ କୁଳପୁରୁଷ ! ୧୫ 


ax 


nc 


ବି. ଏନ୍‌. ଆର୍‌. ରେଲଣୱେରେ ତୃତୀୟ ଶ୍ରେଣୀ ଯାତ୍ରୀଙ୍କୁ ଗୋରୁ ବୁହା 
ଡବାରେ ଭର୍ଭି କରିବାକୁ ନେଇ ଆପତ୍ତି । 


ଦୁର୍ଭିକ୍ଷବେଳେ ଲୋକଙ୍କୁ ନିଜ ବ୍ୟବହାରପାଇଁ ଲୁଣ ମାରିବାର ସୁଯୋଗ 
ଦେବାପାଇଁ ପ୍ରସ୍ତାବ । 


ବି. ଏନ୍‌. ଆର. ରେଲଞ୍ଜେର ଓଡ଼ିଆଙ୍କପାଇଁ ଚାକିରି ସଂରକ୍ଷଣପାଇଁ 
ପ୍ରସ୍ତାବ । 


ବିଚ୍ଜିନ୍ନ ଓଡ଼ିଆଭାଷୀ କ୍ଷେତ୍ରର ଏକୀକରଣପାଇଁ ଯୁକ୍ତି । 

ଲବଣ ଶିଳ୍ପର ପୂନଃପ୍ରସାରଣପାଇଁ ପ୍ରସ୍ତାବ ! 

ହିନ୍ଦ ରିଲିଜିୟସ୍‌ ଆଣ୍ଡ ଚାରିଟେବଲ ଟ୍ରଷ୍ଟ ବିଲ୍ର ଆଲୋଚନା | 
ମାତୃମଙ୍ଗଳ ବିଲ୍ର ଆଲୋଚନା । 


ଆସାମ ଚା” ବାଗାନ୍୍‌ରେ ଓଡ଼ିଆ କୁଲିଙ୍କ ଦୁର୍ଦଶାକୁ ନେଇ ଉଦ୍ବବେଗ 
ପ୍ରକାଶ । 


ମାନ୍ଦ୍ରାଜ ସରକାରଙ୍କ ହିନ୍ଦୀ ବିରୋଧୀ କାନୁନୂର ଆଲୋଚନା । 
ଇଣ୍ଡିଆନ ଟାରିଫ୍ର ଆମେଣ୍ଡମେଣ୍ଟ ବିଲ୍ର ଆଲୋଚନା | 

ସିଭିଲ୍‌ ପ୍ରୋସେଡ୍ଯୁର କୋଡର ଆଲୋଚନା । 

କେନିଆ ଓ ଅନ୍ୟ ପୂର୍ବ ତଥା କେନ୍ଦ୍ରୀୟ ଆଫ୍ରିକାନ ଉପନିବେଶମାନଙ୍କପାଇଁ 
ଗଠିତ ରୟାଲ୍‌ କମିସନ୍‌ରେ ଭାରତୀୟ ପ୍ରତିନିଧୂ ରଖୁବାପାଇ ଦାବି । 
ବାଲ୍ୟବିବାହ, ଶାରଦା ଆକର ଆଲୋଚନା । 

ଆଫ୍ରିକାର ଆବିସିନିଆକୁ ଭାରତୀୟ ସୈନ୍ଯ ପଠାଇବାର : ଓଦ୍ଧତ୍ୟକୁ 
ନେଇ ପ୍ରଶ୍ନ । 

କଫି ବଗିଚାମାନଙ୍କର ଦୁଃସ୍ଥିତି ଆଲୋଚନା । 

ସୁଭାଷ ବୋଷଙ୍କ ଉପରେ ଲାଗିଥ୍‌ବା କଟକଣା ଉଠିବାପାଇଁ ଦାବି । 


ଏମିତି କେତେ କଣ ! ସବୁ ପ୍ରସ୍ତାବ, ଆପରି, ଅଭିଯୋଗ ସୁଚିନ୍ତିତ । ବୌଦ୍ଧିକତା 
ଓ ମାର୍ମିକତାରେ ପରିପୁଷ୍ଟ । ଓଡ଼ିଶାକୁ ସ୍ଵତନ୍ତ୍ର ପ୍ରଦେଶ କରିବାପାଇଁ ତାଙ୍କର ଯେଉଁସବୁ 
ଯୁକ୍ତି ଥଲା ତାହାରି ଆଧାରରେ ପରେ ଓଡ଼ିଶା ସ୍ଵତନ୍ତ୍ର ପ୍ରଦେଶ ହେଲା । ତାଙ୍କୁ 
କୁହାଗଲା ଆଧୁନିକ ଓଡ଼ିଶାର ନିର୍ମାତା । 

୧୬ ପଣ୍ଡିତ ନୀଳକଣ୍ଡ : ବ୍ୟକ୍ତି ଓ ବ୍ୟକ୍ତିତ୍ନ 


ସତ୍ୟନାରାୟଣ ରାଜଗୁରୁ ତାଙ୍କର ସ୍ମାରକୀ ବକ୍ତତାରେ ନୀଳକଣ୍ଡଙ୍କ ମୁଖଲିଙ୍ଗମ୍‌ 
ଭାଷଣ ବିଷୟରେ ଉଲ୍ଲେଖ କରିଚନ୍ତି । ଆନ୍ଧ୍ରକୁ ସ୍ଵତନ୍ତ୍ର ପ୍ରଦେଶ କରିବା ଲକ୍ଷ୍ୟରେ 
ଓଡ଼ିଆଙ୍କ ‘କଳିଙ୍ଗକୁ ଆତ୍ମସାତ୍ଵ କରିବାର ଉଦ୍ୟମ କରିଥୁଲେ ଆନ୍ଧ୍ରର ପୁରାତତ୍ଗଵବିତ୍ଵ 
ଓ ଏତିହାସିକମାନେ ! ପଣ୍ଡିତ ନୀଳକଣ୍ଠ ଓଡ଼ିଶାର ଅଧ୍ବକାର ବ୍ୟାଖ୍ୟା କରି ସେମାନଙ୍କୁ 
ହତଚକିତ କରିଦେଇଥୁଲେ | ହୁଏତ ସେହି ଭାଷଣର ପ୍ରଭାବରୁ କଳିଙ୍ଗର କିଛି ଅଂଶ 
ଓଡ଼ିଶାରେ ରହିଗଲା । ସେଇ ମଧ୍ଯ ଥୁଲା ଦକ୍ଷିଣର ସୀମାନ୍ତ ରାଜ୍ୟମାନଙ୍କ ଭିତରେ 
ଓଡ଼ିଆ - ପ୍ରେରଣା ଉଦ୍ରେକକାରୀ ନିର୍ଣ୍ଠାୟକ ଘଟଣା । ଏହାଛଡ଼ା ଦେଶମିଶ୍ରଣର 
ରାଜନୀତିରେ ନୀଳକଣ୍ଡଙ୍କର କାନ୍ଦୁଥିବା, ଯାହା ମିଳୁଥ୍‌ବ ବାନ୍ଧୁଥବା” ନୀତିର 
ସଷ୍ଟୀକରଣ ମୋତେ ରାଜଗୁରୁ ମହାନାୟକ ବକ୍ପତାରୁ ମିଳିଗଲା ! 


ହରେକ୍ରଷ୍ଣ ମହତାବଙ୍କ ନୀଳକଣ୍ଠ ସ୍ମାରକୀ ବକ୍ପତାରୁ ସତ୍ୟବାଦୀ ଯୁଗର 
ମୌଳିକ ଚିନ୍ତନକୁ ନେଇ କିଛି ଅନ୍ତର୍ଦୃଷ୍ଠି ମିଳିଲା ସତ, କିନ୍ତୁ ନୀଳକଣ୍ଠଙ୍କ ରାଜନୈତିକ 
ଭୂମିକାକୁ ନେଇ ମହତାବଜୀ କିଛି କହିଲେ ନାହିଁ । ସେ ସ୍ପଷ୍ଟ କରିପାରିଥାନ୍ତେ 
କଂଗ୍ରେସର ଯୁବନେତୃତ୍ନ ନୀଳକଣ୍ଙ୍କୁ କାହିଁକି ଓ କିପରି ଅପାଦ୍‌କ୍ତେୟ କରିଦେଲା । 

ସେ କଥା ସ୍ତଷ୍ଟ କରିଛନ୍ତି ଗଙ୍ଗାଧର ମହାପାତ୍ର ତାଙ୍କଦ୍ଧାରା ପ୍ରଦତ୍ତ ସ୍ମାରକୀ 
ବକ୍ପତାରେ । ନୀଳକଣ୍ଡ କାହିଁକି ତାଙ୍କର ଶ୍ରେୟ ଓ ପ୍ରାପ୍ୟରୁ ବଞ୍ଚିତ ହେଲେ, ଗଙ୍ଗାଧର 
ମହାପାତ୍ର ବଡ଼ ସାହସର ସହିତ ତା'ର ସୂଚନା ଦେଇଚନ୍ତି | ସେ ସୂଚନାରୁ ଗୋଟିଏ 
ତାଙ୍କରି ଭାଷାରେ ଏହିପରି - 

“ ପଣ୍ଡିତ ନୀଳକଣ୍ଠ ନିଜର ରାଜନୀତିକ ଭବିଷ୍ୟତର ବିନିମୟରେ ସ୍ଵତନ୍ତ୍ର 
ଓଡ଼ିଶା ପ୍ରଦେଶ ଗଠନ କଲେ, ମାତ୍ର ଓଡ଼ିଶାରେ ସେ ପ୍ରତ୍ୟାଖ୍ୟାତ ହେଲେ ।? 

କାହିଁକି ଏପରି ହେଲା ? ନୀଳକଣ୍ଡଙ୍କୁ ସେ ସମୟରେ ଜାଣିଥୁବା ତାଙ୍କ ନିନ୍ଦୁକ 
ଓ ପ୍ରଶଂସକ ସମସ୍ତଙ୍କ ମତ ଏକାଠି କଲେ କାରଣଗୁଡ଼ିକ ଫୁଟି ଦିଶିବ ବୋଧେ । 
କେତୋଟି କାରଣ ଏହିପରି ହୋଇପାରନ୍ତି : 

” ନୀଳକଣ୍ଡଙ୍କ ପ୍ରକାଶ ତାଙ୍କୁ ଗୋଟିଏ ଦିଗରେ ବନ୍ଦନୀୟ କରି ଠିଆକଲା 
ତ ଅନ୍ୟପଟେ ସୁବିଧାବାଦୀ ବସ୍ତୁସର୍ବସ୍ବ ଶ୍ରେଣୀର ଲୋକେ ତାଙ୍କୁ ସଂଭ୍ରମର 
ସହିତ ଗ୍ରହଣ କରିପାରିଲେ ନାହିଁ । 
ନେତାଜୀଙ୍କ ଫରଞଓ୍ୟାଡ଼ ବକ୍ର ସମର୍ଥନ କରି ଓ ତା'ର ରଣକୌଶଳକୁ 
ଅକୁଣ୍ଠ ସମର୍ପଣ ଦେଇ ପସଶ୍ତିତ୍ଵଜୀ କଂଗ୍ରେସର ବିରୋଧ କଲେ ଓ ଗୋଟିଏ 

ମୁଖବନ୍ଧ ¬ ହେ କୁଳପୁରୁଷ ! ୧୭ 


ନିର୍ଣ୍ଣାୟକ କାଳରେ କଂଗ୍ରେସ ଛାଡ଼ିଦେଲେ । ତା'ର ପ୍ରଭାବ ତାଙ୍କର 
ଭବିଷ୍ୟତର ରାଜନୀତି ଉପରେ ପଡ଼ିଲା । 
ସେ ରାଜନୀତିରେ ନିଜ ସମର୍ଥକ ଗୋଷ୍ଠୀ ଗଢ଼ିପାରିଲେ ନାହିଁ, କାରଣ ସମସ୍ତଙ୍କୁ 
ସନ୍ତୁଷ୍ଟ କରି ରଖ୍ଲବାର ଛଳଚାତୁର୍ଯ୍ୟ ସେ ଆପଣେଇ ପାରିଲେ ନାହିଁ । 
ରାଜନୀତିରେ ବୌଦ୍ଧିକତାର ଅବକ୍ଷୟ ହୋଇ ଆସିଲା ବେଳକୁ ଯେଉଁ 
ଗୋଟିଏ ନୂଆ “କରିତ୍ଵକର୍ମା' ଶ୍ରେଣୀର ଉଦୟ ହେଲା, ସେଥୁରେ 
ନୀଳକଣ୍ଡଙ୍କ ପାଇଁ ସ୍ଥାନ ନ ଥୁଲା । 
ମୋଟ ଉପରେ ନୀଳକଣ୍ଡଙ୍କ ପ୍ରଖର ବୌଦ୍ଧିକତା ଓ ତୀବ୍ର ଆକ୍ରାମକ ଦୃଷ୍ଟିକୋଣ 
ରାଜନୀତିରେ ତାଙ୍କୁ ଲୋକନାୟକ ଭାବେ ଉତ଼ୁରିବାକୁ ଦେଲା ନାହିଁ । 

ବିସ୍ମୟର କଥା ଯେ ଲୋକଚିନ୍ତନକୁ ନିଜ ବୌଦ୍ଧିକ ଅନୁସନ୍ଧିସାରେ ଗୋଟିଏ 
ନବ୍ୟ ଆଧୁନିକତାର ଅସ୍ତ ଭଳି ଧରିଥ୍‌ବା ନୀଳକଣ୍ଠ, ଲୋକ ସମ୍ଚୃକ୍ତିର ଅଭାବରୁ 
ବିପୁଳ ପରିବର୍ଭନ କାଳଖଣ୍ଡରେ ଅସହାୟ ହୋଇଗଲେ । 

ଆଦିତ୍ୟ ପ୍ରସାଦ ପାଢ଼ୀ ତାଙ୍କର ନୀଳକଣ୍ଠ ସ୍ମାରକୀ ବକ୍ତ୍ତାରେ ନୀଳକଣ୍ଠଙ୍କର 
ଯେଉଁ ପ୍ରତିମା-ବିଧ୍ୃଂସକ ବେସାଲିସୀ ବ୍ୟକ୍ରିତଵକୁ ରେଖାଙ୍କିତ କରିଚନ୍ତି ତା'ର 
ପ୍ରାସଙ୍ଗିକତା ଏହିଠାରେ । ପଶ୍ଡିତଜୀ କହିଲେ : ‘ମହାଭାରତରେ ଶ୍ରୀକୃଷ୍ଣ ନ ଥୁଲେ 
ଚଳିଥାନ୍ତା' । କହିଲେ ‘ଗୀତାରେ ଅଛି ମହନୀୟ ଧର୍ମତତ୍ତ ମାତ୍ର ତାକୁ ପାରାୟଣ 
କଲେ ଧର୍ମ ହେବ କାହିଁକି ? ଗୀତାର ତତ୍ତନ ଅନୁସନ୍ଧାନ କରି ନ ପାରିଲେ ପାରାୟଣ 
ନିରର୍ଥକ ।” ପୁଣି କହିଲେ : କିମ୍ବଦନ୍ତୀଗୁଡ଼ାକ ଭାକ୍ତିକ ମିଥ୍ୟା । 

କଳ୍ପନା କରାଯାଇପାରେ ଯେ ସମାଜରେ ମିଛ ପ୍ରତିଶ୍ରୁତିର ନିଶା ଧରି 
ଆସୁଥୁ୍‌ବାବେଳେ, ରାଜନୀତିରେ ବ୍ୟକ୍ତି ପ୍ରତିଷ୍ଠାର ନୂଆ ପୌରାଣିକତା ଗଢ଼ା 
ହେଉଥୁଲାବେଳେ ଜଣେ ପ୍ରାଜ୍ଞପୁରୁ ଷଙ୍କ ଏ ଉକ୍ତି କିଭଳି ତାଙ୍କୁ ମୁଖ୍ୟସ୍ତୋତରୁ 
ଅଲଗା କରିଦେଇଥୁବ | 

କୈଳାସଚନ୍ଦ୍ର ଦାଶ ତାଙ୍କର ‘ସଂସ୍କାରକ ଓ ସଂଗଠକ ପଶ୍ତିତ ନୀଳକଣ୍ଠ ଦାସ” 
ଶୀର୍ଷକ ସ୍ମାରକୀ ବକ୍ପତାରେ ନୀଳକଣ୍ଡଙ୍କର ଗୋଟିଏ ଗୁରୁତ୍ଵପୂର୍ଣ ବକ୍ତବ୍ୟ ଉଦ୍ଧାର 
କରିଚନ୍ତି । ସେ ବକ୍ତବ୍ୟ ତାଙ୍କର ସଂସ୍କାରକ ଦୃଷ୍ଟିକୋଣର ଯେଉଁ ପରିଚୟ ଦିଏ 
ସେଥୁରୁ ସ୍ତଷ୍ଟ ହେବ ଲୋକସଂସ୍କାର ତାଙ୍କପାଇଁ ଗୋଟିଏ ଲୋକ ଦେଖାଣିଆ ଛଳ 
ରାଜନୈତିକ କର୍ମକାଣ୍ଡ ନ ଥଲା । ନୀଳକଣ୍ଠ କହିଲେ : 

୧୮ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ଧିତ୍ସ 


“ ଭାରତ ଅନ୍ୟାନ୍ୟ ସ୍ଥାନରେ ଯାହାହେଉ, ଜଗନାଥ ଧର୍ମ ଉତ୍କଳର କୁଳଧର୍ମ । 
ଏହା କୈବଲ୍ଯ ଧର୍ମ । କୈବଲ୍ୟ ଧର୍ମ କେବଳ ଭାବ । ଜଗନ୍ନାଥ ଧର୍ମରେ ଭେଦ 
ନାହିଁ । ରୋକିବାର ବିଧ୍‌ ନାହିଁ । କାଳକ୍ରମେ ସ୍ମାଉଁମାନେ ବହୁ ପରିଶ୍ରମ କରି ଦୁଇ 
ହଜାରରୁ ଅଧୁକ ବର୍ଷ ଲାଗି, ପୁରୀ ଆଖାପାଖ ପଞ୍ଚକୋଶୀ ଭିତରେ କେତେକ 
ତଥାକଥୁୂତ ଅଛୁ ଆଁଙ୍କୁ ରୋକିପାରିଲେ ବୋଲି ଆତ୍ମଶ୍କାଘା କରନ୍ତି ସତ, କିନ୍ତୁ ପ୍ରକୃତ 
ବିଚାର କରି ବସିଲେ ଏ ସବୁ କ୍ଷୁଦ୍ର କ୍ରିୟା ମଧ୍ଯ କୁଳଧର୍ମର ବିରୋଧୀ ।”? 

କୁଳଧର୍ମର ରକ୍ଷକ ନୀଳକଣ୍ଡଙ୍କୁ କେଉଁ ଭାଷାରେ ଶ୍ରଦ୍ଧାଞ୍ଜଳି ଦେବା, କୃତଜ୍ଞତା 
ଜଣାଇବା ? ଏଭଳି ଜଣେ ବ୍ଯକ୍ତି ଯିଏ ତାଙ୍କର ସମଗ୍ର ଜୀବନକାଳ ବୌଦ୍ଧିକ 
ଚିନ୍ତନ, ପରଞ୍ପଚରାର ନବୀକରଣ, ସାଂସ୍କୃତିକ ଅନନ୍ଯତାର ଉତ୍ସ ସନ୍ଧାନ, ଭାଷା- 
ସାହିତ୍ୟ -ଅଧ୍ଯାତ୍ମର ପୁନର୍ବିବେଚନରେ ସାରିଦେଲେ, ବଦଳରେ କିଛି ପାଇବାର 
ସାମାନ୍ୟତମ ଆଶା ବି ରଖୁଲେ ନାହିଁ, ତାଙ୍କୁ ଗୋଟିଏ ଶଙ୍କାକୁଳ, ବିଡ଼ମ୍ଭିତ ସମୟର 
ସୀମାନ୍ତରେ ଠିଆ ହୋଇ କଣ ବା କୁହାଯାଇପାରେ ? କେବଳ କୃତଜ୍ଞତା ଜଣାଇବାର 
ଆଳରେ କେତୋଟି ପ୍ରଶ୍ନ ପଚରା ଯାଇପାରେ, ଆକୁଳ ପ୍ରଶ୍ନ ଓଡ଼ିଆ ଜାତିର 
ଭବିଷ୍ୟତକୁ ନେଇ : 

ଓଡ଼ିଆଙ୍କ ଜାତୀୟ ଭାବମୂର୍ଭି କେବେ ବଦଳିବ ? 
* କ୍ବିଏ ଓଡ଼ିଆଙ୍କ ସ୍ଵତନ୍ତ୍ର ଅସ୍ତିତ୍ଵର ଉପାଦାନମାନଙ୍କୁ ଏକାଠି କରିବ ? 
* କିମିତି ବିକଶିତ ହେବ ଓଡ଼ିଆ ଭାଷାର ପ୍ରକୃତ ସ୍ଵରୂପ ? 

କେବେ ଲେଖା ହେବ ମାନକ ଓଡ଼ିଆ ବ୍ୟାକରଣ ? 

ଓଡ଼ିଆ ଜାତୀୟତାର ଭାଷ୍ଯ ଲେଖୁବ କିଏ ? 
* କେବେ ଶୁଭିବ ବ୍ଯବସ୍ଥାପକସଭାରେ ଓଡ଼ିଆ ମୂରବୀର ଜାତୀୟ ସ୍ଵର ? 

ଅପସଂସ୍କୃତିର କବଳରୁ ସଂସ୍କୃତିକୁ ରକ୍ଷା କରିବ କିଏ ? 

କେବେ ସକାଳ ହେବ ? 

ହରପ୍ରସାଦ ଦାସ 

ପଣ୍ଡିତ ନୀଳକଣ୍ଠ ଓ ତାଙ୍କ ପ୍ରତିଭା 
[ ଏତିହାସିକ ବଂଶ ପରିଚୟ ] 
' ସତ୍ୟନାରାୟଣ ରାଜଗୁରୁ 
॥ ୧ ॥ 

ଓଡ଼ିଆ ଜାତିର ସାଂସ୍କୃତିକ ନାଭିକେନ୍ଦ୍ର ପୁରୀ ଜିଲ୍ଲା, ଯେଉଁଠାରେ ଶ୍ରୀପୁରୁଷୋତ୍ତମ 
କ୍ଷେତ୍ର ବିଦ୍ୟମାନ । ଓଡ଼ିଶାର ପ୍ରାଚୀନ ଧର୍ମକୀର୍ିସ୍ଵରୂପା ସେ ପବିତ୍ର ଭୂମିରେ ଏ 
ଦେଶର ଶ୍ରେଷ୍ଠ ମନୀଷୀମାନେ ଯୁଗେ ଯୁଗେ ଜନ୍ମ ଲାଭ କରି ଓଡ଼ିଶାର ମହତ୍ନନ 
ପ୍ରତିଷ୍ଠିତ କରିଅଛନ୍ତି । ମୋର୍ଯ୍ୟ ସମ୍ରାଟ୍‌ ଅଶୋକ ଯେଉଁଠାରେ ଅହିଂସ ଧର୍ମରେ 
ଦୀକ୍ଷିତ ହୋଇ ˆ ଚଣ୍ଡାଶୋକ” ପରିବର୍ତ୍ତେ ଧର୍ମାଶୋକ” ହୋଇଥଲେ; ଯେଉଁଠାରେ 
ମହାମେଘବାହନ ଖାରବେଳଙ୍କ ବୀରତ୍ନ ପ୍ରତିଭା ହିମାଳୟଠାରୁ କୁମାରିକା ପର୍ଯ୍ୟନ୍ତ 
ପ୍ରକଟିତ ହୋଇ କଳିଙ୍ଗର ଶ୍ରେଷ୍ଠତା ପ୍ରତିପାଦନ କରିଥଲା: ଅହିଂସ ଜୈନଂ-ଧର୍ମ 
ସଙ୍ଗେ ବୌଦ୍ଧ ଓ ବ୍ରାହ୍ମଣ୍ୟ ଧର୍ମର ଚିରନ୍ତନ ନୀତି ଯେଉଁଠାରେ ସମଗ୍ର ରାଜ୍ୟକୁ 
ଉତ୍ପୁଲ୍ଲିତ କରିଥୂଲା, ସେହି ସୁପବିତ୍ର ଧାମରେ ସର୍ବପ୍ରଥମେ ବ୍ରାହୃଣ୍ୟ ଧର୍ମ ପ୍ରତିଷ୍ଠା 
କରିବାକୁ ଯାଇ ବୌଧାୟନ ଏବଂ ଆପସ୍ତମ୍ଭ ସୁବିଖ୍ୟାତ ଧର୍ମଶାସ୍ତ୍ରପ୍ରଣେତା ବୈଦିକ 
ଯୁଗରେ ଦେଖାଦେଲେ । ସେତେବେଳେ କଳିଙ୍ଗର ଅଧୁକାଂଶ ମ୍ବେଳ୍ ବନବାସୀଙ୍କ 
ଜାତୀୟ ଚରିତ୍ରର ସଂସ୍କାର କରିବାକୁ ଯାଇ ସେହି ଦୂରଦ୍ରଷ୍ଟା ବୈଦିକ ପଣ୍ଡିତମାନେ 
ତାଙ୍କ ମନରେ ଦେବାରାଧନା ଭାବ ଉଦ୍ରେକ କରାଇଲେ । ଏହା ଫଳରେ ଓଡ଼ିଶାର 
ଆଦିବାସୀମାନେ ନୀଳମାଧବ, ସ୍ତମ୍ଭେଶ୍ବରୀ, ମଣିନାଗ ପ୍ରଭୁତି ଦେବଦେବୀଙ୍କୁ ଆରାଧନା 
କରିବା ଶିକ୍ଷା କଲେ । ମଧ୍ୟଯୁଗରେ ଓଡ଼ିଶାର ବିଭିନ୍ନ ରାଜବଂଶ ଏ ଦେଶର ଧର୍ମ, 
କଳା ଓ ସାହିତ୍ୟ ସଙ୍ଗେ ବୈଦେଶିକ ବାଣିଜ୍ୟ ବିକାଶ କରି ପ୍ରଚୁର ଧନସମ୍ପଦ 
ଉପାର୍ଜନ କରିଥିଲେ । ଏକ ଆଡ଼େ ପୂର୍ବଘାଟ ପର୍ବତମାଳା ଅନ୍ୟଆଡ଼େ ନୀଳ 
ସମୁଦ୍ରର ଜଳରାଶି ଏ ଦେଶକୁ ଏକ ଅଭେଦ୍ୟ ଆବରଣ ସ୍ଵରୂପ ଦୁର୍ଗମାଳା ସଜିତ 
କରିଥଲା; ସେପରି ସମଗ୍ର ରାଜ୍ୟକୁ ତାହା ଶତ୍ୁୁକବଳରୁ ସୁରକ୍ଷିତ କରୁଥୁଲା । ପ୍ରକୃତିର 
ଏ ମହତ୍ଵ ଅବଦାନ ଅନ୍ୟ କେଉଁ ରାଜ୍ୟରେ ସମ୍ଭବ ହୋଇ ନାହିଁ । ବହୁ ନଦନଦୀ, 

ବନ୍ୟସମ୍ପଦ, ଖଣିଜଦ୍ରବ୍ୟ ଓ ଉର୍ବର ବେଳାଭୂମି ଏ ଦେଶବାସୀଙ୍କୁ କେବେହେଲେ 
ଅଭାବଗ୍ରସ୍ତ କରି ନ ଥୁଲା । ତେଣୁ ବିଭିନ୍ନ ଦେଶରୁ ସଭ୍ୟ ଶିକ୍ଷିତ ଲୋକେ ଏଠାରେ 
ବାସ ସ୍ଥାପନ କରିବାକୁ ଲାଗିଲେ । ଧର୍ମପ୍ରାଣ ରାଜାମାନେ ବ୍ରାହୁଣ ଓ ଗୁଣୀ ଲୋକଙ୍କୁ 
ଶାସନ ଦାନକରି ସେମାନଙ୍କପାଇଁ ଯାବତୀୟ ସୁଖସ୍ାଚୁନ୍ଦ୍ଯ ସୃଷ୍ଟି କଲେ । କାରଣ 
ସେମାନେ ବୁଝୁଥିଲେ ଯେ, ଶାରୀରିକ ବଳ ଅପେକ୍ଷା ଆଧ୍ୟାତ୍ମିକ ଜ୍ଞାନ ଶକ୍ତି ବହୁ 
ଗୁଣରେ ଶ୍ରେଷ୍ଠ । ବାହୁଣଙ୍କ ନିରାପତ୍ତା ହେତୁ ସେମାନେ ସାମାଜିକ ସଂହତି ଓ 
ନୈତିକଭିତ୍ି ସୁଦୃଢ଼ କରିଥୁଲେ । ଚାତୁର୍ବର୍ଦ୍ୟ ସୃଷ୍ଟି ହେତୁ ପ୍ରାଚୀନକାଳରୁ ବୈଦିକ 
ଧର୍ମରେ ଯେଉଁ କର୍ମବିଭାଗ ନିୟନ୍ତ୍ରିତ ହୋଇଥଲା, ସେଥୂର ସୁପରିଚାଳନା ଯୋଗୁଁ 
ସମଗ୍ର ରାଜ୍ୟରେ ସାମାଜିକ, ଶାନ୍ତି ଓ ଶୃଙ୍ଖଳା ପ୍ରତିଷ୍ଠିତ ହେଲା । ସର୍ବୋପରି 
ଲୋକଙ୍କ ମନରେ ଇଶ୍ଵରଙ୍କ ଅସ୍ତିତ୍ଵ ଓ ପରକାଳ-ବିଶ୍ଧାସ ବଦ୍ଧମୂଳ ହୋଇଥଲା । 
କେହି କାହାରି ପ୍ରତି ହିଂସା, ଦ୍ଵେଷ ଓ ଅନ୍ୟାୟ କରିବାକୁ ସାହସୀ ହେଉ ନ ଥଲେ। 
ପାପ-ପୁଣ୍ୟ-ଚିନ୍ତା ଲୋକଙ୍କ ମନରେ ସର୍ବଦା ଖେଳା କରୁଥଲା । ଧର୍ମାଧର୍ମ ବ୍ୟାଖ୍ୟାନ 
କରି ଯେଉଁ ପୁରାଣମାନ ରଚିତ ହୋଇଥଲା, ତାହା ଲୋକେ ଅବସର ସମୟରେ 
ନିଷ୍ଠାର ସହ ପାରାୟଣ କରୁଥିଲେ ଓ ସଦାଚରଣ ଶିକ୍ଷା କରୁଥୁଲେ । ପଲ୍ଲୀ-ପ୍ରଧାନ 
ଓଡ଼ିଶାର ପ୍ରତି ଅଞ୍ଚଳରେ ନୈଷ୍ଠିକ ବ୍ରାହ୍ମଣମାନେ ଯେପରି ପବିତ୍ର ଜୀବନ ଅତିବାହିତ 
କରି ଜ୍ଞାନ- ବିଜ୍ଞାନର ବିକାଶ ସାଧନ କରୁଥଲେ, ରାଜା ଓ କ୍ଷତ୍ରିୟମାନେ ମଧ୍ଯ ରାଷ୍ଟ୍ର 
ତଥା ଲୋକଙ୍କ ମଙ୍ଗଳ ସକାଶେ ଶାରୀରିକ ଶକ୍ତି ସଞ୍ଚୟ କରୁଥିଲେ । ବୈଶ୍ୟ ଶ୍ରେଣୀ 
କୃଷି ଓ ବାଣିଜ୍ୟରେ ଦେଶର ଆର୍ଥିକ ସମ୍ପଦ ସମୃଦ୍ଧ କରୁଥିଲେ । ଅନ୍ୟାନ୍ୟ ଶ୍ରେଣୀ 
ସେବା କାର୍ଯ୍ୟରେ ନିଯୁକ୍ତ ହୋଇଥୁଲେ । ସାମାଜିକ ଏକତା ଓ ଶୃଙ୍ଖଳା ହେତୁ ସମୂହ 
ଭାବେ ପ୍ରତ୍ୟେକେ ଯେ” ଯାହାର କଉଁବ୍ୟ ସମ୍ପାଦନ କରି ପରସ୍ପର ସାହାଯ୍ୟ 
କରୁଥବାରୁ ସମଗ୍ର ରାଜ୍ୟରେ ଶାନ୍ତି ଓ ସୁଖ ପ୍ରତିଷ୍ଠା ଲାଭ କରିପାରିଥୁଲା । ବନ- 
ଜଙ୍ଗଲରେ ଯେଉଁ ଆଦିବାସୀମାନେ ବାସ କରୁଥିଲେ, ସେମାନେ ମଧ୍ଯ ରାଜ୍ୟର 
ମଙ୍ଗଳ ସକାଶେ ଅଂଶଗ୍ରହଣ କରି ରାଜାଙ୍କର ଅନୁଗତ ହୋଇଥୁଲେ । 


ଇତିହାସର ଏହି ପୃଷ୍ଠଭୂମିରେ ଓଡ଼ିଶାର ଗଙ୍ଗ-ରାଜତ୍ସ ଆରମ୍ଭ ହୋଇଥୁଲା- 
ଖ୍ରୀଷ୍ଟୀୟ ଦ୍ଵାଦଶ ଶତାବ୍ଦୀ ଆଦ୍ଯ ଭାଗରେ । ଗଙ୍ଗ ବଂଶର ରାଜନ୍ୟବର୍ଗ ଖ୍ରୀଷ୍ଟୀୟ 
୧୧୦ ୦ରୁ ଆରମ୍ଭକରି ୧୪୩୫ ପର୍ଯ୍ୟନ୍ତ ନିରଙ୍କୁଶଭାବେ ଗଙ୍ଗାଠାରୁ ଗୋଦାବରୀ 
ପର୍ଯ୍ୟନ୍ତ ସୁବିସ୍ତୃତ ସାମ୍ରାଜ୍ୟର ଶାସନ ଭାର ଗ୍ରହଣ କରିଥଲେ ! ସେ ବଂଶର ପୁରୋଧା 
ଥିଲେ - ଅନନ୍ତବର୍ମ ଚୋଡ଼ଗଙ୍ଗ, ଯାହାଙ୍କର ମାତୁଳାଳୟ କାଞ୍ଚିପୁର । ବହୁ ବ୍ରାହ୍ମଣ 
ପଣ୍ଡିତ ଓ ଧର୍ମପ୍ରଚାରକ ଦକ୍ଷିଣ-ଭାରତରୁ ଉଠି ଆସି ଉତ୍କଳରେ ରାଜ-ଅନୁଗ୍ରହ 

ଲାଭ କରି ବାସସ୍ତାପନ କଲେ । ଚୋଡ଼ଗଙ୍ଗ ଥୂଲେ ଓଡ଼ିଶାର ଜଣେ ପ୍ରତାପଶାଳୀ 
ରାଜା ! ବହୁ ଯୁଦ୍ଧରେ ସେ ଜୟଶ୍ରୀ ଲାଭକରି ଅପାର ଧନରତ୍ନ ଆଣି ପୁରୀର 
ଶ୍ରୀଜଗନ୍ନାଥ ମନ୍ଦିର ନିର୍ମାଣ କରାଇଥୂଲେ । ସେ ପ୍ରଥମେ କଳିଙ୍ଗର ଅଧୀଶ୍ବର 
ହୋଇ ତାଙ୍କ ରାଜ୍ୟର ପୂର୍ବଭାଗରେ ଥୁବା ଉଦ୍କଳର ସୋମବଂଶୀ ରାଜାଙ୍କୁ 
ପରାଜିତ କରି ପଶ୍ଚିମ ଦିଗର ବେଙ୍ଗରାଜାଙ୍କୁ ପଦାଶ୍ରିତ କରିଥୁବା ଘଟଣା 
ଅଭିଲେଖମାନଙ୍କରେ ଖୋଦିତ ହୋଇଅଛି - 
“ପୁର୍ବସ୍ୟାଂ ଦିଶି ପୂର୍ବ ମୁକୂଳ ପତିଂ 
ରାଜ୍ୟେ ନିଧାୟାଦଵଭୁତଂ 
ପଶ୍ତ୍ରାତ୍ଵ ପଶ୍ଚିମ ଦିକ୍ତଟେ ବିଘଟିତଂ 
ବେଙ୍ଗୀଶମପ୍ୟେ ତୟୋଃଃ । 
ଲକ୍ଷ୍ମୀବନ୍ଧନମାଳିକାମିବ ଜୟ - 
ଶ୍ରୀ ତୋରଣ - ସ୍ତମ୍ଭ ୟୋ - 
ବିଧ୍ରାତିସ୍ମ ସମିଦ୍ଧ କୀର୍ଭି ବିଭବଃ 
ଶ୍ରୀ ଗଙ୍ଗ ଚୂଡ଼ାମଣି ॥!” 
ଏହାପରେ ତାଙ୍କର ଉନ୍ନତ କୀର୍ଭିମାଳା ଘୋଷିତ ହେଲା - ସେତେବେଳେ ସେ 
ଜଗନ୍ନାଥ ମନ୍ଦିର ନିର୍ମାଣ କାର୍ଯ୍ୟ ସମ୍ପନ୍ନ କରିଥୁଲେ । ନିମ୍ପୋଲ୍ତ ଶ୍ଲୋକଟି ତାଙ୍କ 
ରାଜପ୍ରଶସ୍ତିରେ ପ୍ରଯୁକ୍ତ ହେଲା - 


 ପାଦୌ ଯସ୍ୟ ଧରାନ୍ତରୀକ୍ଷମଖିଳଂ 

ନାଭିଶ୍ଚ ସର୍ବାଦିଶଃ 
ଶ୍ରୋତ୍ରେ ନେତ୍ର ଯୁଗଂରବୀନ୍ଦଧୁ ଯୁଗଳଂ 

ମୂର୍ବାପିଚ ଦେୟୀରସୌ । 
ପ୍ରାସାଦଂ ପୁରୁଷୋତ୍ତମସ୍ୟ ନୃପତେଃ 

କୋ ନାମ କରୁଁଂକ୍ଷମ - 
ସ୍ତସ୍ୟେତ୍ୟାଦ୍ୟ- ନୃପୈରୁପେକ୍ଷିତମୟଂ 

ଚକ୍ରେଦ୍ଧଥ ଗଙ୍ଗେଶ୍ମରଃ !! 


ଅର୍ଥାତ ¬ ଯାହାଙ୍କର ପାଦଦ୍ଧଵୟ ଅଖିଳ ଧରଣୀ ଏବଂ ଅନ୍ତରୀକ୍ଷକୁ ଆଚୁଦନ 
କରିଛି: ଯାହାଙ୍କର ନାଭି ସମସ୍ତ ଦିଗମାନଙ୍କର ଆବନ ତୁଲ୍ୟ: ନେତ୍ରଦ୍ଵୟ ସୂଯ୍ୟ ଓ 
ଚନ୍ଦ୍ର କିରଣପରି ଉଦ୍‌ଭାସିତ: ଯାହାଙ୍କର ମୂର୍ଵା ସୁବିସ୍ତୀର୍ଣ୍ ଦ୍ୟୁଲୋକପରି ପ୍ରସାରିତ, 

୨୨ ପଣ୍ତିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ଵ 


ସେହି (ଦେବ ଦେବ) ପୁରୁଷୋତ୍ତମଙ୍କ ବିରାଟ ପ୍ରାସାଦ, ଯାହାକି ପ୍ରାଚୀନ 
ନୃପତିମାନଙ୍କଦ୍ଧାରା ଉପେକ୍ଷିତ ହୋଇ ରହିଥୁଲା, ତାହା ଗଙ୍ଗେଶ୍ଵର ( ଚୋଡ଼ଗଙ୍ଗ ) 
ବିନା ଅନ୍ୟ କିଏ ବା ନିର୍ମାଣ କରିବାକୁ କ୍ଷମ ହୋଇପାରନ୍ତେ ? 


ଓଡ଼ିଶାରେ ଚୋଡ଼ଗଙ୍ଗଙ୍କ ପୂର୍ବରୁ ସୋମବଂଶୀ ରାଜା ମହାଶିବଗୁପ୍ତ - ଯଯାତି 
ଭୁବନେଶ୍ବରଠାରେ ଲିଙ୍ଗରାଜଙ୍କ ମନ୍ଦିର ଗଠନ କରି ଶୈବଧର୍ମର ପ୍ରାଧାନ୍ୟ ରକ୍ଷା 
କରିଥୁଲେ । କିନ୍ତୁ ଶ୍ରୀପୁରୁଷୋତ୍ତମ ବିଷ୍ଣୁଙ୍କ ମନ୍ଦିର ନିର୍ମାଣ କରି ବୈଷ୍ଣବ ଧର୍ମର 
ପ୍ରସିଦ୍ଧି ଚୋଡ଼ଗଙ୍ଗ ହିଁ ସର୍ବପ୍ରଥମେ ଓଡ଼ିଶାରେ ପ୍ରସାର କଲେ । ସର୍ବଭାରତୀୟ 
ସ୍ତରରେ ନୀଳାଚଳ ଧାମର ପୁଣ୍ୟ ଖ୍ୟାତି ପ୍ରକଟିତ ହେଲା । ଭାରତର ଚତୁର୍ବାମ 
ମଧ୍ଯରେ ତାହାହେଲା ଶ୍ରେଷ୍ଠ ଧାମ । ଚୋଡ଼ଗଙ୍ଗଙ୍କ ପାଟରାଣୀ ( ଗୁଭ୍ଚିଚୋଡ଼ି 
ଦେବୀ) ନିଜ ନାମରେ ଗୁଣ୍ଡିଚା ମନ୍ଦିର ନିର୍ମାଣ କରି ଶ୍ରୀଜଗନ୍ନାଥଙ୍କ ରଥଯାତ୍ରା 
ଅଧକ ଆଡ଼ମ୍ବର ସହକାରେ ପ୍ରଚଳିତ କରାଇଥୁଲେ । 


ସେତେବେଳେ ଚୋଡ଼ ଦେଶ ସଙ୍ଗେ ଉକ୍ସଳର ଘନିଷ୍ଠତା ଅତ୍ଯନ୍ତ ବୃଦ୍ଧିଲାଭ 
କଲା । ଗଙ୍ଗବଂଶୀୟ ରାଜାମାନଙ୍କ ଆନୁକୂଲ୍ୟରେ ବହୁ ବ୍ରାହ୍ମଣ ପରିବାର ଚୋଳ 
ରାଜ୍ୟରୁ ଉଠିଆସି ଉତ୍କଳରେ ବାସ ସ୍ଥାପନ କଲେ | ସାକ୍ଷିଗୋପାଳ ସନ୍ିକଟ ଅଳଗୁମ 
ଗ୍ରାମରେ ଚୋଳ ଦେଶର କଡ଼ମ୍ବର ଗ୍ରାମରୁ ସମାଗତ କାଶ୍ୟପ ଗୋତ୍ରୀୟ ଏକ 
ନୈଷ୍ପିକ ବ୍ରାହ୍ମଣ ପରିବାର ରହିଥୁବା ପ୍ରସଙ୍ଗ ସେହି ଗ୍ରାମରୁ ପ୍ରାପ୍ତ ଗୋଟିଏ ଅଭିଲେଖରୁ 
ଜଣାଯାଇଛି” । ସମ୍ଭବତଃ, ସେହି ବ୍ରାହ୍ମଣ ପରିବାର ଖ୍ରୀ ୧୨ଶ ଶତାବ୍ଦୀର 
ପ୍ରଥମାର୍ଵରେ ସତ୍ୟବାଦୀ ନିକଟସ୍ଥ କୌଣସି ଏକ ଶାସନରେ କିଛିକାଳ ରହିଲା 
ପରେ କାଳକ୍ରମେ ଉତ୍କଳର ପରବତ୍ତୀ ରାଜାମାନଙ୍କଦ୍ଧାରା କେତୋଟି ବ୍ରାହ୍ମଣ ଶାସନ 
ସେଠାରେ ସ୍ଥାପିତ ହେଲା । ସୂର୍ଯ୍ୟବଂଶୀୟ ମହାରାଜା କପିଳେଶ୍ବର ଗଜପତି ନିଜ 
ନାମରେ କପିଳେଶ୍ବରପୁର ଶାସନ ପ୍ରତିଷ୍ଠା କରିଥୁଲେ | ତା'ପରେ ଓଡ଼ିଶାର ଅନ୍ୟ 
ରାଜାମାନେ ମଧ୍ଧ ନିଜ ନିଜ ନାମରେ କେତେକ ବ୍ରାହ୍ମଣଶାସନ ପ୍ରତିଷ୍ଠା କରି ବୈଷ୍ଣବ 
କ୍ଷେତ୍ରର ମାହାତ୍ମ୍ୟ ବଢ଼ାଇବାକୁ ଲାଗିଲେ ! ପୁରୁଷୋତ୍ତମପୁର, ପ୍ରତାପପୁର, 
ମୁକୁନ୍ଦପୁର, ନରସିଂହପୁର, ହରିକୁଷ୍ଣପୁର, ଶ୍ରୀରାମଚନ୍ଦ୍ରପୁର ପ୍ରଭୁତି ବ୍ତାହ୍ମଣ 
ଶୀସନଗୁଡ଼ିକ ରାଜାମାନଙ୍କ ନାମରେ ହିଁ ନାମିତ କରାଯାଇଅଛି । 

ସୂର୍ଯ୍ୟବଂଶର ପୂର୍ବବର୍ଭୀ ରାଜାମାନେ ଅଧୁକାଂଶ କ୍ଷେତ୍ରରେ କଟକ ( ବାରଣାସୀ 
କଟକ ) ନିକଟରେ ଶାସନ ପ୍ରତିଷ୍ଠା କରିଥବା ଜଣାଯାଏ ¦ କାରଣ ସେତେବେଳେ 


° Inscription of Orissa, Vol. II Part 1. P.P. 185-186. 

ପଵ୍ତିତ ନୀଳକଣ୍ଠ ଓ ତାଙ୍କ ପ୍ରତିଭା ୨୩ 


ସେହି ରାଜାମାନଙ୍କ ରାଜଧାନୀ ବାରଣାସୀ କଟକରେ ସ୍ଥାପିତ ହୋଇଥଲା । 
ଉତ୍ସବାଦି କାଳରେ ନମସ୍କାରଣୀୟ ଶାସନୀ ବ୍ରାହ୍ମଣମାନେ ଯେପରି ସହଜରେ 
ଆସି ରାଜାଙ୍କୁ ଆଶୀର୍ବାଦ କରିପାରିବେ । କିନ୍ତୁ ପରବର୍ଭୀକାଳରେ ମୁସଲମାନମାନଙ୍କ 
ଅତ୍ୟାଚାରରୁ ସୁରକ୍ଷା ପାଇବା ନିମନ୍ତେ ପୁରୀ ଜିଲ୍ଲାରେ ଶାସନଗୁଡ଼ିକ ପରବର୍ଭୀ 
ରାଜାମାନେ ପ୍ରତିଷ୍ଠା କରିଥ୍‌ବା ଅନୁମେୟ । 


~~ — = 


ଇତିହାସରୁ ପ୍ରମାଣ ମିଳିଛି ଯେ, ମଧ୍ଯଯୁଗ ଆରମ୍ଭରୁ ରାଜାମାନେ 
ଧର୍ମପ୍ରଣୋଦିତ ହୋଇ ବ୍ରାହ୍ମଣମାନଙ୍କୁ ଭୂମିଦାନ ସହ ବହୁ ଶାସନ ପ୍ରତିଷ୍ଠା କରୁଥିଲେ । 
ବେଦାଧ୍ଯାୟୀ ପଣ୍ଡିତମାନଙ୍କୁ ବିଭିନ୍ନ ଅଞ୍ଚଳରୁ ଅଣାଇ ଏ ଦେଶରେ ରଖାଇଥ୍‌ଲେ । 
ଏହା ଫଳରେ ଉତ୍କଳର କଳା, ବିଜ୍ଞାନ ଓ ସଂସ୍କୃତି ସଙ୍ଗେ ହିନ୍ଦୁଧର୍ମ ଯଥେଷ୍ଟ 
ପରିମାଣରେ ସମୃଦ୍ଧ ହେଲା । ସୋମ, ଭୌମ, ଭଞ୍ଜ, ଗଙ୍ଗ, ଗଜପତି ପ୍ରଭୁତି 
ବଂଶର ରାଜାମାନେ ନିଜ ନିଜ ରାଜ୍ୟରେ ଯେଉଁ ବ୍ରାହ୍ମଣମାନଙ୍କୁ ଭୂମିଦାନ କରିଅଛନ୍ତି, 
ସେମାନେ ଅଧୁକାଂଶ ସ୍ଥଳେ ମଧ୍ଯଦେଶ, ଶ୍ରାବସ୍ତି, ପୁଣ୍ଡବର୍ନ, ହସ୍ତିପଦ ପ୍ରଭୁତି 
ସ୍ଥାନରୁ ଉଠି ଆସିଥୁବା ପ୍ରସଙ୍ଗ ତାମ୍ର ଶାସନମାନଙ୍କରେ ଉଲ୍ଲେଖ ହୋଇଅଛି । 
ସେହି ଅଞ୍ଚଳଗୁଡ଼ିକ ଭାରତର ପୂର୍ବ ଓ ଉତ୍ତର ଭାଗରେ ଅବସ୍ଥିତ । କିନ୍ତୁ ଉତ୍କଳରେ 
ଖ୍ମୀହ ୧୨ଶ ଶତାବ୍ଦୀ ଅବଧ୍ବ ଗଙ୍ଗ ରାଜତ୍ଵ ପ୍ରତିଷ୍ଠା ପରେ ଦକ୍ଷିଣ -ଭାରତରୁ. 
ବ୍ରାହ୍ମଣମାନେ ଆସି ଏଠାରେ ଅବସ୍ଥାନ କରିବାକୁ ଲାଗିଲେ | ଏହା ଫଳରେ ଭାଷା 
ଓ ସଂସ୍କୃତି ଦୃଷ୍ଟିରୁ ଉତ୍କଳ ହିଁ ଉତ୍ତର-ଭାରତ ଓ ଦକ୍ଷିଣ-ଭାରତର ଏକ ସଂଯୋଗ 
କ୍ଷେତ୍ରରେ ପରିଣତ ହେଲା । ନୀଳାଚଳରେ ସର୍ବସମନ୍ସୟ ଧର୍ମ ତଥା ଶ୍ରୀଜଗନ୍ନାଥଙ୍କ 
ପ୍ରତିଷ୍ଠା ହେତୁ ସେହି ସଂଯୋଗ ଅଧ୍ବକ ପରିମାଣରେ ବ୍ୟାପକ ହେଲା | 


ପ୍ରଥମେ କୁହାଯାଇଛି ଯେ, ଖ୍ୁୀ.୧୨ଶ ଶତାବ୍ଦୀରେ ତାମିଲ ଭାଷାଭାଷୀ 
ଚୋଳଦେଶରୁ ବ୍ରାହ୍ମଣ ସମ୍ପଦାୟ ଉଠିଆସି ଓଡ଼ିଶାର ପୁରୀ ଜିଲ୍ଲାରେ ବାସ ସ୍ଥାପନ 
କଲେ । ସେମାନେ ଦକ୍ଷିଣ ଭାରତୀୟ ସଭ୍ୟତା ବହନ କରିଥୁବାରୁ ଶ୍ରୀଲିଙ୍ଗରାଜ 
ମନ୍ଦିର ତଥା ପୁରୀର ଶ୍ରୀଜଗନ୍ନାଥ ମନ୍ଦିରରେ କେତେଗୁଡ଼ିଏ ଶିଳାଲେଖ ଦକ୍ଷିଣ- 
ଭାରତୀୟ ଲିପି ଓ ଭାଷାରେ ଖୋଦିତ ହୋଇଥବା ଦେଖାଯାଏ । ଶ୍ରୀଜଗନ୍ନାଥ 
ମନ୍ଦିରରେ ପ୍ରଚଳିତ କେତେକ ପଦ୍ଧତି ସଙ୍ଗେ ଦକ୍ଷିଣ “ଭାରତୀୟ ପଦ୍ଧତିର ସାମ୍ୟ 
ବିଦ୍ୟମାନ । ସୁତରାଂ ସେହି ଅଞ୍ଚଳରୁ ସମାଗତ ବ୍ରାହ୍ମଣମାନେ ଓ ଧର୍ମଗୁରୁମାନେ 
ଉତ୍କଳରେ ଧର୍ମାନୁଷ୍ଟାନ ତଥା ମଠ -ମହିରମାନଙ୍କରେ ଅବସ୍ଥାନ କରି ଶିଷ୍ୟମାନଙ୍କୁ 
ସଂସ୍କୃତ ବ୍ୟାକରଣ ସଙ୍ଗେ ଧର୍ମ ଓ ଦର୍ଶନଶାସ୍ତ୍ରରେ ଶିକ୍ଷା ଦେଉଥୁଲେ । ବିଭିନ୍ନ 

୨୪ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ନ 


ସମ୍ପଦାୟ ପକ୍ଷରୁ ପୁରୀର ମଠ -ମନ୍ଦିରମାନ ଏ ଉଦ୍ଦେଶ୍ୟରେ ହିଁ ସ୍ଥାପିତ ହୋଇଥଲା । 
ଶଙ୍କର, ରାମାନୁଜ, ମାଧବାଚାର୍ଯ୍ୟ ପ୍ରଭୁତି ଗୁରୁମାନଙ୍କ ପ୍ରଚାରିତ ଦର୍ଶନ ବିଭିନ୍ନ 

ମଠରେ ଶିଘ୍ୟମାନଙ୍କୁ ଶିକ୍ଷାଦେବା ଥୁଲା “ଗୁରୁ” ବା ମହନ୍ତଂ ମାନଙ୍କ କଉଁବ୍ୟ । 
ବ୍ରାହ୍ମଣ ଶାସନର ପଣ୍ଡିତମାନେ ସାମାଜିକ ଶି କ୍ଷାବିଷୟକ କାବ୍ୟ, ନାଟକ, ଅଳଂକାର 
ପ୍ରଭୁତି ଗ୍ରନ୍ଧ ରଚନା କରି ଶାସନ ବ୍ୟାପାରରେ ରାଜାମାନଙ୍କୁ ସାହାଯ୍ୟ କରୁଥିଲେ । 
' ସାହିତ୍ୟ ଦର୍ପଣ ' ପ୍ରଣେତା ବିଶ୍ଵନାଥ କବିରାଜ ଓ ତାଙ୍କ ପିତା ଚନ୍ଦ୍ରଶେଖରଙ୍କ ପରି 
ବହୃ ପଣ୍ତିତ ସଂସ୍କୃତ ସାହିତ୍ୟକୁ ସମୃଦ୍ଧ କରିଅଛନ୍ତି: ପୁଣି ସେମାନେ ରାଜ୍ୟଶାସନ 
ବ୍ୟାପାରରେ ଯୋଗଦେଇ “ସନ୍ଧିବିଗ୍ରହୀ' ବା ‘ସଚିବ? ପଦ ପ୍ରାପ୍ତ ହୋଇଅଛନ୍ତି । 

ଶ୍ରୀଜଗନ୍ନାଥଙ୍କ ମନ୍ଦିରର ପରିଚାଳନା କାର୍ଯ୍ୟରେ ଏବଂ ସାମାଜିକ ନ୍ୟାୟବ୍ୟବସ୍ଥା 
ବିଚାର କରିବା ଉଦ୍ଦେଶ୍ୟରେ ଶ୍ରୀଜଗନ୍ନାଥ ମନ୍ଦିରରେ ମୁକ୍ତିମଣ୍ଡପ” ସ୍ଥାପିତ 
ହୋଇଥଲା । ସେଥୁରେ ବାହୁଣ, ସନ୍ୟାସୀ ଓ ରାଜକର୍ମଚାରୀ ମିଳିତଭାବେ 
ନ୍ୟାୟବିଚାର କରିବା ଅଧ୍‌କାର ପାଇଥୂଲେ । ସେମାନଙ୍କ ନିରପେକ୍ଷ ବିଚାର ଓ 
ସିବ୍ଧାନ୍ତକୁ କି ରାଜା, କି ପ୍ରଜା ସମସ୍ତେ ମାନିବାକୁ ବାଧ୍ୟ ହେଉଥୁଲେ ! 

ପ୍ରଥମେ କୁହାଯାଇଛି, ସାକ୍ଷିଗୋପାଳ ନିକଟରେ ପୂର୍ବରୁ ଗୋଟିଏ ବ୍ରାହ୍ମଣ 
ଶାସନ ଥୁଲା ଏବଂ ଦକ୍ଷିଣ - ଭାରତରୁ ସମାଗତ କେତେକ ବ୍ରାହ୍ମଣ ପରିବାର ସେଠାରେ 
ରହିଥୂଲେ ! କାଳକ୍ରମେ ସେ ଅଞ୍ଚଳରେ ଅନ୍ୟ କେତେକ ବ୍ରାହ୍ମଣ ଶାସନ ସ୍ଥାପିତ 
ହେଲା । ସେଥ୍‌ ମଧ୍ଯରେ ଶ୍ରୀରାମଚନ୍ଦ୍ରପୁର ଏକ ପ୍ରସିଦ୍ଧ ଶାସନ । ସମ୍ଭବତଃ, ତାହା 
ଭୋଇବଂଶୀୟ ରାଜା ରାମଚନ୍ଦ୍ର ଦେବଙ୍କ ନାମରେ ନାମିତ ହୋଇଅଛି । 


ଇତିହାସରୁ ଜଣାଯାଇଛି ଯେ, ଓଡ଼ିଶାର ସର୍ବଶେଷ ସ୍ଵାଧୀନ ରାଜା 
ଚାଲୁକ୍ୟବଂଶୀୟ ମୁକୁନ୍ଦଦେବ ମୃତ୍ୟୁ ପରେ ତାଙ୍କର ଦୁଇ ପୁତ୍ର ଦୁର୍ବଳ ହେବାରୁ 
ଓଡ଼ିଶାରେ ଅରୀଜକତା ଦେଖାହେଲା । ସେଥର ନିରାକରଣ ସକାଶେ ମୋଗଲ 
ସମ୍ରାଟ୍‌ ଆକବର ଦିଲ୍ଲୀରୁ ମାନସିଂହଙ୍କୁ ଓଡ଼ିଶା ପଠାଇଲେ | ମାନସିଂହ ଦେଖୁଲେ 
ଯେ. ଏଠାର ଶାସନ କାର୍ଯ୍ୟ ବିପର୍ଯ୍ୟସ୍ତ ହୋଇପଡ଼ିଛି । ତେଣୁ ସେ ତକ୍ରାଳୀନ 
ଓଡ଼ିଶାର ମହାସେନାପତି ରାମଚନ୍ଦ୍ରଙ୍କ ହସ୍ତରେ ରାଜ୍ୟର ଶାସନ ଭାର ଅର୍ପଣ 
କଲେ । ରାମଚନ୍ଦ୍ରଦେବ ଶୂଦ୍ର ଜାତୀୟ ହୋଇଥୂଲେ ସୁଦ୍ଧା ଧର୍ମ କାର୍ଯ୍ୟରେ ଆଗ୍ରହ 
ପ୍ରକାଶ କରି ସର୍ବପ୍ରଥମେ ଶ୍ରୀଜଗନ୍ନାଥ ମନ୍ଦିରର ନୀତିରକ୍ଷା ଦିଗରେ ତପ୍ୂର ହେଲେ । 
ଏହା ପୂର୍ବରୁ କଳାପାହାଡ଼ର ଦୌରାତ୍ମ୍ୟ ହେଡୁ ଶ୍ରୀମନ୍ଦିରର ସୌଭାଗ୍ୟଶ୍ରୀ ବିନଷ୍ଟ 
ହୋଇଥ୍‌ୂଳ. | ସେଥର ସଂସ୍କାରପାଇଁ ରାମଚନ୍ଦ୍ରଦେବଙ୍କ ବିଚକ୍ଷଣତା ପ୍ରକାଶ ପାଇବାରୁ 

ପଣ୍ଡିତ ନୀଳକଣ୍ଠ ଓ ତାଙ୍କ ପ୍ରତିଭା ୨୫ 


ଲୋକେ ତାଙ୍କୁ ‘ଦ୍ବିତୀୟ-ଇନ୍ଦ୍ରଦ୍ୟୁମ୍ମ ଆଖ୍ୟା ଦେଇଥୂଲେ ! ତାଙ୍କ ରାଜତ୍ବର 
ସ୍କାରକରୂପେ ଯେଉଁ କେତୋଟି ବ୍ରାହ୍ମଣ ଶାସନ ପ୍ରତିଷ୍ପିତ ହେଲା, ସେଥୂ ମଧ୍ଯରେ 
ଶ୍ରୀରାମଚନ୍ଦ୍ରପୁର ଶାସନ ସର୍ବପ୍ରଧାନ କହିଲେ ଚଳେ । ସେହି ଶାସନର ଦାନଗ୍ରହିତା 
ଉଚ୍ଚ ଆଭିଜାତ୍ୟସମ୍ପନ୍ତ ଜଣେ ବ୍ରାହ୍ମଣ ପଣ୍ଡିତ ହେଉଛନ୍ତି - କୌଶିକ ଦାଶବଂଶୀୟ - 
ଯେଉଁ ବଂଶରେ ପଣ୍ଡିତ ନୀଳକଣ୍ଠ ଏବଂ ଆଚାର୍ଯ୍ୟ ହରିହର ଦାସଙ୍କ ଜନ୍ମ | ୧୮୮୪ 
ସାଲରେ ପଣ୍ଡିତ ନୀଳକଣ୍ଠ ଶ୍ରୀରାମଚନ୍ଦ୍ରପୂର ଦାଶ ବଂଶରେ ଜନ୍ମ ଲାଭ କରିବା ୮୦ 
ବର୍ଷ ଆଗରୁ ଓଡ଼ିଶା ବିଟିଶମାନଙ୍କ ଅଧୁକାରଭୁଲ୍ତ ହୋଇଥଲା । ସେତେବେଳେ 
ଓଡ଼ିଶାରେ ଇଂରାଜୀ ପାଠୁଆଙ୍କ ସଂଖ୍ୟା ଅତି ଅଳ୍ପ ଥଲା । ୧୮ ୫୭ରେ ସିପାହୀ 
ବିଦ୍ରୋହର ଆରମ୍ଭକାଳରୁ ପୁରୀ ଜିଲ୍ଲାରେ ସେଥର ଜୟଧ୍ବନି ଚାଖିଖୁଣ୍ଢିଆଙ୍କ 
ନେତୃତ୍ଵରେ ଶୁଣାଗଲା । ଇଂରେଜ ସରକାର ସତର୍କ ହୋଇଗଲେ । ଏହାପରେ 
ଓଡ଼ିଆଙ୍କ ପ୍ରତି ସରକାର ଆଦୌ ଅନୁକୂଳ ହେଲେ ନାହିଁ । ତଢ଼ାଳୀନ କମିସନର 
ମିଷ୍ଟର କକ୍ବର୍ଣ୍ଣ (ଓ. 1; ୯ଠk-bun)ଙ୍କ ନିର୍ଦ୍ଦେଶକ୍ରମେ ପୂରୀ ଜିଲ୍ଲା ମାଜିଷ୍ଟେଟ୍‌ 
ପ୍ରତ୍ୟେକ ଥାନା କର୍ମଚାରୀଙ୍କୁ ସତର୍କ ରହିବାକୁ ଆଦେଶ ଦେଲେ । “ସିପାହୀ ଚିଦ୍ରୋହ' 
ଯେତେବେଳେ ତୀବ୍ର ଗତିରେ ଭାରତର ସର୍ବତ୍ର ବ୍ୟାପୁଥୁଲା, ସେତେବେଳେ ପୂରୀ 
ଜିଲ୍ଲାର ବହୁ ନିରୀହ ବ୍ୟାଳ୍ତିଙ୍କୁ ଜେଲରେ ଆବଦ୍ଧ କରିଦିଆଗଲା । ପଲ୍ଲୀଗ୍ରାମମାନଙ୍କରେ 
କୋକୁଆ ଭୟ ସୃଷ୍ଟି ହେଲା । ଲୋକେ ଇଂରେଜ ସରକାରଙ୍କୁ ଡରି ଅଭିଶାପ 
ଦେଉଥୁଲେ | ଏ ପରିସ୍ଥିତିରେ ଇଂରାଜୀ ଶିକ୍ଷା ପ୍ରତି ଲୋକଙ୍କ ଶ୍ରଦ୍ଧା ଆଦୌ ରହିଲା 
ନାହିଁ । ତେଣେ କଲିକତାରୁ ଇଂରାଜୀ ପାଠୁଆ ବଙ୍ଗାଳୀ କିରାଣିମାନେ ସାହେବ, 
ଅଫିସରମାନଙ୍କଦ୍ଧାରା ନିଯୁକ୍ତ ହୋଇ ହାକିମଙ୍କ ମୁଖପାତ୍ର ରୂପେ ରହି ଅଶିକ୍ଷିତ 
ଓଡ଼ିଆଙ୍କୁ ଭୟଭୀତ କରୁଥିଲେ | ଏହାପରେ ୧୮୬୬ ସାଲର କରାଳ ନ' ଅଙ୍କ ଦୃ୍ଭିକ୍ଷ 
ଓଡ଼ିଶାକୁ ଧ୍ବଂସ ପଥରେ ଟାଣିନେଲା । ଏହି ଏତିହାସିକ ପଟ୍ଟଭୂମିରେ ଉଜ୍କଳ -ମାତା 
ଯେଉଁ କେତେକ ଦେଶପ୍ରାଣ କର୍ମବୀରଙ୍କୁ ଜନ୍ମଦେଇ ଧନ୍ୟା ହୋଇଥୁଲେ, ତାଙ୍କ 
ମଧ୍ଯରେ ପୁରୀ ଜିଲ୍ଲା ସତ୍ୟବାଦୀ ବନବିଦ୍ୟାଳୟର “ ପଞ୍ଚସଖା’ ଚିରସ୍କରଣୀୟ ରହିବେ । 
ସେମାନେ ହେଲେ ଉତ୍କଳମଣି ଗୋପବନ୍ଧୁ ଦାସ, ରଷିପ୍ରତିମ ହରିହର ଦାସ. ପଣ୍ତିତ 
ନୀଳକଣ୍ଠ ଦାସ, କବି ଗୋଦାବରୀଶ ମିଶ୍ର ଏବଂ ଏତିହାସିକ କୃପାସିନ୍ଧୁ ମିଶ୍ର । 
ମାତୃଭାଷାର ବିକାଶ ନିମନ୍ତେ ଏମାନେ ଯେଉଁ ଆଦର୍ଶ ରଖିଯାଇଛନ୍ତି, ତାହା ବିଂଶ 
ଶତାବ୍ଦୀର ଯୁବ-ପ୍ରାଣରେ ଅଭୂତପୂର୍ବ ଶକ୍ତି ଓ ପ୍ରେରଣା ସଞ୍ଚାର କରିଥୁଲା ! 


‘ପଞ୍ଚସଖା' ଙ୍କ ମଧ୍ଯରେ ନୀଳକଣ୍ଠ ଥଲେ - ପାଣ୍ଡିତ୍ୟ ଓ ବୁଦ୍ଧିମତ୍ତାରେ ଅଗ୍ରଗଣ୍ୟ । 
ସଂସ୍କୃତ ସାହିତ୍ୟରେ ସେ ଯେପରି ଜ୍ଞାନ ଅର୍ଜନ କରିଥୁଲେ, ସେପରି ଇଂରାଜୀ 

୨୬ ପଣ୍ତିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ନ 


ଏବଂ ଓଡ଼ିଆ ସାହିତ୍ୟରେ ମଧ୍ଯ ତାଙ୍କ ପ୍ରତିଭା ଯଥେଷ୍ଟ ଉତ୍କର୍ଷ ଲାଭ କରିଥୁଲା, 
ତାଙ୍କ ପରି ଜଣେ ଉଚ୍ଚକୋଟୀର ପଶ୍ତିତ ବିଂଶ ଶତାବ୍ଦୀର ଶେଷାର୍ରେ ଆମ 
ଦେଶରେ କନ୍ିଥବା ଜଣାଯାଇ ନାହିଁ । 


9 ॥ 


ପଣ୍ଡିତ ନୀଳକଣ୍ଠ ପୁରୀ ଜିଲ୍ଲା ସତ୍ୟବାଦୀ ନିକଟସ୍ଥ ଶ୍ରୀରାମଚନ୍ଦ୍ରପୁର ଶାସନର 
ପ୍ରସିଦ୍ଧ ଦାଶ? ବଂଶରେ ଅଗଷ୍ଟ ୫ ତାରିଖ ୧୮୮୪ ମସିହାରେ ଜନ୍ମଗ୍ରହଣ 
କରିଥୁଲେ | ଗ୍ରାମ୍ୟ ଚାଟଶାଳୀରେ ପ୍ରାଥମିକ ଶିକ୍ଷା ଶେଷକରି ପୁରୀ ନର୍ମାଲ୍‌ ମଧ୍ଯ-. 
ଓଡ଼ିଆ ସ୍ତୁଲରୁ ଉତ୍ତୀର୍ଣ୍ଣ ହେଲେ । ତା'ପରେ ପୁରୀ ଜିଲ୍ଲା ସ୍କୁଲରୁ ଇଂରାଜୀ ଶିକ୍ଷା 
ଆରମ୍ଭକରି କଟକ ରେଭେନ୍‌ସା କଲେଜରୁ ବି.ଏ. ପରୀକ୍ଷାରେ ଉତ୍ତୀର୍ଣ୍ଣ ହୋଇ 
କଲିକତା ବିଶ୍ଵବିଦ୍ୟାଳୟରୁ ଦର୍ଶନଶାସ୍ତ୍ରରେ ଏମ୍‌.ଏ.ପାସ୍‌ କଲେ । ନୀଳକଣ୍ଠ ଛାତ୍ର 
ହୋଇ ମଧ୍ଯ ମଧୁସୂଦନ ଦାସଙ୍କ ପ୍ରେରଣାରେ କଟକଠାରେ ୧୯ ୦୩ରେ ଅନୁଷ୍ଠିତ 
ଉତ୍କଳ ସମ୍ମିଳନୀର ପ୍ରଥମ ଅଧ୍ୟବେଶନରେ ଉପସ୍ଥିତ ଥୁଲେ ! ତାଙ୍କ ଯୁବ-ପ୍ରାଣରେ 
ଅଦମ୍ୟ ଜାତୀୟଭାବ ଖେଳା କଲା | ଉତ୍କଳ-ଜନନୀର ଦୀନତା ଅପନୋଦନପାଇଁ 
କର୍ମତପୂରତା ଓ ନୀତି, ତାଙ୍କ ହୃଦୟରେ ଆରୋପିତ ହେଲା । ଉତ୍କଳକୁ ସେ ନିଜର 
ଜନନୀ ରୂପେ ଓ ଭାରତକୁ ପିତାମହୀ ରୂପେ ଜ୍ଞାନ କଲେ । ସେମାନଙ୍କ ପ୍ରତି ପୁତ୍ରର 
ଯେଉଁ ପବିତ୍ର କରଉଁବ୍ୟ, ତାହା ନୀଳକଣ୍ଡଙ୍କ ଅନ୍ତର୍ନିହିତ ଚେତନାର ଅଙ୍ଗୀଭୂତ ହେଲା । 
ତଦବଧ୍ୂ ସେ ଉତ୍କଳ “ସମ୍ମିଳନୀର ପ୍ରତି ଅଧ୍ୟବେଶନରେ ଯୋଗଦେବାକୁ ଲାଗିଲେ | 
୧୯୦୭ ମସିହା, ଏପ୍ରିଲ ୯ ଓ ୧୦ ତାରିଖ ଦୁଇ ଦିନ କଟକ ଟାଉନ୍‌ ହଲ୍‌ରେ 
ବଙ୍ଗର ସୁପ୍ରସିଦ୍ଧ ନେତା ବିପିନଚନ୍ଦ୍ର ପାଲଙ୍କ ମୁଖରୁ 'ଭାରତରେ-ସ୍ବରାଜ୍ୟ” ଓ 
“ସ୍ଵଦେଶୀ” ଶୀର୍ଷକ ଦୁଇଟି କଜ୍ଵାଳାମୟୀ-ଉଦ୍ଦୀପ୍ତ ଭାଷଣ ଶୁଣିସାରି ବହୁ ଯୁବକଙ୍କ 
ହୃଦୟରେ ଜାତୀୟ ଚେତନା ଜାଗ୍ରତ ହୋଇଥଲା । କିନ୍ତୁ ନୀଳକଣ୍ଡଙ୍କ ପ୍ରାଣର 
ଉଦ୍ଦୀପନା ଅଧ୍ବକ ତେଜସ୍ଟତରିୟ ଓ ସ୍ଥାୟୀ ହୋଇରହିଲା । ଶିକ୍ଷା ମାଧ୍ଯମରେ ମନୁଷ୍ଯ 
ଗଠନ କରି ଜନ୍ମଭୂମି ଉତ୍କଳ ତଥା ଭାରତକୁ ସ୍ଵାଧୀନ କରି ଗଢ଼ିବାକୁ ସେ ସଂକଳ୍ପବଦ୍ଧ 
ହେଲେ । କିନ୍ତୁ ତାହା କାର୍ଯ୍ୟରେ ପରିଣତ କରିବା ଉପାୟ କଣ ? ସେତିକିବେଳେ 
ଦୈବାଦେଶପରି ପଶ୍ତିତ ଗୋପବନ୍ଧୁଙ୍କ ଉଦ୍ୟମରେ ତାଙ୍କ ଗ୍ରାମ ନିକଟସ୍ଥ ସତ୍ୟବାଦୀର 
‘ଗୁପ୍ତ ବୃନ୍ଦାବନ”? ବକୁଳବନଠାରେ ଗୋଟିଏ ବିଦ୍ୟାଳୟ ସ୍ଥାପିତ ହେଲା | ସେଥୂରେ 
ସେ ନିଜର କର୍ମମୟ ଜୀବନ ଆରମ୍ଭ କଲେ ! ଏପ୍ରିଲ୍‌ ୧୯ ତାରିଖ ଦିନ ପୁରୀରେ 
ସୁରଙ୍ଗୀ ରାଜାଙ୍କ ଅଧ୍ଯକ୍ଷତାରେ ‘ଉଜ୍କଳ-ସମ୍ମିଳନୀ'ର ୫ମ ଅଧୁବବେଶନ ଅନୁଷ୍ଠିତ 

ପଣ୍ଡିତ ନୀଳକଣ୍ଠ ଓ ତାଙ୍କ ପ୍ରତିଭା ୨୭ 


ହେଲା | ବିଭିନ୍ନ ଅଞ୍ଚଳରୁ ବହୁସଂଖ୍ୟାରେ ପ୍ରତିନିଧ୍ବ ଯୋଗ ଦେଇଥୂଲେ । ସେଥୁରେ 
ସତ୍ୟବାଦୀ ବନବିଦ୍ୟାଳୟ ଯୋଜନାଟି ଯଥାର୍ଥ ରୂପ ଧାରଣ କଲା; ଏବଂ ଆନୁଷ୍ଠାନିକ 
ଭାବେ ୧୯୦୯ ସାଲ ଅଗଷ୍ଟ ୧୨ ତାରିଖ ଦିନ ୧୯ ଜଣ ମାତ୍ର ଛାତ୍ରଙ୍କୁ ନେଇ 
ସତ୍ୟବାଦୀ ସ୍ତ୍ୁଲର ଶୁଭ ପଡ଼ିଲା । ୧୯୧୧ ସାଲରେ ପଣ୍ଡିତ ନୀଳକଣ୍ଠ ସେଥର 
ପ୍ରଧାନ ଶିକ୍ଷକ ଭାର ଗ୍ରହଣ କଲେ ଏବଂ ପରବର୍ଷ ତାହା ଏକ ହାଇସ୍ତଲରେ ପରିଣତ 
ହେବାରୁ ଶିକ୍ଷକ ସଂଖ୍ୟା ବଢ଼ିଗଲା | ସ୍ଵନ୍ପ ଦରମା ନେଇ ଆଚାର୍ଯ୍ୟ ହରିହର ଦାସ, 
ଗୋଦାବରୀଶ ମିଶ୍ର, କୃପାସିନ୍ଧ ମିଶ୍ର ଓ ରାମଚନ୍ଦ୍ର ରଥ ନିଯୁକ୍ତ ହେଲେ ! ପଣ୍ଡିତ 
ନୀଳକଣ୍ଠଙ୍କର ଆଶା ଥୁଲା, ମଣିଷ ଗଢ଼ି ଅଭିଶପ୍ତ ଉତ୍କଳ -ମାତାଙ୍କ ସେବାରେ ନିଜକୁ 
ଲିପ୍ର କରିବା । ତାଙ୍କର ସେହି ଚିରପୋଷିତ ଅଭିଳାଷ ଏଥୁରେ ପୂର୍ଣ୍ଣହେବାର ଉନ୍ମଳ 
ଆଶା ଦେଖାଗଲା ! ସତ୍ୟବାଦୀ ବିଦ୍ୟାଳୟର ସୁନାମ ସର୍ବତ୍ର ପ୍ରସାରିତ ହେଲା । 
ସ୍ଵାମୀ ଶ୍ରଦ୍ଧାନନ୍ଦଙ୍କ ପ୍ରତିଷ୍ଠିତ ' ଗୁରୁକୁଳ? ପରି ଗୁରୁ-ଛାତ୍ରଙ୍କ ମଧ୍ଧରେ ଭକ୍ତି, ସ୍ବେହ- 
ସୌହାର୍ଦ୍୍ୟର ପ୍ରତିଷ୍ଠା ହେତୁ ଶିକ୍ଷାପଦ୍ଧତିର କଠୋର ନିୟମରେ କୌଣସି ବ୍ୟତିକ୍ରମ 
ଦେଖାଦେଲା ନାହିଁ । ଏ ସମସ୍ତ କୃତି ପଣ୍ଡିତ ନୀଳକଣ୍ଠଙ୍କ ବ୍ୟକ୍ରିତ୍ୃ ଆଗ୍ରହ ଓ 
କଉଁବ୍ୟ ନିଷ୍ଠାର ପରିଣାମ | ସେ ଥୁଲେ ଭୀଷ୍ପଙ୍କପରି ଦୃଢ଼ପ୍ରତିଜ୍ଞ ଓ ବିଶ୍ଧାମିତ୍ରଙ୍କ ପରି 
ସଂଯତ ଓ କଠୋର କର୍ମନିଷ୍ଠ । ୧୯୧୩ ମସିହା ଡିସେମ୍ବର ୨୭ ଓ ୨୮ ତାରିଖ 
ଦୁଇ ଦିନ ମଧୁସୂଦନ ଦାସଙ୍କ ଅଦ୍ଧକ୍ଷତାରେ ପରିଚାଳିତ ଉତ୍କଳ ସମ୍ମିଳନୀର ନବମ 
ଅଧୂବେଶନରେ ଏକ ସ୍ଵତନ୍ତ୍ର ପ୍ରସ୍ତାବକ୍ରମେ ସତ୍ୟବାଦୀ ବନବିଦ୍ଯୟାଳୟର 
କର୍ମକର୍ର୍ରାମାନଙ୍କୁ ହାର୍ଦ୍ଦିକ ସମ୍ବର୍ବନା ଦିଆଗଲା । ବ୍ୟାସକବି ଫକୀରମୋହନ ତାଙ୍କ 
ଭାଷଣରେ କହିଲେ, “ ଏପରି ସ୍କୁଲ ଓଡ଼ିଶାରେ ଗୋଟିଏ ହେଲେ ନାହିଁ, ଏଥୁରେ 
ବିଦ୍ୟା ଓ ଚରିତ୍ର ଉଭୟର ଉନ୍ନତି ହୁଏ ।” ” ସଭାପତି ଆସନରୁ ମଧୁସୂଦନ ଦାସ ତାଙ୍କ 
ଭାଷଣରେ କହିଲେ, ˆ ସତ୍ୟବାଦୀ ସ୍ତ୍ୁଲର ଶିକ୍ଷକମାନେ ମନୁଷ୍ୟ ଗଢ଼ିବାପାଇ 
କୃତସଙ୍କନ୍ପ । ଜଗନ୍ନାଥ ମୂର୍ଭି ସମସ୍ତେ ଗଢ଼ି ପାରିବେ; କିନ୍ତୁ ତା” ଭିତରେ ଯେଉଁ ବ୍ରହ୍ମ 
ଅଛି, ତାହା କେହି ଗଢ଼ିପାରନ୍ତି ନାହିଁ ।”? ନିଜେ ଗୋପବନ୍ଧୁ, ଯେ କି ସେହି ସ୍ତ୍ରଲର 
ସ୍ଥାପକ ଓ ପରିଚାଳକ, ସେ ମଧ୍ଯ ତାଙ୍କ ଭାଷଣରେ ସ୍ତ୍ୁଲର ଆଦର୍ଶ ବୁଝାଇବାକୁ 
ଯାଇ କହିଥୂଲେ ¬ ଉନ କ୍ତ ଆକାଶର ନିମ୍ନରେ ଥାଇ ମଧ୍ଯ ଆମ୍ଭେମାନେ ଦୃଢ଼ବିଶ୍ଵାସ 
କରିଥୁଲୁ ଯେ, ଦିନ ଆସିବ, ଯେତେବେଳେ ଭଗବାନ୍‌ ଆମ୍ଭମାନଙ୍କର ଏହି ଦୁର୍ଦଶା ଦୂର 
କରିବେ । ଆମ୍ଭେମାନେ ମନୁଷ୍ୟର ସେବା କରୁଅଛୁ । ମାତ୍ର ସେଥୁରେ କି ଇଷ୍ଟ ଅନିଷ୍ଟ 
ଅଛି, ସେଥ୍ପୁତି ତିଳେ ମାତ୍ର ଭୁକ୍ଷେପ କରି ନାହୁଁ | ଆମ୍ଭେମାନେ ବିଶ୍ବାସ କରୁ, ମାନବ 
ସେବାହିଁ ଭଗବାନ୍‌ଙ୍କ ସେବା ଏବଂ ଏହାହିଁ ପ୍ରତ୍ୟେକ ମାନବର କରଉଁବ୍ୟ...” 

୨୮ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ନ 


ପଣ୍ଡିତ ଗୋପବନ୍ଧୁଙ୍କ ଭାଷଣରେ ତାଙ୍କ ମନର ଏକ ପ୍ରଚ୍ଛନ୍ନ ବେଦନା ଆତ୍ମପ୍ରକାଶ 
କରିଧୂଲା । ସେ ବହୁ ଶ୍ରମ ସ୍ଵୀକାର କରି ଯେଉଁ ସ୍ତୁଲ ଗୃହଟି ସତ୍ୟବାଦୀରେ ନିର୍ମାଣ 
କରିଥଲେ, ସେଥୂ୍‌ରେ କେତେକ ଦୃଷ୍ଟ ଦୁରାଚାରୀ ୧୯ ୧୨ ମସିହା ମାଇ ୨୨ ତାରିଖ 
ରାତିରେ ଅଗ୍ମିସଂଯୋଗ କରିଦେଇଥିଲେ । ତେଣୁ ଉନ୍ମ୍‌ କ୍ତ ଆକାଶ ତଳେ ବକୁଳବନରେ 
୧୯ ୧୪ ମସିହା ପର୍ଯ୍ୟନ୍ତ ସ୍ତ୍ରଲ କାର୍ଯ୍ୟ ପରିଚାଳିତ ହେଲା | ସମାଜ ସଂସ୍କାର ଉଦ୍ଦେଶ୍ୟରେ 
ଶିକ୍ଷକମାନେ ଛାତ୍ରଙ୍କୁ ପ୍ରବର୍ତାଇଥ୍‌ବାରୁ, କେତେକ ଅଶିକ୍ଷିତ ରକ୍ଷଣଶୀଳ ଲୋକ ଏହି 
କାଯ୍ୟ କରାଇ ଆମତ୍ମପ୍ରସାଦ ଲାଭ କରିଥବେ । କିନ୍ତୁ ନୀଳକଣ୍ଡଙ୍କ ପୁରୋଧାରେ 
ସେତେବେଳେ ଯେଉଁ ସମାଜ -ସଂସ୍କାର ପ୍ରବ୍ିତ ହେଲା, ତାହା ମୁଖ୍ୟତଃ ଜାତିଭେଦର 
ନିରାକରଣ ତଥା କୁ-ସଂସ୍କାର ପ୍ରଣୋଦିତ କ୍ରିୟାକଳାପରୁ ସମାଜକୁ ରକ୍ଷାକରିବାପାଇଁ 
ଉଦ୍ଦିଷ୍ଟ ଥୁଲା | ସେ କହୁଥିଲେ, “ ବୈଦିକ- ଯୁଗରେ ପ୍ରବରିତ ବିବାହାଦି କର୍ମରେ ଜାତି 
ଜାତି ମଧ୍ୟରେ କୌଣସି ବାରଣ ତ ନ ଥୁଲା: କିଛୁ ମଧ୍ଯ-ଯୁଗରେ ହିଁ ସେଥ୍‌ରେ ଘୋର 
ବ୍ୟତିକ୍ରମ ଦେଖାଦେଲା, ଯାହାଫଳରେ ହିନ୍ଦୁର ସାମାଜିକ ଜୀବନ ବିପର୍ଯ୍ୟସ୍ତ 
ହୋଇପଡ଼ିଲା । ' ` ସମାଜ-ସଂସ୍କାର ଉଦ୍ଦେଶ୍ୟରେ ପଣ୍ତିତ ନୀଳକଣ୍ଠ ବହୁ ଯୁକ୍ତି ସମ୍ବଳିତ 
ଘ୍ରବନମାନ ଲେଖି ପ୍ରକାଶ କଲେ । ଭାରତର ପ୍ରାଚୀନ ମନୀଷୀମାନଙ୍କ ଉଦ୍ଵଘୋଷିତ 
ଦାଣୀ ଉତ୍କଳରେ ଯେପରି ପୁନଃପ୍ରବ୍ିତ ହୋଇ ଲୋକଙ୍କ ମନ ଓ ପ୍ରାଣ ଶୁଦ୍ଧ-ପବିତ୍ର 
ହନୋଇପାରିବ, ସେପରି ମହତ ଭାବ ସମ୍ବଳିତ ଲେଖା ଓ ଭାଷଣ ମାଧ୍ୟମରେ ସେ ଏହି 
ନୀତି ପ୍ରଚାର କରୁଥିଲେ । ବହୁ ଧର୍ମଗ୍ରନ୍ର ଅଧ୍ୟୟନ କରି ଏବଂ ଉପନିଷଦ୍ରର ମୌଳିକ 
ତଥ୍ୟ ଅନୁଶୀଳନ କରି ସେ ବୁଝିପାରିଥିଲେ ଯେ, ହିନ୍ଦୁ ଜାତିର ବୈଶିଷ୍ଟ୍ୟ ଓ କର୍ମପନ୍ଷା 
ପ୍ରାଚୀନ ଆର୍ଯ୍ୟ ମୁନି-ରଷିଙ୍କ ଆଦର୍ଶରେ ହିଁ ନିୟନ୍ତ୍ରିତ । ତେଣ୍ମ ସେହି ପନ୍ଥା ଓ ନୀତି 
କେତେ ଯୁଗର ଘାତ ପ୍ରତିଘାତ ସହ୍ୟକରି ମଧ୍ଯ ବିଲୁପ୍ତ ହୋଇ ନାହିଁ । ହିନ୍ଦୁ ଜାତି ତଥା 
ବୈଦିକ ଧର୍ମକୁ ଅଦ୍ୟାପି ତା'ର ଜାତୀୟ ସ୍ଵାତନ୍ତ୍ୟ ବଞ୍ଚାଇ ରଖିପାରିଛି । 


ଯେଉଁ ସମୟରେ ପଣ୍ଡିତ ନୀଳକକଣ୍ଠଙ୍କ କର୍ମମୟ ଜୀନନର ମଧ୍ଧାହ୍ଛ ସେତେବେଳେ 
ପ୍ରାକ୍ରତିକ ଉତ୍କଳର ବିଭିନ୍ନ ଅଞ୍ଚଳରେ ବାସ କରୁଥଚ! ଉଚ୍ଚ ଶ୍ରେଣୀମାନଙ୍କ ମଧ୍ଯରେ 
ସାମାଜିକ ବିଭେଦ ଅତି ଉତ୍କଟ ଆକାର ଧାରଣ କରିଥଲା |! ସେଥୁର ନିରାକରଣ 
ଆବଶ୍ୟକ । ଏଣୁ ନୀଳକଣ୍ଠ ଓ ତାଙ୍କ ସହକର୍ମୀମାନେ ଓଡ଼ିଶାରେ ସାମାଜିକ ବିପ୍ଲବ 
ସୃଷି କରିବାକୁ ଲାଗିଲେ । ନୀଳକଣ୍ଙ୍କ ଲେଖନୀ ଏ ଦିଗରେ ଅଗ୍ରଣୀ ହେଲା | ତାଙ୍କର 
‘ମୋ ନିଶ" ପ୍ରବନ୍ଧଟି ଉତ୍କଳରେ ଦିନେ ଚହଳ ପକାଇଦେଲା: ରକ୍ଷଣଶୀଳ ଆଭିଜାତ୍ୟ 
ମନୋଭାବସମ୍ପନ ଲୋକେ ଘୋର ବିଚଳିତ ହେଲେ । ତଥାପି ତାଙ୍କ ଗବେଷଣାପୂର୍ଣ୍ 
ଲେଖାମାନଙ୍କର ପ୍ରାମାଣିକ ଯୂରକ୍ତିକୁ କେହି ଖଣ୍ଡନ କରିପାରିଲେ ନାହିଁ । 

ପଣ୍ଡିତ ନୀଳକଣ୍ଠ ଓ ତାଙ୍କ ପ୍ରତିଭା ୨୯ 


ଶିକ୍ଷା-କ୍ଷେତ୍ରରେ ସତ୍ୟବାଦୀ ସ୍ଟ୍ୁଲର ଅବଦାନ ଓ ଆଦର୍ଶ ଅଦ୍ଯାବଧ 
ଅବିସ୍ମରଣୀୟ ହୋଇରହିଛି । କିନ୍ତୁ ତଜ଼ାଳୀନ ଇଂରେଜ ସରକାରଙ୍କ ବିଷ ଦ୍ରଷ୍ଟିରେ 
ପଡ଼ି ୧୯ ୧୯ ସାଲ ବେଳକୁ ସେଥର ଅକାଳ ମୃତ୍ୟୁ ଘଟିଲା । ଏଥୁପାଇଁ ସରକାରଙ୍କ 
କୃଟନୀତିକ ପ୍ରକ୍ରିୟା ସଙ୍ଗେ ଓଡ଼ିଶାର କେତେ ଜଣ ରାଜ -କର୍ମଚାରୀ ସେହି ଜାତୀୟ 
ଶିକ୍ଷାନୁଷ୍ଠାନ ଭାଙ୍ଗି ଦେଇ ପଣ୍ଡିତ ଗୋପବନ୍ଧୁଙ୍କ ସହକର୍ମୀମାନଙ୍କୁ ଛିନ୍ନ ଭିନ୍ନ କରିଦେବା 
କୌଶଳ ମୁଖ୍ୟତଃ ଦାୟୀ । ଏଠାରେ କହିବା ଆବଶ୍ଯକ ଯେ, ୧୯୧୫ ଓ 
୧୯ ୧୭ ସୀାଲରେ ସେହି ସ୍ତ୍ଲଟି ଯଥାକ୍ରମେ କଲିକତା ବିଶ୍ଵବିଦ୍ୟାଳୟ ଓ ପାଟଣା 
ବିଶ୍ଵବିଦ୍ୟାଳୟ ସ୍ଵୀକୃତି ଲାଭ କରିବା ଫଳରେ କେତେକ ନୃତନ କଟକଣାର 
ସମ୍ମୁଖୀନ ହେବାକୁ ପଡ଼ିଲା ! ମାତ୍ର ଜାତୀୟ ନୀତିରେ ପରିଚାଳିତ ସତ୍ଯବାଦୀ 
ସ୍କୁଲ ସେହି ବିଶ୍ଵବିଦ୍ୟାଳୟ କଟକଣାରେ ଆବଦ୍ଧ ନ ହେବାରୁ କ୍ରମେ ତାହା ମଳିନ 
ଓ ଶୁଷ୍କ ହୋଇଗଲା ! ଏଥୁରେ ଜାତୀୟବାଦୀ ଓଡ଼ିଆଙ୍କ ପ୍ରାଣରେ ଘୋର ଆଘାତ 
ଲାଗିଲା ସତ; କିନ୍ତୁ କେହିହେଲେ ଅନୁଷ୍ଠାନଟିକୁ ପୁନର୍ଜୀବିତ କରିବାକୁ ସମର୍ଥ 
ହେଲେ ନାହିଁ । ବୃକ୍ଷଟି ଶୁଷ୍କ ହେଲେ ସେଥୁରେ ବସା ବାନ୍ଧିଥିବା ପକ୍ଷୀମାନେ 
ଯେପରି ଅନ୍ୟତ୍ର ଉଡ଼ିଯାନ୍ତି, ସେପରି ‘ପଞ୍ଚସଖା'ଙ୍କ ଦଶା ହୋଇଥଲା । ପଶ୍ଡିତ 
ଗୋପବନ୍ଧୁ ଅନ୍ୟ ସମସ୍ତ କର୍ମ ଭୁଲି ମହାତ୍ମା ଗାନ୍ଧିଙ୍କ ନେତୃତ୍ବରେ ପରିଚାଳିତ 
ନିଖିଳ-ଭାରତ-ଜାତୀୟ-କଂଗ୍ରେସରେ ପୂର୍ଣ୍ଣପ୍ରାଣରେ ଯୋଗଦେଲେ । କିନ୍ତୁ ଶିକ୍ଷା- 
କ୍ଷେତ୍ରରେ ଆତ୍ମନିବେଶ କରିବା ସଂକଳ୍ପ ନୀଳକଣ୍ଠ ବିସ୍ମ ତ ହେଲେ ନାହିଁ 

ଏଠାରେ କହିବା ଆବଶ୍ଯକ ଯେ, ସୋନପୁର ମହାରାଜା ବୀରମିତ୍ରୋଦୟ 
ସିଂହଦେଓ କଲିକତା ବିଶ୍ବବିଦ୍ୟାଳୟରେ ସ୍ଵାତକୋତ୍ତର ଓଡ଼ିଆ ଗବେଷଣା ସକାଶେ 
୧୯୨୦ ମସିହାରୁ ଆରମ୍ଭକରି ତିନିବର୍ଷପାଇଁ ଏକ ଫେଲୋସିପ୍‌ ଖୋଲିଥୁଲେ । 
ଏଥୁରେ ମାସିକ ଟ ୧୫୦ /- ଦରମାରେ ସର୍ବପ୍ରଥମେ ପଣ୍ଡିତ ନୀଳକଣ୍ଠ ଦାସଙ୍କୁ ସେ 
ବର୍ଷ ସେପ୍ଟେମ୍ବର ମାସରେ ନିଯୁକ୍ତ କରାଗଲା । କିନ୍ତୁ ଯେଉଁ ମହତ୍‌ ଉଦ୍ଦେଶ୍ୟ ନେଇ 
ସେ ଏହି ଶିକ୍ଷା ଓ ଗବେଷଣା କ୍ଷେତ୍ର ବରଣ କରିଥୁଲେ, ତାହା ତାଙ୍କୁ ଆଦୌ 
ଆକର୍ଷଣ କଲା ନାହିଁ । ସୁତରାଂ ସେ ବର୍ଷ ଡିସେମ୍ବର ମାସରେ ଅଧ୍ଧାପନା କର୍ମରୁ 
ବିଦାୟ ନେଇ ଗୋପବନ୍ଧୁଙ୍କ ସଙ୍ଗେ ସେ ମିଳିତ ହେଲେ ଏବଂ ଭାରତର ଜାତୀୟ- 
କଂଗ୍ରେସରେ ଯୋଗଦେଲେ । ଏହାପରେ ତାଙ୍କ ଜୀବନର ଦ୍ଵିତୀୟ ପର୍ଯ୍ୟାୟ ସୂତ୍ରପାତ 
ହେଲା । ଅବଶ୍ୟ ଏ ଘଟଣାର କିଛି ବର୍ଷ ପରେ ପଣ୍ଡିତ ଗୋଦାବରୀଶ ମିଶ୍ର ଓ 
ବିଶ୍ଵନାଥ ଦାଶଙ୍କ ସଙ୍ଗେ ମିଶି ସତ୍ୟବାଦୀ ସ୍ତ୍ରଲକୁ ପୁନର୍ଜୀବିତ କରିବାପାଇଁ ପଣ୍ଡିତ 
ଗୋପବନ୍ଧୁଙ୍କୁ ପ୍ରବର୍ଭାଇ ଥୁଲେ: କିନ୍ତୁ ତାହା କାର୍ଯ୍ୟକାରୀ ହେଲା ନାହିଁ । 

୩୦ ପଶ୍ତିତ ନୀଳକଣ୍ଡ : ବ୍ୟକ୍ତି ଓ ବ୍ୟକ୍ତିତ୍ନ 


୩ 


ଭାରତର ଜାତୀୟତାବାଦୀଙ୍କ ପ୍ରାଣରେ ସେତେବେଳେ ବିଦେଶୀ ସରକାରଙ୍କ 
ବିରୋଧରେ ଘୋର ବିରକ୍ତି ଓ ବିଦ୍ରୋହ ଖେଳା କରୁଥଲା | କାରଣ ଅତ୍ୟାଚାରୀ 
ଜେନେରାଲ ଡାୟାର୍‌ (General Dyer) ପଞ୍ଜାବର ଜାଲିଆନ୍‌ୱାଲାବାଗଠାରେ 
୧୯୧୯ ସାଲ ଏପ୍ରିଲ ୧୩ ତାରିଖ ସନ୍ଧ୍ୟାରେ ନିରୀହ ନିରସ୍ତ୍ର ଭାଗତୀୟଙ୍କୁ ସହସ୍ରାଧଵକ 
ସଂଖ୍ୟାରେ ଗୁଳିକରି ହତ୍ୟା କରିଥୁଲେ । ପୁଣି “ରାଉଲତ୍‌ ଏବ୍ଟ” ପରି ଏକ ନୃଶଂସ 
ଆଇନ୍‌ ପ୍ରଣୟନ କରିଥଲେ । ଏଥରେ ମହାତ୍ମା ଗାନ୍ଧି ଓ ଭାରତର ବିଭିନ୍ନ ପ୍ରଦେଶର 
ନେତୁ ସ୍ଥାନୀୟ ହିନ୍ଦୁ -ମୁସଲମାନ ସମସ୍ତେ ଅସ୍ଥିର ହୋଇପଡ଼ିଲେ । ଗାନ୍ଧିଙ୍କ 
ଆହ୍ଵାନକ୍ରମେ ବହୁସଂଖ୍ୟାରେ ଛାତ୍ର ଓ କର୍ମଚାରୀମାନେ କଂଗ୍ରେସରେ ଯୋଗଦେଲେ । 
ପଶ୍ିତ ଗୋପବନ୍ଧୁଙ୍କ ନେତୃତ୍ଵରେ, ଓଡ଼ିଶାରେ କଂଗ୍ରେସ ଦଳପକ୍ଷରୁ ପ୍ରତି ଜିଲ୍ଲାରେ 
କମିଟିମାନ ସଂଗଠିତ ହେଲା | ଏହାପରେ ୧୯ ୨୧ ମସିହା ମାର୍ଚ୍ଚ ୨୩ ତାରିଖ ଦିନ 
ମହାତ୍ମା ଗାନିଙ୍କ ଓଡ଼ିଶା ଆଗମନ ଲୋକଙ୍କ ମଧ୍ଯରେ ଜାତୀୟ ଉଦ୍ଦୀପନା ସୃଷ୍ଟି 
କଲା । ପୁରୀ, କଟକ, ସତ୍ୟବାଦୀ, ବ୍ରହ୍ମପୁର, ପାରଳାଖେମୁଣ୍ଡି ପ୍ରଭୃତି କେନ୍ଦ୍ର 
ସ୍ଥାନମାନଙ୍କରେ ମହାମତ୍ମାଙ୍କ ମୁଖନିଃସୃଵ ଅସହଯୋଗ-ମନ୍ତ୍ର ଲୋକଙ୍କୁ ମୁଗ୍ଧ 
କରିଦେଲା । ପୁରୀରେ ସେଦିନ ଦୋଳୋସ୍ସବ | କଟକରେ ତା? ପରଦିନ ମହାତ୍ମା 
ଗାଛି ଓ ଗୋପବନ୍ଧୁଙ୍କ ନେତୃତ୍ବରେ କଂଗ୍ରେସ କର୍ମୀମାନଙ୍କ ପ୍ରାଥମିକ ସମ୍ଭେଳନ୍ତ 
ଓଡ଼ିଶାର ଏକ ଏତିହାସିକ ଘଟଣା ! 


ପଣ୍ଡିତ ନୀଳକଣ୍ଠଙ୍କ ଜାତୀୟ ଆଦର୍ଶ ଦୁଇଟି ଆଭିମୁଖ୍ୟରେ ବିଭକ୍ତ । ପ୍ରଥମଟି 
ହେଉଛି, ଉକକଳୀୟ ଭାଷାଭାଷୀଙ୍କୁ ଏକତ୍ରିତ କରି ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ 
କରିବା ଏବଂ ଦ୍ଵିତୀୟଟି ହେଉଛି, ଭାରତର ସ୍ଵାଧୀନତା ସଂଗ୍ରାମରେ ଯୋଗଦେଇ 
ଜାତୀୟ ପତାକା ତଳେ କଉଁବ୍ୟ ସଂପାଦନ କରିବା । ଆଗରୁ କୁହାଯାଇଛି ଯେ, 
ଉତ୍କଳ ଓ ଭାରତକୁ ସେ ଯଥାକ୍ରମେ ମାତା ଓ ପିତାମହୀ ରୂପେ କଳ୍ପନା କରୁଥଲେ | 
ତେଣୁ ପ୍ରଥମେ ମାତାଙ୍କୁ ପିଣ୍ଡଦାନ କଲା ପରେ ପିତାମହୀଙ୍କୁ ପୁତ୍ର ଯେପରି ପିଣ୍ଡଦାନ 
କରିଥାନ୍ତି, ସେପରି ନୀଳକଣ୍ଠ ପ୍ରଥମେ ଉତ୍କଳର ଏକତ୍ରୀକରଣ ଚିନ୍ତା କରିବାକୁ 
ଲାଗିଲେ । ସେଥୁପାଇଁ ଏକଦା ଜାତୟ-କଂଗ୍ରେସ-ସଭାରେ କେହି କେହି ତାଙ୍କୁ 
ଆକ୍ଷେପ କରିଥୁଲେ । ତଥାପି ସେ ନିଜ ଆଦର୍ଶରୁ ବିଚଳିତ ହେଲେ ନାହିଁ । 


ଓଡ଼ିଶାରେ ଦେଶ-ମିଶ୍ରଣ-ଆନ୍ଦୋଳନ ତୀବ୍ର ଗତିରେ ଯେଉଁ ସମୟରେ 
ପରିଚାଳିତ ହେଲା ସେତେବେଳେ ମାନ୍ଦ୍ରାଜ ପ୍ରଦେଶରେ ରହିଥୁବା ଓଡ଼ିଆମାନଙ୍କ 

ପଣ୍ଡିତ ନୀଳକଣ୍ଠ ଓ ତାଙ୍କ ପ୍ରତିଭା ୩୧ 


ଅଭିମତ ଜାଣିବାକୁ ସରକାରଙ୍କ ପକ୍ଷରୁ ୧୯୨୪ ମସିହାରେ ଫିଲିପ-ଡଙ୍ବ କମିଟି 
ଗଠିତ ହେଲା । ଏଣୁ ଗଞ୍ଜାମ ଓ ଜୟପୁର ଓଡ଼ିଆମାନଙ୍କ ତପ୍ୂରତା ଯଥେଷ୍ଟ 
ବଢ଼ିଗଲା । ତେଣେ ଆଛ୍ଧ ଲୋକ୍ଟମରାନେ ମଧ୍ଯ ଦେଶ ମିଶ୍ରଣ ବିରୋଧରେ ପ୍ରବଳ 
ଭାବେ ଆନ୍ଦୋଳନ ଚଳାଇଥାନ୍ତି । ବ୍ରହ୍ମପୁର ଓ ପାରଳାଖେମୁଣ୍ଡିରେ ଓଡ଼ିଆ ଛାତ୍ରମାନଙ୍କୁ 
ପ୍ରେରଣା ଦେବାକୁ ଯାଇ ଓଡ଼ିଶାରୁ ଯେଉଁ ନେତାମାନେ ସଭାସମିତି କରିଥାନ୍ତି, ତାଙ୍କ 
ମଧ୍ଯରେ ପଣ୍ଡିତ ନୀଳକଣ୍ଠ ଥଲେ ଅଗ୍ରଗଣ୍ୟ । ଆନ୍ଧ୍ରର କାକିନଡ଼ାଠାରେ ଅନୁଷ୍ଠିତ 
କଂଗ୍ରେସ କମିଟି ଅଧ୍ୟବେଶନରେ ଯୋଗଦେଇ ସେ ପ୍ରସ୍ତାବ କରିଥୁଲେ ଯେ, ଆନ୍ଧ- 
ଓଡ଼ିଶାର ସୀମାରେଖା କଂଗ୍ରେସ ପକ୍ଷରୁ ନିର୍ଣ୍ଣୀତ ହେଲେ ଉଭୟ ଭାଷାଭାଷୀଙ୍କ 
ମଧ୍ଯରେ ଥୁବା ମନୋମାଳିନ୍ୟ ତିରୋହିତ ହେବ । ତାଙ୍କ ପ୍ରସ୍ତାବ ଅନୁସାରେ ୧୯୨୪ 
ସାଲ ମାଗ ମାସ ପୂର୍ବରୁ ଏହା କରିବାକୁ ସ୍ଥିର ହେଲା । ଏଥୁ ସକାଶେ ରାଜାଜୀ 
(ରାଜଗୋପାଳାଚାରୀ )ଙ୍କ ଅଧ୍ଯକ୍ଷତାରେ ଗୋଟିଏ କମିଟି ମଧ୍ଯ ଗଠିତ ହେଲା । 
ସେଥୁରେ ଓଡ଼ିଆଙ୍କ ପକ୍ଷରୁ ପ୍ରତିନିଧୁତ୍ଵ କରିବାକୁ ପଣ୍ଡିତ ନୀଳକଣ୍ଠ ନିର୍ବାଚିତ ହେଲେ | 
ଗଞ୍ଜାମର କଂଗ୍ରେସ ନେତା ନିରଞ୍ଜନ ପଟ୍ଟନାୟକ ତାଙ୍କୁ ସାହାଯ୍ୟ କରିବାକୁ ସେ 
କମିଟିରେ ରହିଥାନ୍ତି । କିନ୍ତ ରାଜଗୋପାଳାଚାରୀ ଓ ରାଜେନ୍ଦ୍ର ପ୍ରସାଦଙ୍କ ସମାଧାନର 
ଚେଷ୍ଟା ବିଫଳ ହେଲା । କାରଣ ଆନ୍ଧ୍ରମାନଙ୍କ ପକ୍ଷରୁ ପଟ୍ଟାଭି ସୀତାରାମାୟା ନେଡୁତ୍ସ 
ଗ୍ରହଣକରି ଆନ୍ଧ୍ରୋକୂଳ ସୀମା ବ୍ରହ୍ମପୁରର ଦକ୍ଷିଣକୁ ପ୍ରସାରିତ କରିବା ବିରୋଧରେ 
ମତ ଦେଲେ, ଯାହାକି ନିତାନ୍ତ ଅସଙ୍ଗତ ଏବଂ ଓଡ଼ିଆମାନଙ୍କ ପକ୍ଷରେ ଗ୍ରାହ୍ୟ ନୁହେଁ । 
ପଣ୍ଡିତ ନୀଳକଣ୍ଙ୍କୁ ନିଖିଳ ଭାରତ କଂଗ୍ରେସ ମହଲରେ ଅପମାନିତ କରିବାକୁ ମଧ୍ଯ 
ତାଙ୍କ ଦଳ ସୁବିଧା ଉଶ୍ଡୁଥୁଲେ । କାରଣ କେନ୍ଦ୍ର ସରକାରଙ୍କୁ ଜଣାଇ ଓଡ଼ିଶା ପ୍ରଦେଶ 
ଗଠନ ଦାବିକୁ ବଳବତ୍ତର କରିବା ସକାଶେ ନୀଳକଣ୍ଠଙ୍କ ଉଦ୍ୟମ ଅବ୍ୟାହତ ରହିଥୁଲା । 
କେବଳ ସେତିକି ନୁହେଁ ତାଙ୍କର ବଳିଷ୍ଠ ଯୁକ୍ତିର ସାରବତ୍ତା ସରକାରଙ୍କ ପକ୍ଷରୁ 
ଉପେକ୍ଷା କରିବା ଅଧୁକାଂଶ କ୍ଷେତ୍ରରେ ସମ୍ଭବ ହେଉ ନ ଥୁଲା | 

ପଣ୍ତିତ ନୀଳକଣ୍ଠ ୧୯୨୭ ମସିହା ଫେବୃଆରୀ ୮ ତାରିଖ ଦିନ ଓଡ଼ିଆ 
ଭାଷାଭାଷୀଙ୍କପାଇଁ ଏକ ସ୍ଵତନ୍ତ୍ର ପ୍ରଦେଶ ଗଠନ ସକାଶେ ଅକାଟ୍ୟ ଯୁକ୍ତି ସମ୍ବଳିତ 
ଗୋଟିଏ ପ୍ରସ୍ତାବ କେନ୍ଦ୍ର ବ୍ୟବସ୍ଥାପକ ସଭାରେ ଆଗତ କଲେ । ତାଙ୍କର ସେହି ଦାବି 
ଭାରତର ବିଭିନ୍ନ ପତ୍ରିକାରେ ପ୍ରକାଶିତ ହେଲା | 'States Man'ର ଅଗ୍ରଲେଖାରେ ଏ 
ପ୍ରସଙ୍ଗରେ ସମ୍ପାଦକୀୟ ଟିପ୍ପଣୀ ପ୍ରକାଶ ହେବା ଦେଖି ପଣ୍ଡିତ ଗୋପବନ୍ଧୁ 
ନୀଳକଣ୍ଡଙ୍କ ବିଜ୍ଞତା ଓ ବିଚାର ବୁଦ୍ଧିର ଉଚ୍ଛସିତ ପ୍ରଶଂସା ନ କରି ରହିପାରିଲେ ନାହିଁ । 
ସେ ବର୍ଷ ଭାରତର ସାନ୍ଭିଧାନିକ ସଂସ୍କାର ବିଷୟରେ ଟିକିନିଖୁ ବିବରଣୀ 

୩୨ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ 


ଜନନେତାମାନଙ୍କଠାରୁ ସଂଗ୍ରହ କରି ବ୍ରିଟିଶ ପା୍ଲିଆମେଣ୍ଟକୁ ଗୋଟିଏ ରିପୋର୍ଟ 
ଦେବାପାଇଁ ସାଇମନ୍‌ କମିସନ ନିୟୁକ୍ତ ହୋଇଥ୍‌ଲେ । କିନ୍ତୁ କଂଗ୍ରେସ ପକ୍ଷରୁ 
ମହାମ୍ଭା ଗାନିଙ୍କ ନିର୍ଦ୍ଦେଶକ୍ରମେ କମିସନକୁ ସର୍ବତ୍ର ବର୍ଜନ କରାଗଲା ! ପୁଣି 'ସାଇମନ୍‌ 
ଫେରିଯାଅ' ବୋଲି ସ୍ଲୋଗାନ୍‌ ଦିଆଗଲା । ଓଡ଼ିଶାର ବହୁ ନେତୃସ୍ଥାନୀୟ ବ୍ଯକ୍ତି 
ବୃଝିଥଲେ ଯେ, ସାଇମନଙ୍କୁ ଏତେବେଳେ ବର୍ଜନ କରିବା ଅର୍ଥ, ସରକାରଙ୍କ ଶତୁତା 
ଅଜନ କରିବା: ଆଉ ମଧ୍ଯ ଓଡ଼ିଆଙ୍କ ଦେଶ ମିଶ୍ରଣ ସମସ୍ୟାର ଇତିଶ୍ରୀ” କରିବା । 
ପାରଳାଖେମୁଣ୍ଡି ମହାରାଜା କୃଷ୍ଣଚନ୍ଦ୍ର ଗଜପତି କଟକରେ ବ୍ରଜସୁନ୍ଦର ଦାସ, ଭୁବନାନନ୍ଦ 
ଦାସ, ରାୟବାହାଦୁର ଲକ୍ଷ୍ମୀଧର ମହାନ୍ତି, ଗୋପାଳଚନ୍ଦ୍ର ପ୍ରହରାଜ, ବିଶ୍ବନାଥ କର 
ପ୍ରମୂଖ ନେତୃସ୍ଥାନୀୟ ନରମପନ୍ଧ୍ରୀମାନଙ୍କ ସମକ୍ଷରେ କହିଲେ, ¬ ˆ ଆମେ ଯଦି ଏହି 
ରାଜନୀତିକ ଘଡ଼ିସନ୍ଧି ବେଳେ ସାଇମନ୍‌ କମିସନଠାରେ ସ୍ବତନ୍ତ୍ର ଓଡ଼ିଶା ପ୍ରଦେଶ 
ଗଠନ ଦାବି ଉପସ୍ଥାପିତ ନ କରି ଅସହଯୋଗ ପନ୍ଦ୍ରା ଅବଲମ୍ବନ କରୁ, ତେବେ ଆମ 
ସମସ୍ୟା ଚିରଦିନପାଇଁ ଉପେକ୍ଷିତ ହୋଇରହିବ । ଏ ପ୍ରସ୍ତାବକୁ କେବଳ ନରମପନ୍ଧ୍ରୀ 
ନୁହନ୍ତି କେତେକ ଉଗ୍ର କଂଗ୍ରେସପନ୍ଧୀ ମଧ୍ୟ ସମର୍ଥନ କଲେ । ମାନ୍ଦ୍ରାଜଠାରେ 
ସାଇମନଙ୍କୁ ମହାରାଜା କ୍ରଷ୍ଣଚନ୍ଦ୍ର ଗଜପତି ଓ ବ୍ରହ୍ମପୁରର ଓକିଲ ଭୁବନେଶ୍ବର ରଥ 
ଦୁଇଟି ସ୍ମାରକପତ୍ର ଦେଇ ଓଡ଼ିଶାର ଦାବି ସାବ୍ୟସ୍ତ କରିଥୁଲେ । ପାଟଣାଠାରେ 
ବାବୁ ବ୍ରଜସୁନ୍ଦର ଦାସ ପ୍ରମୁଖ କଟକର କେତେକ ନେତୃସ୍ଥାନୀୟ ବ୍ୟକ୍ତି ଏକ ସ୍ମାରକପତ୍ର 
ଦେଲେ । ତକ୍କାଳୀନ ଭାରତୀୟ ପରିସ୍ଥିତି ଦୃଷ୍ଟିରୁ ସାଇମନ ଓଡ଼ିଆମାନଙ୍କ ଦାବିକୁ 
ସମଥନ କରି ତାଙ୍କ ରିପୋର୍ଟରେ ସୁପାରିସ କଲେ । 


କଂଗ୍ରେସର ଅସହଯୋଗ ଆହ୍ବାନ ଅମାନ୍ୟ କରିବାରୁ କଲିକତା କଂଗ୍ରେସ 
ଅଧ୍ବବେଶନରେ ଓଡ଼ିଆ ସଭ୍ୟମାନଙ୍କ ପ୍ରତି ଘୋର ଆକ୍ଷେପ କରାଗଲା ! ସେଥ୍‌ରେ 
ଅପମାନିତ ହୋଇ ପଣ୍ଡିତ ନୀଳକଣ୍ଠ, ଦିବାକର ପଟ୍ଟନାୟକ ପ୍ରମୁଖ ଓଡ଼ିଶାର 
ସଭ୍ୟମାନେ ସଭା ବର୍ଜନ କରିବାରୁ ପରେ କଂଗ୍ରେସ ସଭାପତି ଦୃଃଖପ୍ରକାଶ 
କରିଥୁଲେ | ମହାନ୍ଭା ଗାନ୍ଧି ମଧ୍ୟ ଓଡ଼ିଆ ସଭ୍ୟମାନଙ୍କ ସାନ୍ଧନା ଦେଇଥୂଲେ । 

୧୯୨୮ ସାଲରେ କଂଗ୍ରେସ ପକ୍ଷରୁ ଗୋଟିଏ କମିଟି ମୋତିଲାଲ ନେହରୁଙ୍କ 
ଅଧ୍ଯକ୍ଷତାରେ ଗଠିତ ହେଲା । ସେଥୁରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ସମ୍ପର୍କରେ 
ଲେଖାଗଲା ଯେ, ପ୍ରଦେଶ ପରିଚାଳନା ସକାଶେ ଆବଶ୍ୟକୀୟ ଅର୍ଥ ଯଦି 
ହୋଇପାରିବ, ତାହାହେଲେ କେବଳ ଓଡ଼ିଶାକୁ ଏକ ସ୍ଵତନ୍ତ୍ର ପ୍ରଦେଶରେ ପରିଣତ 
କରାଯାଇପାରେ । ମୋତିଲାଲଙ୍କ ରିପୋର୍ଟଟି ସେ ବର୍ଷ ଡିସେମ୍ବର ମାସରେ 

ପଣ୍ଡିତ ନୀଳକଣ୍ଠ ଓ ତାଙ୍କ ପ୍ରତିଭା ୩୩ 


ସରକାରଙ୍କୁ ଦିଆଗଲା । ଏପରି ଏକ ଅବାନ୍ତର ମନ୍ତବ୍ୟ ଦେଖି ଓଡ଼ିଆମାନେ 
ହତାଶ ହେଲେ । କଂଗ୍ରେସ ପକ୍ଷରୁ ସେମାନେ ସହାନୁଭୂତି ପାଇବା ଆଶା ତିରୋହିତ 
ହେଲା । ତଥାପି ପଣ୍ଡିତ ଗୋପବନ୍ଧୁ ଓ ନୀଳକଣ୍ଠଙ୍କର ଅଦମ୍ୟ ଚେଷ୍ଟା ଏ ଦିଗରେ 
ଅବ୍ୟାହତ ରହିଲା ! ଓଡ଼ିଶାର ଆଥିକ ଦ୍ରର୍ଦଶା ମୁହୁର୍ମୁହୁଃ ବନ୍ଯାବିପ୍ବାତ ହେଡ଼ୁ 
ସର୍ବଭାରତୀୟ ସମସ୍ୟାରେ ପରିଣତ ହୋଇଥଲା । ସେତେବେଳେ ମୁସଲମାନ 
ଦଳର ନେତା ଜିନ୍ନା ମୋତିଲାଲ ନେହରୁଙ୍କ ସୁପାରିସକୁ ପୂରାପୂରି ଭାବେ ପ୍ରତ୍ୟାଖ୍ୟାନ 
କରିଦେଲେ ! ଏଣେ ଓଡ଼ିଆଙ୍କପାଇଁ ସାଇମନ୍ଙ୍କ ଅନୁକୂଳ ସୁପାରିସ୍‌ ଦେବା ଦେଖୁ 
ଆନ୍ଧ୍ରମାନଙ୍କ ପକ୍ଷରୁ ଘୋର ପ୍ରତିକ୍ରିୟା ସୃଷ୍ଟି ହେଲା | ସେମାନେ ବୁଝିପାରିଲେ ଯେ, 
ଗଞ୍ଜାମ ଓ ବିଶାଖାପାଟଣାର କେତେକ ଅଞ୍ଚଳ ନିଶ୍ଚିତଭାବେ ସେମାନଙ୍କୁ ହରାଇବାକୁ 
ପଡ଼ିବ ଯଦି ବାସ୍ତବରେ ସ୍ଵତନ୍ତ୍ର ଉତ୍କଳ ପ୍ରଦେଶ ଗଠିତ ହୁଏ, ଅତଏବ ଇତିହାସ - 
ଗବେଷଣା ଛଳରେ ପ୍ରାଚୀନ କଳିଙ୍ଗରାଷ୍ଟ୍ର ଆନ୍ଧମାନଙ୍କର ଗୋଟିଏ ମୁଖ୍ୟ ଅଞ୍ଚଳ 
ଥିଲା ବୋଲି ପ୍ରମାଣିତ କରିବାକୁ ସେମାନଙ୍କ ମଧ୍ଯରେ ବିଚାର ହେଲା । ଏହି 
ଉଦ୍ଦେଶ୍ୟରେ ରାଜମହେନ୍ଦ୍ରୀଠାରେ ଆନ୍ଧ୍ର ପ୍ରାଚ୍ୟ ବିଦ୍ଯା ଗବେଷଣା ସମିତି' 
(Andhra Historical Research Society) ନୀମରେ ଗୋଟିଏ ଅନୁଷ୍ଠାନ ଗଠିତ 
ହେଲା । ସେଥ୍‌ରେ ସେ ଅଞ୍ଚଳର ବହୁ ଏତିହାସିକ ପଣ୍ଡିତ, ରାଜନୀତିକ, ଓକିଲ 
ପ୍ରଭୁତି ଯୋଗଦେଲେ । ସମିତିର ପରିଚାଳନା ଭାର ରାଜମହେନ୍ଦ୍ରୀ କଲେଜର ଜଣେ 
ଇତିହାସ ଅଧ୍ଯାପକଙ୍କ ଉପରେ ନ୍ୟସ୍ତ ହେଲା । 

୧୯୨୦୭ ମସିହା, ଜୁନ୍‌ ୧୬ ଓ ୧୭ ତାରିଖ ଦୁଇ ଦିନ ଧରି ମୁଖଲିଙ୍ଗଠାରେ 
ସେହି ପ୍ରାଚ୍ୟ ଗବେଷଣା ସମିତି ପକ୍ଷରୁ ‘କଳିଙ୍ଗ ଦିବସ” ପାଳିତ ହୋଇଥଲା | 
ଏତିହାସିକ ଦୃଷ୍ଟିକୋଣରୁ ପ୍ରାଚୀନ କଳିଙ୍ଗ ସାମ୍ରାଜ୍ୟ ଆନ୍ଧ୍ରର ଅନ୍ତର୍ଭୁକ୍ତ ବୋଲି 
ସର୍ବସମକ୍ଷରେ ପ୍ରମାଣିତ କରିବା ଥୁଲା ଆନ୍ଧ୍ରନେତାମାନଙ୍କର ମୁଖ୍ଯ ଉଦ୍ଦେଶ୍ୟ । 
ସେଥ୍ପାଇଁ ବହୁ ଏତିହାସିକ ଓ ପ୍ରତ୍ନତଭ୍ସବିତ୍ଵ ପଣ୍ଡିତମାନେ ମାନ୍ଦ୍ରାଜ ପ୍ରଦେଶରୁ ଆସି 
ମୁଖଲିଙ୍ଗରେ ସମବେତ ହେଲେ ! ଅଳ୍ପ କେତେ ଜଣ ଓଡ଼ିଆ ମାତ୍ର ସେଥ୍‌ରେ ଯୋଗ 
ଦେଇଥୁୂଲେ । ସେତେବେଳେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ସମସ୍ୟା ରାଜନୀତିକ 
ସ୍ତରରେ ଏକ ବଳିଷ୍ଠ ଆନ୍ଦୋଳନରେ ପରିଣତ ହୋଇସାରିଥୁଲା । କିନ୍ତ ଦୁର୍ଭାଗ୍ୟବଶତଃ 
ଆନ୍ଧୁମାନଙ୍କ ମଧ୍ୟରେ ଯେଉଁପରି ଖ୍ୟାତିସମ୍ପନ୍ନ ଏତିହାସିକ ପଣ୍ଡିତମାନେ ଥୁଲେ, 
ତାଙ୍କର ଯୁକ୍ତିଗୁଡ଼ିକ ଖଣ୍ଡନ କରିବାପାଇଁ ଓଡ଼ିଶାରେ ସେପରି ଗବେଷକ ନ ଥୁଲେ । 
ସର୍ବଭାରତୀୟ ସ୍ତରରେ ଆନ୍ଧର ଦାବି ଯଦି ଏତିହାସିକ ଭିତ୍ତିରେ ପ୍ରତିଷ୍ଠିତ ହୋଇ 

୩୪ ପଶ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


କଳିଙ୍ଗକୁ ଆନ୍ଧ୍ର ଅଂଶରୂପେ ଗ୍ରହଣ କରାଯାଏ, ତା” ହେଲେ ମାନ୍ଦ୍ରାଜ ପ୍ରଦେଶରେ 
ରହିଥୁ୍‌ବା ଜୟପୁର (କୋରାପୁଟ) ଓ ଗଞ୍ଜାମର ଚିଲିକା ପର୍ଯ୍ୟନ୍ତ ସମୁଦାୟ 
ଅଞ୍ଚଳରେ ଓଡ଼ିଆମାନଙ୍କ କୌଣସି ଦାବି ରହିବ ନାହିଁ । ଫଳରେ ୧୯୨୪ରେ 
ଫିଲିପ୍‌-ଡଫ୍ଵ କମିସନ ଓଡ଼ିଆଙ୍କ ଅନୁକୂଳରେ ଯେଉଁ ସୁପାରିସ ସରକାରଙ୍କୁ 
ଦେଇଥୂଲେ, ତାହା ଆପେ ଆପେ କାଟ ଖାଇଯିବ । 

ଏ ପରିସ୍ଥିତିରେ ଗଞ୍ଜାମର ତକ୍ରାଳୀନ ନେତାମାନେ ହତାଶ ହୋଇପଡ଼ିଲେ | 
ଓଡ଼ିଶାରେ କିଏ ଏପରି ବିଜ୍ଞ ପଣ୍ଡିତ ଓ ଗବେଷକ ଅଛନ୍ତି, ଯେ କି ଆନ୍ଧ୍ର 
ଏତିହାସିକମାନଙ୍କୁ ଯୁକ୍ତିତର୍କରେ ବଳିପଡ଼ି କଳିଙ୍ଗରେ ଓଡ଼ିଶାର ଅଂଶଥୁବା କଥା 
ପ୍ରମାଣିତ କରିପାରିବେ ? ଗଞ୍ଜାମର ପ୍ରସିଦ୍ଧ ନେତା ‘ଆଶା? ପତ୍ରିକାର ସମ୍ପାଦକ 
ଶଶିଭୂଷଣ ରଥଙ୍କ ମନେପଡ଼ିଲା, ପଣ୍ଡିତ ନୀଳକଣ୍ଠ ଦାସଙ୍କ ନାମ । ସେ ଜାଣିଥୂଲେ, 
ସେହିଁ ଏକମାତ୍ର ପ୍ରତିଭାବାନ୍‌ ପଣ୍ଡିତ ଯେ ଜି ଯୁକ୍ତି ବଳରେ ଆନ୍ଧ୍ର ପଶ୍ଡିତମାନଙ୍କୁ 
ହଟାଇ ପାରନ୍ତି । ଶଶିଭୂଷଣଙ୍କ ଅନୁରୋଧ ରକ୍ଷାକରି ପଣ୍ଡିତ ନୀଳକଣ୍ଠ ମୁଖଲିଙ୍ଗ- 
ସଭାରେ ଭାଷଣ ଦେବାକୁ ପ୍ରସ୍ତତ ହୋଇଗଲେ |! ଅଳ୍ପ ସମୟ ମଧ୍ଯରେ ସେ ଗୋଟିଏ 
ସୁନ୍ଦର ପ୍ରବନ୍ଧ ଇଂରାଜୀରେ ପ୍ରସ୍ତୁତ କରି ଆଲୋଚନା ସଭାରେ ପାଠ କଲେ, 
ଯାହାକି * Andhra Historical Research Journal’ରେ ଏବଂ ତେଲୁଗୁ ଭାଷାରେ 
ଅନୁବାଦିତ ହୋଇ  କଳିଙ୍ଗ-ସଞ୍ଚିକା' ନାମକ ଗ୍ରନ୍ଧରେ ପରେ ପ୍ରକାଶିତ ହେଲା | 


ମୁଖଲିଙ୍ଗ- ସଭାରେ ମୁଁ ମଧ୍ଯ ଯୋଗ ଦେଇଥାଏ । ମୋର ସ୍ପଷ୍ଟ ମନେପଡୁଛି 
କଳିଙ୍ଗର କେନ୍ଦ୍ର ଦନ୍ତପୁର, ଯେଉଁଠାରେ ଗୌତମ ବୁଦ୍ଧଙ୍କର ପବିତ୍ର ଦନ୍ତ ପୂଜିତ 
ହେଉଥଲା, ତାହା ନୀଳାଚଳଧାମ ବ୍ୟତୀତ ଅନ୍ୟ କେଉଁ ସ୍ଥାନ ହୋଇ ନ ପାରେ 
ବୋଲି ପଣ୍ତିତ ନୀଳକଣ୍ଠ ଯେଉଁସବୁ ଯୁକ୍ତି ଓ କାରଣ ଦର୍ଶାଇଥୂଲେ, ତାହା ଆନ୍ଧ୍ର 
ପଶ୍ଡିତମାନଙ୍କୁ ଏକାବେଳକେ ବିସ୍ମିତ ଓ ନିରୁତ୍ତର କରିଦେଇଥୁଲା ¦ ସେଦିନ ଶଶିଭୂଷଣ 
ରଥଙ୍କ ସମେତ ସଭାରେ ଉପସ୍ଥିତ ଜୟପୁର ମହାରାଜା ବିକ୍ରମଦେବ ବର୍ମା, 
ପାରଳାଖେମୁଣ୍ଡି ମହାରାଜା କୃଷ୍ଣଚନ୍ଦ୍ର ଗଜପତି, ଜଗବନ୍ଧୁ ସିଂହ, ସାର୍‌ ପରଶୁରାମ 
ପାତ୍ର ପ୍ରମୁଖ ବୟୋଜ୍ୟେଷ୍ଠ ବିଜ୍ଞ ନେତାମାନେ ନୀଳକଣ୍ଡଙ୍କ ପାଣ୍ଡିତ୍ୟ, 
ପ୍ରଗଳ୍୍‌ଭବାଗ୍ମିତା ଓ ଯୁକ୍ତିର ସାରବତ୍ତାରେ ମୁଗ୍ଧ ହୋଇଯାଇଥୂଲେ । ଆମେ 
ଯେଉଁ ଯୁବକମାନେ ସଭାରେ ଉପସ୍ଥିତ ଥୁଲୁ - ପଶ୍ଜିତ ନୀଳକଣ୍ଡଙ୍କ ପାଦରେ 
ପ୍ରଣାମ କରି ତାଙ୍କର ବିଜୟ ଗାନ କଲୁ । ଓଡ଼ିଶାରେ ସର୍ବତ୍ର ତାଙ୍କୁ ଓଡ଼ିଆମାନେ 
ଅଭିନନ୍ଦନ କରି ଧନ୍ୟ ଧନ୍ୟ କହିଲେ | ଉତ୍କଳମଣି ଗୋପବନ୍ଧୁ ସମାଜ” ପତ୍ରିକାରେ 

ପଣ୍ଡିତ ନୀଳକଣ୍ଠ ଓ ତାଙ୍କ ପ୍ରତିଭା ୩୫ 


୧୯୨୭ ସାଲ ଜୁଲାଇ ୨ ତାରିଖ ଦିନ ଗୋଟିଏ ଦୀର୍ଘ ଲେଖା ପ୍ରକାଶ କରି 
ନୀଳକଣ୍ଙ୍କ କୃତିତ୍ଵର ଭୂୟସୀ ପ୍ରଶଂସା କରିଥୁଲେ । ତାଙ୍କ ଲେଖାର କିଚି ଅଂଶ 
ଏଠାରେ ଉଦ୍ଧାର କଲେ ଅଯୌକ୍ତିକ ହେବ ନାହିଁ - 

ଜନ୍‌ ୧୬୧୭ ତାରିଖ କଳିଙ୍ଗ ଦିବସ ହୋଇଥଲା । ପାରଳାଖେମୁଣ୍ି 
ଅନ୍ତର୍ଗତ ମୁଖଲିଙ୍ଗଠାରେ ଏ ଉପଲକ୍ଷ୍ୟରେ ଏକ ସମ୍ମିଳନୀ ବସିଥୁଲା । ଏଥୁରେ 
ଆନ୍ଧ୍ର ଏବଂ ଉତ୍କଳର କେତେକ ଶିକ୍ଷିତ ବିଶିଷ୍ଟ ବ୍ଯକ୍ତି ଯୋଗ ଦେଇଥ୍‌ୁଲେ । 
ଇତିହାସ, ପ୍ରତ୍ନତତ୍ତ ଏ ସମ୍ମିଳନୀରେ ମୁଖ୍ୟ ଉଦ୍ଦେଶ୍ୟ । ଆନ୍ଧ୍ର ପୁରାତତ୍ସ ଅନୁସନ୍ଧିସୁ 
ସମାଜଦ୍ଧାରା ଏହା ଅନୁଷ୍ଠିତ ହୋଇଥୁଲା । ତୈଲଙ୍ଗମାନେ ସ୍ଵତନ୍ତ୍ର ଆନ୍ଧ୍ର ପ୍ରଦେଶ 
ଗଠନ ଲାଗି ଉଦ୍ୟମ କରୁଛନ୍ତି । ଏହି ଉଦ୍ୟମ ସେମାନଙ୍କର କେବଳ ରାଜନୀତି 
କ୍ଷେତ୍ରରେ ଆବଦ୍ଧ ନାହିଁ । ସେମାନେ ଏହାକୁ କଂଗ୍ରେସ ଆନ୍ଦୋଳନର ଅନ୍ତଭୁକ୍ତ 
କରିଛନ୍ତି । କଂଗ୍ରେସ ବାହାରେ ହେଉଥୁବା ରାଜନୀତିକ ଆନ୍ଦୋଳନରେ ମଧ୍ଯ 
ଆନ୍ଧ୍ରପ୍ରଦେଶ ଗଠନର ଆଲୋଚନା ଓ ଉଦ୍ୟମ ଚାଲିଛି । ଶିକ୍ଷା, ଶିଳ୍ପ, ସାହିତ୍ୟ, 
ଇତିହାସ ଆଦି ନାନା କ୍ଷେତ୍ରରେ ସେମାନଙ୍କ ଚେଷ୍ଟାର ବିରାମ ନାହିଁ । × × × ଆନ୍ଧ 
ପୁରାତତ୍ତ୍ସ ଆଲୋଚନା ସମିତି ଗଢ଼ା ହୋଇଛି । ଏ ସମିତି ପକ୍ଷରୁ ପତ୍ରିକା 
ପ୍ରକାଶିତ ହୋଇଛି ! ଆନ୍ଧରତତ୍ତବସନ୍ଧିସ୍ୁ ଶିକ୍ଷିତ ବ୍ଯକ୍ରିମାନେ ଅଭୁତ ଉତ୍ସାହ ଓ 
ଧୈର୍ଯ୍ୟର ସହିତ ଏତିହାସିକ ତଥ୍ଯ ଆବିଷ୍କାରରେ ଲାଗିଛନ୍ତି । କଳିଙ୍ଗ-ଦିବସ 
ଏହିମାନଙ୍କ ଉଦ୍ୟମର ଫଳ । × × × କଳିଙ୍ଗର ପ୍ରାଚୀନ ବୈଭବ ଦେଖି ତା’ 
ଉପରେ ଏବେ ଅନେକ ଦାବୀଦାର । × × × ଏବେ କଳିଙ୍ଗର ଉତ୍ତରାଧ୍ବକାରୀ 
ହେବାଲାଗି ନିକଟବଉ୍ୀ ପ୍ରଦେଶ ଲୋକଙ୍କର ଚେଷ୍ଟା । କଳିଙ୍ଗର ପ୍ରଧାନ ବନ୍ଦର 
ତାମ୍ରଲିପ୍ତି ବା ତମଲୁକ୍୍‌ ବଉଁମାନ ବଙ୍ଗଳାର ଦଖଲରେ । ଅଧ୍ବକାଂଶ ଗଞ୍ଜାମ ଜିଲ୍ଲା 
ମାନ୍ଦ୍ରାକର ଅଧୀନ । ଓଡ଼ିଶାର ତ ତୃଣ୍ଡମୁଣ୍ଡ ଫିଟୁ ନାହିଁ । ସୁତରାଂ ତା'ର ପୂର୍ବ 
ବିଭବକୁ ଲୁଟ୍‌ପାଟ କରି ଆତ୍ମସାତ୍ଵ କରିବା ଲାଗି ସାଇପଡ଼ିଶାଏ ଉଦ୍ଯତହେବା ତ 
ମନୁଷ୍ୟର ସହଜ ପ୍ରକୃତି, ସେଥ୍‌ରେ ଆଶ୍ଚର୍ଯ୍ୟ କଅଣ ? ଆଜିଯାଏ ବଙ୍ଗଳାର 
ଏତିହାସିକମାନେ ଉତ୍କଳର ପ୍ରାଚୀନ ବୈଭବକୁ ନିଜସ୍ଵ କରିବାର ଉଦ୍ଯମରେ 
ଲାଗିଥ୍‌ଲେ । ଭୁବନେଶ୍ବର, କୋଣାର୍କର ଅଭୁତ ଶିଳ୍ପ ବଙ୍ଗଳା ଶିଳ୍ପ ନୈପୁଣ୍ଯର 
ପରାକାଷ୍ଠା ବୋଲି ସେ କହି ଆସୁଛନ୍ତି । × × × ଆନ୍ଧ୍ରମାନଙ୍କର ତଥ୍ୟାନୁସନ୍ଧାନ 
ଉଦ୍ୟମକୁ ଆମ୍ଭେମାନେ ପ୍ରଶଂସା କରୁଅଛୁ ଏବଂ ନିରପେକ୍ଷଭାବେ ଧୈର୍ଯ୍ୟର 
ସହିତ ସେମାନେ ଏଥ୍‌ରେ ଅଗ୍ରସର ହୋଇ ଭାରତ ଜାତୀୟ ଇତିହାସ ଉପାଦାନ 

୩୬ ପଣ୍ତିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ଯୋଗାନ୍ତ, ଏହା ଆମ୍ଭମାନଙ୍କର କାମନା | ଆନ୍ଧ୍ରପ୍ରଦେଶ ଗଠନ ନିମନ୍ତେ ନାନାବିଧ 
ଉଦ୍ୟମ ମଦ୍ଯରୁ ଏହା ଅନ୍ୟତମ | × × × ବାସ୍ତବରେ ଜାତୀୟତାର ମୂଳଭିତ୍ତି ଅତୀତର 
ଗୌରବଵବରେ । ସେ ମୂଳଭିତିକୁ ଦୃଢ଼ ନ କରି ଦେଶ ମିଶ୍ରଣ ଉଦ୍ୟମ କରିବା ଶିବେଇ 
ସାନ୍ତରା ଦେଉଳ ତୋଳିଲାପରି: ଯେତେ ପଥର ପକାଇବ ସବୁ କାଳିଜାଇ ଗଣ୍ଡରେ 
ଭାସିଯିବ । କାଉନସିଲ୍‌ ବକ୍ପୃତା: ଖବରକାଗଜ ବାଦାନୁବାଦ: ସବୁ ମିଳାଇ ଯିବ । 
ଜାତୀୟତା ରକ୍ଷାର ଅନ୍ୟାନ୍ୟ ଚେଷ୍ଟା ମଧ୍ଯରେ ଜାତିର ପ୍ରାଚୀନ ଗୌରବ ରକ୍ଷା 
ଉଦ୍ୟମ ପ୍ରଧାନ ଏବଂ ପ୍ରଥମ । ପଣ୍ଡିତ ନୀଳକଣ୍ଠ ଦାସ କଳିଙ୍ଗ ଦିବସରେ ଓଡ଼ିଆ 
ଜାତି ନିମନ୍ତେ ଏ ସମ୍ପର୍କରେ ଖୁବ୍‌ ବଡ଼ କାର୍ଯ୍ୟ କରିଛନ୍ତି । ବଡ଼ଲାଟ ସଭା ବକ୍ଧତାକୁ 
ଆମ୍ଭେମାନେ ଗୋଟାଏ ବଡ଼ କଥା ବୋଲି କେବେ ମନେକରି ନାହୁଁ, ତଦ୍ବାରା ସେ 
( ନୀଳକଣ ) ଓଡ଼ିଆ ଦେଶ ମିଶ୍ରଣ ସମ୍ବନ୍ଧରେ ଯାହା କରିଛନ୍ତି, କଳିଙ୍ଗ ଦିବସରେ 
ପ୍ରବନ୍ଧ ପାଠ ପଳରେ ତହିଁର ଅନେକ ଗୁଣ ଅଧକ କାର୍ଯ୍ୟ ହୋଇଛି । × × × 
' ନାୟମାତା ବଳହୀନେନ ଲଭ୍ଯଃ” । ଜାତିର ବଳବିଭବ ଗୌରବ ବିନା ଜାତୀୟ 
ଆମ୍ମଲାଭ ଅସମ୍ଭବ । ପଣ୍ଡିତ ନୀଳକଣ୍ଡ ଦାସଙ୍କର ଚିନ୍ତାପୂର୍ଣ୍ଣ ସୁଦୀର୍ଘ କଳିଙ୍ଗ ଇତିହାସ 
ବିଷୟକ ପ୍ରବନ୍ଧ କଳିଙ୍ଗ ଦିବସରେ ଅନେକ ଆନ୍ଧ୍ର ପ୍ରତୃତତ୍କଵବିତ୍ବ ପଣ୍ଡିତଙ୍କ ଆଲୋଚନାର 
ଗତି ଅନେକ ପରିମାଣରେ ଫେରାଇଥୁବା ବଡ଼ ପ୍ରଶଂସାର କଥା ... ?? 
୧୯୨୮ ମସିହା ଜୁନ୍‌ ୧୭ ତାରିଖ ଦିନ ପଣ୍ତିତ ଗୋପବନ୍ଧୁ ଦାସ 
ଇହଧାମ ତ୍ୟାଗକରିବା ଉତ୍କଳ ପକ୍ଷେ ଏକ ଦାରୁଣ ଆଘାତ ହୋଇଥଲା । 
ଉତ୍କଳ ମାତାଙ୍କ ବରପୁତ୍ର ମଧୁସୂଦନ ଦାସ ସେତେବେଳେ ବୃଦ୍ଧ। ଏପରି 
ଅବସ୍ଥାରେ ଓଡ଼ିଶାର ନେତୃତ୍ଵଭାର ପଣ୍ଡିତ ନୀଳକଣ୍ଙ୍କ ଉପରେ ପଡ଼ିଲା । 
ଉତ୍କଳ କଂଗ୍ରେସର ସଭାପତି ରୂପେ ସେ ଯଥାସାଧ୍ଯ ରାଜନୀତିକ କ୍ଷେତ୍ରରେ 
କରଁବ୍ୟ ସମ୍ପାଦନ କରିବାକୁ ଲାଗିଲେ । ତାଙ୍କର ପାଣ୍ଡିତ୍ୟ ଓ ବୁଵ୍ଧିମତ୍ତୀ ଯେପରି 
ପ୍ରଖର ସେପରି କର୍ମ ପ୍ରବଣତାରେ ଯଥେଷ୍ଟ ଶକ୍ତି ରହିଥୁଲା । ଗୋପବନ୍ଧୁଙ୍କ 
ଯଥାର୍ଥ ଦାୟାଦରୂ ପେ ସର୍ବ - ଭାରତୀୟ ସ୍ତରରେ ପୁଣି ଓଡ଼ିଆ ଜାତିର ଅଭ୍ୟୁଦୟ 
ନିମନ୍ତେ ସେ ପ୍ରାଣପାତ କରି ପ୍ରଭୂତ ମଙ୍ଗଳ ସାଧନ କରିଅଛନ୍ତି ! 

ରାଜନୀତି ସଙ୍ଗେ ଓତପ୍ରୋତ ଭାବେ ଜଡ଼ିତ ହୋଇ ସେ ଅଳ୍ପ କାଳପାଇଁ 
ବଡ଼ଲାଟ - ବିଧାନସଭାକୁ ନିର୍ବାଚିତ ହୋଇଥୂଲେ । କିନ୍ତୁ ପରେ ସତ୍ୟାଗ୍ରହ ସଂଗ୍ରାମରେ 


‘ସମାଜ ତା ୨-୭-୧୯୨୭: ‘ଗୋପବନ୍ଧୁ ରଚନାବଳୀ”? ୨ୟ ଭାଗ, ଓଡ଼ିଶା ସାହିତ୍ୟ 
ଏକାଡେମୀଦ୍ଧାରା ମୁଦ୍ରିତ ୧୯୮୦ | 

ପଣ୍ଡିତ ନୀଳକଣ୍ଠ ଓ ତାଙ୍କ ପ୍ରତିଭା ୩୭ 


ଯୋଗଦେଇ ୧୯୩୦ ସାଲ ମଇ ମାସ ୩୦ ତାରିଖ ଦିନ ସେ ଜେଲ୍‌ ବରଣ କଲେ । 
ସେଥୁର ପୂର୍ବ ବର୍ଷ ( ୧୯୨୯) ବଡ଼ଲାଟ୍‌ ଲର୍ଡ଼ ଇରଉଇନ (1୦୮d vin) ଘୋଷଣା 
କରିଥୁଲେ ଯେ, ଭାରତକୁ “ ସବାୟତ୍ତ ଶାସନ ପାହ୍ୟା (Dominion Status) ଦେବାକୁ 
ସରକାର ଇଛୁକ । ଏଥୁରେ କେତେକ ନେତା ସମ୍ମତି ଜ୍ଞାପନ କରିଥୁଲେ । କିନ୍ତୁ 
ଅନେକ ମଧ୍ଯ ସେହି ଘୋଷଣାର ବାସ୍ତବ କାର୍ଯ୍ୟକାରିତା ସମ୍ପର୍କରେ ସନ୍ଦିହାନ ହେଲେ । 
ଯାହାହେଉ ମହାତ୍ମା ଗାନ୍ଧିଙ୍କ ପ୍ରସ୍ତାବ କ୍ରମେ କଲିକତାଠାରେ ଅନୁଷ୍ଠିତ କଂଗ୍ରେସ 
ଅଧ୍ଵବେଶନରେ ସ୍ଵାୟତ୍ତ ଶାସନ ହିଁ କଂଗ୍ରେସର କାମ୍ୟ ବୋଲି ପ୍ରସ୍ତାବ କରାଗଲା । 
ଏହା ଫଳରେ ସତ୍ଯାଗ୍ରହ ସ୍ଥଗିତ ରହିଲା ଓ ଜେଲ୍‌ରେ ଆବଦ୍ଧ ଥବା କଂଗ୍ରେସ 
କର୍ମୀମାନେ ମୁକ୍ତି ଲାଭ କଲେ । କିନ୍ତୁ ଜବାହରଲାଲ ନେହରୁଙ୍କ ପରି ଉଗ୍ରପନ୍ଷୀ ଯୁବ- 
କଂଗ୍ରେସ ନେତାମାନେ ଏଥୁରେ ଆଦୌ ସନ୍ତୁଷ୍ଟ ହେଲେ ନାହିଁ । ତେଣୁ ଲାହୋର 
ଅଧ୍ବବେଶନରେ ନେହରୁଙ୍କ ନେଡୃତ୍ସରେ “ସ୍ଵରାଜ୍ଯୟଂ ଅର୍ଥ “ସଂପୂର୍ଣ୍ଣ ସ୍ବାଧୀନତା” ବା 
ପୂର୍ଣ୍ଣ ସ୍ଵରାଜ୍ୟ ” ବୋଲି ସ୍ପଷ୍ଟ ବ୍ୟାଖ୍ୟାନ କରାଗଲା । ପୁଣି ୧୯୩୦ ମସିହା ଜାନୁଆରୀ 
୨୬ ତାରିଖ ଦିନ “ସ୍ଵାଧୀନତା ଦିବସ” ପାଳନ କରିବାକୁ ସ୍ଥିର ହେଲା । ସେଦିନ 
ସମସ୍ତ କଂଗ୍ରେସ କର୍ମୀ ଶପଥ” ନେବାକୁ ବାଧ୍ୟ ହେଲେ । ଏହାପରେ ଗାନ୍ଧିଙ୍କ 
ନେତୃତ୍ସରେ ଗୁଜୁରାଟର ଦାଶ୍ଡିଠାରେ ଲବଣ-ସତ୍ୟାଗ୍ରହ ସକାଶେ ମାର୍ଚ ୧୨ ତାରିଖ 
ଦିନ ସାବରମତୀ ଆଶ୍ରମରୁ ଯାତ୍ରା ଆରମ୍ଭ ହେଲା । ହଜାର ହଜାର କଂଗ୍ରେସ 
ସତ୍ୟାଗ୍ରହୀଙ୍କୁ ଏଥୁରେ ଜେଲ୍‌ ବରଣ କରିବାକୁ ପଡ଼ିଲା । ‘ଆଇନ ଅମାନ୍ୟ' 
ଆନ୍ଦୋଳନର ତୀବ୍ରତା ଦେଖି ବ୍ରିଟିଶ ଶାସକମାନେ ରୁଷ୍ଟ ହେଲେ । ଓଡ଼ିଶାରେ ପଣ୍ଡିତ 
ନୀଳକଣ୍ଠ ଓ ତାଙ୍କ ସହକର୍ମୀମାନେ ବହୁସଂଖ୍ୟାରେ ଜେଲ୍‌ ବରଣ କଲେ ! 


ମହାମତ୍ମାଗାନ୍ଧିଙ୍କୁ ମେ ମାସରେ ବନ୍ଦୀ କରାଗଲା ଏବଂ ସେଥର ପ୍ରତିବାଦ କରି 
୭ ତାରିଖ ଦିନ ଭାରତ ସାରା ହରତାଳ ପାଳିତ ହେଲା । ଏହାପରେ ଲଣ୍ଡନରେ 
ଗୋଲଟେବୃଲର ପ୍ରଥମ ବୈଠକରେ ଓଡ଼ିଆଙ୍କପାଇଁ ସ୍ଵତନ୍ତ୍ର ପ୍ରଦେଶ ଗଠନ ଦାବିକରି 
ପାରଳା ମହାରାଜା ଯେଉଁ ପ୍ରସ୍ତାବ ଆଗତ କରିଥଲେ, ତା” ସର୍ବସମ୍ମତିକ୍ରମେ 
ଗୃହୀତ ହେବାରୁ ଓଡ଼ିଆମାନଙ୍କ ମଧ୍ଯରେ ପ୍ରବଳ ଆଶା ଓ ଉତ୍ସାହ ଦେଖାଦେଲା । 
ସେଥର ସଫଳତା ନିମନ୍ତେ କଟକର ବାବୁ ବ୍ରଜସୁନ୍ଦର ଦାସ, ଭୁବନାନନ୍ଦ ଦାସ, 
ରାୟବାହାଦୁର ଲକ୍ଷ୍ମୀଧର ମହାନ୍ତି, ଭିକାରି ଚରଣ ପଟ୍ଟନାୟକ, ବିଶ୍ଵନାଥ କର, 
ଦେବାନ ବାହାଦୁର ଶ୍ରୀକୃଷ୍ଣ ମହାପାତ୍ର ପ୍ରମୁଖ କଂଗ୍ରେସ ବିରୋଧୀ ନେତାମାନେ 
ଓଡ଼ିଶାର କଂଗ୍ରେସ ନେତାମାନଙ୍କୁ କଟୁ ସମାଲୋଚନା କରୁଥାନ୍ତି । କାରଣ ସେମାନଙ୍କ 
ଭାଷଣରେ ପ୍ରକଟିତ ହେଉଥଲା ଯେ, ସର୍ବ-ଭାରତୀୟ ସ୍ତରରେ ପରିଚାଳିତ କଂଗ୍ରେସ 

୩୮ ପଶ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ପତାକା ତଳେ ହିଁ ସମସ୍ତେ ଏକତ୍ରିତ ହୋଇ ସମୂହ ଭାବେ ମହାଜାତୀୟ କାର୍ଯ୍ୟରେ 
ଆତ୍ମସମପଣ କରିବା ଆବଶ୍ଯକ । ପ୍ରଥମେ ଦେଶ ସ୍ଵାଧୀନ ହେଲେ, ଜାତି ଜାତି 
ମଧ୍ଯରେ ଓ ପ୍ରଦେଶ ପ୍ରଦେଶ ମଧ୍ଧରେ ଭ୍ରାତୃଭାବ ପ୍ରତିଷ୍ଠିତ ହେବ । ତେଣିକି ଓଡ଼ିଶାର 
ସଂଗଠନ ବିଷୟ ଆପେ ଆପେ ପୂର୍ଣ୍ଣ ହୋଇଯିବ । କିନ୍ତୁ ଏ ନୀତିର ମାରାତ୍ମକ 
ଅପକାରିତା କଂଗ୍ରେସ ବିରୋଧୀ ନେତାମାନେ ସେତେବେଳେ ଅନୁଭବ କରୁଥଲେ । 
କାରଣ ୧୯୦୩ ମସିହାରେ ମାନ୍ଦ୍ରାକଠାରେ ଅନୁଷ୍ଠିତ କଂଗ୍ରେସ ଅଧ୍ୟବେଶନରେ 
ତେଲେଙ୍ଗା ସଭ୍ୟମାନଙ୍କ ପ୍ରସ୍ତାବକୁ ସମର୍ଥନ କରି ଭାରତୀୟ ନେତାମାନେ ଓଡ଼ିଶା 
ଦେଶ ମିଶ୍ରଣ ତଥା ମାନ୍ଦ୍ରାଜର ଓଡ଼ିଆ ଭାଷାଭାଷୀ ଅଞ୍ଚଳଗୁଡ଼ିକ ବିରୋଧରେ ଯେଉଁ 
ଆଲୋଚନା କରାଯାଇଥୁଲା, ତାହା ସେମାନେ ବିସ୍ତ ହୋଇ ନ ଥୁଲେ । ଆଉ ମଧ୍ଯ 
ଜାତୀୟ କଂଗ୍ରେସ ପକ୍ଷରୁ ମୋତିଲାଲଙ୍କ ଅଧ୍ଯକ୍ଷତାରେ ୧୯୨୮ ସାଲରେ ଯେଉଁ 
ଶାସନ-ସଂସ୍କାର କମିଟି ଗଠିତ ହୋଇଥଲା, ସେଥରେ ମଧ୍ଯ ଓଡ଼ିଶା ପ୍ରଦେଶ 
ଗଠନରେ ଆଥନୀତିକ ଆଳ ଦେଖାଇ ବାଧା ସୃଷ୍ଟି କରାଯାଇଥୁଲା ।! ଏଣୁ କଂଗ୍ରେସ 
ସଭ୍ୟ ହୋଇ ସୁଦ୍ଧା ପଣ୍ଡିତ ନୀଳକଣ୍ଠ, ଶଶିଭୂଷଣ ରଥ ପ୍ରମୁଖ କେତେକ ଚିନ୍ତାଶୀଳ 
ନେତା ଓଡ଼ିଆ ଆନ୍ଦୋଳନର ବିରୋଧ ନ କରି ଯଥାସାଧ୍ଯ ସେଥିରେ ସାହାଯ୍ୟ 
କରିବାକୁ ଲାଗିଲେ । ନୀଳକଣ୍ଠ ଏଥୁରେ ତାଙ୍କ ହୃଦୟର ଅଭିଳାଷ ପ୍ରକାଶ କରିବାକୁ 
ଯାଇ କହିଥୂଲେ, ଓଡ଼ିଶା ଦେଶ ମିଶ୍ରଣ ଓ ସ୍ଵତନ୍ତ୍ର ପ୍ରଦେଶ ଗଠନ ଏ ଦୁଇଟି ମଧ୍ଯରେ 
କେହି ଯେପରି ଗୋଳମାଳିଆ ପରିସ୍ଥିତି ସୃଷ୍ଟି ନ କରନ୍ତି କାରଣ କଂଗ୍ରେସ ପକ୍ଷରୁ 
ସ୍ଵତନ୍ତ୍ର ଓଡ଼ିଶା ପ୍ରଦେଶ ସ୍ବୀକୃତି ଲାଭ କରିଛି । 

୧୯୩୧ ସାଲ ଜାନୁଆରୀ ୧୯ ତାରିଖ ଦିନ ବିଟିଶ ସରକାରଙ୍କ ପକ୍ଷରୁ 
ପ୍ରଧାନମନ୍ତ୍ରୀ (Prime Minister) ଘୋଷଣା କଲେ ଯେ, ଭାରତର ଦେଶରକ୍ଷା 
(Defence), ବୈଦେଶିକ ବ୍ୟାପାର (External Aflairs) ଏବଂ ସଂଖ୍ୟାଲରିଷ୍ଠ 
ଜାତି ସମସ୍ୟା (Mo) ବ୍ୟତୀତ ଅନ୍ୟ ସମସ୍ତ ଶାସନ କାର୍ଯ୍ୟରେ ଭାରତର 
କେନ୍ଦ୍ର ଓ ପ୍ରାଦେଶିକ ବ୍ୟବସ୍ଥାପକସଭା ହସ୍ତରେ ସଂପୂର୍ଣ୍ଣ କ୍ଷମତା ଛାଡ଼ି ଦିଆଯିବ । 
ଏଥରେ ଭାରତର ସବୁ ଶ୍ରେଣୀର ନେତାମାନେ ସନ୍ତୁଷ୍ଟ ହେଲେ । ଗାନ୍ଧିଜୀ ଓ ଲର୍ଡ଼ 
ଇର୍‌ଉଇନ୍‌ (Ld ଅ୮୪in)ଙ୍କ ମଧ୍ୟରେ ସାଲିସ୍‌ ହେଲା । କଂଗ୍ରେସ କର୍ମୀ ଓ 
ନେତାମାନଙ୍କୁ ବନ୍ଦୀରୁ ମୁକ୍ତ କରାଗଲା । ମହାତ୍ମା ଗାନ୍ଧି ନିଜେ ଦ୍ଵିତୀୟ 
ଗୋଲଟେବୃଲରେ ଯୋଗଦେଲେ । 


୧୯୩୧ ମସିହାରେ ଜନଗଣନା (Census) କାମରେ ବିଛିନ୍ନ-ଂଅଞ୍ଚଳ 
ଓଡ଼ିଆମାନେ ବିଶେଷ ତପ୍ୁର ହୋଇପଡ଼ିଲେ । କାରଣ ଭାଷା ସୂତ୍ରରେ ପ୍ରଦେଶ 

ପଣ୍ଡିତ ନୀଳକଣ୍ଠ ଓ ତାଙ୍କ ପ୍ରତିଭା ୩୯ 


ଗଠନ” ନୀତି ଏଥୁପୂର୍ବରୁ ପ୍ରସ୍ତାବିତ ହୋଇଥୁଲା । ତେଣୁ ସରକାରଙ୍କ ପକ୍ଷରୁ 
ଓଡ଼ିଶାର ସୀମା ବିଷୟ ବିଚାର ବେଳେ ନିଶ୍ଚିତଭାବେ ଜନଗଣନା (୯୯୩$u$)ରେ 
କାର୍ଡ଼ ଉପରେ ହିଁ ନିର୍ଭର କରାଯିବ । ଗଞ୍ଜାମର ଦକ୍ଷିଣାଞ୍ଚଳରେ ତେଲୁଗୁମାନେ 
ଏଥିପୂର୍ବରୁ ଦୁଇଟି ଜନଗଣନା ବେଳେ କୌଶଳକ୍ରମେ ଓଡ଼ିଆଙ୍କ ସଂଖ୍ୟା ବହୁ 
ପରିମାଣରେ ହ୍ଵାସ କରିଦେଇଥିଲେ | ୧୯୦୧, ୧୯୧୧ ଓ ୧୯୨୧ ସାଲର 
ଜନଗଣନାରୁ ଏହା ସ୍ପଷ୍ଟ ଉପଲବ୍‌ଧ୍‌ ହୋଇଥଲା | ଏଣୁ ଓଡ଼ିଶାରେ ସମସ୍ତଙ୍କ ଦୃଷ୍ଟି 
୧୯୩୧ ସାଲର ଜନସୁମାରି (୯୧୩u୨) ପ୍ରତି ଆକୃଷ୍ଟ ହେଲା । ପାରଳାଖେମୁଣ୍ଡି ଓ 
ବ୍ରହ୍ମପୁରରେ ଏଥୁସକାଶେ  କମିଟିମାନ ଗଠିତ ହେଲା | କେବଳ ଆନ୍ଷ୍ରମାନେ ଯେ 
ଓଡ଼ିଶା ଦେଶମିଶ୍ରଣ ବିରୋଧରେ କାମ କରୁଥୂଲେ ତା’ ନୁହେଁ, ମାନ୍ଦ୍ରାଜ ସର୍କାର 
ମଧ୍ଯ ଘୋର ପ୍ରତିବନ୍ଧକତା ସୃଷ୍ଠି କରୁଥାନ୍ତି । ଏ କଥା ସେଠା ଗଭର୍ଣ୍ଣର ଲଡ୍ଡ଼ 
ଏମ୍ପଥୁଲ୍‌ଙ୍କ ସମୟରୁ ପ୍ରମାଣିତ ହୋଇସାରିଥୁଲା । 


ପଣ୍ଡିତ ନୀଳକଣ୍ଡଙ୍କ ଭୂମିକା ଏ କ୍ଷେତ୍ରରେ ବହୁ ଜଟିଳତା ଦୂର କଲା । ସେତେବେଳେ 
ଯେଉଁ ଉଗ୍ରପନ୍ଥୀ କଂଗ୍ରେସ କର୍ମୀମାନେ ଅଣ-କଂଗ୍ରେସ ତଥା ରାଜା ଜମିଦାରଙ୍କୁ 
ସରକାରଙ୍କ ଗୋଡ଼ାଣିଆ କୁକୁର ବୋଲି ସଭାସମିତିମାନଙ୍କରେ କହି ବୁଲୁଥୁଲେ, ଏବଂ 
ଓଡ଼ିଶାର ବୁଦ୍ଧିଜୀବୀ ନେତୃସ୍ଥାନୀୟ ବ୍ୟକ୍ତିଙ୍କ ମଧ୍ଧରେ ଯେଉଁମାନେ ଏ ଅଞ୍ଚଳର ସମୂହ 
ସ୍ବାର୍ଥକୁ ବଳି ଦେଇ ବିଭେଦ ସୃଷ୍ଠି କରୁଥଲେ, ତାଙ୍କୁ ସାବଧାନ କରିଦିଆଗଲା । ପଣ୍ଡିତ 
ନୀଳକଣ୍ଠ, ଗୋଦବରୀଶ ମିଶ୍ର, ଶଶିଭୂଷଣ ରଥ, ବିଚିତ୍ରାନନ୍ଦ ଦାସ ପ୍ରମୁଖ ନେତାମାନେ 
ସମ୍ମିଳିତ ଭାବେ ସ୍ଵତନ୍ତ୍ର ପ୍ରଦେଶ ଗଠନ ଓ ସେଥୁପାଇଁ ବିଚ୍ଛିନ୍ନ ଓଡ଼ିଆ ଅଞ୍ଚଳଗୁଡ଼ିକରେ 
ନ୍ୟାୟସଙ୍ଗତ ଦାବି ସଙ୍ଗେ ସୀମାନିର୍ାରଣ ସକାଶେ ଚିନ୍ତା କରିବାକୁ ଲାଗିଲେ । 
ଗୋଟିଏ ସଭାରେ ପଵଣ୍ଡିତ ନୀଳକଣ୍ଠ କହିଥୁଲେ: “ ‘ବିବାହ ଉତ୍ସବରେ ବ୍ରାହ୍ମଣ ପୁରୋହିତ 
ସଙ୍ଗେ ଶଙ୍ଖ ଓ ବାଦ୍ୟକାର ହାଡ଼ି ମଧ୍ୟ ଲୋଡ଼ା ହୁଅନ୍ତି ।”? ଏଥୁର ତାପୂର୍ଯ୍ୟ ହେଉଛି, 
କଂଗ୍ରେସ ଓ ବେ-କଂଗ୍ରେସ ସବୁ ଦଳ ମିଶି ଓଡ଼ିଶାର ସେହି ଜାତୀୟ କାର୍ଯ୍ୟରେ 
ଯୋଗଦେବା ଆବଶ୍ୟକ । ସେ ବର୍ଷ ମେ ମାସ ଆରମ୍ଭରେ ଦୁଇ ଦିନ କଟକରେ 
ପଣ୍ଡିତ ନୀଳକଣ୍ଡଙ୍କ ଅଧ୍ଯକ୍ଷତାରେ ସର୍ବ-ଦଳୀୟ ସଭାରେ ସ୍ଥିର ହେଲା ଯେ, ଓଡ଼ିଶା 
ପ୍ରଦେଶ ଗଠନପାଇଁ ସମସ୍ତେ ମିଳିମିଶି କାର୍ଯ୍ୟ କରିବା ଆବଶ୍ୟକ । ସେଥ୍‌ରେ 
ସଭ୍ୟରୂପେ ଗୋପବନ୍ଧୁ ଚଉଧୁରୀ, ଲକ୍ଷ୍ମୀନାରାୟଣ ପଟ୍ଟନାୟକ, ବିଚିତ୍ରାନନ୍ଦ ଦାସ ଓ 
ଶଶିଭୂଷଣ ରଥ ରହିଥିଲେ ! କମିଟିର ପରିଚାଳନା ଦାୟିତ୍ଵ ଏବଂ ଅନ୍ୟାନ୍ୟ କାର୍ଯ୍ୟ 
ତୁଲାଇବାକୁ ଯଥେଷ୍ଟ ପରିମାଣରେ ପାଣ୍ତି ସଂଗ୍ରହ କରିବା ଆବଶ୍ଯକ: ବିଚ୍ଛିନ୍ନ 


Digitized by PPRACHIN, SOA 


୪୦ ପଣ୍ତିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ଅଞ୍ଚଳମାନଙ୍କରେ ପ୍ରଚାର କାର୍ଯ୍ୟ କରିବାକୁ ସ୍ବେଚୁାସେବକ ଦରକାର ଏବଂ ପ୍ରଚାରପତ୍ର 
ସ୍ମାରକପତ୍ର ପ୍ରଭୃତି ଲେଖିବା, ମୁଦ୍ରଣ କରିବା ପୁଣି ରେକର୍ଡ଼ପତ୍ର ସଂଗ୍ରହ କରିବା 
ସକାଶେ ମଧ୍ଯ ଉପଯୁକ୍ତ ଲୋକ ରହିବା ଆବଶ୍ଯକ । ଏଣୁ ସଭାରେ ତିନୋଟି ଭିନ୍ନ 
ଭିନ୍ନ କମିଟି ଗଠିତ ହେଲା । ସେହି ସର୍ବଦଳୀୟ ସଭାରେ ଯେଉଁ ପ୍ରସ୍ତାବମାନ ଗୃହୀତ 
ହୋଇଥୁୂଲା, ସେଥରୁ ଗୋଟିଏ ହେଉଛି - “କଂଗ୍ରେସ ଓ ବେ-କଂଗ୍ରେସ ଦଳରୁ 
ଉପଯୁକ୍ତ ପ୍ରତିନିଧ୍ବଙ୍କୁ ବାଛି ସରକାର ଗୋଟିଏ କମିସନ ଗଠନ କରି ଓଡ଼ିଶାର 
ନ୍ୟାୟସଙ୍ଗତ ସୀମା-ସରହଦ ନିର୍ଣ୍ଣୟ କରନ୍ତୁ।” ଏ ପ୍ରସ୍ତାବଟି ପ୍ରାକୃତିକ ଓଡ଼ିଶାର 
ବିଭିନ୍ନ ଅଞ୍ଚଳରୁ ଭାରତ ସରକାରଙ୍କଠାରେ ଉପସ୍ଥାପିତ କରିବାକୁ ମଧ୍ଯ ସ୍ଥିର ହେଲା | 


ଏପରି ଏକ ସର୍ବ-ଦଳୀୟ ଉଦ୍ୟମ ମୁଖ୍ୟତଃ ଯେଉଁ ଚିନ୍ତାଶୀଳ ନେତାମାନଙ୍କ 
ଉଦ୍ୟମର ଫଳ, ତାଙ୍କ ମଧ୍ଯରେ ଜ୍ୟେଷ୍ଠ ଓ ଶ୍ରେଷ୍ଠ ହେଉଛନ୍ତି, ପଣ୍ଡିତ ନୀଳକଣ୍ଠ ! 
ସେତେବେଳେ ଗଞ୍ଜାମର ନେତାମାନେ ସ୍ଵତନ୍ତ୍ର “ଉକ୍କଳ “ପ୍ରଦେଶ ଗଠନ ଉଦ୍ୟମରେ 
ବହୁ ଦୂର ଅଗ୍ରସର ହୋଇସାରିଥୂଲେ । ପାରଳା ମହାରାଜାଙ୍କ ଚେଷ୍ଟାରେ ବିଟିଶ 
ସରକାରଙ୍କ ଉଚ୍ଚ ରାଜନୀତିକ ମହଲରୁ ଓଡ଼ିଶା ଗଠନ ପ୍ରତି ଅନୁକୂଳ ବାତାବରଣ 
ସୃଷ୍ଟି ହେବା ଫଳରେ ପାରଳାଖେମୁଣ୍ଡିର ଉତ୍କଳ “ହିତୈଷିଣୀ ସମିତି ଏବଂ ବ୍ରହ୍ମପୁର 
ଓଡ଼ିଆ ସମାଜ ପକ୍ଷରୁ ଯଥେଷ୍ଟ ଉତ୍ସାହ ସୃଷ୍ଟି ହୋଇଥୁଲା | ତେଣୁ ସେ ଅଞ୍ଚଳରେ 
ପ୍ରଚାର କାର୍ଯ୍ୟର ଆବଶ୍ୟକତା ନ ଥୁଲା । କିନ୍ତୁ ସିଂହଭୂମରେ କୃଷ୍ଣଚନ୍ଦ୍ର ଆଚାର୍ଯ୍ୟଙ୍କ 
ପରି ଅଛ୍ପ କେତେ ଜଣଙ୍କୁ ଛାଡ଼ିଦେଲେ ଆଉ କେହି ଏ କାର୍ଯ୍ୟରେ ଅଗ୍ରସର ହେବା 
ଦେଖାଗଲା ନାହିଁ । ତେଣୁ ପଣ୍ଡିତ ନୀଳକଣ୍ଠ ଓ ଶଶିଭୂଷଣ ରଥ ୧୯୩୧ ସାଲ ମେ 
ମାସରେ ସେ ଅଞ୍ଚଳରେ ଗସ୍ତ କରି ଓଡ଼ିଆ ଲୋକଙ୍କୁ ଉଦ୍ଵବୋଧୂତ କଲେ । ଏଠାରେ 
କହିବା ଆବଶ୍ୟକ ଯେ, ବିହାରର ପ୍ରସିଦ୍ଧ କଂଗ୍ରେସ ନେତା ରାଜେନ୍ଦ୍ର ପ୍ରସାଦ ଏ 
ସମସ୍ତ କାର୍ଯ୍ୟରେ ଆଦୌ ସନ୍ତୁଷ୍ଟ ନ ଥୁଲେ । ଏହା ଜାଣି ସୁଦ୍ଧା ପଣ୍ଡିତ ନୀଳକଣ୍ଠ 
ଅନ୍ୟ କେତେକ ଓଡ଼ିଆଙ୍କ ପରି ଭୀରୁତା ପ୍ରଦର୍ଶନ କରି ନ ଥୁଲେ କିମ୍ବା ସିଂହଭୂମ 
ଦାବିକୁ କୋହଳ କରି ଦେଇ ନ ଥୁଲେ, ଯାହାକି ପରବଭ୍ଭୀ କାଳରେ ଓଡ଼ିଶା ଏକ 
ସ୍ଵତନ୍ତ୍ର ପ୍ରଦେଶ ହୋଇଥୁଲେ ସୁଦ୍ଧା କେତେକ ସ୍ବାର୍ଥପର ଓଡ଼ିଆ ନେତାଙ୍କ ଯୋଗୁଁ 
ଚିରକାଳପାଇଁ ଖରସୁଆଁ, ଷଢ଼େଇକଳା ଓଡ଼ିଶାରୁ ବିଛିନ୍ନ ହୋଇଗଲା । 


ପଣ୍ଡିତ ନୀଳକଣ୍ଠଙ୍କ ଉଦ୍ଵଯୋଗରେ ଓଡ଼ିଆମାନଙ୍କ ଏକତ୍ରୀକରଣ ନିମନ୍ତେ ଓଡ଼ିଶାର 
ଯୁବ ସମ୍ପରଦାୟ ଅତ୍ଯନ୍ତ ଉତ୍ସାହ ସହକାରେ କାର୍ଯ୍ୟ କରୁଥିଲେ । ସେ ବର୍ଷ ଏପ୍ରିଲ୍‌ 
ପହିଲା ଦିନ କରାଚୀଠାରେ ଜାତୀୟ-କଂଗ୍ରେସ ଅଧ୍ବବେଶନ ଅନୁଷ୍ଠିତ ହେଲା । 

ପଣ୍ଡିତ ନୀଳକଣ୍ଠ ଓ ତାଙ୍କ ପ୍ରତିଭା ୪୧ 


ଭାରତର ଭବିଷ୍ଯତ୍‌ ଶାସନ ସଂସ୍କାର ବିଷୟରେ ଅସଂତୃଷ୍ଟ ଗୋଷ୍ଠୀ କଂଗ୍ରେସ ପକ୍ଷରୁ 
ଆନ୍ଦୋଳନ ସୃଷ୍ଟି କରିଥୁଲେ । କିନ୍ତୁ ଓଡ଼ିଶାର ଅଧୁକାଂଶ କଂଗ୍ରେସ ସଭ୍ୟ ଦେଶ ମିଶ୍ରଣ 
କାର୍ଯ୍ୟରେ ଯୋଗ ଦେଇଥୁବାରୁ ସେଥୁରୁ ନିବୃତ୍ତ ହୋଇଥୂଲେ । ଏହା ମୂଳରେ 
ନୀଳକଣ୍ଠଙ୍କ ପ୍ରେରଣା ଯେ ସନ୍ମିହିତ, ଏଥିରେ ଆଦୌ ସନ୍ଦେହ ନାହିଁ । 

ଏଣେ ପାରଳା ମହାରାଜା ଦେଖୁଲେ ଯେ, ଓଡ଼ିଆମାନଙ୍କ ପକ୍ଷରୁ ଯଦି 
ଦେଶ ମିଶ୍ରଣ ଆନ୍ଦୋଳନ ଶିଥୂଳ ହୁଏ, ତା'ହେଲେ ଦୀର୍ଘ କାଳର ତପସ୍ୟା 
ମୂଲ୍ୟହୀନ ହୋଇଯିବ । ଗୋଲଟେବୁଲରେ ପ୍ରଦେଶ ଗଠନପାଇଁ ଯେଉଁ ସମର୍ଥନ 
ସେ ଅର୍ଜନ କରିଛନ୍ତି, ତାହା ମଧ୍ଯ ନିଷ୍ତଳ ହେବ । ଏଣୁ କାଳବିଳମ୍ବ ନ କରି ସେ 
ମାନ୍ଦ୍ରାଜ ଯାତ୍ରା କଲେ । ସେଠାର “ଲେଣ୍ଡ ହୋଲଡ଼ର୍ସ ଏସୋସିଏସନ୍୍‌ ? (Land 
Holders Association) ପକ୍ଷରୁ ସମର୍ଥନ ହାସଲ କରି ମାନ୍ଦ୍ରାଜ ଲାଟଙ୍କ 
ନିର୍ଦ୍ଦେଶକ୍ରମେ ବଡ଼ଲାଟଙ୍କୁ ସାକ୍ଷାତ୍‌ କରିବା ସକାଶେ ଦିଲ୍ଲୀ ଯାତ୍ରା କଲେ । ସେ 
ଯିବା ପୂର୍ବରୁ ଆମ୍ଭମାନଙ୍କୁ କହିଗଲେ ଯେ, କଟକରେ ଯଥାଶୀଘ୍ର ଗୋଟିଏ 
ସମ୍ମିଳନୀ ଆହ୍ଵାନ କରିବା ଆବଶ୍ୟକ | କାରଣ ଭାରତର ରାଜନୀତିକ ବାତାବରଣ 
ଦୃଷ୍ଟିରୁ ଓଡ଼ିଶା ପ୍ରଦେଶ ଗଠନ ନିମନ୍ତେ ଅନୁକୂଳ ଅବସ୍ଥା ସୃଷ୍ଟି ହୋଇଥୂଲା ସତ: 
କିନ୍ତୁ କଂଗ୍ରେସ ସଭ୍ୟମାନେ ଏହା ଆଗରୁ ପଣ୍ଡିତ ନୀଳକଣ୍ଠଙ୍କ ନେତୃତ୍ସରେ 
ଯେଉଁ କାର୍ଯ୍ୟ ଆରମ୍ଭ କରିଥୁଲେ ସେଥର ଅବସାନ ଘଟିଲା । 


ପାରଳାଖେମୁଣ୍ଡି ମହାରାଜାଙ୍କ ନି୍ଦ୍ଦେଶକ୍ରମେ କଟକ ଟାଉନ୍‌ହଲରେ ସମ୍ମିଳନୀର 
ଏକ ସ୍ଵତନ୍ତ୍ର ଅଧ୍ୟବେଶନ ୧୯୩୧ ମାର୍ଟ୍ଟ ୧୧ ତାରିଖ ଦିନ ଅନୁଷ୍ଠିତ ହେଲା । 
ସେଥପାଇଁ କାର୍ଯ୍ୟ ନିର୍ବାହିକା ସମିତିର ପ୍ରାଥମିକ ବୈଠକ ବସିଲା । ବହୁସଂଖ୍ୟାରେ 
ବେ -କଂଗ୍ରେସ ନେତାମାନେ ପ୍ରାକୃତିକ ଓଡ଼ିଶାର ବିଭିନ୍ନ ଅଞ୍ଚଳରୁ ଆସି ସେଥୁରେ 
ଯୋଗଦେଲେ । ସେମାନଙ୍କ ମଧ୍ୟରେ ଗୋରାଚାନ୍ଦ ପଟ୍ଟନାୟକ, ବ୍ରଜସୁନ୍ଦର ଦାସ, 
ମଧୁସୂଦନ ପାଣିଗ୍ରାହୀ, ଭୁବନେଶ୍ବର ରଥ, ମଧୁପୁର ରଜା, ଧରାକୋଟ ରଜା 
ମଦନମୋହନ ସିଂହଦେବ, ରାୟବାହାଦୁର ଅଦ୍ଧୈତଚନ୍ଦ୍ର ଦାସ, ରାମକୃଷ୍ଣ ରଥ 
ପ୍ରମୁଖ ବ୍ୟକ୍ତିମାନେ ପ୍ରଧାନ ଅଂଶଗ୍ରହଣ କରିଥୁଲେ । ସିଂହଭୂମରୁ ମଧ୍ଯ କେତେକ 
ପ୍ରତିନିଧ୍ୟ ଯୋଗଦେଲେ । ଏହାପରେ ବ୍ରଜସୁନ୍ଦର ଦାସଙ୍କ ଅଧ୍ଯକ୍ଷତାରେ କଟକ 
ମୁକୁର ପ୍ରେସ୍‌ଠାରେ ଗୋଟିଏ ଅଫିସ୍‌ ଖୋଲା ହେଲା । ସେଥୁରେ ମୟୂଭଞ୍ଜରୁ 
ଆଗତ ପରମାନନ୍ଦ ଆଚାର୍ଯ୍ୟ କଟକର ବ୍ରଜବନ୍ଧୁ ଦାସ ଓ ବିମ୍ବାଧର ପଟ୍ଟନାୟକ 
ଏବଂ ମୋତେ ମିଶାଇ ଗୋଟିଏ ବିଷୟ ସଂଗ୍ରହ କମିଟି ଗଠିତ ହୋଇଥଲା । 

୪୨ ପଣ୍ତିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ଓଡ଼ିଶାର ସୀମା -ସରହଦ ସଂପୃକ୍ତ କେତେକ ଏତିହାସିକ ବିବରଣୀ ଓ ସରକାରୀ 
ରିପୋର୍ଟମାନଙ୍କରୁ ଆବଶ୍ୟକୀୟ ତଥ୍ୟ ସଂକଳନ କରି ସେଥୂର ଅଂଶଗୁଡ଼ିକ 
ଉଦ୍ଧାର କରିବାରେ ଆମେ ଲାଗିଲୁ । ତାହା ଛୋଟ ଛୋଟ ପୁସ୍ତକାକାରରେ ମଧ୍ଯ 
ଛପା ଗଲା ! କାରଣ ବ୍ରିଟିଶ ପାର୍ଲିଆମେଣ୍ଟ ଘୋଷଣା ଅନୁସାରେ ସ୍ଵତନ୍ତ୍ର ଓଡ଼ିଶା 
ପ୍ରଦେଶ ଗଠନ ନିମନ୍ତେ ଏକ ସୀମା ନିର୍ଦ୍ଦେଶକ କମିଟି ଗଠିତ ହୋଇଥଲା ।” 
କମିଟି ସଭ୍ୟମାନଙ୍କୁ ବିଛିନ୍ନ ଅଞ୍ଚଳମାନଙ୍କରୁ ଯେଉଁ ସ୍ମାରକପତ୍ର ଓ ସାକ୍ଷ୍ୟ ଦିଆଯିବ, 
ସେଥର ପ୍ରାମାଣିକ ତଥ୍ୟ ଓ ବିଷୟବସ୍ତୁ ସଂକଳନପାଇଁ ବିଷୟବସ୍ତୁ ଏ ପୁସ୍ତକଗୁଡ଼ିକ 
ସାହାଯ୍ୟରେ ଯେପରି ସହଜରେ ମିଳିପାରିବ, ସେଥର ବ୍ଯବସ୍ଥା କରାଗଲା । 
ମୟୂରଭଞ୍ଜ ମହାରାଜାଙ୍କ ଲାଇବ୍ରେରୀରୁ ବହୁ ଗ୍ରନ୍ତ ଏଥୁପାଇଁ ସଂଗୃହୀତ ହୋଇ 
କଟକକୁ ଅଣାଯାଇଥୂଲା । ଏ ସମୟରେ ଗାନ୍ଧି-ଇର୍‌ଉଇନ୍‌ ଚୁକ୍ତି ବହୁ କଂଗ୍ରେସ 
କର୍ମୀଙ୍କୁ ବିଚଳିତ କଲା । ଜବାହରଲାଲ ନେହରୁ ଓ ସୁଭାଷଚନ୍ଦ୍ର ବୋଷ ସେଥ୍‌ରେ 
ଉତ୍କଟ ପ୍ରତିକ୍ରିୟା ସୃଷ୍ଟି କଲେ । ଏପରିକି କରାଚୀର କଂଗ୍ରେସ ସଭାକୁ ଗଲାବେଳେ 
ଗାଛିଙ୍କୁ କଳା ପତାକା ପର୍ଯ୍ୟନ୍ତ ପ୍ରଦର୍ଶିତ ହୋଇଥୁଲା । 

ମହାତ୍ମା ଗାନ୍ଧି ଲଣ୍ଡନରେ ଅନୁଷ୍ଠିତ ଦ୍ଵିତୀୟ ଗୋଲ୍‌ଟେବୁଲ ବୈଠକରେ 
ଯୋଗଦେଲେ ସତ: କିନ୍ତୁ ଜିନ୍ନାଙ୍କର ପ୍ରତିକ୍ରିୟା ଓ ମୁସଲମାନମାନଙ୍କ ପାଇଁ 
ଆସ୍ଵାଭାବିକ ଦାବି ହେତୁ କୌଣସି ପ୍ରସ୍ତାବକୁ ସେ ଗ୍ରହଣ କରି ନ ପାରି, ବିରକ୍ତ 
ହୋଇ ଭାରତକୁ ଫେରିଆସିଲେ । ଯେଉଁକ୍ଷଣି ସେ ଭାରତରେ ପଦାର୍ପଣ କଲେ, 
ସଙ୍ଗେ ସଙ୍ଗେ ବଡ଼ଲାଟ ଲର୍ଡ଼ ବିଲିଂଡନ୍‌ (Lod Willingdon)ଙ୍କ ଆଦେଶକ୍ରମେ 
ତାଙ୍କୁ ବନ୍ଦୀ କରାଗଲା ! କଂଗ୍ରେସର ବହୁ ନେତା ମଧ୍ଧ ସ୍ଵତନ୍ତ୍ର ଅର୍ଡିନାନରସ ବଳରେ 
ବନ୍ଦୀଗୃହରେ ଆବବ୍ଧ ହେଲେ । କଂଗ୍ରେସ ଏକ ବେଆଇନ୍‌ ଅନୁଷ୍ଠାନ ବୋଲି 
ଘୋଷଣା କରାଗଲା | 


ଏ ସମୟରେ ଓଡ଼ିଶାର ସୀମା ନିର୍ଣ୍ଣୟ କରିବାକୁ ଓଡ଼େନଲ୍‌ କମିଟି ପକ୍ଷରୁ 
ବିଛିନ୍ନ ଅଞ୍ଚଳଗୁଡ଼ିକରେ ସାକ୍ଷ୍ୟ ଗ୍ରହଣ କାର୍ଯ୍ୟ ଚାଲିଥାଏ । ପଣ୍ଡିତ ନୀଳକଣ୍ଠ 
ସିଂହଭୂମ ଓ ମିଦନାପୁରରେ ରହିଥୁବା ଓଡ଼ିଆ ଅଞ୍ଚଳଗୁଡ଼ିକର ମିଶ୍ରଣ ସକାଶେ 
ଅଧବକ ଅଭିଜ୍ଞତା ଲାଭ କରିଥୁବାରୁ ନିଜେ ସାକ୍ଷ୍ୟ ଦେବାକୁ ପ୍ରସ୍ତୁତ ହୋଇଥୁଲେ | 
ଏହା ପୂର୍ବରୁ କଂଗ୍ରେସର କରାଚୀ ଅଧ୍ୟବେଶନ ପରେ ଓଡ଼ିଶାରେ ପରବର୍ତୀ 

ଏ କମିଟି ଓଡ଼େନଲ୍‌ କମିଟି? (୦' Donell Commitee’). ନୀମରେ ପରିଚିତ ! ଭାରତ 
ସରକାରଙ୍କ ତା' ୮-୯-୧୯୩୧ ଆଦେଶନାମା ଅନୁସାରେ ଓଡ଼େନଲଙ୍କ ଅଧ୍ୟକ୍ଷତାରେ ତିନି 
ଜଣ ସଭ୍ୟ ଓ ତିନି ଜଣ ଆସେସର୍‌ଙ୍କୁ ନେଇ କମିଟି ଗଠିତ ହୋଇଥୁଲା | 

ପଣ୍ଡିତ ନୀଳକଣ୍ଠ ଓ ତାଙ୍କ ପ୍ରତିଭା ୪୩ 


କଂଗ୍ରେସ ଅଧ୍ବବେଶନ କରିବାକୁ ପ୍ରସ୍ତାବ ଗୃହୀତ ହୋଇଥୁଲା । ସେତେବେଳେ 
ଆନ୍ଧ୍ରର ପଟ୍ଟାଭି ସୀତାରାମେୟା ଓ ବିହାରର ରାଜେନ୍ଦ୍ର ପ୍ରସାଦଙ୍କ ପରି ଉଚ୍ଚ 
କଂଗ୍ରେସ ନେତାମାନେ ମଧ୍ଯ ସଂକୀର୍ଣ୍ଣ ପ୍ରାଦେଶିକ ମନୋଭାବ ହେଡ଼ୁ ଓଡ଼ିଶାର 
ବିଛିନ୍ନ ଅଞ୍ଚଳଗୁଡ଼ିକର ମିଶ୍ରଣ ବିରୋଧରେ କୌଶଳ ପ୍ରୟୋଗ କରୁଥାନ୍ତି । ଏହା 
ଜାଣିପାରି ପଣ୍ଡିତ ନୀଳକଣ୍ଠ ‘ସମାଜ”'ରେ ଆକ୍ଷେପ କରି ଲେଖୁଥିଲେ ଯେ, 
କଂଗ୍ରେସର କୌଣସି ବିଶିଷ୍ଟ ନେତା ନିଜର ଅତି ପ୍ରାଦେଶିକତା ଓ ସଂକୀର୍ଣ୍ଣତାର 
ପ୍ରଶ୍ରୟ ଦେବାକୁ ଯାଇ ଉତ୍କଳର ଯେଉଁ ଅଂଶଗୁଡ଼ିକ ଓଡ଼ିଶାକୁ ଯିବା କଥା, ତାହା 
କରାଇ ଦେଉ ନାହାନ୍ତି । ଓଡ଼ିଶା ସୀମା ନିର୍ଦ୍ଦେଶ କମିଟିରେ ୧୯୩୨ ମସିହା 
ଜାନୁଆରୀ ୧୦ ତାରିଖ ଦିନ ପଣ୍ଡିତ ନୀଳକଣ୍ଠ କଂଗ୍ରେସ ପକ୍ଷରୁ ସାକ୍ଷ୍ୟ ଦେବା 
ସ୍ଥିର ହୋଇଥଲା ! କିନ୍ତୁ ସେଥୂରରେ ଦୈବ ଅନୁକୂଳ ହେଲା ନାହିଁ । ନିର୍ଦ୍ଦିଷ୍ଟ ଦିନର 
ପାଞ୍ଚଦିନ ଆଗରୁ କଂଗ୍ରେସକୁ ବେଆଇନ ଅନୁଷ୍ଠାନ ବୋଲି ଭାରତ ସରକାରଙ୍କ 
ପକ୍ଷରୁ ଘୋଷିତ ହେଲା । ନିଖୁଳ -ଭାରତ -କଂଗ୍ରେସର ପ୍ରସ୍ତାବିତ ପୂରୀ 
ଅଧ୍୍‌ବେଶନପାଇଁ ଯେଉଁ ଅଭ୍ୟର୍ଥନା କମିଟି ଗଢ଼ାଯାଇଥୁଲା, ସେଥୁରେ ପଣ୍ଡିତ 
ନୀଳକଣ୍ଠ ପୁରୋଧା ଥୁଲେ । ସେ କେତେ ଚେଷ୍ଟାକରି ମଧ୍ଯ କଂଗ୍ରେସ ଉଚ୍ଚ 
କର୍ମକର୍ଜାଙ୍କୁ ମନାଇ ପାରିଲେ ନାହିଁ - ତାଙ୍କୁ କଂଗ୍ରେସ ପକ୍ଷରୁ ଓଡ଼େନଲ କମିଟି 
ସମ୍ମୁଖରେ ସାକ୍ଷ୍ୟ ଦେବାକୁ ଅନୁମତି ଦେଲେ ନାହିଁ । କାରଣ ସେହି କମିଟିକୁ 
ସର୍ବତୋଭାବେ କଂଗ୍ରେସ ପକ୍ଷରୁ ବର୍ଜନ କରାଯାଇଥୁଲା ¦! ପଣ୍ଡିତ ନୀଳକଣ୍ଠ ଓ 
ତାଙ୍କ ସଙ୍ଗୀମାନେ ହତାଶ ହେଲେ । କେହି କେହି ମଧ୍ଯ ପ୍ରସ୍ତାବ କଲେ ଯେ, 
ଉତ୍କଳର କଲ୍ୟାଣ ନିମନ୍ତେ କଂଗ୍ରେସ ନିୟମକୁ ସେ ଅମାନ୍ୟ କରିବା ଉଚିତ । କିନ୍ତୁ 
ଭାରତର ତକ୍ରାଳୀନ ଦତ ରାଜନୀତିକ ପରସ୍ଥିତି ଓ ଜଟିଳ ଅବସ୍ଥା ଦୃଷିରୁ ତାଙ୍କ 
ପକ୍ଷେ କଂଗ୍ରେସ ବର୍ଜନ କରିବା ସମ୍ଭବ ହେଲା ନାହିଁ । ସମ୍ଭବତଃ, ତାଙ୍କରି ଅଭାବ 
ହେତୁ ସିଂହଭୂମ ଏବଂ ମିଦନାପୁର ଚିରଦିନପାଇଁ ଓଡ଼ିଶାରୁ ବିଛିନ୍ନ ହୋଇଗଲା । 
ଏକଥା ଆମ୍ଭେ ସମସ୍ତେ ଅନୁଭବ କଲୁ: କାରଣ ମିଦନାପୁରର କଂଗ୍ରେସ ନେତା 
ସୀସମଲ୍ଲ ସେଠା ଲୋକଙ୍କୁ ମତାଇ ପାରଳାଖେମୁଣ୍ଡି ମହାରାଜା ତଥା ଓଡ଼େନଲ୍‌ 
କମିଟି ବିରୋଧରେ ଯେଉଁ ଘୋର ଆନ୍ଦୋଳନ ସୃଷ୍ଠି କରିଥୁଲେ, ପଣ୍ଡିତ ନୀଳକକଣ୍ଡଙ୍କ 
ଉପସ୍ଥିତିରେ ତାହା ସମ୍ଭବ ହୁଅନ୍ତା ନାହିଁ । ବରଂ ସେଠାର ଅବସ୍ଥା ଭିନ୍ନ ଆକାର 
ଧାରଣ କରିଥାନ୍ତା । ସିଂହଭୂମରେ ମଧ୍ଯ ସେଠା କଂଗ୍ରେସ କର୍ମୀମାନେ ଆଦିବାସୀ 
ଲୋକମାନଙ୍କୁ ମତାଇ ଦେଇ କମିଟି ବିରୋଧରେ ତାଙ୍କଦ୍ଧାରୀ କଳାପତାକା 
ପ୍ରଦର୍ଶନ କରାଇବା ସମ୍ଭବ ହୁଅନ୍ତା ନାହିଁ। ଏ ବାହାରେ ପଣ୍ଡିତ ନୀଳକଣ୍ଡଙ୍କ 
ଅକାଟ୍ୟ ପ୍ରମାଣ ଓ ଯୁକ୍ତିସମ୍ବଳିତ ସାକ୍ଷ୍ୟ ମଧ୍ଯ ସୀମା ନିର୍ଦ୍ଦେଶକ କମିଟି ସଭ୍ୟମାନଙ୍କୁ 
ନିଶ୍ଚିତଭାବେ ପ୍ରଭାବିତ କରନ୍ତା । ଗଞ୍ଜାମ ଜିଲ୍ଲାରେ ସେଠା ଓଡ଼ିଆ କର୍ମୀମାନଙ୍କ 

୪୪ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ବ 


ତପୂରତା ହେତୁ ଓଡ଼େନଲ୍‌ କମିଟିର ଗୋପାଳପୁର ବୈଠକରେ ଯେଉଁପରି ଅନୁକୂଳ 
ଅବସ୍ଥା ସୃଷ୍ଟି ହୋଇଥଲା, ତାହା ବିହାର ଓ ବଙ୍ଗଳାରେ ସମ୍ଭବ ହେଲା ନାହିଁ । 


ଲଣ୍ଡନ୍‌ରେ ଅନୁଷ୍ଠିତ ତୃତୀୟ ଗୋଲଟେବୃୁଲ ବୈଠକରେ କଂଗ୍ରେସ ଯୋଗ 
ଦେଲା ନାହିଁ । ସେତେବେଳେ ସୀମା ନିର୍ଦ୍ଦେଶ କମିଟି ପକ୍ଷରୁ ସରକାରଙ୍କୁ ଯେଉଁ 
ରିପୋର୍ଟ ଦିଆଯାଇଥୁୂଲା - ସେଥୁରେ ଗଞ୍ଜାମରୁ ପାରଳାଖେମୁଣ୍ଡି, ମଞ୍ଜୁଷା, ଟିକଲି 
ପ୍ରଭୃତି ଓଡ଼ିଆ ଅଞ୍ଚଳ ସମେତ ସମଗ୍ର ଜୟପୁର ଜମିଦାରୀ ( ଆଧୁନିକ କୋରାପୁଟ 
ଜିଲ୍ଲା ) କୁ ମିଶାଇ ସିଂହଭୂମ, ମିଦନାପୁର ପ୍ରଭୁତି ଓଡ଼ିଆ ଅଞ୍ଚଳ ଓଡ଼ିଶାରୁ ଅନ୍ତର କରି 
କମିଟି ଚେୟାରମ୍ୟାନ୍‌ ଓଡ଼େନଲ୍‌ ମତପ୍ରକାଶ କରିଥାନ୍ତି । ଏଥିରେ ଓଡ଼ିଶା ତଥା 
ବାହାର ପତ୍ରିକାମାନଙ୍କରେ ସପକ୍ଷ ଓ ବିପକ୍ଷ ସମାଲୋଚନା ଚାଲିଥାଏ । 
ସେତିକିବେଳେ ୧୯୩୩ ମସିହା ମା ୧୮ ତାରିଖ ଦିନ ସରକାରଙ୍କ ପକ୍ଷରୁ 
ଶ୍ରେତପତ୍ରୀ (White paper) ଦିଲ୍ୟରେ ପ୍ରକାଶିତ ହେଲା | ଓଡ଼ିଆମାନେ ସ୍ବତନ୍ତ୍ର 
ପ୍ରଦେଶ ପାଇ ସୁଦ୍ଧା ହତାଶ ହୋଇପଡ଼ିଲେ ! ପଣ୍ଡିତ ନୀଳକଣ୍ଠ ଦୀର୍ଘଦିନ ଜେଲରେ 
ଆବଦ୍ଧ ହେବା ଫଳରେ ରୁଗ୍ଣ ଓ ଦୁର୍ବଳ ହୋଇଥୂଲେ | ତଥାପି ସେ ଘନ ଘନ 
ଗଞ୍ଜାମକୁ ଯାଇ ତାଙ୍କ ବନ୍ଧୁ ଶଶିଭୂଷଣ ରଥ ଓ ଲିଙ୍ଗରାଜ ପାଣିଗ୍ରାହୀଙ୍କ ସଙ୍ଗେ ଦେଶ 
ମିଶ୍ରଣ ଓ ସେଥୂର ସୀମା ସମ୍ନ୍ଧରେ ଆଲୋଚନା କରୁଥୁଲେ । ତାଙ୍କ ଗଞ୍ଜାମ 
ଗସ୍ତବେଳେ କେବେ କେବେ ସେ ପାରଳାଖେମୁଣ୍ଡି ଯାଇ ଆମମାନଙ୍କୁ ମଧ୍ଯ ପରାମର୍ଶ 
ଦେଉଥୁଲେ । ବିଶାଳ ଓଡ଼ିଶା ଗଠନ କାର୍ଯ୍ୟରେ ତାଙ୍କ ଅବଦାନ ଏକ ଅବିସ୍ମରଣୀୟ 
ଏତିହାସିକ ସଙ୍କେତ ବୋଲି କହିଲେ ଅତ୍ୟୁକ୍ତି ହେବ ନାହିଁ । ଅନ୍ୟାୟ ଭାବରେ 
କୌଣସି ମୌଳିକ ଯୁକ୍ତିକୁ ଆଶ୍ରୟ ନ କରି କେତେକ ଓଡ଼ିଆ ଅଞ୍ଚଳ ପରିତ୍ୟକ୍ତ 
ହୋଇଥ୍‌ୁବାରୁ ସେଥୁର ପୁନର୍ବିଚାରପାଇଁ ଓଡ଼ିଆମାନଙ୍କ ପକ୍ଷରୁ ପ୍ରବଳ ଆନ୍ଦୋଳନ 
ସୃଷ୍ଟି ହେଲା । ଏଥୁରେ ପାରଳା ମହାରାଜା ନେତୃତ୍ସ ନେଇଥାନ୍ତି । ୧୯୩୨ ସାଲ 
ସେପ୍ଟେମ୍ବର ୧୭ ତାରିଖ ଦିନ ତାଙ୍କ ଅଧ୍ଯକ୍ଷତାରେ ଭୁବନାନନ୍ଦ ଦାଶ, 
ବି. ଏନ୍‌. ମିଶ୍ର, ଲିଙ୍ଗରାଜ ପାଣିଗ୍ରାହୀ ପ୍ରମୁଖ ୧୪ ଜଣ ସଭ୍ଯ ସିମଳାଠାରେ 
ବଡ଼ଲାଟ ଲର୍ଡ଼ ବିଲିଂଡନ୍୍‌ନଙ୍କୁ ସାକ୍ଷାତ୍‌ କରି ଓଡ଼ିଶା ପ୍ରଦେଶର ସୀମା ସମ୍ବନ୍ଧେ 
ପୁନର୍ବିଚାର କରିବା ପ୍ରସ୍ତାବ ଉପସ୍ଥାପିତ କଲେ । ଭାଇସ୍‌ରାୟଙ୍କୁ ପରାମର୍ଶ ଦେବା 
ପାଇଁ ରିଫାର୍ମ କମିସନର (Reform Commissioner) ଲୁଇସ୍‌ (Lewis) ସାହେବ 
ମଧ୍ଯ ସେହି ଆଲୋଚନାରେ ଅଂଶଗ୍ରହଣ କରିଥାନ୍ତି । ଓଡ଼ିଆମାନଙ୍କଠାରୁ ଯୁକ୍ତିଗୁଡ଼ିକ 
ଶୁଣିଲାପରେ ଲର୍ଡ଼ ବିଲିଂଡ଼ନ୍‌ ସେକ୍ରେଟାରୀ ଅଫର ଷ୍ଟେଟଙ୍କଠାକୁ ତାଙ୍କର ଏକ 
ଅନୁକୂଳ ରିପୋର୍ଟ ପଠାଇଲେ | ଏହା ଫଳରେ ଓଡ଼ିଶାର ସୀମା-ସରହଦ ବିଷୟରେ 
ପୁନର୍ବିଚାର କରି ଶେଷ ସିଦ୍ଧାନ୍ତ ନେବା ସକାଶେ “ଜଏଣ୍ଟ ପା୍ଲିଆମେଣ୍ଟାରୀ ସବ୍‌- 

ପଶ୍ଡିତ ନୀଳକଣ୍ଠ ଓ ତାଙ୍କ ପ୍ରତିଭା ୪୫ 


କମିଟି” (Joint Pariliamentary Sub-Committee) ଗଠିତ ହେଲା ! ଏହା ‘ଅଟଲୀ 
ସବ୍‌ କମିଟି” (416 Sub-Committee) ନାମରେ ପରିଚିତ ହୁଏ ! 


ଏଥ୍‌ପୂର୍ବରୁ ପାରଳା ମହାରାଜାଙ୍କ ପ୍ରସ୍ତାବକ୍ରମେ କଟକରେ ଏକ ସର୍ବଦଳୀୟ 
ସମ୍ମିଳନୀର ଆୟୋଜନ ଚାଲିଥାଏ । ଓଡ଼ିଶା ପ୍ରଦେଶରେ ଅନ୍ତତଃ ଜୟପୁର ଓ 
ପାରଳାଖେମୁଣ୍ଡିକୁ ଯଦି ଯୋଗ କରା ନ ଯାଏ, ତାହାହେଲେ ଓଡ଼ିଆମାନେ 
ସମୂହଭାବେ ସ୍ଵତନ୍ତ୍ର ପ୍ରଦେଶ ଗ୍ରହଣ କରିବାକୁ ପ୍ରସ୍ତୁତ ନୃହନ୍ତି ବୋଲି ଏକ ପ୍ରସ୍ତାବ 
କରିବାକୁ ସ୍ଥିର ହୋଇଥଲା । କଟକରେ ସର୍ବଦଳୀୟ ସଭାର ବିରାଟ ଆୟୋଜନ 
ହେଲା । ଏଥରେ ରାୟବାହାଦୁର ଦାମୋଦର ରଥ ଓ ମୁଁ, ପାରଳା ମହାରାଜାଙ୍କ 
ପ୍ରସ୍ତାବକ୍ରମେ ନିଯୁକ୍ତ ହେଲୁ । ମିଷ୍ଟର ଦାସଙ୍କ ପରାମର୍ଶ ଅନୁସାରେ କାର୍ଯ୍ୟ ତୁଲାଇବାକୁ 
ପଡ଼ିଲା । ସେ ମୋତେ କହିଲେ, “ˆ କଂଗ୍ରେସ -ଦଳ ପକ୍ଷରୁ ପଣ୍ତିତ ନୀଳକଣ୍ଠ ଦାସ 
ଯଦି ସଭାରେ ଯୋଗ ନ ଦେଵେ, ତା” ହେଲେ ସର୍ବଦଳୀୟ ¬ ସମ୍ମିଳନୀର କୌଣସି 
ମୂଲ୍ୟ ରହିବ ନାହିଁ । ଏଣୁ ତୁମେ.ତାଙ୍କୁ ନିମନ୍ତ୍ରଣ କର ।” ? ପଣ୍ଡିତ ନୀଳକଣ୍ଡଙ୍କ ବସାକୁ 
ଯାଇ ପ୍ରସ୍ତାବିତ ସଭାରେ ଯୋଗଦେବାକୁ ମୁଁ ଅନୁରୋଧ କଲି । ସେତେବେଳେ 
ଓଡ଼ିଶାର ଅନ୍ଯ କେତେକ ନେତାଙ୍କ ମତ ଥୁଲା ଯେ, ଓଡ଼ିଶା ସ୍ଵତନ୍ତ୍ର ପ୍ରଦେଶ 
ଗଠିତ ହୋଇଗଲା ପରେ ପରିତ୍ୟକ୍ତ ଅଞ୍ଚଳଗୁଡ଼ିକପାଇଁ ଆନ୍ଦୋଳନ କରିବା ଯୁକ୍ତିଯୁକ୍ତ । 
ଏ ପ୍ରସଙ୍ଗରେ ଶଶିଭୂଷଣ ରଥ ‘ ଆଶା” ପତ୍ରିକାରେ ଲେଖୁଲେ, କାନ୍ଦୁଥିବା, ଯାହା 
ମିଳୁଥୁବ ବାନ୍ଧୁଥୁବା ।” ପଣ୍ଡିତ ନୀଳକଣ୍ଠ ମଧ୍ୟ ସେହି ନୀତିର ଅନୁଗାମୀ ଥୁଲେ । 
ତେଣୁ ଆମ ନିମନ୍ତ୍ରଣ ଏଡ଼ାଇବାକୁ ଯାଇ ସେ କହିଲେ - “କେତୋଟି ଆଦିବାସୀ 
ଶବର ଅଞ୍ଚଳର ମିଶ୍ରଣପାଇଁ ଏବେ ମିଳୁଥ୍‌ବା ସ୍ଵତନ୍ତ୍ର ପ୍ରଦେଶ ଛାଡ଼ିଦେବଞ୍କୁ ମୁଁ ରାଜି 
ନୁହେଁ ।”? ଏ କଥାରେ ମୁଁ ହତାଶ ହୋଇ କହିଲି ¬ ଓଡ଼ିଶା ପ୍ରଦେଶ କେବଳ ସଭ୍ୟ 
ଶିକ୍ଷିତ ଜାତିଙ୍କପାଇଁ କଣ ଗଢ଼ାଯିବ ? ସେଥ୍‌ରେ ଆଦିବାସୀ ଶବରମାନଙ୍କର କିଛି 
ଅଂଶ ନାହିଁ ୨ ସେମାନେ ପରା ଆମ ଜାତୀୟ ଦେବତା ଶ୍ରୀଜଗନ୍ନାଥଙ୍କୁ ଆଣି 
ଦେଇଥୂଲେ ।”? ମୋ କଥାକୁ ସେ ଭୁକ୍ଷେପ ନ କରି କହିଲେ, ‹ ଓ - ଭାଷା ସୃତ୍ରରେ 
ପ୍ରଦେଶ ଗଠିତ ହେଉଛି । ଶବରମାନଙ୍କ ଭାଷା ‘ଆଷ୍ଟିକ” ପରିବାର ଭୁକ୍ତ । ତେଣୁ 
ସେମାନଙ୍କ ଭାଷା ସଙ୍ଗେ ଦ୍ରାବିଡ଼ୀୟ ଭାଷାର ସମ୍ବନ୍ଧ ରହିଛି ।”” ମୁଁ କହିଲି - 
ଶବରମାନଙ୍କ ଭାଷା ମୁଣ୍ଡାରୀଶ୍ରେଣୀୟ ! ଓଡ଼ିଆ ସଙ୍ଗେ ସେ ଭାଷାର ଯଥେଷ୍ଟ 
ସମ୍ବନ୍ଧ ବିଦ୍ୟମାନ ।”? ସେ ଏଥର ପ୍ରମାଣ ଚାହିଁବାରୁ ମୁଁ ରେଭେନ୍‌ସା କଲେଜ 
ଲାଇବ୍ରେରୀରୁ ଥା୍ଷ୍ଠାନ୍‌ (Thurston)୍କ ଲିଖୂତ ‘Caste and Tribes of the 


Madras Presidency’ ପୁସ୍ତକଟି ନେଇ ତାଙ୍କୁ ଦେଖାଇଲି । ଏଥୁରୁ ମୁଁ ବୁଝିଥ୍ଲି 

୪୬ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ଯେ, ସତ୍ୟର ସେ ଉପାସକ | ଏହାପରେ ସବବଦଳୀୟ ସଭାରେ ସେ 
ଯୋଗଦେଇଥୂଲେ । ସେହି ସଭାରେ ଯେଉଁ ମୂଳ ପ୍ରସ୍ତାବଟି ସର୍ବସମ୍ମତିକ୍ରମେ 
ଗୃହୀତ ହେଲା, ତାହା ଲିଙ୍ଗରାଜ ପାଣିଗ୍ରାହୀ ଉପସ୍ଥାପିତ କଲେ । ଏହାପରେ 
ଉପରିବର୍ଣ୍ଣିତ ଅଟଲୀ ସବ୍‌ -କମିଟି ଲଣ୍ଡନରେ ବସି ଓଡ଼ିଶାରେ ପାରଳାଖେମୁଣ୍ଡି 
ସହର ସଙ୍ଗେ ଅଳ୍ପ କେତେକ ଅଞ୍ଚଳ ପୁଣି ଜୟପୁର ଜମିଦାରୀ ସମେତ ଜଳନ୍ତର ଓ 
ପାରଳାଖେମୁଣ୍ଡି -ମାଳ ନୃତନ ପ୍ରଦେଶରେ ଯୋଗ କରାଗଲା । 


ଓଡ଼ିଶା ପ୍ରଦେଶ ଗଠନ ପରେ ପଵ୍ତିତ ନୀଳକଣ୍ଠ ୧୯୩୬ ମସିହାଠାରୁ 
ରାଜନୀତିକ ତଥା ଶାସନ ସଂକ୍ରାନ୍ତ ବ୍ୟାପାରରେ ସକ୍ରିୟଭାବେ ଯୋଗଦେଇ ନ 
ଥୁଲେ ସୁଦ୍ଧା ତାଙ୍କର ମୂଲ୍ୟବାନ୍‌ ପରାମର୍ଶରେ ବହୁ ଅଭ୍ୟୁଦୟମୂଳକ କାର୍ଯ୍ୟ ସମ୍ପନ୍ନ 
ହୋଇଥଲା | ସେ କିଛିକାଳ ଓଡ଼ିଶା ବିଧାନସଭାର ଅଧ୍ଷକ୍ଷ ବା ସ୍ରିକର (Speaker) 
ପଦରେ ନିଯୁକ୍ତ ହୋଇ ବିଭିନ୍ନ ରାଜନୀତିକ ଦଳର ବିଶ୍ଵାସଭାଜନ ହୋଇଥୂଲେ ଏବଂ 
ନିଷ୍ଠାପର ଭାବେ ନିଜ କର୍ବ୍ୟ ସମ୍ପାଦନ କରୁଥିଲେ । ୧୯୫୩ ସାଲରେ ସେ 
ଭୁବନେଶ୍ବରରେ ତାଙ୍କ ଜାମାତା ସୁପରିଣ୍ଢେଣ୍ଡେଣ୍ଟ ଇଂଜିନିୟର୍‌ ଶ୍ରୀମଧୁସୂଦନ ଦାସଙ୍କ 
ସଙ୍ଗେ ସରକାରୀ ବାସଭବନରେ ରହିଥାନ୍ତି । କେବେ କେବେ ତାଙ୍କ ସଙ୍ଗେ ମୋର 
ଦେଖାହୁଏ । ଯେତେଥର ମୁଁ ତାଙ୍କ ବସାକୁ ଯାଇଛି, ଦେଖୁବାକୁ ପାଏ ଗୋଟିଏ 
ଶଯ୍ୟାରେ ଅର୍ବଶାୟିତ ଅବସ୍ଥାରେ ପୁସ୍ତକ ପଢ଼ିବାରେ ସେ ବ୍ୟସ୍ତ । ପୂଣି ତାଙ୍କ 
ଶଯ୍ୟାର ଉଭୟପାର୍ଶ୍ବରେ ବହୁ ଖାତା ଓ ପୁସ୍ତକ ବିଚୁରିତ। ସେ ଯେପରି ଗ୍ରନ୍ଧପ୍ରିୟ 
ଥିଲେ, ଗ୍ରନଛ୍ଧଗୁଡ଼ିକ ମଧ୍ଯ ସତେ ଯେପରି ତାଙ୍କୁ ଆଲିଙ୍ଗନ କରି ରହିଥାନ୍ତି । ତାଙ୍କ 
ସୁଦୀର୍ଘ ଶ୍ଵଶ୍ରଗୁମ୍ପ-ମଶ୍ତିତ ମୁଖରେ ପ୍ରାଚୀନ ମୁନି ଓ ସାଧକମାନଙ୍କ ପରି ତେଜ 
ପ୍ରସାରିତ ହେଉଥଲା । ତାଙ୍କ ଚକ୍ଷୁରେ ଅପୂର୍ବ ଜ୍ଞାନଂଗରିମା ଓ ଜ୍ୟୋତିଃ ଯେପରି 
ପୁଟି ଉଠୁଥିଲା, ସେପରି କଥାରେ ମଧ୍ଧ ଦୃଢ଼ତା ଓ ଗାମ୍ଭୀର୍ଯ୍ୟ ପୂରି ରହିଥୂଲା | 

କବି ନୀଳକଣ୍ଠ 


ପଣ୍ଡିତ ନୀଳକଣ୍ଠ କେବଳ ଯେ ରାଜନୀତି କ୍ଷେତ୍ରରେ ଜ୍ଞାନ ଓ ପ୍ରତିଭା 
ବିକିରଣ କରିଥଲେ ତା’ ନୁହେଁ, ସେ ଜଣେ ଅତି ଉଚ୍ଚକୋଟୀର ସାହିତ୍ୟିକ ଓ 
କବିରୂପେ ମଧ୍ଯ ଏ ଜାତିର ନମସ୍ୟ ହୋଇଅଛନ୍ତି । ଅକ୍ଟାନ୍ତ ଅଧ୍ଯୟବସାୟଜନିତ ଭଗ୍ପ 
ସ୍ଵାସ୍ଥ୍ୟରେ ମଧ୍ଯ ସେ ବିଭିନ୍ନ କ୍ଷେତ୍ରରେ ଗୁରୁଗୌରବ ଲାଭ କରିଅଛନ୍ତି । ଜଣେ 
ଅଧ୍ଯାପକଙ୍କ ଭାଷାରେ ଳହିବାକୁ ଗଲେ - “ସେ ଥଲେ ଏକାଧାରରେ ଜଣେ 
ଶକ୍ତିଶାଳୀ ବାଗ୍ନୀ, ବିଚକ୍ଷଣ ପଣ୍ଡିତ, ସୁଦୃଢ଼ ସ୍ଗଠକ, ପ୍ରଭାବଶାଳୀ ବ୍ୟବସ୍ଥାପକ, 
ପ୍ରତିଭାସମ୍ଚନ କବି ଏବଂ ସର୍ବୋପରି ଜଣେ ମାନ୍ୟଗଣ୍ୟ ନେତା!” ! 


ତାଙ୍କ ରଚନାବଳୀ ମଧ୍ଯରେ ଓଡ଼ିଆ ସାହିତ୍ୟର କ୍ରମପରିଣାମ, ଆର୍ଯ୍ୟ ଜୀବନ, 
ସଂସ୍କୃତ ଓ ସଂସ୍କୃତି, ଭଗବଦ୍ଗୀତା ଭାଷ୍ୟ ପ୍ରମୁଖ ଗ୍ରନ୍ଧ ତାଙ୍କ ପାଣ୍ଡିତ୍ୟର ମୂକସାକ୍ଷୀ ! 
ଖାରବେଳ, ଦାସ ନାଏକ, ପ୍ରଣୟିନୀ, କୋଣାକେ ଓ ମାୟାଦେବୀ ପ୍ରଭୁତି କାବ୍ୟ 
ତାଙ୍କ କବି-ପ୍ରତିଭାର ଗରିମା ବହନ କରେ ! ଏହା ବ୍ୟତୀତ ତାଙ୍କ ରଚିତ ପିଲାଙ୍କ 
ରାମାୟଣ-ମହାଭାରତ ପ୍ରଭୃତି ଶିଶୁ ସାହିତ୍ୟ ଅତି ଉପାଦେୟ ! ଓଡ଼ିଆ ଓ ଇଂରାଜୀ 
ଭାଷାରେ ତାଙ୍କ ଲେଖନୀ ପ୍ରସୂତ ବହୁ ତଥ୍ୟମୂଳକ ପ୍ରବନ୍ଧମାନ ବିଭିନ୍ନ ପତ୍ରିକାରେ 
ପ୍ରକାଶିତ ହୋଇଛି । ସେ ନିଜର ଆତ୍ମଜୀବନୀ” ଲେଖୁ କେନ୍ଦ୍ର ସାହିତ୍ୟ ଏକାଡେମୀ 
ପୁରସ୍କାର ପାଇଥୁଲେ ! ସୂଳରେ କହିବାକୁ ଗଲେ ଅଗାଧ ସଂସ୍କୃତଶାସ୍ତ୍ର ସମେତ 
ଗବେଷଣାମୂଳକ ଇଂରାଜୀ ଗ୍ରକନ୍ଧମାନ ପାଠ କରି ତାଙ୍କ ଚିନ୍ତା ଓ ଗବେଷଣା ପ୍ରବୃତ୍ତି 
ଏତେଦୂର ମାର୍ଜିତ ହୋଇଥଲା ଯେ, ଯେକୌଣସି ଜଟିଳ ବିଷୟର ଆଲୋଚନା 
ବେଳେ ଅନର୍ଗଳ ବାଗ୍ଧିତା ସେ ପ୍ରକାଶ କରୁଥୁଲେ ! ଏପରିକି ଗବେଷଣାମୂଳକ ପ୍ରବନ୍ଧ 
ପର୍ଯ୍ୟନ୍ତ ମୁହେଁ ମୁହେଁ ଡାକିଦେବା ଶକ୍ତି ତାଙ୍କଠାରେ ଥୁଲା । ସେଥୁୂର ନିଦର୍ଶନସ୍ଵରୂପ 
୧୯୪୮ ମସିହାରେ ବଲାଙ୍ଗିରଠାରେ ଅନୁଷ୍ଠିତ ଏକ ଆଲୋଚନାମୂଳକ ପଣ୍ଡିତ 
ସମ୍ମେଳନୀର ଘଟଣା ଏଠାରେ ପ୍ରକାଶ କଲେ ଅସଙ୍ଗତ ହେବ ନାହିଁ । 

୧୯୪୭ ମସିହା, ଯେଉଁ ସମୟରେ ଓଡ଼ିଶା ସଙ୍ଗେ ଗଡ଼ଜାତମାନଙ୍କର ମିଶ୍ରଣ 
ହୋଇ ନ ଥଲା, ସେତେବେଳେ ପୂର୍ବ ଗଡ଼ଜାତର କେତେଜଣ ରାଜା ଓ 
ମହାରାଜାଙ୍କ ଆନୁକୂଲ୍ୟରେ ବଲାଙ୍ଗିରଠାରେ ' କଳିଙ୍ଗ ଏତିହାସିକ ସମିତି” ନାମରେ 
ଏକ ଅନୁଷ୍ଠାନ ଗଠିତ ହେଲା । ସେହି ଅନୁଷ୍ଠାନ ପକ୍ଷରୁ ଗୋଟିଏ ଉଚ୍ଚକୋଟିର 
ଗବେଷଣାତ୍ମକ ତ୍ରୈମାସିକ ଇଂରାଜୀ ପତ୍ରିକା ପ୍ରକାଶିତ ହେଉଥଲା । ସେଥୂରେ 
ସ୍ବର୍ଗୀୟ ପୂର୍ଣ୍ଣଚନ୍ଦ୍ରରଥ, କେଦାରନାଥ ମହାପାତ୍ର ଏବଂ ମୋତେ ମିଶାଇ - ୩ ଜଣ 

୪୮ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ମୁଖ୍ୟତଃ ନିଯୁକ୍ତ ହୋଇଥ୍‌ଲୁ ! ସର୍ବ-ଭାରତୀୟ ସ୍ତରରେ ପତ୍ରିକାଟି ଆଦ୍ରତ ହେବାରୁ 
କେତେକ ବୈଦେଶିକ ବିଦ୍ଧାନନଙ୍କ ଆଗ୍ରହ ଲକ୍ଷ୍ୟକରି ସମିତିର ସଭାପତି, ବଲାଟିରର 
ଭୂତପୂର୍ବ ମହାରାଜା ରାଜେନ୍ଦ୍ର ନାରାୟଣ ସିଂହଦେଓ ଏବଂ କଳାହାଣ୍ଡି ମହାରାଜା 
ପ୍ରତାପକେଶରୀ ଦେଣଙ୍କ ପ୍ରସ୍ତାବକ୍ରମେ ଗୋଟିଏ ବାର୍ଷିକ ସଭାର ଆୟୋଜନ 
ହେଲା । ସେଥୁରେ ପୁନା ସେଣ୍ଟ-ଜାବୀର କଲେଜର ପ୍ରାଚ୍ୟବିଦ୍ୟା ଶିକ୍ଷାନୁଷ୍ଠାନର 
ନିର୍ଦ୍ଦେଶକ ( ଡାଇରେକୁର୍‌ ) ଏବଂ ଆନ୍ତର୍ଜାତିକ ଖ୍ୟାତିସଖନ୍ନ ରେଭେରେଣ୍ଡ ହେରାସ୍‌ 
(Rev. Heras) ସଭାପତି ରୂପେ ବରିତ ହେଲେ | ବିଶିଷ୍ଠ ଅତିଥ ରୂପେ ପଣ୍ଡିତ 
ନୀଳକଣ୍ଠ ଦାସ ଏବଂ ଓଡ଼ିଶାର ତଜ଼ାଳୀନ ମୁଖ୍ୟମନ୍ତ୍ରୀ ହରେକୃଷ୍ଣ ମହତାବ 
ସେଥ୍‌ରେ ଅଂଶଗ୍ରହଣ କରିଥୁଲେ । ଅଭ୍ୟର୍ଥନା ସମିତିର ସମ୍ପାଦକ ରୂପେ ମୁଁ ନିଯୁକ୍ତ 
ଥୁଲି । ପଣ୍ଡିତ ନୀଳକଣ୍ଠ ସେହି ସଭାରେ ପ୍ରଧାନବକ୍ତା ରୂପେ ବୈଦିକ ଆର୍ଯ୍ୟ 
ସଂସ୍କୃତି (Vedic Culture of Aryans) ଶୀଷିକ ଗୋଟିଏ ଭାଷଣ ଇଂରାଜୀରେ 
ଦେବାକୁ ଅନୁରୋଧ କରାଗଲା । ସେ ମଧ୍ଯ ତାହା ଆନନ୍ଦରେ ଗ୍ରହଣ କଲେ ଓ 
ସଙ୍ଗେ ସଙ୍ଗେ ପ୍ରବନ୍ଧଟି ଡାକି ଦେଇଥଲେ, କାରଣ ତାଙ୍କ ଭାଷଣ ପୂର୍ବ ପରିକଳ୍ିିତ 
ହୋଇ ନ ଥୁଲା | ଏପରି ସୁନ୍ଦର ଓ ପ୍ରାଞ୍ଜଳ ଭାବେ ରଗ୍ବେଦ ଓ ଯଜୁର୍ବେଦର 
କେତେକ .ମନ୍ତ୍ର ଉଦ୍ଧାର କରି ପରବଉ୍ଭୀ ଯୁଗର ସଂହିତା ଓ ସାଂଖ୍ୟ ଦର୍ଶନାଦିର 
କ୍ରମବିକାଶ ଓ ସେଥର ଏତିହାସିକ ପରମ୍ପରା ବୁଝାଇଥୂଲେ, ଯାହାକି ସଭାପତି 
ହେରାସ୍‌ଙ୍କୁ ମୁଗ୍ଧ କରିଦେଇଥୁଲା | ତେଣୁ ହେରାସ୍‌ ତାଙ୍କ ସଭାପତି ଭାଷଣରେ 
ପଣ୍ଡିତ ନୀଳକଣ୍ଠଙ୍କର ଉଚ୍ଚ ପ୍ରଶଂସା କରିଥୁଲେ । କାରଣ ସେ ନିଜେ ବୈଦିକ 
ଗ୍ରନ୍ଧଗୁଡ଼ିକର ମୌଳିକ ତଥ୍ୟ ଅନୁଶୀଳନ କରି ସୈନ୍ଧବ ସଭ୍ୟତା ସଙ୍ଗେ ସେଥୂର 
ସମ୍ବନ୍ଧ ଗବେଷଣା କରିବାରେ ଲାଗିଥାନ୍ତି । ଏହାପରେ ମୁଖ୍ୟମନ୍ତ୍ରୀ ମହତାବ ତାଙ୍କ 
ଭାଷଣରେ ବ୍ୟକ୍ତ କରିଥୁଲେ ଯେ, ଓଡ଼ିଶା ସରକାରଙ୍କ ପକ୍ଷରୁ ଇତିହାସ 
ଗବେଷଣାପାଇଁ ଏକ ଅନୁରୂପ ଅନୁଷ୍ଠାନ ଗଢ଼ିବା ପ୍ରକଳ୍ପ ସେ କରୁଅଛନ୍ତି । କହିବା 
ବାହୁଲ୍ୟ ଯେ, ୧୯୫୦ ମସିହାରେ ଓଡ଼ିଶା ସଙ୍ଗେ ଗଡ଼ଜାତଗୁଡ଼ିକର ମିଶ୍ରଣ ପରେ 
ଓଡ଼ିଶାର ସେହି ଅନୁଷ୍ଠାନଟି ଭାଙ୍ଗି ଦିଆଗଲା ଓ ଭୁବନେଶ୍ବରରେ ସରକାରଙ୍କ 
ପକ୍ଷରୁ ଏକ ସ୍ଵତନ୍ତ୍ର ସଂଗ୍ରହାଳୟ ପ୍ରତିଷ୍ଠିତ ହେଲା | ସେଥୁରେ ପ୍ରଧାନ ଅଧ୍ଷକ୍ଷରୂପେ 
ପଣ୍ଡିତ ନୀଳକଣ୍ଡଙ୍କୁ ନିଯୁକ୍ତ କରିବାପାଇଁ ଡଃ ମହତାବ ପ୍ରସ୍ତାବ କରିଥଲେ । 
ନୀଳକଣ୍ଠ ସେତେବେଳେ ତାଙ୍କ 'ନବଭାରତ?” ସାହିତ୍ୟ ପତ୍ରିକା ଚଳାଇବାକୁ 
ଅର୍ଥାଭାବ ଅନୁଭବ କରୁଥଲେ ସୁଦ୍ଧା ଡଃ ମହତାବଙ୍କ ପ୍ରସ୍ତାବଟି ପ୍ରତ୍ୟାଖ୍ୟାନ 
କରିଦେଲେ: କାରଣ କାହାରି ଅଧୀନରେ ରହି ସ୍ଵାତନ୍ତ୍ୟ ହରାଇବା ତାଙ୍କର ଆଦୌ 
ଇଚ୍ଛା ନ ଥଲା । ପରିଣତ ବୟସରେ ସେ ବହୁ ସମାଲୋଚନା ତଥା ତଥ୍ୟମୂଳକ 
ପ୍ରବନ୍ଧ ଓ ଗ୍ରନ୍ଥ ଲେଖୁଥିଲେ ସୁଦ୍ଧା ତାଙ୍କ ଜୀବନର ମଧ୍ୟଭାଗରେ ସେ ଯେଉଁ ଓଡ଼ିଆ 
କାବ୍ୟ -କବିତାମାନ ରଚନା କରିଥଲେ, ତାହା ଓଡ଼ିଆ ସାହିତ୍ୟରେ ରାଧାନାଥ- 

ପଣ୍ଡିତ ନୀଳକଣ୍ଠ ଓ ତାଙ୍କ ପ୍ରତିଭା ୪୯ 


ଯୁଗର ପ୍ରଦୋଷ ସୃଷ୍ଟି କଲା । ରାଧାନାଥଙ୍କ ପାର୍ବତୀ”, ନନ୍ଦିକେଶ୍ଵରୀ”, 
‘କେଦାରଗୌରୀ ପ୍ରଭୃତି କାବ୍ୟର କଥାବସ୍ତୁ ଓ ଭାବ ଓଡ଼ିଶାର ପ୍ରାଚୀନ ସାମାଜିକ 
ସଂସ୍କୃତିକୁ ବିକୃତ କରିଥୁବା ଦୃଷ୍ଟିରୁ ପଣ୍ଡିତ ନୀଳକଣ୍ଠ ସେପରି ଲେଖାଗୁଡ଼ିକର ନିନ୍ଦା 
କରୁଥିଲେ | କେବଳ ସେତିକି ନୁହେଁ, ଓଡ଼ିଶାର ଆମ୍ତ୍ୟାଗ ଓ ସାମାଜିକ ସଂହତି 
ସଙ୍ଗେ ଏତିହାସିକ ବର୍ଣ୍ଣନା କରିବାକୁ ଯାଇ ସରଳ ଓ ସୁଲଳିତ ଭାଷାରେ 
‘ଖାରବେଳ!, “କୋଣାର୍କ” ଓ ‘ମାୟାଦେବୀ” ପରି କାବ୍ୟ ରଚନା କରି 
ବିଂଶଶତାଦ୍ଦୀର ଆଦର୍ଶ- ସାହିତ୍ୟ ଉପସ୍ଥାପନ କରିବାକୁ ସେ ସମର୍ଥ ହେଲେ । 
ଶେଷୋକ୍ତ କାବ୍ୟଟି ପ୍ରକାଶିତ ହେଲାପରେ ଓଡ଼ିଆ ସାହିତ୍ୟ -ଇତିହାସରେ ଯେଉଁ 
ନବ- ଯୁଗର ସୃଷ୍ଟି ହେଲା ତାହା ସତ୍ଯବାଦୀ ଯୁଗ” ନାମରେ ପରିଚିତ ହୁଏ । 
ପଣ୍ତିତ ଗୋପବନ୍ଧୁ, ନୀଳକଣ୍ଠ ଓ ଗୋଦାବରୀଶ ଏଥ୍‌ର ପ୍ରତିଷ୍ଠାତା । ପଣ୍ଡିତ 
ଗୋପବନ୍ଧୁ ଧର୍ମପଦ” ପରି ସରଳ-ସୁବୋଧ ଭାଷାରେ କାବ୍ୟ ଲେଖୁ ପ୍ରାଚୀନ 
ଓଡ଼ିଆ ଜାତିର ତ୍ୟାଗ ଓ କଳାକୁଶଳତାର ଶ୍ରେଷ୍ଠତା ପ୍ରତିପାଦନ କରିଅଛନ୍ତି । 
କାରଣ ତାଙ୍କ ଜୀବନର ଲକ୍ଷ୍ୟ ଥଲା, ଜାତି ଗଠନ ସକାଶେ ସେଥ୍‌ର ମୌଳିକ 
ବିକାଶ ପ୍ରାଚୀନ ସଭ୍ୟତା ଓ ସଂସ୍କୃତି ଉପରେ ହିଁ ପ୍ରତିଷ୍ଠିତ 

କବି ରାଧାନାଥଙ୍କ କାବ୍ୟରେ ଓଡ଼ିଆ-ସଂସ୍କୃତି ଓ ଚରିତ୍ରର ବିକୃତି ଲକ୍ଷ୍ୟକରି 
ଛାତ୍ର ଅବସ୍ଥାରେ ମଧ୍ଯ ଗୋପବନ୍ଧୁ ଇନ୍ଦ୍ରଧନୁ” ପତ୍ରିକାରେ କବିଙ୍କୁ ନିନ୍ଦାକରି ବ୍ୟଙ୍ଗ 
ଛଳରେ ଲେଖୁଥିଲେ - 

କିଛି ଦୂରେ ଛନ୍ତି ଧଡ଼ିଆ ପଣ୍ଡିତମନ୍ୟ 
ବାଉରି ସାହିରେ ଶୃଗାଳ-କେଶରୀ ପରି ହେଉଥାନ୍ତି ଗଣ୍ୟ । 
ଅନ୍ୟ ଏକ କବିତାରେ ଉତ୍କଳର ପ୍ରାଚୀନ ଗୌରବ ସ୍ମରଣ କରି ସେ ଲେଖୁଥୁଲେ - 


‘ ଧନ୍ୟ ଲଲାଟେନ୍ଦୁ ଧନ୍ୟ କେଶରୀ ପୁଙ୍ଗବ, 
ଉତ୍କଳର ପୁଣ୍ୟଶ୍ଲୋକ ଅମର ଗୌରବ । 
ଶୌରର୍ଯ୍ୟ ବୀର୍ଯ୍ୟ କଳାଂ କାବ୍ୟ ଧନ, ଜ୍ଞାନ, ମାନ, 
ଥଲା ଯାଙ୍କ ସୁଶାସନ ପବିତ୍ର ବିଧାନ । 
କହି ତାଙ୍କ କଥା ତାଙ୍କ ରାଜ୍ୟ ସମାଚାର, 
ନିର୍ଜୀବ ଉକ୍ସଳେ ପ୍ରାଣ କର ହେ ସଂଚାର ! 
ଗୋପବନ୍ଧୁଙ୍କ ଏହି ଉଦ୍ବବୋଧନ ହିଁ ପଣ୍ଡିତ ନୀଳକଣ୍ଠ ଓ ଗୋଦାବରୀଶଙ୍କ 
ଲେଖନୀରେ ଶକ୍ତି ସଂଚାର କଲା । ଗୋପବନ୍ଧୁ ‘ବନ୍ଦୀର ଆତ୍ମକଥା” ରେ ଲେଖୁଥୂଲେ- 


“ପୂର୍ବ ପୁରୁଷର ପବିତ୍ର ଶ୍ମଶାନ, 
ଦେଶର ଜାତିର ଗଉରବ ସ୍ଥାନ ।” ? 


Digitized by PPRACHIN, SOA 


୫୦ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ଗୋଦାବରୀଶଙ୍କ ‘ଆଲେଖିକା” ଓ ନୀଳକଣ୍ଡଙ୍କ କୋଣାର୍କ ଓ 'ମାୟାଦେବୀ? 
ସେହି ମହାକାବ୍ୟର ପ୍ରତିଧ୍ବନି । ଗୋବବନ୍ଧୁଙ୍କ ନୈତିକଭାବ ଓ ବୈଦିକ ଯୁଗରେ 
ପ୍ରତିଷ୍ଠିତ ଆର୍ଯ୍ୟ ଜୀବନର ପବିତ୍ରତାକୁ ନୀଳକଣ୍ଠ ଜୀବନର ଆଦର୍ଶ କରି ନେଇଥୁଲେ । 
ତେଣୁ କଠୋର ସଂସ୍କାର ପ୍ରବୃତ୍ତି ସଙ୍ଗେ ସମାଲୋଚନାର ପ୍ରାଗଳ୍ଭ୍ୟ ତାଙ୍କ ପ୍ରବନ୍ଧ 
ଓ ଗ୍ରନ୍ଧଗୁଡ଼ିକରେ ପ୍ରକାଶ ପାଇଛି । ଗୌଡ଼ୀୟ ବୈଷ୍ଣବ ତଥା ବାବାଜି ଓ ମାତାଙ୍କ 
ଧର୍ମକୁ ସ୍ବୈର ମନୋଭାବାପନ୍ନ ବୋଲି ସେ ଘୃଣା କରୁଥୂଲେ | ରକ୍ଷଣଶୀଳ ଅନ୍ଧବିଶ୍ଵାସ 
ସମ୍ଭୂତ -ସାମାଜିକ-କଳଙ୍କ ଦୂର କରିବା ଥୁଲା, ତାଙ୍କ ଜୀବନର ମୂଳ ଲକ୍ଷ୍ୟ । ଏଣୁ 
କେବେ କେବେ ସମାଲୋଚିତ ହୋଇ ସେ ବିପଦ ବରଣ କରୁଥୁଲେ ସୁଦ୍ଧା ସେ 
ନିଜ ଆଦର୍ଶରୁ ବିଚଳିତ ହେବା ଜଣାଯାଇ ନାହିଁ । ଏଣୁ ତାଙ୍କ ନୈତିକ ସାହସ ଓ 
କର୍ମପନ୍ଷା ଅତି ଉନ୍ନତ ବୋଲି କହିଲେ ଅତ୍ୟୁକ୍ତି ହେବ ନାହିଁ । 


ସେ ଲେଖୁଥୁବା ପ୍ରବନ୍ଧମାନଙ୍କ ମଧ୍ୟରେ ‘ମୋ ନିଶ? ୧୯୧୦ ମସିହାରେ 
ଓଡ଼ିଶାର ରକ୍ଷଣଶୀଳଙ୍କ ମଧ୍ୟରେ ଚହଳ ସୃଷ୍ଟି କରିଥଲା । ତାଙ୍କ ମୌଳିକ 
ଅନୁଚିନ୍ତା ହିଁ ସେ ଲେଖୁଥ୍‌ବା “ନୀତି ଓ ପ୍ରକୃତି”, “ପ୍ରତିଭା ପୂଜା ଓ ପ୍ରତିମା 
ପୂଜା”, ‘ସାମାଜିକ କୁସଂସ୍କାର” ଏବଂ ‘ମୋ ନିଶ” ଶୀର୍ଷକ ପ୍ରବନ୍ଧଗୁଡ଼ିକରେ 
ପ୍ରକଟିତ ହୋଇଅଛି । ତାଙ୍କ ସାହିତ୍ୟ ସାଧନା ପଣ୍ଡିତ ଗୋପବନ୍ଧୁଙ୍କ ପରି 
ବାସ୍ତବତାବାଦୀ ଆଦର୍ଶର ନିଖୁଣ ପରିପ୍ରକାଶ । ମନୁଷ୍ୟ ଜୀବନର କଠୋର 
କରଁବ୍ୟକୁ ମୂଳାଧାର କରି ନିଭ୍ୁଲ ଓ ନିର୍ଭୟରେ ସେ ଯେଉଁ ସାହିତ୍ୟର ଅବତାରଣା 
କରିଥଲେ, ସେଥୁରେ ବିଳାସିତା କିମ୍ଭା ଯୌନ ଅନୁଭାବନା, କୌଣସି ଦୁର୍ବଳତାର 
ଲେଶମାତ୍ର ଛାୟାପାତ ହୋଇ ନାହିଁ । ଯେଉଁ ସମୟରେ ପଣ୍ଡିତ ନୀଳକଣ୍ଡଙ୍କ 
କର୍ମମୟ ଜୀବନର ମଧ୍ଧାହ୍ନ ସେତେବେଳେ ଉକ୍ସଳର ବ୍ରାହ୍ମଣ ଏବଂ ଉଚ୍ଚଶ୍ରେଣୀଙ୍କ 
ମଧ୍ଯରେ କୌଳିକ ତାରତମ୍ୟଜନିତ ଆନମ୍ମମ୍ଭରିତ। ଓ ହୀନମନ୍ୟତା 
ଦେଖାଦେଇଥୁଲା ! ସତ୍ୟବାଦୀ ବନବିଦ୍ୟାଳୟର ‘ପଞ୍ଚସଖା? ଏହି ସାମାଜିକ 
ବିଭେଦର ମୂଳୋପ୍ାଟ କରିବାକୁ ଚେଷ୍ଟା କରୁଥୁଲେ | ତାଙ୍କର ସେହି ଆଦର୍ଶ ହିଁ 
ଛାତ୍ରମାନଙ୍କ ଉତ୍ତର-ଜୀବନରେ ପ୍ରଭାବିତ କରିଛି । ଉତ୍କଳ -ସାହିତ୍ୟରେ ସେହି 
ବନବିଦ୍ୟାଳୟର ସୁନାମଧନ୍ୟ ଶିକ୍ଷକମାନେ ବିଭିନ୍ନ କର୍ମପନ୍ାରେ ଅଗ୍ରସର 
ହୋଇ ସମାଜର ଶ୍ରେଷ୍ଠ କଲ୍ୟାଣ ନିମନ୍ତେ ଯେଉଁ ବିପ୍ଳବ ସୃଷ୍ଟି କଲେ, ତା'ରି 
ଫଳସ୍ବରୂପ ଉତ୍କଳ -ଜନନୀଙ୍କ ପ୍ରତି ସାଧାରଣ ଲୋକଙ୍କ ଶ୍ରଦ୍ଧା ଓ ଭକ୍ତି ଅଧ୍‌କରୁ 
ଅଧକ ଜାଗ୍ରତ ହେଲା: ଆଉ ମଧ୍ଯ ବିଚ୍ଛିନ୍ନ ଅଞ୍ଚଳର ଓଡ଼ିଆଙ୍କ ମଧ୍ଯରେ ସାମାଜିକ 
ଚେତନା ଓ ଏକତା ପ୍ରବର୍ଭିତ ହେଲା । 

ତାଙ୍କ ଭାଷା କେବେ କ୍ଳିଷ୍ଠ ଓ ଗୂଦଥବ୍ୟଞ୍ଜକ, ଆଉ କେବେ ମଧ୍ଯ ଅତି 
ସରଳ-ସୁମଧୁର । ଶାସ୍ତ୍ରୀୟ ସଙ୍ଗୀତ ଉଚ୍ଚାରଣ ବେଳେ ସୁଦକ୍ଷ ଓସ୍ତାଦ ଯେପରି 
ସ୍ଵରର ଆରୋହଣ -ଅବରୋହଣ କ୍ଷେତ୍ରରେ ଅତି ଉଚ୍ଚ ଓ ଅତି ନିମ୍ନସ୍ତରକୁ ଗତିକରି 
ଲାଳିତ୍ୟ ପ୍ରକଟିତ କରନ୍ତି, ସେଥ ସଙ୍ଗେ କାବ୍ୟ-କବିତା ରଚନାରେ ନୀଳକଣ୍ଡଙ୍କ 
ପ୍ରଣୟିନୀ”, କୋଣାର୍କ” ଓ ‘ମାୟାଦେବୀ” ତୁଳନୀୟ । ପ୍ରଥମୋକଲ୍ତ କାବ୍ୟ 
{ ପ୍ରଣୟିନୀ ) ଅମିତ୍ରାକ୍ଷର ଛନ୍ଦରେ ପାଶ୍ଚାତ୍ୟ କବି ଲର୍ଡ଼ ଟେନିସନ୍‌ (Lord Ten।son)ଙ୍କ 
ପ୍ରଣୀତ “୯୯58 ` ନାମକ କାବ୍ୟର ଅନୁଛାୟାରେ ରଚିତ ହୋଇଅଛି । ସେପରି 
ତାଙ୍କର ଅନ୍ୟ ଏକ କାବ୍ୟ ‘ଦାସ ନାଏକ” ` Enh ^rଏ୯n ` ନାମକ ଇଂରାଜୀ 
କାବ୍ୟରୁ ଗୃହୀତ ହୋଇଛି: କିନ୍ଧ ଭାରତୀୟ ଛାଞ୍ଚରେ ତାହା ସୁଖପାଠ୍ୟ ହୋଇପାରିଛି । 
ତାଙ୍କ ପ୍ରଣୀତ କାବ୍ୟଗୁଡ଼ିକ ମଧ୍ଧରେ “ କୋଣାର୍କ” ଓ ‘ମାୟାଦେବୀ” ଭାଷା ଓ ଭାବ 
ଦୃଷ୍ଟିରୁ ସର୍ବଶ୍ରେଷ୍ଠ ବୋଲି କୁହାଯିବ । 

୧୯୧୭ ମସିହା ଆଶ୍ମିନ ପୌର୍ଣ୍ଣମୀ ଦିନ ସତ୍ୟବାଦୀର ପ୍ରିୟ ଛାତ୍ରଙ୍କୁ ସଙ୍ଗରେ 
ନେଇ ଅଧ୍ାପକ ନୀଳକଣ୍ଠ ଓଡ଼ିଶାର ଶ୍ରେଷ୍ଠ ଶିଳ୍ପକଳା ମଣ୍ଡିତ ପ୍ରାଚୀନ କୋଣାର୍କ 
ମନ୍ଦିରର ଭାସ୍କର୍ଯ୍ୟ ଦେଖାଇଥିଲେ ଏବଂ ସେଥର ଏତିହାସିକ ତଥ୍ୟ ବୁଝାଇଥୁଲେ । 
ସେଠାରୁ ସମସ୍ତେ ରାମଚଣ୍ଡୀ ମନ୍ଦିରକୁ ଗଲାପରେ ଦୈବାତଵ ରାତ୍ରିରେ ବାତ୍ୟା ଓ 
ବୃଷ୍ଠିପାତ ହେଲା | ଛାତ୍ରମାନେ ପଥଶ୍ରାନ୍ତ ହେତୁ ଗଭୀର ନିଦ୍ରାରେ ନିମଗ୍ନ ହୋଇଥାନ୍ତି: 
ତେଣେ ଘୋର ମେଘାଛ୍ଥନ୍ତ ଆକାଶରୁ ଅବିଶ୍ରାନ୍ତ ବୃଷ୍ଟିପାତ ହେଉଥାଏ । ପିତୃତୁଲ୍ୟ 
ସ୍ପେହପ୍ରବଣ ନୀଳକଣ୍ଠ ପିଲାଙ୍କୁ ଜଗିରହି ରାତ୍ରିସାରା ଉଜାଗରରେ ବର୍ଷାର ତାଣ୍ଡବ 
ଲୀଳା ଦେଖୁଥାନ୍ତି । ତାଙ୍କ ସୁକୁମାର କବି-ମାନସରେ କୁମାର ପୌର୍ଣ୍ଣମୀ ଉତ୍ସବ ଦିନର 
ମଧୁର ସ୍ମତି ଜାଗ୍ରତ ହେଲା । ନିଦ୍ରାମଗ୍ଧ ଛାତ୍ରମାନ ଜ୍ଞ ନିଃସଙ୍ଗ ନିଶ୍ଚଳତା ହେତୁ 
କାରୁଣ୍ୟର ଛାୟା ତାଙ୍କ ହୃଦୟକୁ ଆଚ୍ଛନ୍ନ କରିଦେଲା । ସେହି ଅପୂର୍ବ ସମ୍ବେଦନଶୀଳ 
ଅନୁଭୂତି ୧୯୧୯ରେ କାବ୍ୟରୂପେ ପ୍ରକାଶ ପାଇ ଉନ୍ମଳ ନକ୍ଷତ୍ରପରି ସାହିତ୍ୟାକାଶର 
ଶୋଭାବର୍ବନ କରିଛି । ସେହି କବିତାରୁ ଗୋଟିଏ ଦୁଇଟି ପଡ୍‌କ୍ତି ଉଲ୍ଲେଖ କଲେ ତାଙ୍କ 
ରଚନାର ଉଜ୍କର୍ଷ ଜଣାପଡ଼ିବ । କୁମାର ପୌର୍ଣ୍ଣମୀ ଦିନ ଓଡ଼ିଶାର ଗୃହେ ଗୃହେ ଉତ୍ସବ 
ପାଳିତ ହୁଏ । ପରିବାରର ସମସ୍ତେ ନୂଆ ଲୁଗା ପିନ୍ଧି ଆନନ୍ଦଂଉଲ୍ଲାସରେ ମାତିଥଆନ୍ତି । 
ପିଠାପଣା ପ୍ରସ୍ତୁତକରି ଗୃହିଣୀମାନେ ସନ୍ତାନଙ୍କୁ ବିତରଣ କରନ୍ତି । 

ରାକା ଆକାଶର ପୂର୍ଣ୍ଣଚନ୍ଦ୍ର ପରି ପିଲାଙ୍କ ସରଳ ମୁଖମଣ୍ଡଳ ପ୍ରଫୁଲ୍ଲ ହୋଇଥାଏ । 
ଏପରି ଏକ ଉତ୍ସବ ଦିନରେ ଛାତ୍ରମାନେ ସୁଦୂର ରାମଚଣ୍ଡୀ ମନ୍ଦିରରେ ଶ୍ରାନ୍ତକ୍କାନ୍ତହୋଇ 
ରାତ୍ରିଯାପନ କରିଥୁବାରୁ କବିଙ୍କ ଲେଖନୀ ନୀରବ ହେଲା ନାହିଁ । ତାଙ୍କ ମନର 
ଉଦ୍‌ଵବେଳିତ ଭାବ ପ୍ରାଣବନ୍ତ ହେଲା ¦! ସେ ଲେଖୁଲେ - 

' ଲଗାରେ ହଳଦୀ ଲଗାଇ 
ଚାହିଁଥୁବେ ଜନନୀ 
ପିଠାପଣା ଖାଉ ନ ଥୁବ 
` ସୁଖେ ଆଜି ଭଗିନୀ !” 
ଗ୍ରାମ୍ୟ ଜୀବନର କି ସୁନ୍ଦର ସାବଲୀଳ ସାମାଜିକ ଚିତ୍ର ଏଇ ଟିକକ ପଦରେ 
ଫୁଟିଉଠିଛି । କେଡ଼େ କୋମଳ, କେଡ଼େ ସ୍ବେହପ୍ରବଣ ମା” -ଭଉଣୀଙ୍କ ମନ ବିଦେଶରେ 
ରହିଥୁବା ପୁଅଠାରେ | କୁମାର ପୌର୍ଣ୍ଣମୀ ପରି ଉତ୍ସବ ଦିନରେ ନୂଆ ଲୁଗା ପିନ୍ଧିପାରି 
ନ ଥୁବା ପୁତ୍ର ପ୍ରତି ହୃଦୟରେ କି କାରୁଣ୍ୟ ଖେଳାକରେ ତାହା ନୀଳକଣ୍ଡଙ୍କ ଏ ଦୁଇଟି 
ମାତ୍ର ପଦରେ ପାଠକକୁ ବିମୁଗ୍ଧ କରିଦେଉଛି ! 


ଫାଟି ଯାଉଥୁବ ଜାହାଜ 
ତାଙ୍କ ହୃଦ ସାଗରେ 
ନିରାଶାରେ ଆଶା ଚମକେ 
ଥିବେ ସେହି ଜାଗାରେ ।” 


ବାତ୍ସଲ୍ୟ ରସରେ ରସାଣିତ ଏପରି ସରଳ-ମଧୁର-ଭାଷା ଓ ଶବ୍ଦ ଯୋଜନା 
କବି ନୀଳକଣ୍ଡଙ୍କ ବୈଶିଷ୍ଟ୍ୟ ପ୍ରତିପାଦନ କରୁଛି । ନିରାଡ଼ମ୍ବର ସୌନ୍ଦର୍ଯ୍ୟବୋଧ ଓ 
ଭାଷାରେ ସେଥର ସମ୍ୟକ୍‌ ପରିପ୍ରକାଶ ହିଁ ତାଙ୍କ ରଚନା ସୃଷ୍ଟିର ସାର୍ଥକ ପରିଣତି 
ତାହାହିଁ କବି- ପ୍ରତିଭାର ପରିମାପକମାନ ଯନ୍ତ୍ର । ଓଡ଼ିଶାର ପ୍ରତିଷ୍ଠିତ କବିମାନଙ୍କ 
ମଧ୍ଯରେ ରାଧାନାଥ, ମଧୁସୂଦନ, ଗଙ୍ଗାଧର, ଗୋଦାବରୀଶଙ୍କ ପରି ଉଚ୍ଚ ଆସନ 
ନୀଳକଣ୍ଠ ମଧ୍ଯ ଅଧୁକାର କରିଅଛନ୍ତି । ଏହା ବ୍ଯତୀତ ତାଙ୍କର ପାଣ୍ଡିତ୍ୟପୂର୍ଣ୍ 
ପ୍ରବନ୍ଧାବଳୀ ଓ ଗ୍ରନ୍ଷସମୂହ ତାଙ୍କୁ କବି କୋବିଦ ସ୍ତରରୁ ଉଠାଇ ନେଇ ସୁପ୍ରସିଦ୍ଧ 
ଜ୍ଞାନ-ଗୌରବମଣ୍ଡିତ ପଣ୍ଡିତ ମଣ୍ଡଳୀର ଉଚ୍- ଆସନରେ ପ୍ରତିଷ୍ଠିତ କରିଛନ୍ତି । 


ପଣ୍ଡିତ ନୀଳକଣ୍ଠଙ୍କ ବ୍ଯକ୍ତିଗତ ଚରିତ୍ର ମଧ୍ଯ ସେପରି କଠିନ ଓ କୋମଳ 
ଉପାଦାନର ଏକ ସମନ୍ନୟରେ ଗଠିତ । ନାରିକେଳର ଆବରଣ ଭିତରେ ସୁମିଷ୍ଟ 
ଶୀତଳ ଜଳପରି ତାଙ୍କ ଅନ୍ତସ୍ଥଳ ରସାଳ ଓ କରୁଣାର ଆଧାର ହୋଇଥୁଲା | ତାଙ୍କ 
ସହ କେତେକ ସମୟରେ ବିଭିନ୍ନ କାର୍ଯ୍ୟରେ ମୋର ଆଳାପ-ଆଲୋଚନା ହୋଇଛି 
¬ ତାଙ୍କ ମୌଳିକ ଚରିତ୍ରକୁ ମୁଁ ଏପରିଭାବେ ଅନୁଧ୍ୟାନ କରିଥୁଲି । ୧୯୬୭ 
ସାଲରେ ଓଡ଼ିଶାର ସେହି ମହାନ୍‌ ବ୍ୟକ୍ତିତ୍ଵର ଅବସାନ ହେଲା ! ଏହାପରେ 
ଅଦ୍ୟାବଧ ସେହି ଶୂନ୍ୟସ୍ଥାନ ପୂରଣ ହୋଇ ନାହିଁ । 

ତହିରେ ନୀଳକଣ୍ଠଙ୍କ ସ୍ଥାନ 


ହରେକୃଷ୍ଣ ମହତାବ 

ଭାରତରେ ଆଧୁନିକ ଯୁଗର ପ୍ରଭାବ ଆରମ୍ଭ ହେଲା ଉନବିଂଶ ଶତାବ୍ଦୀର 
ଶେଷ ପାଦ ଓ ବିଂଶ ଶତାବ୍ଦୀର ପ୍ରଥମ ପାଦରେ । ପ୍ରଥମେ ଆଧୁନିକତା ପ୍ରବେଶ 
କଲା ପାର୍ଚାତ୍ୟ ଦେଶମାନଙ୍କରେ ବିଜ୍ଞାନର ବିକାଶ ମାଧ୍ୟମରେ ୧୮ଶ ଶତାବ୍ଦୀରେ ! 
ଯେ ପର୍ଯ୍ୟନ୍ତ ମନୁଷ୍ୟ ପ୍ରକୃତି ଉପରେ ନିର୍ଭର କରି ଚଳି ଆସୁଥୁଲା, ତାହା ଥଲା 
ପ୍ରାଚୀନ । ପ୍ରକୃତି ଯେତେବେଳେ ମନୁଷ୍ୟର ଅଧୀନ ହେଲା ତାହା ହେଲା ଆଧୁନିକ ! 
ବିଜ୍ଞାନ ବଳରେ ପ୍ରକୃତି ଆୟତ୍ତ ହେବାରୁ ଶିଳ୍ପ ବିପ୍ଲବ ସଂଘଟିତ ହେଲା । ଶିଳ୍ପ 
ବିପ୍ଳବରୁ ଉଦ୍ଭୂତ ହେଲା ଜାତୀୟତା ଓ ସାମ୍ରାଜ୍ୟ ବିସ୍ତାର ! ପୁଣି ସାମ୍ରାଜ୍ୟ 
ବିସ୍ତାରରୁ ଜାତ ହେଲା ଅଧୁକୃତ ଦେଶମାନଙ୍କରେ ସ୍ଵାଧୀନତାର ପ୍ରୟାସ ଓ 
ସେଥୂପାଇଁ ଆନ୍ଦୋଳନ । ଏହି ସମୟାନୁକ୍ରମେ ଭାରତର ଆଧୁନିକତା ନିର୍ଣ୍ଣୟ 
କରାହେଉ । ଭାରତର ପ୍ରାଚୀନତା ସହସ୍ତ ସହସ୍ର ବର୍ଷର । ବିଶେଷତଃ, ପ୍ରାଚୀନ 
ଭାରତର ଆଦି ନିର୍ଣ୍ଣୟ କରିବା ବର୍ଭମାନ ସୁଦ୍ଧା ଦୁଃସାଧ୍ୟ । ଉପନିଷଦ ଯୁଗକୁ ଆଦି 
ବୋଲି ଧରି ନିଆ ହେଉଥଲା | ମାତ୍ର ପ୍ରନତାତ୍ଵିକ ଆବିଷ୍କାର ଫଳରେ ଜଣାଗଲା, 
ଆର୍ଯ୍ୟମାନଙ୍କ ଆସିବା ପୂର୍ବରୁ ଆଉ ଏକ ଉଚ୍ଚ ସଭ୍ୟତା ଏ ଭୂଖଣ୍ଡରେ ଥୁଲା ଏବଂ 
ଆର୍ଯ୍ୟ ସଭ୍ୟତା ଓ ପୂର୍ବ ଆର୍ଯ୍ୟ ସଭ୍ୟତା ମଧ୍ଯରେ ପ୍ରଥମେ ସଂଘର୍ଷ ଓ ଶେଷରେ 
ସମନ୍ସୟ ସ୍ଥାପିତ ହୋଇଥଲା । ରାମାୟଣ ମହାଭାରତ ଯୁଗକୁ ଅନ୍ତତଃ ଚାରି ପାଞ୍ଚ 
ହଜାର ବର୍ଷ ପୂର୍ବର ବୋଲି କୁହାଯାଉଛି । ମାତ୍ର ତାହା ମଧ୍ଯ ଅନିଶ୍ଚିତ । ଏଣୁ 
ଭାରତ ଯେ କେତେ ପ୍ରାଚୀନ ତାହା ନିର୍ଣ୍ଣୟ କରିବା କଠିନ । କିନ୍ତୁ ଭାରତର 
ଆଧୁନିକ ଯୁଗ ନିର୍ଣ୍ଣୟ କରିବା ଅପେକ୍ଷାକୃତ ସହଜ । ପ୍ରାଚୀନ ଭାରତ ନୂତନ ଅସ୍ତ୍ର 
ଶସ୍ତ୍ର ଆବିଷ୍କାର କରିଥୁବା ଶତ୍ୁମାନଙ୍କଦ୍ଧାରା ଅଧଵକୃତ ହୋଇଚି । କେବଳ ମଜଲ 
ଲୋଡ଼ିଂ ବନ୍ଧୁକ ବ୍ୟବହାର କରି ବାବର ଏ ଦେଶର ଶାସକ ହେଲେ । ସେହିପରି 
ଇଂରେଜମାନଙ୍କ ରଣ-କୌଶନଳ ଯୋଗେ ଅଳ୍ପସଂଖ୍ୟକ ସୈନ୍ୟ ସିରାଜଉଦ୍ଦୌଲାଙ୍କ 
ବିଶାଳ ସୈନ୍ୟବାହିନୀକୁ ପଳାଶୀ ଯୁଦ୍ଧରେ ପରାସ୍ତ କଲେ । ପାନିପଥ ଯୁଦ୍ଧମାନଙ୍କର 

ଇତିହାସ ମଧ୍ଯ କହେ ଉନ୍ନତତର ଯୁଦ୍ଧୌଶଳ ହେତୁ ଭାରତୀୟ ସୈନ୍ଯମାନେ 
ପରାଜିତ ହୋଇଥୁଲେ । କଳାପାହାଡ଼ ମାତ୍ର ୪୦ ଜଣ ଅନୁଚରଙ୍କ ସହ ପୁରୀ 
ମନ୍ଦିର ଲୁଣ୍ଠନ କରି ଅପର୍ଯ୍ୟାପ୍ତ ସୁନା ନେଇଯାଇଥୁୂଲା। ସୋମନାଥ ମନ୍ଦିର 
ଲୁଣ୍ଠନଠାରୁ ପ୍ରାୟ ହଜାରେ ବର୍ଷ ପ୍ରାଚୀନ ଭାରତ ମ୍ରିୟମାଣ ରହି ଅବଶେଷରେ 
ଭାଗ୍ୟକୁ ଆଦରିଲା | ଶ୍ରୀ ଗୋପାଳକୃଷ୍ଣ ଗୋଖଲେଙ୍କ ପରି ପ୍ରବୀଣ ରାଜନୀତିଜ୍ଞ 
ହିନ୍ଦୁ ସେବକ ସମାଜ” (Servant of India Society) ର ସଂବିଧାନରେ ଉଲ୍ଲେଖ 
କରିଥୁଲେ ବ୍ରିଟିଶଙ୍କଦ୍ଧାରା ଭାରତ ଶାସିତ ହେବା ବିଧ୍‌ନିର୍ଦଦିଷ୍ଟ ଏଣୁ ଏହାର ଲକ୍ଷ୍ୟ 
ହେବ ବିଟିଶ ସାମ୍ରାଜ୍ୟ ଭିତରେ ଭାରତର ଓିପନିବେଶିକ ସ୍ଵାତନ୍ତ୍୍ଯ । କେବଳ 
ରାଜନୀତି କ୍ଷେତ୍ରରେ ନୁହେଁ, ସାମାଜିକ ଏବଂ ଧାର୍ମିକ କ୍ଷେତ୍ରରେ ମଧ୍ଧ ପ୍ରାଚୀନ 
ଭାରତ ପରାଜୟକୁ ନତମସ୍ତକ ହୋଇ ଗ୍ରହଣ କଲା । ମୋଗଲ ରାଜତ୍ସରେ 
ରାଜପୁତମାନେ ଦରବାରରେ ସମ୍ମାନିତ ସ୍ଥାନ ପାଇବାରୁ ମୟୂରଭଞ୍ଜ ପରି ଦେଶୀୟ 
ରାଜ୍ୟର ରାଜାମାନେ ନିଜକୁ ରାଜପୁତ ବୋଲି ପରିଚୟ ଦେବାରେ ଲାଗିଲେ । 
ବଙ୍ଗଦେଶରେ ହିନ୍ଦୁ ଜମିଦାରମାନେ ନିଜ ନାମ ଶେଷରେ ଖାଁ ଯୋଗ କଲେ । 
' ପଣ୍ଡିତମାନେ ଆଲ୍ଲୋପ-ନିଷଦ୍‌ ରଚନା କଲେ । ସତ୍ଯପୀର ପାଲା ପ୍ରଚଳିତ 
ହେଲା । ଦେବ ମହନ୍ଦିରମାନଙ୍କ ଧ୍ଵଂସ ସାଧନ ହିନ୍ଦୁ ସମାଜକୁ କଳ୍ପନାତୀତ ଭାବରେ 
ମ୍ରିୟମାଣ କଲା । ପୁଣି ପରେ ଖ୍ରୀଷ୍ଟିୟାନ ମିସନାରୀମାନେ ଏପରି ତୀବ୍ର ଭାବରେ 
ହିନ୍ଦୁ ଧର୍ମକୁ ଆକ୍ରମଣ କଲେ ଏବଂ ଇଂରେଜ ଶାସନ ସାହାଯ୍ୟରେ ଅନେକ 
ଅଞ୍ଚଳରେ ଶ୍ରୀଷ୍ଟଧର୍ମ ପ୍ରବର୍ଭନ କଲେ ଯେଉଁଥୁରେ ପ୍ରାଚୀନ ଭାରତ ବସ୍ତୁତଃ 
ରୁଦ୍ଧଶ୍ନାସ ଅବସ୍ଥାରେ ଆସି ପହଞ୍ଚ ଯାଇଥଲା ! ଆଜି ଚିନ୍ତାକଲେ ବିସ୍ମିତ ହେବାକୁ 
ହୁଏ କିପରି ହଜାରେ ବର୍ଷର ଏ ଅବସାଦ ଉନବିଂଶ ଶତାବ୍ଦୀର ଶେଷ ପାଦରୁ 
କ୍ରମେ ହ୍ରାସ ଲାଭ କରି ଶେଷରେ ବିଂଶ ଶତାଦ୍ଦୀର ମଧ୍ଯଭାଗରେ ସମ୍ପୂର୍ଣ୍ଣ ଦୂରୀଭୂତ 
ହେଲା ! ଭାରତରେ ଆଧୁନିକତା ପ୍ରବେଶ କଲା ଇଂରେଜ ସାମ୍ରାଜ୍ୟ ବିସ୍ତାର 
ପରେ । ବିଟିଶ ଶାସନ ପ୍ରତିଷ୍ଠାର ପ୍ରାୟ ଶହେ ବର୍ଷ ପରେ ଭୀରତର ଆମତ୍ମବୋଧ 
ଜାଗ୍ରତ ହେଲା | ଆଧୁନିକ ଶିକ୍ଷାର ପ୍ରବର୍ନ ଓ ପାଶ୍ଚାତ୍ୟ ସଭ୍ୟତା ସହିତ ସମ୍ପର୍କ 
ଭାରତରେ ଏକ ନୂତନ ଯୁଗର ସୂତ୍ରପାତ କଲା । ପୁରାତନ ଗୃହ ଯେପରି ଲୂତାତନ୍ତୁ 
ଆବୃତ ହୋଇଯାଇଥ୍‌ଲେ ମଧ୍ଯ ତମୋଗୁଣ ବଶବର୍ଭୀ ଗୃହସ୍ଥ ନିଜର ଗୃହଟିକୁ 
ପରିଷ୍କାର ପରିଚ୍ଛନ୍ନ କରେ ନାହିଁ, ସେହିପରି ଭାରତୀୟ ସମାଜରେ ବହୁ ଶତ ବର୍ଷର 
ଆବର୍ଚନା ଏବଂ ତଦୁପରି ଅନ୍ୟ ସମାଜର ତାଡ଼ନା ଏଥୁରେ ଏ ପ୍ରାଚୀନ ସମାଜରେ 
ତମୋଗୁଣର ପ୍ରାଧାନ୍ୟ ଘଟିଗଲା ! ଏଥୁପାଇଁ ବଜ୍ରନିର୍ଘ୍ୋଷରେ ସ୍ଵାମୀ ବିବେକାନନ୍ଦ 
ଘୋଷଣା କଲେ ଭାରତରେ ବର୍ରଭ୍ରମାନ ରଜୋଗୁଣର ଉଦ୍ଦୀପନା ଆବଶ୍ୟକ । ଏହା 

ଆଧୁନିକ ଭାରତରେ ଓଡ଼ିଶା ଓ ତହିଁରେ ନୀଳକଣ୍ଡଙ୍କ ସ୍ଥାନ ୫୫ 


ଫଳରେ ହିଂସାକାଣ୍ଡ ଘଟୁ ପଛକେ ତମୋଗୁଣକୁ ଦୂର କରିବାକୁ ହେବ | ପାଶ୍ଚାତ୍ୟ 
ଦେଶମାନଙ୍କରେ ବିବେକାନନ୍ଦ ଯେ ଏକ ଝଡ଼ ସୃଷ୍ଟିକରି ସେଠାରେ ଚିନ୍ତାଶୀଳ 
ବ୍ୟକ୍ତିମାନଙ୍କୁ ବିଶେଷତଃ ଖ୍ରୀଷ୍ଟିୟାନ୍‌ ମିଶନେରିମାନଙ୍କୁ ସ୍ତମ୍ଭୀଭୁତ କଲେ ଏଥୁରେ 
ଭାରତୀୟ ସମାଜର କ୍ରମେ ନିଦ୍ରାଭଙ୍ଗ ହେଲା ! ଚାହିଁଲା ଚାରିଆଡ଼କୁ ଜାଣିଲା, 
ତା'ର ମଧ୍ଯ ବିଶ୍ଵରେ ସ୍ଥାନ ଅଛି । ତତ ପୂର୍ବରୁ ରାଜା ରାମମୋହନ ରାୟ 
ପ୍ରାଚୀନ ଉପନିଷଦ୍‌ମାନଙ୍କୁ ବ୍ୟାଖ୍ୟା କରି ହିନ୍ଦୁ ସମାଜରେ ପ୍ରବେଶ କରିଯାଇଥୁବା 
କୁସଂସ୍କାରମାନଙ୍କୁ ଦୂର କରିବାକୁ ଯେଉଁ ପ୍ରୟାସ କଲେ ତା'ର ମଧ୍ଯ ପ୍ରଭାବ 
ଭାରତୀୟ ସମାଜ ଉପରେ ପଡ଼ିଲା । ସେହିପରି ସ୍ଵାମୀ ଦୟାନନ୍ଦଙ୍କ ଆର୍ଯ୍ୟ 
ସମାଜ ମଧ୍ଧ ନିଜ ପ୍ରଭାବ ବିସ୍ତାର କଲା | ସାମାଜିକ ସ୍ତରରେ ପ୍ରାଚୀନ ଯେପରି 
ଆଧୁନିକ ହେବାରେ ଲାଗିଲା, ଏହାର ପ୍ରଭାବ ରାଜନୀତି କ୍ଷେତ୍ରରେ ମଧ୍ଯ 
କାର୍ଯ୍ୟ କଲା । ପାଶ୍ଚାତ୍ୟ ଦେଶମାନଙ୍କରେ ଶିଳ୍ପ ବିପ୍ବବ ପରେ ଜାତୀୟତା ଏବଂ 
ଜାତୀୟ ସ୍ଵତନ୍ତ୍ରତାର ନୂତନ ଭାବଧାରା ପ୍ରବାହିତ ହେଲା | ଏହା ମଧ୍ୟ ଭାରତୀୟ 
ସମାଜକୁ ଉଦ୍‌ବୁଦ୍ଧ କଲା | ଏହା ସମ୍ଭବ ହେଲା, ବିଟିଶ ସହିତ ଭାରତର ସମ୍ପର୍କ 
ହେତୁ । ଏ ଦେଶରେ ଆଧୁନିକ ଶିକ୍ଷା ପ୍ରବ୍ଭନ ଇଂରେଜମାନେ କରି ନ ଥୁଲେ । 
ରାଜନୀତିକ ସ୍ତରରେ ମେକଲେଙ୍କୁ ଦୋଷ ଦିଆହୁଏ । ମାତ୍ର ଏହାର ପ୍ରବର୍ଭକ 
ରାମମୋହନ ରାୟ ଓ ତାଙ୍କର ସମର୍ଥକମାନେ । ଏମାନଙ୍କ ପ୍ରସ୍ତାବକୁ ମେକଲେ 
ସମର୍ଥନ ଜଣାଇଥୂଲେ ମାତ୍ର ! ଆଜି ବିଚାର କଲେ ସ୍ପଷ୍ଟ ଜଣାଯିବ ସେ 
ସମୟରେ ଆଧୁନିକ ଶିକ୍ଷା ପ୍ରବର୍ଭିତ ହୋଇ ନ ଥୁଲେ ଏ ଦେଶରେ ସ୍ଵାଧୀନତାର 
ଅଭିଳାଷ ସୁଦ୍ଧା ଜାଗ୍ରତ ହୋଇ ନ ଥାନ୍ତା । ଆଧୁନିକ ଶିକ୍ଷିତ ବ୍ୟକ୍ତିମାନେ ହିଁ 
ରାଜନୀତିକ ଆନ୍ଦୋଳନର ସୃତ୍ରଧର ହେଲେ । ଖ୍ରୀ. ୧୮୮୫ରେ ଭାରତୀୟ 
ଜାତୀୟ କଂଗ୍ରେସ ପ୍ରତିଷ୍ପିତ ହେଲା । ଭୟେ ଭୟେ ଏ ଅନୁଷ୍ଠାନ ଗତି କରି କରି 
ଶେଷରେ ସ୍ଵାଧୀନତାପାଇଁ ଆନ୍ଦୋଳନ କଲା | ଆଧୁନିକ ଭାରତରେ ଜାତୀୟତାର 
ପ୍ରବାହ ପ୍ରବଳ ଭାବରେ ବହିବାକୁ ଆରମ୍ଭ କଲା ବିଂଶ ଶତାବ୍ଦୀର ପ୍ରଥମ 
ଦଶକରେ | ଯୁବକମାନେ ହସି ହସି ଫାଶୀକାଠରେ ଖୁଲିଲେ ! କିନ୍ତୁ ବମ୍‌ 
ବନ୍ଧକଦ୍ଧାରା ଇଂରେଜ ଶାସନକୁ ହଟାଇ ଦେଇଦେବାର ବିଶ୍ବାସ କ୍ରମେ ହ୍ରାସ 
ପାଇବାରେ ଲାଗିଲା । ଠିକ୍‌ ଏହି ସମୟରେ ମହାତ୍ମାଗାନ୍ଧିଙ୍କ ଆବିଭ୍ଭାବ ଓ 
ଖ୍ମୀ. ୧୯୧୮ରେ ଅହିଂସାମତ୍ମକ ସଂଗ୍ରାମର ଅଭିନବ ଘୋଷଣା । ଏ ସରକାରଙ୍କୁ 
ହଟାଇବାକୁ ହେବ” ଏ ସ୍ଵର ପୁରପଲ୍ଲୀ, ଶିକ୍ଷିତ-ଅଶିକ୍ଷିତ, ଯୁବକ-ବୃଦ୍ଧ, ସ୍ତ୍ରୀ- 
ବାଳକ ସମସ୍ତଙ୍କ ହୃଦୟ ସ୍ପର୍ଶ କଲା । ଜାତ ହେଲା ଅଭୁତ ଜାତୀୟ ସ୍ଵାଧୀନତାର 
ଚେତନା ଯାହାର ପରିଣାମ ହେଲ।, ୧୯ ୪୭ରେ ସ୍ଵାଧୀନ ଭାରତ । 

୫୬ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ଆର୍ଥନୀତିକ କ୍ଷେତ୍ରରେ ମଧ୍ଯ ନୃତନତ୍ସ ପ୍ରବେଶ କଲା । ଭାରତର ଅର୍ଥନୀତି 
ଥଲା କୃଷିଭିତ୍ତିକ । ବର୍ଣ୍ଣାଶ୍ରମ ନୀତିରେ ବ୍ୟବସାୟ ଭେଦ ଥୁଲା | କୃଷି ସହିତ ଗ୍ରାମ 
ଶିଳ୍ପର ସ୍ଥାନ ନିର୍ବାରିତ ଥୁଲା | କିନ୍ତୁ ଆଧୁନିକତାର ପ୍ରବାହରେ ଏହା ନଷ୍ଟ ହୋଇଗଲା | 
ଏହିପରି ପାଶ୍ଚାତ୍ୟ ଦେଶରେ ମଧ୍ଯ ହୋଇଛି । ବିଜ୍ଞାନ ଯେତେବେଳେ ବାଷ୍ପର ଶକ୍ତି 
ଆବିଷ୍କାର କଲା, ଉତ୍ପାଦନ ମନୁଷ୍ୟ ଶ୍ରମଚାଳିତ ନ ହୋଇ ଯନ୍ତ୍ରଚାଳିତ ହେଲା । 
ଏହା ଫଳରେ ଇଂଲଣ୍ଡର ପ୍ରାଚୀନ ଆର୍ଥନୀତିକ ସ୍ଥିତି ବଦଳିଗଲା ! ସେହିପରି ଅନ୍ୟ 
ଦେଶମାନଙ୍କରେ ଶିଳ୍ପ ବିପ୍ଳବ ଘଟିବାରୁ ଆର୍ଥନୀତିକ ସ୍ଥିତି ବଦଳିଗଲା । ଏ ପ୍ରଭାବ 
ଭାରତକୁ ସ୍ତର୍ଶ କଲା ବିଳମ୍ବରେ ! କାରଣ ଭାରତ ସ୍ଵାଧୀନ ନ ଥୁଲା । ଭାରତରେ 
ଶିଳ୍ପ ବିପ୍ଳବକୁ ପ୍ରବେଶ କରିବାକୁ ଦିଆ ହେଲା ନାହିଁ । ଅଥଚ ଭାରତର କୃଷିଭିରିକ 
ଶିଳ୍ପ ସବୁ ଧ୍ଵସ୍ତବିଧ୍ବସ୍ତ ହୋଇଗଲା । ପରାଧୀନତାଜନିତ ଏ ସ୍ଥିତି ମଧ୍ଯ ସ୍ବାଧୀନତାପାଇଁ 
ତୀବ୍ର ଅଭିଳାଷ ଜାଗ୍ରତ କଲା । ବିଟିଶ ଭାରତରେ ଶିଳ୍ପ ପ୍ରସାରକୁ ପ୍ରଶ୍ରୟ ନ 
ଦେଲେ ମଧ୍ଯ ବାଣିଜ୍ୟକୁ ପ୍ରଶ୍ରୟ ଦେଇଥୂଲେ । ଭାରତବାସୀ ବଣିକ ବିଟିଶ ଶିଳ୍ପକୁ 
ଉତ୍ପାଦନପାଇଁ ମାଲ ଯୋଗାଏ ଏବଂ ସେଠାରୁ ଉତ୍ପାଦିତ ପଦାର୍ଥ ଏ ଦେଶରେ 
ବିକ୍ରି କରେ । ସ୍ଵାଧୀନତାର ଚେତନା ଜାଗ୍ରତ ହେବା ସଙ୍ଗେ ସଙ୍ଗେ ଏ ନୀତି 
ବିରୋଧରେ ଆନ୍ଦୋଳନ ଆରମ୍ଭ ହେଲା, ଯେଉଁ ଆନ୍ଦୋଳନ ସ୍ବଦେଶ ଆନ୍ଦୋଳନ 
ନାମରେ ପ୍ରଖ୍ୟାତ ! କ୍ରମେ ବଣିକମାନେ ଶିଳ୍ପପତି ହେଲେ ।! ଦେଶରେ ଶିଳ୍ପ 
ପ୍ରସାର କାର୍ଯ୍ୟକ୍ରମ ଚାଲିଲା । ସ୍ଵାଧୀନତା ପରେ ଏ କାର୍ଯ୍ୟକ୍ରମ ଯୋଜନାନୁସାରେ 
ତ୍ଵରାନ୍ଧିତ ହେଲା । ବ୍ରିଟିଶ ଶାସନର ଦୁଇ ଶହ ବର୍ଷ ମଧ୍ୟରେ ଭାରତରେ ଯେଉଁ 
ପରିମାଣରେ ଶିଳ୍ପ ଓ ବାଣିଜ୍ୟ ଥୁଲା, ସ୍ଵାଧୀନତା ପରେ ମାତ୍ର ତିରିଶ ବର୍ଷ ମଧ୍ଯରେ 
ତାହାର ବହୁଶତଗୁଣ ଶିଳ୍ପ ଏବଂ ତଦନୁପାତରେ ବାଣିଜ୍ୟ ବ୍ରଦ୍ଧି ପାଇଛି । 

କୃଷିଭିତ୍ତିକ ସମାଜ ଭାଙ୍ଗିଯିବାରୁ ବର୍ଣ୍ଣାଶ୍ରମର ଆଉ ଗୁରୁତ୍ଵ ରହିଲା ନାହିଁ । 
ଜାତି ରହିଲା ମାତ୍ର ଜାତିଗତ ଜୀବିକା ଭେଦ ରହିଲା ନାହିଁ । ଗଣଶିକ୍ଷା ଫଳରେ 
ସବୁ ବର୍ଣ୍ଣରେ ନୃତନ ଚେତନା ସୃଷ୍ଟି ହେଲା | ସ୍ଵାଧୀନତା ପରେ ଗଣତନ୍ତ୍ର ସଂବିଧୀନରେ 
ଗଣ ଭୋଟର ବ୍ୟବସ୍ଥା ହେଲା । ଫଳରେ ଜାତିଧର୍ମ ନିର୍ବିଶେଷରେ ସମସ୍ତଙ୍କୁ 
ସମାନ ରାଜନୀତିକ ଅଧୁକାର ମିଳିଲା | ଯେଉଁ ବର୍ଣ୍ଣମାନେ ବର୍ଣ୍ଣାଶ୍ରମ ନିୟମରେ 
ନୀଚ ବୋଲି ବିବେଚିତ ହେଉଥଲେ, ସେମାନେ ଜାଗ୍ରତ ହେଲେ ଓ ସେମାନେ 
ଅଧ୍କାର ଦାବି କଲେ । ଫଳରେ ଅସ୍ୃଶ୍ୟତା ଦୂରୀକରଣ ଓ ଅନୁନ୍ନତ ଜାତିମାନଙ୍କର 
ଉନ୍ନୟନ କାର୍ଯ୍ୟକ୍ରମ ଆରମ୍ଭ ହେଲା ! ଏହା ବର୍ଭମାନ ଚାଲିଛି । 


ଏହିଠାରେ ସୂଚାଇ ଦେବାକୁ ହେବ, ରାଜନୀତି ଓ ସମାଜ ନୀତି ଓତପ୍ରୋତ 
ଭାବରେ ଜଡ଼ିତ । ରାଜାଶ୍ରିତ ବର୍ଣ୍ଣାଶ୍ରମ ଚାଲିଗଲା । ଦେଶରେ ରାଜାମାନେ ଚାଲିଯାଇ 

ଆଧୁନିକ ଭାରତରେ ଓଡ଼ିଶା ଓ ତହିଁରେ ନୀଳକଣ୍ଡଙ୍କ ସ୍ଥାନ ୫୭ 


ଇଂରେଜ ରାଜା ହେଲେ । ପୁଣି ଗଣତନ୍ତ୍ର ପଦ୍ଧତିରେ ବର୍ଣ୍ଣର କୌଣସି ଗୁରୁତ୍ସ 
ରହିଲା ନାହିଁ । ବର୍ଭମାନ ଦେଶରେ ପୁରାତନ ସମାଜନୀତି ଓ ଆଧୁନିକ ରାଜନୀତି 
ମଧ୍ଯରେ ଅଲକ୍ଷିତ ଭାବରେ ତୁମୁଳ ସଂଘର୍ଷ ଚାଲିଛି । ପ୍ରାଚୀନ ସମାଜ ନୃତନ 
ରାଜନୀତିକ ପଦ୍ଧତି ସହିତ ବର୍ଭମାନ ସୁଦ୍ଧା ଖାପ ଖାଇ ନାହିଁ । ଆଜି ଦେଶରେ 
ଅଶାନ୍ତିର ମୌଳିକ କାରଣ ଏହି । କାଳକ୍ରମେ ଏହାର ସମାଧାନ ହୋଇଯିବ । 
ଆଧୁନିକ ଭାରତ ପ୍ରାଚୀନ ଭାରତ ପରି ବିଶ୍ଵରେ ଗୌରବମୟ ସ୍ଥାନ ଅଧୁକାର 
କରିବ ଏଥୁରେ ସହେହ ନାହିଁ । 


ବିଗତ ପ୍ରାୟ ଏକ ଶତ ବର୍ଷ ମଧ୍ଯରେ ରାଜନୀତିକ, ଆର୍ଥନୀତିକ ଓ ସାମାଜିକ 
କ୍ଷେତ୍ରମାନଙ୍କରେ ଯେଉଁ ପରିବର୍ଉନ ଘଟିଛି ସେଥର ପ୍ରବାହ ସାହିତ୍ୟ ଉପରେ ମଧ୍ଧ 
ପଡ଼ିଛି । ମନୁଷ୍ୟର ଚେତନା ବିକାଶରୁ ସାହିତ୍ୟର ଜନ୍ମ । ପରିସ୍ଥିତି ସହିତ ଚେତନାର 
ସମ୍ପର୍କ । ଏଣୁ ପରିସ୍ଥିତି ହିଁ ସାହିତ୍ୟ ସୃଷ୍ଟି କରିଥାଏ । ଆଧୁନିକ ଭାରତର ସାହିତ୍ୟ 
କ୍ରମେ କ୍ରମେ ପ୍ରାଚୀନ ସାହିତ୍ୟକୁ ସମ୍ମାନର ସହିତ ବିଦାୟ ଦେଇଛି । କିନ୍ତୁ 
ପାଶ୍ଚାତ୍ୟ ଦେଶମାନଙ୍କ ସାହିତ୍ୟର ସ୍ଥିତି ସହିତ ତୁଳନା କଲେ ଭାରତୀୟ ସାହିତ୍ୟର 
ବିଶେଷତ୍ଵ ପରିଲକ୍ଷିତ ହୁଏ । ପ୍ରାଚୀନ ଗ୍ରୀକ୍‌ ସାହିତ୍ୟର ପ୍ରଭାବ ପାଶ୍ଚାତ୍ୟ ସବୁ 
ସାହିତ୍ୟରୁ ପ୍ରାୟ ଲୋପ ପାଇଛି । କିନ୍ତୁ ଭାରତରେ ବାଲ୍ପୀକି ଓ ବ୍ୟାସଙ୍କ ପ୍ରଭାବ 
ଆଜି ପର୍ଯ୍ୟନ୍ତ ଅକ୍ଷୁଣ୍ଡ । ଠିକ୍‌ ଏହିପରି ଚୀନ୍‌ ସାହିତ୍ୟର ସ୍ଥିତି । ହଜାର ହଜାର ବର୍ଷ 
ପୂର୍ବର ସାହିତ୍ୟ ଆଜିସୁଦ୍ଧା ସମ୍ପୂର୍ଵ ପରିବର୍ଉିତ ପରିସ୍ଥିତିରେ ଚୀନ୍‌ରେ ଆଲୋଚିତ 
ହେଉଛି । ଆଧୁନିକ ଭାରତରେ ଯେତେବେଳେ ସମାଜ ସଂସ୍କାର ପ୍ରତି 
ମନୀଷୀମାନଙ୍କ ଦୃଷ୍ଟି ଗଲା, ସେତେବେଳେ ସାହିତ୍ୟ ମଧ୍ୟ ସେଥୂରେ ଅଗ୍ରଣୀ 
ହେଲା । ପୁଣି ଯେତେବେଳେ ଜାତୀୟ ସ୍ଵତନ୍ତ୍ରତା ପ୍ରବାହ ବହିବାକୁ ଆରମ୍ଭ 
ହେଲା, ସେତେବେଳେ ସାହିତ୍ୟ ମଧ୍ଯ ତାହାର ଅଗ୍ରଦୂତ ହେଲା । ଭାରତର ସମସ୍ତ 
ପ୍ରାଦେଶିକ ସାହିତ୍ୟରେ ପରିବର୍ଉନ ଘଟିଲା । ଓଡ଼ିଆ ସାହିତ୍ୟ ସହିତ ପରିଚିତ 
ବଙ୍ଗ ସାହିତ୍ୟରୁ କେତୋଟି ଉଦାହରଣ ଦେଉଛି । ମାଇକେଲ୍‌ ମଧୁସୂଦନ ଦଉତଙ୍କ 
‘ମେଘନାଦ ବଧ! ପ୍ରାଚୀନ ସାହିତ୍ୟର ଅନୁଗାମୀ । କିନ୍ତୁ ବଙ୍କିମଚନ୍ଦ୍ର ଦ୍ଵିଜେନ୍ଦ୍ର 
ଲାଲ ରାୟ, ନବୀନ ସେନ୍‌, ରମେଶଚନ୍ଦ୍ର ଦତ୍ତ ଏମାନେ ସମସ୍ତେ ରାଜକର୍ମଚାରୀ 
ଥିଲେ ମଧ୍ଯ ସେମାନଙ୍କ ସାହିତ୍ୟ ଜାତୀୟତାର ପରିପୋଷକ ଥୁଲା । ବଙ୍କିମଚନ୍ଦ୍ର 
ଓଡ଼ିଶାର ଯାଜପୁର ଓ ଭଦ୍ରକରେ ସବ୍‌ଡିଭିଜନ ଅଫିସର ଥୂଲେ, ତାଙ୍କରି ଲିଖ୍ୁତ 
ଆନନ୍ଦ ମଠ” ପରବର୍ଭୀ ଯୁଗରେ ବିପ୍ଲବୀମାନଙ୍କ ଉତ୍ସାହବର୍ଵକ ସାହିତ୍ୟ ହୋଇଛି । 
ତାଙ୍କର “ବନ୍ଦେ ମାତରମ୍‌ ' ସଙ୍ଗୀତ ଆଜିସୁଦ୍ଧା ଜାତୀୟତା ଉଦ୍ଦୀପକ ହୋଇରହିଛି । 
ଆସାମର ବେଜ୍ବଡୁଆ ସମ୍ବଲପୁରରେ ବହୁ ବର୍ଷ ରହି ଆସାମୀ ଭାଷାରେ ଆଧୁନିକ 

୫୮ ପଶ୍ତିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ସାହିତ୍ୟର ସୂତ୍ରପାତ କରିଥଲେ | ସେ ଏଠାରେ ଏକ କମ୍ପାନୀର କର୍ମକର୍ତା ଥଲେ । 
କେବଳ ଜାତୀୟତା ନୁହେଁ, ସମାଜ ସଂସ୍କାରକ ସାହିତ୍ୟ ମଧ୍ଯ ବହୁ ପରିମାଣରେ 
ଲିଖତ ହୋଇଛି । ଏହାର କାରଣ ବଙ୍ଗ ଦେଶରେ ବ୍ରାହ୍ମ ସମାଜ ହିଁ ନବଚେତନାର 
ଜନ୍ମଦାତା । ବଙ୍ଗ -ଭଙ୍ଗ ଆନ୍ଦୋଳନରେ ଭାରତର ଜାତୀୟତା ଯେପରି ପ୍ରଶ୍ରୟ 
ପାଇଲା, ସେଥୁରେ ବଙ୍ଗ, ମରହଟ୍ଟା, ହିନ୍ଦୀ ପ୍ରଭୁତି ଅନ୍ୟ ପ୍ରାଦେଶିକ ସାହିତ୍ୟ ମଧ୍ଯ 
ତଦନୁସାରେ ପ୍ରଭାବିତ ହେଲେ । ବଙ୍ଗ-ଭଙ୍ଗ ଆନ୍ଦୋଳନ ହିଁ ଭାରତରେ ବିପ୍ଲବ 
ପରିକନ୍ପଥନାର ସୂତ୍ରପାତ କରିଥୁଲା । ସେ ବିପ୍ଳବର କାହାଣୀ ଆଜିସୁଦ୍ଧା ରୋମାଞ୍ଚ 
ଜାତ କରାଏ । ପୁଣି ହିଂସାତ୍ମକ ବିପ୍ଳବ ପରେ ଯେତେବେଳେ ମହାତ୍ମାଗାନ୍ଧିଙ୍କ 
ଅହିଂସାତ୍ମକ ଆନ୍ଦୋଳନ ଚାଲିଲା, ସେତେବେଳେ ହିନ୍ଦୀ, ଗୁଜରାଟ, ଆନ୍ଧ, ତାମିଲ 
ପ୍ରଭୃତି ସାହିତ୍ୟ ଯେତେ ପରିମାଣରେ ପ୍ରଭାବିତ ହୋଇଛି ସେତେ ବଙ୍ଗ ମରହଟ୍ଟା 
ସାହିତ୍ୟ ହୋଇ ନାହିଁ । କାରଣ ଏ ଦୁଇଟି ପ୍ରଦେଶରେ ଅହିଂସାତ୍ମକ ବିପ୍ଳବର 
ଦର୍ଶନ ସବୁ ସ୍ତରରେ ଗୃହୀତ ହୋଇ ନ ଥୁଲା | ବଙ୍ଗର ଶ୍ରୀଅରବିନ୍ଦ ଏବଂ ମହାରାଷ୍ଟ୍ର 
ବାଳ ଗଙ୍ଗାଧର ତିଳକ ଏମାନଙ୍କ ଦର୍ଶନ ମହାତ୍ମାଗାନ୍ଧିଙ୍କ ଦର୍ଶନଠାରୁ ପୃଥକ ଥୁଲା ! 
ସ୍ବାଧୀନତାପାଇଁ ଗଣଆନ୍ଦୋଳନ ୧୯୨୦ ରୁ ୧୯୪୭ ସାଲ ପର୍ଯ୍ୟନ୍ତ ଚାଲିଥୁଲା । 
ଇତି ମଧ୍ୟରେ ସବିନୟ ଆଇନ୍‌ ଅମାନ୍ୟ ସତ୍ୟାଗ୍ରହ, ବ୍ୟବସ୍ଥାପକସଭା ବର୍ଜନ ଓ 
ପୁଣି ଅଧୁକାର ଇତ୍ଯାଦି ଯେତେ କାର୍ଯ୍ୟକ୍ରମ ଚାଲିଥୂୁଲା ଏହାର ପ୍ରଭାବ ବଙ୍ଗ, 
ମରହଟ୍ଟା, ହିନ୍ଦୀ ପ୍ରଭୃତି ସାହିତ୍ୟମାନଙ୍କ ଉପରେ ପଡ଼ିଛି । ବିଶେଷତଃ, ଏହାର 
ପ୍ରଭାବ ଗୁଜରାଟ ଓ ଦକ୍ଷିଣ-ଭାରତର ସାହିତ୍ୟମାନଙ୍କ ଉପରେ ପଡ଼ିଛି । ବଙ୍ଗ 
ସାହିତ୍ୟ ଚରମ ଉତ୍କର୍ଷ ଲାଭ କରି ରବୀନ୍ଦ୍ର ସାହିତ୍ୟରେ ପହୁଞ୍ଚଲା । 

ଉନବିଂଶ ଶତାଦ୍ଦୀର ଭାବଧାରା ଥୁଲା ଜାତୀୟତା ! ଏହି ଭାବଧାରା ଯୋଗେ 
ସ୍ଵାଧୀନତାପାଇଁ ଜାତି ଜାତି ମଧ୍ଯରେ ସଂଘର୍ଷ । ବିଂଶ ଶତାବ୍ଦୀର ଭାବଧାରା 
ହେଲ। ସମାଜବାଦ । ଏ ଭାବଧାରା ଭାରତରେ ପ୍ରବେଶ କରିଛି ସ୍ଵାଧୀନତା 
ଆନ୍ଦୋଳନ ଚାଲିଥୂଲାବେଳେ । ଏହା ଦୃଢ଼ୀଭୂତ ହେଲା ସ୍ଵାଧୀନତା ପରେ । 
ଭାରତର ସମ୍ଭିଧାନ ଗଣତାନ୍ତିକ ସମାଜବାଦଭିଭିକ ହେଲା ! ସମାଜବାଦଦ୍ଵାରା 
ବଙ୍ଗ ସାହିତ୍ୟ ଅନ୍ୟ ସାହିତ୍ୟମାନଙ୍କ ଅପେକ୍ଷା ବେଶି ପ୍ରଭାବିତ ହୋଇଛି । ମାତ୍ର 
ବିଶ୍ଲେଷଣ କଲେ ଜଣାଯିବ ବଙ୍ଗ ସାହିତ୍ୟ ବା ଅନ୍ୟ କୌଣସି ପ୍ରାଦେଶିକ ସାହିତ୍ୟ 
ମାର୍କ ସଙ୍କ ଶ୍ରେଣୀ ସଂଘର୍ଷକୁ ଭିଭିରୂପେ ଗ୍ରହଣ କରି ନାହିଁ । 

ଦରିଦ୍ର ଦୁଃସ୍ଥ ଅବହେଳିତ ନିଷ୍କେଷିତ ଶ୍ରେଣୀପ୍ରତି ସହାନୁଭୂତି ଏବଂ ସେମାନଙ୍କୁ 
ଆନ୍ଦୋଳନ ମାଧ୍ଯମରେ ସାହାଯ୍ୟ ପହୁଞ୍ଚାଇବା ହେଉଛି ସାଧାରଣ ମାନବିକତାର 
ଦର୍ଶନ । ଏହା ଭାରତର ମଧ୍ଯ ପରମ୍ପରା । ମାର୍ଦ୍ଵସବାଦ ହେଉଛି ସର୍ବହରାକୁ 

ଆଧୁନିକ ଭାରତରେ ଓଡ଼ିଶା ଓ ତହିଁରେ ନୀଳକଣ୍ଡଙ୍କ ସ୍ଥାନ ୫୯ 


ସଂଗଠିତ କରି ଧନିକ ଶ୍ରେଣୀକୁ ଲୋପ କରିବା ଏବଂ ସମ୍ପତ୍ତିରେ ବ୍ଯକ୍ତିଗତ 
ଅଧ୍ୂକାରକୁ ଲୋପ କରିବା । ଏ ଲକ୍ଷ୍ୟ ହାସଲପାଇଁ ହିଂସାତ୍ମକ ବିପ୍ଳବ ହିଁ ଆବଶ୍ୟକ । 
ରୁଷିଆ, ଚୀନ୍‌ ପ୍ରଭୁତି କମ୍ୟୁନିଷ୍ଟ ଦେଶମାନଙ୍କରେ ଯେପରି ମାର୍ଦ୍ଵସପନ୍ଞୀ ସାହିତ୍ୟ 
ସୃଷ୍ଟି ହୋଇଛି ଏବଂ ପ୍ରସାର ଲାଭ କରିଛି ସେପରି ଭାରତରେ ହୋଇ ନାହିଁ । କିନ୍ତୁ 
ଲେନିନ୍ନଙ୍କୁ କେନ୍ଦ୍ରକରି ପଶ୍ଚିମବଙ୍ଗରେ ବହୁଳ ଗଣ ସାହିତ୍ୟ ସୃଷ୍ଟି ହୋଇଛି । 

ଭାରତ ସ୍ଵାଧୀନ ହେଲା । କିନ୍ତୁ ସ୍ବାଧୀନତାର ଉଦ୍ଦୀପନା ବହୁ ପରିମାଣରେ 
ବ୍ୟାହତ ହେଲା, ଦେଶଟି ଦୁଇ ଭାଗରେ ବିଭକ୍ତ ହେବାରୁ । ଯେଉଁ ବଙ୍ଗ-ଭଙ୍ଗ 
ଆନ୍ଦୋଳନକୁ ବିପ୍ଳବରେ ପରିଣତ କରିଥୁୂଲା, ସେହି ବଙ୍ଗ ସ୍ଵାଧୀନତା ପରେ 
ବଙ୍ଗ-ଭଙ୍ଗକୁ ଗ୍ରହଣ କଲା । ଏହା ଅନିବାର୍ଯ୍ୟ ଥୁଲା । କିନ୍ତୁ ଏଥୁରେ ବଙ୍ଗବାସୀଙ୍କ 
ଭାବଧାରା ପୂର୍ବପରି ସ୍ତୋତସ୍ବିନୀ ନଦୀପରି ଗତିଶୀଳ ନ ହୋଇ, ସ୍ଥାଣୁପ୍ରାୟ 
ଅବସ୍ଥାକୁ ଆସିଯାଇଛି । ଏହାକୁ ସମାଜବାଦ ଉଦ୍ଧାର କରିବାକୁ ପ୍ରୟାସ କରୁଛି 
ମାତ୍ର ବଙ୍ଗ ସାହିତ୍ୟରେ ପୂର୍ବର ଉଦ୍ଦାମତା ନାହିଁ । ବର୍ଉମାନ ଏହା କେବଳ ପୂର୍ବ 
ପରମ୍ପରାର ବେଗରେ ଚାଲିଛି । 


ଭାରତରେ ଆଧୁନିକତା ସମ୍ବନ୍ଧରେ ଏହି ସଂକ୍ଷିପ୍ତ ବିବରଣୀ ଜାଣିଲା ପରେ 
ଓଡ଼ିଶାର ସ୍ଥିତି ବିଚାର କରିବା ସହଜ ହେବ । ପ୍ରଥମତଃ, ଇଂରେଜ ଶାସନ 
ଫଳରେ ଆଧୁନିକୀକରଣର ସୁଯୋଗ ଓ ସୁବିଧା ଯେପରି ଅନ୍ୟ ପ୍ରଦେଶମାନଙ୍କୁ 
ମିଳିଲା ଓଡ଼ିଶାକୁ ତାହା ମିଳିଲା ନାହିଁ । ତାହାର କାରଣ ଆଜିର ଓଡ଼ିଶା ସେ 
ସମୟରେ ତିନୋଟି ପ୍ରଦେଶର ଶେଷ ଭାଗରେ ପ୍ରାଦେଶିକ କେନ୍ଦ୍ରର ଦୃଷ୍ଟିର ବହୁ 
ଦୂରରେ ଥୁଲା | ସମ୍ବଲପୁର ମଧ୍ଯପ୍ରଦେଶରେ, ଉପକୃଳବଉ୍ୀ ଜିଲ୍ଲାମାନ ବଙ୍ଗ 
ପ୍ରଦେଶରେ ଏବଂ ଗଞ୍ଜାମ, କୋରାପୁଟ ପ୍ରଭୁତି ମାନ୍ଦ୍ରାଜ ପ୍ରଦେଶରେ । ଏତଦଵବ୍ୟତୀତ 
ଏହି ଜିଲ୍ଲାମାନ ବହୁ ଗଡ଼ଜାତ ସମୂହ ମଧ୍ଯରେ ସମୁଦ୍ର ଭିତରେ ଦ୍ଵୀପପରି ହୋଇ 
ରହିଥୁଲେ । ଏ ଗଡ଼ଜାତମାନଙ୍କରେ ଇଂରେଜ ଶାସନ ପ୍ରବର୍ଭିତ ଆଇନ୍ଵର ଶାସନ 
ନ ଥଲା । ଏପରିକି ପ୍ରଦେଶାନ୍ତର୍ଗତ କେତେକ ଅଞ୍ଚଳ ମଧ୍ଯ ଆଇନର ଶାସନର 
ବହିଜଭୂତ ଥିଲେ, ଯଥା - ଅନୁଗୁଳ, ଗଞ୍ଜାମର ମାଳ ଅଞ୍ଚଳ ଫୁଲବାଣୀ, କୋରାପୁଟ 
ପ୍ରଭୁତି । ବଙ୍ଗ ଏବଂ ମାନ୍ଦ୍ରାଜ ସହିତ ଇଂରେଜ ଶାସନର ସମ୍ପର୍କ ବହୁ ପୂର୍ବରୁ । ଥିବାରୁ 
ସେଠାରେ ଆଧୁନିକ ଶିକ୍ଷାର ପ୍ରସାର ବହୁ ପୂର୍ବରୁ ହୋଇଥୁଲା ! ଓଡ଼ିଶାରେ 
ଆଧୁନିକ ଶିକ୍ଷାର ପ୍ରସାରପାଇଁ ଉଦ୍ୟମ ହେଲା ଖ୍ରୀ. ୧୮୬୬ରେ, ଦୁର୍ଭିକ୍ଷରେ 
ପ୍ରାୟ ଦଶ ଲକ୍ଷ ଜୀବନ ଯିବାପରେ । ଏ ମର୍ମନ୍ତୁଦ ଘଟଣା ସାରା ପୃଥ୍‌ବୀରେ 
ଏପରି ଚହଳ ପକାଇଥୁଲା ଯେ ବ୍ିଟିଶ ଶାସନ ଏହାର କାରଣ ଅନୁସନ୍ଧାନରେ 
ତପ୍ୂର ହେଲେ । ଗୋଟିଏ କାରଣ ସ୍ପଷ୍ଟ ଜଣାପଡ଼ିଲା ଯେ ଆଧୁନିକ ଶିକ୍ଷା ନ 
ଥିବାରୁ ଲୋକେ ସେମାନଙ୍କ ଦୁର୍ବଶା ସରକାରଙ୍କୁ ଜଣାଇ ପାରିଲେ ନାହିଁ । 

୬୦ ପଶ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ଧିତ୍ନ 


Prof. J.K.Samal ଏ ସମ୍ଚନ୍ଧୀୟ ସେ କାଳର କାଗଜପତ୍ର ତାଙ୍କର “isa 
under the British Crown” ପୁସ୍ତକରେ ପ୍ରକାଶ କରିଛନ୍ତି | ତା'ପରେ ଆରମ୍ଭ 
ହେଲା କେତୋଟି ହାଇସ୍କୁଲ ଏବଂ ଦରର୍ଭିକ୍ଷ ସମୟର କମିସନର ଟି. ରେଭେନସାଙ୍କ 
ଉଦ୍ୟମରେ କଲେଜଟିଏ ସ୍ଥାପିତ ହେଲା । ଏ ଶିକ୍ଷା ପ୍ରସାର ଲାଭ କରିବାକୁ 
ବହୁ ବର୍ଷ ଲାଗିଲା । ଶିକ୍ଷା ପ୍ରସାର ଦିଗରେ ଓଡ଼ିଶା ବଙ୍ଗଠାରୁ ପ୍ରାୟ ପଚାଶ ବର୍ଷ 
ପଛରେ ରହିଲା । ଇତି ମଧ୍ୟରେ ଇଂରେଜ ଶାସନରେ କର୍ମଚାରୀ ହେବାପାଇଁ 
ତତ୍ଵକାଳୀନ ବଙ୍ଗୀୟ ଇଂରେଜୀ ଶିକ୍ଷିତ ଲୋକଙ୍କୁ ଆଣିବାକୁ ହେଲା । ଆଜି 
ଶୁଣିଲେ ବିସ୍ମିତ ହେବେ ୧୯ ୨ ୦ ଖ୍ରୀଷ୍ଟାବ୍ଦ ପର୍ଯ୍ୟନ୍ତ ଓଡ଼ିଶାର ହାଇସ୍ତଲୁମାନଙ୍କରେ 
ମଧ୍ଯ ବଙ୍ଗାଳୀ ଶିକ୍ଷକ ଥିଲେ ଏବଂ କୋର୍ଟ କଚେରିରେ ବଙ୍ଗାଳୀ ଓକିଲମାନେ 
ଥଲେ । ଓଡ଼ିଶାର ଏ ଦୁର୍ଦ୍ଦଶାରେ ହିନ୍ଦୀଭାଷୀମାନେ ସମ୍ବଲପୁରକୁ ହିନ୍ଦୀ ଭାଷୀ 
କରିବାକୁ ଉଦ୍ୟମ କଲେ ଓ ବଙ୍ଗଭାଷୀମାନେ ଓଡ଼ିଆ ଭାଷାକୁ ଲୋପ କରିଦେଇ 
ଓଡ଼ିଶାରେ ବଙ୍ଗଭାଷା ଚଳାଇବାପାଇଁ ବିପୁଳ ଉଦ୍ୟମ କଲେ । ଏପରି ଉଦ୍ୟମ 
ଇଂରେଜୀ ଶିକ୍ଷାରେ ଗବତ ତତ୍ଵକାଳୀନ ଶାସନର ସହାୟକ ବଙ୍ଗଭାଷୀମାନେ 
ଆସାମରେ ଚଳାଇ ଆସାମୀ ଭାଷାକୁ ଲୋପ କରିଦେଇ ସେଠାରେ ବଙ୍ଗ ଭାଷା 
ପ୍ରଚଳନ କରାଇଥଲେ । ଦୀର୍ଘ ତିରିଶ ବର୍ଷ ପରେ ଆସାମବାସୀ ଆସାମୀ ଭାଷା 
ଫେରିପାଇଲେ । କିନ୍ତୁ ସୌଭାଗ୍ୟର ବିଷୟ ସମ୍ବଲପୁରର ତତଵକାଳୀନ ନେତାମାନଙ୍କ 
ଉଦ୍ୟମରେ ସମ୍ବଲପୁରରେ ଓଡ଼ିଆ ଭାଷା ରହିଲା ଓ ସମ୍ବଲପୁର ଓଡ଼ିଶାରେ 
ମିଶିଲା । ସେହିପରି ଉପକୂଳବର୍ତୀ ଜିଲ୍ଲାମାନଙ୍କରେ ଭାଷା ସଂଗ୍ରାମରେ ଓଡ଼ିଆ 
ଭାଷା ଜୟୀ ହେଲା । କିନ୍ତୁ ଗଞ୍ଜାମରେ ତେଲଗୁ ଭାଷାହିଁ ସରକାରୀ ଭାଷା 
ହୋଇରହିଲା । ଏହାହିଁ ସେ ଅଞ୍ଚଳରେ ଓଡ଼ିଆମାନଙ୍କ ହୃଦୟରେ ଏକ ଗଭୀର 
ବେଦନା ହୋଇ ରହିଥଲା | ଗଡ଼ଜାତମାନଙ୍କରେ ରାଜାମାନେ ପ୍ରଥମେ ଡିଭିଜନେଲ୍‌ 
କମିସନର ପରେ ପଲିଟିକାଲ ଏଜେଣ୍ଟଙ୍କ ଅଧୀନସ୍ଥ ହୋଇ ଶାସନ ଚଳାଇଲେ । 
ପ୍ରତ୍ୟକ୍ଷ ଇଂରେଜ ଶାସିତ ଅଞ୍ଚଳମାନଙ୍କରେ ଦ୍ଵିବିଧ ଶାସନ ରେଗୁଲେଟେଡ଼୍‌ ଅଥାତବ 
ଆଇନର ଶାସନ ଓ ନନ୍‌ ରେଗୁଲେଟେଡ଼୍‌ ଅର୍ଥାତ୍ବ ଅଫିସରଙ୍କ ନିର୍ଦ୍ଦେଶ ଏପରି 
ଚାଲିଲା | ବିଭିନ୍ନ ଅଞ୍ଚଳରେ ବିଭିନ୍ନ ଜମିଜମା ଆଇନ୍‌ ପ୍ରଚଳିତ ହେଲା | ଆଜିକାଲି 
ବିଶ୍ଵାସ କରିବେ କି ସ୍ଵାଧୀନତା ପୂର୍ବରୁ କୋରାପୁଟ, ଫୁଲବାଣୀ, ଅନୁଗୁଳ ପ୍ରଭୁତି 
ଅଞ୍ଚଳରେ ଡିଷ୍ଟିକ୍ଟ ମାଜିଷ୍ଟେଟ୍‌ ହିଁ ସର୍ବେସର୍ବା ଥଲେ | ଯାହାହେଉ ବିଭିନ୍ନ ପ୍ରଦେଶରେ 
ଖଣ୍ଡବିଖଣ୍ଡ ଓଡ଼ିଶା ଏବଂ ସେଥୁରେ ପୁଣି ବିଭିନ୍ନ ଶାସନ ବିଧ୍ବ ଏଥୁରେ ଇଂରେଜ 
ଶାସନ ପରି ଏକ ଦୃଢ଼ ଉନ୍ନତ ଆଧୁନିକ ଶାସନର ସୁବିଧା ଅନ୍ୟ ପ୍ରଦେଶମାନେ 
ଯେପରି ପାଇଲେ ଓଡ଼ିଶାକୁ ତାହା ମିଳିଲା ନାହିଁ । ଇଂରେଜ ଶାସନରେ ଆଧୁନିକତାର 
ସୁବିଧା ହେଉଛି, ଯଥା - ରେଳ ଯୋଗାଯୋଗ, ଶିକ୍ଷାର ପ୍ରସାର ଓ ସମସ୍ତଙ୍କ ପ୍ରତି 

ଆଧୁନିକ ଭାରତରେ ଓଡ଼ିଶା ଓ ତହିଁରେ ନୀଳକଣ୍ଡଙ୍କ ସ୍ଥାନ ୬୧ 


ସମାନ ଆଇନର ପ୍ରଚଳନ । ଏ ସବୁରୁ ଓଡ଼ିଶା ବଞ୍ଚୃତ ହେଲା | ବ୍ରିଟିଶ ଗଭର୍ଣ୍ଣମେଣ୍ଟ 
ଇଂଲଣ୍ଡର ଶିଳ୍ପ ବ୍ୟବସାୟ ଦୃଷ୍ଟିରୁ ଏବଂ ଏ ବିଶାଳ ଦେଶରେ କେନ୍ଦ୍ରୀଭୂତ ଶାସନର 
ଆବଶ୍ୟକତା ବିଚାରରେ ସମଗ୍ର ଭାରତରେ ମାତ୍ର ତିନୋଟି ବନ୍ଦରଭିତ୍ତିକ ନଗର 
ସ୍ଥାପନରେ ବ୍ରତୀ ହେଲେ ¬ କଲିକତା, ମାନ୍ଦ୍ରାଜ ଏବଂ ବମ୍ବେ । କଲିକତା ହେଲା 
ଶାସନର କେନ୍ଦ୍ର । ଏହି କେନ୍ଦ୍ର ସହିତ ମାନ୍ଦ୍ରାଜର ଯୋଗାଯୋଗପାଇଁ ରେଳ ଲାଇନ 
ଓଡ଼ିଶାର ଉତ୍ତରାଞ୍ଚଳ ଦେଇ କଲିକତାରୁ ବମ୍ଭେ, ଓଡ଼ିଶାର ପୂର୍ବାଞ୍ଚଳ ଓ ପଶ୍ଚିମାଞ୍ଚଳ 
ସହିତ ରେଲ ଯୋଗାଯୋଗ ନ ହେବାରୁ ଓଡ଼ିଶାର ସଂହତି ବ୍ୟାହୃତ ହେଲା । 
ପୂର୍ବେ କୁହାଯାଇଛି ଆଧୁନିକ ଶିକ୍ଷା ଓଡ଼ିଶାରେ ବହୁ ବିଳମ୍ବରେ ପ୍ରବର୍ିତ ହେଲ। । 
ଶାସନର କାର୍ଯ୍ୟ ଚଳାଇବାପାଇଁ ଶିକ୍ଷିତ ବଙ୍ଗାଳୀ ଏବଂ ଗଞ୍ଜାମରେ ଶିକ୍ଷିତ ଆନ୍ଧ 
ବା ତାମିଲମାନଙ୍କୁ ନିଯୁକ୍ତ କରାହେଲା । 

ଆର୍ଥନୀତିକ କ୍ଷେତ୍ରରେ ଏପରି କେତେକ ଶାସନଗତ ବ୍ୟବସ୍ଥା ହେଲା ଯଦ୍ବାରା 
ଓଡ଼ିଶାର ଆର୍ଥନୀତିକ ମେରୁଦଣ୍ଡ ଭାଙ୍ଗିଗଲା | ଶାସନର ପ୍ରଥମରେ ଇଂଲଣ୍ଡର 
ଲିଭରପୁଲ ଲବଣ ବ୍ୟବସାୟୀଙ୍କ ସ୍ଵାର୍ଥରେ ଓଡ଼ିଶାର ଉପକୃଳବର୍ରୀ ଲବଣ ଶିଳ୍ପକୁ 
ବନ୍ଦ କରିଦିଆହେଲା । ସେତେବେଳେ କୃଷି ସାଙ୍ଗକୁ ଏହି ଶିଳ୍ପଟି ଜନତାର ସହାୟକ 
ଥିଲା । ଯୋଜନାନୁସାରେ ଜାୟଗିରି ଜମିଦାରୀ ମଧ୍ଯ ସ୍ଵତ୍ଵାଧଵକାରୀ ଇତ୍ଯାଦି 
ଭୋଗ କରୁଥବା ମଧ୍ଯବିତ୍ତ ଶ୍ରେଣୀଟି ମଧ୍ଯ ଲୋପ କରିଦିଆହେଲା । ଏଇଥୁପାଇଁ 
ଖ୍ମୀ. ୧୮୨ ୦ରେ ବିଖ୍ୟାତ ପାଇକ ବିଦ୍ରୋହ ହୋଇଥଲା | ଏ ବିଦ୍ରୋହକୁ କେବଳ 
ଦମନ କରାହେଲା ତାହା ନୁହେଁ; ତା'ପରେ ଓଡ଼ିଆମାନଙ୍କୁ ସୈନ୍ୟବିଭାଗରେ 
ନିଆହେବ ନାହିଁ ବୋଲି ଯେଉଁ ନାତି ନିର୍ଦ୍ଦିଷ୍ଟ ହେଲା ସେଥୂରେ ଓଡ଼ିଆ ଜାତି 
ମ୍ରିୟମାଣ ହୋଇଗଲା । ବଙ୍ଗଦେଶରେ ସ୍ଥାୟୀ ବନ୍ଦୋବସ୍ତ ପ୍ରଚଳନ କରିବାଦ୍ଧାରା 
ସେଠାରେ ଏକ ସୁଦୃଢ଼ ମଧ୍ଯବି୍ ଶ୍ରେଣୀ ଗଠିତ ହେଲା । କିନ୍ତୁ ଓଡ଼ିଶାରେ ଅସ୍ଥାୟୀ 
ବନ୍ଦୋବସ୍ତ ପ୍ରଚଳନ କରିବାଦ୍ଧାରା ମଧ୍ଯବିତ୍ତ ଶ୍ରେଣୀଟିଏ ଗଠିତ ହୋଇପାରିଲା 
ନାହିଁ । ଦେଶର ସବୁ କ୍ଷେତ୍ରରେ ନେଡୃତ୍ସ ମଧ୍ଯବିତ୍ତ ଶ୍ରେଣୀ ହିଁ ନେଇଥାଆନ୍ତି । ଏହି. 
ମଧ୍ଯବିତ୍ତ ଶ୍ରେଣୀଟି ହେତୁ ଆଜି ଅନ୍ୟ ପ୍ରଦେଶମାନେ ସବୁ କ୍ଷେତ୍ରରେ ନେତୃତ୍ନ 
ନେଇଛନ୍ତି । ଏପରିକି ଆଜି ସବୁ ମତବାଦର ରାଜନୀତିକ ନେତାମାନେ ଏହି 
ମଧ୍ଯବିତ୍ତ ଶ୍ରେଣୀର । ଓଡ଼ିଶାରେ ଏହି ଶ୍ରେଣୀଟିର ଅଭାବ ହେତୁ ସବୁ କ୍ଷେତ୍ରରେ 
ଓଡ଼ିଶା ପଛରେ ପଡ଼ିଯାଇଛି । ମଧ୍ଯବିତ୍ତ ଶ୍ରେଣୀଟି ହିଁ ଶିଳ୍ପ ବାଣିଜ୍ୟ କ୍ଷେତ୍ରରେ 
ପ୍ରବେଶ କରନ୍ତି । ସେହି ଶ୍ରେଣୀଟି ହିଁ ରାଜନୀତି କରନ୍ତି । ସେହି ଶ୍ରେଣୀଟି ସାହିତ୍ୟ 
ସଂସ୍କୃତି କ୍ଷେତ୍ରରେ ଅଗ୍ରଣୀ ଏବଂ ସହାୟକ ହୁଅନ୍ତି । ଓଡ଼ିଶାରେ ଗଡ଼ଜାତ ରାଜାମାନଙ୍କୁ 
ଛାଡ଼ିଦେଲେ ଅଳ୍ପସଂଖ୍ୟକ ସ୍ଥାୟୀ ବନ୍ଦୋବସ୍ତ ଭୋଗ କରୁଥୁବା ଜମିଦାର ଏବଂ 
ମୁଷ୍ଟିମେୟ ମଠାଧୀଶ ମଧ୍ଯବିତ୍ତ ଶ୍ରେଣୀର ହୋଇରହିଲେ । ଶିକ୍ଷା ପ୍ରସାର ଲାଭ କରି 

ନ ଥିବାରୁ ଓଡ଼ିଆ ଡାକ୍ତର, ଇଂଜିନିୟର ବା ବଡ଼ ଓକିଲଙ୍କ ସଂଖ୍ୟା ଅଳ୍ପ । ସୁଦୃଢ଼ 
ମଧ୍ଯବିତ୍ତ ଶ୍ରେଣୀଟିଏ ଓଡ଼ିଶାରେ ଆଜି ମଧ୍ଯ ନାହିଁ । 

ଏହି ପରିସ୍ଥିତିରେ ଆଧୁନିକ ଭାରତର କାଳକ୍ରମେ ଜାତ ହେଉଥୁବା ବିଭିନ୍ନ 
ପ୍ରବାହ ଓଡ଼ିଶାରେ ପ୍ରବେଶ କରିପାରିଲା ନାହିଁ । ସମାଜ ସଂସ୍କାରର ଯେଉଁ 
ପ୍ରବାହ ଅନ୍ୟ ପ୍ରଦେଶରେ ଚାଲିଲା ଓଡ଼ିଶାରେ ତାହା - କ୍ଷୀଣ ଭାବରେ ସ୍ପର୍ଶ 
କରିଥଲା ! ଫକୀରମୋହନ, ଭକ୍ତକବି ମଧୁସୂଦନ ପ୍ରଭୁତି ଅଳ୍ପ କେତେକ ବିଶିଷ୍ଟ 
ବ୍ୟକ୍ତି ସମାଜ ସଂସ୍କାର ଦିଗରେ ଅଗ୍ରଣୀ ହେଲେ: ମାତ୍ର ସାଧାରଣ ସ୍ତରରେ 
ସମାଜ ସଂସ୍କାର କାର୍ଯ୍ୟକାରୀ ହେଲା ନାହିଁ । ଓଡ଼ିଶାରେ ବ୍ରାହମଧର୍ମ ଯେ କିଛି 
ହେଲେ ସ୍ଥାନ ପାଇଲା ତାହା ମହର୍ଷି ଦେବେନ୍ଦ୍ରନାଥ ଠାକୁର ଓଡ଼ିଶାରେ ତାଙ୍କର 
ଥୁବା ବିସ୍ତୃତ ଜମିଦାରୀକୁ ଆସୁଥୁବାରୁ । 

ସାହିତ୍ୟରେ ସଂସ୍କାରମୂଳକ ଲେଖା ବିଶ୍ଵନାଥ କରଙ୍କ ଉତ୍କଳ ସାହିତ୍ୟରେ ଓ 
ଜଗମୋହନ ଲାଲାଙ୍କ ନାଟକରେ ସାମାନ୍ୟ ପ୍ରକାଶ ପାଇଥୁଲା ! ମାତ୍ର ଏହାଙ୍କୁ 
କୁସଂସ୍କାର ବିରୋଧରେ ଅଭିଯାନ ବୋଲି କହିହେବ ନାହିଁ । ବ୍ରାହ୍ମ ସଂସ୍କାରକମାନେ 
ଖ୍ରୀଷ୍ଟିୟାନମାନଙ୍କ ପରି ପ୍ରାଚୀନ ପରମ୍ପରାକୁ ଯେପରି ନିଷ୍ୁରଭାବେ ସମାଲୋଚନା 
କଲେ, ତା'ର କଠୋର ପ୍ରତିକ୍ରିୟା ପ୍ରକାଶ ପାଇଲା ବିବେକାନନ୍ଦଙ୍କ ଓଜସ୍ବିନୀ 
ଭାଷଣ ଓ ଲେଖାରେ । ବିବେକାନନ୍ଦ ବାସ୍ତବିକ ଭାରତୀୟ ସମାଜକୁ ଗଭୀର 
ତନ୍ଦ୍ରାରୁ ଜାଗ୍ରତ କରାଇଲେ । ବିବେକାନନ୍ଦଙ୍କ ପ୍ରଚାର ସଂସ୍କାର ଓ ଜାତୀୟତାକୁ 
ଉଦ୍ଵବୁଦ୍ଧ କଲା । ଏ ଜାତିର ' ଉପନିଷଦ୍ଵ ଯୁଗର ଗୌରବମୟ ଇତିହାସକୁ ସେ 
ବଜ୍ରନିର୍ଘ୍ଘୋଷରେ ସ୍ମରଣ କରାଇଦେଲେ ! ସ୍ଵାମୀ ବିବେକାନନ୍ଦ ଓଡ଼ିଆ ସମାଜ 
ଉପରେ ପ୍ରଭୂତ ପ୍ରଭାବ ପକାଇଥ୍‌ଲେ ମଧ୍ଧ ସାହିତ୍ୟ ବା ସାଧାରଣ ଜୀବନରେ 
ତାହା କୌଣସି ରୂପରେ ପ୍ରକାଶିତ ହେଲା ନାହିଁ । ସେହିପରି ଜାତୀୟତାର 
ଉଦ୍ଦୀପନାଜନିତ ପରାଧୀନତାର ବିରୋଧୀ ପ୍ରବାହରେ ବଙ୍ଗ, ମାନ୍ଦ୍ରାଜ, ମହାରାଷ୍ଟ୍ର 
ପ୍ରଭୁତି ପ୍ରଦେଶମାନେ ପ୍ଲାବିତ ହେଉଥଲେ ମଧ୍ଧ ଓଡ଼ିଶାରେ ତାହା ପ୍ରବେଶ କରି ନ 
ଥୁଲା । ଏପରି କି ଖୀ. ୧୯୧ ୪ରେ ବାଲେଶ୍ବର ନିକଟବର୍ତୀ ଚଷାଖଣ୍ଡ ଗ୍ରାମରେ 
ଯତୀନ୍‌ ଚକ୍ରବର୍ଭୀଙ୍କ ନେତୃତ୍ଵରେ ବିପ୍ଲବୀମାନଙ୍କ ସହିତ ସଶସ୍ତ ପୋଲିସର ଯେଉଁ 
ସଂଘର୍ଷ ହୋଇଥୁଲା ଏବଂ ଯାହା ଆଜି ଚଷାଖଣ୍ଡକୁ ବଙ୍ଗାଳୀମାନଙ୍କ ପାଇଁ 
“ରକ୍ତତୀର୍ଥଂରେ ନାମିତ କରିଛି ତାହାର ଲେଶ ସୁଦ୍ଧା ଓଡ଼ିଶାକୁ ସ୍ପର୍ଶ କରି ନ ଥୁଲା | 
ଏଥୁପାଇଁ ଦାୟୀ ସେ ସମୟର ଓଡ଼ିଆ ସାହିତ୍ଯ । ରାଧାନାଥ, ମଧୁସୂଦନ, 
ଗଙ୍ଗାଧର ସାହିତ୍ୟକମାନେ ସ୍ଵଦେଶର ବନ୍ଦନା କରିଛନ୍ତି; କିନ୍ଧ ସେମାନେ ପରାଧୀନତା 
ବିରୋଧରେ ପରୋକ୍ଷ ଭାବରେ ସୁଦ୍ଧା ସ୍ଵର ଉଠାଇ ନାହାନ୍ତି । ସେମାନେ ସରକାରୀ 
ଅଫିସର ଥୁଲେ, ଏ କୈଫିୟତ ଯୁକ୍ତିଯୁକ୍ତ ନୁହେଁ । ବଙ୍କିମଚନ୍ଦ୍ର ଦ୍ଵିଜେନ୍ଦ୍ରଲାଲ ରାୟ, 

ଆଧୁନିକ ଭାରତରେ ଓଡ଼ିଶା ଓ ତହିଁରେ ନୀଳକଣ୍ଡଙ୍କ ସ୍ଥାନ ୬୩ 


ନବୀନ ସେନ, ରମେଶ ଦରଉ୍ତ ପ୍ରମୁଖ ଶାସନ ବିଭାଗର ଉଚ୍ଚପଦସ୍ଥ ଅଫିସର ଥୂଲେ 
ମଧ୍ଯ ସେମାନଙ୍କ ସାହିତ୍ୟ ସ୍ଵାଧୀନତାପ୍ରାପ୍ତି ଉଦ୍ଦୀପନା ସୃଷ୍ଟି କରୁଥୁଲା | ଗଙ୍ଗାଧର 
ମେହେରଙ୍କ ସାହିତ୍ୟରେ ଜାତୀୟ ଗର୍ବନ କିଞ୍ଚତ୍ଵ ସୂଚନା ମିଳେ | ଅନ୍ୟଥା 
ରାଧାନାଥଙ୍କ ପ୍ରକୃତି ଚିତ୍ରଣକୁ ବାଦ ଦେଲେ ଅନ୍ୟ କାବ୍ୟଗୁଡ଼ିକରେ ଯେଉ 
ଚରିତ୍ରମାନ ଉପସ୍ଥାପିତ କରିଛନ୍ତି, ସେଥୁରେ ସମାଜ ଗର୍ବ ଅନୁଭବ କରିବା 
ପରିବର୍ତେ ଲଜା ଅନୁଭବ କରିବ । ମଧୁସୂଦନ ରାଓ ଭକ୍ତକବି ଥଲେ । ସେ 
ସମୟର ଯେତେ ଲେଖକ କେହି ଜାତୀୟତା ପ୍ରବାହକୁ ଅନୁଭବ କରୁଥ୍‌ବା ପରି 
ମନେହେଉ ନାହିଁ । ଜାତୀୟତା କହିଲେ କେବଳ ସ୍ଵଦେଶର ବନ୍ଦନା ନୁହେଁ !¦ 
ଜାତୀୟତା ହେଉଛି ସ୍ଵଦେଶକୁ ବିଦେଶୀ ଶାସନରୁ ଉଦ୍ଧାରର ଭାବ । ଓଡ଼ିଆ 
ସାହିତ୍ୟର ଏ ଦୁର୍ବଳତା ଆଜିସୁଦ୍ଧା ଅଛି । ୧୯୨୧ ପରେ ଯେଉଁ ଜାତୀୟ ସାହିତ୍ୟ 
ସୃଷ୍ଟି ହୋଇଛି ସେ ସାହିତ୍ଯକାରମାନଙ୍କୁ ଓଡ଼ିଆ ସାହିତ୍ୟ ଇତିହାସରେ ସ୍ଥାନ ଦିଆ 
ହେଉ ନାହିଁ । ବହୁ ବିଳମ୍ବରେ ଗୋପବନ୍ଧୁଙ୍କୁ ସାମାନ୍ୟ ସ୍ଥାନ ଦିଆଯାଇଛି । ଅଥଚ 
ସେସମୟର ଓଡ଼ିଆ ଜାତୀୟ ସାହିତ୍ୟ କେବଳ ଓଡ଼ିଶାରେ ନୁହେଁ ପ୍ରତିବେଶୀ ବଙ୍ଗ 
ଦେଶର ମେଦିନୀପୁର ଜିଲ୍ଲାରେ ମଧ୍ଯ ଉନ୍ମାଦନା ସୃଷ୍ଟି କରିଥୂଲା । 


ଏହିପରି ପାଶ୍ଚାତ୍ୟ ଶାସନର ଆଧୁନିକତା ଓଡ଼ିଶା ପକ୍ଷରେ ଘଟିଲା ନାହିଁ । 
ସାହିତ୍ୟ ମଧ୍ଯ ସଂକୁଚିତ ହୋଇ ରହିଲା । ଜାତି ପକ୍ଷରେ ଏହା ଏକ ସଂକଟଜନକ 
ଅବସ୍ଥା । କିନ୍ତୁ ନିଜକୁ ପ୍ରାଚୀର ମଧ୍ଯରେ ବେଷ୍ଟିତ କରି ରଖୂଲେ ମଧ୍ଯ ନାନା ସୂତ୍ରରେ 
ଭାରତୀୟ ଭାବଧାରା ଓଡ଼ିଶାରେ ପ୍ରବେଶ କରିବାକୁ ଆରମ୍ଭ କଲା ! ଶିକ୍ଷୀ ପ୍ରସାର 
ଦିଗରେ ଯେଉଁ କାର୍ଯ୍ୟକ୍ରମ ଆରମ୍ଭ କରାହେଲା ସେଥୁରେ ବହୁ ଜାତୀୟତାବାଦୀ 
ବଙ୍ଗାଳୀ ଶିକ୍ଷକ ଓଡ଼ିଶାର ସ୍ତୁଲମାନଙ୍କୁ ଆସିଲେ । ପ୍ରଖ୍ୟାତ ରାଜନୀତିକ ନେତା 
ବିପିନ ବିହାରୀ ପାଲ କଟକ ପ୍ୟାରୀମୋହନ ଏକାଡେମୀର ହେଡ଼୍‌ମାଷ୍ଟର ହୋଇ 
ଆସିଥୂଲେ । ଏହି ଶ୍ରେଣୀର ବହୁ ବଙ୍ଗାଳୀ ଶିକ୍ଷକ ସେତେବେଳ ବିଭିନ୍ନ ସ୍କୁଲରେ 
ଶିକ୍ଷକ ହେଲେ । ବିଂଶ ଶତାଦ୍ଦୀର ପ୍ରଥମ ପାଦରେ ବଙ୍ଗାଳୀମାନେ ବୈପ୍ଲବିକ 
ଭାବଧାରାକୁ ନିଜ ରକ୍ତ ମାଂସରେ ମିଶାଇ ଦେଇଥୁଲେ । ସେମାନେ ଶିକ୍ଷା ମାଧ୍ଯମରେ 
ସ୍ଵାଧୀନତାର ଭାବଧାରା ସୃଷ୍ଟି କରୁଥିଲେ ! ପଣ୍ତିତ ନୀଳକଣ୍ଠ ନିକ ଆତ୍ମଜୀବନୀରେ 
ସେ ଦୁଇ ଜଣ ଶିକ୍ଷକଙ୍କ ନାମ ଉଲ୍ଲେଖ କରିଛନ୍ତି ଯେଉମାନେ ବିପ୍ଲବରେ ବିଶ୍ବାସୀ 
ହୋଇ ସବୁପ୍ରକାର ସ୍ଵୀକାର ତ୍ୟାଗ କରିଥ୍‌ବେ । 

ନୀଳକଣ୍ଠ ଏବଂ ତାଙ୍କର କେତେକ ସହପାଠୀ ଛାତ୍ରାବସ୍ଥାରେ ପ୍ରତିଜ୍ଞା କଲେ 
ସେମାନେ ସରକାରୀ ବା କୌଣସି ଚାକିରି ନ କରି ଦେଶ ସେବାରେ ଜୀବନକୁ 
ନିୟୋଜିତ କରିବେ । ଏହା ସେ ସମୟର ପରିସ୍ଥିତିରେ ଏକ ବୈପ୍ଲବିକ ଚିନ୍ତା ଓ 
ସିଦ୍ଧାନ୍ତ । ବିଶ୍ଲେଷଣ କଲେ ଜଣାଯିବ ଏହା ଥଲା ସେ ସମୟର ଶିକ୍ଷକମାନଙ୍କର 

D୪ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ନ 


ଛାତ୍ରମାନଙ୍କ ଉପରେ ନୈତିକ ପ୍ରଭାବ । ନୀଳକଣ୍ଙ୍କ ଛାତ୍ର ଜୀବନର ଏକ ବିଶେଷ 
ଘଟଣା ସମ୍ବଲପୁରର ସ୍ଵର୍ଗତ ଭରତ ଚନ୍ଦ୍ର ନାୟକ ତାଙ୍କ ଜୀବନୀରେ ଉଲ୍ଲେଖ 
କରିଛନ୍ତି । ନୀଳକଣ୍ଠ ଭରତ ଚନ୍ଦ୍ରଙ୍କ ସହିତ କଲେଜରେ ସହପାଠୀ ଥଲେ | ୧୯୦୫ 
ସାଲ ଅପ୍ରେଲ ମାସରେ ଇଂରେଜ ସରକାରଙ୍କ ଦୁଇଟି ଘୋଷଣା ଦିନକ ପରେ 
ଦିନେ ପ୍ରକାଶିତ ହେଲା । ଗୋଟିଏ ହେଉଛି ବଙ୍ଗପ୍ରଦେଶଂ ଦ୍ବିଭାଗରେ ବିଭକ୍ତ 
ହେବ: ଆଉ ଗୋଟିଏ ହେଉଛି ସମ୍ବଲପୁର ଓଡ଼ିଶାରେ ମିଶିବ । ସମ୍ବଲପୁର 
ଘୋଷଣାନେଇ ସମ୍ବଲପୁର ଛାତ୍ରମାନେ ଉଲ୍ଲସିତ ହୋଇ ଆମୋଦ ପ୍ରମୋଦର 
ବ୍ୟବସ୍ଥା କଲେ । ବଙ୍ଗାଳୀ ଛାତ୍ରମାନେ ମର୍ମାହତ ହୋଇ ସ୍ଥିର କଲେ ନଗ୍ନ ପାଦରେ 
ଏକ ନୀରବ ଶୋଭାଯାତ୍ରା କରିବେ । ନୀଳକଣ୍ଠ ସମ୍ବଲପୁର ଛାତ୍ରମାନଙ୍କ ସହିତ 
ଯୋଗ ନ ଦେଇ ବଙ୍ଗାଳୀ ଛାତ୍ରମାନଙ୍କ ସହିତ ଯୋଗଦେଇଥୂଲେ । ଛାତ୍ରାବସ୍ଥାରୁ 
ତାଙ୍କ ମନରେ ବୈପ୍ଲବିକ ଭାବ ଘୋଷଣାର ଏହା ଏକ ସୂଚନା । ସେତେବେଳର 
ବଙ୍ଗାଳୀ ହଷ୍ଟେଲ୍‌ ସୁପରିଣ୍େଣ୍ଡେଣ୍ଟ୍‌ ସମ୍ବଲପୁର ଛାତ୍ରମାନଙ୍କୁ ଆମୋଦପ୍ରମୋଦପାଇଁ 
ଟଙ୍କାଏ ଲେଖାଏଁ ଜୋରିମାନା କରିଥୁଲେ । ପରେ ଅବଶ୍ୟ ତାହାକୁ ଛାଡ଼ 
କରିଦିଆଯାଇଥଲା । ସେତେବେଳର ବଙ୍ଗାଳୀ ଶିକ୍ଷକ ଓ ଅଧ୍ଯାପକମାନଙ୍କଦ୍ଧାରା 
ବୈପ୍ଲବିକ ଜାତୀୟତାର ଭାବ କିପରି ଛାତ୍ର ମହଲରେ ପ୍ରସାରିତ ହୋଇଥଲା, 
ତାହାର ଏ ଏକ ସୂଚନା । ଏପରିକି ଆମେ ଛାତ୍ରାବସ୍ଥାରେ ବଙ୍ଗାଳୀ 
ଶିକ୍ଷକମାନଙ୍କଦ୍ଧାରା ଜାତୀୟ ରାଜନୀତିରେ ଉଦ୍ଵବୃଦ୍ଧ ହେଉଥ୍‌ଲୁ । ୧୯୪୨ ସାଲ 
ଭାରତଛାଡ଼ ଆନ୍ଦୋଳନରେ ରେଭେନ୍‌ସା କଲେଜର ଯେଉଁ ଛାତ୍ରମାନେ କାରାବରଣ 
କରିଥୁଲେ ସେମାନେ ପୁରୀରେ ଆସି ଲୁଚି ରହିଥ୍‌ବା ଜଣେ ବଙ୍ଗାଳୀ ବିପ୍ଲବୀ 
ଯୁବକଙ୍କଦ୍ଧାରା ପ୍ରଭାବିତ ହୋଇଥୁଲେ । 


କେହି କେହି କହିଛନ୍ତି ମଧୁସୂଦନ ଦାସଙ୍କ ପ୍ରଭାବରେ ପ୍ରଭାବିତ ହୋଇ 
ଗୋପବନ୍ଧୁ, ନୀଳକଣ୍ଠ ପ୍ରଭୁତି ସତ୍ୟବାଦୀ ସ୍ତଲ ପ୍ରତିଷ୍ଠା କଲେ । ଏହା ଭ୍ରମାତ୍ମକ । 
ସରକାରୀ ଚାକିରି ନ କରିବାର ସିଦ୍ଧାନ୍ତ ମଧୁବାବୁଙ୍କ ଖ୍ୟାତି ପୂର୍ବରୁ ନୀଳକଣ୍ଠ ଏବଂ 
ସହକର୍ମୀମାନେ ଗ୍ରହଣ କରିଥୁଲେ । ମଧୁବାବୁଙ୍କ ପୂର୍ବରୁ ପ୍ୟାରୀମୋହନ ଶିକ୍ଷା 
ପ୍ରସାର ଦିଗରେ ଅଗ୍ରସର ହୋଇ ଏକାଡେମୀ ସ୍ଥାପନ କରିଥଲେ । ମଧୁବାବୁ 
ପ୍ରସିଦ୍ଧ ହେଲେ ବଙ୍ଗ ବ୍ୟଯବସ୍ଥାପକସଭାରେ ବିଭିନ୍ନ ଉଚ୍ଚକୋଟୀର ଭାଷଣ ଓ 
ଚିନ୍ତାଧାରା ଯୋଗେ । ସେ ଓଡ଼ିଆମାନଙ୍କ ମନରୁ ହୀନମନ୍ୟତା ଦୂର କରିଥୁଲେ । 
ସେ ଥୁଲେ ସେସମୟର ଗୋପାଳଚନ୍ଦ୍ର ଗୋଖଲେଙ୍କ ପରି ଇଂରେଜ ଶାସନରେ 
ବିଶ୍ଵାସୀ ଏବଂ ସେହି ଶାସନରେ ଦେଶର ସର୍ବାଙ୍ଗୀଣ ଉନ୍ନତି ସାଧନ କରିବାପାଇଁ 
ପ୍ରୟାସୀ | ଏମାନଙ୍କ ମଡରେଟ୍‌ ରାଜନୀତିକ ବ୍ୟକ୍ତି ବୋଲି ଆଖ୍ୟା ଦିଆ ହେଉଥଲା | 
ମଧୁବାବୁ ଥିଲେ ସେ ସମୟର ଭାରତର ଚିନ୍ତାନାୟକମାନଙ୍କ ମଧ୍ଯରେ ଅନ୍ୟତମ । 

ଆଧୁନିକ ଭାରତରେ ଓଡ଼ିଶା ଓ ତହିଁରେ ନୀଳକଣ୍ଠଙ୍କ ସ୍ଥାନ ୬୫ 


ଏହି ପ୍ରସଙ୍ଗରେ ଉତ୍କଳ ସମ୍ମିଳନୀର ସୃଷ୍ଟିର ଇତିହାସ ଜାଣିବା ଦରକାର | ୧୮୮୫ 
ରେ ଭାରତୀୟ ଜାତୀୟ କଂଗ୍ରେସ ସେ ସମୟର ପ୍ରଖ୍ୟାତ ଓକିଲ, ବାରିଷ୍ଟର ଓ 
ସେହି ଶ୍ରେଣୀର ବ୍ୟକ୍ତିମାନଙ୍କଦ୍ଧାରା ଗଠିତ ହୋଇଥଲା । ଏଥୁରେ ଓଡ଼ିଶାରୁ 
ମଧୁବାବୁ, ଗୌରୀଶଙ୍କରବାବୁ, ବାଲେଶ୍ବରର ମହାରାଜା ବୈକୁଣ୍ଠନାଥ ଦେ ପ୍ରଭୁତି 
ଯୋଗ ଦେଉଥୁଲେ ! ଖ୍ରୀ. ୧୮୮୭ ରେ ମାନ୍ଦ୍ରାଜରେ ଅନୁଶ୍ତିତ କଂଗ୍ରେସ 
ଅଧବବେଶନରେ ବର୍ମା ସମ୍ବନ୍ଧରେ କେତେକ ସମସ୍ୟା ଉତ୍‌ଥାପିତ ହେଲା । ସେହି 
ଅଧ୍ବବେଶନରେ ସ୍ଥିର ହେଲା ଯେ ପ୍ରାଦେଶିକ ସମସ୍ୟାମାନ ବିଚାର କରିବାପାଇଁ 
ପ୍ରାଦେଶିକ ସମ୍ମିଳନୀମାନ ଅନୁଷ୍ଠିତ ହେଉ; ଜାତୀୟ କଂଗ୍ରେସରେ କେବଳ ଭାରତୀୟ 
ସମସ୍ୟାମାନ ଆଲୋଚିତ ହେଉ । ଏହି ସିଦ୍ଧାନ୍ତ ଅନୁସାରେ ବଙ୍ଗପ୍ରଦେଶରେ 
( ବିହାର, ଓଡ଼ିଶା ଓ ଆସାମକୁ ମିଶାଇ ) ଖୀ. ୧୮୮୮ରେ ପ୍ରାଦେଶିକ ସମ୍ମିଳନୀର 
ଆରମ୍ଭ ହେଲା | ଏଥୁରେ ଓଡ଼ିଶାର ପ୍ରତିନିଧ୍ବ ହିସାବରେ ମଧୁବାବୁ ପ୍ରମୁଖ ଯୋଗ 
ଦେଇଥୁଲେ । ଖ୍ରୀ. ୧୯୦୨ରେ ମଧୁବାବୁ ବଙ୍ଗ ପ୍ରାଦେଶିକ ସମ୍ମିଳନୀକୁ ଓଡ଼ିଶାକୁ 
ଆମନ୍ତ୍ରଣ କଲେ ଏବଂ ସେ ଆମନ୍ତ୍ରଣ ଗୃହୀତ ହେଲା । ମଧୁବାବୁ ଏ ସମ୍ମିଳନୀର 
ଆୟୋଜନ କରିବାରୁ, ଗଞ୍ଜାମରେ ତତ୍ଵକାଳୀନ ଖଲିକୋଟ ରାଜାବାହାଦୁର, 
ହରିହର ପଣ୍ଡା ପ୍ରମୂଖ ବ୍ୟକ୍ତିମାନେ ଏଥୁରେ ପ୍ରବଳ ବାଧା ସୃଷ୍ଟି କଲେ । 
ସେତେବେଳକୁ ଗଞ୍ଜାମରେ ଓଡ଼ିଆ ଭାଷା ରକ୍ଷା କରିବାପାଇଁ ଓଡ଼ିଆ ନେତାମାନେ 
ଉଦ୍ୟମ ଚଳାଇଥାନ୍ତି ଏବଂ ଓଡ଼ିଶା ସହିତ ମିଶିବାପାଇଁ ଆଗ୍ରହ ପ୍ରକାଶ କରୁଥାନ୍ତି । 
ଏମାନଙ୍କ ଯୁକ୍ତି ହେଲା ଯଦି କଟକରେ ବଙ୍ଗ ପ୍ରାଦେଶିକ ସମ୍ମିଳନୀ ହୋଇଯାଏ 
ତେବେ ଗଞ୍ଜାମ ଏକଘରିଆ ହୋଇଯିବ । ସେତେବେଳକୁ ସମ୍ବଲପୁର ମଧ୍ଯ ଓଡ଼ିଶାରେ 
ମିଶି ନ ଥାଏ । ଏହି ସମସ୍ୟା ଆଲୋଚନା କରିବାପାଇଁ ବ୍ରହ୍ମପୁରରେ ଏକ ସଭା 
ଆହୁତ ହେଲା । ସେଥ୍‌ରେ ନୀଳମଣି ବିଦ୍ୟାରତ୍ସ ପ୍ରମୁଖ ବ୍ୟକ୍ତିମାନେ ଓଡ଼ିଆ 
ଭାଷାଭାଷୀମାନଙ୍କ ସମ୍ମିଳନୀ କରିବାପାଇଁ ଦାବି କଲେ | ଏହା ଗୃହୀତ ହେଲା । 
୧୯୦୨ରେ ବଙ୍ଗ ପ୍ରାଦେଶିକ ସମ୍ମିଳନୀ ହୋଇ ନାହିଁ। ୧୯୦୩ ରେ ମଧ୍ଯ 
ହୋଇ ନାହିଁ । ୧୯୦୩ ରେ ଓଡ଼ିଆ ଭାଷାଭାଷୀମାନଙ୍କ ଉତ୍କଳ ସମ୍ମିଳନୀ 
କଟକରେ ମହାରାଜା ଶ୍ରୀରାମଚନ୍ଦ୍ର ଭଞ୍ଜଙ୍କ ସଭାପତିତ୍ସରେ ଅନୁଷ୍ଠିତ ହେଲା । 
ଦେଶ ମିଶ୍ରଣ ହେଲା ଏହି ସମ୍ମିଳନୀର କାର୍ଯ୍ୟକ୍ରମ | ତେଣୁ ଉତ୍କଳ ସମ୍ମିଳନୀର 
ନାମ ଉକ୍ସଳ ୟୁନିଅନ୍‌ କନ୍‌ ଫରେନ୍‌ସ । ଏହାର ପ୍ରତିଷ୍ଠାପାଇଁ ଗଞ୍ଜାମବାସୀଙ୍କୁ 
ଧନ୍ୟବାଦ ଦେବାକୁ ହେବ । ଏ ସମ୍ମିଳନୀ ଓଡ଼ିଆମାନଙ୍କ ମଧ୍ୟରେ ନୂତନ 
ଜାଗରଣ ସୃଷ୍ଟି କଲା ! ବଙ୍ଗାଳୀ ଓ ତେଲଙ୍ଗାଙ୍କ ପ୍ରଭାବରେ ଓଡ଼ିଆମାନେ ଯେ 
ଚାପି ହୋଇଯାଇଥୂଲେ, ସେ ଚାପରୁ ସେମାନଙ୍କୁ ମୁକ୍ତ କରିବାରେ ସମ୍ମିଳନୀ 
ସମର୍ଥ ହେଲା । ଏ ସମ୍ମିଳନୀରେ ଗୋପବନ୍ଧୁ ଯୋଗ ଦେଇଥୁୂଲେ ଏବଂ ଏହାର 

୬୬ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ଏକ ଅଧୁବବେଶନରେ ସଭାପତି ମଧ୍ଯ ହୋଇଥୁଲେ । କିନ୍ତ ସରକାରୀ ଚାକିରି 
କରିବେ ନାହିଁ ସିଦ୍ଧାନ୍ତ କରି ନୀଳକଣ୍ଠ ପ୍ରଭୁତି ଯେଉଁ ଯୁବକମାନେ ଦେଶ 
ସେବାର ବ୍ରତ ନେଇଥୂଲେ ସେହିମାନଙ୍କୁ ନେଇ ଗୋପବନ୍ଧୁ ସତ୍ୟବାଦୀ 
ବନବିଦ୍ୟାଳୟ ସ୍ଥାପନ କଲେ । ଏ ବିଦ୍ୟାଳୟ ଭାରତୀୟ ପ୍ରବାହ ସହିତ ଘନିଷ୍ଠ 
ସମ୍ପର୍କ ରଖୁ ଚାଲିଲା । ତଦନୁସାରେ ସାହିତ୍ୟ ମଧ୍ଯ ସୃଷ୍ଟି ହେଲ। । ନୀଳକଣ୍ଡଙ୍କ 
ଆର୍ଯ୍ୟ ଜୀବନ” ସୁଦୂର ଅତୀତର ଗୌରବମୟ ଇତିହାସକୁ ଯୁବକମାନଙ୍କୁ 
ସ୍କରଣ କରାଇଦେଲା । ଓଡ଼ିଆଙ୍କ ମଧ୍ୟରେ ଅତୀତ ପ୍ରତି ଗର୍ବଭାବ ଜାତ 
କରିବାପାଇଁ ଖାରବେଳ’ ଓ ‘କୋଣା୍େ” କାବ୍ୟ ଆକାରରେ ଲେଖୁଲେ। 
ଓଡ଼ିଶା ଇତିହାସରେ ପ୍ରଖ୍ୟାତ ଖାରବେଳ ଏବଂ କୋଣାର୍କ ନିର୍ମାଣରେ 
ନରସିଂହଦେବଙ୍କୁ କେବଳ ନୀଳକଣ୍ଠ ଓଡ଼ିଆ ସାହିତ୍ୟରେ ସ୍ଥାନ ଦେଇଛନ୍ତି । 
ସମାଜ ସଂସ୍କାର ଦିଗରେ ସାହସ ସହକାରେ ନୀଳକଣ୍ଠ ପ୍ରାଚୀନ ବ୍ରାହ୍ମଣ 
ଶାସନରେ ମଧ୍ଯ ଆଗଭର ହୋଇ ବାହାରିଲେ । ସେତେବେଳର “ସତ୍ୟବାଦୀ” 
ପତ୍ରିକାରେ ନୀଳକଣ୍ଠଙ୍କ ଲେଖା ନୃତନ ଉନ୍ମାଦନା ସୃଷ୍ଟି କଲା। ଜାତୀୟ 
କଂଗ୍ରେସରେ ମଡରେଟପନ୍ଧୀମାନଙ୍କ ପ୍ରଭାବ କ୍ରମଶଃ ହ୍ରାସ ପାଇ ଆସୁଥୂଲା | 
ମଧୁବାବୁ ୧୯୧୩ ପର୍ଯ୍ୟନ୍ତ କଂଗ୍ରେସ ଅଧ୍ଵବେଶନରେ ଯୋଗ ଦେଉଥୁଲେ । 
ତା'ପରେ କଂଗ୍ରେସ ଇତିହାସରେ ତାଙ୍କ ନାମ ମିଳେ ନାହିଁ । ଗୋପବନ୍ଧୁ 
୧୯ ୧୬ରେ ପୁରୀରେ ଜାତୀୟ କଂଗ୍ରେସର ଏକ ଜିଲ୍ଲା ଶାଖା ସ୍ଥାପନ କଲେ ଓ 
କଂଗ୍ରେସରେ ସକ୍ରିୟ ଅଂଶ ଗ୍ରହଣ କଲେ । 

ଉଜ୍କଳ ସମ୍ମଳନୀର ପ୍ରଥମାବସ୍ଥାରେ ବଙ୍ଗ ଦେଶରେ ବଙ୍ଗ-ଭଙ୍ଗ ବିରୋଧୀ 
ଆନ୍ଦୋଳନରେ ବିଦେଶୀ ବର୍ଜନ ଓ ସ୍ଵଦେଶୀ ବ୍ୟବହାର ପ୍ରଚାର ଏକ ଅଂଶ ଥୁଲା । 
କଲିକତା ସହିତ ମଧୁବାବୁଙ୍କ ଘନିଷ୍ଠ ସମ୍ପର୍କ ଥବାରୁ ସେ ଉତ୍କଳ ସମ୍ମିଳନୀ ପ୍ରଚାର 
କାର୍ଯ୍ୟରେ ଚାରିଆଡ଼କୁ ନ ଯାଇ ସ୍ଵଦେଶୀର ମଧ୍ଯ ପ୍ରଚାର କରୁଥୁଲେ। ଏହି 
ମହତ୍ଵପୂର୍ଣ୍ଣ ବିଷୟଟି ମଧୁବାବୁଙ୍କ ଜୀବନୀ ଲେଖକମାନେ ଦର୍ଶାଇ ନାହାନ୍ତି । କିନ୍ତୁ 
ନୀଳକଣ୍ଠ ତାଙ୍କ ଆତ୍ମଜୀବନୀରେ ଦର୍ଶାଇଛନ୍ତି । ବଙ୍ଗ-ଭଙ୍ଗ ଆନ୍ଦୋଳନ ହିଂସାତ୍ମକ 
ଥୁବାରୁ ଏହାକୁ ଦମନ କରିବାକୁ ଇଂରେଜ ସରକାର ସମର୍ଥ ହୋଇଥୁୂଲେ ।! ପରେ 
ପରେ ଗାନଛିଙ୍କ ଅହିଂସା ଆନ୍ଦୋଳନର ସୂତ୍ରପାତ ହେଲା । ଏ ଆନ୍ଦୋଳନ ଜାତୀୟତାକୁ 
ଉପର ଶ୍ରେଣୀର ଉଚ୍ଚଶିକ୍ଷିତ ଶ୍ରେଣୀରୁ ଆଣି ବିଶାଳ ଅଶିକ୍ଷିତ ଦରିଦ୍ର ଜନତା 
ମଧ୍ୟରେ ପହୁଞ୍ଚାଇ ଦେଲା ! ଏହି ପରିବର୍ଭନକୁ ଓଡ଼ିଶାରେ ସତ୍ୟବାଦୀ ଗୋଷ୍ଠୀ 
ପ୍ରବର୍ଭନ କରାଇଥୂଲେ । ଗୋପବନ୍ଧୁ ୧୯୧୬ରେ କଂଗ୍ରେସରେ ସକ୍ରିୟଭାବେ 
ଯୋଗ ଦେଇଥୁଲେ | ୧୯ ୨୦ ଡ଼ିସେମ୍ବର ଶେଷରେ ସେ ନାଗପୁରଠାରେ ଅନୁଷ୍ଠିତ 
କଂଗ୍ରେସର ବିଶେଷ ଅଧ୍ଵବେଶନରେ ଯୋଗଦେଇ ଫେରିବା ବାଟରେ ସିଂହଭୂମରେ 
ଅନୁଷ୍ଠିତ ଉତ୍କଳ ସମ୍ମିଳନୀର ଅଧ୍ବବେଶନରେ ଯୋଗଦେଲେ । ସମ୍ମିଳନୀର ଉଦ୍ଦେଶ୍ୟ 

ଆଧୁନିକ ଭାରତରେ ଓଡ଼ିଶା ଓ ତହିଁରେ ନୀଳକଣ୍ଠଙ୍କ ସ୍ଥାନ ୬୭ 


ଓଡ଼ିଆ ଭାଷାଭାଷୀ ଅଞ୍ଚଳମାନଙ୍କ ଏକତ୍ରୀକରଣ ପରିବର୍ର୍ରେ କଂଗ୍ରେସର ଉଦ୍ଦେଶ୍ୟ 
ଶାନ୍ତିପୂର୍ଣ୍ଣ ନ୍ୟାୟ ନିର୍ମଳ ଉପାୟରେ ସ୍ଵରାଜ୍ୟ ପ୍ରାପ୍ତି” ହେଉ ବୋଲି ଗୋପବନ୍ଧୁ 
ପ୍ରସ୍ତାବ କଲେ ଏବଂ ବିପୁଳ ଉତ୍ସାହରେ ଏହା ସମ୍ମିଳନୀରେ ଗୃହୀତ ହେଲା । 
ସେଇଠି ଉତ୍କଳ ସମ୍ମିଳନୀର ଇତି ହେଲା ଏବଂ ଓଡ଼ିଶାରେ ନୃତନ ଯୁଗ ପ୍ରବର୍ଭିତ 
ହେଲା । ପ୍ରବର୍ଉକ ଥଲେ ସତ୍ୟବାଦୀ ଗୋଷ୍ଠୀ । ଗୋପ ବନ୍ଧୁଙ୍କ ସହାୟକ ନୀଳକଣ୍ଠବାବୁ 
ହିଁ ପ୍ରଧାନ ଥୁଲେ । ନୀଳକଣ୍ଠ ଗାନ୍ଧିଜୀଙ୍କ ଅସହଯୋଗ ଆନ୍ଦୋଳନ ପ୍ରଚାର 
କାର୍ଯ୍ୟରେ ସମ୍ବଲପୁରରେ କିଛିକାଳ ଥୁଲେ । ସତ୍ୟବାଦୀ ଯୁଗର ନୀଳକଣ୍ଡଙ୍କ 
ସାହିତ୍ୟ ହେଉଛି ତାଙ୍କର ସାହିତ୍ୟ କ୍ଷେତ୍ରରେ ସର୍ବଶ୍ରେଷ୍ଠ ଅବଦାନ | 


୧୯ ୨ ୦ ପର୍ଯ୍ୟନ୍ତ ନୀଳକଣ୍ଡଙ୍କ ସାହିତ୍ୟ କୃତି ପରବର୍ଉଭୀ ଅବସ୍ଥାରେ ଭିନ୍ନମାର୍ଗରେ 
ଗତି କଲା । ସେ ସ୍ଵାଧୀନତା ଆନ୍ଦୋଳନରେ ଯୋଗଦେଇ କାରାବରଣ କଲେ । 
ପୁଣି ବ୍ୟବସ୍ଥାପକସଭାର ସଭ୍ଯ ହେଲେ । ଓଡ଼ିଶାରେ ଅନ୍ୟତମ ରାଜନୀତିକ 
ନେତା ହେଲେ । କିନ୍ତୁ ସେ ସ୍ଵଭାବତଃ ଯୁକ୍ତିପରାୟଣ ଥଲେ । ଯୁକ୍ତି-ସିଦ୍ଧ ନ 
ହେଲେ କୌଣସି ବିଷୟ ତାଙ୍କ ପକ୍ଷରେ ଗ୍ରହଣୀୟ ନୁହେଁ । ଏହା ତାଙ୍କର ଜୀବନ 
ଦର୍ଶନ ଥିବାରୁ ସେ ଗାନ୍ଧିଜୀଙ୍କ ଅହିଂସା ତତ୍ତକୁ ପୂର୍ଣ୍ଣପ୍ରାଣରେ ଗ୍ରହଣ କରିପାରି ନ 
ଥୁଲେ | କାରଣ ଏ ତରୁ ଥୁଲା ମୁଖ୍ୟତଃ ବିଶ୍ଵାସ ଉପରେ ପ୍ରତିଷ୍ଠିତ । ଏଥୁପାଇଁ 
ଗୋପବନ୍ଧୁ ଯେପରି ଓଡ଼ିଶାରେ ଗାନ୍ଧି ପରିଚାଳିତ କଂଗ୍ରେସର ଅଦ୍ବିତୀୟ ନେତା 
ହୋଇଥୁଲେ ସେପରି ନୀଳକଣ୍ଠ ହୋଇପାରିଲେ ନାହିଁ ତଥାପି ରାଜନୀତି କ୍ଷେତ୍ରରେ 
ସେ ପ୍ରତିଷ୍ଠିତ ବ୍ୟକ୍ତି ହୋଇ ଶେଷ ପର୍ଯ୍ୟନ୍ତ ରହିଲେ । ରାଜନୀତିକ ଜୀବନ 
ମଧ୍ଯରେ ସେ ସାହିତ୍ୟ ଦିଗରେ ମନ ଦେବାପାଇଁ ମଧ୍ଯ ସମୟ ପାଉଥୁଲେ । ଓଡ଼ିଆ! 
ସାହିତ୍ୟର କ୍ରମବିକାଶ, ତିଳକଙ୍କ ଗୀତା ରହସ୍ୟ ଧାରାରେ ଶ୍ରୀମଦ୍‌ ଭଗବଦ୍‌ଗୀତାର 
ନିଜସ୍ଵ ଭାଷା, ଓଡ଼ିଆ ସାହିତ୍ୟର ବିଭିନ୍ନ ବିଭାଗର ଆଲୋଚନା, ନବ ଭାରତ! 
ପତ୍ରିକା ପ୍ରକାଶ ଇତ୍ୟାଦି ତାଙ୍କର ରାଜନୀତିକ ଜୀବନ ମଧ୍ଯରେ ସାହିତ୍ୟ କତି । 
ନୀଳକଣ୍ଠଙ୍କ ସମସ୍ତ ଜୀବନୀ ଆଲୋଚନା କଲେ ସ୍ପଷ୍ଟ ଜଣାଯିବ ଓଡ଼ିଶାରେ 
ଆଧୁନିକତା ପ୍ରବେଶ କରାଇବାରେ ସେ ଥଲେ ଅନ୍ୟତମ ପୁରୋଧା । ସରକାରୀ 
ଚାକିରି ନ କରି ଦେଶସେବାରେ ବ୍ରତୀ ହେବାର ସିଦ୍ଧାନ୍ତ ହିଁ ନୀଳକଣ୍ଠଙ୍କ ଜୀବନୀ | 
ଏପରି ସିଦ୍ଧାନ୍ତ ଗୋପବନ୍ଧୁ ମଧ୍ଯ ତାଙ୍କ ଛାତ୍ର ଜୀବନରେ କରିଥୁଲେ ସୁଦ୍ଧା ସେ 
ଅଧ୍ୟୟନ ପରେ ଶିକ୍ଷକତା ଏବଂ ଓକିଲାତି ମଧ୍ଯ କରିଥୁଲେ | 

୧୯୨୧ରୁ ଓଡ଼ିଶାରେ ଏକ ନୃତନ ଯୁଗ ଆରମ୍ଭ ହେଲା । ଏହାପରେ 
ଭୀରତୀୟ ରାଜନୀତି ଓ ତତ୍ଵ ସଙ୍ଗେ ସଙ୍ଗେ ଅନ୍ୟ ପ୍ରଦେଶରେ ଯେପରି ଓଡ଼ିଶାରେ 
ମଧ୍ଯ ସେହିପରି ରାଜନୀତି ଚାଲିଥୂଲା । ଅନ୍ଯ ପ୍ରଦେଶମାନଙ୍କ ତତ୍ଵ କାଳୀନ 
ରାଜନୀତିକ ଇତିହାସ ବିଶ୍ଳେଷଣ କଲେ ଜଣାଯିବ ଓଡ଼ିଶାରେ ଯେପରି ଭାରତୀୟ 
ଓ ପ୍ରାଦେଶିକ ରାଜନୀତି ପରସ୍ପର ସହିତ ସମନ୍ଵୟ ରଖ୍‌ ଚାଲିଥୁଲା ସେପରି ଅନ୍ୟ 

D୮ ପଶ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ନ 


କୌଣସି ପ୍ରଦେଶରେ ହୋଇ ନାହିଁ । ଏହି ସମନ୍ଵୟ ହେତୁ ୧୯୩୬ରେ ଓଡ଼ିଶା 
ସ୍ଵତନ୍ତ୍ର ପ୍ରଦେଶ ହେବା ସମ୍ଭବ ହେଲା । ଏଥୁପାଇଁ ଆନ୍ଧ ନେତାମାନେ ଓଡ଼ିଶାର 
ନେତାମାନଙ୍କୁ ଲର୍ଷା କରୁଥିଲେ | କାରଣ ଆନ୍ଧ୍ରର ସ୍ଵତନ୍ତ୍ର ପ୍ରଦେଶ ହେବାର ଦାବି 
ଗୃହୀତ ହେଲା ନାହିଁ । ଓଡ଼ିଶା ହେଉଛି ଭାଷାସୃତ୍ରରେ ଗଠିତ ପ୍ରଥମ ପ୍ରଦେଶ ! 
ସମନ୍ସୟର କୌତୂହଳଜନକ ବିବରଣୀ ଏହି । ଖ୍ରୀ ୧୯୨୭ ରେ ଭାରତର 
ଶାସନ ସଂସ୍କାର ସମ୍ବନ୍ଧରେ ଅନୁଧ୍ୟାନ କରିବାପାଇଁ ସାଇମନ୍‌ କମିସନ ଆସିଲେ । 
କଂଗ୍ରେସ ଏହାକୁ ସବୁ ଶକ୍ତି ଦେଇ ବର୍ଜନ କରିଥଲା । ସର୍ବତ୍ର “ସାଇମନ୍‌ ଫେରିଯାଅଂ 
ସ୍ଵରରେ ସମଗ୍ର ଭାରତ କଞମ୍ପିଉଠିଲା ! କିନ୍ଧ ସେ କମିସନ ପାଟଣା ଆସି ରେଳ 
ଷ୍ଟେସନରେ ଦେଖନ୍ତି କମିସନକୁ ଅଭିନନ୍ଦନ ଜ୍ଞାପନ କରି ପ୍ରଚାରପତ୍ର ଚାରିଆଡ଼େ । 
ଏହାର ବନ୍ଦୋବସ୍ତ କରିଥିଲେ ତତ୍ଵକାଳୀନ ବିହାର ସରକାରଙ୍କ ଏକ୍‌ଜିକ୍ୟୁଟିଭଵ 
କାଉନ୍‌ ସିଲ୍‌ ମେମ୍ବର ରାଜାବାହାଦୁର ରାଜେନ୍ଦ୍ର ନାରାୟଣ ଭଞ୍ଜଦେଓ । ଏଥୁରେ 
ଅଂଶ ଗ୍ରହଣ କରିଥୁଲେ ପାଟଣାରେ ପଢ଼ୂଥ୍‌ବା କେତେକ ଛାତ୍ର ଓ ଓଡ଼ିଆ ସରକାରୀ 
କର୍ମଚାରୀ ! ଛାତ୍ରମାନଙ୍କ ମଧ୍ୟରେ ଥୁଲେ ଆଜିର ପୂର୍ବତନ ବିଚାରପତି ହରିହର 
ମହାପାତ୍ର । ସବୁ ସମ୍ବାଦପତ୍ରରେ ପ୍ରକାଶିତ ହେଲା ଓଡ଼ିଶା ସାଇମନ୍‌ କମିସନ୍‌କୁ 
ଅଭିନନ୍ଦନ କରିଛି । ଏହାପରେ କଲିକତାରେ ଅନୁଷ୍ଠିତ ହୋଇଥୁବା ନିଖୂଳ ଭାରତ 
କଂଗ୍ରେସ କମିଟିର ଅଧ୍ୟବେଶନରେ ସଭାପତି ପଣ୍ଡିତ ମୋତିଲାଲ ନେହରୁ ପଣ୍ଡିତ 
ନୀଳକଣ୍ଡଙ୍କୁ ଆକ୍ଷେପ କରି ଓଡ଼ିଶା କଂଗ୍ରେସକୁ ନିନ୍ଦା କଲେ । ନୀଳକଣ୍ଠ ଓଂ ଅନ୍ୟ 
ସଭ୍ୟମାନେ ପ୍ରତିବାଦ କରି ସଭା ଛାଡ଼ି ଚାଲି ଆସିଥୁଲେ । ତା'ପରେ ମୋତିଲାଲ 
ଦୁଃଖ ପ୍ରକାଶ କରିବାରୁ ପୁଣି ଓଡ଼ିଶା ସଭ୍ୟମାନେ ଅଧୁଵବେଶନରେ ଯୋଗ 
ଦେଇଥୁୂଲେ | ସାଇମନ୍‌ କମିସନକୁ ଅଭିନନ୍ଦନ ଜ୍ଞାପନ କରିଥୁବା ହେତୁ ଓଡ଼ିଶା 
କଂଗ୍ରେସ ତତ୍ବକାଳୀନ ଓଡ଼ିଶାର ପ୍ରାଦେଶିକ ନେତାମାନଙ୍କୁ ସମାଲୋଚନା କରି ନ 
ଥୁଲେ । ସାଇମନ୍‌ କମିସନ ଓଡ଼ିଶା ସ୍ଵତନ୍ତ୍ର ପ୍ରଦେଶ ହେବାପାଇଁ ସୁପାରିସ କଲେ । 
ତା'ପରେ ରାଉଣ୍ଡ ଟେବୁଲ୍‌ କନ୍‌ଫରେନ୍‌ସରେ ପାରଳା ମହାରାଜାଙ୍କ ବଳିଷ୍ଠ 
ଭାଷଣ ଇତ୍ୟାଦି ପ୍ରାଦେଶିକ ରାଜନୀତି ସ୍ତରରେ ଚାଲିଥୁଲା । ଏଥିରେ ଭାରତୀୟ 
ରାଜନୀତି ବାଧା ନ ଦେଇ ଏହାକୁ ନିଜ ପଥରେ ଚାଲିବାକୁ ଦେଇଥୁଲା । 
ଖୀ. ୧୯୩୦ ଓଡ଼ିଶାର ଲବଣ ସତ୍ଯାଗ୍ରହ ଭାରତରେ ଦ୍ଵିତୀୟ ସ୍ଥାନ ଅଧୁକାର 
କରିଥଲା । ଗୋପବନ୍ଧୁଙ୍କ ମହାପ୍ରୟାଣ ହେଲା ୧୯୨୮ ରେ । ନୀଳକଣ୍ଡ କେନ୍ଦ୍ର 
ବ୍ୟବସ୍ଥାପକସଭା ଘେନି ବ୍ଯସ୍ତ ଥୁଲେ ମଧ୍ୟ ସେ କାରାବରଣ କରିଥୁଲେ | 
କାରାଗାରରେ ସେ ଓଡ଼ିଆ ବ୍ୟାକରଣ ସମ୍ବନ୍ଧରେ ଗବେଷଣା କରୁଥୁଲେ | 


ଉତ୍କଳ ସମ୍ମିଳନୀ, ଓଡ଼ିଆ ଭାଷାଭାଷୀ ଅଞ୍ଚଳ ଏକୀକରଣ ଓ ସ୍ବତନ୍ତ୍ର ପ୍ରଦେଶ 
ଗଠନରେ ନୀଳକଣ୍ଡଙ୍କ ଭୂମିକା ଗୌଣ ନ ଥୁଲା | ଏହାର ବିସ୍ତତ ବିବରଣୀ ସେ ତାଙ୍କ 
ଆମତ୍ମଜୀବନରେ ବର୍ଣ୍ଣନା କରିଛନ୍ତି । ଓଡ଼ିଶା ସ୍ଵତନ୍ତ୍ର ପ୍ରଦେଶ ହେଲା ୧୯୩୬ରେ । 


Digitized by PPRACHIN, SOA 


ଆଧୁନିକ ଭାରତରେ ଓଡ଼ିଶା ଓ ତହିଁରେ ନୀଳକଣ୍ଡଙ୍କ ସ୍ଥାନ ୬୯ 


୧୯୩୭ରେ ବିଶ୍ନନାଥ ଦାସଙ୍କ ନେତୃତ୍ରେ କଂଗ୍ରେସ ମନ୍ତ୍ରିମଣ୍ଡଳ ଗଠିତ ହେଲା । 
ପାରଳାଖେମୁଣ୍ଡି ମହାରାଜାଙ୍କ ମୁଖ୍ୟମନ୍ତ୍ିତ୍ନ ସମୟରେ ଓଡ଼ିଶାରେ ଏକ ବିଶ୍ବବିଦ୍ୟାଳୟ 
ସ୍ଥାପନ ସମ୍ପର୍କରେ ଯେଉଁ କମିଟି ଗଠିତ ହୋଇଥଲା, ନୀଳକଣ୍ଠ ଥିଲେ ତାହାର 
ସଭାପତି । ତାଙ୍କର ରିପୋର୍ଟ ଅନୁସାରେ ୧୯ ୪୩ରେ ଉଜ୍କଳ ବିଶ୍ଵବିଦ୍ୟାଳୟ ପ୍ରତିଷ୍ଠିତ 
ହେଲା ! ଏହାପରେ ନୀଳକଣ୍ଠ କିଛିକାଳ ଭାରତୀୟ ରାଜନୀତିରୁ ଅପସରିଗଲେ ମଧ୍ଯ 
ସାହିତ୍ୟ ଚର୍ଟାକୁ ଅକ୍ଷୁଣ୍ଡ ରଖୁଥିଲେ | ସାହିତ୍ୟ ଏକାଡେମୀରେ ସେ ସଭାପତି ହୋଇଥୁଲେ । 
ପରେ ପୁଣି ଭାରତୀୟ ରାଜନୀତିକୁ ଆସି ଓଡ଼ିଶା ବିଧାନସଭାର ଅଧ୍ଯକ୍ଷ ହେଲେ । 

ଏ ସବୁ ବିବରଣୀ ଦେବା ଆବଶ୍ଯକ ହେଉଛି ଏଥୁପାଇଁ ଯେ ନୀଳକଣ୍ଡଙ୍କୁ 
କେବଳ ସାହିତ୍ୟ ଦିଗରୁ ବିଚାର କଲେ ତାଙ୍କର ବ୍ୟକ୍ତିତୃକୁ ସଂକୁଚିତ କରାହେବ । 
ଓଡ଼ିଶାର ଜୀବନୀ ଲେଖକମାନଙ୍କ ଏକ ତୁଟି ହେଉଛି ସେମାନେ ପ୍ରତିଷ୍ଠିତ 
ବ୍ୟକ୍ତିମାନଙ୍କ ବ୍ୟକ୍ତିତ୍ଵ ପ୍ରତି ଦୃଷ୍ଟି ନ ଦେଇ ସେମାନଙ୍କ କେତୋଟି ବାହାରର 
କାର୍ଯ୍ୟକୁ ଗୁରୁତ୍ଵ ଦେଇଛନ୍ତି । ମଧୁସୂଦନ ଦାସ ତାଙ୍କ ସମୟରେ ସମଗ୍ର ଭାରତରେ 
ଅନ୍ୟତମ ଚିନ୍ତାନାୟକ ଥଲେ | ରାଉରକେଲାର ଉକ୍କଳ ପ୍ରଗତି ସଂଘଦ୍ଧାରା ତାଙ୍କର 
ସମସ୍ତ ଭାଷଣ ପ୍ରକାଶିତ ହୋଇଛି ! ଖୀ. ୧୮୯୬ରୁ ଖ୍ରୀ. ୧୯୦୦ ପର୍ଯ୍ୟନ୍ତ ବଙ୍ଗ 
ବ୍ୟବସ୍ଥାପକ ସଭାରେ ଶିକ୍ଷା ଓ କୃଷି ସମ୍ବନ୍ଧରେ ଯାହା କହିଥ୍‌ୁଲେ ୧୯୩୩ରେ 
ମହାତ୍ମା ଗାଛି ତାହାହିଁ ପ୍ରଚାର କଲେ । ଅଥଚ ମଧୁବାବୁଙ୍କୁ ସାମାନ୍ୟ ଉକ୍ରଳ 
ଟେନେରୀରେ ସୀମାବଦ୍ଧ କରିଦିଆ ହୋଇଛି । ପଣ୍ମିତ ଗୋପବନ୍ଧୁ ଓଡ଼ିଶାରେ ଏକ 
ଯୁଗ ' ପ୍ରବର୍ଭନ କଲେ । ଅଥଚ ତାଙ୍କୁ ରିଲିଙ୍ଵ ଚାଉଳ ବାଣ୍ଟିବାରେ ରଖ୍ମ ଦିଆହୋଇଛି । 
ସେହିପରି ନୀଳକଣ୍ଡଙ୍କୁ କେବଳ ତାଙ୍କ ସାହିତ୍ୟରେ ସୀମିତ ନ କରି ତାଙ୍କୁ ଓଡ଼ିଶାର 
ଅନ୍ୟତମ ଯୁଗପ୍ରବ୍କ ବୋଲି ଗ୍ରହଣ କରିବାକୁ ହେବ । 


ଆଧୁନିକ ଭାରତରେ ଆଧୁନିକ ଓଡ଼ିଶାକୁ ଯେଉଁମାନେ ଗୁରୁତ୍ଵପୂର୍ଣ୍ଣ ସ୍ଥାନ 
ଦେଇଥୁଲେ, ସେମାନଙ୍କ ମଧ୍ୟରେ ନୀଳକଣ୍ଠ ଅନ୍ୟତମ । ତେଣୁ ସେ ଚିରସ୍ମରଣୀୟ ! 

ସାହିତ୍ୟ 


ଓଡ଼ିଆ ସାହିତ୍ଯ ଓ ନୀଳକଣ୍ଠ 


ଏ ଆଲୋଚନାପାଇଁ ମୁଁ ସମୟ ଧାର୍ଯ୍ୟ କରୁଛି ସେହି ସମୟଠାରୁ ଯେବେ 
ପାଶ୍ଚାତ୍ୟ ସାହିତ୍ୟ ସବୁ ପ୍ରାଦେଶିକ ସାହିତ୍ୟକୁ ପ୍ରଭାବିତ କଲା ଏବଂ ଓଡ଼ିଆ 
ସାହିତ୍ୟ ସେଥୁରେ ପ୍ରଭାବିତ ହେଲା | ସୂଳତଃ, କହିବାକୁ ହେଲେ ରାଧାନାଥ 
ଯୁଗରେ ଓଡ଼ିଆ ସାହିତ୍ୟ କ୍ଷେତ୍ରରେ ଯେତେବେଳେ ନୃତନତ୍ସର ସୃଷ୍ଟି ହେଲା ସେହି 
ସମୟକୁ ଆଦି ବୋଲି ଧରିନେଇ ଏ ଆଲୋଚନା କରୁଛି । ରାଧାନାଥ ଯୁଗରେ 
ପ୍ରାଚୀନ ଓ ନବୀନ ମଧ୍ଯରେ ତୁମୂଳ ସଂଘର୍ଷ ଚାଲିଥୂଲା । ଏଥୁପାଇଁ ଇନ୍ଦ୍ରଧନୁ ଓ 
ବିଜୁଳି ନାମରେ ଦ୍ରଇଟି ପତ୍ରିକା ମଧ୍ଯ ପ୍ରକାଶିତ ହେଉଥଲା । ଦୁଇ ପକ୍ଷ ସବଳ 
ଶକ୍ତିଶାଳୀ ଥୁଲେ । ସେତେବେଳେ ନୀଳକଣ୍ଡ ସ୍ତ୍ଲ ଛାତ୍ର: କିନ୍ତୁ ତାଙ୍କ ଆତ୍ମଜୀବନୀରୁ 
ଜଣାଯାଏ ସେ ସମୟରୁ ରାଧାନାଥଙ୍କ ସାହିତ୍ଯ ପ୍ରତି ତାଙ୍କର ବିତୃଷ୍ଣା ଥଲା । 
ଗୋପବନ୍ଧୁ ଛାତ୍ରାବସ୍ଥାରେ ରାଧାନାଥଙ୍କୁ ଅକ୍ଷେପ କରି ଏକ ପଦ୍ୟ ରଚନା କରିଥୁଲେ 
ବୋଲି ତାଙ୍କୁ ସ୍ତ୍ଲରୁ ବହିଷ୍କାର ଆଦେଶ ହୋଇଥଲା | ପୁଣି କେତେକ ଭଦ୍ରବ୍ୟକ୍ତିଙ୍କ 
ମଧସ୍ଥତାରେ ସେ ଆଦେଶ ପ୍ରତ୍ୟାହୃତ ହୋଇଥଲା । ଏହାର ବିସ୍ତୃତ ବିବରଣୀ 
ନୀଳକଣ୍ଠ ତାଙ୍କ ଜୀବନୀରେ ଲେଖୁଛନ୍ତି । ଏହି ଘଟଣାଟି ଛାତ୍ର ନୀଳକଣ୍ଙ୍କ 
ଉପରେ କି ପ୍ରଭାବ ପକାଇଥୂବ ତାହା ସହଜରେ ଅନୁମେୟ ! ଶେଷ ପର୍ଯ୍ୟନ୍ତ ସେ 
ରାଧାନାଥଙ୍କ ତୀବ୍ର ସମାଲୋଚକ ଥୂଲେ । ଏହା ବୋଲି ସେ ଯେ ପ୍ରାଚୀନ 
ସାହିତ୍ୟକୁ ଧରି ରଖୁଥିଲେ ତାହା ନୁହେଁ । ପରେ ସତ୍ୟବାଦୀ ସ୍ତ୍ୁଲରେ ଯେଉଁ 
ସାହିତ୍ୟ ସୃଷ୍ଟି ହେଲା, ତାହା ଯେ ଭଞ୍ଜୀୟ ଯୁଗର ସାହିତ୍ୟକୁ ଅନୁସରଣ କଲା 
ତାହା ନୁହେଁ | ରାଧାନାଥ ବାସ୍ତବିକ ଓଡ଼ିଆ ସାହିତ୍ୟରେ ଏକ ଯୁଗପ୍ରବରଇ୍ଭକ । କିନ୍ତୁ 
ସେ ଯୁଗର ସାହିତ୍ୟର ଉତ୍ସ ଥଲା ଇଂରେଜୀରେ ସେକ୍ସପିଅର ବା ସଂସ୍କୃତରେ 
କାଳିଦାସ । ପାର୍ଚ।ତ୍ୟ ସାହିତ୍ୟ ସେ ଯୁଗର ସବୁ ପ୍ରଦେଶର ସାହିତ୍ୟକୁ 
ସର୍ବତୋଭାବେ ପ୍ରଭାବିତ କରିଥଲା | ସତ୍ୟବାଦୀ ସାହିତ୍ୟର ଉତ୍ସହେଲା ଉପନିଷଦ୍ଵ 
ଯୁଗର ଭାରତୀୟ ପରମ୍ପରା । ଏହାର ପ୍ରବର୍ଭକ ପଣ୍ଡିତ ନୀଳକଣ୍ଠ । ନୀଳକଣ୍ 
ଜଣେ ଦାର୍ଶନିକ ଥଲେ ! ତାଙ୍କର ଦାର୍ଶନିକ ମନୋବୂର୍ତି ତାଙ୍କୁ ଭାବପ୍ରବଣ କରି 
ନାହିଁ । ତେଣୁ ସେ କବି ହିସାବରେ ସର୍ବୋଜ୍ୃଷ୍ଟ ଥୁଲେ ବୋଲି କହି ହେଉ ନାହିଁ । 
କିନ୍ତୁ ତାଙ୍କର ପ୍ରବନ୍ଧମାନ ଉଚ୍ଚକୋଟୀର ଏବଂ ଭାରତୀୟ ସମାଜକୁ ଏହାର 

ଆଧୁନିକ ଭାରତରେ ଓଡ଼ିଶା ଓ ତହିଁରେ ନୀଳକଣ୍ଙ୍କ ସ୍ଥାନ ୭୧ 


ପରମ୍ପରା ଆଡ଼କୁ ଫେରାଇ ନେବାପାଇଁ ଉଦ୍ଦିଷ୍ଟ । ସେ ସମୟରେ ସତ୍ୟବାଦୀ 
ପତ୍ରିକାରେ ଉପନିଷଦ୍‌ର ଉପାଖ୍ୟାନମାନ ପ୍ରକାଶିତ ହେଉଥଲା | ଆର୍ଯ୍ୟ ଜୀବନର 
ଆଦର୍ଶ ନୀଳକଣ୍ଠ ପାଶ୍ଚାତ୍ୟ ସଭ୍ୟତାଦ୍ଵାରା ପ୍ରଭାବିତ ସମାଜ ଆଗରେ ଉପସ୍ଥାପିତ 
କଲେ । ଏ ପରମ୍ପରାରେ କାଳକ୍ରମେ ବହୁ ଆବର୍ଜନା ପ୍ରବେଶ କରିଥଲା । ବହୁ 
ଅଯୁକ୍ତିକର ଅନ୍ଧବିଶ୍ବାସ ମଧ୍ଯ ପ୍ରବେଶ କରିଥଲା । ଏହା ବିରୋଧରେ ନୀଳକଣ୍ଡ ସ୍ଵର 
ଉଠାଇଥୁଲେ ! ସାମାନ୍ୟ ଲୁଣ ମାରିବାର ଅଧକାର ସାବ୍ୟସ୍ତ କରି ସ୍ଵାଧୀନତା 
ପ୍ରାପ୍ତିପାଇଁ ସତ୍ୟାଗ୍ରହ ଯେପରି, ଜାତିପ୍ରଥା ଲୋପ କରିବାପାଇଁ ଅସ୍କୃଶ୍ୟତା ବର୍ଚ୍ଚନ 
ସେପରି କାର୍ଯ୍ୟକ୍ରମ । ବ୍ରାହଣ ହୋଇ ନିଶ ରଖୁବା ମଧ୍ଯ ସେହିପରି ପୂର୍ଣ୍ଣ ସମାଜ 
ସଂସ୍କାରପାଇଁ ଉଦ୍ଦିଷ୍ଟ । ସେ ସମୟରେ ‘ମୋ ନିଶ! ପ୍ରବନ୍ଧ ସମାଜରେ ଚହଳ 
ପକାଇଥୂଲା ଏବଂ ନିଶ ସଙ୍ଗେ ସଙ୍ଗେ ସମାଜ ସଂସ୍କାରାଭିମୁଖୀ ହୋଇଥଲା । 
ନୀଳକଣ୍ଠ ଉପବୀତ ପରିତ୍ୟାଗ କରିଥଲେ । ଦୈନିକ କର୍ମକାଣ୍ଡରେ ତାଙ୍କର ବିଶ୍ଧାସ 
ନ ଥୁଲା ! ସତ୍ୟବାଦୀ ଗୋଷ୍ଠୀଙ୍କ ମଧ୍ଯରେ ନୀଳକଣ୍ଠ ହିଁ ଥଲେ ସଂସ୍କାର ବିଶ୍ଵାସୀ 
ଏବଂ ଗୋଦାବରୀଶ ତାଙ୍କର ସହଯୋଗୀ । ଏପରିକି ଗୋପବନ୍ଧୁ ମଧ୍ଯ ସଂସ୍କାରପନ୍ଚ୍ଥୀ 
ସମାଜ ବିରୋଧୀ ନ ଥୁଲେ | ‘ସମାଜ! ପତ୍ରିକାର ପ୍ରଥମ ପ୍ରକାଶରେ ‘ସମାଜ 
କାହିଁକି ଦିଆଗଲା, ସେଥ୍‌ରେ ଏକ ପ୍ରାଚୀନ ସମାଜ ଯେ କିପରି ଚାରିଆଡୁ 
ଆଘାତ ପାଉଛି ଏଥୁପାଇଁ ସେ ବ୍ୟଥା ପ୍ରକାଶ କରିଥୁଲେ । ସମାଜକୁ ଘେନି 
ପତ୍ରିକା ଚାଲିବ ବୋଲି ନାମ ତା'ର ‘ସମାଜ’ ରଖା ହୋଇଥଲା | 


ରାଧାନାଥ ଯୁଗ ପରବଉ୍ୀ ସାହିତ୍ୟ ଯୁଗକୁ ସତ୍ୟବାଦୀ ଯୁଗ କହିଲେ ଭୁଲ 
ହେବ ନାହିଁ । ସତ୍ୟବାଦୀ ଯୁଗର ଉତ୍ଥାନ ବେଳେ “ଉତ୍କଳ ସାହିତ୍ୟ” ଥଲା 
ରାଧାନାଥ ଯୁଗ ସାହିତ୍ୟର ମୁଖପତ୍ର । ଉତ୍କଳ ସାହିତ୍ୟ ସମାଜ ଥୁଲା ସେହି ଯୁଗର 
ପ୍ରତିଷ୍ଠାନ । ଏହାର ପ୍ରଭାବକୁ ଆହ୍ବାନ କଲା ସତ୍ୟବାଦୀ ଯୁଗ । ମୋର ମନେଅଛି 
ଉତ୍କଳ ସାହିତ୍ୟ ସମାଜର ଏକ ବାର୍ଷିକ ସାଧାରଣ ଅଧଵବବେଶନରେ କିପରି ନୀଳକଣ୍ଠ 
ଓ ଗୋଦାବରୀଶ ସେ ଅନୁଷ୍ଠାନକୁ ଆୟତ୍ତାଧୀନ କରିବାକୁ ଉଦ୍ୟମ କରିଥଲେ 
ଏବଂ କିପରି ବିଶ୍ବନାଥ କର ଓ ଶଶିଭୂଷଣ ରାୟଙ୍କ କୌଶଳରେ ତାହା ହୋଇପାରି 
ନ ଥୁଲା | ସେ ସମୟରେ ଉକ୍ରଳ ସାହିତ୍ୟରେ ପ୍ରକାଶିତ କବିତା, ପ୍ରବନ୍ଧ ଇତ୍ୟାଦିର 
ସମାଲୋଚନା ବ୍ରହ୍ମପୁରରେ ପ୍ରକାଶିତ ଆଶା? ପତ୍ରିକାରେ ପ୍ରକାଶିତ ହେଉଥଲା | 
ଛାତ୍ରାବସ୍ଥାରେ ଆଗ୍ରହର ସହିତ ଏହି ସମାଲୋଚନା ସବୁକୁ ପଢୁଥଲୁ ଏବଂ ନୀଳକଣ୍ଡଙ୍କ 
ଅଗାଧ ପାଣ୍ଡିତ୍ୟ ସମ୍ବନ୍ଧରେ ଧାରଣା ପୋଷଣ କରୁଥଲୁ । ତଥାକଥୂତ ସବୁଜ 
ସାହିତ୍ୟକୁ ମଧ୍ଯ ନୀଳକଣ୍ଠ ସମାଲୋଚନା କରୁଥୂଲେ |! 

୭୨ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତି 


ଦାର୍ଶନିକ ନୀଳକଣ୍ଠ କବି ହେବାପାଇଁ ମନ ବଳାଇଲେ କାରଣ ଓଡ଼ିଆ 
ସମାଜ ଆଗରେ ଅତୀତର ଇତିହାସପାଇଁ ଗର୍ବ ଅନୁଭବ କରିବାକୁ ଓ ପ୍ରଖ୍ୟାତନାମା 
ଵତିହାସିକ ପୁରୁଷମାନଙ୍କୁ ସାହିତ୍ୟରେ ସ୍ଥାନ ଦେବାକୁ ହେବ । ରାଧାନାଥଙ୍କ 
ସାହିତ୍ୟର ରଚନା କୁଶଳତା ଯାହା ହୋଇଥାଉ ତାଙ୍କ କବିତାରେ ଗର୍ବ ଅନୁଭବ 
କରିବାପାଇଁ କୌଣସି ଚରିତ୍ର ଉପସ୍ଥାପିତ ହୋଇ ନ ଥୁଲା । ଏକ ବିଶିଷ୍ଟ ତୀର୍ଥ୍ଥଳ 
“ କେଦାରଗୌରୀ” କୁ ସେକ୍ସପିଅରଙ୍କ ‘Mid Summer Night's Dream’ର ଏକ 
ଅଂଶକୁ କାବ୍ୟାକାରରେ ଉପସ୍ଥାପିତ କରି ରାଧାନାଥ ସେ ତୀର୍ଥପ୍ରତି ଅନ୍ୟାୟ 
କରିଛନ୍ତି । ଏ ସବୁର ଉତ୍ତରରେ ପଣ୍ଡିତ ନୀଳକଣ୍ଠ ଖାରବେଳଙ୍କୁ କାବ୍ୟ ଆକାରରେ 
ଉପସ୍ଥାପନ କଲେ । ପ୍ରଥମଥରପାଇଁ ଖାରବେଳଙ୍କୁ ନୀଳକଣ୍ଠ ସାହିତ୍ୟ ଆକାରରେ 
ଓଡ଼ିଆ ପାଠକମାନଙ୍କ ସମ୍ମୁଖରେ ଉପସ୍ଥାପିତ କଲେ ! ତା'ପରେ ଆଉ ମଧ୍ଯ କେହି 
ଖାରବେଳଙ୍କୁ ସାହିତ୍ୟ କ୍ଷେତ୍ରକୁ ଆଣି ନାହାନ୍ତି । ସେହିପରି ତାଙ୍କ ସର୍ବୋକୃଷ୍ଟ 
କାବ୍ୟ ‘ କୋଣାର୍କ' ରେ କୋଣାର୍କର ଶିଳ୍ପ ଓ ନରସିଂହ ଦେବଙ୍କୁ କାବ୍ୟ ଆକାରରେ 
ଉପସ୍ଥାପିତ କଲେ । ଆଶ୍ଚର୍ଯ୍ୟର ବିଷୟ ନୀଳକଣ୍ଡଙ୍କ ପୂର୍ବରୁ ପୃଥ୍ବୀ ପ୍ରସିଦ୍ଧ 
କୋଣାର୍କକୁ କେହି ସାହିତ୍ୟ କ୍ଷେତ୍ରକୁ ଆଣିବାକୁ ମନ ଦେଇ ନ ଥୁଲେ । ନୀଳକଣ୍ଡଙ୍କ 
ପରେ ଗୋପବନ୍ଧୁ ଏକ ଗ୍ରାମ୍ୟ କିମ୍ବଦନ୍ତୀ ‘ପୁଅର ଦାଏ ନା ବାରଶହ ବଢ଼େଇର 
ଦାଏଂ କୁ ଧର୍ମପଦ ନାମରେ ଯେଉଁ କାବ୍ୟ ସୃଷ୍ଟି କଲେ ତାହା ଓଡ଼ିଶାର ଶିଳ୍ପୀକୂଳ 
ଏବଂ କୋଣାର୍କକୁ ଭାରତୀୟ ସାହିତ୍ୟରେ ପ୍ରତିଷ୍ଠିତ କରିଛି । ‘ଧର୍ମପଦ କୁ ଭିତ୍ତିକରି 
ହିନ୍ଦୀରେ ନାଟକ ଓ କାବ୍ୟ ରଚିତ ହୋଇଛି । 

ନୀଳକଣ୍ଠଙ୍କ ସାହିତ୍ୟିକ ଜୀବନ ସତ୍ୟବାଦୀ ସ୍ତ୍ୁଲରେ ପ୍ରାୟ ଶେଷ ହୋଇଛି । 
ସେ ଅସହଯୋଗ ଆନ୍ଦୋଳନର ଅନ୍ୟତମ ନେତା ହେଲେ । ପୁଣି କଂଗ୍ରେସ 
ସ୍ପରାଜ୍ୟ ପାର୍ଟିର ଅନ୍ୟତମ ନେତା ହେଲେ । ବ୍ୟବସ୍ଥାପକସଭା ରାଜନୀତିରେ ସେ 
ଶେଷ ପର୍ଯ୍ୟନ୍ତ ନିଜକୁ ନିୟୋଜିତ କଲେ | ତଥାପି କାରାଗାରରେ ଏବଂ ବାହାରେ 
ଯେଉଁ ସମୟରେ ସେ ବ୍ୟବସ୍ଥାପକସଭାରେ ସଭ୍ୟ ନ ରହିପାରୁଥଲେ ସେତେବେଳେ 
ସାହିତ୍ୟକୁ ହିଁ ସେ ଚିତଉ୍ଧିନୋଦନର କାର୍ଯ୍ୟକ୍ରମ କରିଥୁଲେ । ତିଳକଙ୍କ ଗୀତା ରହସ୍ୟ, 
ଯାହାକୁ ଜ୍ଞାନଭଣ୍ଡାର ବୋଲି କୁହାଯାଏ; ସେହିପରି ନୀଳକଣ୍ଠ ଗୀତାର ଭାଷ୍ଯ 
ଲେଖୁଲେ ¦ ଏହା ‘ଗୀତା ରହସ୍ଯ”ର ଅନୁବାଦ ବୋଲି ସନ୍ଦେହ କରି ‘ଗୀତା 
ରହସ୍ୟ ପ୍ରକାଶକମାନେ ଆଇନ୍‌ର ଆଶ୍ରୟ ନେବାପାଇଁ ଚିନ୍ତା କରୁଥୁଲେ । କିନ୍ତୁ 
ନୀଳକଣ୍ଠ ଗୀତା ରହସ୍ୟରୁ ଅଧଵକାଂଶ ଉପାଦାନ ସଂଗ୍ରହ କରିଥ୍‌ଲେ ମଧ୍ଯ ତାଙ୍କର 

ଆଧୁନିକ ଭାରତରେ ଓଡ଼ିଶା ଓ ତହିଁରେ ନୀଳକଣ୍ଡଙ୍କ ସ୍ଥାନ ୭୩ 


ଭାଷା ଓ ଶୈଳୀ ସ୍ଵତନ୍ତ୍ର ଥଲା । ତେଣୁ ଏହା ଅନୁବାଦ ନୁହେଁ ବୋଲି ସାବ୍ୟସ୍ତ 
ହେଲା |! ଓଡ଼ିଆ ସାହିତ୍ୟର କ୍ରମ ବିକାଶ” ସେହିପରି ରାଜନୀତିର ଅବସର 
ସମୟର ଲେଖା ! ଏହା ମଧ୍ଯ ଓଡ଼ିଆ ସାହିତ୍ୟର ପୂର୍ଣ୍ଣାଙ୍ଗ ଇତିହାସ ନୁହେଁ । ଓଡ଼ିଆ 
ସାହିତ୍ୟରେ ସଂସ୍କୃତ ବ୍ୟାକରଣ ପ୍ରୟୋଗ ମଧୁସୂଦନ ରାଓ କରିଛନ୍ତି ବୋଲି ସେ 
ସମାଲୋଚନା କରୁଥୁଲେ | ତାଙ୍କ ମତରେ ଓଡ଼ିଆ ସାହିତ୍ୟର ଏକ ନିଜସ୍ଵ ବ୍ୟାକରଣ 
ଅଛି । ପ୍ରାଚୀନ ସାହିତ୍ୟରୁ ଏହି ବ୍ୟାକରଣ ସଂଗ୍ରହ କରି ପ୍ରକାଶ କରିବାପାଇଁ ଇଚ୍ଛା 
କରିଥୁଲେ; ମାତ୍ର ତାହା ପୂର୍ଣ୍ଣ ହୋଇପାରିଲା ନାହିଁ । କାରାଗାରରେ ସେ 
‘ଲାବଣ୍ୟବତୀ 'ର ଏକ ଟୀକା ମଧ୍ଧ ପ୍ରସ୍ତୁତ କରିଥୁଲେ | ତାହା ପ୍ରକାଶିତ ହୋଇ 
ନାହିଁ । 'ନବଭାରତ!' ପତ୍ରିକା ପ୍ରକାଶ କରି ସେଥ୍‌ରେ ଯେଉଁ ସମ୍ପାଦକୀୟମାନ 
ଲେଖୁଥୁଲେ ସେସବୁର ସଂକଳନ ମଧ୍ଯ ହୋଇ ନାହିଁ । 


ନୀଳକଣ୍ଙ୍କ ସମସ୍ତ ସାହିତ୍ୟିକ କୃତିକୁ ବିଚାରକୁ ନେଲେ ଜଣାଯିବ ତାଙ୍କର 
ମୌଳିକ ଚିନ୍ତାର ସମାପ୍ତି ସତ୍ୟବାଦୀ ସ୍ତ୍ୁଲରେ ହିଁ ଘଟିଛି । ତା'ପରେ ତାଙ୍କର 
ସାହିତ୍ୟ ସେହି ସମୟର ବେଗରେ ଚାଲିଥୂଲା । ଆଉ ନୃତନ କିଛି ସେ ସାହିତ୍ୟକୁ 
ଦେଇପାରି ନାହାନ୍ତି । 


ଆଜି ଓଡ଼ିଆ ସାହିତ୍ୟର କ୍ରମବିକାଶ ଯେଉଁଠି ପହଞ୍ଚୁଛି ସେଥ୍‌ରେ ନୀଳକଣ୍ଙ୍କ 
ମତ କଅଣ ହୋଇଥାନ୍ତା ତାହା ଗୋଟିଏ କୌତୂହଳଜନକ ଘଟଣାରୁ ଅନୁମାନ 
କରିହେବ । ୧୯୫୭ରେ ଓଡ଼ିଶା ସରକାରଙ୍କ ପକ୍ଷରୁ ଘୋଷଣା କରାହେଲା 
ସ୍ଵାଧୀନତା ଦିବସ ଉପଲକ୍ଷେ ରଚିତ ଜାତୀୟ କବିତାର ପ୍ରତିଦ୍ଧନ୍ଦିତା ହେବ, 
ସେଥୁରେ ପ୍ରଥମ, ଦ୍ଵିତୀୟ, ତୃତୀୟ ସ୍ଥାନ ଲାଭ କରିଥୁବା ବ୍ୟକ୍ତିମାନଙ୍କୁ ପୁରସ୍କାର 
ପାଞ୍ଚ ଶହ, ତିନି ଶହ ଓ ଦୁଇ ଶହ ଟଙ୍କା ଲେଖାଏଁ ଉପାୟନ ଦିଆହେବ । 
ବିଚାରକମଣ୍ଡଳୀ ନୀଳକଣ୍ଠବାବୁ, ଡକୃର ପରିଜା ଓ ମୋତେ ନେଇ ଗଠିତ ହେଲା । 
ପ୍ରାୟ ଦୁଇଶହ କବିତା ଆସିଥୂଲା । ସଭାପତି ନୀଳକକଣ୍ଡବାବୁଙ୍କୁ ଦିଆହେଲା 
ତାଙ୍କର ମତ ଦେବାପାଇଁ । ସେ ସ୍ପଷ୍ଟ ମତ ଦେଲେ କୌଣସି କବିତା ପୁରସ୍କାର 
ପାଇବାପାଇଁ ଯୋଗ୍ୟ ନୁହେଁ । କେଉଁଥ୍‌ରେ ଛାନ୍ଦ ଦୋଷ, କେଉଁଥୂରେ ଭାଷା 
ଦୋଷ, କେଉଁଥୂରେ ବ୍ୟାକରଣ ଦୋଷ ଏହିପରି ଦର୍ଶାଇ ସବୁକୁ ପୁରସ୍କାର ଅଯୋଗ୍ୟ 
ବୋଲି ମତ ଦେଲେ | ଆମ୍ଭେମାନେ ଅଡ଼ୁଆରେ ପଡ଼ିଲୁ । ବହୁ ଚିନ୍ତାକରି ଡକ୍ର 
ପରିଜା ଓ ମୁଁ ଦୁହେଁ ବସି କବିତାମାନଙ୍କୁ ବାଛି ତିନୋଟି କବିତା ସ୍ଥିର କଲୁ । 
ତଦନୁସାରେ ପୁରସ୍କାର ଦିଆହେଲା । ତା'ପରେ ନୀଳକଣ୍ଠ ବିରକ୍ତ ହୋଇ କହିଲେ 

୭୪ ପଶ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ବ 


ଆମ୍ଭେମାନେ ଓଡ଼ିଆ ସାହିତ୍ୟର କ୍ଷତି ଘଟାଉଛୁ । ୧୯୫୭ରୁ ଆଜି ୨୪ ବର୍ଷ 
ଅତୀତ ହେଲାଣି । ଇତିମଧ୍ଯରେ କବିତା ସମ୍ପୂର୍ଣ୍ଣ ନୂତନ ରୂପ ନେଲାଣି ! World 
Anthology Poems ରେ ଭାରତର କବିତା ହିସାବରେ ସୀତାକାନ୍ତ ମହାପାତ୍ରଙ୍କ 
କବିତା ମନୋନୀତ ହୋଇ ପ୍ରକାଶିତ ହୋଇଛି ! ଏ କବିତାକୁ ନୀଳକଣ୍ଠ ଦେଖୁଥୂଲେ 
କଅଣ ମନେକରିଥାନ୍ତେ ମୁଁ କଳ୍ପନା କରିପାରୁ ନାହିଁ । ତେବେ ନୀଳକକଣ୍ଡଙ୍କ ପ୍ରଚାର 
ଫଳରେ କବିତାରେ ଉପଧା ମିଳନ ପ୍ରଥା ଯେ ରାଧାନାଥ ଯୁଗରୁ ପ୍ରଚଳିତ ଥୁଲା 
ତାହା ଆଜି ଉଠିଯାଇଛି । ସେ ଯୁଗର ଅମିତ୍ରାକ୍ଷର ଛନ୍ଦ ଆଜି ଛନ୍ଦଯୁକ୍ତ ପ୍ରଥାରେ 
ପହୁଞ୍ଚିଛି । ଗଦ୍ୟ ପଦ୍ୟ ମଧ୍ଯରେ ପ୍ରଭେଦ ଲୋପ ପାଇଯାଇଛି । ଏସବୁ ନୀଳକଣ୍ଠଙ୍କ 
କଠୋର ସମାଲୋଚନାର ବିଷୟବସ୍ତୁ ହୋଇଥାଆନ୍ତା । 


ନୀଳକଣ୍ଠ ଜଣେ ସିଦ୍ଧହସ୍ତ ପ୍ରବନ୍ଧ ଲେଖକ ଥଲେ । ତାଙ୍କର ପ୍ରବନ୍ଧମାନ 
ତତ୍ଵକାଳୀନ ସତ୍ୟବାଦୀ ପତ୍ରିକାରେ ପ୍ରକାଶିତ ହେଉଥଲା ଏବଂ ‘ନବଭାରତ)” 
ପତ୍ରିକାରେ ମଧ୍ଯ ପ୍ରକାଶିତ ହେଉଥୁଲା । ଏସବୁର ସଂକଳନ ଆବଶ୍ୟକ | 

ସାହିତ୍ୟ କ୍ଷେତ୍ରକୁ ସର୍ବଶ୍ରେଷ୍ଠ ଅବଦାନ ହେଉଛି ତାଙ୍କର ଆତ୍ମଜୀବନୀ ! ତାଙ୍କ 
ଲିଖୁତ ପୂର୍ବ ପ୍ରବନ୍ଧମାନଙ୍କ ଭାଷାଠାରୁ ଏହାର ଭାଷା ସ୍ଵତନ୍ତ୍ର ଓ ସରଳ । 

ସାହିତ୍ୟ ଇତିହାସରେ “ସତ୍ୟବାଦୀ ଯୁଗ” ବୋଲି ଯାହାକୁ ନିର୍ଣ୍ଣୟ କରାଯାଏ 
ସେ ଯୁଗର ପ୍ରତୀକ ନୀଳକଣ୍ଠ ଏବଂ ତାଙ୍କ ସାଙ୍ଗକୁ ପଣ୍ଡିତ ଗୋଦାବରୀଶ ମିଶ୍ର | 
ସେ ଯୁଗ ବଉଁମାନ ସୁଦୂର ଅତୀତ । ସ୍ଵାଧୀନତୋତ୍ତର ସାହିତ୍ୟ ପକ୍ଷରେ ସେ 
ଯୁଗର ସାହିତ୍ୟ ପ୍ରାଚୀନ ସାହିତ୍ୟରୂପେ ବିବେଚିତ ହେଲାଣି ! ସାମାଜିକ ପରିସ୍ଥିତି 
ଯେପରି କ୍ଷିପ୍ର ଗତିରେ ବଦଳୁଛି, ସାହିତ୍ୟ ଗତି ସେପରି ପରିବର୍ଭିତ ହେଉଛି । 
ପାଞ୍ଚ ବର୍ଷର ଲେଖା ଆଜି ପ୍ରାଚୀନ ବୋଲି ମନେହେଉଛି । ପୁଣି ବିଶ୍ଵ ସାହିତ୍ୟ 
ସଙ୍ଗେ ଓଡ଼ିଆ ସାହିତ୍ୟକୁ ତୁଳନା କଲେ ଦୁଃଖର ସହିତ କହିବାକୁ ହେବ, ଆମ୍ଭେମାନେ 
ଆଣବିକ ଯୁଗର ପୂର୍ବାବସ୍ଥାରେ ଅଛୁ । କିନ୍ତୁ ଓଡ଼ିଆ ସାହିତ୍ୟ ଅଗ୍ରସର ହେଉଛି । 
ଏହାର ଗତି ଆହୁରି କ୍ଷିପ୍ର ହେଉ ଏହାହିଁ କାମନା | 

ରାଜନୀତି 


ପଣ୍ଡିତ ନୀଳକଣ୍ଠ ଏକ ଅମ୍ଲାନ ପ୍ରତିଭା 


' ଗଙ୍ଗାଧର ମହାପାତ୍ର 

ପଣ୍ତିତ ନୀଳକଣ୍ଠ ଏକ ଅମ୍ଲମାନ ପ୍ରତିଭା ଥୁଲେ କହିଦେଲେ ସବୁକିଛି ବୁଝାଯାଏ 
ନାହିଁ । ତାଙ୍କୁ ନିକଟରୁ ଓ ଦୂରରୁ ଦେଖୁଥୁ୍‌ବା ଲୋକେ ଏ ବିଷୟରେ ଯାହା 
ଜାଣିଛନ୍ତି ତାହା ଅନ୍ଧର ହାତୀ ଦେଖାପରି । ଯେଉଁ ଦିଗରୁ ଦେଖଲେ ସେ ଏକ ତୃଙ୍ଗ 
ବ୍ୟକ୍ତିତ୍ଵ ଭଳି ମନେ ହୁଅନ୍ତି । ଶିକ୍ଷା, ପାଣ୍ଡିତ୍ୟ, ଓଡ଼ିଆ ଓ ଭାରତୀୟ ଜାତୀୟତାବାଦ, 
ଆଦର୍ଶ ଚିନ୍ତାଧାରା, କର୍ମତପୂରତା ଆଦି ସବୁ ଦିଗରୁ ସେ ଥଲେ ଏକ ନିଷ୍ଠାପର 
ଅଗ୍ରଗଣ୍ୟ ମନୀଷୀ ! ମୁଁ ଯଦିଓ ତାଙ୍କୁ ପିଲାଦିନୁ ମୋ ମାଉସୀଘର ଗାଁରେ 
ଦେଖୁଥୂଲି ତଥାପି ୧୯୩୧ ମସିହାରେ ପୁରୀ ଜିଲ୍ଲା ସ୍ତୁଲର ଦଶମ ଶ୍ରେଣୀ ଛାତ୍ର 
ଥିବାବେଳେ ତାଙ୍କୁ ଟିକିଏ ନିକଟରୁ ଦେଖୁଲି । ସେତେବେଳେ ପୁରୀରେ ଭାରତୀୟ 
ଜାତୀୟ କଂଗ୍ରେସ ତରଫରୁ କଂଗ୍ରେସ ଅଧ୍ଵବେଶନର ଆୟୋଜନ ହେଉଥାଏ । 
ପୁରୀ ବଡ଼ଦାଣ୍ଡରେ ମରିଚକୋଟ ଛକ ନିକଟରେ ଥୁବା ମହାବିରିଆ କୋଠାରେ 
କଂଗ୍ରେସ ଅଧବବେଶନରେ ଅଭ୍ୟର୍ଥନା କମିଟି ଅଫିସ୍‌ କରାଯାଇଥାଏ । ଭାରତୀୟ 
ରାଜନୀତିରେ କଂଗ୍ରେସ ଏକ ପ୍ରବଳ ସ୍ରୋତରୂପେ ପ୍ରବାହିତ ହେଉଥଲା । ଗାନ୍ଧୀ, 
ମୋତିଲାଲ ନେହରୁ, ମୌଲାନା ଆଜାଦ, ଜବାହରଲାଲ ନେହରୁ, ସୁଭାଷ ବୋଷ, 
ସର୍ଦ୍ଦାର ପଟେଲ, ପଟାଭି ସୀତାରାମାୟା, ବୁଲାଭାଇ ଦେଶାଇ, ରାଜେନ୍ଦ୍ର ପ୍ରସୀଦ, 
ଚିତ୍ତରଞ୍ଜନ ଦାସ ପ୍ରଭୁତି ନେତାମାନେ ଭାରତର ବିଭିନ୍ନ କୋଣରେ ଏକ ସ୍ଵାଧୀନ 
ଭାରତର ସ୍ବପ୍ନକୁ ସାକାର କରିବାପାଇଁ ଇଂରେଜ ସରକାର ବିରୋଧରେ 
ଦେଶବାସୀଙ୍କୁ ଭାରତରେ ଏକ ଅଦ୍ବିତୀୟ ମୁକ୍ତି ସଂଗ୍ରାମର ସାରଥ୍‌ ରୂପେ ନେଡୃତ୍ସ 
ଦେଉଥୁଲେ । କଂଗ୍ରେସ ସେତେବେଳେ କେବଳ ଉଚ୍ଚ ଶିକ୍ଷିତମାନଙ୍କର ଆନ୍ଦୋଳନ 
ହୋଇ ଆଉ ନ ଥୁଲା । ଏହା ଛାତ୍ର ସାଧାରଣ ଜନତା, ସରକାରୀ କର୍ମଚାରୀ, 
ଶ୍ରମଜୀବୀ, ଆଦିବାସୀ ଓ ହରିଜନ ସଂପ୍ରଦାୟ ସହିତ ମୁସଲମାନ ଓ ଖ୍ରୀଷ୍ଟିୟାନ 
ପ୍ରଭୃତିଙ୍କ ମଧ୍ୟରେ ଏକ ଉନ୍ମାଦନା ଓ ପ୍ରେରଣାର ଉତ୍ସରୁପେ ଜାତୀୟତାର ତରଙ୍ଗରେ 
ଚଳଚଞ୍ଚଳ ହୋଇଉଠିଥୁଲା । ସାମ୍ବାଦିକ, ଓକିଲ, ଉଚ୍ଚ ଓ ନିମ୍ନ ଶିକ୍ଷାନୁଷ୍ଠାନର 
ଶିକ୍ଷକ ସମାଳ ମଧ୍ଯ ଜାତୀୟ ଭାବରେ ଅନୁପ୍ରାଣିତ ହୋଇସାରିଥୂଲେ । କଂଗ୍ରେସ 
ଏହାକୁ ଅଧୁକ ସକ୍ରିୟ କରିବାପାଇଁ ଛାତ୍ରମାନଙ୍କୁ ନେଇ କଂଗ୍ରେସ ସେବାଦଳର 
ଅନୁଷ୍ଠାନ ଆୟୋଜନ କରିବାକୁ ଆରମ୍ଭ କରିଥଲା । ଏହାର ପ୍ରଭାବରେ ପ୍ରତି 

୭୬ ପଣ୍ଡିତ ନୀଳକଣ୍ଠ : ଭ୍ୟକ୍ତି ଓ ବ୍ୟକ୍ତିତ୍ସ 


ଘରେ ସ୍ଵାଧୀନ ଭାରତର ସ୍ଵପ୍ନ, ଚିନ୍ତା ଓ କର୍ମର ପ୍ରବାହ ତୀବ୍ର ହୋଇଉଠିଲା । 
ଓଡ଼ିଶାରେ ପଣ୍ଡିତ ଗୋପବନ୍ଧୁ କଂଗ୍ରେସର ଯାଦୁକରୀ ନାମକୁ ଓଡ଼ିଆ ଜାତୀୟତା 
ଦିଗକୁ ପ୍ରସାର କରିଥୂଲେ । ଏହାପରେ ତାଙ୍କର ଶ୍ରେଷ୍ଠତମ ସହଯୋଗୀରୂପେ 
ପଣ୍ଡିତ ନୀଳକଣ୍ଠ କଂଗ୍ରେସକୁ ଓଡ଼ିଶାରେ ଏକ ଆନ୍ଦୋଳନର ଉଗ୍ର ଜାତୀୟତାର 
ଝଲକରେ ଆଲୋକିତ କରିଥୁଲେ । ତାଙ୍କ ନେତୃତ୍ଵ କେବଳ ଓଡ଼ିଶାର ସୀମା 
ମଧ୍ୟରେ ଆଉ ଆବଦ୍ଧ ହୋଇ ନ ଥିଲା । ସର୍ବଭାରତୀୟ ସ୍ତରରେ ସେ ପ୍ରତିଷ୍ଠିତ 
ହୋଇସାରିଥୂଲେ ଏବଂ ତାଙ୍କରି ଉଦ୍ୟମରେ ପୁରୀରେ ସର୍ବଭାରତୀୟ କଂଗ୍ରେସ 
ଅଧ୍ବବେଶନ କରିବା ପ୍ରସ୍ତାବକୁ ଭାରତର ଜାତୀୟ କଂଗ୍ରେସର ନେତୃବର୍ଗ ଗ୍ରହଣ 
କରିଥୁଲେ । ପୂର୍ବଝଭାରତରେ ବଙ୍ଗଳାର ବଡ଼ ବଡ଼ ନେତାମାନେ ଥୁବା ସତ୍ବେ 
ପଣ୍ଡିତ ନୀଳକଣ୍ଠ ନିଜ ବ୍ୟକ୍ତିତ୍ଵ ବଳରେ କଂଗ୍ରେସ ଅଧ୍ବବେଶନ ଓଡ଼ିଶାର ଜଗନ୍ନାଥ- 
ପୁରୀ ଧାମରେ କରାଇବା ନିଷ୍ପତ୍ତି ନେବାରେ ସଫଳ ହୋଇଥୁଲେ | ଏହା 
ସେତେବେଳେ କମ୍‌ ଆୟାସସାଧ୍ଯ ନ ଥୁଲା । ତାଙ୍କୁ ପୁରୀ କଂଗ୍ରେସ ଅଧ୍ବବେଶନ 
ନିମନ୍ତେ ଅଭ୍ୟର୍ଥନା ସଭାର ସଭାପତି ନିର୍ବାଚିତ କରାଯାଇଥ୍‌ୁଲା | 


ପୁରୀରେ କଂଗ୍ରେସ ଅଧ୍ବବେଶନ ନିମନ୍ତେ ହେଉଥ୍‌ବା ଆୟୋଜନରେ ଦୁଇଟି 
ସମସ୍ୟା ଉଠିଥୁଲା | ଏଥୁରେ ଅଭ୍ୟର୍ଥନା କମିଟିରେ କେଉଁମାନେ କର୍ମକରଁା। ହେବେ 
ଓ ଏଠାକୁ ଆସୁଥୁବା ବିଭିନ୍ନ ପ୍ରାନ୍ତର ପ୍ରତିନିଧ୍ୂମାନଙ୍କର କିପରି ଯତ୍ନ ନିଆଯିବ । 
ଅଭ୍ୟର୍ଥନା କମିଟିର କର୍ମକର୍ଭା ଭାବରେ ରହିବା ନିମନ୍ତେ ଓଡ଼ିଶାର ଅନ୍ୟ ବିଶିଷ୍ଟ 
କଂଗ୍ରେସ ନେତାମାନେ ମଧ୍ଯ ଉଦ୍ୟମ କରିଥୁଲେ । ମାତ୍ର ପଣ୍ଡିତ ନୀଳକଣ୍ଙ୍କ ମତ 
ଥିଲା ପୁରୀ ଜିଲ୍ଲା କଂଗ୍ରେସର ଅଧକ ସଭ୍ୟ ଏଥୁରେ ରହିଲେ ତାହାର ପରିଚାଳନା 
ସୁଗମ ହେବ । ଏଥୁପାଇଁ ବିବାଦର ସୂତ୍ରପାତ ଘଟିଲା । କିନ୍ତୁ ଏହି ଦନ୍ଦ୍ର ପରେ ସ୍ଥିର 
ହେଲା ଯେ ଯେଉଁ ଜିଲ୍ଲାରୁ ଅଧକ ଅଭ୍ୟର୍ଥନା କମିଟି ସଭ୍ୟ ହେବେ, ସେହି ଜିଲ୍ଲାରୁ 
ଅଭ୍ୟର୍ଥନା କମିଟିର ସଭାପତି ହେବେ । କେଉଁ ଭିତିରେ କର୍ମକରଁଁ ନିର୍ବାଚିତ 
ହେବେ ଏବଂ ଅଧୁବବେଶନପାଇଁ ବିଭିନ୍ନ ବିଭାଗର ଦାୟିତ୍ଵ କିଏ ନେବେ ଏଥୁପାଇଁ 
କିଛି ମତଭେଦ ଘଟିଥୂଲା । ପରେ ୫ ଜଣିଆ କମିଟି ପଣ୍ଡିତ ନୀଳକଣ୍ଡ ଗୋପବନ୍ଧୁ 
ଚୌଧୁରୀ, ନବକୃଷ୍ଣ ଚୌଧୁରୀ ପ୍ରଭୃତିଙ୍କ ନେଇ ଗଠିତ ହେଲା । ଶେଷରେ ସ୍ଥିର 
ହେଲା ଯେ ଯେଉଁ । ଜିଲ୍ଲାରୁ ଅଧ୍ବକ ଅଭ୍ୟର୍ଥନା କମିଟି ସଭ୍ୟ ସଂଗୃହୀତ ହୋଇପାରିବ 
ସେହି ଜିଲ୍ଲା ଦାୟିତ୍ଵରେ ଥବା ନେତା ଅଭ୍ଯର୍ଥନା କମିଟିର ସଭାପତି ହେବେ । 
ଏଥୁରେ ବିବ୍ରତ ହୋଇ ପଣ୍ଡିତ ନୀଳକଣ୍ଠ ପୁରୀ ଜିଲ୍ଲାର ବିଭିନ୍ନ ସ୍ଥାନକୁ ଗସ୍ତକରି 
ସର୍ବାଧ୍ଵକ ୩୦୦ ସଭ୍ୟ ସଂଗ୍ରହ କରିଥୁଲେ । ସେତେବେଳେ ଅଭ୍ୟର୍ଥନା କମିଟି 
ସଭ୍ୟ ଚାନ୍ଦା ଥାଏ ୨୫ଟଙ୍କା । ଶେଷରେ ପଣ୍ତିତ ନୀଳକଣ୍ଠ ଅଭ୍ୟର୍ଥନା କମିଟିର 
ସଭାପତି ନିର୍ବାଚିତ ହେଲେ । ସେହିଦିନଠାରୁ କଂଗ୍ରେସ ଦଳରେ ପଣ୍ଡିତ ନୀଳକଣ୍ଡଙ୍କ 


Digitized by PPRACHIN, SOA 


ପଣ୍ଡିତ ନୀଳକଣ୍ଠ ଏକ ଅମ୍ଳାନ ପ୍ରତିଭା ୭୭ 


ବିରୋଧରେ ଓଡ଼ିଶାରେ ଗୋଟିଏ ବିରୋଧ ଗୋଷ୍ଠୀ ସୃଷ୍ଟି ହେବାର ସୂଚନା ମିଳିଲା 
ଏବଂ ପରବର୍ଜୀ ଅବସ୍ଥାରେ ସେହି ଦ୍ଵନ୍ଦ୍ର ଏପରି ଆକାର ଧାରଣ କଲା ଯେ ଯାହା 
ଫଳରେ ପଡ୍ତିତ ନୀଳକଣ୍ଠଙ୍କ ନେତୃତ୍ନରେ ୧୯୩୭ ମସିହା ନିର୍ବାଚନରେ ବିପୁଳ 
ବିଜୟ ହାସଲ କଲେ ସୁଦ୍ଧା ପଣ୍ଡିତ ନୀଳକଣ୍ଠ କଂଗ୍ରେସ ବ୍ଯବସ୍ଥାପକସଭାର 
ଦଳପତି ପଦରୁ ବଞ୍ଚତ ହେଲେ । ପରବର୍ତୀ କାଳରେ ଏହା ଓଡ଼ିଶା ପ୍ରଦେଶ 
କଂଗ୍ରେସ କମିଟି ମଧ୍ଯରେ ଆଞ୍ଚଳିକ ପ୍ରାଧାନ୍ୟ ନିମନ୍ତେ ଦ୍ରନ୍ଦ୍ରର ବୀଜ ବପନ 
କରିଥୁଲା ଏବଂ ଦୁର୍ଭାଗ୍ୟବଶତଃ ତାହା ଏକପ୍ରକାର ଜାତିଆଣ ବିଭାଗୀକରଣର 
ବୀଜ ବପନ କରିଥୁଲା | 

ପୁରୀ କଂଗ୍ରେସ ଅଧ୍ବବେଶନ ନିମନ୍ତେ ଆସୁଥବା ପ୍ରତିନିଧ୍ବ ଓ କର୍ମୀମାନଙ୍କର 
ଯତ୍ସ ନେବା ନିମନ୍ତେ ଏକ କଂଗ୍ରେସ ସେବାଦଳ ସଂଗଠନର ଆବଶ୍ୟକତା ଅନୁଭବ 
କରାଯାଇଥୁଲା । କଂଗ୍ରେସର ପୂର୍ବ ଅଧ୍ୟବେଶନମାନଙ୍କରେ ମଧ୍ଯ ସେବାଦଳ ନିମନ୍ତେ 
ଯୁବକର୍ମୀ ସଂଗ୍ରହ କରାଯାଉଥୁଲେ । ପୁରୀ ଅଧ୍ବବେଶନରେ ମୋ ସହିତ ବହୁ ଛାତ୍ର 
ପଣ୍ଡିତ ନୀଳକଣ୍ଠଙ୍କ ନିର୍ଦ୍ଦେଶରେ ଏହି ସେବାଦଳ ବାହିନୀରେ ଯୋଗ ଦେବାପାଇଁ 
ଉତ୍ସାହ ପ୍ରକାଶ କରିଥଲେ । ସତ୍ୟବାଦୀ ହାଇସ୍ତ୍ଲର ଛାତ୍ରମାନେ ପୂର୍ବରୁ କଟକର 
ଉତ୍କଳ ସମ୍ମିଳନୀରେ ଦାୟିତ୍ଵର ସହିତ କରିଥୁବା କାର୍ଯ୍ୟ ଦୃଷ୍ଟେ ନୀଳକଣ୍ବାବୁ ଛାତ୍ରମାନଙ୍କୁ 
ବିଶେଷ ଭାବରେ ଶୃଙ୍ଖଳାର ସହିତ ଦାୟିତ୍ସପୂର୍ଣ୍ଣ କାର୍ଯ୍ୟ ତୁଲାଇ ପାରିବେ ବୋଲି 
ବିଚାରିଥିଲେ | ସେହି ସମୟରେ ମୋର ବଡ଼ଭାଇ ହରିଭାଇନା (ପରେ ଜଷ୍ଚିସ୍‌ 
ହରିହର ମହାପାତ୍ର )ଙ୍କ ଭଉଣୀ ତାରାମଣୀ ମହିଳା ସେବାଦଳରେ ସ୍େଚ୍ଛାସେବୀ 
ରୂପେ ନିଆଯାଇଥୁଲେ । ପୁରୀ ସେବାଦଳର ପରିଚାଳକ ଥୁଲେ ଆଚାର୍ଯ୍ୟ ହରିହର 
ଦାସ । ତାଙ୍କ ସାନଭାଇ ଡାକ୍ତର ଶଙ୍କର ଦାସଙ୍କୁ ତାରାମଣୀ ପୂର୍ବରୁ ବିବାହ କରିଥୁଲେ | 
କିନ୍ତୁ ଆମ୍ଭମାନଙ୍କର ସେବାଦଳରେ ଯୋଗଦେବାକୁ ମୋର ନନା ଦାମୋଦର ମହାପାତ୍ର 
ଆଦୌ ପସନ୍ଦ କରି ନ ଥୁଲେ । ସେ ଶୁଣିଥ୍‌ୂଲେ ଯେ ସେବାଦଳରେ ସେବିକା 
ଭାବରେ ଯେଉଁମାନେ ଯୋଗ ଦେବେ ସେମାନଙ୍କୁ କଂଗ୍ରେସ ଅଧ୍ବବେଶନରେ 
ଯୋଗଦେବାକୁ ଆସିଥିବା ପ୍ରତିନିଧ୍ବମାନଙ୍କପାଇଁ ଉଦ୍ଦିଷ୍ଟ ଟ୍ରେ ଖୋଳା ହୋଇଥୁବା 
ପାଇଖାନାକୁ ବାଲି ଘୋଡ଼ାଇ ଫିନାଇଲ ପକାଇ ସଫା କରିବାପାଇଁ କାମ କରିବାକୁ 
ପଡ଼ିବ । ତତୃଵକାଳୀନ ଜଣେ ରକ୍ଷଣଶୀଳ ବ୍ରାହ୍ମଣ ହିସାବରେ ସେ ଏହାକୁ ନାପସନ୍ଦ 
କରି ଆଚାର୍ଯ୍ୟ ହରିହରଙ୍କୁ ଏଥୁପାଇଁ ବିରକ୍ତ ହୋଇଥୂଲେ । ମାତ୍ର ଆଚାର୍ଯ୍ୟ ହରିହର 
ତାଙ୍କୁ ବୁଝାଇବାରେ ସଫଳ ହୋଇଥ୍‌ଲେ । ମୁଁ ଜିଲ୍ଲା ସ୍କୁଲ୍‌ରେ ଭଲ ବକ୍ଧତା 
ଦେଇପାରୁଥବାରୁ ଛାତ୍ରମାନଙ୍କୁ ନେଇ ଗଢ଼ାଯାଇଥ୍‌ବା ସେବକମାନଙ୍କର ଏକପ୍ରକାର 
ନେତାରୂପେ କାର୍ଯ୍ୟ କରୁଥଲି । ସେହି କ୍ରମରେ ପଣ୍ଡିତ ନୀଳକଣ୍ଡଙ୍କ ସହିତ ମୋର 
ସଂପର୍କ ଖୁବ ଅଳ୍ପ ଓ ସାମୟିକ ଭାବରେ ଥରେ ଥରେ ଘଟୁଥୁଲା । ତଥାପି ଆମର 

୭୮ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ମୁଖ୍ୟ ଥୁଲେ ପଣ୍ଡିତ ନୀଳକଣ୍ଟ ଦାସଙ୍କ ପୁଅ ଅଶୋକ ଦାସ ( ପରେ ଆଡ଼ଭୋକେଟ୍‌ 
ଜେନେରାଲ) ! ତାଙ୍କ ସହିତ ଥଲେ ସଚ୍ଚିଦାନନ୍ଦ ମିଶ୍ର, ସ୍ଵରାଜ ମଲ୍ଲ ସାହା (ପରେ 
ପାର୍ଲିଆମେଣ୍ଟ ସଭ୍ୟ}, ବିଭୁଧେନ୍ଦ୍ର ମିଶ୍ର ( ପରବର୍ୀ କାଳରେ କେନ୍ଦ୍ର ଆଇନ ରାଷ୍ଟ୍ରମନ୍ତ୍ରୀ ) 
ଓ ଅନ୍ୟମାନେ । ସେତେବେଳେ ପୁରୀରେ ବର୍ଭମାନ ଲକ୍ଷ୍ମୀ ଟକିଜଠାରେ ଆଚାର୍ଯ୍ୟ 
ହରିହର ଗୋଟିଏ ଆଶ୍ରମ କରି ସେବା ଦଳର କର୍ମୀମାନଙ୍କୁ ସେବା କାର୍ଯ୍ୟ ସଂପର୍କରେ 
ତାଲିମ ଦେଉଥାନ୍ତି ଏବଂ ଆଶ୍ରମ ପରିଚାଳନା ମୁରାରି ତ୍ରିପାଠୀଙ୍କ ସହଯୋଗରେ 
କରୁଥାନ୍ତି | ପୁରୀ ସମୁଦ୍ର କୂଳରେ ବଳିଆପଣ୍ଡାଠାରେ କଂଗ୍ରେସ ଅଧ୍ବବେଶନ ନିମନ୍ତେ 
ତାଳତାଟିର ଘରସବୁ ତିଆରି କରାଗଲା | 

କଂଗ୍ରେସ ଅଧ୍ୟବେଶନ ପୂର୍ବରୁ ମହାତ୍ମାଗାନ୍ଧି ତତ୍ଵକାଳୀନ ବଡ଼ଲାଟଙ୍କ ସହିତ 
ଆଲୋଚନାରେ ବିଫଳ ହୋଇଥାନ୍ତି । ଲଣ୍ଡନରେ ୧୯୩୧ ମସିହାରେ ଅନୁଷ୍ଠିତ 
ଦ୍ଵିତୀୟ ଗୋଲଟେବୁଲ୍‌ ବୈଠକରେ ଗାନ୍ଧିଜୀ ଅସନ୍ତୋଷ ପ୍ରକାଶ କରି ଭାରତ 
ଫେରିଆସି ଏକ ନୃତନ ଆନ୍ଦୋଳନପାଇଁ ପ୍ରସ୍ତୁତ ରହିବାକୁ ଆହ୍ବାନ ଦେଇଥାନ୍ତି 
ଏବଂ ସମଗ୍ର ଭାରତରେ ମହାତ୍ମାଗାନ୍ଧୀଙ୍କ ନେତୃତ୍ସରେ ଦ୍ଵିତୀୟ ପର୍ଯ୍ୟାୟ ସତ୍ୟାଗ୍ରହ 
ସଂଗ୍ରାମର ସୂଚନା ମିଳୁଥାଏ । ଭାରତବର୍ଷର ଏହି ସନ୍ଧିକ୍ଷଣ ବେଳେ ବ୍ରିଟିଶ ସରକାର 
କଂଗ୍ରେସକୁ ବେଆଇନ ଘୋଷଣା କରିବାପାଇଁ ସ୍ଥିର କଲେ । ତେଣୁ କଂଗ୍ରେସ 
କାର୍ଯ୍ୟରେ ସହଯୋଗ କରୁଥିବା ଛାତ୍ରମାନଙ୍କୁ ଶିକ୍ଷାନୁଷ୍ଠାନର କର୍ମକର୍ାମାନଙ୍କଦ୍ଵାରା 
ଏଥ୍‌ରୁ ନିବୃତ୍ତ କରିବାପାଇଁ କଡ଼ା ନିର୍ଦ୍ଦେଶ ଦିଆଯାଇଥୁଲା । ସେତେବେଳେ ପୁରୀ 
ଜିଲ୍ଲା ସ୍ତୁଲ୍‌ର ହେଡଵମାଷ୍ଟର ଥୁଲେ ଆନନ୍ଦଚନ୍ଦ୍ର ପତି (ବିଶିଷ୍ଠ କମ୍ୟୁନିଷ୍ଟ ନେତା 
ରାମକୃଷ୍ଣ ପତିଙ୍କ ପିତା ) । ସେ ସରକାରଙ୍କ ଅତ୍ୟନ୍ତ ଅନୁରକ୍ତ କର୍ମଚାରୀ ଥୁଲେ 
ଏବଂ କଂଗ୍ରେସ ଆନ୍ଦୋଳନରେ ଛାତ୍ରମାନଙ୍କ ସହଯୋଗର ଘୋର ବିରୋଧୀ 
ଥିଲେ ! ଏହି ପରିସ୍ଥିତିରେ ଆମ୍ଭେମାନେ ପୁଲିସର କୋପ ଦୃଷ୍ଟିରେ ପଡ଼ିଥଲୁ । ମୁଁ 
ପ୍ରଥମ ଥରପାଇଁ ଅନ୍ୟ କେତେକ ବନ୍ଧୁଙ୍କ ସହିତ ମଧ୍ୟ ଗିରଫ ହୋଇଥ୍‌ଲି ଏବଂ 
ପୁରୀ ଜିଲ୍ଲା ସ୍କୁଲରୁ ବିତାଡ଼ିତ ହୋଇଥିଲି । କିନ୍ତୁ ତତ୍ଵକାଳନୀ ପୁରୀ କଲେକ୍ର 
ଏମ୍‌. କେ. ଥଡ଼ାନି ଯେ କି ସିନ୍ଧୁ ପ୍ରଦେଶର ଲୋକ ଥୂଲେ ଓ ଜଣେ ସ୍ଵାଧୀନଚେତା 
ଅଫିସରରୂପେ ସ୍ଵାଧୀନତା ଆନ୍ଦୋଳନର ହାର୍ଦ୍ଦିକ ନୀରବ ସମର୍ଥକ ଥଲେ ସେ 
ଲିଖୁତ ନିର୍ଦ୍ଦେଶ ଦେଇ ଛାତ୍ରମାନଙ୍କୁ ଖଲାସ କରିଦେଇଥ୍‌ଲେ । ସେ ମଧ୍ଯ ପ୍ତିତ 
ନୀଳକଣ୍ଡଙ୍କୁ ଡାକି ଜଣାଇଦେଲେ ଯେ କଂଗ୍ରେସକୁ ବେଆଇନ୍‌ ଘୋଷଣା କରିବାକୁ 
ଏକ ଗୋପନବାର୍ରା କେନ୍ଦ୍ର ସରକାରଙ୍କ ନିକଟରୁ ତାଙ୍କ ପାଖକୁ ଆସିଛି । ତେଣୁ 
ସେମାନେ ବାର ଘଣ୍ଟା ମଧ୍ଯରେ ଅଧ୍ବବେଶନ ସ୍ଥଳରେ ଥୁବା ସମସ୍ତ ଆସବାବପତ୍ରକୁ 
ତୁରନ୍ତ ଉଠାଇ ନ ନେଲେ ସରକାରଙ୍କଦ୍ଧାରା ତାହା ବାଜ୍ୟାପ୍ତ କରାଯିବ ଏବଂ ସମସ୍ତ 
କର୍ମୀଙ୍କୁ ଗିରଫ କରାଯିବ । ତେଣୁ ପଣ୍ଡିତ ନୀଳକଣ୍ଡଙ୍କ ନିର୍ଦ୍ଦେଶରେ କଂଗ୍ରେସ କର୍ମୀ ଓ 

ପଣ୍ଡିତ ନୀଳକଣ୍ଠ ଏକ ଅମ୍ଲମାନ ପ୍ରତିଭା ୭୯ 


ସେବା ଦଳର ସେବକମାନେ ରାତାରାତି ତାଳତାଟିଘର ଓ ସମସ୍ତ ସଂଗୃହୀତ 
ଆସବାବପତ୍ରକୁ ଭାଙ୍ଗି ନେଇଯାଇଥୁଲେ ! ପରେ ତାହା ଟ. ୧୮,୦୦୦/- ରେ 
ଜିଲାମ ହୋଇ କଂଗ୍ରେସ ପାଣ୍ଠିକୁ ଯାଇଥଲା ଓ ତକ୍ାଳୀନ କଂଗ୍ରେସ ଅଧ୍ୟବେଶନର 
କୋଷାଧ୍ଯକ୍ଷ ଜଗନ୍ନାଥ ମିଶ୍ରଙ୍କ ନିକଟରେ ଏହା ଗଳ୍ଛିତ ରହିଲା । 


ପୁରୀରେ କଂଗ୍ରେସ ଅଧବେଶନ ପୂର୍ବରୁ ବହୁ ସନ୍ତ୍ରାସବାଦୀ, ବିଶେଷକରି 
ବଙ୍ଗ ଦେଶରୁ, ଗୋପନରେ ପଳାଇ ଆସି ପୁରୀରେ ଗୁପ୍ତଭାବରେ ରହୁଥାନ୍ତି ଏବଂ 
ବହୁ ଛାତ୍ରଙ୍କୁ ଗୋପନରେ ସାକ୍ଷାତ କରି ସନ୍ତ୍ରାସବାଦୀ କାର୍ଯ୍ୟକ୍ରମରେ ଅନୁପ୍ରାଣିତ 
କରିବାପାଇଁ ଉଦ୍ୟମ କରୁଥାନ୍ତି । ଏହି ସନ୍ତ୍ରାସବାଦୀଙ୍କ ମଧ୍ଯରୁ କଲିକତାର କେତେକଙ୍କ 
ସହିତ ମୋର ଓ ଅନେକ ତତ୍ଵକାଳୀନ ଛାତ୍ରଙ୍କର ସଂପର୍କ ମଧ୍ଯ ସ୍ଥାପିତ ହୋଇଥାଏ । 
Mr. Guha ଥୁଲେ ବଙ୍ଗ ଦେଶର ସନ୍ତ୍ରାସବାଦୀ | ସେ ଏହି ସଙ୍ଗଠନର ଏକପ୍ରକାର 
ମୁଖ୍ୟ ଭାବରେ କାର୍ଯ୍ୟ କରୁଥୁଲେ ! ଏହା ଅନୁଶୀଳନ ଦଳ ରୂପେ ପରିଚିତ ଥୁଲା ! 
ପଣ୍ଡିତ ନୀଳକଣ୍ଠଙ୍କ ପୁତ୍ର ଅଶୋକ ଦାସ ଏହି ଅନୁଶୀଳନ ଦଳର ନେତାମାନଙ୍କ 
ସହିତ ପ୍ରତ୍ୟକ୍ଷ ସଂପର୍କ ରଖୁ ଆମ୍ଭମାନଙ୍କୁ ସେତେବେଳେ ପ୍ରଭାବିତ କରୁଥ୍‌ଲେ ! 
ଏସବୁ ପଡଶ୍ତିତ ନୀଳକଣ୍ଡଙ୍କ ଜ୍ଞାତସାରରେ ଚାଲିଥୁଲା ! କଂଗ୍ରେସ ଅଧ୍ୟବେଶନ ବନ୍ଦ 
ହୋଇଯିବା ପରେ ଆମେ ସବୁ ପୁଣି ସ୍ତ୍ଲ୍‌୍କୁ ଯାଇ ପାଠପଢ଼ାରେ ମନ ଦେଲୁ । 
ସନ୍ତ୍ରାସବାଦୀମାନଙ୍କ ସହିତ ଆମର ସଂପର୍କ ଛିନ୍ନ ହୋଇ ନ ଥୁଲା । 


୧୯୩୨ ମସିହା ଏପ୍ରିଲ ମାସରେ କଂଗ୍ରେସ ଅଧ୍ୟବେଶନ ହେବାର ଥାଏ 
ଏବଂ ସେଥୁପାଇଁ ବିରାଟ ଆୟୋଜନ ଚାଲିଥାଏ । କିନ୍ତୁ ଜାତୀୟ କଂଗ୍ରେସକୁ 
୧୯୩୨ ମସିହା ଜାନୁଆରୀ ୫ରେ ବେଆଇନ୍‌ ଘୋଷଣା କରାଯିବା ଫଳରେ 
କଂଗ୍ରେସ ଅଧ୍ବବେଶନ ପୁରୀରେ ହୋଇପାରିଲା ନାହିଁ ଏବଂ ପରବର୍ଭୀ ସମୟରେ 
୧୯୬୪ରେ ଭୁବନେଶ୍ବରଠାରେ ଅଭ୍ୟର୍ଥନା କମିଟି ଗଠନ ହୋଇ କାମରାଜଙ୍କ 
ଅଧ୍ଯକ୍ଷତାରେ ୬୮ତମ ଅଧ୍ବବେଶନ ଅନୁଷ୍ଠିତ ହୋଇଥୁଲା | ୧୯୩୨ ମସିହାର 
ପୁରୀ ଅଧ୍ବବେଶନ ବାତିଲ ହେଲାପରେ ଏବଂ କଂଗ୍ରେସ ବେଆଇନ୍‌ ଘୋଷିତ 
ହୋଇଥୁବା ସତ୍ତ୍ଵେ ଦିଲ୍ଲୀରେ ୧୯୩୨ ଏପ୍ରିଲ ମାସରେ ୫୦୦ ପ୍ରତିନିଧ୍‌ଙ୍କ 
ସମାଗମରେ ପୋଲିସ ଘେର ଭିତରେ ଏକ ଜରୁରୀ ଅଧୁବେଶନ ଅନୁଷ୍ଠିତ 
ହୋଇଥଲା । ପଣ୍ଡିତ ମଦନ ମୋହନ ମାଲବ୍ୟ ଉକ୍ତ ଅଧୁବେଶନରେ ସଭାପତି 
ଭାବରେ ଯୋଗ ଦେବାପାଇଁ ଆସିଲାବେଳେ ବାଟରେ ଗିରଫ ହେଲେ ଏବଂ ଏହି 
ଅଧ୍‌ବେଶନରେ ମହାତ୍ମାଗାନ୍ଧିଙ୍କ ନେତୃତ୍ଵରେ ସମଗ୍ର ଦେଶରେ ଲବଣ ସତ୍ୟାଗ୍ରହ 
ପ୍ରତି ସଂପୂର୍ଣ୍ଣ ସମର୍ଥନ ଜଣାଇ ଏକ ପ୍ରସ୍ତାବ ଗୃହୀତ ହୋଇଥଲା । ସେତେବେଳକୁ 
ପଣ୍ଡିତ ନୀଳକଣ୍ଠ ଗିରଫ ହୋଇ ଜେଲରେ ଥୁଲେ । ସେତେବେଳକୁ ମୁଁ 
୧୧ଶ ଶ୍ରେଣୀର ଛାତ୍ର ଭାବରେ ପୁରୀ ଜେଲରୁ ଆସି ମାଟ୍ରିକ ପରୀକ୍ଷା ଦେଉଥାଏ | 

Fo ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ମାଟ୍ରିକ ପାସ୍‌ କରିବା ପରେ ମୁଁ ୧୯୩୨ ମସିହାରେ କଟକର ରେଭେନ୍ସା 
କଲେଜରେ ଆଇ.ଏସ୍‌ସି. ପଢ଼ିବାପାଇଁ ଗଲି | ସେତେବେଳେ ରେଭେନ୍ସା କଲେଜର 
ପ୍ରିନ୍ସିପାଲ ଥିଲେ W.V. Duke ସାହେବ 1 ଏହି ସମୟରେ କଂଗ୍ରେସକୁ ବେଆଇନ 
ଘୋଷଣା କରାଯାଇଥାଏ । ସେଥୁପାଇଁ ଆଇନ୍‌ ଅମାନ୍ୟ ଆନ୍ଦୋଳନର ତୀବ୍ରତା 
ସବୁଆଡ଼େ ଅନୁଭୂତ ହୋଇଥଲା | ଛାତ୍ରମାନେ ସକ୍ରିୟ ଭାବରେ ଏଥ୍‌ରେ ଭାଗ 
ନେବାକୁ ଆରମ୍ଭ କରିଥୁଲେ । ପୁରୀ କଂଗ୍ରେସ ଅଧ୍ୟବେଶନ ଓ ଅଫିମଦୋକାନ 
ପିକେଟିଂ ସମୟରେ ଛାତ୍ରମାନଙ୍କ ଗୁରୁତ୍ଵପୂର୍ଣ୍ଣ କର୍ମ ତପ୍ୂରତା ହେତୁ ସେମାନଙ୍କୁ 
ସଂଗଠିତ କରିବାପାଇଁ ପଣ୍ଡିତ ନୀଳକଣ୍ଠ ଆଗରୁ ନିର୍ଦ୍ଦେଶ ଦେଇଥୁୂଲେ । ସେଇ 
ସମୟରୁ ଛାତ୍ର ସଂଗଠନ ବିପ୍ଳବର ଏକ ଅଙ୍ଗ ରୂପେ ଆତ୍ମପ୍ରକାଶ କଲା । କଂଗ୍ରେସ 
ଆନ୍ଦୋଳନ ତୀବ୍ର ରୂପ ଧାରଣ କରିବାରୁ ଓଡ଼ିଶାର ଅବିସମ୍ବାଦିତ କଂଗ୍ରେସ ନେତା 
ପଣ୍ତିତ ନୀଳକଣ୍ଠ ଗିରଫ ହୋଇ ଜେଲ୍‌ ଗଲେ । ତାଙ୍କୁ ଦୁଇ ମାସ ଯାଏଁ ପୁରୀ 
ଜେଲ୍ରେ ରହିବାକୁ ପଡ଼ିଲା । ପଣ୍ଡିତ ନୀଳକଣ୍ଠ କଂଗ୍ରେସ ଆନ୍ଦୋଳନକୁ ଉଗ୍ରରୂପ 
ଦେବା ଫଳରେ ତାଙ୍କୁ ଗିରଫ କରାଯାଇ ୧୯୩୨୦ାରୁ ୧୯୩୪ ପର୍ଯ୍ୟନ୍ତ ପୁରୀ 
ଜେଲ୍‌ରେ ରଖାଗଲା | ପରେ ତାଙ୍କୁ ସ୍ଥାନାନ୍ତର କରାଯାଇ ହଜାରୀବାଗ ଜେଲ୍‌ରେ 
ବନ୍ଦୀ କରାଗଲା । ସେ ଓଡ଼ିଶାରୁ ଏକମାତ୍ର ପ୍ରଥମଶ୍ରେଣୀ ବନ୍ଦୀରୂପେ ସୁବିଧା 
ସୁଯୋଗ ପାଇଥୂଲେ | ପରେ ତାଙ୍କର ସହଧର୍ମିଣୀ ରାଧାମଣୀ ଦେବୀ ମଧ୍ଯ ଗିରଫ 
ହୋଇ ପ୍ରଥମ ଶ୍ରେଣୀ ବନ୍ଦୀ ରୂପେ ଗୃହୀତ ହୋଇଥୁଲେ । ସ୍ଵର୍ଗତ ରାଜେନ୍ଦ୍ର ପ୍ରସାଦ 
ସେତେବେଳେ ହଜାରିବାଗ ଜେଲ୍‌ରେ ବନ୍ଦୀ ହୋଇଥାନ୍ତି । ଜେଲ୍‌ରେ ସେ ଗୀତାର 
ଭାଷ୍ୟ ଓ ଅନ୍ୟ କେତେକ ପୁସ୍ତକ ରଚନା କରିଥଲେ | ସେ ୧୯୩୩ ମସିହାରେ 
ନବଭାରତ ପ୍ରେସ୍‌ ପ୍ରତିଷ୍ଠା କଲେ । ସେଥୁରୁ ‘ନବଭାରତଂ ମାସିକ ଆକାରରେ 
ପ୍ରକାଶ ପାଇଲା | ଏହାପରେ ସାପ୍ତାହିକ ହେଲା ! ସେ ମଧ୍ଯ 'ଲୋକମତ”' ନାମରେ 
ଏକ ଦୈନିକ ସମ୍ବାଦପତ୍ର ପ୍ରକାଶ କରିଥଲେ । ଏହି ନବଭାରତ ପ୍ରେସ୍‌ ଆମ 
ଛାତ୍ରମାନଙ୍କର ରାଜନୀତିକ କାର୍ଯ୍ୟକଳାପର କେନ୍ଦ୍ରସଳ ଥଲା । ପଣ୍ଡିତ ନୀଳକଣ୍ 
ଜେଲ୍‌ରେ ଥବା ହେତୁ ଅଶୋକ ଦାସ ଓ ଚିନ୍ତାମଣି ମିଶ୍ର ନବଭାରତର ପରିଚାଳନା 
କରୁଥୂଲେ ଓ ଅନ୍ୟ ପ୍ରମୁଖ ଯୁବ ଛାତ୍ରମାନେ ଏହିଠାରେ ମିଳିତ ହୋଇ ସ୍ଵାଧୀନତା 
ଆନ୍ଦୋଳନ ତଥା କଂଗ୍ରେସ ଆନ୍ଦୋଳନର ବିଭିନ୍ନ ଆଲୋଚନା କରି ନିଷ୍ପତି 
ନେଉଥୁଲେ | ଏହି ଛାତ୍ରମାନଙ୍କ ମଧ୍ଯରେ ଥଲେ ବିଭୂଥେନ୍ଦ୍ର ମିଶ୍ର ସଚି ରାଉତରାୟ 
( ବିଶିଷ୍ଟ କବି ), ସୂରଯମଲ୍୍‌ ସାହା, ବଳରାମ ମହାନ୍ତି ପ୍ରଭୁତି । ଅଶୋକ ଦାସ 
ଛାତ୍ର ନେତା ଭାବରେ ଆନ୍ଦୋଳନରେ ଅଧକ ଭାଗ ନେବା ଫଳରେ ତାଙ୍କୁ 
ରେଭେନ୍ସା କଲେଜରୁ ୧୯୩୪ ମସିହାରେ ରସ୍ଟିକେଟ୍‌ କରାଯାଇଥୁଲା ! ତେଣୁ 
ସେ କଲିକତା ଚାଲିଯାଇଥ୍‌ଲେ । ସେଠାରେ କଲିକତାର ପ୍ରଖ୍ୟାତ ନେତା ପଶ୍ଚିତ 

ପଶ୍ତିତ ନୀଳକଣ୍ଠ ଏକ ଅମ୍ଳାନ ପ୍ରତିଭା ୮୧ 


ନୀଳକଣ୍ଙ୍କ ବାଲ୍ୟବନ୍ଧୁ ପୁରୀ ଜିଲ୍ଲା ସ୍ତରଲ୍‌ର ଛାତ୍ର ନଗେନ୍ଦ୍ର ନାଥ ରକ୍ଷିତଙ୍କ ଘରେ 
ରହି ପଢ଼ାପଢ଼ି କଲେ । ଏଇ ନଗେନ୍ଦ୍ର ନାଥ ରକ୍ଷିତଙ୍କ ଘର କେନ୍ଦ୍ରୀୟ ବିଧାନସଭାର 
ସଭ୍ୟ ପଣ୍ତିତ ନୀଳକଣ୍ଡଙ୍କ ଦିଲ୍ଲୀ ଯିବା ବାଟରେ ଏବଂ କଲିକତାରେ ରହିବା 
କାଳରେ ନିର୍ଭରଯୋଗ୍ୟ ଆଶ୍ରୟସ୍ଥଳ ଥୁଲା । 


୧୯୩୭ ମସିହାରେ ଉତ୍କଳ ପ୍ରଦେଶ କଂଗ୍ରେସ କମିଟିର ସଭାପତି ଥାଇ ପଣ୍ଡିତ 
ନୀଳକଣ୍ଠଙ୍କ ନେତୃତ୍ସରେ କଂଗ୍ରେସ ୩୬ଟି ସ୍ଥାନରୁ ପ୍ରାର୍ଥୀ ଦେଇ ୩୫ଟି ସ୍ଥାନରେ ବିପୁଳ 
ସଂଖ୍ୟାରେ ଜୟଯୁକ୍ତ ହୋଇଥଲେ । ସେତେବେଳେ ବିଧାନସଭାର ସଭ୍ୟ ସଂଖ୍ୟା ଥଲା 
୬୦ | ନୀଳକଣ୍ଠବାବୁ ସେତେବେଳେ କେନ୍ଦ୍ର ଆସେମ୍ବିର ସଦସ୍ୟ ଥାନ୍ତି ଏବଂ ନିର୍ବାଚନ 
ପରିଚାଳନା କରିବାପାଇଁ ବିଧାନସଭାରେ ପ୍ରାର୍ଥୀ ହେବାକୁ ମନାକରି ସମଗ୍ର ଓଡ଼ିଶାରେ 
କଂଗ୍ରେସକୁ ଜୟଯୁକ୍ତ କରିବାରେ ମୁଖ୍ୟ ଭୂମିକା ନେଇଥାନ୍ତି । ଠିକ୍‌ ଏହି ସମୟରେ ତାଙ୍କ 
ବିରୋଧୀ ଗୋଷ୍ଠୀ ସ୍ଵାମୀ ବିଚିତ୍ରାନନ୍ଦଙ୍କ ପରାମର୍ଶରେ ଏକ ନିୟମ କରିଦେଲେ ଯେ 
ବିଧାନସଭାକୁ ନିର୍ବାଚିତ ହୋଇ ନ ଥବା ବ୍ୟକ୍ତି ବିଧାନସଭା କଂଗ୍ରେସ ଦଳର ନେତୁତ୍ସ 
ନେଇପାରିବେ ନାହିଁ । ଏହା କେବଳ ପଣ୍ଡିତ ନୀଳକଣ୍ଣଙ୍କୁ ପ୍ରଧାନମନ୍ତ୍ରୀ ନ କରାଇବାପାଇଁ 
ଉଦ୍ଦିଷ୍ଟ ଥଲା ଯଦିଓ ବିଧାନସଭା କଂଗ୍ରେସ ଦଳରେ ତାଙ୍କ ସପକ୍ଷରେ ୩୬ ଜଣ ସଭ୍ୟଙ୍କ 
ଭିତରୁ ୨୨ ଜଣ ସଭ୍ୟଙ୍କ ସମର୍ଥନ ଥଲା । ଏହା ସେତେବେଳର କଂଗ୍ରେସ ଦଳରେ ଏକ 
ବିରାଟ ଚହଳ ପକାଇ ଦେଇଥୁଲା । ବିଶ୍ଵନାଥଦାସଙ୍କୁ ପ୍ରଧାନମନ୍ତ୍ରୀ ରୂପେ ଏହି ନିୟମ 
ଅନୁସାରେ ଦାୟିତ୍ଵ ନେବାପାଇଁ କଂଗ୍ରେସ ଦଳ ସ୍ଥିର କଲେ ! ପଣ୍ଡିତ ନୀଳକଣ୍ଠ ସର୍ଦ୍ଦାର 
ପଟେଲଙ୍କ ପାଖରେ ଆପର କଲେ ସୁଦ୍ଧା ବିଶେଷ ଫଳ ହେଲା ନାହିଁ । ମୁଁ ସେତେବେଳେ 
ପାଟଣା କଲେଜରେ ଫାଇନାଲ ଏମ.ଏ. ଅର୍ଥନୀତିରେ ପଢୁଥାଏ ଏବଂ ପାଟଣାରେ 
ସେତେବେଳକୁ ଓଡ଼ିଆଙ୍କ ଭିତରେ ଜଣେ ବଳିଷ୍ଠ ଛାତ୍ର ନେତା ଭାବରେ କାର୍ଯ୍ୟ 
କରୁଥାଏ । ପଣ୍ଡିତ ନୀଳକଣ୍ଠଙ୍କର ରାଜନୀତିକ ପରାଜୟରେ ଆମେ ଅତାନ୍ତ ମ୍ରିୟମାଣ 
ହୋଇପଡ଼ିଲୁ ଓ କିପରି ଓଡ଼ିଶା ଆସିବୁ ଏବଂ ପଣ୍ତିତ ନୀଳକଣ୍ଙ୍କ ସହିତ ସହଯୋଗ 
କରିବୁ ସେଥୁପାଇଁ ଉଦ୍ଧବେଗ ପ୍ରକାଶ କରିଥୁଲୁ 

ସ୍ଵରାଜ ପାର୍ଟି ୧୯୨୭ ମସିହାରେ ପୂନର୍ବାର କଂଗ୍ରେସରେ ମହାତ୍ମାଗାନ୍ଧିଙ୍କ 
ନିର୍ଦ୍ଦେଶରେ ଯୋଗ ଦେଇଥୁଲେ । ପଣ୍ଡିତ ନୀଳକଣ୍ଠ ୧୯୨୪ରୁ ୧୯୪୫ ପର୍ଯ୍ୟନ୍ତ 
କେନ୍ଦ୍ର ଆସେମ୍ବରିରେ ଜଣେ କଂଗ୍ରେସ ଦଳ ସଭ୍ଯ ଏବଂ ସ୍ଵରାଜ ପାର୍ଟିର ମୁଖ୍ଯ 
ଭାବରେ ଥଲେ । ସେ ସମଗ୍ର ଭାରତରେ ଜଣେ ଦକ୍ଷ ସାଂସଦ ଭାବରେ ଖ୍ୟାତି 
ଅର୍ଚ୍ଚନ କରିଥିଲେ | ୧୯୩୨ରେ ସେ ଦ୍ଵିତୀୟଥରପାଇଁ ସତ୍ୟାଗ୍ରହରେ ଯୋଗଦେଇ 
ଦେଢ଼ ବର୍ଷ ଜେଲ୍‌ରେ ଥୁଲେ ଏବଂ ଜେଲ୍‌ରୁ ଫେରି କେନ୍ଦ୍ର ଆସେମ୍ିକୁ ନିର୍ବାଚିତ 
ହେଲେ । ଏତିକିବେଳେ କେନ୍ଦ୍ର ଆସେମ୍ବିରେ କେନ୍ଦ୍ର କଂଗ୍ରେସର ନେତୃତ୍ସ ନେଇଥୂଲେ 
ବୁଲାଭାଇ ଦେଶାଇ ! ସ୍ଵାଧୀନତା ପରେ ୧୯୪୭ ରେ ତାଙ୍କୁ ନିର୍ବାଚନରେ 

୮୨ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


କଂଗ୍ରେସ ଟିକେଟ ଡକ୍ର ହରେକ୍ୁଷ୍ଠ ମହତାବଙ୍କ ଜରିଆରେ ମନା କରି 
ଦିଆଯାଇଥୁଲା । ଏହି ଦିନଠାରୁ କଂଗ୍ରେସ ସହିତ ତାଙ୍କର ସମ୍ପର୍କ ଛିନ୍ନ ହେବାକୁ 
ଲାଗିଲା । ୧୯୩୮ -୩୯ରେ ତ୍ରିପୁରା କଂଗ୍ରେସରେ ସେତେବେଳେ ଓଡ଼ିଶାରୁ 
କଂଗ୍ରେସ କାର୍ଯ୍ୟକାରୀ କମିଟିରେ ମହାତ୍ମାଗାନ୍ଧିଙ୍କ ସୁପାରିସ ସତ୍ତ୍ଵେ ଅନ୍ୟମାନଙ୍କ 
ଚକ୍ରାନ୍ତରେ ମହତାବବାବୁଙ୍କୁ କଂଗ୍ରେସ କାର୍ଯ୍ୟକାରୀ କମିଟିରେ ନିଆଗଲା, ଫଳରେ 
କଂଗ୍ରେସ ସହିତ ତାଙ୍କର ସଂପର୍କ ଛିନ୍ନ ହେବାକୁ ଆରମ୍ଭ କଲା ଓ ନେତାଜୀ ସୁଭାଷ 
ଚନ୍ଦ୍ର ବୋଷ ମଧ୍ଯ କଂଗ୍ରେସ ଛାଡ଼ିଲେ । ସେହିଠାରୁ ନେତାଜୀଙ୍କ ସହିତ ତାଙ୍କର 
ସଂପର୍କ ଘନୀଭୂତ ହେବାକୁ ଲାଗିଲା | ୧୯୪୬୦ାରୁ ୧୯୫୭ ପର୍ଯ୍ୟନ୍ତ ତାଙ୍କର 
କଂଗ୍ରେସ ସହିତ କୌଣସି ସଂପର୍କ ନ ଥଲା । ୧୯୫୭ ମସିହାରେ ପଵ୍ତିତ 
ଜବାହରଲାଲ ନେହରୁଙ୍କ ଅନୁରୋଧକ୍ରମେ ସେ ପୂନର୍ବାର ସତ୍ୟବାଦୀ ନିର୍ବାଚନ 
ମଣ୍ଡଳୀରୁ ୨ୟ ଥରପାଇଁ ଅପ୍ରତିଦ୍ଧନ୍ଦ୍ରୀ ଭାବରେ ନିର୍ବାଚିତ ହେଲେ । ୧୯୩୯ 
ମସିହାରେ ନେତାଜୀଙ୍କ ସହିତ ତାଙ୍କର ପ୍ରତ୍ୟକ୍ଷ ସଂପର୍କ କଲିକତାଠାରେ ହେବାପରେ 
ନେତାଜୀ ଫରଞୱାର୍ଡ଼ ବୃକ୍ଵର ସର୍ବଭାରତୀୟ ନେତା ଭାବରେ ଓଡ଼ିଶାକୁ ଆସିଲେ 
ଏବଂ ପଣ୍ଡିତ ନୀଳକଣ୍ଡଙ୍କ ସହିତ ୧୯୩୮ ମସିହାଠାରୁ ୧୯୪୩ ମସିହା ପର୍ଯ୍ୟନ୍ତ 
ମୁଁ, ସୂରଯମଲ୍ଲ ଶାହା, ବିଭୁଧେନ୍ଦ୍ର ମିଶ୍ର ଅଶୋକ ଦାସ, ବଳରାମ ମହାନ୍ତି ଘନିଷ୍ଠ 
ଭାବରେ ରାଜନୀତିକ ସଂପର୍କ ରଖୁଥୁଲୁ ଏବଂ ୮୦୮୪୮ ଚBlock ର ବିଭିନ୍ନ 
କାର୍ଯ୍ୟକ୍ରମରେ ଯୋଗ ଦେଉଥୁଲୁ । ଆମ ସହିତ ଶ୍ରୀହର୍ଷ ମିଶ୍ର ଏବଂ ଦିବାକର 
ପଟ୍ଟନାୟକ ଓତପ୍ରୋତ ଭାବରେ ପଣ୍ଡିତ ନୀଳକଣ୍ଡଙ୍କ ସହିତ ସଂପର୍କ ରଖୁଥୂଲେ | 
କିନ୍ତୁ ପରବର୍ତୀ ଅବସ୍ଥାରେ ନେତାଜୀ ସୁଭାଷ ବୋଷ ଭାରତ ଛାଡ଼ି ଯାଇ ୟୁରୋପର 
ଜର୍ମାନୀ, ଜାପାନ ଓ ସିଙ୍ଗାପୁରରେ ମିତ୍ରଶକ୍ତିଙ୍କ ସହଯୋଗରେ ‘ଭାରତୀୟ ଜାତୀୟ 
ସେନା ବାହିନୀ? (1.ଏ.A.) ଗଠନ କରି ଦିଲ୍ଲୀ ଚଲ୍ଲୋ' ଅଭିଯାନ ଆରମ୍ଭ କଲେ । 
ସେତେବେଳକୁ ପୁରୀଠାରେ ଆମର ଯେଉଁ ଗୁପ୍ତ ସଂଗଠନ ଥୁଲା ସେ ଗୁପ୍ତ 
ସଂଗଠନକୁ ସମସ୍ତ ସଙ୍କେତ ଆସୁଥଲା । ନେତାଜୀଙ୍କର ସମ୍ପାଦକ ଶ୍ରୀ ମୁକୁନ୍ଦଲାଲ 
ସରକାର ଏବଂ ତାଙ୍କର ସହଯୋଗୀମାନେ ଆମ ସହିତ ପ୍ରତ୍ୟକ୍ଷ ସମ୍ପର୍କ ଗୋପନୀୟ 
ଭାବରେ ରଖୁଥୁଲେ ! ତାହା ଜଣାପଡ଼ିବାରୁ ପୋଲିସ ଘେରାଉ କରି ବିଭୁଧେନ୍ଦ୍ର 
ମିଶ୍ର ସୂରଯମଲ୍ଲ ଶାହା, ବଳରାମ ମହାନ୍ତି, ହରିହର ପୂଜାପଣ୍ଡା ଏବଂ ତାଙ୍କର 
ଭିଣୋଇ ପ୍ରଭୂତିଙ୍କୁ ଗିରଫ କଲାବେଳେ ମୁଁ ଆତ୍ମଗୋପନ କରି ରାତାରାତି ପୁରୀ 
ଛାଡ଼ି ଚାଲି ଆସି ପଣ୍ଡିତ ନୀଳକଣ୍ଙ୍କ ଜ୍ଞାତସାରରେ ଓ ତାଙ୍କ ପରାମର୍ଶରେ ପଣ୍ଡିତ 
ଗୋଦାବରୀଶ ମିଶ୍ରଙ୍କ ଘରେ ଆତ୍ମଗୋପନ କରିରହିଲି ! 


୧୯୩୮ ମସିହାରେ ଯେଉଁ ବିରାଟ ଏତିହାସିକ ଛାତ୍ର ଆନ୍ଦୋଳନ ଓଡ଼ିଶାରେ 
ଆରମ୍ଭ ହୁଏ, ସେତେବେଳକୁ ବିଶ୍ଵନାଥ ଦାସ ଥଲେ ଓଡ଼ିଶାର ପ୍ରଧାନମନ୍ତ୍ରୀ ଏବଂ 


Digitized by PPRACHIN, SOA 


ପଣ୍ଡିତ ନୀଳକଣ୍ଠ ଏକ ଅମ୍ଲାନ ପ୍ରତିଭା ୮୩ 


ପଣ୍ଡିତ ନୀଳକଣ୍ଠ ପ୍ରଦେଶ କଂଗ୍ରେସ କମିଟିର ସଭାପତି ଓ କେନ୍ଦ୍ର ଆସେମ୍ଦିର 
ସଦସ୍ୟ । ସେତେବେଳକୁ କଂଗ୍ରେସ ଭିତରେ ଘୋର କନ୍ଦଳ ସୃଷ୍ଟି ହୋଇଯାଇଥାଏ । 
ଅଶୋକ ଦାସଙ୍କ ଇଙ୍ଗିତରେ ା ଏମ୍‌.ଏ. ଉପାଧ୍‌ ପାଇ ସରକାରୀ ଚାକିରିର 
ସମସ୍ତ ପ୍ରଲୋଭନ ଏଡ଼ାଇ ଓଡ଼ିଶା ଫେରିଆସିଲି ଛାତ୍ର ଆନ୍ଦୋଳନରେ ନେତୃତ୍ନ 
ନେବାପାଇଁ । ସେତେବେଳେ ଶ୍ରୀ ସଚ୍ୀ ରାଉତରାୟ, ନୀଳମଣି ରାଉତରାୟ, 

ବୀରେନ୍‌ ମିତ୍ର, ବିଭୁଧେନ୍ଦ୍ର ମିଶ୍ର ରାମକ୍ୂଷ୍ଣ ପତି, ସୂରଯମଲ୍ୁ ଶାହା, ଉଦୟ ନାଥ 
ମିଶ୍ର ପ୍ରମୁଖ ଛାତ୍ର ନେତାମାନେ ଓଡ଼ିଶାରେ କେତେକ ଛାତ୍ର ସମସ୍ଯା ନେଇ 
ଆନ୍ଦୋଳନ ଆରମ୍ଭ କରିଥାନ୍ତି । ରେଭେନ୍ସା କଲେଜ ସେହି ଆନ୍ଦୋଳନର କେନ୍ଦ୍ର 
ଥାଏ । ଶ୍ରୀ ବିଭୁଧେନ୍ଦ୍ର ମିଶ୍ର ଏବଂ ସୂରଯମଲ୍ଲ ଶାହାଙ୍କୁ ପାଟଣା ବିଶ୍ବବିଦ୍ୟାଳୟରୁ 
ବହିଷ୍କାର କରାଯାଇଥାଏ । ଡକୃର ମୋତିଲାଲ ତ୍ରିପାଠୀ, ନୁସିଂହଚରଣ ସାମନ୍ତସିଂହାର, 
ଗୁରୁଚରଣ ପଟ୍ଟନାୟକ, ରାମଚନ୍ଦ୍ର ମିଶ୍ର ମନମୋହନ ମିଶ୍ର ପ୍ରଭୃତି ଆମେ ସମସ୍ତେ 
ବାରମ୍ବାର ଜେଲ୍‌ ବରଣ କରି ଛାତ୍ର ଆନ୍ଦୋଳନକୁ ବଞ୍ଚାଇ ରଖୁଥୁଲୁ । ସେତେବେଳେ 
ଛାତ୍ର କଂଗ୍ରେସ ନ ଥାଏ ଏବଂ ନିଖୁଳ ଭାରତ ଛାତ୍ରସଂଘ କମ୍ୟୁନିଷ୍ଠ ନେତା, ପୂର୍ବତନ 
ଶକ୍ତିମନ୍ତ୍ରୀ କୁମାର ମଙ୍ଗଳମଙ୍କ ପିତାଙ୍କ ନେତୃତ୍ଵରେ କମ୍ୟୁନିଷ୍ଟ ଭାବାପନ୍ନ ଛାତ୍ର 
ନେତାମାନଙ୍କଦ୍ବାରା ପ୍ରଭାବିତ ହେଉଥାଏ । କିନ୍ତୁ ମୁଁ ଓଡ଼ିଶା ଛାତ୍ର ସଂଘର ସଂପାଦକ 
ଥାଏ । କେରଳ ହାଇକୋର୍ଟର ବର୍ଭମାନ ମୁଖ୍ୟ ବିଚାରପତି ଶ୍ରୀ ଅରଜିତ ପଶାୟତଙ୍କ 
ପିତା ବିଶ୍ବନାଥ ପଶାୟତ ଓ ଶ୍ରୀ ନୀଳମଣି ରାଉତରାୟ ( ପୂର୍ବତନ ମୁଖ୍ୟମନ୍ତ୍ରୀ ) 
ସଂପାଦକ ଭାବରେ କାର୍ଯ୍ୟ କରୁଥାନ୍ତି । ପଣ୍ଡିତ ନୀଳକଣ୍ଟଙ୍କ ସହିତ ସେତେବେଳେ 
ଆମର ସଂପର୍କ ଅତି ନିବିଡ଼ । ନବଭାରତ ପ୍ରେସ ସେତେବେଳେ ଥାଏ ଆମ୍ଭମାନଙ୍କର 
ନୀଳକଣ୍ଠବାବୁଙ୍କ ସହିତ ପରାମର୍ଶ ଓ ଆଲୋଚନାର କେନ୍ଦ୍ର୍ତଳୀ ! ସେତେବେଳକୁ 
ଓଡ଼ିଶାରେ ପଣ୍ଡିତ ନୀଳକଣ୍ଡଙ୍କ ଉଦ୍ୟମରେ ନେତାଜୀ ସୁଭାଷ ଚନ୍ଦ୍ର ବୋଷଙ୍କ ନିର୍ଦ୍ଦେଶରେ 
୧୯୩୯ ବେଳକୁ ଫରଞୱାର୍ଡ ବୁକ୍‌ ଓଡ଼ିଶାରେ ଗଠନ କରିବାର ମସୁଧା ଚାଲିଥାଏ । 
କିନ୍ତ ପଣ୍ତିତ ନୀଳକଣ୍ଠ ସେତେବେଳେ ମଧ୍ଯ ଓଡ଼ିଶା କଂଗ୍ରେସ କମିଟିର ସଭାପତି 
ଥାନ୍ତି । ଡକୁର ହରେକୃଷ୍ଣ ମହତାବ କଂଗ୍ରେସ କାର୍ଯ୍ୟକାରୀ କମିଟିର ସଭ୍ୟ ହେଲାପରେ 
ଏହି ଛାତ୍ର ଆନ୍ଦୋଳନକୁ ଭଣ୍ଡର କରିବା ଉଦ୍ଦେଶ୍ୟରେ ଏବଂ ପଣ୍ଡିତ ନୀଳକଣ୍ଠ ଦାସ 
ଏହି ଆନ୍ଦୋଳନକୁ ତେଜାଇ ଥବାର ସନ୍ଦେହ କରି ଆନ୍ଦୋଳନକୁ ପ୍ରତ୍ୟାହାର କରିବାପାଇଁ 
ଘୋଷଣା କରାଇବାରେ ସଫଳ ହୋଇଥ୍‌ଲେ ! ସେତେବେଳକୁ ସମଗ୍ର ଓଡ଼ିଶାରେ 
ଛାତ୍ର ଆନ୍ଦୋଳନ ଏବଂ ମେଡ଼ିକାଲ୍‌ ସ୍ତ୍ଲ୍‌ ୮k ତୀବ୍ର ଆକାର ଧୀରଣ କରିଥାଏ 
ଏବଂ ପ୍ରଧାନମନ୍ତ୍ରୀ ବିଶ୍ଵନାଥ ଦାସଙ୍କ ମନ୍ତ୍ରିମଣ୍ଡଳ ପ୍ରତି ଏକ ଗୁରୁତର ସମସ୍ୟା ସୃଷ୍ଟି 
କରିଥାଏ । ମହତାବବାବୁ ଏହା ପଣ୍ଡିତ ନୀଳକଣ୍ଡଙ୍କ ଇଙ୍ଗିତରେ ହେଉଛି ବୋଲି 
ହୃଦବୋଧ କରି ନେତାଜୀ ସୁଭାଷ ବୋଷଙ୍କ ସହିତ ପରାମର୍ଶ କରି ସମସ୍ତ ସମସ୍ୟାର 

Fy ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ସମାଧାନ କରିବେ ଏବଂ ଛାତ୍ରମାନଙ୍କ ଦାବିର ସମ୍ମାନଜନକ ସମାଧାନ ହେବ ବୋଲି 
ପ୍ରତିଶ୍ରତି ଦେଇ ଏହି ଆନ୍ଦୋଳନରୁ ଆମ୍ଭମାନଙ୍କୁ କ୍ଷାନ୍ତ କରିବାରେ ସଫଳ ହୋଇଥୁଲେ । 


୧୯୩୯ ମସିହାରେ ପଣ୍ଡିତ ନୀଳକଣ୍ଠ ନେତାଜୀ ସୁଭାଷ ବୋଷଙ୍କ ସହିତ 
କଲିକତାଠାରେ ବିସ୍ତୃତ ଆଲୋଚନା କରି ଭାରତୀୟ ଜାତୀୟ ବାହିନୀ ଗଠନ ପରେ 
ଜାପାନ ସାହାଯ୍ୟରେ ଆକ୍ରମଣ କରିବେ ବୋଲି ତାଙ୍କର ଅଭିମତ ଜଣାଇଥୁଲେ । 

ଡ଼ିଶା, ପଶ୍ଚିମବଙ୍ଗ ଓ ଆସାମରେ ତିନୋଟି ମନ୍ତ୍ରିମଣ୍ଡଳ ଗଠିତ ହୋଇ ଜାତୀୟ 
ସେନାବାହିନୀକୁ ସ୍ଵାଗତ କରିବାପାଇଁ ମିଳିତ ମନ୍ତ୍ରିମଣ୍ଡଳ ଗଠନର ଆବଶ୍ୟକତା ନେଇ 
ବିସ୍ତୃତ ଆଲୋଚନା ହୋଇଥଲା | ଏହି ଆଲୋଚନା ବେଳେ ପଣ୍ଡିତ ଗୋଦାବରୀଶ, 
ଯଦୁମଣି ମଙ୍ଗରାଜ ମଧ୍ଯ ଉପସ୍ଥିତ ଥଲେ । ଆସାମରେ ସ୍ଵର୍ଗତ ବର୍ଦୋଳେଇ ଓ 
ଫକିରୁଦ୍ଦିନ୍ ବଙ୍ଗଳାରେ ଶରତ ବୋଷ, ଓଡ଼ିଶାରେ ପଣ୍ଡିତ ନୀଳକଣ୍ଠ ଓ ପଣ୍ଡିତ 
ଗୋଦାବରୀଶ ଏ ଦାୟିତ୍ଵ ନେବାପାଇଁ ସ୍ଥିର ହେଲା । ସେ ପଶ୍ଡିତ ନୀଳକଣ୍ଡଙ୍କୁ 
ମଙ୍ଗାଇଥୁଲେ ଏବଂ ଫରଞୱାର୍ଡ ବୁକ୍ଵର ଜାତୀୟ କାର୍ଯ୍ୟକାରୀ କମିଟିରେ ପଣ୍ଡିତ 
ନୀଳକଣ୍ଡଙ୍କୁ ସଭ୍ୟ କରିବାପାଇ ପ୍ରସ୍ତାବ ଦେଇଥୁଲେ | କିନ୍ତୁ ନୀଳକଣ୍ଠବାବୁ ଦିବାକରବାବୁଙ୍କ 
ନାମ ସୁପାରିସ କରିଥୁଲେ ଏବଂ ସେ ମିଳିତ ମନ୍ତ୍ରିମଣ୍ଡଳ ଗଠନ କରିବାରେ ନେତୁତ୍ସ 
ନେବେ ବୋଲି ନେତାଜୀ ସୁଭାଷ ବୋଷଙ୍କୁ ସ୍ଵୀକୃତି ଦେଇଥିଲେ । ତଦନୁଯାୟୀ 
ଓଡ଼ିଶାରେ ମିଳିତ ମନ୍ତିମଣ୍ଡଳ ଗଠନ ହୋଇଥଲା । ନେତାଜୀ ସୁଭାଷ ବୋଷଙ୍କ 
ନିର୍ଦ୍ଦେଶରେ, ତତକାଳୀନ ଗଭର୍ଣ୍ଣର ପଣ୍ଡିତ ଗୋଦାବରୀଶଙ୍କୁ ମନ୍ତ୍ରିମଣ୍ଡଳରେ ନେବାପାଇଁ 
ଅନିଚ୍ଛା ପ୍ରକାଶ କରିଥୁଲେ ସୁଦ୍ଧା ପଣ୍ଡିତ ନୀଳକଣ୍ଠଙ୍କ ପରାମର୍ଶରେ ପାରଳାଖେମୁଣ୍ଡି 
ମହାରାଜା ଓଡ଼ିଶା ଗଭର୍ଣ୍ଣରଙ୍କୁ ଡକାଇ ପଣ୍ିତ ଗୋଦାବରୀଶଙ୍କୁ ମନ୍ତ୍ରିମଣ୍ଡଳରେ ନେଲେ 
ଏବଂ ମୁସଲିମଲିଗ୍‌ ତରଫରୁ ଶୋଭାନ୍‌ ଖାଁଙ୍କୁ ମନ୍ତ୍ରିମଣ୍ଡଳରେ ନିଆଯାଇଥ୍‌ଲା । ନେତାଜୀଙ୍କ 
ସେନାବାହିନୀର ଅଭିଯାନ ବ୍ୟାପକ ହେବାରେ ଲାଗିଥାଏ କିନ୍ତୁ ନେତାଜୀ ସୁଭାଷ ବୋଷ 
ମିତ୍ରଶକ୍ତିଙ୍କ ସହାୟତାରେ ବିରାଟ ସେନାବାହିନୀ ଗଠନ କରି ଯେଉଁ ଅଭୂତପୂର୍ବ ଶକ୍ତି 
ଦେଖାଇଥୁଲେ ତାହା ପୃଥିବୀରେ ଅଦ୍ଧିତୀୟ ଏବଂ ଯଦି ନେତାଜୀଙ୍କର ଉଡ଼ାଜାହାଜ 
ଦୁର୍ଘଟଣାରେ ଅପ୍ରତ୍ୟାଶିତ ବିୟୋଗ ଘଟି ନ ଥାନ୍ତା, ତାହାହେଲେ ଭାରତବର୍ଷର 
ଇତିହାସ ବଦଳି ଯାଇଥାନ୍ତା । ନେତାଜୀଙ୍କର ଅଭୂତପୂର୍ବ ସଂଗଠନ ଶକ୍ତି ଫଳରେ 
ଭାରତର ପୂର୍ବ ସୀମାରେ କୋହିମା ପର୍ଯ୍ୟନ୍ତ ସାହସର ସହିତ ଜାତୀୟ ସେନାବାହିନୀ 
ଭାରତୀୟ ସୀମାରେ ପହଞ୍ଚଲେ ଏବଂ ବ୍ରିଟିଶ ସେନାବାହିନୀ ସହିତ ପ୍ରବଳ ବିରୋଧର 
ସମ୍ମୁଖୀନ ହେଲେ ଓ ପରାଜୟ ସ୍ଵୀକାର କଲେ ¦ ତାହା ଭାରତୀୟ ସ୍ଵାଧୀନତା 
ଆନ୍ଦୋଳନରେ ଏକ ଗୌରବମୟ .ଅଧ୍ଯୟାୟ ଏବଂ ସେହି ଗୌରବମୟ ଅଧ୍ଯାୟର 
ଅୟମାରମ୍ଭରେ ଯେଉଁ ଯୋଜନା ପ୍ରସ୍ତୁତ ହୋଇଥଲା ତାହା କଲିକତାସ୍ଥିତ ୩୨ / ୨ 
Algin road ରେ ଶରତ ଚନ୍ଦ୍ର ବୋଷଙ୍କ ନିବାସରେ ହେଉଥୁଲା । ସେହି ଆଲୋଚନା 

ପଣ୍ତିତ ନୀଳକଣ୍ଠ ଏକ ଅମ୍ବାନ ପ୍ରତିଭା ୮୫ 


ଫଳରେ ଭାରତବର୍ଷରେ ୩/୪ଟି ପୂର୍ବାଞ୍ଚଳ ପ୍ରଦେଶରେ ମନ୍ତ୍ରିମଣ୍ଡଳ ଗଠନ କରିବାକୁ 
ଥୁଲା ଭାରତୀୟ ସେନାବାହିନୀକୁ ସ୍ବାଗତ କରିବାପାଇଁ । ଦିଲ୍ଲୀର ବ୍ରିଟିଶ ସିଂହାସନକୁ 
ଦଖଲ କରିବାପାଇଁ ପରିକଳ୍ଧନା ଏବଂ କାର୍ଯ୍ୟପନ୍ଦ୍ା ପ୍ରାଥମିକ ସ୍ତରରେ ପଣ୍ଡିତ ନୀଳକଣ୍ଠ 
ନେତାଜୀଙ୍କ ସହିତ ଆଲୋଚନା ମାଧ୍ଯମରେ କରିଥଲେ । ନେତାଜୀଙ୍କର ଓଡ଼ିଶା ଗସ୍ତ 
ଏବଂ ପଣ୍ଡିତ ନୀଳକଣ୍ଠଙ୍କଦ୍ଧାରା ଓଡ଼ିଶାରେ ମିଳିତ ମନ୍ତ୍ରିମଣ୍ଡଳ ଗଠନ ସେହି ଯୋଜନାର 
ଅନ୍ତର୍ଗତ ଏଥୁରେ ସନ୍ଦେହ ନାହିଁ । ମୁଁ ଗର୍ବିତ ଯେ ମୁଁ, ବିଭୁଧେନ୍ଦ୍ର ମିଶ୍ର ସୂରଯମଲ୍ଲ 
ଶାହା, ନୀଳମଣି ରାଉତରାୟ, ବଳରାମ ମହାନ୍ତି ଆମେ ଯେଉଁ କେତେକ ଯୁବକ 
ଥିଲୁ ସେମାନେ ପଣ୍ଡିତ ନୀଳକଣ୍ଡଙ୍କ ସହିତ ପ୍ରତ୍ୟକ୍ଷ ଭାବରେ ନେତାଜୀଙ୍କର କାର୍ଯ୍ୟକ୍ରମରେ 
ନିଜକୁ ଓତପ୍ରୋତ ଭାବରେ ସଂପର୍କ ରଖୁ ସାମିଲ ଥୁଲୁ ଏବଂ ଓଡ଼ିଶାରେ ଗୁପ୍ତ 
ସଂଗଠନର ଦାୟିତ୍ନ ନେଇଥୁଲୁ | ନେତାଜୀ ସୁଭାଷ ବୋଷ ୧୯୪୧ ମସିହା ଜାନୁଆରୀ 
୨୬ ତାରିଖରେ ବ୍ରିଟିଶ ଆଖରେ ଧୂଳି ଦେଇ ଭାରତବର୍ଷର ପଶ୍ଚିମ ସୀମାନ୍ତ ଅତିକ୍ରମ 
କରି ଜର୍ମାନୀରେ ପହଞ୍ଥଲେ । ଏବଂ ଶ୍ରୀ ରାସବିହାରୀ ବୋଷଙ୍କ ସହିତ ଏକତ୍ର ହୋଇ 
ଭାରତୀୟ ସେନାବାହିନୀ ଗଠନର ନେତୃତ୍ଵ ନେଇଥିଲେ । ୧୯୪୫ ମସିହା ପରଠାରୁ 
୧୯୫୭ ମସିହା ପର୍ଯ୍ୟନ୍ତ ପଣ୍ଡିତ ନୀଳକଣ୍ଠବାବୁଙ୍କ ସହିତ ମୋର ଆଉ ପ୍ରତ୍ୟକ୍ଷ 
ରାଜନୀତିକ ସଂପର୍କ ନ ଥୁଲା | 

ପଣ୍ଡିତ ନୀଳକଣ୍ଡଙ୍କ ଉଦ୍ୟମରେ ସ୍ବତନ୍ତ୍ର ଓଡ଼ିଶା ପ୍ରଦେଶ ଗଠନ ଆଗେଇ 
ଥୁଲା । ପଣ୍ଡିତ ନୀଳକଣ୍ଠଙ୍କ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ଆନ୍ଦୋଳନ ଏକ 
ଦିଗରେ ବିହାର ଓ ଅନ୍ୟ ଦିଗରେ ମାନ୍ଦ୍ରାଜ ପ୍ରଦେଶର ସ୍ବାର୍ଥରେ ବହୁ ଆଞ୍ଚ 
ଆଣିଥୁଲା, ତଥାପି ଏହା ବ୍ୟାପକ ନ ଥୁବା ହେତୁ ସେଠାରେ ସେତେ ପରିମାଣରେ 
ପ୍ରତିକ୍ରିୟା ଦେଖା ଯାଇ ନ ଥୁଲା । ତଥାପି ଏହି ପ୍ରଦେଶର ନେତାମାନେ ସତର୍କତାର 
ସହିତ ସେମାନଙ୍କ ସ୍ଵାର୍ଥରକ୍ଷାପୀଇଁ ପ୍ରସ୍ତୁତ ଥୁଲେ | ଏଥରେ ବିହାର ଓ ମଧ୍ଯପ୍ରଦେଶର 
ହିନ୍ଦୀଭାଷୀ ନେତାମାନେ ପଶ୍ଡିତ ନୀଳକଣ୍ଠଙ୍କର ବିରୋଧୀ ଭୂମିକା ଗ୍ରହଣ କରିଥୁଲେ । 

ପଣ୍ଡିତ ନୀଳକଣ୍ଠ ହଜାରିବାଗ ଜେଲ୍‌ରେ ଥୁଲାବେଳେ ଓଡ଼ନେଲ କମିଟି 
ଆଗରେ ଏକ ବ୍ୟାପକ ମେମୋରାଣ୍ଡମ (Memorandum) ଦେବାପାଇଁ ପ୍ରସ୍ତୁତ 
କରିଥୁଲେ ସୁଦ୍ଧା ତତ୍‌ କାଳୀନ ବିଶିଷ୍ଟ କଂଗ୍ରେସ ନେତା ଡକ୍ସର ରାଜେନ୍ଦ୍ର ପ୍ରସାଦଙ୍କ 
ଉଦ୍ୟମରେ ତାହା ସମ୍ଭବପର ହୋଇପାରି ନ ଥଲା ! ଫଳରେ ଓଡ଼ନେଲ କମିଟି 
ଆଗରେ ସାକ୍ଷ୍ୟ ଦେବାପାଇଁ ଏବଂ ସେ Memorandum ସପକ୍ଷରେ ଯୁ୍ତି 
ବାଢ଼ିବାପାଇଁ ନୀଳକଣ୍ଠବାବୁ ସମର୍ଥ ହୋଇ ନ ଥୁଲେ; ଯଦିଓ ସେତେବେଳକୁ 
ଭାଷାଭିଭିରେ ପ୍ରଦେଶ ଗଠନ କରିବାପାଇଁ ୧୯୨୦ ନାଗପୁର କଂଗ୍ରେସରେ 
ପ୍ରସ୍ତାବ ଗ୍ରହଣ କରାଯାଇଥୁୂଲା! । ତଥାପି ନୀଳକଣ୍ଡବାବୁ ବିହାର ନେତାମାନଙ୍କର 
ବିରାଗଭାଜନ ହୋଇଥୁଲେ ! 

୮୬ ପଣ୍ତିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ହିନ୍ଦୀ ଭାଷାଭାଷୀମାନଙ୍କ ବିରୋଧ ହେତୁ ପଣ୍ଡିତ ନୀଳକଣ୍ଠଙ୍କର ରାଜନୀତିକ 
ଜୀବନରେ ପତନର ଏକପ୍ରକାର ଆଦ୍ୟସୋପାନ ପ୍ରସ୍ତୁତ ହେଲା, ଯଦିଓ ଓଡ଼ିଶା 
ନିମନ୍ତେ ତାଙ୍କର ଆନ୍ଦୋଳନାତ୍ମକ କାର୍ଯ୍ୟକଳାପ ଗର୍ବର ବିଷୟ ଥୁଲା । ତଥାପି 
ଭବିଷ୍ୟତ୍ବରେ ଓଡ଼ିଶାର ସ୍ଵାର୍ଥପାଇଁ ଲଢ଼େଇ କରିବାର ଭିତ୍ତି ପଣ୍ଡିତ ନୀଳ କଣ୍ଡଙ୍କ ପାଇଁ 
ଦୁର୍ବଳ ହୋଇଯାଇଥୁଲା ! ସେହିପରି ମାନ୍ଦ୍ରାଜ ପ୍ରଦେଶର ସ୍ବାର୍ଥ ନିମନ୍ତେ ଓଡ଼ିଶା 
ପ୍ରଦେଶ ଗଠନ ଏକ ହାନିକାରକ ବ୍ୟାପାର ଥୁଲା | ସେଥୁରୁ ପ୍ରେରଣା ଲାଭକରି 
ତେଲଗୁ ଭାଷାଭାଷୀ ଲୋକେ ଏକ ସ୍ଵତନ୍ତ୍ର ପ୍ରଦେଶପାଇଁ ଆନ୍ଦୋଳନ ଆରମ୍ଭ 
କରିଥୁଲେ । ଫଳରେ ଆଞ୍ଚଳିକ ଦାବି ଏହାଦ୍ଵାରା ବ୍ୟାହତ ହେଲା । ସେଥୁପାଇଁ 
ମାନ୍ଦ୍ରାଜର ତାମିଲ ଓ ତେଲୁଗୁ ନେତାମାନେ ପଣ୍ଡିତ ନୀଳକଣ୍ଠଙ୍କର ରାଜନୀତିକ 
ବିରୋଧୀ ହୋଇପଡ଼ିଲେ । ଏହି ସମୟରେ କେବଳ ବଙ୍ଗଳାର ନେତାମାନେ ହିଁ 
ପଣ୍ଡିତ ନୀଳକଣ୍ଙ୍କ ସପକ୍ଷରେ ସମର୍ଥନ ପ୍ରଦାନ କରୁଥୁଲେ । ମାତ୍ର ସମ୍ଭବତଃ 
ତାହା ଭାରତ ସରକାରଙ୍କ ବଙ୍ଗଭଙ୍ଗ ଭୂମିକା ବିରୋଧରେ ହିଁ ଉଦ୍ଦିଷ୍ଟ ଥଲା, କିନ୍ତୁ 
ଓଡ଼ିଶା ତଥା ପଣ୍ଡିତ ନୀଳକଣ୍ଡଙ୍କ ସପକ୍ଷବାଦୀ ନ ଥୁଲା ! ଓଡ଼ିଶାର ସ୍ଵତନ୍ତ୍ର 
ପ୍ରଦେଶ ଦାବି ବିହାରର ଆର୍ଥିକ, ଆଞ୍ଚଳିକ ଓ ହିନ୍ଦୀ ଭାଷାର ପ୍ରତ୍ୟକ୍ଷ ବିରୋଧୀ 
ଥୁବା ହେତୁ ବିହାରର ନେତାମାନେ ବିଶେଷତଃ ବିହାରର ପ୍ରମୁଖ ନେତା ରାଜେନ୍ଦ୍ର 
ପ୍ରସାଦଙ୍କ ତୀବ୍ର ବିରୋଧର ସମ୍ମୁଖୀନ ହୋଇଥଲା । ସେହି ଦ୍ରଷ୍ଟିରୁ ରାଜେନ୍ଦ୍ର 
ପ୍ରସାଦ କଂଗ୍ରେସର ଆଞ୍ଚଳିକ ଅଧ୍ଯକ୍ଷ ଭାବେ ପଣ୍ଡିତ ନୀଳକଣ୍ଡଙ୍କ ଓଡ଼ନେଲ 
କମିଟିରେ ସାକ୍ଷ୍ୟପ୍ରଦାନକୁ ବର୍ଜନ କରିବା ନିମନ୍ତେ ୧୯୩୧ ମସିହାରେ ଆଦେଶ 
ଦେଇଥୁଲେ । ନୀଳକଣ୍ଡଙ୍କ ବଳିଷ୍ଠ ଯୁକ୍ତି ବୁଝାଇବାରେ ପାଣ୍ଡିତ୍ୟ ଓ ଦୃଢ଼ତା 
କମିସନଙ୍କୁ ପ୍ରଭାବିତ କରିବାର ଯଥେଷ୍ଟ ସମ୍ଭାବନା ଥୁବା ହେତୁ ରାଜେନ୍ଦ୍ର ପ୍ରସାଦ 
ଏପରି ଆଦେଶ ଦେଇଥୁଲେ । ଏହାଦ୍ଵାରା ସେ ତାଙ୍କ ପ୍ରାଦେଶିକ ସ୍ଵାର୍ଥ ରକ୍ଷା 
କରିଥୁଲେ ମଧ୍ଧ ଓଡ଼ିଶାର ସ୍ଵାଚନ୍ତ୍ୟ ପ୍ରତିଷ୍ଠା କରିବାପାଇଁ ତାଙ୍କର କୌଣସି ଆନ୍ତରିକତା 
ନ ଥୁଲା | ଏହାସନ୍ତେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନପାଇଁ ଦାବିକୁ ପ୍ରତ୍ୟାଖ୍ୟାନ 
କରିବା ଭାରତ ସରକାରଙ୍କ ପକ୍ଷରେ ଆଦୌ ସମ୍ଭବ ନ ଥଲା | କାରଣ, ପଣ୍ଡିତ 
ନୀଳକଣ୍ଠ କେନ୍ଦ୍ର ବିଧାନସଭା ବିରୋଧୀଦଳର ସେକ୍ରେଟେରୀ ଥୁଲେ । ତେଣୁ 
ରାଜେନ୍ଦ୍ର ପ୍ରସାଦ ଭାରତ ସରକାରଙ୍କ ଉପରେ ଚାପ ପ୍ରୟୋଗ କରି ଓଡ଼ିଶାକୁ ଏକ 
ଉପପ୍ରଦେଶ କରିବା ନିମନ୍ତେ ପଣ୍ଡିତ ନୀଳକଣ୍ଡଙ୍କୁ ପ୍ରବଭ୍ରାଇବାକୁ ସମ୍ମତ 
କରାଇଥୂଲେ | ଏଥୁପାଇଁ ଭାରତ ସରକାରଙ୍କ ଅର୍ଥସଚିବ ମୁଡିମାନ୍‌ ସାହେବ 
ପଣ୍ତିତ ନୀନକଣ୍ଠଙ୍କ ବସାକୁ ଆସି ତାଙ୍କ ସହିତ ବାରମ୍ବାର ଆଲୋଚନା କରିଥୁଲେ । 
ଏପରିକି ଏଥ୍‌ପାଇଁ ପଣ୍ଡିତଙ୍କୁ ସାର୍‌ ଉପାଧ୍‌ ଦେବାପାଇଁ ମଧ୍ଯ ପ୍ରଲୋଭନ 
ଦେଖାଇଥୁଲେ ! ମାତ୍ର ସେ ନିର୍ଭୀକ ଭାବରେ ତାଙ୍କୁ ‘You have come io a 


Digitized by PPRACHIN, SOA 

wrong door’ କହି ଫେରାଇଦେବା ଫଳରେ ଉପପ୍ରଦେଶ ଗଠନ ପ୍ରଚେଷ୍ଟା ବନ୍ଦ 
ହୋଇଯାଇଥୁଲା |! ଏହା ମଧ୍ଯ ରାଜେନ୍ଦ୍ର ପ୍ରସାଦଙ୍କ ନିମନ୍ତେ ଏକ ପରାଜୟ ପରି 
ହୋଇଥଲା । ଫଳସ୍ବରୂପ ୧୯୩୬ ମସିହା ଏପ୍ରିଲ ପହିଲାରେ ସ୍ବତନ୍ତ୍ର ଓଡ଼ିଶା 
ପ୍ରଦେଶ ଗଠନ ସାକାର ହେଲା | ପଣ୍ଡିତ ନୀଳକଣ୍ଠ ନିଜର ରାଜନୀତିକ ଭବିଷ୍ୟତର 
ବିନିମୟରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ କଲେ, ମାତ୍ର ଓଡ଼ିଶାରେ ବିଶେଷତଃ 
ଓଡ଼ିଶା କଂଗ୍ରେସଦ୍ଧାରା ସେ ପ୍ରତ୍ୟାଖ୍ୟାତ ହେଲେ । 

ସ୍ବତନ୍ତ୍ର ଓଡ଼ିଶା ପ୍ରଦେଶ ଗଠନ ପରେ ପଣ୍ଡିତ ନୀଳକଣ୍ଠ ଓଡ଼ିଶାରେ ଏକ 
ବିଶ୍ଵବିଦ୍ୟାଳୟ ଗଠନ ଦିଗରେ ପ୍ରୟାସୀ ହେଲେ । ଓଡ଼ନେଲ୍‌ କମିଟି ୧୯୩୧ 
ମସିହାରେ ତାଙ୍କ ରିପୋର୍ଟରେ ଓଡ଼ିଶା ପାଟନା ବିଶ୍ବବିଦ୍ୟାଳୟ ସହିତ ପୂର୍ବପରି 
ରହିବାପାଇଁ ମତ ଦେଇଥୂଲେ । ଏହା ତାଙ୍କୁ ମର୍ମାହତ କରିଥୁଲା । ତାହାର 
ପ୍ରତିକାର ତାଙ୍କ ମନ ମଧ୍ଯରେ ଥୁଲା । ସେଥୁପାଇଁ ଓଡ଼ିଶା ସ୍ବତନ୍ତ୍ର ପ୍ରଦେଶ 
ହେବାପରେ ସେ ବେସରକାରୀ ସୂତ୍ରରେ ଉଦ୍ଯମ ଆରମ୍ଭ କରିଦେଇଥୂଲେ । 
ଏଥୁପାଇଁ ନବଭାରତର ବିଭିନ୍ନ ସଂଖ୍ୟାରେ ଅଗ୍ରଲେଖାମାନଙ୍କ ସାହାଯ୍ୟରେ 
ଲୋକମତ ସୃଷ୍ଟି କରିବାକୁ ସେ ଆରମ୍ଭ କଲେ | ସେ ଲେଖୁଥୁଲେ, “ ଓଡ଼ିଆଙ୍କ 
ବିଶେଷତ୍ଵ ରକ୍ଷା କରିବାପାଇଁ ବିଶ୍ଵବିଦ୍ୟାଳୟ ଏକାନ୍ତ ଲୋଡ଼ା । କାରଣ ନିଜର 
ବିଶ୍ଵବିଦ୍ୟାଳୟ ନ ହେଲେ ଜାତି ମନରେ ଦମ୍ଭ ଆସିବ କାହୁଁ ? ବିଶ୍ଵବିଦ୍ୟାଳୟ 
ସିନା ଜାତିର ସମସ୍ତ ଶିକ୍ଷକ ଗଢ଼େ । ଆମେ ଯଦି ବାରଦ୍ଧାର, ତେରପିଣ୍ଡା ହେଉଥ୍‌ବା, 
ତାହାହେଲେ କେବେହେଲେ ନିଜର ବିଶେଷତ୍ବ ଫୁଟିବ କି ??” ସେହିପରି 
ବିଶ୍ଵବିଦ୍ୟାଳୟପାଇଁ ଅର୍ଥ ପ୍ରସଙ୍ଗରେ ସେ କହିଛନ୍ତି “ଆମ୍ଭେମାନେ ମନେକରୁ 
କଲେଜରେ ବର୍ଉଁମାନ ଯେତେ ଖର୍ଚ୍ଚ ହେଉଛି, ତାହା ଉପରେ ଟ.୭୦,୦୦୦/- 
ଅଧୁକ ଖର୍ଚ ଲାଗିବ ! ଓଡ଼ିଆ ଜାତିର ଯଦି ଆତ୍ମସମ୍ମାନ ଜ୍ଞାନ ଥାଏ, ତେବେ 
ଆମ୍ଭେମାନେ ମନେକରୁ, ଏ ଅର୍ଥର ଅଭାବ ରହିବ ନାହିଁ । ଏତେ ବଡ଼ କାର୍ଯ୍ୟରେ 
ଯଦି ଏତିକି ଅର୍ଥ ନ ମିଳେ, ତେବେ ଏ ଜାତିର ହୃତ୍ଵପିଣ୍ଡରେ ରକ୍ତ ନାହିଁ ବୋଲି 
ଜାଣିବାକୁ ହେବ ।'  ବିଶୃବିଦ୍ୟାଳୟପାଇଁ ପଣ୍ଡିତ ନୀଳକଣ୍ଡଙ୍କ ସଭାପତିତ୍ଵରେ ଏକ 
ବେସରକାରୀ କମିଟି ୧୯୩୬ ମସିହାରେ ଗଠନ କରାଯାଇଥୁଲା । ବିଶ୍ଵନାଥ 
ଦାସ ୧୯୩୭ ମସିହା ଜୁଲାଇ ମାସରେ ପ୍ରଧାନମନ୍ତ୍ରତ୍ଵ ଗ୍ରହଣ କରିଥୁଲେ ଏବଂ 
୧୯୩୯ ନଭେମ୍ବର ୪ ତାରିଖ ପର୍ଯ୍ୟନ୍ତ କାର୍ଯ୍ୟ କରିଥୁଲେ । ଖୁବ୍‌ ସମ୍ଭବ ପଣ୍ଡିତ 
ନୀଳକଣ୍ଠ ୧୯୩୭ ମସିହାରେ ବିଶ୍ଵନାଥ ଦାସଙ୍କ ପ୍ରଧୀନମନ୍ତ୍ିତ୍ଵ କାଳରେ ସରକାରୀ 
ବିଶ୍ଵବିଦ୍ୟାଳୟ କମିଟିର ସଭାପତି ରୂପେ ନିଯୁକ୍ତ ହୋଇଥଲେ ଏବଂ ୧୯୩୮ 
ମସିହାରେ ବିଶ୍ଵବିଦ୍ୟାଳୟ କମିଟି ରିପୋର୍ଟ ସରକାରଙ୍କୁ ପ୍ରଦାନ କରିଥୁଲେ ! ଏହି 
ରିପୋର୍ଟକୁ ଭିତ୍ତିକରି ପଣ୍ଡିତ ନୀଳକଣ୍ଡଙ୍କଦ୍ଧାରା ଗଠିତ ମନ୍ତ୍ରିମଣ୍ଡଳ ଓଡ଼ିଶାରେ 

FC ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ଦାୟିତ୍ଵ ନେବା ସମୟରେ ପାରଳାଖେମୁଣ୍ଡି ମହାରାଜାଙ୍କ ନେତୃତ୍ବରେ ଏବଂ 
ପଣ୍ଡିତ ଗୋଦାବରୀଶ ମିଶ୍ରଙ୍କ ଶିକ୍ଷାମନ୍ତରିତ୍ଵ କାଳରେ ଉତ୍କଳ ବିଶ୍ବବିଦ୍ୟାଳୟ ପ୍ରତିଷ୍ଠା 
କରାଗଲା | ବିଶୃଵବିଦ୍ୟାଳୟ ପ୍ରତିଷ୍ଠା ପୂର୍ବରୁ ପଣ୍ଡିତ ନୀଳ କଣ୍ଚଙ୍କ ଅକ୍ଵାନ୍ତ ପ୍ରଚେଷ୍ଟାରେ 
ଉକ୍କଳ ବିଶ୍ଵବିଦ୍ୟାଳୟ ଆଇନ୍‌ ଓଡ଼ିଶା ବିଧାନସଭାରେ ୧୯୪୩ ମସିହା ଜୁନ୍‌ ୩୦ 
ତାରିଖରେ ଗୃହୀତ ହୋଇଥଲା | 

ଲକ୍ଷ୍ମୌୀରେ କଂଗ୍ରେସର ୪୯ତମ ଅଧୁଵବେଶନ ୧୯୩୬ ମସିହାରେ ପଣ୍ଡିତ 
ଜବାହରଲାଲ ନେହରୁଙ୍କ ସଭାପତିତ୍ସରେ ବସିଥୁଲା । ଏଥୁରେ ନିଷ୍ପତ୍ତି ନିଆଯାଇ ଥୁଲା 
ଯେ ପ୍ରାଦେଶିକ ବିଧାନସଭାମାନଙ୍କପାଇଁ ହେଉଥ୍‌ବା ନିର୍ବାଚନରେ ଭାଗ ନେଇ 
କଂଗ୍ରେସ ସଦସ୍ୟମାନେ ପ୍ରତିଦ୍ଧନ୍ଦିତା କରିବେ । ସେଥୂ ସହିତ ସ୍ଥିର କରାଯାଇଥୁଲା 
ଯେ ରାଜ୍ୟର ପ୍ରାଦେଶିକ ନିର୍ବାଚନ କେବଳ ରାଜ୍ୟ କଂଗ୍ରେସ ନେତୃତ୍ଵରେ ପରିଚାଳିତ 
ହେବ | ଏହାଦ୍ଵାରା ପରୋକ୍ଷ ଭାବରେ ରାଜ୍ୟ ନେତୃତ୍ସ ନିମନ୍ତେ ଅଧୁକ ଗୁରୁତ୍ନ 
ଆରୋପ ହୋଇଥଲା ଏବଂ ସର୍ବଭାରତୀୟ ନେତୃତ୍ସ ନିମନ୍ତେ ଉଦ୍ୟମ ଏକ ଦ୍ଵିତୀୟ 
ପର୍ଯ୍ୟାୟ ବ୍ୟାପାରରେ ପରିଣତ ହେଲା । କଂଗ୍ରେସର ୫୧ତମ ଅଧୁବବେଶନ 
ହରିପୁରାଠାରେ ହୋଇଥଲା ଏବଂ ଏଥରେ ସୁଭାଷଚନ୍ଦ୍ର ବୋଷ ସଭାପତି ରୂପେ 
ନିର୍ବାଚିତ ହୋଇଥୁଲେ । କିନ୍ତୁ ଗାନ୍ଧିଜୀଙ୍କ ପ୍ରତିନିଧ୍‌ ଥୁଲେ ମାନ୍ଦ୍ରାଜ ପ୍ରଦେଶର ପଟ୍ଟାଭି 
ସୀତାରାମାୟା | ତାଙ୍କର ପରାଜୟକୁ ଗାନ୍ଧିଜୀ ନିଜର ପରାଜଯରୂପେ ଘୋଷଣା 
କରିଥୂଲେ । ଏହାର କାରଣ ଗାନ୍ଧିଜୀ ଭାରତୀୟ ଜାତୀୟ କଂଗ୍ରେସକୁ ବଙ୍ଗୀୟ 
ନେତାଙ୍କଦ୍ଵାରା ପ୍ରଭାବିତ ଉଗ୍ରବାଦୀ ବିପ୍ଲବଠାରୁ ଭିନ୍ନ ଏକ ଅହିଂସ ଅସହଯୋଗ 
ଆନ୍ଦୋଳନରେ ପରିବର୍ଭିତ କରିବାପାଇଁ ଚାହୁଁଥିଲେ । ଏହି ସମୟରେ ପ୍ରାଦେଶିକ 
କଂଗ୍ରେସ ମନ୍ତ୍ରିମଣ୍ଡଳଗୁଡ଼ିକ ବିଶେଷ ଭାବରେ କର୍ମକ୍ଷେତ୍ରରେ ଅଗ୍ରଗତି କରିପାରିଥ୍‌ଲେ । 
ସୁଭାଷ ବୋଷ କଂଗ୍ରେସ ଆନ୍ଦୋଳନକୁ ତୀବ୍ର ଭାବରେ ଏବଂ ବୈପ୍ଲବିକ ମୋଡ଼ 
ଦେଇ ଚଳାଇବା ନିମନ୍ତେ ଉଦ୍ୟମ କରୁଥୁଲେ । ମାତ୍ର ଗାନିଜୀଙ୍କ ଅନୁଗତମାନେ 
ଏହାର ଘୋର ବିରୋଧୀ ଥୁଲେ । ଏ ସଂପର୍କରେ ଉପରିଲିଖ୍ତ ସାମସମୟିକ 
ଘଟଣାବଳୀର ଏକ ବିସ୍ତୀର୍ଣ୍ଣ ବିବରଣୀ ଦେଇଛି ଏବଂ ଯେଉଁ ତଥ୍ୟ ପ୍ରକାଶ କରିଛି 
ତା'ର ପୁନରାବୃତି କରିବା ଆବଶ୍ୟକ ମନେ କରୁ ନାହିଁ । କେବଳ ଏତିକି ସୂଚନା 
ଦେବାକୁ ଚାହେଁ ଯେ କଲିକତାଠାରେ ନେତାଜୀ ସୁଭାଷ ବୋଷ ପଣ୍ଡିତ ନୀଳକଣ୍ଡଙ୍କ 
ସହିତ ଆଲୋଚନା କରିବା ପୂର୍ବରୁ ଛାତ୍ର ନେତା ଭାବରେ ମୁଁ, ବିଭୁନ୍ଦେନ୍ଦ୍ର ମିଶ୍ର, 
ସୂରଯମଲ୍ଲ ଶାହା, ମନମୋହନ ମିଶ୍ର ଏବଂ ଉଦୟନାଥ ମିଶ୍ର ପ୍ରଭୃତି ନାଗପୁରଠାରେ 
ସୁଭାଷ ବୋଷଙ୍କ ସହିତ ସାକ୍ଷାତ୍ଵବେଳେ ପଣ୍ଡିତ ନୀଳକଣ୍ଡଙ୍କ ନେତୃତ୍ଵରେ ସେ 
ଓଡ଼ିଶାରେ ଏକ ସଂଗଠନ କରିବାପାଇଁ ଇଚୁକ ବୋଲି ଆମେ ସୂଚନା ପାଇଥୁଲୁ । 
ନେତାଜୀ ସୁଭାଷ ବୋଷଙ୍କ ସହିତ ପଣ୍ଡିତ ନୀଳକଣ୍ଠଙ୍କର ଆଲୋଚନା ପରେ 


Digitized by PPRACHIN, SOA 


ପଣ୍ଡିତ ନୀଳକଣ୍ଠ ଏକ ଅମ୍ଳାନ ପ୍ରତିଭା ୮୯ 


ନେତାଜୀଙ୍କର ଓଡ଼ିଶା ଗସ୍ତ ଆରମ୍ଭ ହେଲା ଏବଂ ଫରଞାର୍ଡ ବ୍ଲକ ଦିବାକର ପଟ୍ଟନାୟକଙ୍କ 
ନେତୃତ୍ରରେ ଗଠିତ ହେଲା । ନୀଳକଣ୍ଠବାବୁ ତା'ପରେ ପ୍ରଦେଶ କଂଗ୍ରେସ କମିଟିର 
ନେତୃତ୍ଵ ଛାଡ଼ିବାକୁ ବାଧ୍ଯ ହେଲେ । 


ସୁଭାଷ ବୋଷଙ୍କ ଚିନ୍ତାସହ ପଣ୍ଡିତ ନୀଳକଣ୍ଠ ଏକମତ ହୋଇ ୧୯୩୯ରେ 
ପ୍ରାଦେଶିକ କଂଗ୍ରେସ ସଭାପତି ପଦରୁ ଇସ୍ତଫା ଦେଲେ । ସୁଭାଷ ବୋଷ ଏହି ବର୍ଷ 
ଫରଞୱାର୍ଡ ବୁକ ସଭାପତି ଭାବରେ ଉତ୍କଳ ଯୁବ ସମ୍ମିଳନୀରେ ଯୋଗ ଦେବାକୁ 
ଆସିଥୁୂଲେ । ନୀଳକଣ୍ଠ ସୁଭାଷ ବୋଷଙ୍କୁ କଟକରେ ସମ୍ବର୍ବନା ଜଣାଇ ତାଙ୍କ ସହିତ 
କଟକ ସହରରେ ହାତୀରେ ସହର ପରିକ୍ରମା କରିଥଲେ । ଏହି ସମୟରେ ରାଡିକାଲ 
ଡେମୋକ୍ରାଟିକ୍‌ ଦଳର ନେତା ଓ ମହାତ୍ମାଗାନ୍ଧିଙ୍କ ବିରୋଧୀ ମାନବେନ୍ଦ୍ର ରାୟ 
ଓଡ଼ିଶା ଗସ୍ତରେ ଆସିଥୁଲେ । ତାଙ୍କୁ ସମ୍ବର୍ବନା ଜଣାଇବାପାଇଁ ହୋଇଥୁବା ସଭାରେ 
ପଣ୍ଡିତ ନୀଳକଣ୍ଠ ସଭାପତିତ୍ସ କରିବା ହେତୁ ତାଙ୍କୁ କଂଗ୍ରେସରୁ ବାହାର କରିବାପାଇଁ 
ତତ୍ଵକାଳୀନ କଂଗ୍ରେସ ସେକ୍ରେଟେରୀ ଆଚାର୍ଯ୍ୟ କୃପାଳିନୀ ପ୍ରସ୍ତାବ କରିଥୁଲେ । 
ମାତ୍ର ରାଜେନ୍ଦ୍ରପ୍ରସାଦଙ୍କ ପରାମର୍ଶ ଫଳରେ ଉକ୍ତ ପ୍ରସ୍ତାବ କଂଗ୍ରେସ କାର୍ଯ୍ୟକାରୀ 
କମିଟିରେ ପଡ଼ିପାରି ନ ଥୁଲା | ଏହାଦ୍ଵାରା ପଣ୍ଡିତ ନୀଳକଣ୍ଠ ଜଣେ ଗାନ୍ଧିବିରୋଧୀ 
ଉଗ୍ରବାଦୀ ରାଜନୀତିଜ୍ଞ ରୂପେ ଗାନ୍ଧିଙ୍କ ସମର୍ଥକମାନଙ୍କ ନିକଟରେ ପରିଚିତ ହେବା 
ଫଳରେ ସେ ସେମାନଙ୍କ ସମର୍ଥନରୁ ବଞ୍ଚତ ହୋଇଥୁଲେ ! ଅନ୍ୟ ପକ୍ଷରେ ପଶ୍ଚିତ 
ନୀଳକଣ୍ଠ ଫରଞୱାର୍ଡ଼ ବୃକରେ ଯୋଗଦେଇ ସୁଭାଷ ବୋଷଙ୍କ ଦୃଢ଼ ସମର୍ଥକରୂପେ 
ନିଜକୁ ପ୍ରତିଷ୍ଠିତ କରିବାଦ୍ଧାରା ପୂର୍ବଭାରତୀୟ ତଥା ଓଡ଼ିଶାର କଂଗ୍ରେସ ସହିତ 
ସମ୍ପର୍କଂରହିତ ହୋଇଥୁୂଲେ । ସୁଭାଷ ବୋଷଙ୍କ ଲକ୍ଷ୍ଯ ଥୁଲା ବିଦେଶରୁ ତାଙ୍କ 
ସେନାବାହିନୀ ଭାରତ ଆକ୍ରମଣ କରିବେ ଓ ଆସାମ, ବଙ୍ଗଳା ଓ ଓଡ଼ିଶା ପରି 
ଦୁଇ ବା ତିନୋଟି ରାଜ୍ୟର ସରକାର ଏ ଆକ୍ରମଣକାରୀ ସୈନ୍ୟବାହିନୀଙ୍କୁ ସ୍ଵାଗତ 
କରିବେ । ତାଙ୍କର ଏ ଯୋଜନାକୁ ରୂପଦେବା ନିମନ୍ତେ ପଣ୍ଡିତ ନୀଳକଣ୍ଠ 
ଗୋଦାବରୀଶଙ୍କୁ ଧରି ପାରଳା ମହାରାଜାଙ୍କ ନେତୃତ୍ନରେ ମୁସଲିମ୍‌ ଲିଗ୍‌ ସହ ଏକ 
ମିଳିତ ମନ୍ତ୍ରିମଣ୍ଡଳ ଗଢ଼ିବାରେ କ୍ଷମ ହେଲେ । ଏହି ମନ୍ତ୍ରିମଣ୍ଡଳକୁ ନିରଙ୍କୁଶ ଭାବରେ 
କାର୍ଯ୍ୟ କରିବାରେ ସାହାଯ୍ୟ କରିବା ନିମନ୍ତେ ସେ ଯୁଦ୍ଧ ସାମ୍ମୁଖ୍ଯର ସଭାପତି 
ହୋଇ ସରକାରୀ ସପକ୍ଷବାଦୀ ରୂପେ ନିଜକୁ ଦର୍ଶାଇବାକୁ ଚେଷ୍ଟା କରିଥୁଲେ. 
ସେଥୁପାଇଁ ସେ କଂଗ୍ରେସ ସମର୍ଥକମାନଙ୍କ ଆକ୍ଷେପକୁ ଅମ୍ଳାନ ବଦନରେ ସହ୍ୟ 
କରୁଥଲେ ! ସୁଭାଷଙ୍କର କାର୍ଯ୍ୟକୁ ଅଧୁକ ସ୍ତଷ୍ଟକରି ସେ ଓଡ଼ିଶାର ଲୋକମାନଙ୍କ 
ମଧ୍ଯରେ ଇଂରେଜ ସରକାର ବିରୋଧୀ ବାତାବରଣ ସୃଷ୍ଟି ଓ ସନ୍ତ୍ରାସବାଦୀ 
କାର୍ଯ୍ୟକଳାପର ପ୍ରଚଳନକୁ ପ୍ରୋତ୍ସାହିତ କରିଥୁଲେ ! ଛାତ୍ରମାନଙ୍କ ମଧ୍ଯରୁ ଅଶୋକ 
ଦାସ, ବିଭୁଧେନ୍ଦ୍ର ମିଶ୍ର ସୂରଯମଲ୍ଲ ସାହା, ଶ୍ରୀହର୍ଷ ମିଶ୍ର ଓ ଅନ୍ୟ କେତେକ ଯୁବକ 

୯୦ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ନ 


ଏଥ୍‌ ସହିତ ସଂପୃକ୍ତ ଥବା ହେତୁ ପୁରୀଠାରେ ସେତେବେଳେ ଗିରଫ ହୋଇଥୁୂଲେ । 
ମୁଁ ସେତେବେଳେ ଏଠାରୁ ଖସିଆସି ଆନ୍ଦୋଳନ ଚଳାଇବାକୁ ଗୋଦାବରୀଶଙ୍କ 
ଘରେ ଆତ୍ମଗୋପନ କରିଥୁଲି । ମୁଁ ୧୯୩୮ ମସିହାରେ ଓଡ଼ିଶା ଛାତ୍ର କଂଗ୍ରେସର 
ସେକ୍ରେଟେରୀ ରୂପେ ଅଶୋକ ଦାସଙ୍କର ପରାମର୍ଶ ଓ ସମର୍ଥନରେ ଦା୍ିତ୍ସ 
ନେଇଥ୍‌ଲି । ନବଭାରତ ପ୍ରେସ୍‌ ଆମ୍ଭମାନଙ୍କର ମିଳନପୀଠ ଥୁଲା । ନବଭାରତ 
ପ୍ରେସ୍‌ ଖାନୃତଲାସ ହୋଇ ଆମ୍ଭମାନଙ୍କର ଫର୍‌ୱାର୍ଡ଼ ବୁକ୍‌ ସହିତ ସମ୍ପର୍କ ପ୍ରକାଶ 
ଫଳରେ ଏହି ଛାତ୍ର ନେତାମାନେ ଗିରଫ ହେଲେ ଓ ମୁଁ ୬ ମାସ ପର୍ଯ୍ୟନ୍ତ ପଣ୍ଡିତ 
ଗୋଦାବରୀଶଙ୍କ ଘରେ ଆତ୍ମଗୋପନ କରିଥୁଲି । ଫଳରେ ଗିରଫରୁ ରକ୍ଷା ପୀଇଥୁଲି । 
ପଣ୍ଡିତ ନୀଳକଣ୍ଠ କଂଗ୍ରେସରୁ ଦୂରେଇ ରହିବାଦ୍ଧାରା କଂଗ୍ରେସ କର୍ମୀରୂପେ ଆମ୍ଭମାନଙ୍କ 
ସମ୍ପର୍କ ତାଙ୍କଠାରୁ କ୍ରମେ ଛିନ୍ନ ହୋଇ ମହତାବଙ୍କ ନେତୃତ୍ସକୁ ଗ୍ରହଣ କଲା | ଏହା 
ଫଳରେ ପଣ୍ଡିତ ନୀଳକଣ୍ଠ କଂଗ୍ରେସ ସମର୍ଥନ ହରାଇ କେନ୍ଦ୍ରୀୟ ବିଧାନସଭା ବା 
ଓଡ଼ିଶା ବିଧାନସଭାକୁ ଆସିବାରେ ପ୍ରତିବନ୍ଧକ ସୃଷ୍ଟି ହେଲା | 


ମୋର ପଣ୍ଡିତ ନୀଳକଣ୍ଙ୍କ ସହିତ ବ୍ୟକ୍ତିଗତ ସମ୍ପ୍କର ଆଉ ଏକ ଦିଗ 
ଏଠାରେ ଉଲ୍ଲେଖ କରିବା ଉଚିତ ମନେ କରୁଛି । ୧୯୩୬ ମସିହାରେ ମୁଁ ବି.ଏ. 
ପାସ୍‌ କଲି । ମୋର ଆର୍ଥିକ ସ୍ଥିତି ଭଲ ନ ଥାଏ । ପଣ୍ଡିତ ନୀଳକଣ୍ଠ 
ଶ୍ରୀରାମଚନ୍ଦ୍ରପୁରରେ ରହୁଥାନ୍ତି । ସେ ଛାତ୍ର ସଂଗଠନ ସମ୍ପର୍କରେ ମୋ ସହ କଥା 
ହେବାକୁ ଡାକିଥୂଲେ । ମୁଁ ସେଠାକୁ ଗଲି ଓ ତାଙ୍କୁ ଦେଖାକରିବାପାଇଁ ପ୍ରାୟ 
ଗୋଟିଏ ଦିନ ଅପେକ୍ଷା କରିବାକୁ ପଡ଼ିଲା । ସେ ସେତେବେଳେ ଗୀତାର ଭାଷ୍ୟ 
ଲେଖ୍‌ସାରି ତା'ର ମୁଖବନ୍ଧ ବା ଗୀତାପ୍ରବେଶ ରଚନା କରୁଥାନ୍ତି । ଗୋଟିଏ ଘରେ 
ନିଜକୁ ବନ୍ଦ କରି ସେ ରହୁଥାନ୍ତି । କେବଳ ସ୍ତ୍ରୀ ରାଧାମଣୀଦେବୀ ଗୋଟିଏ ଓଦା 
ଗାମୁଛା ଦୁଆର ଫାଙ୍କରେ ସେ ଘର ଭିତରକୁ ଠେଲି ଦେଉଥୁଲେ ¦ ସେଥୁରେ 
ପୋଛିହୋଇ ତାଙ୍କର ଗାଧୁଆ ସରୁଥୁଲା । କିପରି କେତେବେଳେ ସେ କ'ଣ 
ଖାଉଥୂଲେ ଓ ନିଜର ନିତ୍ୟକର୍ମ କରୁଥିଲେ ତା” ଜାଣିବା କଷ୍ଟକର ଥୁଲା | ପ୍ରାୟ 
୧୦ ଘଣ୍ଟା ଅପେକ୍ଷା ପରେ ତାଙ୍କ ସହ ଦେଖାହେଲା । ମୋର ଆର୍ଥିକ ଦୁରବସ୍ଥା 
ହେତୁ ମୋ ପକ୍ଷରେ ଅଧ୍ବକ ପଢ଼ିବା ସମ୍ଭବ ନ ଥ୍‌ବା କଥା ତାଙ୍କୁ ଜଣାଇଲି । 
ପଣ୍ଡିତ. ନୀଳକଣ୍ଠ ଏ ବିଷୟ ଶ୍ରୀରାମଚନ୍ଦ୍ରପୁରରୁ ମୋ ମଉସା ମାଉସୀଙ୍କଠାରୁ 
ଜାଣିଥୂଲେ । ସେ ତତ୍‌କାଳୀନ ବେଙ୍ଗଲ ନାଗପୁର ରେଲଞଡେ ଜେନେରାଲ 
ମ୍ୟାନେଜରଙ୍କ ପାଖକୁ ମୋପାଇଁ ଏକ ଗୁପ୍ତପତ୍ର ସିଲ୍‌ କରି ଦେଇଥୂଲେ । ସେ 
ସୁପାରିସ ପତ୍ର ବଳରେ ମୁଁ ଠିକ୍‌ M.A. ଉପାଧୂ ପାଇବା ପରେ ୧୯୩୮ ମସିହା 
ମଧ୍ଯଭାଗରେ ବେଙ୍ଗଲ ନାଗପୁର ରେଲଣ୍ଜେରେ ମାସିକ ୩୦୦ଟଙ୍କା ବେତନରେ 
ଏକ ଉଚ୍ଚପଦବୀରେ ନିଯୁକ୍ତି ପାଇଲେ । ସେତେବେଳେ ଓଡ଼ିଶାର ସବୁୃଡେପୂଟି 

ପଣ୍ଡିତ ନୀଳକଣ୍ଠ ଏକ ଅମ୍ଳାନ ପ୍ରତିଭା ୯୧ 


କଲେକ୍ରମାନଙ୍କର ଦରମା ଥୁଲା ୧୦୦ ଟଙ୍କା | ଏବଂ ସେଥୁପାଇଁ ମଧ୍ୟ ମୋର 
ନାମ ସୁପାରିସ କରାଯାଇଥୁଲା । କିନ୍ତୁ ଅଶୋକ ଦାସଙ୍କ ଇଙ୍ଗିତରେ ଓଡ଼ିଶାର 
ଛାତ୍ର ଆନ୍ଦୋଳନର ନେତୃତ୍ଵ ନେବାପାଇଁ ମୁଁ ସମସ୍ତ ପ୍ରଲୋଭନ ଛାଡ଼ି ଓଡ଼ିଶା 
ଫେରିଆସି ରେଭେନ୍ଵା କଲେଜ ଆଇନ୍‌ ଶ୍ରେଣୀରେ ଦ୍ଵିତୀୟ ବର୍ଷରେ ନାମ ଲେଖାଇ 
ଛାତ୍ର ଆନ୍ଦୋଳନର ନେଡୃତ୍ନ ନେଲି, ନୀଳକଣ୍ଡଙ୍କ ଜ୍ଞାତସାରରେ । 


ଉପରେ ମୁଁ ବର୍ଣ୍ଣନା କରିଛି ଯେ, ୧୯୪୬ ପରଠାରୁ ୧୯୫୧ ପର୍ଯ୍ୟନ୍ତ 
ପଣ୍ଡିତ ନୀଳକକଣ୍ଟଙ୍କର କଂଗ୍ରେସ ରାଜନୀତିରେ କୌଣସି ଭୂମିକା ନ ଥୁଲା ଓ 
ଜାତୀୟ ସ୍ତରରେ ସ୍ଵାଧୀନତା ବେଳେ ବା ପରେ ବିଶେଷ କିଛି ଭାଗ ନେବାପାଇଁ 
ସେ ସମର୍ଥ ହୋଇପାରି ନ ଥଲେ । କାରଣ ସେତେବେଳକୁ ଡକସର ହରେକୃଷ୍ଣ 
ମହତାବ ଓଡ଼ିଶା କଂଗ୍ରେସର ଶ୍ରେଷ୍ଠ ନାୟକ ଭୂମିକାରେ ଅବତୀର୍ଣ୍ଣ ହୋଇଥୁଲେ ଓ 
ଓଡ଼ିଶାର ପ୍ରଧାନମନ୍ତ୍ରୀ ପଦରେ ପ୍ରତିଷ୍ଠିତ ଥୁଲେ ! ନୀଳକଣ୍ଡବାବୁଙ୍କୁ ରାଜନୀତିରୁ 
ଦୂରେଇ ରଖୁବାକୁ ମହତାବ ଓ ନବକୃଷ୍ଣ ଚୌଧୁରୀଙ୍କର ଲକ୍ଷ୍ୟ ଥୁଲା । 


ନେତାଜୀ ସୁଭାଷ ବୋଷଙ୍କର ବିୟୋଗ ପରେ ଭାରତର ରାଜନୀତିକ ପରିସ୍ଥିତି 
ଭାରତଛାଡ଼ ଆନ୍ଦୋଳନରେ ପରିଣତ ହୋଇଥୁଲା । ଏହାର ଅବ୍ଯବହିତ ପରେ 
କ୍ଷମତା ହସ୍ତାନ୍ତର ପର୍ଯ୍ୟାୟ ସଂପର୍କରେ ଯେଉଁସବୁ ଘଟଣାମାନ ଘଟିଥୁଲା ସେଥୁରେ 
ପଣ୍ଡିତ ନୀଳକଣ୍ଡଙ୍କୁ ଜାତୀୟ ତଥା ପ୍ରାଦେଶିକ ସ୍ତରରେ କଂଗ୍ରେସ ଦଳ କୌଣସି 
ସୁଯୋଗ ଦେବାକୁ ପ୍ରସ୍ତୁତ ନ ଥୁଲେ । କାରଣ କେନ୍ଦ୍ର ନେତୃତ୍ସ ସେତେବେଳେ 
ଭାବୁଥୁଲା ପଣ୍ଡିତ ନୀଳକଣ୍ଠ ଏବଂ ତାଙ୍କ ସହଯୋଗୀମାନେ ଭାରତଛାଡ଼ ଆନ୍ଦୋଳନରେ 
ବ୍ରିଟିଶ ସରକାରଙ୍କୁ ସହଯୋଗ ଦେବାପାଇଁ ମିଳିତ ମନ୍ତ୍ରିମଣ୍ଡଳ ଗଠନ କରିଥୁଲେ | 
ନେତାଜୀଙ୍କର ଅକସ୍ମାତ୍ଵ ବିୟୋଗ ହୋଇ ନ ଥୁଲେ ନୀଳକଣ୍ଡବାବୁଙ୍କୁ ରାଜନୀତିରୁ 
ଦୂରେଇ ରଖୁବାର ସୁଯୋଗ ହୁଏତ ସମ୍ଭବପର ହୋଇ ନ ଥାନ୍ତା । 


ପଣ୍ଡିତ ନୀଳକଣ୍ଠଙ୍କର ରାଜନୀତିକ ଶେଷ ପର୍ଯ୍ୟାୟ ସଂପର୍କରେ ଆଉ ଏକ 
ଘଟଣା ଉଲ୍ଲେଖ କରିବାକୁ ଚାହେଁ । ମୁଁ ଆଗରୁ କହିଛି ୧୯୫୧ ମସିହା ନିର୍ବାଚନ 
ବେଳେ ପଵଭ୍ତିତ ନୀଳକଣ୍ଠ ଦାସ ସ୍ଵାଧୀନ ଜନସଂଘ ନାମରେ ଏକ ପ୍ରାଦେଶିକ ଦଳ 
ଗଢ଼ିଥିଲେ | ପଣ୍ଡିତ ଗୋଦାବରୀଶ ଓ ଯଦ୍ରମଣି ମଙ୍ଗରାଜଙ୍କ ସହାୟତାରେ । ସେହି 
ଦଳ ପକ୍ଷରୁ ୧୯୫୧ ମସିହା ବିଧାନସଭାକୁ ୪ ଜଣ ନିର୍ବାଚିତ ହୋଇଥୁଲେ । କିନ୍ତ 
୧୯୫୭ ମସିହାରେ ପଶ୍ତିତ ନେହରୁଙ୍କ ନିର୍ଦ୍ଦେଶକ୍ରମେ ଡକୃର ହରେକୃଷ୍ଣ ମହତାବ 
ନୀଳକଣ୍ଠବାବୁଙ୍କୁ ତାଙ୍କର ଅନିଛାସତ୍ତେ ସତ୍ୟବାଦୀରୁ ନିର୍ବାଚନ ଲଢ଼ିବାପାଇଁ ଅନୁରୋଧ 
କରିଥୁଲେ | ଏହି ଘଟଣା ପୂର୍ବରୁ ଡକୃର ମହତାବ ମତେ ସତ୍ୟବାଦୀ ବିଧାନସଭାପାଇଁ 
ପ୍ରାର୍ଥୀ ହେବାପାଇଁ ସୂଚନା ଦେଇଥାନ୍ତି । କିନ୍ତୁ ଯେହେତୁ ପଣ୍ଡିତ ନୀଳକଣ୍ଡ ନିର୍ବାଚନ 
ଲଢ଼ିବାପାଇଁ ନେହରୁଙ୍କର ନିର୍ଦ୍ଦେଶ ଆସିଲା, ମୋତେ ୧୯୫୭ ମସିହାରେ ପୁରୀ 


Digitized by PPRACHIN, SOA 


୯୨ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟ୍ତିତ୍ସ 


ନିର୍ବାଚନ ମଣ୍ଡଳୀରୁ କଂଗ୍ରେସ ପ୍ରାର୍ଥୀ କରାଗଲା ଏବଂ ପଣ୍ଡିତ ନୀଳକଣ୍ଠ ସତ୍ୟବାଦୀରୁ 
ଅପ୍ରତିଦଧନ୍ଦ୍ରୀ ଭାବେ ନିର୍ବାଚିତ ହୋଇ ବିଧାନସଭାର ବାଚସ୍ତତି ହେଲେ । 


ଓଡ଼ିଶା ବିଧାନସଭା ଇତିହାସରେ ସେ ଏକ ନୃତନ ଅଧ୍ଯାୟ ସୃଷ୍ଟି କରିଥୁଲେ । 
ପଣ୍ଡିତ ନୀଳକଣ୍ଠ ବାଚସ୍ପତି ଥବା ଅବସ୍ଥାରେ ମହତାବବାବୁଙ୍କ ମିଳିତ ମନ୍ତିମଣ୍ଡଳ 
ଭାଙ୍ଗିଯାଇ କିଛି ମାସ ପାଇଁ ରାଷ୍ଟ୍ରପତି ଶାସନ ଜାରି ହେଲା । ସେହି ସମୟ 
ଭିତରେ ହଠାତ ୧୯୬୦ ମସିହା ଶେଷ ଭାଗରେ ରାଷ୍ଟ୍ରପତି ଶାସନ ଜାରି ହେବା 
ପରେ ପଣ୍ଡିତ ନୀଳକଣ୍ଠ ବାଚସ୍ପତି ଆସନ ଶୂନ୍ୟ ପଡ଼ିବ ନାହିଁ ବୋଲି ଏବଂ ସେ 
ବାଚସ୍ତତି ଭାବରେ ବିଧାନସଭା ଭାଙ୍ଗି ଗଲେ ସୁଦ୍ଧା ଅନ୍ଯ ବାଚସ୍ପତି ନିର୍ବାଚନ 
ପର୍ଯ୍ୟନ୍ତ ରହି ପାରିବେ ବୋଲି ଦାବି ଉପସ୍ଥାପିତ କରିଥଲେ | ସମ୍ଭିଧାନର ୧୬୯ 
ଧାରା ୨ ଉପଧାରା ଅନୁଯାୟୀ ତତକାଳୀନ ରାଜ୍ୟପାଳ ଶ୍ରୀ ସୁଲ୍ତଙ୍କରଙ୍କ ଆଗରେ 
ସେ ଏକ ଲିଖୁତ ମେମୋରାଣ୍ଡମ୍‌ (Memorandum) ଦେଇ ପରବର୍ତୀ ନିର୍ବାଚନରେ 
ନୃତନ ବାଚସ୍ପତି ନିର୍ବାଚିତ ହେବା ପର୍ଯ୍ୟନ୍ତ ତାଙ୍କର ବାଚସ୍ପତି ହେବାର ଅଧ୍ୂକାର 
ଅଛି ବୋଲି ଦାବି କରିଥଲେ ! ରାଜ୍ୟପାଳ ତାଙ୍କର ଦାବି ଯୁକ୍ତିଯୁକ୍ତ ବୋଲି 
ଅବଶେଷରେ ସ୍ଵୀକାର କଲେ । ଓଡ଼ିଶା ବିଧାନସଭା ଇତିହାସରେ ଏହା ଥଲା ଏକ 
ଅସାଧାରଣ ଘଟଣା | ପଣ୍ଡିତ ନୀଳକଣ୍ଠ ଦାସ ଏହି ସମ୍ପର୍କରେ ଭାରତ ସରକାରଙ୍କ 
ସହିତ ଯେଉଁ ସବୁ ଚିଠିପତ୍ର ଦେଇ ଯୁକ୍ତି ଉପସ୍ଥାପିତ କରିଥୂଲେ ତାହା ସେତେବେଳେ 
ଭାରତର ପ୍ରମୁଖ ଦୈନିକ ଇଂରାଜୀ ପତ୍ରିକାମାନଙ୍କରେ ବିଶେଷକରି “ ଷ୍ଟେଟ୍‌ସମ୍ୟାନ' 
ଓ ହିନ୍ଦୁଂରେ ପ୍ରକାଶିତ ହୋଇଥଲା । 

ପଣ୍ଡିତ ନୀଳକଣ୍ଠ କେବଳ ଯେ ରାଜନୀତିକ ନେତା ବା ବୈପ୍ଲବିକ ସ୍ଵାଧୀନଚେତା 
ରାଷ୍ଟ୍ରନୀତିଜ୍ଞ ଥଲେ ତାହା ନୁହେଁ, ସେ ଏକାଧାରରେ ସମାଜ ସଂସ୍କାରକ, ଅଧ୍ଯବସାୟୀ 
ଶିକ୍ଷାବିତ, ଜାତୀୟବାଦୀ ଓଡ଼ିଆ, ଅତ୍ଯନ୍ତ ଉଚ୍ଚକୋଟୀର ଗବେଷକ), ଭାଷା 
ସାହିତ୍ୟ ଏବଂ କାବ୍ୟ-କବିତାର ସ୍ରଷ୍ଟା ରୂପେ ନିଜର ଅମ୍ଭାନ ସ୍ଵାକ୍ଷର ଛାଡ଼ି 
ଯାଇଛନ୍ତି । ଏହି କବି ମନୀଷୀ, ଦାର୍ଶନିକ, ସାହିତିୟକ, ନିର୍ଭୀକ ନେତା, ସଂସ୍କାରକ, 
ରାଜନୀତିଜ୍ଞ, ପ୍ରଜ୍ଞାପୁରୁଷ, ସାଧକଙ୍କ ମୃତ୍ୟୁର ଦୀର୍ଘ ୩୨ ବର୍ଷ ପରେ ଡକ୍ର 
ସଦାଶିବ ମିଶ୍ର ଯଥାର୍ଥରେ କହିଥୂଲେ “ମଡେଲ୍‌ ଡ଼ଇଁଠାରୁ ଗୀତା ଭାଷ୍ୟ ପର୍ଯ୍ୟନ୍ତ 
ଅଧ୍ୟାପନା, ସଂଗଠନ, କେନ୍ଦ୍ର ଓ ରାଜ୍ୟ ବିଧାନସଭା, କାରାବାସ, ସକଳ କ୍ଷେତ୍ରରେ 
ତଥା ସାହିତ୍ୟ ମାଧ୍ଯମରେ ନୀଳକଣ୍ଡଙ୍କର ମନୀଷା ପ୍ରବାହିତ ହୋଇଥଲା ( ଗ୍ରନ୍ଥ 
ପ୍ରବେଶ, ମନୀଷୀ ନୀଳକଣ୍ଠ, ଅଧ୍ଯାପକ ଚିନ୍ତାମଣି ଦାଶ ୧୯୭୮) । “ସଂସ୍କୃତ 
ଶବ୍ଦବହୁଳ 'ପ୍ରଣୟିନୀଠାରୁ ଗାଉଁଲି ଭାଷାରେ ବିକଶିତ”? ଦାସ ନାଏକ ପର୍ଯ୍ୟନ୍ତ 
ରଚନା ତାଙ୍କ ପକ୍ଷରେ ହିଁ ସମ୍ଭବ । କୋଣାର୍କ କାବ୍ୟର ଅପୂର୍ବ ପ୍ରଥମ ଭାଗ 
‘ରାମଚଣ୍ଡୀଠାରେ ରାତ୍ରି ଓ ସକାଳ” ସେ ସାତ ଦିନ ମଧ୍ୟରେ ଶେଷ କରିଥୁଲେ 

ପଣ୍ଡିତ ନୀଳକଣ୍ଠ ଏକ ଅମ୍ଲାନ ପ୍ରତିଭା ୯୩ 


ଏହି କାବ୍ୟର ଅପରୂପ ଦ୍ଵିତୀୟ ଭାଗ ‘ମାୟାଦେବୀ” ପୁଣି ସାତ ଦିନ ଭିତରେ 
ସମାପ୍ତ ହୋଇଥୁଲା । ଅସାମାନ୍ୟ ତାଙ୍କ ପ୍ରତିଭା । ଏତିହାସିକ କାବ୍ୟ 'ଖାରବେଳ'ର 
ନମସ୍ତିୟା ପାଠକକୁ ଅଭିଭୂତ କରିଦିଏ (ଏଜନ୍‌ ) । ସେ ରାଶି ରାଶି ଗ୍ରନ୍ଧ ଅଧ୍ୟୟନ 
କରୁଥଲେ । କାଳକ୍ରମେ ସତ୍ୟବାଦୀ ସାହିତ୍ୟ ସାଧକମାନଙ୍କର ଜୀବନଧାରା, 
ରଚନା ଓ ରାଜନୀତିକ ଚିନ୍ତାଧାରା ସଂପର୍କରେ ଯେପରି ବ୍ୟାପକ ଓ ଗଭୀର 
ଅନୁଶୀଳନ ହେବା କାମ୍ୟ ତାହା ହୋଇପାରି ନାହିଁ । ନୀଳକଣ୍ଠଙ୍କ ସମସ୍ତ ରଚନାବଳୀ 
ଏବେବି ମୁଦ୍ରିତ ହୋଇ ନାହିଁ । ସେ ବିଶ୍ଵବିଦ୍ୟାଳୟଟିଏ ନ ହେଲେ ଶିକ୍ଷକ ମିଳିବେ 
କାହୁଁ ବୋଲି ବଳିଷ୍ଠ ଯୁକ୍ତି ଦେଖାଇ ଓଡ଼ିଆ ଭାଷାଭାଷୀ ଲୋକମାନଙ୍କର ଶିକ୍ଷା, 
ସଂସ୍କୃତି ଓ ସାହିତ୍ୟର ବିକାଶପାଇଁ ଓଡ଼ିଶାର ପ୍ରଥମ ଓ ପ୍ରଧାନ ବିଶ୍ବବିଦ୍ୟାଳୟ 
ପ୍ରତିଷ୍ଠାରେ ଏକ ବିଶିଷ୍ଟ ଅଂଶ ଗ୍ରହଣ କରିଥୂଲେ । ସେ ଅଦ୍ବିତୀୟ ଅନନ୍ୟ ସାଧାରଣ 
ପ୍ରତିଭାଶାଳୀ କବିମନୀଷୀ ରାଜନୀତିଜ୍ଞ ଓ ଅସାଧାରଣ ବାଗ୍ଧୀ; ସାରସ୍ଵତ ସାଧନା 
ତାଙ୍କର ରାଜନୀତିକ ଜୀବନରେ କେବେହେଲେ ଲଘୁ ହୋଇ ନାହିଁ । ଅସହଯୋଗ 
ଆନ୍ଦୋଳନ, ତାଙ୍କ ବନ୍ଦୀ ଜୀବନ, ପ୍ରଦେଶ କଂଗ୍ରେସର ସଭାପତି, ୧୯୩୬-୩୭ 
ମସିହାରେ ପ୍ରଥମ ନିର୍ବାଚନରେ ସମଗ୍ର ଭାରତରେ ଓଡ଼ିଶାରେ ତାଙ୍କ ନେତୃତ୍ଵରେ 
ତତ୍ଵକାଳୀନ କଂଗ୍ରେସର ଏତିହାସିକ ବିଜୟ, ପରବଉ୍ୀ ଅବସ୍ଥାରେ ରାଜ୍ଯର 
ପ୍ରଧାନମନ୍ତ୍ରୀ ନ ହୋଇପାରି ତତ୍ଵକାଳୀନ ରାଜନୀତିକ ଘନଘଟା, କଂଗ୍ରେସ ପରିତ୍ୟାଗ, 
ନେତାଜୀଙ୍କ ସହିତ ସଂପର୍କ ଓ ପରବତଉ୍ତୀ ଅବସ୍ଥାରେ ଓଡ଼ିଶାରେ ଏକ ନୂତନ 
ମନ୍ତ୍ରିମଣ୍ଡଳର କର୍ଣ୍ଣଧାର ରୂପେ ଉକ୍କଳ ବିଶ୍ଵବିଦ୍ୟାଳୟ ପ୍ରତିଷ୍ଠା ଜୀବନର ଅନ୍ତିମ 
ପର୍ଯ୍ୟାୟରେ କଂଗ୍ରେସକୁ ପ୍ରତ୍ୟାବତ୍ଭତନ, ବିଧାନସଭାର ବାଚସ୍ପତି ଭାବରେ 
ବିଧାନସଭାର ସ୍ଵାତନ୍ତ୍ରୟ ରକ୍ଷା କରିବାପାଇଁ ନୃତନ ଆଭିମୁଖ୍ୟ ` OTice of Speaker. 
never falls vacant” ଯେପରି “King never dies’. ବାଚସ୍ଥତିଙ୍କ ସଚିବାଳୟର 
ସ୍ବାତନ୍ତ୍ଯ ପ୍ରଭୃତି ବହୁବିଧ ସଂଘର୍ଷମୟ ରାଜନୀତିକ ଜୀବନ ମଧ୍ୟରେ ସାରସ୍ଵତ 
ସାଧନା କବି ମନୀଷୀ ନୀଳକଣ୍ଠ ଜୀବନରେ କେବେହେଲେ ପରିହାର କରି ନାହାନ୍ତି 
ଦାର୍ଶନିକ ମନୀଷୀ ନୀଳକଣ୍ଡଙ୍କ ଆଧ୍ୟାତ୍ମିକ ଦର୍ଶନ, ଜଗନ୍ନାଥ ସଂସ୍କୃତି ଓ ଜଗନ୍ନାଥ 
ଚେତନା ବିଶ୍ଵ ଚେତନାର ପ୍ରତିବିମ୍ବ ବୋଲି ପ୍ରତିପାଦିତ କରିବାରେ ତାଙ୍କର ବାଗ୍ଧିତା, 
ପ୍ରଜ୍ଞା, ଓଡ଼ିଆ ଭାଷା ସାହିତ୍ୟକୁ ତାଙ୍କର ଅବଦାନ ଚିରନ୍ତନ ହୋଇ ରହିଥୂଵବ ଏ 
ଜାତିକୁ ଦିଗ୍ଦର୍ଶନ ଦେବାପାଇଁ । ଏ ଜାତି ରାଜନୀତିଜ୍ଞ ଭାବେ ତାଙ୍କୁ ଭୁଲିଯିବାର 
ଆଶଙ୍କା ଥାଇପାରେ, କିନ୍ତୁ ଜଣେ ମହାନ୍‌ ଦାର୍ଶନିକ, ସାହିତ୍ୟ, ସାଧକ, କବି, 
ବାଗ୍ମୀ ଭାବେ ସେ ଯେଉଁ ସ୍ଥାନ ଓଡ଼ିଆ ପ୍ରାଣରେ ସୃଷ୍ଠି କରିଛନ୍ତି, ଏକ ସାଂସ୍କୃତିକ 
ଚେତନା ସୃଷ୍ଟି କରି ଏ ଜାତିର ସ୍ଵାଭିମାନକୁ ଭାରତୀୟ ସାହିତ୍ୟ ଓ ସଂସ୍କୃତି 
କ୍ଷେତ୍ରରେ ପ୍ରତିଷ୍ଠା କରିଛନ୍ତି ତାହା ଏ ଜାତି କେବେ ହେଲେ ଭୂଲିବ ନାହିଁ । ତାଙ୍କ 

୯୪ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ବ 


ଲୈଖାର ମାପକାଠି ସେ ନିଜ ରଚନାରେ ପ୍ରଦାନ କରି ଉଲ୍ଲେଖ କରିଛନ୍ତି, ˆ ମୁଁ ମୋ 
ପଢ଼ିବାପାଇଁ ଲେଖେ ନାହିଁ । ଅନ୍ୟମାନଙ୍କ ପଢ଼ି ବୁଝିବା ଓ ଗ୍ରହଣ କରିବାପାଇଁ 
ଲେଖୁଛି । ସେଇ ମାପକାଠି ମୁଁ ସବୁବେଳେ ମନେ ରଖୁଥାଏ !”” ତାଙ୍କ ରଚନାର 
ଅନ୍ୟ ଏକ ପଦ୍ଧତି କୋଣାର୍କ କାବ୍ୟର ଲେଖା ସମ୍ପର୍କରେ ପଣ୍ଡିତ ନୀଳକଣ୍ଠ ସୂଚାଇ 
କହିଛନ୍ତି ଯେ “ ପ୍ରତିଦିନ ଲେଖାହୁଏ, ବାସୁଦେବ ଓ ରଘୁନାଥ ମିଶ୍ରଙ୍କୁ ପଢ଼ାଇ 
ଶୁଣାଇ ଦିଆଯାଏ ।”? ଏକ ଲେଖକ ନିଜ ଜୀବନ କାଳରେ ସୃଷ୍ଟି କରିବା ପରେ 
ଅନ୍ୟର ସ୍ଵୀକୃତିକୁ ଏବଂ ଅନ୍ତରଙ୍ଗମାନଙ୍କ ନିକଟରେ ତାହାର ଆଦ୍ୟ ପ୍ରକାଶକୁ ମେଲି 
ଦେବାରେ ଅନ୍ତରର ରୁଦ୍ଧ ଆବେଗକୁ ପ୍ରବାହିତ କରି ଦେବାରେ ଯେଉଁ ଆତ୍ମସନ୍ତୋଷ 
ତାହା ଥିଲା ପଣ୍ଡିତ ନୀଳକଣ୍ଙ୍କ କୋମଳ ପ୍ରାଣର ଅଭିବ୍ୟକ୍ତି । ରାଜନୀତିକ କଠୋର 
ପଦକ୍ଷେପମାନଙ୍କ ସହିତ ଏହାର ଯେପରି କୌଣସି ସାମଞ୍ଜସ୍ୟ ନାହିଁ । 


ଏହିପରି ଏକ ଆବେଗମୟ ମୁହୁ୍ଁରେ ସେ ପଣ୍ଡିତ ଗୋପବନ୍ଧୁଙ୍କ ଗହଣରେ 
ଭାର୍ଗବୀ ନଦୀ ବନ୍ଧ ତଳେ ନିଜ ଜୀବନର ଏକ ଚରମ ଲକ୍ଷ୍ୟ ସ୍ଥିର କରିଥୁଲେ | 
ସେଥୁରେ ସରକାରୀ ଚାକିରି କରିବା ନାହିଁ, ଦେଶକୁ ଯେଉଁ ଅବସ୍ଥାରେ ଦେଖୁଛେ 
ମଲାବେଳକୁ ତା'ଠାରୁ ଆହୁରି ଉନ୍ନତ ଅବସ୍ଥାରେ ଛାଡ଼ିଯିବା ।” ” ଏହା ସେ ଜୀବନରେ 
କେତେ ପରିମାଣରେ ପୂରଣ କରିଛନ୍ତି ଓ ସେଥ୍‌ରେ କେତେ ସଫଳତା ଲାଭ କରିଛନ୍ତି 
ତାହା ଆଗାମୀ ପିଢ଼ିର ଓଡ଼ିଆମାନେ ନିର୍ଣ୍ଣୟ କରିବେ । ତେବେ ସେ ଦେଶକୁ ଏକ 
ସମ୍ମାନିତ ଆସନରେ ଦେଖ୍ବବା ନିମନ୍ତେ ତାଙ୍କର ପ୍ରାଣ ପ୍ରାୟଶ୍ଚିତ୍ତ କରିଯାଇଛନ୍ତି 
ଏଥୁରେ ସନ୍ଦେହର ଅବକାଶ ନାହିଁ । ଜଣେ ଅସାଧାରଣ ବାଗ୍ମୀ ଭାବରେ ତାଙ୍କର 
ଦାର୍ଶନିକ ପ୍ରଜ୍ଞାର ତୁଳନା କରିବାପାଇଁ ମୋ ପରି ଜଣେ ସାମାନ୍ୟ, ସତ୍ୟବାଦୀ 
ସାଧକଙ୍କର ନମ୍ର ଅନୁଗାମୀ ଉତ୍କଳ ବିଶ୍ଵବିଦ୍ୟାଳୟରେ ସତ୍ୟବାଦୀ ଚେୟାର! 
ସ୍ଥାପନ କରିବାରେ ସଫଳତା ଲାଭ କରିଥୁବାରୁ ନିଜକୁ ବିଶେଷ ଗର୍ବିତ ମନେ କରୁଛି । 
ପଣ୍ଡିତ ନୀଳକକଣ୍ଡ ସ୍ମତି କମିଟି, ଡକକର ବଂଶୀଧର ପଣ୍ଡାଙ୍କ ଟ୍ରଷ୍ଟ ରାଜ୍ୟ ସରକାର 
ଏଥୁପାଇଁ ଯେଉଁ ସହାୟତା କରିଛନ୍ତି ସେଥୁପାଇଁ ପୂର୍ବତନ ମୁଖ୍ୟମନ୍ତ୍ରୀ ବିଶିଷ୍ଟ 
ସାହିତିୟକ ତଥା ପଣ୍ଡିତ ନୀଳକଣ୍ଠ ଶତବାର୍ଷିକୀ କମିଟିର ସଭାପତି 
ଶ୍ରୀ ଜାନକୀ ବଲ୍ଲଭ ପଟ୍ଟନାୟକ, ଶ୍ରୀମତୀ ଓ ଶ୍ରୀ ବଂଶୀଧର ପଣ୍ଡା, ପଣ୍ଡିତ ନୀଳକଣ୍ଠ 
ସ୍ମତି ସମିତିର କର୍ମକର୍ଭା ବିଖ୍ଯାତ ସ୍ଵର୍ଗତ ଡକୂର ସଦାଶିବ ମିଶ୍ର ଓ ସଂପାଦକ 
ଇଞ୍ଜିନିୟର ମଧୁସୂଦନ ଦାଶଙ୍କ ପାଖରେ ଆମେ ଚିର ରଣୀ ହୋଇ ରହିବା । 
ସାଧାରଣ ଜୀବନରେ ମୋର “ସତ୍ୟବାଦୀ ଚେୟାର! ପ୍ରତିଷ୍ଠା ଦୀର୍ଘ ସାଧାରଣ 
ଜୀବନର ଚରମ ସଫଳତା ବୋଲି ମୁଁ ମନେ କରେ । 


ରାଜ୍ୟ ମନ୍ତ୍ରିମଣ୍ଡଳରେ ଦୀର୍ଘ ବର୍ଷ ଧରି ବିଭିନ୍ନ ସମୟରେ ସତ୍ୟବାଦୀ 
ଯୁଗର ଦିଗ୍ଦଶକ ଉତ୍କଳମଣି ପଣ୍ତିତ ଗୋପବନ୍ଧୁଙ୍କ ଶତବାର୍ଷିକୀ ରାଜ୍ୟବ୍ୟାପୀ 

ପଣ୍ତିତ ନୀଳକଣ୍ଠ ଏକ ଅମ୍ଲାନ ପ୍ରତିଭା ୯୫ 


ପାଳନ, ପଣ୍ଡିତ ନୀଳକଣ୍ଡଙ୍କ ଶତବାର୍ଷିକୀ ଓ ପଣ୍ଡିତ ଗୋଦାବରୀଶଙ୍କ ଶତବାର୍ଷିକୀ 
ପାଳନପାଇଁ ମୋର ମନ୍ତରିତ୍ଵ କାଳରେ ରାଜ୍ୟ ସରକାର ଯେପରି ଭାବରେ 
ସହଯୋଗ କରିଛନ୍ତି ବିଶେଷକରି ଶି କ୍ଷାବିଭାଗ, ଶିକ୍ଷକ ସମାଜ, ଶିକ୍ଷାନୁଷ୍ଠାନମାନ 
ସମଗ୍ର ରାଜ୍ୟରେ ଏହି ମନୀଷୀମାନଙ୍କୁ ସ୍ମରଣ କରି ତାଙ୍କର ଦେଶ ପ୍ରେମ, 
ସାହିତ୍ଯସେବା, ଅସାଧାରଣ ବ୍ୟକ୍ତିତ୍ଵ ଓ ପ୍ରଜ୍ଞାପ୍ରତି ଶ୍ରଦ୍ଧା ଜ୍ଞାପନ କରିଛନ୍ତି 
ତାହା ଆମପାଇଁ ଓ ରାଜ୍ୟର ସାହିତ୍ୟପ୍ରେମୀଙ୍କୁ ବିଶେଷ ଗର୍ବ ଓ ଗୌରବ ଆଣି 
ଦେବାରେ ସହାୟକ ହୋଇଛି । ଗୋପବନ୍ଧୁନଗର, ନୀଳକଣ୍ଠନଗର, ଆଚାର୍ଯ୍ୟ 
.ବିହାର ପ୍ରଭୁତି ଭୁବନେଶ୍ବରର ବହୁ ଅଞ୍ଚଳକୁ ନାମିତ କରିବାରେ ଏବଂ ରଶିପ୍ରତିମ 
ଆଚାର୍ଯ୍ୟଙ୍କ ନାମରେ ଭୁବନେଶ୍ବରଠାରେ ଏକ ମହାବିଦ୍ୟାଳୟ ପ୍ରତିଷ୍ଠା କରିବାରେ 
ଯେଉଁମାନେ ସହାୟକ ହୋଇଛନ୍ତି ସେମାନଙ୍କୁ ଏହି ଅବସରରେ ମୁଁ କୃତଜ୍ଞତା 
ଜଣାଉଛି । ଏଥୁପାଇଁ ବିଶିଷ୍ଟ ସାହିତି୍ୟିକା ପୂର୍ବତନ ମୁଖ୍ୟମନ୍ତ୍ରୀ ଶ୍ରୀମତୀ ନନ୍ଦିନୀ 
ଶତପଥୀ, ବିଶିଷ୍ଟ ଜନନାୟକ ସ୍ଵର୍ଗତ ବିଜୁ ପଟ୍ଟନାୟକ ଓ ଦୀର୍ଘବର୍ଷଧରି ରାଜ୍ୟ 
ଶାସନର ମୁଖ୍ୟ ଭାବେ ଅଧ୍ୁଷ୍ଠିତ ସାରସ୍ଵତ ସାଧକ ଶ୍ରୀ ଜାନକୀ ବଲ୍ଲଭ ପଟ୍ଟନାୟକ 
ସମଗ୍ର ରାଜ୍ୟବାସୀଙ୍କୁ କୃତଜ୍ଞତାର ପାତ୍ର ଅଟନ୍ତି । 


ସ୍ଵନ୍ଥ ସମୟ ମଧ୍ଯରେ ପଣ୍ଡିତ ନୀଳକଣ୍ଠ ବକ୍ଧତାମାଳା ପ୍ରଦାନ କରିବାପାଇଁ 
ମୋତେ ପଣ୍ଡିତ ନୀଳକଣ୍ଡ ସ୍ମତି ସମିତି ଅନୁରୋଧ କରିଥୁବାରୁ ମୁଁ ଯପ୍ରୋନାସ୍ତି 
ସେ ଦିଗରେ ଉଦ୍ୟମ କରିଛି । ଏଥିରେ ମୋତେ ମୋର ଭାଇ ଡଃ ରବିନାରାୟଣ 
ଦୀଶ ସାହାଯ୍ୟ କରି ନ ଥଲେ ଏହାକୁ ଠିକ୍‌ ସମୟରେ ପ୍ରସ୍ତୁତ କରିବା ସମ୍ଭବ 
ହୋଇ ନ ଥାନ୍ତା ! ତେଣୁ ଏଥୁରେ ଥବା ତୁଟିବିଚ୍ୟୁତିପାଇଁ ମୁଁ ଦାୟୀ । ଉଦାରତାର 
ସହିତ ଆପଣମାନେ ଏହାକୁ ଗ୍ରହଣ କଲେ ପଣ୍ଡିତ ନୀଳକଣ୍ଠଙ୍କ ପ୍ରତି ମୋର ଶ୍ରେଷ୍ଠ 
ଶ୍ରଦ୍ଧାଞ୍ଜଳି ଅର୍ପିତ ହୋଇଥୁବା ମନେ କରିବି । 


ଆପଣମାନେ ଧୈର୍ଯ୍ୟର ସହିତ ଏତେ ସମୟ ମୋର ଏହି ପ୍ରବନ୍ଧଟି ଶୁଣିବାରେ 
ଯେପରି ଆଗ୍ରହ ପ୍ରକାଶ କରିଛନ୍ତି ସେଥ୍‌ପାଇ ଉପସ୍ଥିତ ସମସ୍ତ ସଜନଙ୍କୁ ମୁଁ ପ୍ରଣାମ 
ଜଣାଇ ମୋର ବକ୍ତବ୍ୟ ଶେଷ କରୁଛି । 

ରାଜନୀତି 


ପଣ୍ଡତତ ନୀଳକସଶ୍ଚଙ୍କ ସୃଷ୍ଟ ଓ- 
ଦୃଷ୍ଟିରେ ସ୍ଵାତନ୍ତ୍ରୟ 

¦ ଆଦିତ୍ୟ ପ୍ରସାଦ ପାଢ଼ୀ 
ବିଂଶ ଶତକରେ ଓଡ଼ିଶାର ନବ ଜାଗରଣରେ ଯେଉଁ କେତେଜଣ ଆଦର୍ଶ 
ବୃଵ୍ଧିଜୀବୀ ସହାୟତା କରିଥଲେ ସେମାନଙ୍କ ମଧ୍ଯରେ ସତ୍ୟବାଦୀର ବରେଣ୍ୟ ସାଧକ 
ପଣ୍ଡିତ ନୀଳକଣ୍ଡଙ୍କ ଭୂମିକା ଥୁଲା ପ୍ରଶଂସନୀୟ ।! ଚଳିତ ଶତକର ରାଜନୀତିକ, 
ସାମାଜିକ, ସାହିତ୍ୟିକ ଓ ସାଂସ୍କୃତିକ ଜୀବନକୁ ତାଙ୍କର ଦାନ ସୁବିପୁଳ । ସେ ଥୁଲେ 
ଏକାଧାରରେ ଜଣେ ରାଜନୀତିଜ୍ଞ, ଦାର୍ଶନିକ, ଏତିହାସିକ, ସାମ୍ବାଦିକ, ସାହିତ୍ୟିକ, 
ସ୍ଵାଧୀନଚିନ୍ତକ, ଓଡ଼ିଆ ଜାତୀୟତାର ଉପାସକ ଓ ଆର୍ଯ୍ୟରଷିଙ୍କର ବରପୁତ୍ର । 
ସାଧନାରେ ଥୁଲା ତାଙ୍କର ଗଭୀର ବିଶ୍ବାସ ଓ ସେ କରଁବ୍ୟ ପାଳନକୁ ଜୀବନର ପୁଣ୍ୟ 
ସାଧନା କ୍ଷେତ୍ର ଭାବରେ ଗ୍ରହଣ କରିଥିଲେ । ସେ ଭଲ ଭାବରେ ଜାଣିଥୂଲେ - 
ଜୀବନ ସାଧନାମୟ । ସାଧନାରେ ସିଛି ହୁଏ, ଉଦେଶ୍ୟ ସାଧଵତ ହୁଏ ! ଆଦର୍ଶ ପ୍ରାପ୍ତି 
ହୁଏ | ଆର୍ଯ୍ୟଭୂମିରେ ଏକଥା ନୂଆ ନୁହେଁ । ବ୍ୟକ୍ତି ଜୀବନରେ, ପରିବାରରେ, 

ସମାଜରେ ସର୍ବତ୍ର ଆର୍ଯ୍ୟଜୀବନ ସାଧନାମୟ ! 


ଆର୍ଯ୍ୟମାନଙ୍କର ଜଣେ ଅଥାର୍ଥ ଦାୟାଦ ରୂପେ ସେ ଜୀବନରେ ସିବି, ଆଦର୍ଶ 
ଓ ଉଦ୍ଦେଶ୍ୟର ଚରିତାର୍ଥତାପାଇଁ ସାଧନାକୁ ଆପଣାର କରିଥୁଲେ ! ଏହି ସାଧନା 
ତାଙ୍କୁ ପ୍ରତି ପର୍ଯ୍ୟାୟରେ ଜୀବନରେ ପ୍ରତିଷ୍ଠା ଦେବାରେ ସାହାଯ୍ଯ କରିଥୁଲା । 
ତାଙ୍କର ରାଜନୀତି କ୍ଷେତ୍ରରେ ଯେତିକି ଆଗ୍ରହ ଥଲା; ସାହିତ୍ୟ, ସଂସ୍କୃତି, ଶିକ୍ଷା ଓ 
ଜନସେବାମୂଳକ କାର୍ଯ୍ୟରେ ତା'ଠାରୁ ଅଧୁକ ଆଗ୍ରହ ରହିଥୁଲା । ସେଥୁପାଇଁ ତାଙ୍କ 
ପରିଚୟ ପ୍ରଦାନପୂର୍ବକ ଶାନ୍ତିନିକେତନରେ ଏକ ସମ୍ବର୍ବନା ସଭାରେ ବିଶିଷ୍ଟ ଲେଖକ 
ଅନ୍ନଦାଶଙ୍କର ରାୟ କହିଥୁଲେ, ଆଧୁନିକ ଉତ୍କଳର ସାଂସ୍କୃତିକ ଜୀବନର ଶ୍ରେଷ୍ଠ 
ପ୍ରତିନିଧବ ହେଉଛନ୍ତି ପଣ୍ଡିତ ନୀଳକଣ୍ଠ ଦାସ”, ସେ ହେଉଛନ୍ତି ଓଡ଼ିଆ ଜାତିର ଏକ 
ସ୍ଵୟଂସମୃଦ୍ଧ ଅନୁଷ୍ଠାନ । 

ସେ ଥୁଲେ ଆଜନ୍ସ ସଂସ୍କାରକ, ଜାତୀୟତାର ପୂଜାରୀ ଓ ନୃତନ ମାର୍ଗର ପଥୁକ । 
ସମାଜରୁ ଅନୀତି, ଦୁନୀତି, ବ୍ୟଭିଚାର, ଅନ୍ଧବିଶ୍ଵାସ ଓ କୁସଂସ୍କାର ରୂପକ ଆବର୍ଜନା 

ପଣ୍ଡିତ ନୀଳକଣ୍ଡଙ୍କ ସୃଷ୍ଟି ଓ ଦ୍ରଷ୍ଠିରେ ସ୍ଵାତନ୍ତ୍୍ ୯୭ 


ଦୂର କରି ଏ ଜାତିକୁ ସେବା, ତ୍ୟାଗ ଓ ମାନବୀୟ ଆଦର୍ଶର ବାଣୀ ଶୁଣାଇବାରେ ସେ 
ଅଶେଷ ଆନନ୍ଦ ଅନୁଭବ କରୁଥୁଲେ । ସେ ମର୍ମେ ମର୍ମେ ବୁଝିଥୂଲେ - ଜୀବନ ଭୌତିକ 
ବିଗ୍ରହ ବା ଜଡ଼ପିଣ୍ଡ ନୁହେଁ । ଜୀବନ ଗୋଟିଏ କ୍ରମବର୍ବନଶୀଳ ନୀତି ବା ନିୟମ । 
ଚାରିଆଡ଼ୁ ସର୍ବଦା କେତେ ଶକ୍ତି, ସଂପର୍କ, ସଂସର୍ଗ, ସାହଚର୍ଯ୍ୟ ଏହି କ୍ରମବର୍ବନର 
ବିକାଶ କରୁଅଛି । ପୁଣି ଏହି ନୀତି ସହିତ ପରମ୍ପରା ଓ ଆଦର୍ଶ ସଂଶ୍ଲିଷ୍ଟ ହୋଇ ମଣିଷକୁ 
ମଣିଷପଣିଆର ପଥ ନିର୍ଦ୍ଦେଶ କରୁଛି, ଜାତୀୟତାର ବୃହତ୍ତର ପରିଧବ ଭିତରେ ଜୀବନ 
ଯାପନପାଇଁ ପ୍ରେରଣା ପ୍ରଦାନ କରୁଅଛି । 


ପଣ୍ତିତ ନୀଳକଣ୍ଠ ପୁରୀ ଜିଲ୍ଲାର ଏକ ରକ୍ଷଣଶୀଳ ବ୍ରାହ୍ମଣ ଶାସନ 
ଶ୍ରୀରାମଚନ୍ଦ୍ରପୁରରେ ଜନ୍ମ ଗ୍ରହଣ କରିଥୂଲେ ହେ ତାଙ୍କର ବାଲ୍ୟ କାଳରୁ ଧର୍ମ ପ୍ରତି 
ଓ ଜୀବନ ପ୍ରତି ଏକ ଭିନ୍ନ ଦୃଷ୍ଟିଭଙ୍ଗୀ ଥୁଲା । ସେ ଧର୍ମ ନାମରେ ରକ୍ଷଣଶୀଳତାକୁ 
ଆଦୌ ପ୍ରଶ୍ରୟ ଦେଉ ନ ଥୂଲେ ! ସେ ଧର୍ମ କହିଲେ ବୁଝୁଥୁଲେ, ମାନବ ଧର୍ମ, 
ମାନବ କଲ୍ୟାଣ ଓ ନୈତିକ ଜୀବନ ଯାତ୍ରା । ସେ ସକାଶେ ସେ ପିଲାବେଳୁ 
ପୌଉ୍ତଳିକତାଠାରୁ ନିଜକୁ ଦୂରେଇ ରଖୁଥୂଲେ । ଏପରିକି ଥରେ ପିଲାଦିନେ ସେ 
ତାଙ୍କ ଗାଁର ଅଧ୍ଷ୍ାତ୍ରୀ ଦେବୀ ହରଚଣ୍ଡୀ ଠାକୁରାଣୀଙ୍କ ଉଦ୍ଦେଶ୍ୟରେ ଭୋଗପାଇଁ 
ତାଙ୍କ ମା” ରଖୁଥୁବା ପାଚିଲା କଦଳୀକୁ ସେ ଖାଇ ଦେଇଥୁଲେ । ପୁଣି 
ମହାଭାରତରେ ଶ୍ରୀକୃଷ୍ଣଙ୍କ ନାମ ନ ଥୁଲେ ତ ଚଳିଥାଆନ୍ତା ବୋଲି ସେ କହିବାକୁ 
ସଂକୋଚବେୋଧ କରି ନ ଥଲେ | 


ସେ ଥୁଲେ ଭାକ୍ତିକ ମିଥ୍ୟାର ସଂହାରକ । ଧର୍ମ ନାମରେ ପ୍ରତିମା ପୂଜା, ଭକ୍ତି 
ନାମରେ ତନ୍ତ୍ର ଉପାସନା, ଧର୍ମ ଧାରଣାରେ ଅନ୍ଧ ସ୍ତାବକତା, ଧର୍ମକାର୍ଯ୍ୟ ନାମରେ 
ବ୍ରାହ୍ମଣମାନଙ୍କ ଯଥେଛ୍ଛାଚାରକୁ ସେ ଆଦୌ ସହ୍ୟ କରିପାରୁ ନ ଥଲେ | ତାଙ୍କ ଦୃଷ୍ଟିରେ: 
ଯେଉଁଠାରେ ଧର୍ମ ଧର୍ମ ମଧ୍ଯରେ ସମନ୍ସୟଶୀଳ ଭାବ ନାହିଁ; ଅନ୍ୟକୁ ଗ୍ରହଣ କରିବାରେ 
ବୃହତ୍ତର ଦୃଷ୍ଟିଭଙ୍ଗୀ ନାହିଁ, ସେଠାରେ ଧର୍ମକୁ ଏକ ପ୍ରବଞ୍ଚନା ଛଡ଼ା ଅନ୍ୟ କିଛି କୁହାଯାଇ 
ନ ପାରେ । ସେ ଭାରତବର୍ଷରେ ହିନ୍ଦୁ ମୁସଲମାନ, ବୌଦ୍ଧ, ଖ୍ୀଷିୟାନ - ଏହି ଚାରି 
ଧର୍ମର ଶାନ୍ତିପୂର୍ଣ୍ଣ ସହାବସ୍ଥାନ ଘଟିଛି ବୋଲି କହନ୍ତି । ରାଜନୀତିଠାରୁ ଧର୍ମକୁ ଦୂରେଇ 
ରଖୁବାକୁ ସେ ଆହ୍ଵାନ ଦେଇଛନ୍ତି । ଆତ୍ମଳୀବନୀରେ ସେ ଲେଖୁଛନ୍ତି - ପୁଣି 
ଦେଖାଯାଉଛି ଧର୍ମ ବହୁ ସ୍ଥାନରେ ରାଜନୀତିକୁ ନିୟନ୍ତ୍ରଣ କରୁଛି । ତା' ହେଲେ ଯେଉଁଠି 
ମନରେ ମଣିଷର ଧର୍ମ ଧାରଣାରେ ଏତେ ଫରକ୍‌, ସେଠି ଠାକୁରର ନାମ ଧର୍ମଭାବ 
ଉଦୟ କରିପାରିବ କି ? କୃଷ୍ଣଙ୍କୁ ଯଦି ଆଲ୍ଲା ସହି ନ ପାରେ; ଆଲ୍ମନାଙ୍କୁ ଯଦି ଯୀଶୁଖ୍ରୀଷ୍ଟ 
ସହି ନ ପାରନ୍ତି, ତେବେ ଧର୍ମ ପ୍ରାଣର ଭାବାବେଗ ଏସବୁ ଉପରେ ପ୍ରତିଷ୍ଠିତ ବୋଲି 

କହିବାର ଯୁକ୍ତି କାହିଁ ?? ? ପଣ୍ତିତ ନୀଳକଣ୍ଠ ଧର୍ମକୁ ସାର୍ବଜନୀନ ଦୃଷ୍ଟିକୋଣରୁ ବିଚାର 
କରୁଥିଲେ । ତାଙ୍କ ମତରେ ଧର୍ମ ହେଉଛି ନୀତିନିଷ୍ଠର କାଳାତୀତ ଓ ବିଶ୍ବବ୍ୟାପ୍ତ । 

ଏଭଳି କାଳାତୀତ ଓ ବିଶ୍ବବ୍ୟାପ୍ର ଧର୍ମ ହେଉଛି ଶ୍ରୀଜଗନ୍ନାଥ ଧର୍ମ । ସେ 
ଜଗନ୍ନାଥଙ୍କୁ ସାମ୍ୟଧର୍ମର ପ୍ରତୀକ, ବିଶ୍ଵମାନବିକତାର ବିଗ୍ରହ, ମାନବ ସମାଜର 
ମୁକ୍ତିଦାତା, ଗୀତା ଧର୍ମର ସମନ୍ୟ - ସଂକେତ ମୈତ୍ରୀଦେବ ରୂପେ ଗ୍ରହଣ କରିଛନ୍ତି । 
ସେ ଜଗନ୍ନାଥଙ୍କ ଭିତରେ ଉତ୍କଳର ମହନୀୟତା ଅନୁଶୀଳନ କରିଥୁଲେ । ଏହି 
ଜଗନ୍ନାଥ ଧର୍ମରେ କୌଣସି ମତାନ୍ଧତା ଓ କର୍ମରେ ଭେଦଞ୍ଞାନ ନାହିଁ । ରାଜା-ପ୍ରଜା, 
ଧନୀ-ଦରିଦ୍ରର ଉଚ୍ଚଟନୀଚ, ଥୁଲାବାଲା-ନ ଥୁଲାବାଲା ସମସ୍ତଙ୍କପାଇଁ ଜଗନ୍ନାଥ 
ସମାନ ଆତିଥେୟତା ଦେଖାଇ ବିଶ୍ବକୁ ସାମ୍ୟର ମହାମନ୍ତ୍ର ଶିକ୍ଷା ଦେଇଛନ୍ତି । ସେ 
ଜଗନ୍ନାଥ ଧର୍ମର ସାମ୍ୟ ଭାବନାକୁ ଗୀତାର ଜୀବପ୍ରତି ଦୟାଭାବ ଓ ସକଳ ଆତ୍ମାର 
ସମୀକରଣ ବୋଲି କହିବାକୁ ଭୁଲି ନାହାନ୍ତି । ସେ ଜଗନ୍ନାଥ ଧର୍ମ ପ୍ରସଙ୍ଗ ଉଠିଲେ 
ଗୀତାର ଧ୍ଯାନଯୋଗ ( ଷଷ୍ଠ ଅଧ୍ୟାୟ )ର ଦ୍ଵାତ୍ରିଂଶ ଶ୍ଲୋକଟିକୁ ଭାବପ୍ରବଣ କଣ୍ଠରେ 
ଉଚ୍ଚାରଣ କରୁଥିଲେ - 

 ଆନ୍ଲୌପମ୍ୟେନ ସର୍ବତ୍ର 
ସମଂ ପଶ୍ୟତି ଯୋଵ୍ଧର୍ଜୁନ ! 
ସୁଖଂ ବା ଯଦିବା ଦୁଃଖଂ 
“ ସଯୋଗୀ ପରମୋ ମତଃ ॥ ' 

ଏହାର ଅର୍ଥ ହେଉଛି ¬ ˆ ସୁଖ ହେଉ ବା ଦୁଃଖ ହେଉ, ଆପଣାର ଯେପରି 
ହୁଏ ଅନ୍ୟର ସେହିପରି ହୁଏ ବୋଲି ଆପଣାର ଉପମା ଧରି ସେ ଲୋକ ସବୁଠି 
ସମାନ ବ୍ୟବହାର କରେ, ସେ ହିଁ ଯୋଗିଶ୍ରେଷ୍ଠ ରୂପେ ଗଣନୀୟ !” ଏହାହିଁ ହେଉଛି 
ଜଗନ୍ନାଥଙ୍କ ସାମ୍ୟଧର୍ମ ଯେଉଁଠି ସବୁ ମଣିଷ ସମାନ ବ୍ୟବହାର ପାଏ, ଆପଣାର 
ଅଧ୍କାର ସାବ୍ୟସ୍ତ କରି ଆନନ୍ଦରେ ବଞ୍ଚବାର ସୁଯୋଗ ପାଏ । 


ସେ ଆମର ସଂସ୍କୃତିକୁ ମଧ୍ଯ ଜଗନ୍ନାଥଙ୍କ ଭିତରେ ଦେଖୁଛନ୍ତି । ଏହାକୁ ସେ 
ଶବର ସଂସ୍କତିରୂପେ ଅଭିହିତ କରିବାକୁ ଭୁଲି ନାହାନ୍ତି । ସାଂସ୍କୃତିକ କ୍ଷେତ୍ରରେ 
ଜଗନ୍ନାଥଙ୍କର ମହତ୍ତ୍ର ସୂଚାଇବାକୁ ଯାଇ ସେ ଲେଖୁଛନ୍ତି, “କଳିଙ୍ଗର ଧର୍ମ ଓ 
ସଂସ୍କୃତିକୁ ଏକ କଥାରେ କୁହାଯିବ ‘ଜଗନ୍ନାଥ? । ଏଠାରେ କର୍ମରେ ଭେଦଙଜ୍ଞାନ 
ନାହିଁ ¬ ଧର୍ମରେ ଅନ୍ଧତା ନାହିଁ । ଏହାହିଁ ବିଶ୍ଵଧର୍ମରେ ମହାସମନ୍ୟର ବିଗ୍ରହ । 

କଳିଙ୍ଗର ବୃଦ୍ଧ ଶବର ଦୃପ୍ତ ମାଳବରାଜାଙ୍କୁ ଏହା ଶିଖାଇ ଚିରକାଳପାଇଁ ଭାରତର 
ଧର୍ମର ଏଇ ନିତ୍ୟ ପ୍ରତିଷ୍ଠାନରେ ପ୍ରାଣପ୍ରତିଷ୍ଠା କରିଯାଇଛନ୍ତି | ଏହା କଳିଙ୍ଗ ତଥା 
ଶବର ସଂସ୍କୃତିର ନିତ୍ୟ ସଂକେତ ରୂପେ ଭୈଦଧର୍ମ ଜଡ଼ିତ ଭାରତ ତଥା ପୃଥିବୀରେ 
ସନାତନ ସତ୍ୟର ମହାବାଣୀ ସିନ୍ଧୁ ସମୀର ଦୋଳିତ ସମ୍ଭୁନତ ବିରଳ ସଂକେତରେ 
ପ୍ରଚାର କରୁଅଛି ।”? ( ଗୀତା ପ୍ରବେଶ - ପୃଷ୍ଠା- ୨୮୬) 
ପଣ୍ଡିତ ନୀଳକଣ୍ଠ ଧର୍ମକୁ ଚିନ୍ତା କରିବାର, ଜାଣିବାର, ବୁଝିବାର ଓ ମଣିଷ- 
ମଣିଷ ଭିତରୁ ଭେଦଭାବ ଦୂର କରିବାର ଶ୍ରେଷ୍ଠ ନିୟାମକ ରୂପେ ବିଚାର କରୁଥିଲେ । 
ସେ ଏପରିକି ଗୀତାର ତାତ୍ସିକ ଅର୍ଥ ନ ବୁଝି ତାକୁ ପାରାୟଣ କରିବା ମୂଲ୍ୟହୀନ 
ବୋଲି କହୁଥିଲେ । ସେ ଏ ସଂପର୍କରେ ଏକଦା ବକ୍ତା ଛଳରେ କହିଥୂଲେ - 
ଗୀତାରେ ଅଛି ମହନୀୟ ଧର୍ମତତ୍ତନ ! ମାତ୍ର ତାକୁ ପାରାୟଣ କଲେ ଧର୍ମ ହେବ 
କାହିଁକି ୨ ପାରାୟଣରେ ଯେବେ ଧର୍ମ ହୁଏ, ତେବେ ନଇବଢ଼ି ଗୀତ, ଡଙ୍ଗାବୃ଼ି 
ଗୀତ ପାରାୟଣ କଲେ ମଧ୍ଧ ଧର୍ମ ହେବ । ଗୀତାର ତତ୍ସ ସନ୍ଧାନ କରି ନ ପାରିଲେ 
ପାରାୟଣ ନିରର୍ଥକ ।” ? ( କୋଣାର୍କ - ୫୩ଶ ସଂଖ୍ୟା-ନୀଳକଣ୍ଠ ବିଶେଷାଙ୍କ -- 
୧୯୮୪-ପୃଷ୍ଠା - ୧୬) | 
ସେ ଏପରିକି କିଛି ନ ବୁଝି, ବିଚାର ନ କରି ସରସ୍ଵତୀ ପୂଜା କରିବାକୁ ପସନ୍ଦ 
କରୁ ନ ଥୁଲେ । ମୂର୍ଜି ପୂଜା ସଂପର୍କରେ ତାଙ୍କର ଦୃଷ୍ଟିକୋଣ ଥଲା ଭିନ୍ନ । ଏ ସଂପର୍କରେ 
ତାଙ୍କର ଶ୍ରୀ ପଞ୍ଚମୀ କବିତାଟି ପ୍ରଣିଧାନଯୋଗ୍ୟ । ସେଥ୍‌ରେ ଲେଖାଅଛି - 
“ “ଭାରତ ପତିତ ଆଜି, ହୀନ ଆର୍ଯ୍ୟ ହିନ୍ଦୁ 
ହରାଇଛି ଜ୍ଞାନର ସେ ସ୍ବେହ 
ତୃଳିରେ ପ୍ରତିମା ରଚି ନାରିକେଳ ପରେ 
ଗଢ଼େ ତେଣୁ ଭୌତିକ ବିଗ୍ରହ । 
ସୁସ୍ବାଦୁ ମିଷ୍ଟାନ୍ନ ଖାଇ ଉପବାସ କରେ: 
ଅର୍ଚ୍ଚନା ସେ କରଇ ଜ୍ଞାନର 
ଭୂତି ଅତି ଭୂତି ଭେଦ ଭୁଲିଣ ସତତ 
ହେଉଅଛି ଅଜ୍ଞାନ ବର୍ବର ।” 
ଏଇ କେତେ ପଦରୁ ତାଙ୍କର ପ୍ରତିମା ପୂଜା ପ୍ରତି ନେତିବାଚକ ମନୋଭାବ 
ସୂଚିତ ହୁଏ । 

ସେ ଭକ୍ତି ନାମରେ ମିଥ୍ଯାର ଆଶ୍ରୟ ନେବା କିମ୍ଭା ସହଜ ବିଶ୍ଵାସ ଜନ୍ମାଇ 
କୌଣସି କଥା କହିବାକୁ ଆଦୌ ପସନ୍ଦ କରୁ ନ ଥୂଲେ ! କେଉଁ ପଣ୍ଡିତ, ମୁନି, ରଷି 
କହୁଥିବା ବିଶ୍ଵାସମୂଳକ କିମ୍ବଦନ୍ତୀପୂର୍ଣ୍ଣ କଥାକୁ ସେ ଭକ୍ତି ଭାବର ଦ୍ୟୋତକ ବୋଲି 
ଭାବୁ ନ ଥଲେ । ଏହାକୁ ସେ ଭକ୍ତି ନାମରେ ନିରାଟ ମିଥ୍ୟା ବୋଲି ମତ ପୋଷଣ 
କରିଥୁଲେ । ଯାହାକୁ ସେ `“ ଭାକ୍ତିକ ମିଥ୍ୟା” ଆଖ୍ୟା ଦେଇଥୁୂଲେ | ସୁତରାଂ, ଧର୍ମ 
କହିଲେ ସେ ନୀତି, ଆଦର୍ଶ, ତତ୍ଵ ଓ ସୁସ୍ଥ ସାମାଜିକ ନିୟମକୁ ବୁଝୁଥୁଲେ । 

ପଣ୍ଡିତ ନୀଳକଣ୍ଠ ସବୁବେଳେ ଥୂଲେ ନୃତନତାର ଉପାସକ ! ସେ ଆମର 
ପ୍ରଚଳିତ ଶିକ୍ଷା, ରାଜନୀତି ଓ ସମାଜକୁ ନୂଆ ଦୃଷ୍ଟିକୋଣରୁ ଦେଖୁଥୂଲେ । ତାଙ୍କର 
ସତ୍ୟବାଦୀ ବନବିଦ୍ୟାଳୟଂ (ପ୍ରତିଷ୍ଠା କାଳ - ୧୨-୮- ୧୯୦୯ ) ଥୁଲା ଶିକ୍ଷା 
କ୍ଷେତ୍ରରେ ଏକ ନୃତନ ପରୀକ୍ଷାଗାର । ସେ ଥୁଲେ ଏହି ସ୍ତୁଲର ପ୍ରଧାନ ଶିକ୍ଷକ । 
ଏହାକୁ କୁହାଯାଉଥୁଲା ‘ମଣିଷ ଗଢ଼ା କାରଖାନା’ । ସତ୍ୟବାଦୀର ବକୁଳ ଛୁରିଅନା 
ବୃକ୍ଷର ସୁଶୀତଳ ଛାୟାରେ ବସି ଛାତ୍ରମାନଙ୍କୁ ଶିକ୍ଷକମାନେ କେବଳ ପୋଥ୍‌ଗତ 
ବିଦ୍ୟା ଶିକ୍ଷା ଦେଉ ନ ଥିଲେ, ଅଧ୍କନ୍ତୁ ପବିତ୍ର ଆଦର୍ଶ, ଉନ୍ନତ ଜୀବନ ଯାପନ 
ପଦ୍ଧତି ଓ ପଥ ଶିକ୍ଷା ଦେଉଥୁଲେ । ସତ୍ୟବାଦୀ ବନବିଦ୍ଯାଳୟ ଶିକ୍ଷାକ୍ଷେତ୍ରରେ 
ଆଣିଥୁଲା ଏକ ଅଭୂତପୂର୍ବ ବୈପ୍ଲବିକ ପରିବର୍ଭନ । ଏ ସଂପର୍କରେ ସତ୍ୟବାଦୀ 
ବନବିଦ୍ୟାଳୟର ପ୍ରାକ୍ତନ ଛାତ୍ର ବିଶିଷ୍ଟ ଶିକ୍ଷାବିତ ଡକ୍କର ସଦାଶିବ ମିଶ୍ର ସୂଚନା 
ଦେଇ ଲେଖୁଛନ୍ତି - “ସତ୍ୟବାଦୀ ସ୍ତ୍ଲ ପ୍ରତିଷ୍ଠାରେ ଥୁଲା ପ୍ରାଚୀନ ଗୁରୁକୁଳର 
ଆଦର୍ଶ | University କୁ ଆମେ ବିଶୁବିଦ୍ୟାଳୟ ବୋଲି ଅନୁବାଦ କରିଛୁ | University 
ସହିତ Univ ବା ବିଶର କୌଣସି ସମ୍ବନ୍ଧ ନାହିଁ | University ଶବ୍ଦର ଆକ୍ଷରିକ 
ଅର୍ଥ ଶିକ୍ଷକମାନଙ୍କ ପ୍ରତିଷ୍ଠିତ ଶିକ୍ଷା ନିଗମ ! ଏହାର ଯଥାର୍ଥ ପ୍ରତିଶବ୍ଦ ଗୁରୁକୁଳ ¬ ଛାତ୍ର 
ଏବଂ ଶିକ୍ଷକଙ୍କର ଏକ ସମନ୍ବିତ ପରିବାର ¦ ବୋଡ଼ିଂରେ ଶଯ୍ୟାତ୍ୟାଗର ଘଣ୍ଟା ବଜାନ୍ତି 
ଆଚାର୍ଯ୍ୟ ହରିହର । ସେଇଠାରୁ ରାତିରେ ଶୋଇବା ପର୍ଯ୍ୟନ୍ତ ସମସ୍ତ କାର୍ଯ୍ୟକ୍ରମ ଶୃଙ୍ଖଳିତ । 
ସେଥୁରେ ଥୁଲେ ଅଧ୍ୟକ୍ଷ ପଣ୍ଡିତ ନୀଳକଣ୍ଠ । ସେ ଥୁଲେ କୁଳପତି । କୋଣାକୈ’ 
କାବ୍ୟର ଦ୍ବିତୀୟ ଭାଗ 'ମାୟାଦେବୀ”ର ଆରମ୍ଭରେ ସେ ଲେଖୁଛନ୍ତି; ଗୁରୁ ଶୁଶ୍ର 
ଭେଦି, କୁଳପତି ଭାଷେ କି ସୁଖ ଲଭିବ, ଶୁଣିବ କିପାଁ ?” ? ଉଚକୁଳର ସବୁଆଡ଼ୁ ଆସିଲେ 
ଛାତ୍ର । ବହୁ ବିଶିଷ୍ଟ ବ୍ୟକ୍ତି ଆସିଲେ ଦେଖୁବାଲାଗି । ସ୍ତ୍ୁଲ୍‌ର ପରିବେଶ, ଶୃଙ୍ଖଳା ଓ 
ଶିକ୍ଷାଦାନ ଦେଖୁ ଉତ୍କଳଗୌରବ ମଧୁସୂଦନ କହିଲେ - “ଗୋପବନ୍ଧୁ ¦ ତୁମେ ଗୋଟିଏ 
ନାଳନ୍ଦା ଗଢ଼ିଦେଲ ।” ? ଗୋପବନ୍ଧୁ ଉତ୍ତର ଦେଇଥ୍‌ଲେ, ମୁଁ ନୁହେଁ ¬ ନୀଳକଣ୍ଠ ।” 

ପଣ୍ତିତ ନୀଳକଣ୍ଡଙ୍କ ସୃଷ୍ଠି ଓ ଦରଷ୍ଠିରେ ସ୍ଵାତନ୍ତ୍ ୧୦୧ 


ବ୍ରିଟିଶ ସରକାର କିନ୍ତୁ ଏ ସ୍ତ୍ୁଲକୁ ସନ୍ଦେହ ଚକ୍ଷୁରେ ଦେଖୁଲେ । ଏ ନିଶ୍ଚୟ ବିପ୍ଳବର 
ଏକ କାରଖାନା | ଗୁଇନ୍ଦା ଆସିଲେ | ତଥ୍ୟ ସଂଗ୍ରହ କଲେ ! ବୋମା ଦେଖୁଲେ 
ନାହିଁ । ଅସ୍ତ୍ରାଗାର ଦେଖୁଲେ ନାହିଁ । ଦେଖୁଲେ ଶିକ୍ଷା କ୍ଷେତ୍ରରେ, ସଂସ୍କୃତି ରାଜ୍ୟରେ, 
ସାମାଜିକ ଚେତନାରେ ଏକ ବୈପ୍ଳବିକ ଅଭିଯାନ ।”? ( କୋଣାର୍କ -୫୩ଶ 
ସଂଖ୍ୟା - ନୀଳକଣ୍ଠ ବିଶେଷାଙ୍କ- ୧୯୮୪ - ପୃଷ୍ଠାଂ ୧୩-୧୪ ) | ଛାତ୍ରମାନଙ୍କୁ 
ବାସ୍ତବ କ୍ଷେତ୍ରରେ କିପରି ଜାତିର ଓ ସମାଜର ମଙ୍ଗଳ କରିବାକୁ ହେବ, ସେ 
ସମ୍ପର୍କରେ ଏଠାରେ ଶିକ୍ଷା ଦିଆଯାଉଥୁଲା । ବୈଜ୍ଞାନିକ ମନୋଭାବର ବିକାଶପାଇଁ 
ଏହି ବିଦ୍ୟାଳୟ ଛାତ୍ରମାନଙ୍କୁ ଯଥେଷ୍ଟ ଉତ୍ସାହ ପ୍ରଦାନ କରିଥୁଲା । ଜାତି ଧର୍ମର 
ପ୍ରାଚୀର ଲଙ୍ଘନ କରି ଉଦାର ମାନବିକ ଭାବନା ନେଇ ବଞ୍ଚବା ସକାଶେ ଏହି 
ବିଦ୍ୟାଳୟର ଆହ୍ବାନ ଥୁଲା ପ୍ରଶଂସନୀୟ । 


ଓଡ଼ିଶାରେ ପଣ୍ଡିତ ନୀଳକଣ୍ଠ ପ୍ରଥମେ ବିଶ୍ବବିଦ୍ୟାଳୟ ପ୍ରତିଷ୍ଠାର ସ୍ଵପ୍ନ 
ଦେଖୁଥିଲେ । ସେ ତାହାଙ୍କ ପ୍ରତିଷ୍ଠିତ ନବ ଭାରତ! ( ପ୍ରତିଷ୍ଠା ସମୟ- ୧୯୩୪ )ରେ 
ଏ ସଂପର୍କରେ ଅନେକ ଲେଖା ଲେଖୁଥିଲେ । ସେ ଦ୍ରଢ଼ ଯୁକ୍ତି ଦେଇ ଏକଦା 
‘ନବଭାରତ” ପତ୍ରିକାରେ ଲେଖୁଥିଲେ, ˆ ଓଡ଼ିଆଙ୍କ ବିଶେଷତ୍ସ ରକ୍ଷା କରିବାପାଇଁ 
ବିଶ୍ଵବିଦ୍ୟାଳୟ ଏକାନ୍ତ ଲୋଡ଼ା । କାରଣ ନିଜର ବିଶ୍ବବିଦ୍ୟାଳୟ ନ ହେଲେ ଜାତି 
ମନରେ ଦମ୍ଭ ଆସିବ କାହୁଁ ? ପୁଣି ବିଶ୍ଵବିଦ୍ୟାଳୟ ନ ହେଲେ ଜାତିର ଆବଶ୍ୟକତା 
ଅନୁସାରେ ଶିକ୍ଷକ ବା ଗଢ଼ିବା କାହୁଁ ? ବିଶୁବିଦ୍ୟାଳୟ ସିନା ଜାତିର ସମସ୍ତ ଶିକ୍ଷକ 
ଗଢ଼େ । ଆମେ ଯଦି ବାର ଦ୍ଵାର ତେର ପିଣ୍ଡା ହେଉଥବା ତା” ହେଲେ କେବେ ନିଜର 
ବିଶେଷତ୍ଵ ଫୁଟିବ କି ?? ? ସେ ୧୯୩୪ ମସିହାରୁ ଧାରାବାହିକ ଭାବରେ ନବଭାରତ 
ପତ୍ରିକାରେ ଉତ୍କଳ ବିଶ୍ବବିଦ୍ୟାଳୟ ପ୍ରତିଷ୍ଠା ( ୧୯୪୩) ପର୍ଯ୍ୟନ୍ତ ଏହିପରି 
ସଂପାଦକୀୟମାନ ବିଭିନ୍ନ ବିଷୟରେ ଲେଖୁଥିଲେ । ସେ ଓଡ଼ିଶାର ସ୍ବାତନ୍ତ୍ଧ୍ଯ ଓ 
ଓଡ଼ିଆମାନଙ୍କର ମର୍ଯ୍ୟାଦା ରକ୍ଷା ସକାଶେ ବିଶ୍ଵବିଦ୍ୟାଳୟ ପ୍ରତିଷ୍ଠାପାଇଁ ମସୀ- 
ଅସୀ ମାଧ୍ଯମରେ ଯେଉଁ ସଂଗ୍ରାମ ଚଳାଇଥୁଲେ, ତାହାର ପଟାନ୍ତର ନାହିଁ । 

ପଣ୍ଡିତ ନୀଳକଣ୍ଡଙ୍କ ଦୃଷ୍ଟିରେ ଶିକ୍ଷା ମଣିଷକୁ ଅନ୍ଧାରରୁ ଆଲୋକକୁ ଆଣିବାପାଇଁ 
ଏକ ପ୍ରକୃଷ୍ଟ ମାଧ୍ଯମ । ସେ ଶିକ୍ଷାକୁ ଆତ୍ମଚୈତନ୍ୟ ବା ଆତ୍ମ ଉପଲବ୍‌ଧୂର ମାର୍ଗ 
ରୂପେ ଗ୍ରହଣ କରିଥୁଲେ । ତାଙ୍କ ମତରେ ଶିକ୍ଷା ମଣିଷକୁ ବିଶେଷଜ୍ଞ କରିବା ଅପେକ୍ଷା 
ତା'ର ସାଧୁତା, ନୈତିକତା, ମାନବିକତା ଓ ସହନଶୀଳତାର ବିକାଶ ପଥରେ 
ସହାୟକ ହେବା ବିଧେୟ | 

୧୦୨ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ନୀଳକଣ୍ଡଙ୍କୁ ଜଣେ ବିଶିଷ୍ଟ ଦାର୍ଶନିକ ରୂପେ ଗ୍ରହଣ କରାଯାଇପାରେ । ସେ 
ଥିଲେ ଦର୍ଶନର ଛାତ୍ର । ପୁଣି ଅନେକ ଦାର୍ଶନିକ ପ୍ରବନ୍ଧର ରଚୟିତା । ତାଙ୍କର 
ବଞ୍ଚୁବାର ମାର୍ଗଟି ମଧ୍ଯ ଥୁଲା ଦାର୍ଶନିକ-ସୁଲଭ । ସେ ଜୀବନରେ ଦର୍ଶନର ମୂଲ୍ୟ 
ସଂପର୍କରେ ସୂଚାଇବାକୁ ଯାଇ ଲେଖୁଥିଲେ, ˆ ତଥାପି ଜୀବଧର୍ମରେ ଅନ୍ୟ ଜନ୍ମ 
ସହ ସମାନ ହେଲେହେଁ ମନୁଷ୍ୟ ଜନ୍ମ ନୁହେଁ । ମନୁଷ୍ୟ, ମନୁଷ୍ୟ । ସେ ପ୍ରଗତିର 
ସାମାଜିକ ପ୍ରାଣୀ । ଏକଆଡ଼େ ତା'ର ସାମାଜିକ ପରଂପରା, ଅନ୍ୟଆଡ଼େ ପୁରୋଦ୍ରଷ୍ଟି, 
ପଛରେ ଇତିହାସ, ଆଗକୁ ଦର୍ଶନ ।”? (ନବଭାରତ - ନୁତନ ପ୍ରସ୍ଥ “ଜୁନ୍‌ - 
୧୯୪୭ - ପୃଷ୍ଠା-୪୦୮ ) । ନୀଳକଣ୍ଠ ଦର୍ଶନକୁ ଆତ୍ମପ୍ରଗତିର ନିୟାମକରୂପେ 
ଗ୍ରହଣ କରିଥିଲେ । ସେ ମଣିଷକୁ ଏ ସଂସାରର ଶ୍ରେଷ୍ଠ ଜୀବ ରୂପେ ସମ୍ମାନ 
ଦେଉଥୁଲେ | ସେ କହୁଥିଲେ ମଣିଷ ସହିତ ସବୁବେଳେ ବିଶ୍ଵ ଶକ୍ତିର ଏକ ଅଭୁତ 
ସଂପର୍କ ରହିଛି । ଏହି ବିଶ୍ଵଶକ୍ତି ସବୁ ମଣିଷ ଭିତରେ ସତତ ବିଦ୍ୟମାନ । “ମୁଁ ଓ ବିଶ୍ବ 
ଏକ ଓ ଅଭିନ୍ନ । ମୋର ଅସ୍ତିତ୍ଵ ଭିତରେ ରହିଛି ସମଗ୍ର ବିଶ୍ବବ୍ରହ୍ମାଣ୍ଡର ଅସ୍ତିତ୍ସ ଓ ମୁଁ ନ 
ଥୁଲେ ଏ ବିଶ୍ବବ୍ରହ୍ମାଣ୍ଡର ଅସ୍ତିତ୍ବ ନାହିଁ । 

ନୀଳକଣ୍ଠ ଭାରତୀୟ ଦର୍ଶନକୁ ଆପଣା ଦ୍ରଷ୍ଟିକୋଣରୁ ବିଚାର କରିଥୁଲେ । ଏ 
ସଂପର୍କରେ ତାଙ୍କର “Religious and Philosophical Developments in Orissa’ 
ଶୀର୍ଷକ ନିବନ୍ଧଟି ଅତ୍ଯନ୍ତ ଉପାଦେୟ ସୃଷ୍ଠି । ତାଙ୍କ ମତରେ ଆମ୍ବଦର୍ଶନ ହେଉଛି 
ମଣିଷପାଇଁ ଶ୍ରେଷ୍ଠ ଧ୍େୟ | ଏଥିରେ ଯେଉଁ ମଣିଷ ସିଦି ଲାଭ କରେ ସେ ଏକରେ 
ଅନେକ, ଅନେକରେ ଏକ, ଭୋଗ ଭିତରେ ତ୍ୟାଗ, ତ୍ୟାଗ ମଧ୍ଯରେ ଭୋଗ, ଭୂତରେ 
ଆତ୍ମା ଓ ଆତ୍ମାରେ ଭୂତ ଦର୍ଶନ କରିବାକୁ ସମର୍ଥ ହୁଏ | ଏହି ଆତ୍ମଦର୍ଶନଦ୍ଵାରା ମଣିଷ 
ସଂସାରର ବହୁ ରହସ୍ୟ ଭେଦ କରିବାକୁ କ୍ଷମ ହୋଇପାରେ ! ଯାହାର ଦର୍ଶନ ସଂପର୍କରେ 
ଜ୍ଞାନ ଅନୁପସ୍ଥିତ, ଯେ ତ୍ସ ବିଚାର କରିବାରେ କ୍ଷମ ନୁହେଁ, ସେ ଚକ୍ଷୁ ଥାଇ ସୁଦ୍ଧା ଅନ୍ଧ | 
ମଣିଷର ବ୍ୟକ୍ତିତ୍ୁର ବିକାଶପାଇଁ ଦର୍ଶନ ସେ ସବୁଠାରୁ ପ୍ରଶସ୍ତ ମାର୍ଗ ଏହା ସେ ବାରମ୍ବାର 
ତାଙ୍କର ଲେଖାରେ ସୂଚାଇଛନ୍ତି । 


ପଣ୍ଡିତ ନୀଳକଣ୍ଠ ରାଜନୀତି କ୍ଷେତ୍ରରେ ଥଲେ ନୃତନତାର ପଥୂକ । ସେ 
ଥିଲେ ମୂଲ୍ୟବୋଧଭିଭ୍ତିକ ରାଜନୀତିର ପ୍ରବର୍ଭକ | ସେ ଥଲେ ଓଡ଼ିଶା ବିଧାନସଭାର 
ମାନ୍ୟବର ବିଧାୟକ ଓ ବାଚସ୍ପତି । ସେ ବାଚସ୍ପତି ଭାବରେ ଏକ ନୃତନ ନିୟମ 
ପ୍ରଚଳନ କରିଥୁଲେ ! ତାଙ୍କ ମତରେ କୌଣସି ମନ୍ତ୍ରିମଣ୍ଡଳର ପତନ ଘଟିଲେ 
ବାଚସ୍ପତି ବିଦାୟ ନେବେ ନାହିଁ । ଏକ ନୂଆ ମନ୍ତ୍ରିମଣ୍ଡଳ ଗଠନ ହେବାଯାଏ ଓ 

ପଣ୍ଡିତ ନୀଳକଣ୍ଡଙ୍କ ସୃଷ୍ଟି ଓ ଦୃଷ୍ଟିରେ ସ୍ବାତନ୍ତ୍୍ୟ ୧୦୩ 


ଜଣେ ନୂଆ ବାଚସ୍ପତି ନିର୍ବାଚିତ ହେବାଯାଏ, ପୁରୁଣା ବାଚସ୍ପତି ଗୃହର ସେଇ 
ଆସନରେ ରହିପାରିବେ । 


ରାଜନୀତିକୁ ସେ ସେବା, ତ୍ୟାଗ ଓ ଜାତୀୟ ଉନ୍ନତିର ମାଧ୍ୟମରୂପେ ବ୍ୟବହାର 
କରିଥୁଲେ । ରାଜନୀତି ଥୁଲା ତାଙ୍କର ଜୀବନର ବ୍ରତ ! ଏହା ତାଙ୍କପାଇଁ ଆଜି 
କାଲି ପରି ଭୋଗ ପୂଜାର ମଣ୍ଡପ ନ ଥୁଲା । ସେ ଦଳର ସ୍ବାର୍ଥ ଅପେକ୍ଷା ଦେଶର 
ସ୍ଵାର୍ଥ ଓ ଜାତିର ସ୍ବାର୍ଥକୁ ସବୁବେଳେ ଗୁରୁତ୍ଵ ଦେଇଥୂଲେ । ଏପରିକି ଦେଶର 
ବୃହତ୍ତର ସ୍ବାର୍ଥକୁ ଦୃଷ୍ଟିରେ ରଖ୍‌ ସେ କଂଗ୍ରେସ ଦଳରୁ ବିଦାୟ ନେବାକୁ କୁଣ୍ଠିତ 
ହୋଇ ନ ଥୁଲେ । 
ପଣ୍ଡିତ ନୀଳକଣ୍ଠ ଜାତୀୟ ଜୀବନର ବିକାଶପାଇଁ ଇତିହାସ ଓ ସାହିତ୍ୟକୁ 
ମୁଖ୍ୟ ଅବଲମ୍ବନରୂପେ ବାଛି ନେଇଥୁଲେ । ତାଙ୍କପାଇଁ ˆ ରକ୍ର, ମାଂସ, ପିଣ୍ଡ ବା 
ଅପରିବର୍ଭିତ ଭୂମି ଖଣ୍ଡରେ ଜାତୀୟତା ରହେ ନାହିଁ । ଜାତୀୟତୀ ରହେ ଭାବରେ, 
ଆଦର୍ଶରେ, ଜାତୀୟ ଜୀବନର ମୌଳିକତା ଓ ଶକ୍ତିରେ ।” ? ଏହି ଜାତୀୟ ଭାବ 
ଚେତନାର ବିକାଶପାଇଁ ଭାଷା ସାହିତ୍ୟର ଅନୁଶୀଳନ ଓ ଇତିହାସର ଅଧ୍ୟୟନ 
ଅପରିହାର୍ଯ୍ୟ । ସେଥୁପାଇଁ ସେ ଉତ୍କଳର କୀର୍ଭି ଭାସ୍କର ଏତିହ୍ୟ ସଂପର୍କରେ ତାଙ୍କ 
କାବ୍ୟକବିତାରେ ବେଶ୍‌ ପ୍ରଗଳ୍ଭ ଥୂଲେ ¦ ସେ ତାଙ୍କର ‘କୋଣାକୈ କାବ୍ୟରେ 
ଅତି ଚମଜ୍କାର ଭାବରେ ତାଙ୍କର ଏଇ ଭାବନାକୁ ବ୍ୟକ୍ତ କରି ଲେଖୁଛନ୍ତି - 
 ଅଇତିହାସିକ ଭୂମି ଏ ଏଥୁ ବାଳକକୁଳ 

ଇତିହାସ ସ୍ମ ତି ପୁଲକେ ଲବେ ହେବେ ବିହ୍ଳ । 

ଅତୀତ ବିଭବ କାହାଣୀ କହି ବିବିଧ ରଙ୍ଗେ 

ଆତ୍ମାକୁ ବିସୋରି ମିଶିବେ ପୂର୍ବ ପୁରୁଷ ସଙ୍ଗେ । 

ଅତୀତୁ ଅତୀବ ପ୍ରସାରେ ବହି ଜୀବନ ଧାରା 

ବ୍ୟାପିଯିବ ମହା ବିସ୍ତାରେ ଭେଦି ଶରୀର କାରା । 
ସେ ଜାତୀୟତା, ସ୍ବଦେଶ ପ୍ରୀତି ନାମରେ ଏପରି ଭାବବିହ୍ଳ ହୋଇପଡ଼ୁଥ୍‌ଲେ ଯେ 
କୌଣସି ବିଜାତୀୟ ଭାବନାକୁ ସହ୍ଯ କରିପାରୁ ନ ଥୁଲେ । ସେ ସାହିତ୍ୟ 
ଆଲୋଚନାରେ ସୁଦ୍ଧା ଜାତୀୟତା ଦୃଷ୍ଟିରୁ ଏହାର ବିଶ୍ଲେଷଣ କରୁଥୂଲେ । ଏଥୁପାଇଁ 
ବୋଧହୁଏ ସେ ରାଧାନାଥଙ୍କ ସାହିତ୍ୟର ପାଶ୍ଚାତ୍ୟ ସାହିତ୍ୟରୁ ଭାବ ଆହରଣ 
ପ୍ରକ୍ରିୟାକୁ ସ୍ମରଣ କରି ବିରାଗରେ ପଛକୁ ମୁହଁ ଫେରାଇ ନେଇଥ୍‌ଲେ । 

୧୦୪ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ପଣ୍ଡିତ ନୀଳକଣ୍ତ ଓଡ଼ିଆ ଭାଷା, ବର୍ଣ୍ଣ ଓ ଲିପିରେ କାଳୋଚିତ ସଂସ୍କାରପାଇଁ 
ବହୁବିଧ ଉଦ୍ୟମ କରିଥୁଲେ । ଓଡ଼ିଆ ଲିପିରେ ସଂସ୍କାର ନିହାତି ଦରକାର ବୋଲି 
ସେ କହୃଥିଲେ । ଲୋକ -ମୁଖର ଓଡ଼ିଆ ଭାଷାକୁ ନେଇ କିପରି ଓଡ଼ିଆ ବ୍ୟାକରଣ 
ରଚନା କରାଯାଇପାରିବ, ସେ ଦିଗରେ ତାହାଙ୍କର ନିଷ୍ଠା ଅବିସ୍ମରଣୀୟ । ଆଜି 
ସରକାରୀ ସ୍ତରରେ ଓଡ଼ିଆ ଭାଷା ପ୍ରଚଳନର ଧାରା ଆରମ୍ଭ ହୋଇଛି । ପ୍ରାୟ ଅର୍ବ 
ଶତାଦ୍ଦୀ ପୂର୍ବରୁ ନୀଳକଣ୍ଠଙ୍କର ଏପରି ସଦୁଦ୍ୟମ ବାସ୍ତବରେ ଶ୍ଵାଘ୍ୟ । ଓଡ଼ିଆ ଭାଷା 
ମୁଦ୍ରାଯନ୍ତ୍ରରେ ଓ ଟାଇପ୍‌ ଯନ୍ତ୍ରରେ କିପରି ସୁବିଧାରେ ପ୍ରକାଶ ପାଇପାରିବ ସେଥୁପାଇଁ 
ସେ ଆଜୀବନ ଚିନ୍ତିତ ଥଲେ | ଏବେ କମ୍ପ୍ୟୁଟରରେ ଓଡ଼ିଆ ଲିପିର ଚେହେରା ଦେଖୁ 
ସେ ବଞ୍ଚୁଥଲେ ନିଶ୍ଚିତ ଆତ୍ମପ୍ରସାଦ ଅନୁଭବ କରିଥାନ୍ତେ । 


ପଣ୍ଡିତ ନୀଳକଣ୍ଠ ଥଲେ ଜଣେ ଅସାମାନ୍ୟ ମଣିଷ । ସେ ଥୁଲେ ପ୍ରକୃତରେ ବହୁ 
ମଣିଷର ସମାହାର । ସେ ଥୂଲେ ଯଥାଥ୍ଥରେ ନବ ଓଡ଼ିଶାର ଅନ୍ୟତମ ନିର୍ମାତା । 
ତାଙ୍କ ଚିନା ଓଡ଼ିଶୀ ସଂସ୍କୃତିର ନବୀକରଣ ପ୍ରସଙ୍ଗ ଭାବିହୁଏନା । ଏହିପରି ଏକ 
କର୍ମମୟ ଜୀବନର ଅବସାନ ୧୯୬୭ ମସିହା ନଭେମ୍ବର ୬ ତାରିଖରେ ଘଟିଥୁଲା । 
ସେ ଇହଲୋକରେ ଆଜି ନାହାନ୍ତି ସତ୍ୟ, ମାତ୍ର ସେ ତାଙ୍କର ମୌଳିକ ଭାବନା, 
ଜ୍ଞାନଦୀପ୍ତ ଗ୍ରନ୍ଛୟ ଜନସେବା, ବିଧାନସଭାର ବିବରଣୀ ଓ ଜଣେ ମାନବବାଦୀ 
ଉଦାର ମଣିଷ ଭାବରେ ଆମ ଗହଣରେ ଆଜି ଜୀବନ୍ତ ଭାବରେ ରହିଛନ୍ତି । ତାଙ୍କର 
କର୍ମ ଓ କୃତିତ୍ଵ ଆମପାଇଁ ଆଜି ଆଲୋକବର୍ଭିକା ହୋଇ ରହିଛି ଓ ସେ ଆମପାଇଁ 
ହୋଇଛନ୍ତି ପ୍ରେରଣାର ଅସରନ୍ତି ଉତ୍ସ କାରଣ ତାଙ୍କର ସୃଷ୍ଟି ଓ ଦୃଷ୍ଟିରେ ଚିନ୍ତା ଓ 
ଚିନ୍ତନରେ ଥଲା ସ୍ବାତନ୍ତ୍ଧ୍ୟ ଓ ଚିରନ୍ତନତ୍ସ । 

ସଂସ୍କାର 


ସଂସ୍କାରକ ଓ ସଂଗଠକ ପଣ୍ଡିତ ନୀଳକଣ୍ଠ ଦାସ 


କୈଳାସ ଚନ୍ଦ୍ର ଦାଶ 
ସ୍ବର୍ଗର ଅମର ତୁମ୍ଭେ ନୀଳକଣ୍ଠ ଦାସ 
ସାଧନାର ତୀର୍ଥତବ ଏ ମହୀ ପ୍ରବାସ il 
ସ୍ବାର୍ଥତ୍ୟାଗୀ ଆତ୍ମତ୍ୟାଗୀ ଆଦର୍ଶ ହୃଦୟ 
ଜନନୀର ଯୋଗ୍ୟପୁତ୍ର ତୁମ୍ଭେ ହେ ନିଶ୍ଚୟ  । 
ନୀରବ କଉଁବ୍ୟ ବୀର ନିତ୍ୟ ନବଦ୍ଵ ଯୋଗୀ 
ଦେଶପାଇଁ ହୋଇଅଛ ତୁମ୍ଭେ କର୍ମଯୋଗୀ । 
ଦେଖାଇଲ କୃତି ଯେଉଁ ଆଦର୍ଶ ଉତ୍କଳେ 
ବିରଳ ତୁଳନ ତାହା ବଚନକୁ ବଳେ ll 
ଯେ ଅଗାଧ ବିଦ୍ୟା ତୁମ୍ଭେ ଉପାର୍ଜଇ ଭାଇ 
ନୁହେଁ ଏକା ତୁମ୍ଭପାଇଁ ତାହା ଦେଶପାଇଁ ।॥ 
କରେ ଖାଲି ଆପଣାକୁ ତାରା ଭାରତର 
ମାତ୍ର ଚରାଚର ଦ୍ଦୀପ୍ତ କରେ ଶଶଧର I 
ଆନପମକ୍ଷେ ଆନୁକର୍ଯ୍ୟ ତବ ବଡ଼ପଣ 
ନିଜେ ବଡ଼, ଗଢୁଅଛ ବଡ଼ ବଡ଼ ପଣ il 
ଜାତୀୟ ଅଦୃଷ୍ଟ ତୁମ୍ଭେ ଗଢୁଛି ନୀରବେ 
ଏ ପ୍ରତିଯୋଗିତା ଯୁଗ କଠୋର ଆହବେ ॥! 
ଦେଶୋନ୍ନତି ହୋଇଅଛି ଜୀବନ ଜୀବିକା 
ତୋଳୁଅଛ କର୍ମକ୍ଷେତ୍ରେ କୀର୍ରି ଅଟ୍ଟାଳିକା ॥ 
୧୯ ୧୫ ମସିହା ମେ” ୨୯ର “ସମ୍ବଲପୁର ହିତୈଷିଣୀ” ସଂଖ୍ୟାରେ ନୀଳକଣ୍ଡ 
ଦାସଙ୍କ ସମ୍ପର୍କରେ କବିଶେଖର ଚିନ୍ତାମଣି ମହାନ୍ତି ଏହିପରି. ମତ ଦେଇଥଲେ । 
ଓଡ଼ିଶାର ଶିକ୍ଷା କ୍ଷେତ୍ରରେ, ସାମାଜିକ କ୍ଷେତ୍ରରେ, ରାଜନୀତିକ କ୍ଷେତ୍ରରେ, ସେବା 

କ୍ଷେତ୍ରରେ, ପାର୍ଲିଆମେଣ୍ଟ ଓ ବିଧାନସଭା କ୍ଷେତ୍ରରେ ଏକ ବିରାଟ ଦୀପସ୍ତମ୍ଭ ରୂପେ 
ଏକ ଶତାବ୍ଦୀର ଦୁଇ-ତୃତୀୟାଂଶ କାଳ କାର୍ଯ୍ୟ କରିଆସିଥ୍‌ବା ସତ୍ୟବାଦୀ 
ବନବିଦ୍ୟାଳୟର ଚାଳକ, ପୁଣ୍ୟାତ୍ମା ଗୋପବନ୍ଧୁଙ୍କ ସହଚର ଏବଂ ପଞ୍ଚସଖାଙ୍କ ଭିତରୁ 
ଅନ୍ୟତମ ବୟୋଜ୍ୟେଷ୍ଠ ସଖା, ଜ୍ଞାନୀ, ବିପୃବୀ, ସଙ୍ଗଁଠକ ଓ ସଂସ୍କାରକ ଥୂଲେ 
ନୀଳକଣ୍ଠ ଦାସ । ସକଳ ପ୍ରକାର ବାଧାବିଘ୍ନ, ଦୁଃଖକଷ୍ଟ, ବିପଦ ଓ ବିରୋଧର 
ପ୍ରତିରୋଧ କରିବା ତାଙ୍କର ସ୍ଵାଭାବିକ ପ୍ରବୃତ୍ତି। ସେ ଏପରି ଏକ ଚିନ୍ତାଶୀଳ 
ବୃଦ୍ଧିଜୀବୀ ବ୍ୟକ୍ତି ଥିଲେ ଯେ କାହାର ନେତୂତ୍ସ ବା ଅଧ୍ଵକାର ପାଖରେ ହାର ବା 
ପୋଷା ମାନୁ ନ ଥୁଲେ | ତାଙ୍କର ବିଚାରବୃଦ୍ଧି ଓ ବ୍ୟକ୍ତିଗତ ସ୍ଵାଧୀନ ଚିନ୍ତା ତାଙ୍କର 
ସ୍ଵାତନ୍ତ୍କୁ ସବୁ କ୍ଷେତ୍ରରେ ଓ ସବୁ କଥାରେ ପରିସ୍ତୂଟ କରାଇ ଦେଉଥୁଲା | 
ନିଜର ସ୍ଵାଧୀନ ମତ ପ୍ରକାଶ କରିବାକୁ ସେ ଭୟ ବା ସଂକୋଚ ପ୍ରକାଶ କରୁ ନ 
ଥିଲେ ! କାରଣ ତାଙ୍କର ପ୍ରଗାଢ଼ ଆତ୍ମବିଶ୍ଵାସ ଓ ଆତ୍ମପ୍ରାଧାନ୍ୟ ଜ୍ଞାନ ଥୂଲା । ଏକ 
ରକ୍ଷଣଶୀଳ ପରିବାରରେ ଜନ୍ମ ଗ୍ରହଣ କରି ଜଣେ ବିପ୍ନବୀ ଅଥଚ ପ୍ରଗାଢ଼ 
ଧର୍ମବିଶ୍ଵାସୀ ବୟୋଜ୍ୟେଷ୍ଠ, ଶ୍ରଦ୍ଦେୟ ଓ ସମ୍ମାନନୀୟ ନେତୃସ୍ଥାନୀୟ ସାଥୀ 
ଗୋପବନ୍ଧୁଙ୍କ ପ୍ରଭାବରେ କ୍ରମେ ଏକ ବିପ୍ଲବୀ ଯୁବକ ରୂପେ ବିଂଶ ଶତାବ୍ଦୀର 
ପ୍ରାରମ୍ଭରେ ଶିକ୍ଷା ଓ ସାଧାରଣ କ୍ଷେତ୍ରରେ ଉଭା ହେଲେ । 


କଲିକତା ବିଶ୍ବବିଦ୍ୟାଳୟରେ ( ୧୯୦୯)ରେ ଛାତ୍ର ଥବା ସମୟରେ ସେ 
ହିନ୍ଦୁସମାଜ ନାମରେ ଏକ ସଂସ୍କାରବାଦୀ ଅନୁଷ୍ଠାନ କଲିକତାରେ ଗଠନ କରିଥୁଲେ | 
ଅସ୍ତୃଶ୍ୟତା ନିବାରଣ, ଜାତି-ଧର୍ମ ନିର୍ବିଶେଷରେ ଓଡ଼ିଶାରେ ବିବାହପାଇଁ ଏହା 
ଉଦ୍ଦିଷ୍ଟ ଥଲା । କଲିକତା ଛାଡ଼ିବାପରେ ଓଡ଼ିଶାରେ ତାଙ୍କର ସଂସ୍କାର ଓ ସଙ୍ଗଠନର 
ପ୍ରାଥମିକ ପର୍ଯ୍ୟାୟ ଆରମ୍ଭ ହୋଇଥଲା । ତାଙ୍କର ପ୍ରଥମ ବିଦ୍ରୋହ କୌଳିନ୍ୟ ବା 
ଆଭିଜାତ୍ୟ ବିରୋଧରେ, ସାମାଜିକ ସଂକୀର୍ଣ୍ଣତା ଓ କୁସଂସ୍କାର ବିରୋଧରେ । 
ତାଙ୍କର ତରୁଣ ଉଦ୍ବବେଳିତ ଭାବପୂର୍ଣ୍ଣ ଲେଖା ‘ମୋ ନିଶ” କୌଳିନ୍ୟର ସଂକୀର୍ଣ୍ଣତା 
ବିରୋଧରେ ପ୍ରକାଶ ପାଇଥୁଲା ! ସେ ବିଦ୍ରୋହୀ ଯୋଦ୍ଧାରୁପେ ସାମାଜିକ ବାସନ୍ଦ, 
ବିରୋଧ, ତାଡ଼ନା ଓ ଭର୍ସନାକୁ ଭୁକ୍ଷେପ ନ କରି ଉଦ୍ଦାମ ଭାବପ୍ରବଣତା ସହିତ 
ମିଶ୍ରିତ ତା୍ିକତାର ପ୍ରଭାବରେ ସେସବୁର ପ୍ରତିରୋଧ କରି ତାଙ୍କର ସଂଗ୍ରାମ ଶକ୍ତି 
ବଳରେ କନିଷ୍ଠ, ଜ୍ୟେଷ୍ଠ ଏପରିକି ନିଜର ଆତ୍ମୀୟସ୍ଵଜନ ଓ ମାନନୀୟ ଗୁରୁଜନଙ୍କର 
ନିର୍ଦ୍ଦେଶର ଖଣ୍ଡନ ଓ ତାଡ଼ନରେ ସୁଦ୍ଧା ପଶ୍ଚାତୃପଦ ହେଲେ ନାହିଁ । ପୁରୀ ରାହାଙ୍ଗ 
ଅଞ୍ଚଳର ବ୍ରାହ୍ମଣମାନେ ନିଶ ରଖୁ ନ ଥଲେ । ଘରୁ, ଗୀରୁ ଓ ସମାଜରୁ ବିତାଡ଼ିତ 


~~ 


ହେବା ଭଳି ପରିସ୍ଥିତିର ସମ୍ମୁଖୀନ ହୋଇ ସୁଦ୍ଧା ସେ ଏ ବିଦ୍ରୋହରେ ଅବିଚଳିତ 

ରହିଲେ । ନିଜର ଦାମ୍ଭିକତାରେ ସେ ଯେ କେବଳ ନିଶ ରଖୁଲେ ତାହା ନୁହେଁ, ସେ 
ତାଙ୍କର ସମବୟସ୍କ ସାଙ୍ଗସାଥୀ ଏପରିକି ବୟୋଜ୍ୟେଷ୍ଠ ଲୋକଙ୍କୁ ସୁଦ୍ଧା ପ୍ରଭାବିତ 
କରି ନିଶ ରଖାଇଲେ । ନିରୀହ, ସରଳ, ଏକାନ୍ତ ସମଶୀତଳ ଭାବାପନ୍ନ, ସାଧୂ, 
ଏକାନ୍ତ ସହନଶୀଳ ଅଥଚ ପରମସ୍ବେହୀ ଓ କୋମଳ ହୃଦୟ ବିଶେଷରେ 
ବୟୋଜ୍ୟେଷ୍ଠ ଗୁରୁଜନଙ୍କଠାରେ ଭଲ୍ତିପରାୟଣ, ତାଙ୍କଠାରୁ ବୟୋଜ୍ୟେଷ୍ଠ ରଷିପ୍ରତିମ 
ଆଚାର୍ଯ୍ୟ ହରିହର ଦାସଙ୍କୁ ସୁଦ୍ଧା ସେ ଏ ନିଶ ଆନ୍ଦୋଳନରେ ପ୍ରଭାବିତ କରି ତାଙ୍କୁ 
ନିଶ ରଖାଇଲେ । ଗୋଦାବରୀଶ, ବାସୁଦେବଙ୍କ ଠାରୁ ଆରମ୍ଭକରି ଅନେକ ଯୁବକ 
ତାଙ୍କଦ୍ଵାରା ପ୍ରଭାବିତ ହେଲେ । ଗୀକୁ ଗୀ ବ୍ରାହ୍ମଣ ଗୋଷ୍ଠୀର ସଭା ବସିଲା । ଏ 
ଜିଶୁଆଙ୍କର ଛି ଛି କାର କରାଗଲା, ସାମାଜିକ ବାସନ୍ଦର ଧମକ ଦିଆଗଲା । ସମାଜ 
ସଂସ୍କାରପାଇଁ ବିଦ୍ରୋହ ସଙ୍ଗେ ସଙ୍ଗେ ସାଧାରଣ ଓ ରକ୍ଷଣଶୀଳଙ୍କ ଭିତରେ ଭାରତୀୟ 
ଶିକ୍ଷାର ଭିଭ୍ତି ଉପରେ ଆଧୁନିକ ଶିକ୍ଷାର ପ୍ରଚାର ଓ ପ୍ରସାରପାଇଁ ୧୯୦୯ରେ ସେ 
ସତ୍ୟବାଦୀରେ ଯେଉଁ ବନବିଦ୍ୟାଳୟ ପ୍ରତିଷ୍ଠାରେ ସହାୟକ ହେଲେ ବିଦ୍ରୋହୀ 
ସଂସ୍କାରକ ହେବାରୁ ତାହାର ପ୍ରତିକ୍ରିୟାରେ ସେ ବିଦ୍ଯାଳୟ ଭବନକୁ ଲୋକ 
ପୋଡ଼ିଦେଲେ | ତାଙ୍କୁ ସେଠାରୁ ନିକାଲି ଦେବାପାଇଁ ଉଦ୍ୟମ କଲେ । ଏ ଉଚ୍ଚଶିକ୍ଷିତ 
ଯୁବକ ଦଳ କଲିକତାରୁ ଉଚ୍ଚଶିକ୍ଷା ପାଇ ଆସି ସ୍ଵଦେଶୀ ଆନ୍ଦୋଳନର ଆବରଣ 
ତଳେ ବିପ୍ଲବୀ ସନ୍ତ୍ରାସବାଦୀ ରୂପେ ଇଂରେଜ ଶାସନ ବିରୋଧରେ ଯୁଦ୍ଧ ଷଡ଼ଯନ୍ତ୍ର 
କରୁଥ୍‌ବା ଓ ଗୋପନରେ ବୋମା ତିଆରି କରୁଥବା ଭଳି ଅଭିଯୋଗ କରାଇ 
ଏମାନଙ୍କୁ ବନିଶାଳାରେ ଆବଦ୍ଧ କରାଇବାପାଇଁ କ୍ରୋଧ ଓ ପ୍ରତିଶୋଧବଶତଃ 
ସରକାରୀ ଅଫିସରଙ୍କଦ୍ଧାରା ପ୍ରବଳ ବ୍ୟୁହ ରଚନା କଲେ ସୁଦ୍ଧା ନିର୍ଭୀକ, ଆଶାବାଦୀ 
ଓ ଦୃଢ଼ବିଶ୍ଵାସସମ୍ପନ୍ନ ମତିବାନ୍‌ ଯୁବକ ନୀଳକଣ୍ଠ ଦୃଢ଼ ସଂଗ୍ରାମ ଚଳାଇଲେ ! 


ନୀଳକଣ୍ଠ କଲିକତାରୁ ଏମ୍‌.ଏ. ପାସ୍‌ କରି ଆସିବାବେଳେ ନିଶ ରଖୁ ଆସିଥୂଲେ | 
ସେ ବିଷୟ ଆଲୋଚନା କରି ପୁରୀ ପଣ୍ଡିତମାନଙ୍କ ମନରେ ଧର୍ମନାଶର ଆଶଙ୍କା 
ବଳବତୀ ଥୁଲା । ଏପରି ଧର୍ମବିଦ୍ରେଷୀମାନଙ୍କୁ ସମାଜରୁ ତଡ଼ିଦେବାପାଇଁ ବ୍ରାହ୍ମଣ 
ଗ୍ରାମମାନଙ୍କରେ ଏକ ବିଜ୍ଞାପନ ଦେଇ ୧୯୧୧ ଅକ୍ନୋବର ୨୯ ତାରିଖ ଦିନ 
ମୁକ୍ତିମଣ୍ଡପରେ ସମସ୍ତ ଶାସନୀ ବ୍ରାହ୍ମଣମାନଙ୍କର ଏକ ସଭା ଆହ୍ଵାନ କଲେ । 
ବିଜ୍ଞାପନଟି ଥଲା- ˆ ବର୍ଭମାନ ସମୟରେ ବ୍ରାହ୍ମଣମାନଙ୍କ ମଧ୍ୟରୁ କେତେ ଜଣ 
ନବ୍ୟଶିକ୍ଷିତ ଯୁବକ ସମାଜ ବିରୋଧରେ ବ୍ୟବହାର କରିବାଦ୍ଧାରା ଏହି ସମାଜରେ 
ବିପ୍ଳବ ଘଟୁଛି । ତାହା ନିବାରଣ ସମ୍ବନ୍ଧେ ଏ ସଭା ।” ନୀଳକଣ୍ଡ ଦାସଙ୍କୁ କିମ୍ବା 
ତାଙ୍କର ସମ୍ପର୍କୀୟ ଲୋକଙ୍କୁ ଏ ସଭା ପ୍ରକାଶ୍ୟ ଭାବରେ ନିମନ୍ତ୍ରଣ କରି ନ ଥୂଲେ । 

୧୦୮ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ନ 


ନୀଳକଣ୍ଠ ଏହା ଜାଣି ସଭାର ସମ୍ପାଦକ ପଣ୍ଡିତ ସଦାଶିବ ମିଶ୍ର ମହାମହୋପାଧ୍ଯାୟଙ୍କ 
ନିକଟକୁ ଗଲେ । ସେ ନିଜେ ସଭାକୁ ନ ଯାଇ ତାଙ୍କ ବିରୋଧରେ ସଭା ହେବା ଉଚିତ 
ନୁହେଁ ବୋଲି କହି ତାଙ୍କୁ ସଭାରେ ଯୋଗଦେବାକୁ ପ୍ରାର୍ଥନା କଲେ । ତାହା କାର୍ଯ୍ୟରେ 
ପରିଣତ ନ ହେବାରୁ ବିପ୍ଳବର ସୂତ୍ରପାତ ହେଲା । ନୀଳକଣ୍ଡଙ୍କୁ ଗ୍ରାମାଞ୍ଚଳର ଅଧଵକାଂଶ 
ଶିଷିତ ଲୋକ ସମର୍ଥନ କରି ସଭାରେ ଯୋଗଦେବାକୁ ସଂକଳ୍ପ କଲେ । ପଣ୍ଡିତମାନେ 
ନବ୍ଯ ରୁଚିର କଥା ନ ଶୁଣି ହୀନ ବନ୍ଦୋବସ୍ତ କରିବାର କଥା ମଧ୍ଯ ଶୁଣାଗଲା । 
ପଣ୍ଡିତମାନେ ମନ୍ଦିରର ମ୍ୟାନେଜରଙ୍କର ସମର୍ଥନ ନ ପାଇବାରୁ ଭିକାରୀ ମିଶ୍ରଙ୍କର 
କୋଠାରେ ସଭା କରିବାକୁ ଗଲେ | ସଭାରେ ସଂସ୍କାର ବିରୋଧୀ ଚିନ୍ତାଧାରା ପ୍ରକାଶ 
ପାଇଲ। । ଏହାକୁ “ସୁରାଟ ଜାତୀୟ ମହାସମିତି? ( Surat National 
Mahasamiti )ର ଅଭିନୟ ବୋଲି ଉକୁଳଦୀପିକା ମେ ୧୮, ୧୯୧୨ରେ ପ୍ରକାଶ 
କରିଥୁଲେ | ନୀଳକଣ୍ଠ ଦାସଙ୍କର ‘ମୋ ନିଶ” ପ୍ରବନ୍ଧ ୧୯୧୧ ଅକ୍ନୋବର ମୁକୁର 
ସଂଖ୍ୟାରେ ପ୍ରକାଶ ପାଇବା ପରେ ପରେ ତାଙ୍କ ବକ୍ତବ୍ୟକୁ ଅନେକେ ସମର୍ଥନ 
କରିଥୁଲେ ! ଧର୍ମାନନ୍ଦ ଶର୍ମା, ଉତ୍ତରାଞ୍ଚଳୀୟ ଉତ୍କଳୀୟ ବ୍ରାହ୍ମଣ ଏହାକୁ ସମର୍ଥନ କରି 
ଉତ୍କଳ ଦୀପିକା ୧୯୧୧ ନଭେମ୍ବର ୧୮ ସଂଖ୍ୟାରେ ଏକ ପ୍ରେରିତ ପତ୍ରରେ 
ଲେଖ୍ଥଲେ । ସେଥୁରେ ସେ ମୁଳ୍ତିମଣ୍ଡପର ପୂର୍ବ ପ୍ରତିଷ୍ଠା ସନ୍ଗେ ୧୯୧୧ ପୂର୍ବରୁ 
କେତେକ ବର୍ଷ ଧରି ତାହାର ଅବସ୍ଥା ଯେପରି ଶୋଚନୀୟ ହୋଇଥୂଲା ତାହାର 
ସୂଚନା ଦେଇଥୂଲେ । ସେ କହିଥୂଲେ ସାଧାରଣତଃ ଯେଉଁ ଶ୍ରେଣୀର ବ୍ରାହ୍ମଣମାନେ 
ସେଠାରେ ବସି ହିନ୍ଦୁ ସାଧାରଣଙ୍କ ଉପରେ ଯେପରି ଅନଧୂକାର ଓ ଅପ୍ରୀତିକର 
ପ୍ରଭୁତ୍ଵ ଦେଖାଇଛନ୍ତି, ସେଥୂରେ ଶ୍ୃଙ୍ଖଳାବବ୍ଧ ହୋଇ ସାମାଜିକ ବିଷୟରେ 
କେତେଗୁଡ଼ିଏ ନିର୍ଧାରଣ ସ୍ଥିର କରିବା ପରମାହ୍ଲାଦ ଓ ଆଶାର ବିଷୟ । ମୁକ୍ତିମଣ୍ଡପ 
ପୁରୀ ନିକଟବର୍ତୀ କେତେକ ବ୍ରାହ୍ମଣ ଶାସନର ଅଧ୍ଵକାର ସ୍ଥାନ ହେଲେହେଁ ଉକ୍ତ 
ମଣ୍ଡପ ଏକ ଭୁକ୍ତି ମଣ୍ଡପରେ ପରିଣତ ହୋଇଥ୍‌ବାର ସେ ସୂଚନା ଦେଇଥୂଲେ । 
ଏହିପରି ମଣ୍ଡପର ନିର୍ବାରଣ ଅନେକଙ୍କ ପକ୍ଷେ ସମସ୍ୟା ସୃଷ୍ଟି କଲା । ସେଥୁପାଇଁ 
ନିଜେ ସଦାଶିବ କାବ୍ୟକଣ୍ଠ ସମୟୋପଯୋଗୀ ସଂସ୍କାର ସପକ୍ଷରେ ଗୋଟିଏ ନୃତନ 
ସ୍କୃତି ସଂକଳନ ଆରମ୍ଭ କରିଥୁଲେ ୧୯୧୧ ବେଳକୁ । ତାହାର ପ୍ରକାଶ ପୂର୍ବରୁ 
ମୁକ୍ତିମଣ୍ଡପର ଏପରି ନିର୍ାରଣ ସମସ୍ତଙ୍କୁ ଅଡ଼ୁଆରେ ପକାଇଥୂଲା । ଏପରି ନିର୍ବାରଣ 
ମହାମହୋପାଧ୍ଯାୟଙ୍କର ପରାମର୍ଶରେ ହୋଇ ନାହିଁ ବୋଲି ସେତେବେଳେ ସେ ମତ 
ଦେଇଥଲେ ।! ଜଣେ ନବ ଯୁବକର ନିଶ ବିରୋଧରେ ଷୋଳ ଶାସନ ଭୋଗୋପଲକ୍ଷେ 
ସମବେତ ପଞ୍ଚଶତ ସଂଖ୍ୟକ ଶାସନୀୟ ବିରାଟ ବ୍ରାହ୍ମଣ ମଣ୍ଡଳୀ ନିର୍ବାରଣମାନଙ୍କର 

ସଂସ୍କାରକ ଓ ସଂଗଠକ ପଣ୍ଡିତ ନୀଳକଣ୍ଠ ଦାସ ୧୦୯ 


ପ୍ରସ୍ତାବ ଅନୁମୋଦନ ଓ ସମର୍ଥନଦ୍ଧାରା ମହାଜନ ଭିକାରୀ ମିଶ୍ରଙ୍କ ଅଟ୍ଟାଳିକାକୁ 
ଟଳମଳ କରି ନିର୍ବାରଣମାନଙ୍କର ନିର୍ଘୋଷ ନିମନ୍ତେ ପ୍ରୟାସୀ ହେଲେ । ନିଶ ରଖ୍ଵବା 
ଯେବେ ଉଚୁୁଙ୍ଖଳତା ପ୍ରଣୋଦିତ କୁକ୍ରିୟାମାନଙ୍କର ଅନ୍ୟତମ ହୁଏ - ମୁକ୍ତିମଣ୍ଡପର 
ସଭାକୁ ସେ ପଚାରିଥଲେ - ‘ଗଞ୍ଜାମର ଶ୍ୟାମସୁନ୍ଦର ରାଜଗୁରୁ, କାନ୍ଧିନିବାସୀ 
ରାଧାନାଥ ପତି, ମୟୂରଭଞ୍ଜର ରାମନାରାୟଣ ଷଡ଼ଙ୍ଗୀ, ଢେଙ୍କାନାଳର ଦେବାନ୍ 
ରାଜକିଶୋର ତ୍ରିପାଠୀ, କଳାହାଣ୍ଡିର ମ୍ୟାନେଜର ଯୁଗଳ କିଶୋର ତ୍ରିପାଠୀ ଏମାନେ 
ସମସ୍ତେ ବ୍ରାହ୍ମଣମାନଙ୍କର ପ୍ରତିନିଧୁ ହୋଇ ମଧ୍ଯ ନିଶଧାରୀ ¦ ଏମାନଙ୍କ ବିରୋଧରେ 
କାହିଁକି କାର୍ଯ୍ୟାନୁଷ୍ଠାନ ଗ୍ରହଣ କରା ନ ଯିବ ବୋଲି ସେ ପ୍ରଶ୍ନ କରିଥଲେ । ନୀଳକଣ୍ଡଙ୍କୁ 
ନିଶ ରଖୁବା ଆନ୍ଦୋଳନ ପରବର୍ତୀ ପର୍ଯ୍ୟାୟରେ ମୁକ୍ତିମଣ୍ଡପ ସଂସ୍କାରପାଇଁ ଉଦ୍ୟମ 
କରିବାକୁ ପ୍ରଲୁସ୍ଧ କରିଥୁଲା । 

ଏହି ଘଟଣା ପରେ ନୀଳକଣ୍ଠ କେବଳ ସତ୍ୟବାଦୀ ନୁହେଁ, ଧର୍ମଷ୍ଷେତ୍ର ପୂରୀଧାମ 
ନୁହେଁ, ସମଗ୍ର ଓଡ଼ିଶାର ସାମାଜିକ କ୍ଷେତ୍ରରେ ଏପରିକି ରାଜନୀତିକ କ୍ଷେତ୍ରରେ ସେ 
ଏକ ବିଚିତ୍ର ପ୍ରକାର ବିଦ୍ରୋହର ବିଦ୍ୟୁତ୍ରେଖା ଖେଳାଇ ଦେଇଥଲେ । ତାଙ୍କର 
ଗଠନମୂଳକ ଆନ୍ଦୋଳନ ଦୁର୍ଦଦମନୀୟ ସଂସ୍କାରମୂଳକ ବିଦ୍ରୋହରେ ପରିଣତ ହେଲା । 
କ୍ରମେ ପ୍ରତିରୋଧୀ ପ୍ରତିଦ୍ଧନ୍ଦ୍ରୀମାନେ ତାଙ୍କର ତ୍ୟାଗ, ବିଶ୍ଵାସ, ପ୍ରତିଭା ଓ ସଙ୍ଗଠନରେ 
ଅଭିଭୂତ ହୋଇପଡ଼ିଲେ । ବିରୋଧ ମଉଳିଗଲା । ବିରୋଧୀମାନେ ପ୍ରବୋଧୀରେ 
ପରିଣତ ହୋଇଗଲେ । ଦରିଦ୍ର ଉପେକ୍ଷିତ ଗୋଷ୍ଠୀ ଓ ଜନସାଧାରଣଙ୍କ ମନରେ ସେ 
ଆଶାର ସଞ୍ଚାର କଲେ । ଆଲୋକର ପଥ ଦେଖାଇଲେ | ହଇଜା, ମହାମାରୀ ଓ 
ବନ୍ୟା -ଦରର୍ଭିକ୍ଷରେ ସେବା କରି ଏମାନଙ୍କ ଭିତରେ ସାମାଜିକ ଚେତନା ଓ ଜାତୀୟ 
ଭାବନାର ଉଦ୍ରେକ କରାଇଲେ । 


୧୯୧୪ ବେଳକୁ ସତ୍ୟବାଦୀ ବନବିଦ୍ୟାଳୟକୁ କେନ୍ଦ୍ର କରି ନୀଳକଣ୍ଡଙ୍କର 
ସଂସ୍କାରଧର୍ମୀ ଓ ସଙ୍ଗଠନପ୍ରବଣ ମନୋଭାବ ବିଶେଷ ଭାବେ ପ୍ରକାଶ ପାଇଥୁଲା | 
ଆଦର୍ଶ ଶିକ୍ଷାନୁଷ୍ଠାନ ସତ୍ୟବାଦୀ ଥୁଲା ତାଙ୍କ ସଂସ୍କାର ଆନ୍ଦୋଳନର ଏକ ପୁଣ୍ୟପୀଠ । 
ସେତେବେଳେ ଲିପି ସଂସ୍କାର ଘେନି ପତ୍ରପତ୍ରିକାମାନଙ୍କରେ ଅନେକ ବିତର୍କ 
ଦେଖାଦେଇଥିଲା ଏବଂ ତହିଁରେ କେହି କେହି ସତ୍ୟବାଦୀ ଦଳକୁ ସଂଶ୍ଲିଷ୍ଟ କରିଥୁଲେ । 
ଦଳ କଥୀ କହି କେହି କେହି ସତ୍ୟବାଦୀ ସ୍ତ୍ଲ ଓ ନୀଳକଣ୍ଡଙ୍କୁ କଟାକ୍ଷ କରିଥୁଲେ । 
ନୀଳକଣ୍ଠ ଉତ୍କଳ ଦୀପିକା ମେ ୨, ୧୯ ୧୪ର ଏକ ସଂଖ୍ୟାରେ ପ୍ରକାଶ କରିଥୁଲେ - 
ସତ୍ୟବାଦୀରେ କୌଣସି ଦଳ ନାହିଁ । କେବଳ ଆମ୍ଭେମାନେ ଦୁଇ ଚାରି ଜଣ ଏକତ୍ର 
ହୋଇ ଗୋଟିଏ ସ୍ତ୍ୁଲ ସ୍ଥାପନ ଚେଷ୍ଟା କରି ତହିଁରେ ଅକିଞ୍ଚନ ଭାବରେ କାଳାତିପାତ 

କରୁଅଛୁ । ଉତ୍କଳବାର୍ଭା ଯଥାର୍ଥ ଲେଖୁଥୁଲେ ଯେ, ଆମ୍ଭମାନଙ୍କ ଦେଶରେ ଦୃଇ 
ବ୍ୟକ୍ତି ବା ଦଳ ମଧ୍ୟରେ କୌଣସି ଗୋଟିଏ ବିଷୟରେ ମତାନ୍ତର ହେଲେ ଏକର ଅନ୍ୟ 
ସମସ୍ତ କ୍ରିୟା ଏବଂ ଗୁଣ ଅନ୍ୟର ଚକ୍ଷୁଃଶୂଳ ଏବଂ ବିରକ୍ରିକର ହୁଏ । ମୁଁ ନିଶ ରଖୁଲେ 
ଯେଉଁଠାରେ ସତ୍ୟବାଦୀ ବିଦ୍ୟାଳୟ ଉପରେ ବିପଦପାତର ଆଶଙ୍କା ହୁଏ ସେଠାରେ 
ମୋର ଶ୍ରଦ୍ଧେୟ ସହଯୋଗୀ ଶିକ୍ଷକ ଗୋଦାବରୀଶବାବୁ ଲିପିସଂସ୍କାର ସପକ୍ଷରେ 
ମତ ଦେଲେ ସତ୍ୟବାଦୀ ସ୍ତ୍ଲ ଉପରେ କଟାକ୍ଷ ହେବା ବିଚିତ୍ର ନୁହେଁ । ସତ୍ୟବାଦୀର 
ଶିକ୍ଷକମାନେ ଦଳଗତ ଭାବରେ ଲିପିସଂସ୍କାର ଉଦ୍ୟମରେ ସଞ୍ଚ୍‌କ୍ତ ନୃହନ୍ତି । ସାଧାରଣଙ୍କ 
ଦୃଷ୍ଟି ଆକର୍ଷଣ କରିବା ଭଳି ଏ ପର୍ଯ୍ୟନ୍ତ ଯାହା ପ୍ରକାଶିତ ହୋଇଅଛି ତାହା କେବଳ 
ଗୋଦାବରୀଶବାବୁଙ୍କର କେତେଖଣ୍ଡି ପତ୍ର । ବ୍ୟକ୍ତିଗତ ଭାବରେ ମୁଁ ଲିପି ସଂସ୍କାରର 
ପକ୍ଷପାତୀ ହେଲେ ହେଁ ଗୋଦାବରୀଶବାବୁ ଓ ଆଶାର ସମ୍ପାଦକ ଏବଂ ଅନ୍ୟାନ୍ୟ 
କେତେକ ସଂସ୍କାର ପ୍ରୟାସୀଙ୍କ ସହିତ ମୋର କେତେକ ବିଷୟରେ ମତଭେଦ ଅଛି । 
ବିଷୟ ଗୁରୁତର ଏବଂ ମୁଁ ଏ ସମ୍ବନ୍ଧେ ଆଜି ସୁଦ୍ଧା ସନ୍ତୋଷଜନକ ଅନୁଶୀଳନ 
କରିବାର ସୁଯୋଗ ପାଇ ନ ଥୁ୍‌ବାରୁ କୌଣସି ମତବ୍ୟକ୍ତ କରିବାକୁ ସାହସୀ ହୋଇ 
ନାହିଁ । ଏପରି ସ୍ଥଳରେ ସତ୍ୟବାଦୀରେ ଏକ ଦଳ କଳ୍ପନା କରି ଯେଉଁମାନେ ତାକୁ 
ଏବଂ ତତ୍ଵ ସଙ୍ଗେ ସତ୍ୟବାଦୀ ବିଦ୍ୟାଳୟକୁ ମାସିକ ପତ୍ରିକାଠାରୁ ସାପ୍ତାହିକ ପତ୍ରିକା 
ପର୍ଯ୍ୟନ୍ତ ନାନା କାଗଜରେ ଗଦ୍ୟ, ପଦ୍ୟାଦିରେ ସୌଜନ୍ୟ ଓ ମର୍ଯ୍ୟାଦାର ସୀମା 
ଲଂଘନ କରି କଟାକ୍ଷ କରୁଅଛନ୍ତି ସେମାନେ ନିଶ୍ଚୟ ଭୁଆଁ ବୁଲୁଅଛନ୍ତି । କୌଣସି 
ଗୁରୁତର ସମସ୍ୟାର ସମାଧାନ ନିମନ୍ତେ ହୃଦୟକୁ ସର୍ବଦା ସରଳ ଏବଂ ଉନ୍ମୁକ୍ତ 
ରଖୁବା ଆବଶ୍ୟକ । ନିଜର ମତରକ୍ଷା କରିବା ନିମନ୍ତେ ଚେଷ୍ଟା କରିବା ସଙ୍ଗେ ସଙ୍ଗେ 
ଅନ୍ୟର ମତ ପ୍ରତି ଆସ୍ଥା ନ କଲେ କୌଣସି ବିଷୟର ସୁସଙ୍ଗତ ମୀମାଂସା ଅସମ୍ଭବ | 
କିନ୍ତୁ ଦୁଃଖର କଥା ଆମ୍ଭମାନଙ୍କ ଦେଶରେ ସାଧାରଣ କାର୍ଯ୍ୟ କ୍ଷେତ୍ରରେ ଏପରି ଭାବ 
ବଡ଼ ବିରଳ |! ଅତି ଅଳ୍ପକେ ମର୍ଯ୍ୟାଦାର ସୀମା ଅନେକେ ଲଂଘନ କରନ୍ତି । ଅନେକ 
ସ୍ଥଳରେ ଏପରି ଘଟଣା ଆବରଣରେ କେହି କେହି ବ୍ୟକ୍ତିଗତ ବିଦ୍ଧେଷ ଚରିତାର୍ଥ 
କରିବାର ସୁଯୋଗ ପାଇଥାନ୍ତି । ଏକେ ମନୁଷ୍ୟ ଦୁର୍ବଳ । କୌଣସି ବିଷୟରେ 
ଆଲୋଚନା ବେଳେ ସେ ନାନାପ୍ରକାର ବ୍ୟକ୍ତିଗତ, ସାମାଜିକ ଇତ୍ୟାଦି ଭାବ ଓ 
ସଂସ୍କାରଦ୍ଵାରା ଚାଳିତ ହେବା ସ୍ଵାଭାବିକ । ପୂର୍ବରୁ ଯାହା ହୋଇଆସୁଅଛି ତହିଁରେ 
ତଳାଵ୍ଧ ବଲୀନ ପ୍ରସ୍ତାବପତ୍ର ସାଧାରଣ ମନୁଷ୍ଯକୁ ସ୍ଵଭାବତଃ ବିଚଳିତ କରେ । 
ସୁତରାଂ ଦୃଢ଼ ନିଷ୍ଠା, ଆନ୍ତରିକତା ଏବଂ ଆତ୍ମପରୀକ୍ଷାଦ୍ଧାରୀ କେବଳ କୌଣସି 
ବିଷୟର ସାଧୁ ଗବେଷଣା ସମ୍ଭବପର । ଗାଳି, କଳି, ବ୍ୟଙ୍ଗବିଦୁପ, କୁସା, କଦର୍ଥ 

ଯୁକ୍ତି ନୁହେଁ । ଦୁଃଖର କଥା ଓଡ଼ିଶାରେ ବର୍ଭମାନ ଏହି ଶ୍ରେଣୀର ଯୁକ୍ତିର ଆଧ୍କ୍ୟ 
ସେ ଯାହାହେଉ ବ୍ୟକ୍ତିଗତ ଭାବରେ ଗୋଦାବରୀଶବାବୁଙ୍କୁ ଆଉ ଯାହାକୁ ହେଉ 
ସେ ଯାହା କୁହନ୍ତୁ କାହାରି ଆପତ୍ତି ନାହିଁ । ତେବେ ଆମ୍ଭମାନଙ୍କୁ ଗୋଟିଏ ଦଳ 
ତୟାର କରି ଦେବାର ପ୍ରୟୋଜନ କଣ ? 

ଜାତୀୟ ଆନ୍ଦୋଳନ କାର୍ଯ୍ୟରେ ଅଗ୍ରଣୀ ନୀଳକଣ୍ଠ ହିନ୍ଦୁ ସଙ୍ଗଠନର କାର୍ଯ୍ୟର 
ଭାର ଓ ଦାୟିତ୍ଵ ୧୯ ୨୫ ବେଳକୁ ଗ୍ରହଣ କରିଥଲେ | ଜୁନ୍‌ ମାସ ୧୯୨୫ରେ ସେ 
ଏହି ସଙ୍ଗଠନପାଇଁ ନିଜର ପୁନରୁତ୍ଵଥାନବାଦୀ ଭାବନାର ପ୍ରକାଶପାଇଁ ବ୍ରହ୍ମପୁର, 
ଆସିକା, ରସୁଲକୋଣ୍ଡା, ବେଲମୁଣ୍ଡା ( ଅଧୁନା ବେଲଗୁଣ୍ଡା ) ଇତ୍ୟାଦି ସ୍ଥାନମାନଙ୍କରେ 
ହିନ୍ଦୁ ସଙ୍ଗଠନର ସୂତ୍ରପାତ କରିଥୁଲେ । ଜୁଲାଇ ୧୯୨୫ରେ ଗଞ୍ଜାମରେ ହିନ୍ଦ 
ସଭାପାଇଁ ପ୍ରଧାନ ସ୍ଥାନମାନଙ୍କରେ ନୀଳକଣ୍ଠ ଉପସ୍ଥିତ ରହିଥୂଲେ ! ସେ ମଞ୍ସା, 
ପାରଳା, ଚାଙୁଡ଼ି, ଚିକିଟି, ସୋରଳ, ଗିରିସୋଲା ପ୍ରଭୃତି ସ୍ଥାନମାନଙ୍କୁ ଯାଇଥୂଲେ । 
ଗଞ୍ଜାମର ଇଶ୍ଵର ସାହୁ ଓ ମଞ୍ଜୁଷାର ନରସିଂହ ପାଣିଗ୍ରାହୀ ତାଙ୍କ ସଙ୍ଗରେ ଥୁଲେ । 
ସେତେବେଳେ ନୀଳକଣ୍ଡଙ୍କୁ ଅନେକ ଠାରେ ପ୍ରଶ୍ନ ହୋଇଥୁଲା- ହିନ୍ଦୁ ସମାଜର 
ଅଭାବ କ'ଣ ଏବଂ ସେସବୁ ଅଭାବ ଦୂର କରିବାପାଇଁ କି କି ଉପାୟ ଅବଲମ୍ବନ 
କରିବାକୁ ହିନ୍ଦୁ ମହାସଭାର ଆଦେଶ ବା ଉପଦେଶ କ'ଣ ?? ନୀଳକଣ୍ଠ ବୁଝାଇ 
ଦେଇଥୁଲେ - ହିନ୍ଦୁ ସମାଜର ଅଭାବ କ'ଣ ଏକଥା ପଚାରିବାର ନୁହେଁ । ପ୍ରଥମେ 
ହିନ୍ଦ ସମାଜ ବୋଲି କିଛି ସ୍ଥାୟୀ ଜିନିଷ ଏ ଦେଶରେ ଅଛି କି ନା, ଏ ବିଷୟରେ 
ସନ୍ଦେହ ଅଛି । ଅଭାବ ଦେଖୁବାକୁ ଗଲେ ସବୁଆଡ଼େ ଖାଲି ଅଭାବ ହିଁ ଦିଶିବ । ସେ 
ସମାଜରେ ଛୋଟ ଜାତିଙ୍କ ଅବସ୍ଥା, ବିଧବା ପ୍ରତି ଅତ୍ୟାଚାର, ବାଲ୍ୟବିବାହର 
ଅନାଚାର, ଅନୁଷ୍ଠାନର ନୀରସତା ଓ ବିଳାସ, ସାମାଜିକ କ୍ରିୟାରେ ଅଯଥା ବ୍ୟୟ, 
ଧର୍ମାଧ୍ଷ୍ଠାନମାନଙ୍କରେ ଅସଙ୍ଗତ ଅପଚାର, ଲୋକଙ୍କର ସାମାଜିକ ଜ୍ଞାନର ଅଭାବ, 
ସମାଜର ଦୈନନ୍ଦିନ କ୍ଷୟ ଓ ତହିଁରେ ଲୋକଙ୍କର ନିରୁଦ୍ଧବେଗ ଭାବ, ପ୍ରାଚୀନ 
ପଦ୍ଧତିର ନାମମାତ୍ର ଅନୁକରଣ, ନାନାବିଧ ସଂସ୍କାରର ଅଯଥୀ ଆଡ଼ମ୍ବର, ଧର୍ମଧ୍ବଜୀର 
ଅହଂକାର, ପ୍ରେମଧର୍ମର ଦୁରାଚାର, ବେଦାନ୍ତବାଦୀର ପ୍ରତାରଣା ପ୍ରଭୁତି ଅନେକ 
ଅଭାବ ବିଶ୍ଲେଷଣ କରି ବୁଝାଇଥଲେ ।” ମାତ୍ର ସେ କହିଥ୍‌ଲେ - ‘ଅଭାବ ଏକ 
ଦିନକେ ଘୁଞ୍ିବ ନାହିଁ, କିମ୍ବା ହିନ୍ଦୁଠାରେ ସାମାଜିକ ଜ୍ଞାନ ନ ଆସିଲେ ଏସବୁ ଘୁଞ୍ଚାଇବାର 
ଯତ୍ସ ଓ ପରିଶ୍ରମ ମଧ୍ଯ ପଣ୍ଡ ହେବ ! ସେଥୁପାଇଁ ବର୍ଭମାନ ଯେକୌଣସି ପ୍ରକାରେ, 
ଯେକୌଣସି ସଙ୍ଗତ ଓ ସଂଘତ ଉପାୟରେ ସମାଜରେ ସାମାଜିକ ଜ୍ଞାନ ଜାଗ୍ରତ 

କରାଇବାକୁ ହେବ । ବର୍ଉଁମାନ କେବଳ ପ୍ରତ୍ୟେକ ସ୍ଥାନୀୟ ସଭାରେ ଗୋରକ୍ଷା, ଜାତି, 
ବର୍ଣ୍ଣ ନିର୍ବିଶେଷରେ ସାମାଜିକ ସେବା ଓ ଯଥାସମ୍ଭବ ଧର୍ମ ଓ ସାମାଜିକ ଭାବର 
ପ୍ରଚାରପାଇଁ ବ୍ୟବସ୍ଥା ମାତ୍ର କରିବାକୁ ହେବ ଏବଂ ଲୋକଙ୍କର ଜ୍ଞାନ ଉଦ୍ରେକ ପାଇଁ 
ମଧେ ମଧ୍ଧେ ସଭାରେ ସାମାଜିକ ଅଭାବ ଓ ଦୁର୍ନୀତିମାନଙ୍କର ଆଲୋଚନା କରିବାଦ୍ଧାରା 
ଜଡ଼ତାରେ ଜୀବନ ଆଣିବାପାଇଁ ଚେଷ୍ଟା କରିବାକୁ ହେବ ।ସ୍୍ମାଜର ବର୍ଭମାନ ଅବସ୍ଥା 
ଯେପରି, ସେଥ୍‌ରେ ମହାସଭାର କୌଣସି ଏକ ଆଦେଶ ସମସ୍ତଙ୍କ ପକ୍ଷରେ ପାଳିବା 
ସମ୍ଭବ ନୁହେଁ । ପ୍ରତ୍ୟେକ ସ୍ଥାନୀୟ ସଭାରେ ସାମାଜିକ ଜ୍ଞାନର ବିକାଶ ସଙ୍ଗେ ସଙ୍ଗେ 
ସାମାଜିକ କ୍ରିୟା ସ୍ଵତଃ ପୁଟିଉଠିବ ।” ( ଜୁଲାଇ ୨୦, ୧୯୨୫, ଆଶା) 

୧୯୨୫ ଜୁଲାଇ ୨୩ରେ କଟକରେ ହିନ୍ଦୁ ମହାସଭାର ପ୍ରାଦେଶିକ ସମିତି 
ଗଠିତ ହୋଇଥଲା | ଜାନକୀନାଥ ବୋଷ ସଭାପତି, ପଣ୍ଡିତ ନୀଳକଣ୍ଠ ଦାସ ଏବଂ 
ଲକ୍ଷ୍ମୀଧର ମହାନ୍ତି ଦୁହେଁ ସମ୍ପାଦକ ଥଲେ । ହିନ୍ଦୁ ସମାଜର ସଙ୍ଗଠନର ଆବଶ୍ୟକତା 
ଉପରେ ସେତେବେଳେ ନୀଳକଣ୍ଠ ବେଶ୍‌ ଗୁରୁତ୍ଵ ଦେଇଥୁଲେ । ଜୁଲାଇ ୪ ତାରିଖ 
୧୯ ୨୫ରେ ଗୁଡ଼ାମାରି ( ଗଞ୍ଜାମ )ର ସମ୍ମିଳନୀ ସଙ୍ଗେ ଗୋଟିଏ ହିନ୍ଦୁ ସମ୍ମିଳନୀର 
ବ୍ୟବସ୍ଥା ମଧ୍ଯ ହୋଇଥଲା | ସେଥୁରେ ନୀଳକଣ୍ଠ ସଭାପତି ହୋଇ ହିନ୍ଦୁ ସଙ୍ଗଠନର 
ଆବଶ୍ୟକତା ଉତ୍ତରରୂପେ ବୁଝାଇ ଦେଇଥୁଲେ | ତାଙ୍କ ନେତୃତ୍ସରେ ଓଡ଼ିଶାରେ ହିନ୍ଦୁ 
ସଙ୍ଗଠନ କାର୍ଯ୍ୟ ସୁନ୍ଦରରୂପେ ନିର୍ବାହିତ ହୋଇପାରିଥୂଲା । କୁସଂସ୍କାରବଦ୍ଧ ହିନ୍ଦୁ 
ସମାଜର ବିଶୋଧନପାଇଁ ନୀଳକଣ୍ତୀୟ ଅଭିଯାନ ସେତେବେଳେ ତୀବ୍ର ରୂପ 
ନେଇଥୁଲା | ଚଣ୍ଡାଳଠାରୁ ବ୍ରାହ୍ମଣ ପଯ୍ୟନ୍ତ ସମସ୍ତଙ୍କ ମଧ୍ୟରେ ଏକ ବିରାଟ ହିନ୍ଦୁ ଭାବ 
ଜାଗ୍ରତ କରାଇବାକୁ ସେ ଉଦ୍ରବୋଧନ ଦେଇଥୁଲେ । ହିନ୍ଦୁର ଆତ୍ମସଙ୍ଗଠନ, ହିନ୍ଦୁ 
ସମାଜର ସମସ୍ତ ଜାତି ଓ ଉପଜାତିଙ୍କୁ ନେଇ ସେମାନଙ୍କୁ ଗୋଟିଏ ଶରୀରର 
ଅଙ୍ଗପ୍ରତ୍ୟଙ୍ଗ କରି ଗଢ଼ିବାପାଇଁ ସେ ଉଦ୍ୟମ ଚଳାଇଥୁଲେ । 

ସେହି ପର୍ଯ୍ୟାୟରେ ସଂସ୍କାର ଆନ୍ଦୋଳନରେ ସକ୍ରିୟ ଭୂମିକା ନେଇ ଶାରଦା 
ଆଇନ ସମ୍ବନ୍ଧେ ପଣ୍ଡିତ ନୀଳକଣ୍ଠ ୧୯୨୯ରେ କେତେକ କଥା କହିଥୁଲେ । 
ଭାରତରେ ନାରୀର ଭବିଷ୍ୟତ, ହିନ୍ଦୁସମାଜରେ ତାର ସ୍ଥିତି ସଂସ୍ଥାନ, ଆଶୁ ସଂସ୍କାର 
ଆବଶ୍ୟକ ବୋଲି ହରବିଳାସ ଶାରଦା ୧୯୨୯ରେ ବ୍ଯବସ୍ଥା ପରିଷଦରେ ଏକ 
ବିଲ ଆଗତ କରିଥୁଲେ । ସେ ନିଜେ ମଧ୍ଯ ୧୯୨୯ ଡ଼ିସେମ୍ବର ୨୬ରେ 
ଲାହୋରଠାରେ ନିଝଖୂଳ ଭାରତ ସାମାଜିକ ସମ୍ମିଳନୀରେ ସଭାପତିତ୍ସ କରିଥୁଲେ | 
ଶାରଦା ବିଲ୍‌ ସମ୍ପର୍କରେ ନୀଳକଣ୍ଠ କେତେକ ସୁଚିନ୍ତିତ ମତ ପ୍ରଦାନ କରିଥୁଲେ ! 
ସେଥୁୂରେ ସେ କହିଥ୍‌ଲେ ମୋର ବକ୍ପତାରେ ବ୍ୟବସ୍ଥାପକସଭାରେ ମୁଁ ସ୍ପଷ୍ଟ କରିଥୁଲି 

ସଂସ୍କାରକ ଓ ସଂଗଠକ ପଣ୍ଡିତ ନୀଳକଣ୍ଠ ଦାସ ୧୧୩ 


ଶାରଦା ବିଲ୍‌ ଯେଉଁ ନୀତି ଉପରେ ପ୍ରତିଷ୍ଠିତ ସେ ନୀତିରେ ମୋର - ଭୟଙ୍କର 
ସମପ୍ରାଣତା ଅଛି । ମାତ୍ର ସଂସ୍କାରକ ଭାବେ ବ୍ୟକ୍ତିବିଶେଷ ପକ୍ଷରେ ଯାହା କହିବା 
ବା ନିର୍ବାରଣ କରିବା ସମ୍ଭବ ଓ ଉଚିତ ବ୍ୟବସ୍ଥାପକସଭାରେ ତାହା କହିବା ଯୁକ୍ତିଯୁକ୍ତ 
ନୁହେଁ । ଯେତେବେଳେ ମୁଁ କଳ୍ପନା କଲି ବାଳିକାର ଚଉଦ ବର୍ଷ ଅନେକ ହିନ୍ଦୁଙ୍କ 
ପକ୍ଷରେ ବାସ୍ତବିକ ନାନା କାରଣରୁ ଘୋର ଅସୁବିଧାଜନକ ଓ ଅସହନୀୟ ହେବ 
ସେତେବେଳେ ମୁଁ ୧୨ ବର୍ଷ କରାଯାଉ ବୋଲି ଲଢ଼ିଲି । ମୋର ଏବେ ମଧ୍ଯ ଆଶଙ୍କା 
ମଫସଲ ଜାଗାମାନଙ୍କରେ ଏହି ଚଉଦବର୍ଷ ବାଳିକା ବିବାହ ଆଇନ ଫଳରେ ପରଦା 
ଘନୀଭୂତ ହେବ | ବ୍ରାହ୍ମଣ, କରଣ କଥା ତୁଳନା କଲେ ତାହା ଏବେ ମଧ୍ଯ ଦେଖାଯାଏ । 
ମଫସଲର କରଣ -ବାଳିକା ଆସନ୍ନଯୌବନା ହେବା ପରେ ବାସ୍ତବରେ ବିବାହ 
ପରେ ବହୁ ବର୍ଷ ପର୍ଯ୍ୟନ୍ତ ଅସୂର୍ଯ୍ୟଂପଶ୍ୟା ହୁଏ । ମୁଁ ଏସବୁ କଥା ବ୍ୟବସ୍ଥାପକସଭାରେ 
ବୁଝାଇ କହିଥ୍ଲି । ପୁଣି କହିଥୁଲି ଦେଶର ଏକ ବିଶିଷ୍ଠ ଅଂଶମେୟ ଲୋକଙ୍କୁ ଅନିଚ୍ଛାରେ 
ଢିଙ୍କି ଗିଳାଇବା ମଧ୍ଯ ବ୍ୟବସ୍ଥାପକର ଉଚିତ ନୁହେଁ । ସଂସ୍କାରକର ଅଧୀରତା ନିମନ୍ତେ 
ପ୍ରଜାତନ୍ତ୍ରର ସାମ୍ୟବାଦ ଏବେ ଅବକାଶ ଦେବ ନାହିଁ । ମାତ୍ର ଧର୍ମ ଏଥିରେ ଚାଲିଯିବ - 
“ଏ ମତ ମୋର ନୁହଁ । ମୁଁ ମନେକରେ ଉଦାର ହିନ୍ଦୁ ଧର୍ମ କୌଣସି ଯୁକ୍ତିଯୁକ୍ତ ବ୍ୟବସ୍ଥା 
ବା କ୍ରିୟାରେ ବିନଷ୍ଟ ହୁଏ ନାହିଁ | ଅଧ୍ଵକାରୀ ଭେଦରେ ଏକ ଶାସ୍ତ୍ର ବଚନର ମଧ୍ଯ ଭିନ୍ନ 
ଭିନ୍ନ ବ୍ୟାଖ୍ୟା ହୁଏ । ହିନ୍ଦୁ ସବୁ ବ୍ୟାଖ୍ୟାପାଇଁ ସ୍ଥାନ ରଖୁଛି । ମାତ୍ର ଯଦି କେହି ବିଶ୍ଵାସ 
କରେ କୌଣସି ଅବସ୍ଥାରେ ତା'ର ଧର୍ମ ଗଲା ତେବେ ତାକୁ ଖଡ଼୍‌ଗଧାର ଦେଖାଇ 
ଅନ୍ୟ ମତକୁ ନେବା । ଅର୍ଥାତ୍ବ ରାଜଦଣ୍ଡ ଭୟରେ ନିଜ ପଟକୁ ଆଣିବା ଆର୍ଯ୍ୟ 
ସଂସ୍କୃତିର ଅନୁକୂଳ ପନ୍ଥା ନୁହେଁ, ଏହି ହେତୁରୁ ପଣ୍ଡିତମାନଙ୍କ ମଧ୍ୟରେ ଏ ବିଷୟରେ 
ଚାଞ୍ଚଲ୍ୟ ଦେଖୁ ମୁଁ ସେମାନଙ୍କ ପ୍ରତି ସମବେଦନା ପ୍ରକାଶ କରେ । ପୁରୀର 
ପଣ୍ଡିତମାନଙ୍କୁ ସ୍ପଷ୍ଟ କହିଛି ମୋର ଶାସ୍ତ୍ରବୋଧ ତଥା କ୍ରିୟା ବ୍ୟବସ୍ଥାର ଜ୍ଞାନ ସେମାନଙ୍କ 
ସଙ୍ଗେ ଏକ ନ ହେଲେ ମଧ୍ଯ ସେମାନେ ଯଦି ଏଥୁରେ ବାସ୍ତବିକ ଧର୍ମ ଗଲା ବୋଲି 
ବିଶ୍ଵାସ କରନ୍ତି ତେବେ ମୋର ମନେ ହୁଏ ଏ ଆର୍ଯ୍ୟ ଭୂମିରେ ସେମାନଙ୍କୁ ଡରାଇ, 
ଧମକାଇ ନିଜ ମତ ଓ କ୍ରିୟାରୁ ଭ୍ରଷ୍ଟ କରାଇବାର ଅଧ୍ୂକାର କାହାର ନାହିଁ । ଜ୍ଞାନରେ 
ଆର୍ଯ୍ୟ ମୁକ୍ତି ଲୋଡ଼େ, ଆଇନରେ ନୁହେଁ । ଯଦି କୌଣସି ଆର୍ଯ୍ୟଭୂମିରେ ସଂସ୍କାରକ 
ଆଜି ଜ୍ଞାନପ୍ରଚାର ପ୍ରକ୍ରିୟାରେ ହତାଶ ହୋଇ ଏ ଆଇନ ବନ୍ଦ ଲୋଡ଼ିଥାନ୍ତି, ତେବେ 
ପ୍ରକୃତ ଆର୍ଯ୍ୟ ସଂସ୍କାରକ ଏ ଦେଶରେ ଚିରକାଳପାଇଁ ପରାସ୍ତ ଓ ବିଧ୍ଵସ୍ତ ବୋଲିବାକୁ 
ହେବ । ଚୈତନ୍ୟଙ୍କ ସର୍ବଜାତି ସମନ୍ସୟରେ ଜେଲ ଭୟ ନ ଥୁଲା । ଆର୍ଯ୍ୟର ଏ 
ସଂସ୍କୃତି ଯେଉଁମାନେ ବୁଝିଛନ୍ତି ସେମାନେ ଏବେ ମଧ୍ୟ ମୋର ମତ ଅସ୍ପଷ୍ଟ ଅଛି 


Digitized by PPRACHIN, SOA 


୧୧୪ ପଣ୍ତିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ବୋଲି କହିବେ ନାହିଁ । ଏଥୁରୁ ନୀଳକଣ୍ଙ୍କର ସଂସ୍କାରକ ଦୃଷ୍ଟିକୋଣର ବିଶେଷ 
ପରିଚୟ ମିଳେ । ୧୯୩୩ବେଳକୁ ଓଡ଼ିଶାର ଶାରଦା ପଣ୍ଡିତ ନୀଳକଣ୍ଠ ଦାଶଙ୍କର 
ବିଧବା ବିବାହ ବିଲର ଆଲୋଚନା ତାଙ୍କ ସଂସ୍କାରକ ଜୀବନର ଅନ୍ୟ ଏକ ବିଶିଷ୍ଠ 
ଦିଗ । (ଆଶା, ୯ ଅକ୍ଲୋବର, ୧୯୩୩) ଓଡ଼ିଶା କାଉନ୍‌ସିଲରେ ସେ ଏହି ବିଲ୍‌ 
ପାଠ କରି କହିଥୁଲେ ¬ ବର୍ଭମାନ ଜଗତରେ ସଂସ୍କାରର ଯୁଗ ଆସିଛି ! ଜଗତରେ 
ସବୁଠାରେ ସବୁ ସମାଜରେ ଅତୀତର ସ୍ଥିରୀକୃତ ପ୍ରଥାମାନ ଭାଙ୍ଗିରୁଜି ଦେବା ଦରକାର 
ଅନୁଭୂତ ହେଲାଣି । ଓଡ଼ିଶାର ଅତୀତରେ ଯେଉଁ କୁସଂସ୍କୃତି କଥାମାନ ଜଡ଼ିତ ହୋଇ 
ରହିଛି ତାକୁ ଉଠାଇ ନ ଦେଲେ ଏ ଦେଶରେ ଉନ୍ନତି ସମୂହର ପରାହତ | ଓଡ଼ିଶାର 
ମହାନଦୀ ମହାଦେବ, ଭୁବନେଶୁର, ବଡ଼ଦାଣ୍ଡ ବଡ଼ଦେଉଳ, ସ୍ର୍ଗଦ୍ରାର ଓ ସ୍ର୍ଗଗଙ୍ଗାକୁ 
ଚାହିଁ ଗର୍ବରେ ବକ୍ଷ ସ୍ତୀତ କଲାବେଳେ ସ୍ଵତଃ ସମାଜର ସହସ୍ର ସହସ୍ର ବିଧବାମାନଙ୍କର 
କରୁଣ ଦ୍ରଶ୍ୟ ସଙ୍କୁଚିତ କରିଦିଏ । ଏ ଦେଶରେ ନାରୀ କଣ ଏଡ଼େ ଅଭିଶପ୍ତା ? ଏ 
ଦେଶ କଣ ବିଧବାର କାରାଗାର ? 


ଏହି ବିଲ୍‌ ଆଗତ କରିବା ପୂର୍ବରୁ ତାଙ୍କ ପଛରେ ଯେତେ ବାଧାବିଘ୍ନ ଥଲା 
ସେସବୁ ପ୍ରତି ଭୁକ୍ଷେପ ନ କରି ଜଗନ୍ନାଥଙ୍କର ପବିତ୍ର ନାମ ସ୍ମରଣ କରିଥୁଲେ । 
ମାତୃଜାତିର ଅମୃତ ଆଶିଷ ଗ୍ରହଣ -ପୂର୍ବକ ଏହି ବିଲ୍‌ ଆଗତ କରିଥଲେ | ଏହି ବିଲ୍‌କୁ 
'ଆଶା”ର ସୁଦକ୍ଷ ସମ୍ପାଦକ ଶଶିଭୂଷଣ ରଥ, ଲିଙ୍ଗରାଜ ପାଣିଗ୍ରାହୀ ସମର୍ଥନ 
କରିଥୁଲେ । କିନ୍ତୁ ନୀଳକଣ୍ଠ ପ୍ରହରାଜ, ସଦାଶିବ ଗଦ୍ୟଭୂଷଣ ପ୍ରଭୁତି ରକ୍ଷଣଶୀଳ 
ପଣ୍ଡିତମାନେ ନୀଳକଣ୍ଠଙ୍କୁ ଦେଶଦ୍ରୋହୀ ବୋଲି କହିଥୁଲେ | ସନାତନୀ ଦଳ ଏବଂ 
ରକ୍ଷଣଶୀଳ ଗୋଷ୍ଠୀ ଏହାକୁ ଘୋର ବିରୋଧ କରିଥୁଲେ । ସେମାନେ କହିଥୂଲେ - 
ଏହି ଦେଶକୁ ନିର୍ବେଦ କରିବାପାଇଁ, ଏ ସମାଜକୁ ଅଥର୍ବ କରିବାପାଇଁ, ଏ ଜାତିକୁ 
ରସାତଳଗତ କରି ବାପାଇଁ ପଣ୍ଡିତ ନାମଧାରୀ ଦ୍ରର୍ଧଣ୍ଡଂ ପାଷଣ୍ଡ ପ୍ରଚଣ୍ଡ-ଷଣ୍ଢ 
ଦୁରାସଦ ନୀଳକଣ୍ଠ ଯେଉଁ ବିଲ୍‌ ଆଣିଛନ୍ତି, ତାହାକୁ ସମର୍ଥନ କରିବା କୌଣସି ମାନ 
ପକ୍ଷେ ଗ୍ରହଣୀୟ ନୁହେଁ । 


ପୁରୀ ମନ୍ଦିରରେ ହରିଜନ ପ୍ରବେଶ ଅଧ୍ଵକାର ଓ ମୁକ୍ତିମଣ୍ଡପ ପଶ୍ଡିତସଭାର 
ନବକଳେବର ନୀଳକଣ୍ଠ ସଂସ୍କାରକ ଜୀବନର ଦୁଇଟି ବିଶିଷ୍ଟ ଘଟଣା । ପୁରୀ ମନ୍ଦିରରେ 
ହରିଜନ ପ୍ରବେଶାଧଵକାର ନେଇ ବହୁ ବିତର୍କ ୧୯୩୩ ମସିହାରୁ ଆରମ୍ଭ ହୋଇଥିଲା ! 
ଜଗନ୍ନାଥଙ୍କର ପ୍ରସିଦ୍ଧ ହଜୁର * ବଳଭଦ୍ର ଖୁଣ୍ଡିଆ ଅସ୍କୃଶ୍ୟ ଜାତିମାନଙ୍କୁ ମନ୍ଦିର ମଧ୍ଯରେ 
ପ୍ରବେଶ କରିବା କଥା ପ୍ରମାଣ ସହିତ ପ୍ରକାଶ କରିବାରୁ ପୁରୀର ରାଜାସାହେବ 
ତାଙ୍କ ଉପରେ ନୋଟିସ୍‌ ଦେଇଥୁଲେ । ହଜୂରୀଙ୍କ ବିଷୟର ସମର୍ଥନରେ ଦୈନିକ 

ସଂସ୍କାରକ ଓ ସଂଗଠକ ପଣ୍ଡିତ ନୀଳକଣ୍ଠ ଦାସ ୧୧୫ 


ଆଶା ୧୯୩୩ ମେ ୨୨ ସଂଖ୍ୟାରେ ଅନେକ କଥା ପ୍ରକାଶ ପାଇଥୁଲା ! ଜଗନ୍ନାଥ 
ଦେଉଳରେ ସବୁ ଜାତିର ଲୋକେ ପ୍ରବେଶ କରିବା ସପକ୍ଷରେ ପୁରୀ ପଣ୍ଡା- 
ପଢ଼ିଆରୀମାନଙ୍କର ଇସ୍ତାହାର ମଧ୍ଯ ବାହାରିଥିଲା ! ସେତେବେଳର ପୁରୀ ରାଜା 
ଏବଂ ଏମାର ମଠ ମହନ୍ତ ନାନା ପ୍ରକାର କୌଶଳ ଅବଲମ୍ବନ କରି କେତେକ ପଣ୍ଡାଙ୍କୁ 
ନିଜଆଡ଼କୁ ନେଇ ଏ ଆନ୍ଦୋଳନକୁ ବିରୋଧ କରିଥୁଲେ ! ସେହି ପର୍ଯ୍ୟାୟରେ 
ନୀଳକଣ୍ଠ ଉତ୍କଳର ସାମ୍ୟଧର୍ମର ପ୍ରଦୀପ ଜଗନ୍ନାଥ ଧର୍ମରେ ଭେଦ ନାହିଁ, ଅଛୁଆଁକୁ 
ଶ୍ରୀମନ୍ଦିରରେ କେହି ରୋକିପାରିବେ ନାହିଁ ବୋଲି ମତ ଦେଇ ସଂସ୍କାରକ ଦୃଷ୍ଟିର 
ଉଚ୍ଚାରଣ କରିଥୁଲେ । ନୀଳକଣ୍ଠ ମେ ମାସ ପହିଲା ୧୯୩୩ରେ ଜେଲ୍‌ରୁ ବାହାରିଲା 
ପରେ ମହାମତ୍ମାଙ୍କର ଅନନ୍ୟ ନିଷ୍ଠାର କଥା ଜାଣିପାରିଲେ | ସଙ୍ଗେ ସଙ୍ଗେ ପୁରୀମନ୍ଦିର 
ଓ ଅସ୍କୃଶ୍ୟ ସମ୍ବନ୍ଧୀୟ କାର୍ଯ୍ୟ ତିନି ସପ୍ତାହପାଇଁ କରିବେ ବୋଲି ସ୍ଥିର କରି ମେ ୮ 
ତାରିଖରୁ କାମରେ ଲାଗିଲେ । ମେ ୧୪ ତାରିଖ ଦିନ ଓଡ଼ିଶା ଅସ୍କୃଶ୍ୟତା ନିବାରଣ 
କମିଟି ତାଙ୍କୁ ଡକାଇ ସମସ୍ତ ପ୍ରକାର ସାହାଯ୍ୟ ଦେବାର ଅଙ୍ଗୀକାର ନେଲେ । ସେ 
୨୮ ତାରିଖ ପର୍ଯ୍ୟନ୍ତ ଅତନ୍ଦ୍ରିତ ଭାବରେ ବଡ଼ ତୀବ୍ରତାର ସହିତ ପୁରୀମନ୍ଦିର ସମ୍ପର୍କୀୟ 
ଅସ୍କୃଶ୍ୟତା କାର୍ଯ୍ୟରେ ଅଗ୍ରସର ହେଲେ । ପୁରୀର ଓକିଲ ଲୋକନାଥ ମିଶ୍ର, ରଘୁନାଥ 
ମିଶ୍ର ଓ ଗଙ୍ଗାଧର ମିଶ୍ର ପ୍ରଭୃତି ଜେଲଫେରନ୍ତା କଂଗ୍ରେସ କର୍ମୀମାନେ ପ୍ରାଣପଣେ ତାଙ୍କ 
ସଙ୍ଗେ ଯୋଗ ଦେଲେ । ରଘୁନାଥ ମିଶ୍ର ଜୟନାରାୟଣ ଦାସ ( ? ) ଓ ଆରଇଁତ୍ରାଣ 
ଦାସ ତଥା ଜିଲ୍ଲା ବୋର୍ଡ଼ର ଚେୟାର୍‌ମାନ୍‌, ଭାଇସ୍‌ ଚେୟାରୁମାନ୍‌ ପ୍ରଭୁତି ଯଥାସମ୍ଭବ 
କାର୍ଯ୍ୟଟି ଅଗ୍ରସର କରାଇବାରେ ଯତ୍ନ କଲେ । ଅତି ଅଳ୍ପ କାଳ ମଧ୍ଯରେ ପୁରୀର 
ଜନମତ ତିଆରି ହୋଇଗଲା, ଲୋକେ ଏ କାର୍ଯ୍ୟରେ ଜାତୀୟ ଗର୍ବ ଅନୁଭବ କଲେ । 
ପଣ୍ଡାମାନେ ଉନ୍ମୁକ୍ତ ପ୍ରାଣରେ ଯୋଗ ଦେଲେ, ତଥାକଥୂତ ରକ୍ଷଣଶୀଳମାନେ କଥାଟିର 
ଯୁକ୍ତିଯୁକ୍ତତା ବୁଝି ନୀରବ ହେଲେ । ଯୋଗ୍ୟ ଲୋକ ଓ ପଣ୍ଡିତମାନେ କେତେକ 
ସାହାଯ୍ୟ ଦେଇ ନ ପାରିଲେ ମଧ୍ଯ ଆପତ୍ତି କଲେ ନାହିଁ । 


ଭାରତବର୍ଷରେ ସର୍ବତ୍ର ଯେତେବେଳେ ଅସ୍ୃଶ୍ୟମାନଙ୍କ ପାଇଁ ମନ୍ଦିର ମେଲା 
କରିଦିଅ ବୋଲି ଡାକ ପଡ଼ିଲା ବିଶେଷତଃ କର୍ଣ୍ଣାଟକ ଓ ମାଲବାର କୂଳର ଜାମୋରିନନଙ୍କ 
ତତ୍ତାବଧାନରେ ଥୁବା ଗୁରୁବାୟୁର ମନ୍ଦିର ସମ୍ବନ୍ଧରେ ଯାହା ଘଟିଥୁଲା ଓ ସେ ସମ୍ବନ୍ଧରେ 
ମାଡ୍ରାସ ପ୍ରଭୃତିରେ ଯେଉଁ ଆଇନ୍୍‌ଵ ବା ଫଇସଲା ଥବାର ଆଭାସ ମିଳିଲା ଓ 
ସେଥୁପାଇଁ ବଡ଼ଲାଟ ସଭାରେ ଯେଉଁସବୁ ଉଦ୍ୟମ ଲାଗିଲା, ସେହିସବୁ ଘେନି ସାରା 
ଭାରତକୁ ଏହି ଭାବ ଘୋଟିଗଲା । ` ଉକ୍କଳର ଲୋକେ ମଧ୍ଯ ସେହି ଭାବରେ 
ଭୁଲିଯାଇଥୁଲେ | ଦ୍ରାବିଡ଼ ସ୍ମା୍ଭଧର୍ମର ଏହି ଉଦ୍ଵବେଳ ହିଲ୍ଲୋଳରେ ଜଗନ୍ନାଥ 
ସାମ୍ୟଧର୍ମ ବା କଳିଙ୍ଗୋକୁଳ ଓଡ୍ରର କୁଳ ଧର୍ମ ବୁଡ଼ିଯିବାକୁ ବସିଲା, ପୁରୀରେ ମଧ୍ଯ 

୧୧୬ . ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ 


ଲୋକେ ଜଗନ୍ନାଥ ମନ୍ଦିରକୁ ଅଛୁଆଁମାନଙ୍କ ଦର୍ଶନଲାଗି ଛାଡ଼ି ଦେବାକୁ କହିବାକୁ 
ଲାଗିଲେ । ନୀଳକଣ୍ଠ ଏ ଭ୍ରାନ୍ତଧାରଣା ( ଦଳିତ/ ଅସୃଶ୍ୟମାନଙ୍କ ମନ୍ଦିର ପ୍ରବେଶାଧଵକାର 
ନାହିଁ) ବଦଳାଇବାରେ ଲାଗିଗଲେ | ତାଙ୍କ ମତ ହେଲା - ‘ଭାରତର ଅନ୍ୟାନ୍ୟ 
ସ୍ଥାନରେ ଯାହା ହେଉ ଜଗନ୍ନାଥ ଧର୍ମ ଉକ୍କସଳର କୁଳ ଧର୍ମ । ଏହା କୈବଲ୍ୟ ଧର୍ମ । 
କୈବଲ୍ୟ ଅର୍ଥ କେବଳ ଭାବ ବା ଏକତାର ଅଭାବ ।! ଜଗନ୍ନାଥ ଧର୍ମରେ ଭେଦ 
ନାହିଁ । ରୋକିବାର ବିଧ୍‌ ନାହିଁ । କାଳକ୍ରମେ ସ୍କାଉଁମାନେ ବହୁ ପରିଶ୍ରମ କରି ଦୁଇ 
ହଜାରରୁ ଅଧକ ବର୍ଷ ଲାଗି ପୁରୀ ଆଖପାଖ ପଞ୍ଚକ୍ରୋଶୀ ଭିତରର କେତେକ 
ତଥାକଥୁୂତ ଅଛୁଆଁଙ୍କୁ ରୋକିପାରିଲେ ବୋଲି ଆମତ୍ମଶ୍ଵାଘା କରନ୍ତି ସତ କିନ୍ତୁ ପ୍ରକୃତ 
ବିଚାର କରି ବସିଲେ ଏ ସବୁ କ୍ଷୁଦ୍ର କ୍ରିୟା ମଧ୍ଯ ଉତ୍କଳ କୁଳଧର୍ମର ବିରୋଧୀ । ଆଜି 
ବହୁକାଳ ସ୍ମାଉଁ ପ୍ରପୀଡ଼ିତ ଭାରତ ବିଶେଷରେ ଉତ୍ତର, ପଶ୍ଚିମ ଓ ଦକ୍ଷିଣ -ଭାରତ 
ଯେଉଁ ସାମ୍ୟଧର୍ମ ଘେନି ମାନବ ଜଗତରେ ପ୍ରତିଷ୍ଠିତ ହେବାକୁ ବସିଅଛି, ତାହା 
ଚିରକାଳ ଉତ୍କଳର କୁଳଧର୍ମ ରୂପେ ନୀଳାଚଳ ବେଳାରେ ଜଗନ୍ନାଥ କୈବଲ୍ୟ ଦୀପ 
ଧରି ଚିରକାଳ ମାନବକୁ ଆହ୍ଵାନ କରୁଅଛି | ଏହା ଯେତେବେଳେ ଲୋକେ ବୁଝିଗଲେ, 
ସେତେବେଳେ ପୂର୍ବପୁରୁଷର କୀର୍ଜି ଘେନି ଜନ ସମାଜର ପ୍ରାଣ ଫୁଲିଉଠିଲା ଓ 
ଜଗନ୍ନାଥ ଧର୍ମର ଦୀପ୍ତିରେ ପୁରୀବାସୀ ଜାତିର ଭବିଷ୍ଯତ୍‌ ଉଜ୍ମଳ ଦେଖୁଲେ | ଏହାହିଁ 
ପ୍ରମାଣ କରିବ ମୋର କାର୍ଯ୍ୟ ହେଲା ¦ ଏହି ବକ୍ତବ୍ୟରୁ ଜଣାଯାଏ ଯେ ନୀଳକଣ୍ଡ 
କୌଣସି ନୂଆ କଥା କରିବାକୁ ଯାଉ ନ ଥୁଲେ ।! ଏ କ୍ଷେତ୍ରରେ ଉକ୍ସଳକୁ ନୂଆ କଥା 
କରିବାକୁ ହେବ ନାହିଁ ବୋଲି ସେ ପ୍ରଚାର କଲେ | ସମସ୍ତ ଜନମତ ସଜ୍ତେେ କେହି 
ଜଣେ ହେଲେ ଏ କଥା ଅସ୍ଵୀକାର କରିବାର ବାଟ ନ ରଖୁବାର କାର୍ଯ୍ୟପନ୍ଥା ସେ ଠିକ୍‌ 
କରିଦେଲେ | ସେ କାର୍ଯ୍ୟପନ୍ାଟି ନିମ୍ବୋକ୍ତମତେ ଉପସ୍ଥାପନ ହେଲା |! 


୧. ମନ୍ଦିର ସମ୍ବନ୍ଧୀୟ ସମସ୍ତ ବ୍ୟବସ୍ଥାର ଅଧୂକାରୀ ପୁରୀର ମୁକ୍ତିମଣ୍ଡପ । 
ଏପରିକି ପ୍ରକୃତ ପ୍ରାଚୀନ ବ୍ୟବସ୍ଥାନୁସାରେ ଯଦି କାର୍ଯ୍ୟ ହୁଏ ତେବେ ମନ୍ଦିରତ୍ତେ 
କୌଣସି ବାସନ୍ଦ ପ୍ରଭୂତି କାର୍ଯ୍ୟ ମଧ୍ଯ ମୁକ୍ରିମଣ୍ଡପର ଅନୁମୋଦନ ବିନା ହୋଇ ନ 
ପାରେ । ମାତ୍ର ସେହି ମୁକ୍ତିମଣ୍ଡପ ସଭାର ଅଧ୍ଵକାରୀମାନେ ନିଜ ମଧ୍ଯରେ ଯଥା 
ନିର୍ବାଚନ ପ୍ରଣାଳୀରେ ମନୋନୀତ କରି ସଭା ଗଢ଼ି ନ ଥୁବାରୁ ଏବଂ ସେହି ହେତୁରୁ 
ମୁକ୍ତିମଣ୍ଡପର ଅଧ୍ବକାରୀମାନଙ୍କ ମଧ୍ଯରେ ମତଭେଦ ହେଉଥିବାରୁ ମୁକ୍ତିମଣ୍ଡପର ମତ 
ସର୍ବବାଦିସମ୍ମତ ହେଉ ନାହିଁ । ସେଥୁପାଇଁ ନିର୍ବାଚନ ବିଧ୍ବରେ ମୁକ୍ତିମଣ୍ଡପ ସଭା 
ଗଢ଼ିବା ହିଁ ପ୍ରଧାନକାର୍ଯ୍ୟ, ନୀଳକଣ୍ଠ ୧୪ ତାରିଖରେ ଠିକ୍‌ ପରେ ଏହି ନିର୍ବାଚନରେ 
ମୁକ୍ତିମଣ୍ଡପ ଗଢ଼ିବା କାର୍ଯ୍ୟ ଆରମ୍ଭ କରିଥୁଲେ । 


9. ଏହି ସଭା ଏଡ଼େ ବଡ଼ ଗୁରୁ ବିଷୟରେ ମତ ଦେବା ସହଜ ନୁହେଁ । 
ସେଥୂପାଇ ନୀଳକଣ୍ଠ ବିଚାର କରିଥୁଲେ ଏହି ମୁକ୍ତିମଣ୍ଡପ ସଭା ଗଢ଼ା ହେବା ସଙ୍ଗେ 

ସଂସ୍କାରକ ଓ ସଂଗଠକ ପଣ୍ଡିତ ନୀଳକଣ୍ଠ ଦାସ ୧୧୭ 


ସଙ୍ଗେ ସେ ସଭା ଏ ବିଷୟରେ ଗୋଟିଏ ବିଶେଷ କମିଟି ବସାଇବେ । ଦରକାର 
ହେଲେ ସେହି କମିଟିରେ ରାଜାଙ୍କ ପକ୍ଷର ଲୋକ, ପୁଣି ବଡ଼ ଓକିଲ ଓ ପେନ୍‌ସନ୍ପ୍ରାପ୍ତ 
ପ୍ରତିଷ୍ଠିତ ସରକାରୀ କର୍ମଚାରୀ ଶ୍ରେଣୀର ଲୋକ ରହିବେ ଏବଂ ଏହି କମିଟି 
ସବୁଶ୍ରେଣୀର ଲୋକଙ୍କଠାରେ ଶାସ୍ତ୍ରୀୟ ଓ ପରମ୍ପରାଗତ ପ୍ରମାଣ ନେବେ ଏବଂ 
ଦରକାର ହେଲେ ପ୍ରମାଣ ଦେଉଥିବା ସାକ୍ଷୀମାନଙ୍କୁ ଜେରା କରି ଯଥାସାଦ୍ଯ ସତ୍ୟ 
ବାହାର କରିବେ |! ଏହିପରି ସଂଗୃହୀତ ସମସ୍ତ ପ୍ରମାଣମାନଙ୍କ ଉପରେ କମିଟି 
ମୁକ୍ତିମଣ୍ଡପ ସଭାକୁ ସୁପାରିସ କରିବେ । ଏହି ସୁପାରିସ ଉପରେ ମୁଚ୍ପିମଣ୍ଡପ ନିଜର 
ଶେଷ ସିବ୍ଧାନ୍ତ ପ୍ରଚାର କରିବେ । 


୩. ଏହି ସିବ୍ଧାନ୍ତ ପ୍ରଚାରିତ ହେଲା ଉତ୍ତାରୁ ଆଉ କେହି କୌଣସି ଜାତିକୁ 
ମହିରରେ ପଶିବାକୁ ମନା କରିବେ ନାହିଁ । ତଥାପି ଯଦି କେହି ଦୁଃସାହସ କରି 
ଜୋରଜବରଦସ୍ତ କରି କାହାକୁ ମନା କରନ୍ତି, ତେବେ ନମଃଶୂଦ୍ର ପ୍ରଭୃତି ଯେଉଁ 
ଜାତିମାନେ ପୁରୁଷାନୁକ୍ରମେ ଦର୍ଶନ କରି ଆସୁଅଛନ୍ତି ସେମାନଙ୍କୁ ଘେନି ସର୍ବପ୍ରକାର 
ଆପଉି ଧ୍ଵଂସ କରିଦେବାକୁ ହେବ । 

ଏସବୁ କଳ୍ପନା ପ୍ରକାଶ କଲାବେଳେ ନୀଳକଣ୍ଠ ମନେ ମନେ ବୁଝିଥିଲେ ଯେ 
ପୁରୀ ମନ୍ଦିରରେ ଅସ୍ୃଶ୍ୟମାନଙ୍କୁ ମନା ଅଛି | ସେ ପ୍ରକାଶ କରିଥୁଲେ, ‘ଗଡଦଵଡଳିକା 
ପ୍ରବାହରେ ପଡ଼ି ଗତାନୁଗତିକ ଲୋକେ ନିଜ ଘରେ ବସି ବହୁ ପ୍ରଳାପ କରିପାରନ୍ତି, 
ଟଙ୍କା ଖର୍ଚ୍ଚ କରି ମୁଦ୍ରାଯନ୍ତ୍ର ସାହାଯ୍ୟରେ ଆବର୍ଜନା ପ୍ରକାଶ କରି ଲୋକମତରେ 
ଭେଦଭର୍ଉି କରିବାର ବୃଥା ଉଦ୍ୟମ କରିପାରନ୍ତି । କିନ୍ଧୁ ମୋର ଦୃଢ଼ ମତ ଓ ବିଶ୍ଵାସ, 
ସତ୍ୟ ପ୍ରକାଶିତ ହେଲେ ଏସବୁ ଆବର୍ଜନା ନିଜର ଘୃଣିତ ସ୍ଥାନରେ ସଙ୍କୁଚିତ ହେବ । 
ଜଗନ୍ନାଥ ଯେତେବେଳେ ଉନ୍ମଳ ଦୀପ୍ତିରେ ପୁଣି ଆତ୍ମପ୍ରକାଶ କରିବେ, 
ସେତେବେଳେ ଏସବୁ ନିଶାଚର ପରି ଇତସ୍ତତଃ ହେବେ ସନ୍ଦେହ ନାହିଁ ।” 
ମେ ୨୯ ତାରିଖରେ ତାଙ୍କର ସ୍ଵାସ୍ଥ୍ୟର ଅବନତି ଘଟିବାରୁ ଆଚାର୍ଯ୍ୟ ହରିହର ଦାସଙ୍କୁ 
ଡକାଇ କର୍ମୀମାନଙ୍କ ସପକ୍ଷରେ ତାଙ୍କୁ ମୁକ୍ତିମଣ୍ଡପ ସଭା ଗଢ଼ିବାର ଭାର ଦେଇଥଲେ । 
ଯଥାସମ୍ଭବ କାର୍ଯ୍ୟପ୍ରଣାଳୀ ବୁଝାଇଦେଲେ | ମେ ୨୦ ତାରିଖ ପୂର୍ବରୁ ଅବଶ୍ୟ 
ଆଚାର୍ଯ୍ୟ ହରିହର ଦାସ ଜେଲରେ ଥୁ୍‌ବାବେଳେ ମଧ୍ଯ ତାଙ୍କରିଦ୍ଧାରା ଏ ସଭା ଗଢ଼ାଇବା 
କାର୍ଯ୍ୟ ନୀଳକଣ୍ଠ କରାଇବେ ବୋଲି ଲୋକରେ ପ୍ରଚାର କରିଦେଇଥୁଲେ । 
୨୯ ତାରିଖ ଦିନ ହରିହର ଏ କାର୍ଯ୍ୟଭାର ନେବାରୁ ନୀଳକଣ୍ଠ ଆନନ୍ଦିତ ହୋଇଥୁଲେ । 


ଜନ୍‌ ୩୦ରେ ନୀଳକଣ୍ଠ ଏହିପରି କହିଥୂଲେ ¬ ଆଚାର୍ଯ୍ୟ ହରିହର ନିଜର ଦୃଢ଼ 
ଭାବରେ ମୁକ୍ତିମଣ୍ଡପ ସଭା ଗଢ଼ିବାରେ ଲାଗିଛନ୍ତି, କିନୁ ମୁଁ ହଠାତ୍ଵ ଏ କାର୍ଯ୍ୟରେ 

୧୧୮ ପଣ୍ତିତ ନୀଳକଣ୍ଡ : ବ୍ୟକ୍ତି ଓ ବ୍ୟକ୍ତିତ୍ସ 


ଯୋଗ ଦେଇ ନ ପାରି ସମ୍ପୂର୍ଣ୍ଣ ବିଶ୍ରାମରେ ରହି କଲିକତା ଯିବାର ଉପାୟ ଲୋଡ଼ୁଛି । 
ଜଗନ୍ନାଥଙ୍କ କୃପା ହେଲେ ଆଶା କରେ ଆଚାର୍ଯ୍ୟ ହରିହର ମୁକ୍ତିମଣ୍ଡପ ସଭା ଗଢ଼ି 
ସାରିଲା ବେଳକୁ ମୁଁ ଆସି ପୁଣି କାର୍ଯ୍ୟରେ ଯୋଗଦେବି, ଉଚ୍କଳବାସୀ ମନେ ରଖନ୍ତୁ 
ଜଗନ୍ନାଥଙ୍କର ସାମ୍ୟଧର୍ମ ଉତ୍କଳ ବେଳାରୁ କେହି ଲୋପ କରିପାରିବେ ନାହିଁ । 
ସ୍ମାର୍ଉର ଅହଂକାର, ଧନସମ୍ପଦର ଗର୍ବ ଓ କ୍ଷମତା ଦର୍ପ ଏସବୁ ଯୁଗେ ଯୁଗେ ଜଗନ୍ନାଥର 
କୈବଲ୍ୟ ଧର୍ମ ପାଖେ ମୁଣ୍ଡ ନୁଆଁଇ ଆଜି ପୃଥ୍‌ବୀରେ ଉଦ୍କଳର ଜୈତ୍ରକେତନ, 
କଳିଙ୍ଗର ବିଶାଳ ମାନବୀୟତା ଓ ଶାବର ଓଡ୍ର ଧର୍ମର ପୁଣ୍ୟପ୍ରାଣ ନୀଳାଚଳ 
ବେଳାରେ ଜୀବନ୍ତ ରଖୁଛି । ବିଶ୍ଵାସ ରଖନ୍ତୁ ଉତ୍କଳବାସୀ, ବିଶ୍ଵାସୀ ଭକ୍ତକୁ ଜଗନ୍ନାଥ 
ଆପେ ମିଳିବେ” | (ଆଶା, ଜୁଲାଇ ୨, ୧୯୩୩) 

ପୁରୀ ଜଗନ୍ନାଥ ମନ୍ଦିରରେ ଅଛୁବ/ ଅସୃଶ୍ୟମାନଙ୍କର ପ୍ରବେଶ ଅଧୂକାର ସମ୍ବନ୍ଧେ 
ପଣ୍ଡିତ ନୀଳକଣ୍ଠ ଦାଶ ନିମ୍ନ ମର୍ମରେ ଗୋଟିଏ ଇସ୍ତାହାର “ନିଉ ଓଡ଼ିଶା'ରେ ପ୍ରକାଶ 
କରିଥୁଲେ - ହିନ୍ଦୁ ସମାଜର ଜଗନ୍ନାଥ ମନ୍ଦିର ହେଉଛି ଆଧ୍ଧାତ୍ଭିକ ସଂସ୍କୃତିର ଚରମ 
ଚିହ୍ନ । ପୂର୍ବଭାରତର ଅର୍ଥାତ ଅଙ୍ଗ, ବଙ୍ଗ, କଳିଙ୍ଗର ଏହା ସାମ୍ୟଧର୍ମର ପରିଚୟ 
ହେଉଛି । ନାନା ଜାତି ସମ୍ବଳିତ ହିନ୍ଦୁ ସମାଜ ମଧ୍ଧରେ ସର୍ବସାଧାରଣ ହିନ୍ଦୁ ଜାତି, 
ଧର୍ମ ନିର୍ବିଶେଷରେ କେବଳ ଜଗନ୍ନାଥ ମନ୍ଦିରରେ ପୂଜା ଓ ଦର୍ଶନ କରିଆସି ଅଛନ୍ତି । 
ସେଥପାଇଁ ଭାରତର ଅନ୍ୟାନ୍ୟ ଦେବାଳୟ ଓ ବିଗ୍ରହ ମଧ୍ଯରେ ପୁରୀ ଜଗନ୍ନାଥଙ୍କ 
ମହିମା ଓ ପ୍ରାଧାନ୍ୟ ବେଶି । ପୁରାଣ କହେ ସର୍ବସାଧାରଣଙ୍କ ସୁବିଧାପାଇଁ 
ବଡ଼ଦେଉଳ ଗୋଟିଏ ବୈଷ୍ଠବ ମନ୍ଦିର ରୂପେ ପ୍ରତିଷ୍ପିତ ହେଲା | ପ୍ରଥମେ ଏହି 
ଦେବତା ଶବରଦେବତା ଥଲେ । ପରେ ଉଚ୍ଚକାତି ହିନ୍ଦୁମାନେ ଏହି ଦେବତାର 
ପୂଜା ଆରାଧନା କଲେ |! ସେହି ଶବର ବା ଦଇତାମାନଙ୍କର ବଂଶଧରମାନେ 
ଅଦ୍ୟାପି ସେହି ପବିତ୍ର ଜାତିର ଦାୟାଦ ରୂପେ ରହିଛନ୍ତି । ଜଗନ୍ନାଥ ବିଗ୍ରହ 
ଏମାନଙ୍କ ହାତରେ ନ୍ୟସ୍ତ ହୋଇଛି । 

ପଣ୍ଡାମାନେ ଦେଉଳକୁ ଦେବଦର୍ଶନପାଇଁ ଆସୁଥବା ଯାତ୍ରୀମାନଙ୍କର ନାମ 
ଧାମ ଲେଖୁ ରଖୁଥାଆନ୍ତି । ଭାରତର ବିଭିନ୍ନ ପ୍ରାନ୍ତରୁ ଏମାନେ ଆସନ୍ତି । ଏହି ତାଲିକାରେ 
ଧୋବା, ଚମାର, ଧେଡ, ନମଶୂଦ୍ଵ ବର୍ତମାନ ଯେଉଁମାନଙ୍କୁ ଅଛ୍ଛବ ଜାତି ବୋଲି 
କୁହାଯାଉଛି ସେମାନେ ଦର୍ଶନ କରିଥୁବା ପ୍ରମାଣ ଏହି ଖାତାରୁ ମିଳେ । ୫ ୦ବର୍ଷ 
ତଳର ଯାତ୍ରୀ ଖାତା ମଧ୍ଯ ଏ ସମ୍ନ୍ଧେ ଅଛି । ଏହି ଖାତାରେ ଦେବାଳୟର ସେବା 
ଆରାଧନା ସମ୍ବନ୍ଧେ ୩୬ ପ୍ରକାର ବିଧାନର ବ୍ୟବସ୍ଥା ଉଲ୍ଲେଖ ହୋଇଛି । ଦେଉଳ 

ସଂସ୍କାରକ ଓ ସଂଗଠକ ପଣ୍ଡିତ ନୀଳକଣ୍ଠ ଦାସ ୧୧୯ 


ଭିତରେ ଦର୍ଶନପାଇଁ ପ୍ରବେଶ କରୁଥିବା କୌଣସି ଯାତ୍ରୀର ନାମ, ଧାମ, ଜାତି 
ଗୋତ୍ର ପ୍ରଶ୍ନ କରିବାପାଇଁ କୌଣସିଠାରେ କାହାକୁ ଅଧ୍‌କାର ଦିଆଯାଇ ନାହିଁ । 
ଅଛୁବ ଜାତିର ଲୋକମାନଙ୍କୁ ଦେବଦର୍ଶନ ସୁବିଧା ଦିଆଯିବ ନାହିଁ, ଏ ବିଷୟ 
କୌଣସିଠାରେ ନାହିଁ । ମହାତ୍ମାଗାନ୍ଧୀ ଯେତେବେଳେ ପ୍ରଥମଥର ହରିଜନଙ୍କପାଇଁ 
ଉପବାସ ବ୍ରତ ଗ୍ରହଣ କରିଥୁଲେ, ମୁଁ ସେତେବେଳେ ଜେଲ୍ରେ ଥୁଲି । 
ଗୁରୁବାୟୁରଠାରେ ଯେପରି ପ୍ରଣାଳୀ ଅନୁସୃତ ହୋଇଥୂଲା ଏଠାରେ ମଧ୍ଯ ସେପରି 
ଆନ୍ଦୋଳନ କେତେକ କର୍ମୀ କରିପକାଇଥଲେ । ପୁରୀ ଦେଉଳରେ କୌଣସି 
ହରିଜନକୁ ପ୍ରବେଶ ନିଷେଧ ନାହିଁ ଏହା ପ୍ରଚାର ନ କରି ଏମାନେ ଦେଉଳ 
କର୍ତ୍ତପକ୍ଷଙ୍କଠାରୁ ପ୍ରବେଶ ଅନୁମତି ଲୋଡ଼ି ବସିଲେ । ଏହି ସୁବିଧା ନେଇ ପୁରୀର 
ରକ୍ଷଣଶୀଳମାନେ ବିରୁଦ୍ଧ ଆନ୍ଦୋଳନ ସୃଷ୍ଟି କଲେ । ଉତ୍ତରାଞ୍ଚଳର କେତେକ ମହନ୍ତ 
ପୁରୀରାଜାଙ୍କୁ ପ୍ରଭାବିତ କଲେ | ସେ ହେଉଛନ୍ତି ଦେଉଳର ସୁପରିଣ୍ଢେଣ୍ଡେଣ୍ଟ । 
ଅହୁବମାନଙ୍କୁ ଦେଉଳ ଭିତରେ ପ୍ରବେଶ ଅଧୂକାର ନ ଦେବାଦ୍ଧାରା ସେ ଯେଉଁ 
ଅଧୁକାର ପାଇଛନ୍ତି, ଏହାଦ୍ଵାରା ସେ ଅନେକ ଧନଲାଭ କରିପାରିବେ ବୋଲି ଏହି 
ରକ୍ଷଣଶୀଳ ଲୋକେ ପୁରୀ ରାଜାଙ୍କୁ କହିଥୁବା ପ୍ରକାଶ । ରାଜା ମଧ୍ଯ ପଣ୍ଡାଙ୍କୁ 
ବ୍ୟକ୍ତିବିଶେଷଙ୍କୁ ଦେଉଳରେ ପ୍ରବେଶ କରାଇଥୁ୍‌ବା ଅପରାଧରେ ଜୋରିମାନା 
କରିପାରନ୍ତି ବୋଲି ଏମାନେ କହିଥ୍‌ବା ପ୍ରକାଶ ! କିନ୍ତୁ ଏହି ବିରୁଦ୍ଧ ଆନ୍ଦୋଳନର 
ବିଶେଷ ଶକ୍ତି ନ ଥଲା |! ଏହାଦ୍ଵାରା ଜନମତ ସେମାନଙ୍କ ସପକ୍ଷରେ ପ୍ରଭାବିତ 
ହୋଇପାରିଲା ନାହିଁ । କିନ୍ତୁ ଧନୀମାନଙ୍କ ଧନ ପ୍ରଭାବରେ ଆନ୍ଦୋଳନକୁ ସଙ୍ଗଠିତ 
କରିବା ସମୟରେ ମୁଁ ଜେଲ୍‌ରୁ ମୁକ୍ତି ପାଇଲି, ସେତେବେଳକୁ ମହାତ୍ମାଗାନ୍ଧୀ କଠୋର 
ପ୍ରାୟୋପବେଶନର ଘୋଷଣା କରିସାରିଥୂଲେ | ପୁରୀ ଦେଉଳ ସମ୍ବନ୍ଧେ ଏଥପୂର୍ବ 
ଯେଉଁ ଭୁଲ ମାର୍ଗ ଅବଲମ୍ବନ କରାଯାଇଛି, ସେ ସମ୍ବନ୍ଧେ ମୁଁ ଭାବିତ ନ ଥୁଲି ଓ ହଠାତ 
କାଯ୍ୟ ଆରମ୍ଭ କରିବା ବାଞ୍ଚନୀୟ ମନେ କଲି । ମୋର କାମଯ୍ଯ୍ୟପନ୍ା ପ୍ରକାଶ କଲି । 
ପତ୍ରପତ୍ରିକା ଓ ବକ୍ତତାମାନଙ୍କର ପ୍ରଚାର ଫଳରେ ଜନମତ କ୍ରମେ ଶକ୍ତିଶାଳୀ 
ହୋଇଉଠିଲା | ମହନ୍ତମାନେ ଓ ପୁରୀର ରାଜାସାହେବ ବୁଝିପାରିଲେ ଯେ ସେମାନଙ୍କ 
ପଛରେ ଜନମତର ସମର୍ଥନ ନାହିଁ । 

ଜନମତଦ୍ବାରା ପ୍ରଭାବିତ ଓ ଉତ୍ସାହିତ ହୋଇ ପଣ୍ଡାମାନେ ସେମାନଙ୍କର 
ଇସ୍ତାହାର ପତ୍ରିକାରେ ପ୍ରକାଶ କଲେ ! ଏହି ଇସ୍ତାହାରରେ ଏମାନେ ପୁରାତନ ଓ 
ନୂତନ ଖାତାମାନ ଦେଖୁ ହରିଜନମାନେ କୌଣସି ସମୟରେ ଦେବାଳୟରେ ପ୍ରବେଶ 
କରି ଦେବଦର୍ଶନରୁ ବିରତ କିମ୍ବା ନିଷିଦ୍ଧ ହୋଇ ନାହାନ୍ତି ଏହାର ପ୍ରାମାଣିକତା 

୧୨୦ ପଶ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ଦେଖାଇଲେ । ପଣ୍ଡାମାନଙ୍କ ଏହି ଇସ୍ତାହାର ଫଳରେ ବିଶେଷ ଚାଞ୍ଚଲ୍ୟ ଉପସ୍ଥିତ 
ହେଲା । ମୋର କର୍ମ ଯୋଜନା ନିମ୍ମୋକ୍ତ ପ୍ରକାରେ ପ୍ରକାଶ କଲି । 

୧. ପୁରୀ ଓ ନିକଟବର୍ରୀ ଗ୍ରାମମାନଙ୍କରେ ଏ ସମ୍ବନ୍ଧେ ଜନମତ ଶକ୍ତିଶାଳୀ 
କରିବାପାଇଁ ପତ୍ରିକା ଓ ବକ୍ତତାଦ୍ଵାରା ପ୍ରଚାର, ଏହି ପ୍ରଚାରରେ ଜଗନ୍ନାଥ ମନ୍ଦିରର ପ୍ରକୃତ 
ଉଦ୍ଦେଶ୍ୟ ବୁଝାଇବା ଓ ଆମ୍ଭମାନଙ୍କ ହାତରେ ଯେଉଁ ସାମ୍ୟଧର୍ମର ସମ୍ପତ୍ତି ପରମ୍ପରାକ୍ରମେ 
ସମର୍ପିତ ହୋଇଆସିଛି, ସେଥୁରେ ରକ୍ଷଣଶୀଳତାର ଗନ୍ଧ ପ୍ରବେଶ କରାଇ ଧର୍ମହତ୍ୟା 
କରିବା କିପରି ଅନୁଚିତ ତାହା ବୁଝାଇ ବାପାଇଁ ଏହି ପ୍ରଚାର ଚାଲିଲା । 

୨. ମୁକ୍ତିମଣ୍ଡପର ପୁନର୍ଗଠନ, ବୟପ୍ରାପ୍ତ ପୁରୁଷମାନେ ଭୋଟ ଦେଇ ନିର୍ବାଚିତ 
ପ୍ରତିନିଧଵଙ୍କୁ ଏହି ସଭାକୁ ପଠାଇବାପାଇଁ ବ୍ୟବସ୍ଥା ହେଲା । ମେ ୧୬ ତାରିଖରେ ଏ 
କାର୍ଯ୍ୟ ଆରମ୍ଭ ହେଲା ଓ ୧୭ ତାରିଖରେ ଭୋଟଦାତାଙ୍କ ଲିଷ୍ଟ ପ୍ରସ୍ତୁତ ହୋଇଗଲା | 


୩. ତୃତୀୟ ପନ୍ଥା ହେଲା ମୁକ୍ତିମଣ୍ଡପ ସଭା । ଗୋଟିଏ ବିଶେଷ ଅନୁସନ୍ଧାନ 
କମିଟି ବସାଇ ଏହି ବିବାଦ ସମ୍ବନ୍ଧେ ତଦନ୍ତ କରିବେ | ଏହି କମିଟିରେ ଜଣେ 
ବେସରକାରୀ ବିଚାରପତି ( ଯଦି ମିଳନ୍ତି ), ଜଣେ ଶାସ୍ତ ବିଶାରଦ ପଣ୍ଡିତ, ରାଜା ଓ 
ମହନ୍ତଙ୍କ ମନୋନୀତ ପଣ୍ଡିତ ପ୍ରଭୁତି ଏହି କମିଟିରେ ରହିବେ । ଏ କମିଟି ସାକ୍ଷ୍ୟ 


ନେବେ । ଏ କମିଟିର ସୁପାରିସ ଉପରେ ମୁକ୍ତିମଣ୍ଡପ ସଭା ନିଷ୍ପତ୍ତି ଦେବେ । 
ଏହିପରିଭାବେ ନୀଳକଣ୍ଠ ପୁରୀ ମନ୍ଦିରରେ ଅସ୍କୃଶ୍ୟମାନଙ୍କର ପ୍ରବେଶାଧ୍‌କାର 
ଏବଂ ମୁକ୍ତିମଣ୍ଡପର ସଂସ୍କାର ଓ ପୁନର୍ଗଠନପାଇଁ ୧୯୩୩-୩୪ରେ ଉଦ୍ୟମ 
ଚଳାଇଥୁଲେ । ତାଙ୍କର ଉଗ୍ରସଂସ୍କାରକ ରୂପ ଏଥୁରୁ ଆବିଷ୍କାର କରାଯାଇପାରେ । 
ନୀଳକଣ୍ଙ୍କର ସଂସ୍କାରକ ପ୍ରାଣ ସାହିତ୍ୟ, ରାଜନୀତି ଓ ସାମ୍ବାଦିକତାରେ 
ବିଶେଷ ପ୍ରକାଶିତ ହୋଇଥଲା | ଉତ୍କଳ ସାହିତ୍ୟ ଓ ମୁକୁର ପରି ସାହିତ୍ୟ ପତ୍ରିକା 
ଦ୍ଵୟରେ ତାଙ୍କର ସଂସ୍କାରଧର୍ମୀ ରଚନାମାନ ପ୍ରକାଶ ପାଇଥୁଲା । ଏପରିକି ନିଜ 
ସମ୍ପାଦିତ ନବ୍ରଭାରତ ଓ ସେବାରେ ମଧ୍ଯ ସେ ସମାଜରେ ପ୍ରତିବାଦ ଓ ପୁନର୍ଗଠନ 
ଉପରେ ଗୁରୁତ୍ଵ ଦେଇଥୁଲେ । ୧୯ ୨୮ ମସିହାରେ ଓଡ଼ିଆ ସାହିତ୍ୟର ଗତି ସମ୍ପର୍କରେ 
ଆଲୋଚନା କରି ଆଶାର ପ୍ରତିନିଧ୍ମାନଙ୍କୁ ଏକ ଚମକ୍କାର ଅଭିମତ ଦେଇଥୁଲେ - 
“ସାରସ୍ଵତ ସେବା ଓଡ଼ିଆରେ ଏବେ ମଧ୍ଯ ବିରଳ ଏବଂ ସାହିତ୍ୟର ରୁଚି ଓଡ଼ିଶା ପାଇଁ 
ନାହିଁ । ଇଂରାଜୀରେ ଯାହାକୁ ? ର କହନ୍ତି ସେହିପରି ଆଲୋଚନା ଗବେଷଣା ଓ 
ତତ୍ତ୍ବ ବିନିର୍ଣ୍ଣୟ ମୂଳକ ଲେଖାସବୁର ଶୀଘ୍ର ଆଦର ନ ହେଲେ ଓଡ଼ିଆ ସାହିତ୍ୟ ଗଭୀର 

ସଂସ୍କାରକ ଓ ସଂଗଠକ ପଣ୍ଡିତ ନୀଳକଣ୍ଠ ଦାସ ୧୨୧ 


ମୌଳିକତା ଓ ଅସ୍ଟୃଶ୍ୟତା ଆଦର୍ଶରେ ପ୍ରତିଷ୍ଠିତ ହେବାରେ ବିଳମ୍ବ ହେବ । ଏ 
ଯୁଗରେ ଓଡ଼ିଆ ଭାଷା ଓ ସାହିତ୍ୟ ପ୍ରତି କୌଣସି କାରଣରୁ ହେଲେ ହୀନତଦ୍ରଷ୍ଟି 
ପକାଇବା କୌଣସି ଓଡ଼ିଆ ତଥା ଭାରତ ଜାତୀୟ ଧର୍ମୀର ଅଧ୍ବକାର ନାହିଁ ବୋଲି 
ମୋର ମତ । ବଙ୍ଗଳା ଓଡ଼ିଆ ସାମଞ୍ଜସ୍ୟ ବହୁତ ବେଶି ଏବଂ ବଙ୍ଗଳା ସାହିତ୍ୟ 
ଇଂରେଜ ସାମ୍ରାଜ୍ୟରେ ଇଂରେଜୀ ତଳେ ଠିକ୍‌ ଦ୍ବିତୀୟ ସ୍ଥାନ ମାଡ଼ି ବସିଅଛି । 
ତାହାର ଗତିରୋଧ କରିବା ଅସମ୍ଭବ ହେଲେହେଁ ପ୍ରାଚୀନ ସାହିତ୍ୟ ଓ ମୌଳିକ 
ଭାଷାର ସମ୍ୟକ୍‌ ଆଦର ଓ ଅନୁଶୀଳନରେ ଅତି ଶୀଘ୍ର ଓଡ଼ିଆ ପ୍ରାଣପ୍ରତିଷ୍ଠା ସର୍ବଥା 
କରଣୀୟ | ଆଦାନରେ ଦୋଷ ନାହିଁ କିନ୍ତୁ ଦୁର୍ବଳ ଅନୁକରଣ ବ୍ୟକ୍ତିତ୍ଧ ହ୍ରାସ କଲେ । 
ଜୀବନ୍ତ ବ୍ୟକ୍ତିତୂର ଆଦାନ ପରିପାଟୀ ବୁଝି ସାହିତ୍ୟକମାନଙ୍କର କର୍ମକ୍ଷେତ୍ରରେ 
ଅଗ୍ରସର ହେବା ବାଞ୍ଚନୀୟ !” (ଆଶା, ଅଗଷ୍ଟ ୨୭, ୧୯୨୮) 

ଉତ୍କଳ ସାହିତ୍ୟ ସମାଜର ଦରର୍ଗତିକୁ ଲକ୍ଷ୍ୟ କରି ଲକ୍ଷ୍ମୀନାରାୟଣ ସାହୁ ( ସାହିତ୍ୟ 
ସମାଜ ସମ୍ପାଦକ )ଙ୍କୁ ୧୯୩୪ ଜାନୁଆରୀ ୧୫ରେ ଗୋଟିଏ ପତ୍ର ପଠାଇଥୂଲେ । 
ସେଥୂରେ ସେ ଲେଖୁଥଲେ ¬ ‘ଉତକଳ ସାହିତ୍ୟ ସମାଜରେ ଯୋଗ ଦେଇ କାର୍ଯ୍ୟ 
କରିବି ବୋଲି ଯୌବନରେ ମୋର ଏବଂ କେତେକ ସାହିତ୍ୟିକ ବନ୍ଧୁଙ୍କର ବହୁ 
ପରିକଳ୍ପନା ଥଲା | କିନ୍ତୁ ବିଧାତା ତାହା କରିଦେଲେ ନାହିଁ । ଏତେ ଦିନ ଧରି ସମାଜ 
ବଞ୍ଚିରହିଛି ସତ, କିନ୍ତୁ ମୁଁ ବୁଝିବାରେ କିଛି ଉନ୍ନତି ହୋଇଛି ବୋଲି ମନେହୁଏ ନାହିଁ । 
ଫକୀରମୋହନ, ଗୋପୀନାଥ ନନ୍ଦ, ମୃତ୍ୟୁଞ୍ଜୟ ରଥ ପ୍ରଭୁତିଙ୍କ ପରି ପ୍ରତିଭାଶାଳୀ 
ଓ ଅଧ୍ଯବସାୟୀ ସାହିତ୍ୟସେବୀଙ୍କ ପରେ ଆଉ ସାହିତ୍ୟର ସୋପାନ ଯଥାର୍ଥରେ 
ଉଚ୍ଚକୃ ଉଠିଥବାର ମୋ ଆଖରେ ପଡ଼ି ନାହିଁ । ଯଦି ଆମର ସାହିତ୍ୟ ସମାଜର 
ଆଲୋଚନାରେ ଗୋଟିଏ ବୈଜ୍ଞାନିକ ଧାରା ଫୁଟିଉଠେ, ତେବେ ମୁଁ ମଧ୍ଯ ଉକ୍ତ 
ବିଷୟମାନଙ୍କରେ ପ୍ରସ୍ତୁତ ହୋଇ ଆଲୋଚନା ଆରମ୍ଭ କରିବାକୁ ବାହାରିପାରେ । 

ନବଭାରତ ପୃଷ୍ଠାରେ ମାନବ ପ୍ରକୃତିର ଧାରା ପ୍ରତିକ୍ରିୟାର ପରମ୍ପରା ପ୍ରବନ୍ଧର 
ଚାରି କିସ୍ତିର ଆଲୋଚନା, ବିଧାତାଙ୍କ ସୃଷ୍ଟି ପରି ପ୍ରବନ୍ଧଗୁଡ଼ିକ ନୀଳକଣ୍ଠୀୟ 
ସମାଜତାତ୍ଵିକ ତଥା ଦାର୍ଶନିକ ଦୃଷ୍ଟିକୋଣର ପରିଚାୟକ | ସେହିପରି ୧୯୩୮ରେ 
ନିଖୂଳ ଉତ୍କଳ ସାହିତ୍ୟ ସମ୍ମିଳନୀରେ ତାଙ୍କର ସଭାପତି ଅଭିଭାଷଣ ତାଙ୍କ ପ୍ରସାରିତ 
ଦୃଷ୍ଟିକୋଣର ସୂଚକ | ୧୯୩୧ ମସିହାଠାରୁ ୧୯୩୮ ମସିହା ପର୍ଯ୍ୟନ୍ତ ଓଡ଼ିଶାରେ 
ସ୍ଵାଧୀନତା ଆନ୍ଦୋଳନ କାଳରେ ନୀଳକଣ୍ଠ ଆର୍ଥନୀତିକ ସଂସ୍କାର ଓ ସଙ୍ଗଠନ 
କାର୍ଯ୍ୟରେ ବେଶ୍‌ ଆଗେଇ ଯାଇଥୁଲେ । ସେ କହିଥୁଲେ - ‘ମତରେ ମାତ ନାହିଁ, 

୧୨୨ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ନ 


କାର୍ଯ୍ୟ କରି ଚାଲ | ୧୯୩୮ରେ ପ୍ରଜାସ୍ଵତ୍ଵ ଆଇନ ଉପରେ ସେ ଭୁବନେଶ୍ବରଠାରେ 
ଯେଉଁ ଭାଷଣ ଦେଇଥୁଲେ ତାହା ପ୍ରଚଣ୍ଡ ସଂସ୍କାରଧର୍ମୀ ଏବଂ ତାଙ୍କ ଆର୍ଥନୀତିକ 
ପୁନର୍ଗଠନ କାର୍ଯ୍ୟକ୍ରମର ସୂଚନା ବହନ କରେ | € 1938. Government of Orissa, 
File No. 156, Accession No - 958. Orissas State Archives, Bhubaneswar} 
୧୯୩୪ ମସିହାରେ ନିଖୁଳ ଉତ୍କଳ ଯୁବକ ସମ୍ମିଳନୀର ଉଦ୍ଘାଟନ ବେଳେ ପଞଣ୍ଚିତ 
ନୀଳକଣ୍ଠ ଦାସ କହିଥୂଲେ ~- ‘ଗଛର ନୂଆ ପତ୍ର ସୂର୍ଯ୍ୟ ଆଡ଼କୁ ସ୍ଵାଧୀନ ଭାବରେ 
ଫିଟିଲା ପରି ତରୁଣର ପ୍ରାଣପ୍ରବାହ ସ୍ଵାଧୀନ ଭାବରେ ମୁକ୍ତି ଆଡ଼କୁ ଉନ୍ମୁକ୍ତ ! ପ୍ରବୀଣ 
ହିସାବ କିତାବ କରି ସେ ଭାବର ଅବରୋଧ କରେ । ପ୍ରବୀଣର ତାହା ଉଚିତ ନୁହେଁ । 
କିନ୍ତୁ ତରୁଣ ମଧ୍ଯ ପରମ୍ପରା ଓ ପ୍ରବୀଣତାର ପାଠ ଉପରେ ନିଜର ବ୍ୟକ୍ତିତ୍ୃ ପ୍ରତିଷ୍ଠିତ ନ 
କଲେ ତରୁଣର ପ୍ରାଣ ବିଶ୍ୃଙ୍ଖଳ ହୁଏ । ଏଇ ଗଛ ଆଡ଼କୁ ଦେଖ । ବସନ୍ତର ନୂଆ ପତ୍ର 
ସବୁ ସୂର୍ଯ୍ୟ ଆଡ଼କୁ ସ୍ଵାଧୀନ ଭାବରେ ଦୁଟିଯାଉଛି । ଏହି ନୂତନତା ହିଁ ପ୍ରକୃତିର 
ସୌନ୍ଦର୍ଯ୍ୟ । ଏଥୁରେ ହିଁ ପ୍ରକୃତିର ସ୍ଵତଃ ବିକାଶ । ହଳଦିଆ ପତ୍ର ଡେମ୍ପବରୁ ଖସି ତଳେ 
ପଡ଼ିଯାଉଛି । ନୂଆ ପତ୍ର ଓ ଫୁଲର ବିକାଶ ଗତି ବା ପ୍ରଗତି ଯଦି ପାଚିଲା ପତ୍ରରେ 
ଅବରୁଦ୍ଧ ହୁଏ, ତାହା ହେଲେ ପ୍ରଗତି ଘୋର ଅଗ୍ରଗତିରେ ଅବିଛିନ୍ନ ହେବ । କିନ୍ତୁ ଏହା 
ବୋଲି ପୁରୁଣା ପତ୍ରର କ୍ରିୟା ନୂତନ ପତ୍ରର ସ୍ଵାଧୀନତା ପୀଠ । ପତ୍ର ପାଚି ଖସିପଡ଼ୁଛି । 
ଆତ୍ମଦାନ କରି ଖତରୂପେ ତାହା ଗଛର ରସ ହୋଇ ନୂତନ ପତ୍ରର ପ୍ରାଣପୀଠରୂପେ 
ତା'ର ସ୍ଵାଧୀନ ବିକାଶରେ ସାହାଯ୍ୟ କରୁଛି । ଏହାହିଁ ବ୍ୟକ୍ତି ସମାଜ ତଥା ଜାତିର 
ପରମ୍ପରା । ପରମ୍ପରା ପ୍ରାଚୀନ ହେଲେହେଁ ତାହାହିଁ ତରୁଣ ପ୍ରାଣର ରସ, ସ୍ଵାଧୀନ 
ବିକାଶର ଭିତ୍ତି । ବିଶୃଙ୍ଖଳ ସ୍ଵାଧୀନତାର ଏହି ସଂଯତ ବିକାଶ ହିଁ ନୂତନତା ଓ ପ୍ରବୀଣତାର 
ଏହି ମଧୁର ସଂଶ୍ଳେଷଣ ହିଁ ଜାତୀୟତା ତଥା ବ୍ୟକ୍ତିତ୍ଧ । (ଏପ୍ରିଲ ୨, ୧୯୩୪, ଆଶା) 

ରାଜନୀତିକ ଜୀବନରେ ନୀଳକଣ୍ଠ ଥଲେ ଅତ୍ୟନ୍ତ ସଂଗ୍ରାମଶୀଳ | କଲିକତା ଓ 
ଓଡ଼ିଆ ସମାଜ ସଙ୍ଗଠନଠାରୁ ଆରମ୍ଭକରି ମହାତ୍ମାଗାନ୍ଧୀଙ୍କର ଆଦର୍ଶ ଅହିଂସା ଆନ୍ଦୋଳନ 
ପର୍ଯ୍ୟନ୍ତ ପ୍ରାଦେଶିକ କଂଗ୍ରେସ ସଙ୍ଗଠନଠାରୁ ଫରଞୱାର୍ଡ଼ ବୁକ ପ୍ରତି ଉଦାର ମନୋଭାବ 
ପର୍ଯ୍ୟନ୍ତ ରାଷ୍ଟ୍ରନୀତିରେ ଅଂଶଗ୍ରହଣ କରି ନୀଳକଣ୍ଠ ବିଷ ହିଁ ପାଇଥ୍‌ଲେ ବେଶି, ଅମୃତ 
ପ୍ରାୟ ତାଙ୍କ ଭାଗ୍ୟରେ ଜ୍ୁଟି ନ ଥୁଲା । ( ସଚିଦାନନ୍ଦ ରାଉତରାୟଙ୍କ ପ୍ରବନ୍ଧ, ପ୍ରଜାତନ୍ତ, 
୧୫ ନଭେମ୍ବର ୧୯୬୭ ) ଏ ପଥରେ ବହୁ କ୍ଳାନ୍ତି ଓ ବିପର୍ଯ୍ୟୟ ଛଡ଼ା ତାଙ୍କୁ ଶାନ୍ତି ଓ 
ଆରାମ ମିଳନ୍ତା ନାହିଁ । ସମ୍ମାନର ସବୁ ସମ୍ଭାବନାକୁ ସେ ପଦାଘାତ କରି ରାଜନୀତିକ 
ଜୀବନରେ ବେଶ୍‌ କିଛି ବାଟ ଆଗେଇ ଯାଇଛନ୍ତି । ରାଜନୀତିରେ ସମସ୍ତ ସଂଘର୍ଷ, 

ସଂସ୍କାରକ ଓ ସଂଗଠକ ପଣ୍ଡିତ ନୀଳକଣ୍ଠ ଦାସ ୧୨୩ 


ସମସ୍ତ ଉତଵଥାନ ପତନ ତଥା କର୍ମପ୍ରବଣତାକୁ ଗ୍ରହଣ କରିନେଇଥଲେ । ନୀଳକଣ୍ଡ 
ରାଷ୍ଟ୍ରନୀତିର ନିଷିଦ୍ଧ ଅଞ୍ଚଳରେ ପଶି ସେ ଯେପରି କ୍ଷତ ହିଁ ପାଇଲେ ବେଶି, ଜୟମାଲ୍ୟ 
ଖୁବ କମ୍‌ । ସେ କ୍ଷତର ଜ୍ବାଳା ତାଙ୍କର ଅଦମ୍ୟ । ପୌରୁଷକୁ ହୁଏତ ରଷି ଦାମ୍ଭିକତାରେ 
ପରିଣତ କରିଦେଇଥୂଲା । 

ନୀଳକଣ୍ଠ ସଂସ୍କାରକ ଓ ସଙ୍ଗଠକ ହିସାବରେ ଓଡ଼ିଶାରେ ବେଶ୍‌ ସୁପରିଚିତ । 
ତାଙ୍କ ଦୃଷ୍ଟିକୋଣର ନିରପେକ୍ଷ ବିଚାର ହେଲେ ଏବଂ ତାଙ୍କର ସାମାଜିକ ଚିନ୍ତା 
ଗର୍ହିତ ଆଲୋଚନାଗୁଡ଼ିକର ସଂଗ୍ରହ ହେଲେ ତାଙ୍କ ସମ୍ପର୍କିତ ଅଧ୍ୟୟନ ଅଧକ 
ପ୍ରସାରିତ ହେବ । 

(ବି.ଦ - ପଶିତ ନାଳକଣ୍ଡ ଦାସ ସ୍କୁତଚି ସମିତି ଭୁବନେଶ୍ପର ଆନୁକୁଲ୍ୟରେ 
ନୀଳକଣ୍ଠ ଦାସଙ୍କ ୩୬ତମ ଶ୍ରାଦ୍ଧଦିବସ ଉପଲକ୍ଷେ ୬ ନଭେମ୍ବର ୨୦୦୩6େ 
ଜପାଫିତ ସୁଥ/ରକ/ ବଜୁଚାମାଳା) 

ପଣ୍ଡିତ ନୀଳକଣ୍ଠଙ୍କ ଦାର୍ଶନିକ ବୈଶିଷ୍ଠ୍ଯ 
ବିଜୟାନନ୍ଦ କର 


ଅଦ୍ୟ ଅଧ୍ୂବେଶନର ସଭାପତି ଶ୍ରୀଯୁକ୍ତ ଅମିୟ ଭୂଷଣ ତ୍ରିପାଠୀ ମହୋଦୟ, 
ସମ୍ମାନିତ ଅତିଥ ଶ୍ରୀଯୁକ୍ତ ଶରତ କୁମାର କର ମହୋଦୟ, ସ୍ମତି ସମିତିର ସମ୍ପାଦକ 
ଡକୁର ପୂର୍ଣ୍େନ୍ଦୁ କୁମାର ଦାସ ମହୋଦୟ ଏବଂ ଉପସ୍ଥିତ ସୁଧୀବୃନ୍ଦ । 

ପ୍ରତି ବର୍ଷ ପଣ୍ଡିତ ନୀଳକଣ୍ଡଙ୍କ ଶ୍ରାଦ୍ଧଦିବସ ଅବସରରେ ସ୍ମତି ସମିତି ସ୍ମାରକୀ 
ବକ୍ପତାର ଆୟୋଜନ କରିଥାଏ | ଚଳିତ ବର୍ଷ ( ୨୦୦୮), ସତି ସମିତି ମତେ 
ଏହି ବକ୍ତା ପ୍ରଦାନ ନିମନ୍ତେ ଅନୁରୋଧ କରିଥବାରୁ ସମିତି ପ୍ରତି ମୁଁ କୃତଜ୍ଞ । 

ପଣ୍ଡିତ ନୀଳକଣ୍ଠ ଓଡ଼ିଶାର ପ୍ରଖ୍ୟାତ ରାଜନୀତି ବିଶାରଦ ଭାବେ ଅବଶ୍ଯ 
ପରିଗଣିତ । ଓଡ଼ିଆ ଭାଷା ତଥା ସାହିତ୍ୟ ପ୍ରତି ତାଙ୍କର ଅବଦାନ ବାସ୍ତବିକ 
ଅବିସ୍ମରଣୀୟ । ଉତ୍କଳମଣି ଗୋପବନ୍ଧୁ ଦାସଙ୍କ ନେତୃତ୍ରେ ଗତ ଶତାବ୍ଦୀରେ 
ଓଡ଼ିଶାରେ ଯେଉଁ ‘ପଞ୍ଚସଖା 'ର ଉଦ୍ରେକ ହୋଇଥଲା, ସେଥୁରେ ଓଡ଼ିଆ ସାମାଜିକ 
ଚାଲିଚଳଣ ତଥା ଚିରାଚରିତ ବ୍ୟବସ୍ଥା ଉପରେ ସଂସ୍କାରମୂଳକ ପଦକ୍ଷେପ ଅତି 
ଗୁରୁତ୍ୃପୂର୍ଣ ବୋଲି ସାଧାରଣରେ ବିବେଚିତ ହୋଇଛି । ସେଥୁରେ ନୀଳକଣ୍ଡଙ୍କ 
ଅବଦାନ ଅନସ୍ବୀକାର୍ଯ୍ୟ ¦ ଏହିସବୁ ପ୍ରସଙ୍ଗ ଉପରେ ଓଡ଼ିଶାର ବୌଦ୍ଧିକ ଗୋଷ୍ଠୀ 
ପର୍ଯ୍ୟାଲୋଚନା କରିଛନ୍ତି । କହିବା ବାହୁଲ୍ୟ ନୁହେଁ ଯେ ଉପରୋକ୍ତ ବିବିଧ 
ବିଷୟଗୁଡ଼ିକରେ ନୀଳକଣ୍ଡଙ୍କ ବିମର୍ଶନ ସାଧାରଣତଃ ସ୍ବାଗତଯୋଗ୍ୟ । 


କିନ୍ତୁ ଏ ସବୁ ବ୍ୟତୀତ ନୀଳକଣ୍ଡଙ୍କ ବ୍ୟକ୍ତିତ୍ଵର ଏକ ଅଲଂଘନୀୟ ଦ୍ରଷ୍ଚିଭଙ୍ଗୀକୁ 
ଓଡ଼ିଶାର ବୌଦ୍ଧିକ ଗୋଷ୍ଠୀ ଉଲ୍ଲେଖନୀୟଭାବେ ଚର୍ଚା କରି ନାହାନ୍ତି । ତାହା ପ୍ରାୟତଃ 
ଅବହେଳିତ ହୋଇଛି ବୋଲି ମୋର ଧାରଣା । ଏଠାରେ ମୁଁ ସେହି ବିଷୟକୁ 
ଉପସ୍ଥାପିତ କରି ତାହାର ଉପାଦେୟତା ଏବଂ ସାମ୍ପୃତିକ ପରିସ୍ଥିତିରେ ତାହାର 
ଉଭୟ ବୈଧତା ଏବଂ ଉପଯୋଗିତା ସମ୍ବନ୍ଧରେ ଯତଵକିଞ୍ଚିତ୍ଵ ଅନୁଶୀଳନ କରିବି 
ଏବଂ ମୋର ବିନମ୍ର ମନ୍ତବ୍ୟ ବ୍ୟକ୍ତ କରିବି । 

ପଣ୍ଡିତ ନୀଳକଣ୍ଠଙ୍କ ଦାର୍ଶନିକ ବୈଶିଷ୍ଠୟ ୧୨୫ 


ସେହି ଅବହେଳିତ ଦୃଷ୍ଟିଭଙ୍ଗୀଟି ହେଉଛି ନୀଳକକଣ୍ଡଙ୍କ ଦାର୍ଶନିକ ବୈ ଶିଷ୍ୟ । 
ଏହା ଅବଶ୍ୟ ଉଲ୍ଲେଖ କରିବା କଥା ଯେ ତାଙ୍କର ଶୈକ୍ଷିକ ଅବଧ୍ବର ଶେଷ 
ପର୍ଯ୍ୟାୟରେ ସେ ଦର୍ଶନ ବିଷୟରେ କଲିକତା ବିଶ୍ଵବିଦ୍ୟାଳୟରୁ ସ୍ଵାତକୋଉର 
ଡିଗ୍ରୀ ଲାଭ କରିଥୁଲେ ¦ ଯଦିଓ ରୁଗ୍ଧ ଅବସ୍ଥାରେ ପରୀକ୍ଷା ଦେଇ ସେ ବିଶେଷ 
ସଫଳତା ପାଇ ନ ଥଲେ, ତଥାପି ତାଙ୍କର ପ୍ରତିଭା ଛାତ୍ରାବସ୍ଥାରୁ ହିଁ 
ବିଶ୍ଵବିଦ୍ୟାଳୟର ଅଧ୍ୟାପକ ଗୋଷ୍ଠୀ ଏବଂ ତତ୍ଵ କାଳୀନ କୁଳପତି ସାର୍‌ ଆଶୁତୋଷ 
ମୁଖାର୍ଜୀଙ୍କ ଦୃଷ୍ଟି ଆକର୍ଷଣ କରିଥ୍‌ଲା । ସେଥୂଯୋଗୁଁ ସେ ବିଶ୍ଵବିଦ୍ୟାଳୟରେ 
ନୃତନଭାବେ ଖୋଲାଯାଇଥୂବା ତୁଳନାତ୍ମକ ଭାଷା-ତର୍ଵ ବିଭାଗରେ ଅଧ୍ୟାପକ 
ଭାବରେ ନିଯୁକ୍ତି ପାଇଥଲେ । ଅବଶ୍ୟ ସେହି ନିଯୁକ୍ତି ସ୍ଵନ୍ପକାଳପାଇଁ ରହିଥୂଲା । 
ମହାମ୍ମା ଗାନ୍ଧୀଙ୍କ ଆହ୍ଵ।ନ ଓ ଗୋପବନ୍ଧୁଙ୍କ ପ୍ରେରଣାରେ ନୀଳକଣ୍ଡ 
ବିଶ୍ଵବିଦ୍ୟାଳୟରେ ଅଧ୍ଯାପନା ତ୍ୟାଗ କରି ଅସହଯୋଗ ଆନ୍ଦୋଳନରେ ଯୋଗ 
ଦେଇଥ୍‌ଲେ ଏବଂ ପଞ୍ଚସଖାର ଅନ୍ୟମାନଙ୍କ ସାହଚର୍ଯ୍ୟରେ ସତ୍ୟବାଦୀ ବକୁଳ 
ବନବିଦ୍ୟାଳୟ ସ୍ଥାପନା କରି ସେଥୁରେ ପ୍ରଧାନ ଶିକ୍ଷକ ଦାୟିତ୍ସ ତୁଲାଇଥୂଲେ । 


ଇତି ମଧ୍ୟରେ ଅସହଯୋଗ ଆନ୍ଦୋଳନର ସକ୍ରିୟ ଭୂମିକା ନେଇଥୂବାରୁ ସେ 
ତତ୍କାଳୀନ ସରକାରଙ୍କଦ୍ଧାରା ହଜାରିବାଗ ଜେଲ୍‌ରେ କାରାବରଣ କରିଥୁଲେ । 
ସେଠାରେ ତାଙ୍କର ରାଜେନ୍ଦ୍ରପ୍ରସାଦ ( ଯେ କି ପରବଉାୀ କାଳରେ ସ୍ଵାଧୀନ ଭାରତର 
ଅନ୍ୟତମ ରାଷ୍ଟ୍ରପତି )ଙ୍କ ସହ ପରିଚୟ ହୋଇଥଲା | ସେହିଠାରେ ବନ୍ଦୀ ଅବସ୍ଥାରେ 
ଉଭୟଙ୍କ ମଧ୍ଯରେ ରାଜନୀତି, ଜାତୀୟତାବୋଧ, ସାମାଜିକ ସଂସ୍କାର, ଇତିହାସର 
ପୁନର୍ବିନ୍ୟାସ, ସଂସ୍କୃତିର ପୁନର୍ବିଚାର, ଧର୍ମୀୟ ବ୍ୟବସ୍ଥାର ପରିବରଉ୍ନ ତଥା ଦାର୍ଶନିକ 
ଦ୍ରଷ୍ଠି ନେଇ ବହୁଳୁ ଚଟା ହୋଇଥୂଲା ଏବଂ ସେହି ସମୟରେ ଗାନ୍ଧିଙ୍କ ଗୀତା ବିଷୟକ 
ଧାରଣା ନେଇ ମଧ୍ଯ ପାରସ୍ତରିକ ଆଲୋଚନା ହୋଇଥଲା । ନୀଳକଣ୍ଠ ଗାନ୍ଧୀଙ୍କ 
ଗୀତା ବିଷୟକ ମତବାଦକୁ ଗ୍ରହଣ କରୁ ନ ଥଲେ ଏବଂ ରାଜେନ୍ଦ୍ର ପ୍ରସାଦଙ୍କ 
ପ୍ରବର୍ଭନାରେ ଗୀତାର ଗଭୀର ଅଧ୍ୟୟନ ତଥା ଅନୁଶୀଳନ କରିଥୂଲେ | ଫଳତଃ, 
ତାଙ୍କ ରଚିତ ଶ୍ରୀମଦ୍‌ ଭଗବଦଵଗୀତା ପୁସ୍ତକ ପ୍ରକାଶ ପାଇଛି । 

ପୁସ୍ତକଟି ଓଡ଼ିଆରେ ଲେଖାଯାଇଛି । ଗୀତାର ପ୍ରତ୍ୟେକ ସଂସ୍କୃତ ଶ୍ଲୋକର 
ଅନୁବାଦ ସହିତ ନୀଳକଣ୍ଠ ନିଜର ବ୍ୟାଖ୍ୟା ଯୋଗ କରିଛନ୍ତି । ଗୀତା ଉପରେ 
ଅବଶ୍ୟ ହିନ୍ଦୁ ଧର୍ମୀୟ ତଥା ବହୁ ବୌଦ୍ଧିକ ବିଶାରଦଗଣ ସ୍ଵ ସ୍ଵ ଦୃଷ୍ଟିରୁ ଭାଷ୍ୟରଚନା 
କରିଛନ୍ତି । ପ୍ରାଚ୍ୟ ପରମ୍ପରାରେ ଶଙ୍କର ଓ ରାମାନୁଜଙ୍କଦ୍ଧାରା ରଚିତ ଗୀତାଭାଷ୍ୟ 

୧୨୬ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ସୁବିଦିତ । ଏହାଛଡ଼ା ଗୀତା ଉପରେ ଆଧୁନିକ ଯୁଗରେ ଅନେକ ବିଦ୍ଵାନ୍‌ ଭାରତୀୟ 
ଏବଂ କିଛି ବିଦେଶୀ ଗବେଷକମାନେ ପର୍ଯ୍ୟାପ୍ତ ବିବେଚନା କରିଛନ୍ତି । ତନ୍ମଷ୍ଣରେ 
ତିଲକ୍‌ (ଗୀତା ରହସ୍ୟ), ବିନୋବା ବାଭେ (Talks on G ¦ `). ଶ୍ରୀଅରବିନ୍ଦ 
(Essays on G t  ) ପ୍ରଭୁତି ପ୍ରମୁଖ ଭାବେ ଗଣ୍ୟ | ଏକଥା ଅବଶ୍ୟ ସ୍ଵୀକାର୍ଯ୍ୟ 
ଯେ ଗୀତାର ପ୍ରାଧାନ୍ୟ ଦୃଷ୍ଟିରୁ ତାହା ଉପରେ ବହୁ ବ୍ୟାଖ୍ୟାନ ସମ୍ଭବ ହୋଇଛି । 

ଏହି ପ୍ରସଙ୍ଗରେ ନୀଳକକଣ୍ଠଙ୍କ ଉଦ୍ୟମ ସେହି ଦିଗରେ କେବଳ ଆଉ ଏକ 
ପ୍ରଚେଷ୍ଟା ବୋଲି ବିଚାରିଲେ ତାଙ୍କ ଚିନ୍ତାପ୍ରସୂତ ସୃଜନୀ ଶକ୍ତିର ଯଥାର୍ଥ ମୂଲ୍ୟାଙ୍କନ 
ହେବ ନାହିଁ ବୋଲି ମୋର ଧାରଣା | ତାଙ୍କ ରଚିତ ଶ୍ରୀମଦ୍‌ ଭଗ ଵଦ୍ବଗୀତା ଓଡ଼ିଶାରେ 
ବିଶେଷକରି ବୌଦ୍ଧିକ ଗୋଷ୍ଠୀର ଦୃଷ୍ଟି ଆକର୍ଷଣ କରି ବେଶ୍‌ ପ୍ରତିଷ୍ଠିତ ହୋଇପାରିଛି । 
ଅନେକ ସଂସ୍କରଣ ପରେ ଏବେ ନୃତନ ସଂସ୍କରଣ ( ୧୯୯୯ ) ପ୍ରକାଶ ପାଇଛି । 
ପୁସ୍ତକରେ ସନ୍ନିବେଶିତ ଗୀତା ସମ୍ବନ୍ଧୀୟ ବିସ୍ତୃତ ବିଚାରବିମର୍ଶ, ( ଭୂମିକା, ମୁଖବନ୍ଧ, 
ଗୀତା-ପ୍ରବେଶ ସମେତ ବିବିଧ ଆଲୋଚନା) ଅର୍ବାଧ୍ଵକ ଭାଗ (୪୨୪/୮୦୦ 
ପୃଷ୍ଠା) ମଣ୍ଡନ କରିଛି । ଏହି ବୃହତଵ ପ୍ରାକ୍‌ କଥନରେ ନୀଳକଣ୍ଠ ଗୀତାରେ ଭଣିତ 
ବିଷୟବସ୍ତୁର ସାରମର୍ମ ସ୍ଵକୀୟ ଦାର୍ଶନିକ ଦୃଷ୍ଟିକୋଣରୁ ପ୍ରଦାନ କରିଛନ୍ତି । ଏହିପ୍ରକାର 
ଦୃଷ୍ଟି ଗୀତାର ଶ୍ଲୋକଗୁଡ଼ିକର ଆକ୍ଷରିକ ଅର୍ଥ ଉପରେ କେବଳ ନିର୍ଭରଶୀଳ ନ 
ହୋଇ ତାହାର ଲାକ୍ଷଣିକ ତଥା ସାଂକେତିକ ଅର୍ଥକୁ ପ୍ରକାଶ କରିବାରେ ବ୍ୟାପୃତ । 
ଏପରି ପ୍ରକ୍ରିୟା ଗୀତାର ଏକ ସାଂପ୍ରତିକ ଯୁଗୋପଯୋଗୀ ଏବଂ ଯୌକ୍ତିକ ବିଚାରଣ 
ଉପରେ ବ୍ୟବସ୍ଥିତ । ଏହିପରି ପଦକ୍ଷେପ ନେଇ ନୀଳକଣ୍ଠ ତଥାକଥୁୂତ 
ପରମ୍ପରାକ୍ରମେ ସ୍ଵୀକୃତ ବହୁ ଅନ୍ଧାନୁସରିତ, ଅବୈଜ୍ଞାନିକ, ଅହେତୁକ କଳ୍ପନା 
ପ୍ରସୂତ ଅତିଶୟୋକ୍ତିଗୁଡ଼ିକୁ ପରିହାରପୂର୍ବକ ଏକ ସାଧାରଣଭାବେ ବୋଧଗମ୍ୟ, 
ଅଣରହସ୍ୟାତ୍ମକ ବ୍ୟାଖ୍ୟା ପ୍ରସ୍ତୁତ କରିଛନ୍ତି । ସେଭଳି ବିଚାର କେବଳ ଯେ ତାଙ୍କୁ 
ଏକ ପ୍ରମୁଖ ଗୀତା ବ୍ୟାଖ୍ୟାକାର ଭାବେ ସ୍ଵୀକୃତି ଦେଇଛି, ତାହା ନୁହେଁ । ବରଂ 
ତାଙ୍କୁ ଏକ ଅନନ୍ୟ ଦର୍ଶନଜ୍ଞ ଭାବେ ପ୍ରତିଷ୍ଠିତ କରିଛି । 


ଅନ୍ୟ ଗୀତା ଭାଷ୍ଯକାରଙ୍କ ସଦୃଶ, ନୀଳକଣ୍ଠ ଗୀତାକୁ ଏକ ସ୍ଶ୍ବରିକ 
ଧର୍ମଶାସ୍ତ୍ରଭିଭିକ ଗ୍ରନ୍ଧଭାବେ ଗ୍ରହଣ ନ କରି, ତାହାକୁ ଏକ ଇଶ୍ବରବିହୀନ, ନୀତିପରକ 
ଅଧ୍ଧାତ୍ମ ଜ୍ଞାନ / ବିଦ୍ୟାର ପରିପ୍ରକାଶକ ଭାବେ ବ୍ୟକ୍ତ କରିଛନ୍ତି । ଏହି ପ୍ରସଙ୍ଗରେ 
ଗୀତାର ସାରମର୍ମ ମାନବଧର୍ମରେ ହିଁ ପର୍ଯ୍ୟବସିତ । “ମାନବଧର୍ମ' କଥନଟି ଗୀତାରେ 
ଅବଶ୍ୟ କୌଣସିଠାରେ ଉଲ୍ଲେଖ ହୋଇ ନାହିଁ । ତଥାପି ନୀଳକଣ୍ଠ ସେଭଳି ଏକ 

ପଣ୍ଡିତ ନୀଳକଣ୍ଣଙ୍କ ଦାର୍ଶନିକ ବୈଶିଷ୍ଟ୍ୟ ୧୨୭ 


ସମ୍ପୂର୍ଣ୍ଣ ନୂତନ ବିଚାରକୁ ଗୀତାର ସାରମର୍ମ ଭାବେ ବ୍ୟକ୍ତ କରିବାରେ ଆଦୌ ଦ୍ଵିଧା 
ପ୍ରକାଶ କରି ନାହାନ୍ତି । ବରଂ ନିଜର ବିବେକାନୁମୋଦିତ ହେତୁପରକ ସିବ୍ଧାନ୍ତକୁ 
ପ୍ରଦିପାଦନ କରିବାକୁ ପ୍ରୟାସ କରିଛନ୍ତି । ଏଠାରେ “ନିଜର ବିବେକଂ ନୀଳକଣ୍ଙ୍କ 
ବ୍ୟକ୍ତିଗତ ବ୍ୟାପାର ନୁହେଁ । ଏହା ମନୁଷ୍ୟର ସାର୍ବଜନିକ ନୀତିଗତ ବିବେଚନକୁ 
ନିର୍ଦ୍ଦେଶ କରୁଛି । ଏହି ପରିପ୍ରେକ୍ଷୀରେ ନୀଳକଣ୍ ସାଂସ୍କୃତିକ ପରମ୍ପରାରେ ଗଭୀର 
ଭାବେ ଆଚ୍ଛାଦିତ ଅଯୌକ୍ତିକ ଓ ଭାକ୍ତିକ ମନୋଭାବଠାରୁ ଦୂରେଇ ଯିବାପାଇଁ ଆଦୌ 
ପଛାଇ ନାହାନ୍ତି । ସେଥୁପାଇଁ ତାଙ୍କର ଅନେକ ବିରୋଧୀ ହୋଇଛନ୍ତି । କିନ୍ଧ ସେ 
ସେଥପ୍ରତି କାତର ନ ହୋଇ ନିର୍ଭୀକଭାବେ ନିଜର ବକ୍ତବ୍ୟ ପ୍ରକାଶ କରିଛନ୍ତି । 


ଏହି ସଂକ୍ରାନ୍ତରେ ତାଙ୍କର ସଂଯୋଜିତ ଭାକ୍ତିକ ମିଥ୍ୟା” କଥନଟି ଅବଶ୍ୟ 
ପ୍ରଣିଧାନଯୋଗ୍ୟ । ଏହାର ଉଲ୍ଲେଖ ତଥା ଉପଯୋଗ କେବଳ ଯେ ଶ୍ରୀମଦ୍ଵ 
ଭଗବଦ୍‌ ଗୀତାରେ ସ୍ଥାନ ପାଇଛି, ତାହା ନୁହେଁ । ଏହା ତାଙ୍କ ରଚିତ ଆତ୍ମଜୀବନୀ, 
ଓଡ଼ିଆ ସାହିତ୍ୟର କ୍ରମ -ପରିଣାମ ଏବଂ ବିଖ୍ୟାତ ନବ ଭାରତ ପତ୍ରିକାରେ ପ୍ରକାଶିତ 
ବହୁ ପ୍ରବନ୍ଧରେ ବିତରିତ ହୋଇଛି । ତାଙ୍କ ଦୃଷ୍ଟିରେ ଅଧ୍ଯାତ୍ମ-ଧର୍ମ କହିଲେ ମଣିଷ 
କୌଣସି ବାହ୍ୟ ଶକ୍ତିର ଅହେତୁକ କଳ୍ପନା ନ କରି ନିଜର ବୃବ୍ଧି-ବିଚାର ବ୍ୟବସ୍ଥିତ 
ଏବଂ ବିବେକାନୁମୋଦିତ ନିର୍ଦ୍ଦେଶକୁ ପାଳନ କରିବାରେ ବ୍ରତୀ ହୋଇ କରଉବ୍ୟନିଷ୍ଠ 
ହେବାକୁ ବୁଝ୍‌।ଏ | ନୀଳକଣ୍ଠ ଅବଶ୍ୟ ସ୍ଵୀକାର କରିଛନ୍ତି ଯେ ଅପରପକ୍ଷରେ ଭାରତରେ 
ବୈଦିକ ସାଂସ୍କୃତିକ ଚେତନାର ଦ୍ଵାହି ଦେଇ କେତେକ ଭ୍ତଶ୍ଵର ନିର୍ଦ୍ଦେଶିତ ଭକ୍ତି- 
ଧର୍ମର ଉପସ୍ଥାପନା କରିଛନ୍ତି । ଏହି ଭକ୍ତି -ଧର୍ମ ପ୍ରକୃତପକ୍ଷେ ଭୌତିକ ଧର୍ମ । କାରଣ 
ଏହା ବାହାରୁ କୌଣସି ଶକ୍ତି ବା ଭଶ୍ଵରଙ୍କଠାରୁ ନିର୍ଦ୍ଦେଶିତ ବୋଲି କଳ୍ପନା 
କରାଯାଇଥାଏ ।! ଏଥିରେ ଯୌକ୍ତିକତା ଅପେକ୍ଷା କପୋଳକଳ୍ିତ ଭାବାବେଗକୁ 
ଅଧୁକ ଗୁରୁତ୍ଵ ଦିଆଯାଇ ଜ୍ଞାନଗତ ଅନୁସନ୍ଧିତ୍ଥାକୁ ଅବଜ୍ଞା କରାଯାଏ ! ଫଳତଃ, ସେହି 
ପ୍ରକାର ତଥାକଥୂତ ଧର୍ମ-ଭାବ ସାଧାରଣ ମାନବର ସମସ୍ତ ପ୍ରକାର ଆବଶ୍ୟକୀୟ 
ବୌଦ୍ଧିକ ବିକାଶ, ବିଚାରଗତ ପ୍ରାଞ୍ଚଳତା ତଥା ସୃକ୍ଷମଦର୍ଶିତାକୁ ଅକାରଣେ ଅବହେଳା 
କରି ଅଜ୍ଞାନତା ଏବଂ ମିଥ୍ୟାଚାରିତାକୁ ପ୍ରଶ୍ରୟ ଦିଏ । ଏତଦ୍ଵାରା ସାମୂହିକଭାବେ ମନୁଷ୍ୟ 
ଜ୍ଞାନଗତ ପ୍ରଗତିଠାରୁ ଅପସରିଯାଏ । କେବଳ ସେତିକି ନୁହେଁ: ଅନ୍ଧାନୁସରିତ କଳ୍ପନାଭିତ୍ତିକ 
ଭୟାତୁର ଆବେଗରେ ମଗ୍ନ ଥବାରୁ ମନୁଷ୍ୟ ଅବିବେକୀ ହୋଇ ଅନୀତିକର ପନ୍ଧ୍ନାକୁ 
ଆବୃରି ନେବାରେ ପଷ୍ଚାପଵଦ ହୁଏ ନାହିଁ ଏବଂ ଅହେତୃକ ଭାବେ ମାନବଧର୍ମ ବ୍ୟତିରେକେ 
ଏକ ଅତିମାନବୀୟ କିମ୍ଭା ଅବମାନବୀୟ କଳ୍ପନାକୁ ସତ୍ୟାତମ୍ମକ ବୋଲି ଧରିନେଇ 
ପ୍ରକୃତ ଜ୍ଞାନାନ୍ନେଷଣ ଉପରେ ବ୍ୟାଘାତ ଜନ୍ମାଏ । 

୧୨୮ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ଭକ୍ତି ଧର୍ମରେ ମାନବ, ଇଶବର/ବିଧାତାଙ୍କୁ କଳ୍ପନା କରି ତାଙ୍କଠାରେ ନିଜକୁ 
ଦାସ (ଦାସୋଦ୍ଧହଂ ) ଭାବେ ସମର୍ପଣ ବା ଉତ୍ସର୍ଗ କରେ । ନିଜର ବିଚାରବୃଦ୍ଧିର 
ସ୍ଵାଧୀନ ଅନୁଶୀଳନ କରେ ନାହିଁ । ବୈଜ୍ଞାନିକ ପରୀକ୍ଷଣ, ବୌଦ୍ଧିକ ବିଚାରକୁ 
ସଂପୂର୍ଣ୍ଣରାବେ ଅବଜ୍ଞା କରି କେବଳ ଛଶ୍ବରଙ୍କୁ ସ୍ତୁତି ଆରାଧନା କରିବାହିଁ ଶ୍ରେୟସ୍କର 
ବୋଲି ବଖାଣି ନିଜକୁ କର୍ମ-ବିମୁଖ ତଥା ଜ୍ଞାନ-ବିରାଗୀ କରିଥାଏ | ଫଳରେ ସେଭଳି 
ଦୃଷ୍ଟିଭଙ୍ଗୀ ବସ୍ତୁତଃ ଅଵୈଜ୍ଞାନିକ, ଅଯୁଲ୍ତିକର ଏବଂ ନୀତିଦୃଷ୍ଟିରୁ ଅଧର୍ମୀୟ ମଧ୍ଯ । 

ସେଥୁଯୋଗୁଁ ନୀଳକଣ୍ଡଙ୍କ ଦୃଷ୍ଟିରେ ଭକ୍ତି ଧର୍ମ ଅମାନବୀୟ । ଏହା କେବଳ 
ଯେ ଭାରତୀୟ ହିନ୍ଦୁ ସାଂସ୍କୃତିକ ପରମ୍ପରାରେ ବିଭିନ୍ନ ଅଞ୍ଚଳରେ ତଥା ବିଭିନ୍ନ 
ଭାଷାରେ ବହୁଳଭାବେ ପ୍ରସାରିତ ହୋଇଛି, ତାହା ନୁହେ: ବରଂ ଏହାର ପ୍ରଭାବ 
ଓଡ଼ିଶାର ବିଶେଷକରି ମଧ୍ଯଯୁଗୀୟ ସାହିତ୍ୟିକ ରଚନାରେ ମଧ୍ଯ ଦୃଷ୍ଟିଗୋଚର 
ହୋଇଛି ଏବଂ ତାହା ଜନ-ମାନସକୁ ପ୍ରଭାବିତ କରିଛି । ସେଥୁପାଇଁ ନୀଳକଣ୍ଡ 
ତତ୍ଵକାଳୀନ ରଚିତ ଭକ୍ତଚରଣ ଦାସଙ୍କ ମଥୁରାମଙ୍ଗଳ, ଦୀନକୃଷ୍ଣ ଦାସଙ୍କ ରସ 
କଲ୍ଲୋଳ ଆଦି ବିବିଧ ଲେଖାଗୁଡ଼ିକ ଉଦ୍ଧତକରି, ତାହା କିପରି ଓଡ଼ିଆ ଜନମାନସକୁ 
ପ୍ରଗତିସୂଚକ ଆଚାର ତଥା ବିଚାରର ପରାଙ୍ଗୁ ଖୀ ହେବାରେ ଇନ୍ଧନ ଯୋଗାଇଛି, 
ତାହାର ପ୍ରାଞ୍ଜଳ ଉପସ୍ଥାପନା କରିଛନ୍ତି । 

ସାମ୍ପୃତିକ ଅବସ୍ଥା ଦୃଷ୍ଟିରୁ ନୀଳକଣ୍ଙ୍କ ଦର୍ଶନଭିତ୍ତିକ ଧର୍ମୀୟ ବ୍ୟାଖ୍ୟା ଅତ୍ୟନ୍ତ 
ତାପୂର୍ଯ୍ୟପୂର୍ଣ୍ଠ । ସୃକ୍ଷ୍ମ ଦୃଷ୍ଟିରୁ ବିଚାର କଲେ ଏହା ପୁରାତନ, ଅମାନବୀୟ ରାଜା- 
ରାଜୁଡ଼ା ସାମନ୍ତବାଦର ବିରୋଧୀ । ଇଶ୍ବରଙ୍କୁ ସ୍ବାମୀ ଭାବରେ କଳ୍ପନା କରି ନିଜକୁ 
ତାଙ୍କର ଦାସ ବା ଭୂତ୍ୟଭାବେ ଗଣନା କରିବା ଏବଂ ଧର୍ମର ଏତାଦୃଶ ବ୍ୟାଖ୍ୟା କରି 
ତାହାକୁ ଗ୍ରହଣ କରିବା ମୂଳରେ ସାମନ୍ତବାଦୀ ଚିନ୍ତାଧାରା ପ୍ରଚନ୍ନଭାବେ ନିହିତ । 
ଏହା ଅଗଣତାନ୍ତିକ, ଅସାଂସାରିକ ଏବଂ ପାରଲୌକିକ । ଗୀତାର ସାରମର୍ମକୁ 
ମାନବଧର୍ମ ଆଖ୍ୟାଦେଇ ଏଥୁରେ ବଡ଼-ସାନର ବିଚାର ନାହିଁ ବୋଲି ସେ 
ସୂଚାଇଛନ୍ତି । ସମସ୍ତେ ବିବେକ - ବୁଦ୍ଧି ନିୟୋଜିତ କରି ନ୍ୟାଯ୍ୟ ଚିନ୍ତନ ତଥା ପନ୍ନା 
ନିରୂପଣ କରି ସ୍ଵାଧୀନ ତଥା ସ୍ଵରାଟ୍ଭାବେ ଆଗେଇ ଯିବାହିଁ ଗୀତାର ଲକ୍ଷ୍ୟ । 
ନୀଳକଣ୍ଠଙ୍କ ଦର୍ଶନଭିଭ୍ତିକ ଧର୍ମୀୟ ଅନୁଶୀଳନ ଆଧୁନିକ ଲୌକିକ ମାନବବାଦର 
ସନ୍ିକଟ ବୋଲି ବିଚାରିଲେ ସତ୍ୟର ଅପଳାପ ବୋଧେ ହେବ ନାହିଁ । ଚିରାଚରିତ 
ଧର୍ମ-ଧାରଣାରେ ସଂସ୍କାର ତଥା ସଂଶୋଧନ ଆଣିବାରେ ତାଙ୍କ ଉଦ୍ୟମ ଅବଶ୍ୟ 
ସ୍ବାଗତଯୋଗ୍ଯ । ଏହା ମାନବ ସମାଜ, ବିଶେଷକରି ଭାରତୀୟ କନମାନସକୁ 

ପଣ୍ଡିତ ନୀଳକଣ୍ଡଙ୍କ ଦାର୍ଶନିକ ବୈଶିଷ୍ଠ୍ ୧୨୯ 


ରହସ୍ୟାତ୍ମକ, ଏଁନ୍ଦ୍ରଜାଲିକ ପରଲୋକାଭିମୁଖୀ ନ କରି ଇହଲୋକ ସାପେକ୍ଷ ମାନବୀୟ 
ମୂଲ୍ୟବୋଧପରକ ମୈତ୍ରୀ ତଥା ସାମ୍ୟଭାବ ଏବଂ ଉନ୍ନତ ଆଚାରବିଚାରକୁ ପୁଷ୍ଟ 
କରିବାରେ ଉଲ୍ଲେଖନୀୟଭାବେ ସହାୟକ ହୋଇଛି । 


ଆଉ ଗୋଟିଏ ପ୍ରସଙ୍ଗ ଉଦ୍ାପନ କରି ମୋର ଆଜିର ବକ୍ତବ୍ୟ ଶେଷ କରୁଛି । 
ନୀଳକଣ୍ଠ ତାଙ୍କର ବନ୍ଧୁମାନଙ୍କ ପାଖକୁ ପ୍ରେରିତ ପତ୍ରରେ ‘ଜଗନ୍ନାଥେ ଭଲ କରନ୍ତୁ 
ବୋଲି ଲେଖୁଥିଲେ ! ତାହା ଦର୍ଶାଇ ଅନେକ ତାଙ୍କର ଅନ୍ତରାତ୍ମା ପ୍ରଚ୍ଛନଭଭାବେ 
ଭଶ୍ଵର - ବିଶ୍ବାସରେ ପ୍ରତିଷ୍ଠ ବୋଲି ଧରିନିଅନ୍ତି । କିନ୍ତୁ ତାଙ୍କର ସାମଗ୍ରିକ ଅବଦାନକୁ 
ସୃକ୍ଷୁଭାବରେ ଅନୁଶୀଳନ କଲେ ଉପର୍ଯୁ୍ୟୁକ୍ତ ମତ ଅସାର ବୋଧହୁଏ | ଘଟଣାଚକ୍ରରେ 
ନୀଳକଣ୍ଠ ପୁରୀ ଜିଲ୍ଲାର ଶାସନୀ ବ୍ରାହଣକୁଳରେ ଜନ୍ମ ହୋଇଥୁଲେହେଁ ତାଙ୍କର 
ଦାର୍ଶନିକ ଅନୁସନ୍ଧିସା ତାଙ୍କୁ କଦାଚନ ଅଯୁକ୍ତିକର, କପୋଳକଳ୍ଥିତ, ଆବେଗାମ୍ମକ 
ଭାବନାକୁ ଆବୁରିବା ନିମନ୍ତେ ପ୍ରଶ୍ରୟ ଦେଇ ନ ଥୁଲା । ପୁରୀରେ ପ୍ରତିଷ୍ଠିତ ଏବଂ 
ପୂଜିତ ଜଗନ୍ନାଥ ବିଗ୍ରହ ଯେ ବିଶ୍ଵାତ୍ପା ପରମେଶ୍ବର ସେଭଳି ଆଞ୍ଚଳିକ ମନୋଭାବର 
ସେ କେବେହେଲେ ପୃଷ୍ଠପୋଷକ ନ ଥୁଲେ । ଏହାଛଡ଼ା ତାଙ୍କ ବିଚାରରେ ଜଗନ୍ନାଥ 
ସ୍ଵାମୀ, ପରମେଶ୍ବର, ପରମପୁରୁଷ ନୁହନ୍ତି । ‘ ଜଗନ୍ନାଥ” ପ୍ରତ୍ୟୟଟି ସାଂକେତିକ 
ଭାବରେ କେବଳ ମନୁଷ୍ୟର ଅନ୍ତରାତ୍ମାଭାବେ ନିଜର ବିବେକାନୁମୋଦିତ ବିଚାରସମ୍ମତ 
ଜ୍ଞାନପରକ ଚିନ୍ତନକୁ ହିଁ ନିର୍ଦ୍ଦେଶ କରୁଛି । ତାହାକୁ ସଦାସର୍ବଦା ଜାଗରୂକ କରିବା 
ନିମନ୍ତେ ନୀଳକଣ୍ଠ ପରିଜନମାନଙ୍କୁ ସେଭଳି ଉକ୍ତିଦ୍ଵାରା କେବଳ ଏକ ବନ୍ଧୁତ୍ଵପୂର୍ଣ୍ 
ଆହ୍ବାନ ଅଥବା ନିବେଦନ କରିଛନ୍ତି । ଏଠାରେ ଇଶ୍ଵରଙ୍କ ବିଷୟରେ ଆସ୍ତିକତା ବା 
ନାସ୍ତିକତା ନେଇ କୌଣସି ଉଲ୍ଲେଖ ନାହିଁ । ସେଭଳି ଭାବନା ପଣ୍ଡିତ ଦାସଙ୍କ ମୌଳିକ 
ଦାର୍ଶନିକ ବିଚାର ପ୍ରତି ଅବମାନନା ମନେହୁଏ । ପାରମ୍ପରିକ ଧର୍ମୀୟ ଭାବକୁ ଉଜ୍ଜୀବିତ 
କରିବାକୁ ହେଲେ, ସେଥ୍‌ରେ ଯୁଗୋପଯୋଗୀ ସଂସ୍କାର ଆଣିବା ଯେ ଅବଶ୍ୟମ୍ଭାବୀ, 
ଏଥୁରେ ବିରୋଧ୍ୂତାର ଅବକାଶ ରହି ନ ପାରେ | 


“ ଡକ୍ର ବିଜୟାନନ୍ଦ କର, ପ୍ରାକ୍ତନ ପ୍ରଫେସର ଓ ମୁଖ୍ୟ ଅଧ୍ଯକ୍ଷ, ସ୍କାତକୋତ୍ତର 
ଦର୍ଶନ ବିଭାଗ, ଉକୁଳ ବିଶ୍ଵବିଦ୍ୟାଳୟ ଏବଂ ଅଧୁନା ବରିଷ୍ଠ ଗବେଷକ, ଭାରତୀୟ 
ଦାର୍ଶନିକ ଗବେଷଣା ସଂସ୍ଥା, ନିଉ ଦିଲ । 

ଠିକଣା : ¬ ଏ.ଏମ୍‌ - ୨୬, ଭି.ଏସ୍‌.ଏସ୍‌ ନଗର ଭୁବନେଶ୍ବର - ୭୫୧ ୦୦୭ 
(ଦୂରଭାଷ : ୦୬୭୪-୨୫୮ ୧୦୪୨) 

ଓଡ଼ିଆ ଭାଷାତତ୍ତ୍ବକୁ ପଣ୍ଡିତ ନୀଳକଣ୍ଠଙ୍କ ଦାନ 


ବିଜୟ ପ୍ରସାଦ ମହାପାତ୍ର 


ଓଡ଼ିଆ ଭାଷା ଉଚ୍ଛେଦ ଆନ୍ଦୋଳନ ଓଡ଼ିଆ ଭାଷା ଇତିହାସର ଏକ କଳଙ୍କିତ 
ପୃଷ୍ଠା, ଯେଉଁ ଦୁର୍ବିପାକରୁ ଓଡ଼ିଆ ଭାଷାକୁ ରକ୍ଷା କରିବାପାଇଁ ବହୁ ମନୀଷୀଙ୍କର 
ଅବଦାନ ରହିଛି । କିନ୍ତୁ ଏହି ଭାଷା ସୁରକ୍ଷା ଆନ୍ଦୋଳନର ଆମେ ଯେତେବେଳେ 
ଆଜି ସ୍ମ ତିଚାରଣ କରୁ, ସେତେବେଳେ ସାଧାରଣତଃ ଆମେ କେବଳ ଓଡ଼ିଆ କବି, 
ଲେଖକମାନଙ୍କୁ ହିଁ ମନେ ପକାଇଥାଉ । ଆମେ ସାହିତ୍ୟିକ ଓ ସାହିତ୍ୟ ସ୍ରଷ୍ଟାମାନଙ୍କ 
ଭୂମିକାକୁ ଖର୍ବ କରିବାକୁ ଚାହୁଁ ନାହିଁ । ଏ କଥା ଅବସ୍ବୀକାର୍ଯ୍ୟ ଯେ ବ୍ୟାସକବି 
ଫକୀରମୋହନ, କବିବର ରାଧାନାଥ, ସୃଭାବକବି ଗଙ୍ଗାଧର, ଭକ୍ତକବି ମଧୁସୂଦନଙ୍କର 
ଅବଦାନ ଓଡ଼ିଆ ଭାଷା ସାହିତ୍ୟପାଇଁ ଅତୁଳନୀୟ । ଏହି ସାହିତ୍ୟିକ କୃତିଗୁଡ଼ିକ 
ଓଡ଼ିଆ ଭାଷାର ଗୌରବ ଓ ସମ୍ମାନକୁ ଉଜ୍ଜୀବିତ କରିବା ସଙ୍ଗେ ସଙ୍ଗେ, ଓଡ଼ିଆ ଯେ 
ଗୋଟିଏ ଉନ୍ନତ ଓ ସ୍ଵତନ୍ତ୍ର ଭାଷା, ତାହା ଅକ୍ଷରେ ଅକ୍ଷରେ ପ୍ରମାଣିତ କରିଯାଇଛନ୍ତି । 


ସାହିତ୍ୟକମାନଙ୍କ ଛଡ଼ା ଅନ୍ଯ ଏକ ଗୋଷ୍ଠୀର ପଶ୍ଡିତମାନଙ୍କର ବି ଓଡ଼ିଆ 
ଭାଷା ସୁରକ୍ଷାକୁ ଉଲ୍ଲେଖନୀୟ ଅବଦାନ ରହିଛି । ଏମାନେ ଯେ ସମସ୍ତେ ଓଡ଼ିଆ 
ତା'ବି ନୁହେଁ । ଏ. ଆର. ହର୍ନେଲ୍‌, ଜନ୍‌ ବୀମ୍ସ ଓ ଜର୍ଜ ଆବ୍ରାହାମ ଗ୍ରିଏର୍‌ସନ୍୍‌ଙ୍କ 
ପରି ବହୁ ପାଶ୍ଚାତ୍ୟ ବିଦ୍ଧାନ୍‌ ସେମାନଙ୍କ ଅମରକୂତିରେ ଓଡ଼ିଆ ଭାଷାର ସ୍ବାତନ୍ତ୍୍ୟକୁ 
ଖାଲି ଭାରତରେ ନୁହେଁ, ସମଗ୍ର ବିଶ୍ଵଦରବାରରେ ପ୍ରତିଷ୍ଠିତ କରିଯାଇଛନ୍ତି | ହର୍ନେଲ୍‌ 
ଓ ବୀମ୍ସ ଆଧୁନିକ ଭାରତୀୟ ଆର୍ଯ୍ୟ ଭାଷାଗୁଡ଼ିକର ବିବର୍ଭନର ଇତିହାସରେ 
ଓଡ଼ିଆ ଭାଷାକୁ ଏକ ପ୍ରମୁଖ ସ୍ଥାନ ଦେଇଯାଇଛନ୍ତି । ସେହିପରି ଭାରତୀୟ 
ଭାଷାଗୁଡ଼ିକର ସର୍ବେ କ୍ଷଣରେ ସାର୍‌ ଜର୍ଜ ଗ୍ରିଏର୍‌ସନ୍‌ ଓଡ଼ିଆ ଭାଷାର ସ୍ବାତନ୍ତ୍୍ୟକୁ 
ପ୍ରତିଷ୍ଠିତ କରିଯାଇଛନ୍ତି ! ( ଦୃଷ୍ଟବ୍ୟ : Hoemel. A.F.R., 1880, A comparative 
grammar of the Eastern Hindi compared with other Gaudian 
languages, London G Essays in and of the comparative grammar of 


the Gaudian languages, vol. 41, part-I, 1872, Joumal of the Asiatic 
Society of Bengal. Vol. 42, Part-I, 1873, Vol. 43, Part-I, 1874. 

Beams Jon, 1872-79, A Comparative Grammar of the Modem 
Aryan Languages of India. 3 volumes. London. 

Grierson, G.A. 1927, Linguistic Survey of India vol.5. Part-t. 
London) | ଏହି ପାଶ୍ଚାତ୍ୟ ପଶ୍ଡିତମାନଙ୍କର ସାହାଯ୍ୟ ଓ ସହଯୋଗ ନ ମିଳିଥଲେ, 
ଓଡ଼ିଆ ଭାଷା ବିଶ୍ଵ ଦରବାରରେ ପହଞ୍ଚିପାରି ନ ଥାଆନ୍ତା । ଆଜି ଯଦି ଓଡ଼ିଆ ଭାଷା 
ପ୍ରତିଷ୍ଠିତ ହୋଇଥାଏ, ସ୍ଵତନ୍ତ୍ର ଭାଷା ଭାବେ ମାନ୍ୟତା ପାଉଥାଏ, ତାହା ପଛରେ 
ରହିଛି ଏହି ପାଶ୍ଚାତ୍ୟ ପଣ୍ଡିତମାନଙ୍କର ଅମ୍ଲାନ, ନିରପେକ୍ଷ ପାଣ୍ଡିତ୍ଯ। ଏମାନେ 
ସବୁ କିନ୍ତୁ ସାହିତିୟକ ନ ଥୂଲେ, ଏମାନେ ଥଲେ ତତୃଵକାଳୀନ ଭାରତୀୟ ଭାଷାତତ୍ତବର 
ପଟ୍ଟ-ପୁରୋଧା । ଏଇମାନେ ହିଁ ସାରା ବିଶ୍ଵର ଦୃଷ୍ଟି ଆକର୍ଷଣ କରନ୍ତି ଆମ ଭାଷା 
ପ୍ରତି । ଏହିମାନଙ୍କ ପାଣ୍ଡିତ୍ୟ ବଳରେ ଓଡ଼ିଆ ଭାଷା ସ୍ଵତନ୍ତ୍ର ଭାଷାର ମର୍ଯ୍ୟାଦା 
ପାଏ । ଏହିମାନଙ୍କ ପ୍ରେରଣାରେ ବହୁ ସ୍ଥାନୀୟ ପଣ୍ଡିତ ଓ ବିଦ୍ଧାନ୍‌ ବି ଉଦବୁଦ୍ଧ ହୁଅନ୍ତି 
ଓ ଓଡ଼ିଆ ଭାଷା ଚର୍ଚାର ଏକ ପରମ୍ପରା ଗଢ଼ିଉଠେ, ଏବଂ ଓଡ଼ିଆ ଭାଷାର ଅଧ୍ୟୟନ 
ଓଡ଼ିଆ ବୁଦ୍ଧିଜୀବୀ ମହଲରେ ଏକ ଆନ୍ଦୋଳନରେ ପରିଣତ ହୁଏ । ପଣ୍ଡିତ ଗୋପୀନାଥ 
ନନ୍ଦଙ୍କ ଶବ୍ଦତତ୍ସଵବୋଧ ଅଭିଧାନର ମୁଖବନ୍ଧରୁ ଏହି ଆନ୍ଦୋଳନର କିଛିଟା ପରିଚୟ 
ମିଳେ । ତାଙ୍କ କଥାରେ ¬ “ବହୁ ବର୍ଷ ପୂର୍ବେ ପଶଣ୍ଡିତମଣ୍ଡଳୀ ସମଳଂକୃତ ଉତ୍କଳ 
ସାହିତ୍ୟ ସମାଜ ଓଡ଼ିଆ ଭାଷା ଓ ସାହିତ୍ୟର ଶ୍ରୀବର୍ବନାର୍ଥ ଖଣ୍ଡିଏ ବୃହତ୍ଵ ଓଡ଼ିଆ 
ଅଭିଧାନ, ଓଡ଼ିଆର ସମ୍ପୂର୍ଣ୍ଣ ବ୍ୟାକରଣ ଆଉ ସେହି ଭାଷା ଓ ସାହିତ୍ୟର ଇତିହାସ 
ପ୍ରଣୟନର ସଂକଳ୍ପ କରିଥୁଲେ । ” ? ଏ ହେଲା ଓଡ଼ିଆ ଭାଷାତରୁ ଅଧ୍ୟୟନର ଅୟମାରମ୍ଭ 
ଯାହା ସେ କାଳରେ କିଛିଟା ମଗାଯଚା କରି ଆରମ୍ଭ ହୋଇଥଲା । ଓଡ଼ିଆ ଭାଷାର 
ଖଣ୍ଡିଏ ଅଭିଧାନ, ଖଣ୍ଡିଏ ଆକରଣ ଓ ଖଣ୍ଡିଏ ଇତିହାସ ପ୍ରଣୟନ କରିବାର ଯେଉଁ 
ସଂକଳ୍ପ ଏହି ଶତାଦ୍ଦୀର ପ୍ରଥମ ଦଶକରେ ନିଆଯାଇଥୁଲା, ବଉଁମାନ ଶେଷ ଦଶକରେ 
ପହଞ୍ଚି ବି ତାହା ପୂରଣ ହୋଇପାରି ନାହିଁ । ଯଦିବା ହୋଇଛି ଓ ଯେଉଁ ଭାବରେ 
ହୋଇଛି ତା'ର ପ୍ରଧାନ ପୁରୋଧା ହେଉଛନ୍ତି ପଣ୍ଡିତ ଗୋପୀନାଥ ନନ୍ଦଶର୍ମା । 

ବିଂଶ ଶତକର ଦ୍ଵିତୀୟ ତୃତୀୟ ଦଶକ ହେଉଛି ଓଡ଼ିଆ ନବ ଜାଗରଣର ଯୁଗ । 
ବହୁ କୂତୀ ସନ୍ତାନଙ୍କ ନିଷ୍ଠା ଆଉ ଅଧ୍ୟବସାୟ ବଳରେ ଏହି ସମୟରେ ହିଁ ଓଡ଼ିଆ 
ଭାଷାର ପ୍ରାଶ ପ୍ରତିଷ୍ଠା ହୁଏ । ସେହି ପ୍ରାଣ ପ୍ରତିଷ୍ଠା ପଛରେ ଯେଉଁମାନଙ୍କର ଅମୂଲ୍ୟ 
ଅବଦାନ ରହିଛି, ସେମାନଙ୍କ ମଧ୍ଯରେ ପଣ୍ଡିତ ଗୋପୀନାଥ ନନ୍ଦ, ଗୋପାଳଚନ୍ଦ୍ର 
ପ୍ରହରାଜ ଓ ପଣ୍ଡିତ ନୀଳକଣ୍ଠ ଦାସ ହେଉଛନ୍ତି ଅଗ୍ରଗଣ୍ୟ । ଏହି ସମୟରେ ଓଡ଼ିଆ 

ଭାଷା ଯେଉଁ ଘଡ଼ିସନି ମୁହୃର୍ଭରେ ପହଞ୍ଚିଥିଲା, ଅର୍ଥାତ ଚିରଦିନପାଇଁ ଲୋପ 
ପାଇଯିବାର, ସେହି ଦୁର୍ଭାଗ୍ୟକୁ ଯଦି କେହି ତାଙ୍କ ଏକାଗ୍ର ଅଦଧ୍ଧବସାୟ ଫଳରେ 
ପ୍ରତିରୋଧ କରିଥାନ୍ତି ସେମାନେ ହେଉଛନ୍ତି ଏହି ବିଦ୍ଵାନ୍‌ମାନେ । ଓଡ଼ିଆର 
ବ୍ୟାକରଣ, ଅଭିଧାନ ଓ ଇତିହାସ ତିନୋଟିଯାକ କ୍ଷେତ୍ରରେ ସେମାନଙ୍କର ମୌଳିକ 
ଗବେଷଣା ହିଁ, ଏହାର ପ୍ରକୃଷ୍ଟ ଦୃଷ୍ଟାନ୍ତ । ଏହି ସମୟରେ ପ୍ରକାଶିତ ହୁଏ ପଣ୍ଡିତ 
ନନ୍ଦଙ୍କର ବହୁ ଆୟାସସାଦ୍ଯ ଓଡ଼ିଆ ଶବ୍ଦତତ୍ସବୋଧ ଅଭିଧାନ! ଓ ' ଓଡ଼ିଆ ଭାଷାତର୍ୁ: 
ଗୋପାଳ ଚନ୍ଦ୍ର ପ୍ରହରାଜଙ୍କର ବିଶାଳ ଓଡ଼ିଆ ପୂର୍ଣ୍ଣଚନ୍ଦ୍ର ଭାଷାକୋଷ ଓ ପଣ୍ଡିତ 
ନୀଳକଣ୍ଡଙ୍କର ଅଦ୍ବିତୀୟ ଓଡ଼ିଆ ବ୍ୟାକରଣ । ଏହି ଦେଶୀୟ ପ୍ରଚେଷ୍ଟା ସହିତ, ଅନ୍ୟ 
ଜଣେ ବିଦେଶୀ ମିସନାରୀ ପଣ୍ଡିତ, ଯାହାଙ୍କ ନାମ ଉଲ୍ଲେଖ କରାଯାଇପାରେ, ସେ 
ହେଉଛନ୍ତି ଆମୋସ୍‌ ସଟନ୍‌ । ଓଡ଼ିଆ ଭାଷାର ପ୍ରଥମ ବ୍ୟାକରଣ ଲେଖୁ ସେ ଏହି 
ଚର୍ଚାର ଦ୍ଵାର ଉନ୍ମୋଚନ କରନ୍ତି । ଏଥୁରେ ଉଦ୍ବବୁଦ୍ଧ ହୋଇ ପରବର୍ତୀ ସମୟରେ 
ଅନ୍ୟାନ୍ୟ ବିଦେଶୀ ମିସନାରୀମାନେ ବି ଭାଷାଚର୍୍ଟାରେ ନିୟୋଜିତ ହୁଅନି | ତେବେ 
ଏହି ଭାଷୀ ପଣ୍ଡିତମାନଙ୍କ ମଧ୍ଯରେ, ପଣ୍ଡିତ ନୀଳକଣ୍ଡଙ୍କ ଭୂମିକା ଥୁଲା ସାମାନ୍ୟ 
ଭିନ୍ନ । ସେ ଖାଲି ଓଡ଼ିଆ ଭାଷା ଉପରେ ବହୁ ଉପାଦେୟ ଓ ଅନନ୍ୟ ବିଚାରଧାରାର 
ମୁଖ୍ୟ ପ୍ରବର୍ଭକ ନୁହନ୍ତି ସେ ବି ଥଲେ ଓଡ଼ିଆ ଭାଷାର ଅଗ୍ରଣୀ ଦିଗ୍ଦର୍ଶକ ଓ 
ons ince keeper | ସେ ହିଁ ଓଡ଼ିଆ ଭାଷାର ପ୍ରଥମ ଦାର୍ଶନିକ । ସେ ହିଁ 
କୁଆଡ଼େ ଗୋପାଳଚନ୍ଦ୍ର ଭାଷାକୋଷକୁ କହିଥିଲେ - ‘ପାଳକୋଷ” ଓ ପଣ୍ଡିତ 
ଗୋପୀନାଥ ନନ୍ଦଙ୍କ ବ୍ୟୁପ୍ତ୍ତିବାଦର କଟୁ ସମାଲୋଚନା କରିଥୁଲେ | ପଣ୍ଡିତ ନୀଳକଣ୍ଠ 
ଅସୂୟାପରବଶ ହୋଇ ବା ଖାମ୍ଖୁଆଲ୍‌ରେ ଏହା କରି ନାହାନ୍ତି, ସେ କେବଳ 
ଓଡ଼ିଆ ଭାଷାର ଦିଗ୍ଦର୍ଶକ ଭାବେ ନିଜ ଭୂମିକାର କର୍ଉଁବ୍ୟ ପାଳନ କରିଛନ୍ତି । 
ଓଡ଼ିଆ ଭାଷାର ବିଦ୍ଵବଭ୍ା କ୍ଷେତ୍ରରେ ଏ ପର୍ଯ୍ୟନ୍ତ ବି ତାଙ୍କ ଭାଷାଦର୍ଶନର ସମୁଚିତ 
ମୂଲ୍ୟାୟନ ହୋଇ ନାହିଁ, ବରଂ ଆଜିର ପଣ୍ଡିତମାନେ ନୀଳକଣ୍ଡଙ୍କ ପାଣ୍ଡିତ୍ୟର ସମ୍ପୂର୍ଣ 
ଅବହେଳା କରିଚାଲିଛନ୍ତି । ଭାଷା ବିଷୟରେ ଯାହା ମନକୁ ଯାହା ଆସିଲା ଲୋକେ 
କହିଚାଲିଛନ୍ତି, ଯାହା ଫଳରେ ଏ ଭାଷାର ଯଥେଷ୍ଟ ସ୍ଵାର୍ଥହାନି ଘଟୁଛି । ଓଡ଼ିଆ 
ଭାଷାର ସ୍ବାର୍ଥ ଓ ସମ୍ମାନ କେଉଁଥ୍‌ରେ ଅଛି, ତାହା ଏ ପର୍ଯ୍ୟନ୍ତ ବି ଅନେକଙ୍କ 
ନିକଟରେ ସ୍ପଷ୍ଟ ନୁହେଁ । ସେ ଯୁଗରେ ବି ନ ଥୁଲା । ତେଣୁ ନୀଳକଣ୍ଡଙ୍କୁ ବହୁ ସ୍ଥଳରେ 
ଅତ୍ୟନ୍ତ କଠୋର ଓ ଅପ୍ରିୟ ସତ୍ୟ କହିବାକୁ ପଡ଼ିଛି । ଏହା ନ କରିଥଲେ ସେ ଏ 
ଜାତିପାଇଁ ଅନ୍ୟାୟ କରିଥାନ୍ତେ, ଯାହା ସେ କୁତ୍ରାପି କରି ନାହାନ୍ତି 

ଓଡ଼ିଆ ଭାଷାତର୍ସକୁ ପଣ୍ଡିତ ନୀଳକଣ୍ଠଙ୍କ ଦାନ ୧୩୩ 


ଓଡ଼ିଆ ଭାଷାତତ୍ତ୍କୁ ପଣ୍ଡିତ ନୀଳକଣ୍ଡଙ୍କ ଅନନ୍ୟ ଅବଦାନକୁ ବୁଝିବାକୁ 
ହେଲେ, ପ୍ରଥମେ ଭାଷାର ପ୍ରକୃତି ବିଷୟରେ ଅବଗତ ହେବା ବାଞ୍ଚନୀୟ | ପ୍ରତ୍ୟେକ 
ଭାଷାର ଦୃଇଟି ଦିଗ ଅଛି- ଗୋଟିଏ ହେଉଛି ଭାଷାର ଏତିହ ବା ଏହାର 
ଏachronical ଚରିତ୍ର ଓ ଅନ୍ୟଟି ଏହାର ଗଠନ ବା synehronical ସୁରୂପ | 
ଅନ୍ୟ କଥାରେ, ଏଇ ଦୁଇଟି ଦିଗ ହେଲା - ଭାଷାର ଉପରି ବା ଇତିହାସ ଓ 
ଅନ୍ୟଟି ଭାଷାର ଗଠନ ବା ବ୍ୟାକରଣ । ଓଡ଼ିଆ ଭାଷାର ଏଇ ଦୁଇଟିଯାକ ଦିଗ 
ପ୍ରତି ନୀଳକଣ୍ଟଙ୍କର ମୌଳିକ ଚିନ୍ତାର ଯଥେଷ୍ଟ ଉଦାହରଣ ରହିଛି । ସେତିକି ହିଁ 
ଆଲୋଚନା କରିବା ଆମ ବକ୍ତବ୍ୟର ଲକ୍ଷ୍ୟ । 


ପ୍ରଥମେ ଓଡ଼ିଆ ଭାଷାର ଉପ୍ତତଭ୍ତି ବିଷୟଟି ନିଆଯାଉ | ବିଂଶ ଶତକର ଆଦ୍ୟ 
ଚରଣରେ ଓଡ଼ିଆ ଭାଷା ଇତିହାସର ନିଜତ୍ସ ନିର୍ଣ୍ଣୟ କରିବାପାଇଁ ଆଲୋଚନାର 
ଯେଉଁ ସୂତ୍ରପାତ ହୋଇଥଲା, ବର୍ଭମାନ ଭାଷା ବିଜ୍ଞାନର ପରିପ୍ରେକ୍ଷୀରେ ତାହାର 
ମୂଲ୍ୟାୟନ କରିବାକୁ ଗଲାବେଳେ ଆମେ ଦେଖୁଛୁ ଯେ, ଓଡ଼ିଆ ଭାଷା ଇତିହାସର 
ଦାର୍ଶନିକ ଭିତ୍ତିତସ୍ଥାପନ ଅତ୍ଯନ୍ତ ଦୃରଦୃଷ୍ଠିର ସହିତ କରାଯାଇଥୂଲା ଏବଂ ସେହି 
ମାର୍ଗଦର୍ଶନର ସ୍ଵରୂପ ମୁଖ୍ୟତଃ ପଣ୍ଡିତ ନୀଳକଣ୍ଡଙ୍କର ହିଁ ଜ୍ଞାନପ୍ରସୂତ । ତେବେବି 
ଏହି ମାର୍ଗଦର୍ଶନର ସ୍ଵରୂପ ଏ ପର୍ଯ୍ୟନ୍ତ ବି ଅନେକଙ୍କ ନିକଟରେ ସ୍ପଷ୍ଟ ନୁହେଁ । ତେଣୁ 
ପ୍ରଥମେ ଆମକୁ ଓଡ଼ିଆ ଭାଷାର ଉତ୍ପତ୍ତି ଓ ପରିଣତିର ଧାରାଟି ଠିକ୍‌ କରିବାକୁ 
ପଡ଼ିବ, ଯେଉଁ ଦର୍ଶନର ପୃଷ୍ଠଭୂମିରେ ଓଡ଼ିଆ ଶବ୍ଦଭଣ୍ଡାର ଓ ବ୍ୟାକରଣର ବ୍ୟୁପ୍ରଭିଗତ 
ବୈଶିଷ୍ଠ୍ୟ ନିର୍ଣ୍ଧୀତ ହୋଇପାରିବ । ଦୀର୍ଘ ବୟାଅଶୀ ବର୍ଷ ପୂର୍ବେ ୧୯୨୭ ମସିହାରେ 
ଯେତେବେଳେ ପଵଣ୍ତିତ ଗୋପୀନାଥ ନନ୍ଦଙ୍କ ଓଡ଼ିଆ ଭାଷାତର୍ତ' ପ୍ରକାଶିତ ହୁଏ, 
ସେହି ଗ୍ରନ୍ତର ଭୂମିକା ଲେଖବା ଅବସରରେ ନୀଳକଣ୍ଠ କେତୋଟି ଗୁରୁତୃପୂର୍ଣ୍ଚ ପ୍ରଶ୍ନର 
ଅବତାରଣା କରନ୍ତି, ଯାହା ତାଙ୍କ ମତରେ ଓଡ଼ିଆ ଭାଷା ଇତିହାସର ମୂଳ ପ୍ରଶ୍ନ । 
ପ୍ରଥମତଃ, ଓଡ଼ିଆ ଭାଷାର ଅସଲ ପ୍ରକୃତିଟି କ ଣ ଓ କାହିଁରେ ଏ ଭାଷାର ବୈଶିଷ୍ଟ୍ୟ 
ବିଦ୍ୟମାନ ? ଏ ପ୍ରଶ୍ନର ଉତ୍ତର ପରବର୍ତୀ ସମୟରେ ବିଶଦଭାବେ ବ୍ୟାଖ୍ୟା କରି ସେ 
କୁହନ୍ତି- “ହଠାତ୍ଵ ଦେଖୁବାପାଇଁ ଓଡ଼ିଆ ସଭ୍ୟତା ଆର୍ଯ୍ୟ ସଭ୍ୟତା । ତାହାଇ 
ଓଡ଼ିଆର ଭାଷା ଓ ସାହିତ୍ୟ ।” ? (ଓଡ଼ିଆ ସାହିତ୍ୟର କ୍ରମ ପରିଣାମ, ୧ମ ଭାଗ, 
୧୯୪୮, ପୃ. ୨୭ ) । କିନୁ ପଣ୍ଡିତ ନୀଳକଣ୍ଡ କୁହନ୍ତି - ସେଥୂ୍‌ରେ ଆଭଚର୍ଯ୍ୟ ହେବାର 
କିଛି ନାହିଁ । ଭାରତର ବହୁ ଅନ୍ୟାନ୍ୟ ସଭ୍ୟତା ବି ଆର୍ଯ୍ୟ ସଭ୍ୟତା । ଏଥୁ ଭିତରୁ 
ଓଡ଼ିଆର ବୈଶିଷ୍ଟ୍ୟ କେଉଁଠି ଖୋଜିବାକୁ ପଡ଼ିବ ? ଏ ପ୍ରଶ୍ନର ଉତ୍ତରରେ ନୀଳକଣ୍ 
କୁହନ୍ତି ଯେ, ଓଡ଼ିଆ ସଭ୍ୟତା ତିନୋଟି ସ୍ରୋତର ସଙ୍ଗମରୁ ସୃଷ୍ଟି । ' ଓଡ଼ିଆ ଭୂମିରେ 

୧୩୪ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିର 


ଆଦିମ ଓ ଆଗନ୍ତୁକ ଲୋକ-ସମାଗମ ଓ ଲୋକମିଶ୍ରଣ କଥା କୁହାଯାଇଚି । ସେ 
ସବୁ ଭିତରେ ସଭ୍ୟତାର ତିନୋଟି ଧାରା ମୋଟାମୋଟି ଦେଖାଯାଏ ¦ ସେ ତିନୋଟି 
ହେଉଚି - ଶବର, କଳିଙ୍ଗ, ଆର୍ଯ୍ୟ ।”? ( ତତ୍ରୈବ, ପୂ. ୨୮) ! ନୀଳକଣ୍ଡଙ୍କ ଏହି 
ତିନୋଟି ଧାରାକୁ ଓଡ଼ିଶାର ତିନୋଟି ମୁଖ୍ୟ ଭାଷା -ପରିବାର, ଯଥାକ୍ରମେ ଅଷ୍ତିକ 
ବା ଶବର, ଦ୍ରାବିଡ଼ ଓ ଆର୍ଯ୍ୟ ସଙ୍ଗେ ଚିହ୍ନିତ କରିବା କଷ୍ଟସାଧ୍ୟ ନୁହେଁ । ଭାରତୀୟ 
ଭାଷାତାତ୍ଵିକ ଚିନ୍ତାଧାରାର ତତ୍ଵକାଳୀନ ବାୟୁମଣ୍ଡଳରେ ଓଡ଼ିଆ ପରି ଏକ ଆର୍ଯ୍ୟ 
ଭାଷାର ପ୍ରକୃତି ବିଷୟରେ ପଣ୍ଡିତ ନୀଳକଣ୍ଡଙ୍କର ଏ ମନ୍ତବ୍ୟ ବା ହାଇପୋଥିସିସ୍‌ର 
ଖାଲି ମୌଳିକତା ନୁହେଁ । ଏଥୁରେ ଯେଉଁ ଦାମ୍ଭିକତା ରହିଛି, ତାହା ଅବଶ୍ୟ ଲକ୍ଷ୍ୟ 
କରିବାର କଥା ! ସଗୋତ୍ର ଏବଂ ଓଡ଼ିଆର ଅତି ନିକଟ ସମ୍ପର୍କୀୟ ବଙ୍ଗଳା ଭାଷା 
କ୍ଷେତ୍ରରେ ବି ଶୁଦ୍ଧତା ପ୍ରତିପାଦିତ କରିବାକୁ ଯାଇ ଅଧ୍ୟାପକ ସୁନୀତି କୁମାର ଚାଟାର୍ଜୀ 
ମହାଦୁନ୍ଦ୍ରର ସମ୍ମୁଖୀନ ହୋଇ ଶେଷକୁ ଦାବି କରନ୍ତି ଯେ, ବଙ୍ଗଳା ବହୁବଚନ - ଗୁଲ / 
ଗୁଲି ଓ -ରା ଦ୍ରାବିଡ଼ ଭାଷାର ଯେତେ ନିକଟବର୍ରୀ ମନେହୁଅନ୍ତୁ ନା କାହିଁକି, ଏଗୁଡ଼ିକ 
ସେ ଭାଷାର - କଳ୍‌ /ଗଳ୍‌ ଓ -ଆର୍‌ରୁ ବାହାର ନ କରି ସଂସ୍କୃତ କୁଳ” ଶହରୁ 
ବ୍ଧ୍ପୂନ୍ନ କରିବାକୁ ହିଁ ହେବ । ( ଦଷ୍ଟବ୍ୟ-ଚାଟାର୍କଜୀ, ୧୯୨୬, The Origin and 
Development of Bengali Language, ୧ମଁ ଖଣ୍ଡ, ପୃ.୯୭) | ତାଙ୍କ ନିଜ 
କଥାରେ, ବଙ୍ଗଳାର ଏହି ବହୁବଚନଗୁଡ଼ିକର ମୂଳ ଦ୍ରାବିଡ଼ୀୟ ତାମିଲ୍‌ ଭାଷାର- 
ଗଲ୍‌, -ଆର୍‌, ଇତ୍ୟାଦିରେ ଖୋଜିବା ଅତ୍ଯନ୍ତ ବିପଜନକ, ଯଦିଓ ଏକଥା 
ଅନସ୍ବୀକାର୍ଯ୍ୟ ଯେ ତାମିଲ୍‌ -ଆର୍‌ ପରି ବଙ୍ଗଳାର - ରା ମଧ୍ଯ କେବଳ ପ୍ରାଣିବାଚକ 
ବିଶେଷ୍ୟ କ୍ଷେତ୍ରରେ ପ୍ରଯୁକ୍ତ ହୋଇଥାଏ । ( ତତ୍ରୈବ, ପୃ ୧୭୩) ହୋଇପାରେ, 
ଅଧ୍ୟାପକ ସୁନୀତି ଚାଟାର୍ଜୀଙ୍କ ବଙ୍ଗଳା ଭାଷା ଦର୍ଶନ ଦୃଷ୍ଟିରୁ ଦ୍ରାବିଡ଼ ସମ୍ବନ୍ଧ ବଙ୍ଗଳା 
.ଭାଷାପାଇଁ ଅତ୍ୟନ୍ତ ବିପଜନକ, କିନ୍ତୁ ପଣ୍ଡିତ ନୀଳକଣ୍ଡଙ୍କ ଓଡ଼ିଆ ଭାଷାଦର୍ଶନକୁ 
ବିଚାରକୁ ନେଇ ଆମେ ଦେଖୁଛୁ ଯେ, ଓଡ଼ିଆ ଭାଷାପାଇଁ ଏହା ବିପଜ଼ନକ ହେବା 
ପରିବର୍ତେ, ଏକାନ୍ତ ଭାବେ ସ୍ୃୃହଣୀୟ | ତା'ର କାରଣ ହେଉଛି - ଓଡ଼ିଆର ସୀମାରେ 
ରହିଛି ଦ୍ରାବିଡ଼ ଭାଷା, ଓଡ଼ିଶାର ଇତିହାସରେ ରହିଛି ଦ୍ରାବିଡ଼ ଭାଷା, ଓଡ଼ିଆର 
ସଂସ୍କୃତିରେ ରହିଛି ଦ୍ରାବିଡ଼ ଭାଷା । ଦ୍ରାବିଡ଼ ସମ୍ବନ୍ଧ ଆମ ପକ୍ଷରେ ସ୍ଵାଭାବିକ ଓ ଏହା 
ପଛରେ ଆମର କୌଣସି ହୀନମନ୍ୟତା ନାହିଁ । କିନ୍ତୁ ବଙ୍ଗଳା ଭାଷା କ୍ଷେତ୍ରରେ 
ଦ୍ରାବିଡ଼ ସମ୍ବନ୍ଧ ଦେଖାଇବାପାଇଁ ଓଡ଼ିଆ ପରି ସ୍ଵାଭାବିକ ପରିବେଶ ନାହିଁ, ତା'ହେଲେ 
ବଙ୍ଗଳା ଦ୍ରାବିଡ଼ ସମ୍ବନ୍ଧକୁ କେଉଁ ସୂତ୍ରରେ ପାଇଲା ? ଦ୍ରାବିଡ଼ ସମ୍ଚନ୍ଧକୁ ସ୍ବୀକୃତି 
ଦେବାକୁ ହେଲେ ବଙ୍ଗଳାଭାଷା ସିଧାସଳଖ ତାହା ଦେଖାଇ ପାରିବ ନାହିଁ, ସେଥୁପାଇଁ 

ଓଡ଼ିଆ ଭାଷାତତ୍ସକୁ ପଣ୍ଡିତ ନୀଳକଣ୍ଡଙ୍କ ଦାନ ୧୩୫ 


ଓଡ଼ିଆ ଭାଷା ମାଧ୍ଯମରେ ତାକୁ ଯିବାକୁ ହିଁ ହେବ, ଯେପରି ଓଡ଼ିଆରେ ଚଳୁଥିବା 
କିଛି ପରୁଗୀକ ଶବ୍ଦକୁ ବୁଝାଇବାକୁ ହେଲେ ଆମକୁ ବଙ୍ଗଳା ଭାଷା ମାର୍‌ଫତ୍ଵରେ ହିଁ 
ଯିବାକୁ ହେବ । ସେହି ଏକ ଭୟରୁ ଅଧ୍ୟାପକ ସୁକୁମାର ସେନ୍‌ ମଧ୍ଯ ତାଙ୍କର 
‘An Etymological Dictionary of Bengal’ ରେ ଚେତାବନୀ ଶୁଣାଇଛନ୍ତି I 
ସେ କୁହନ୍ତି - ଭାରତୀୟ ଆର୍ଯ୍ୟ ଭାଷାଗୁଡ଼ିକର ଭାଷାତାର୍ବିକ ଅଦଧ୍ୟନଗୁଡ଼ିକରେ 
ଦ୍ରାବିଡ଼ୀୟ ସମ୍ବନ୍ଧ ଦେଖାଇବା ଏବେ ଅତି ସାଧାରଣ ହୋଇପଡ଼ିଛି । ବଙ୍ଗଳା 
ଭାଷା କ୍ଷେତ୍ରରେ ମୁଁ ତାହା କରି ନାହିଁ । କାରଣ ମୋର ବିଶ୍ଵାସ, ଗୋଟିଏ ଦୁଇଟି 
ଶବ୍ଦକୁ ଛାଡ଼ିଦେଲେ (ଯଥା : ନାମ ହିସାବରେ ବଲ୍ଲାଳ ), ପ୍ରାଚୀନ ବଙ୍ଗଭାଷାର 
କ୍ୃଚିତ୍ଵ ଶବ୍ଦ ସିଧାସଳଖ ଦ୍ରାବିଡ଼ରୁ ଆସିଛନ୍ତି । ବଙ୍ଗଳାର ସବୁ ଶହ ପ୍ରାକୂତରୁ 
ଆସିଛନ୍ତି । ଏପରିକି ଯେଉଁ ଶବ୍ଦକୁ ମୂଳତଃ ଦ୍ରାବିଡ଼ ବୋଲି କୁହାଯାଇଥାଏ, 
ସେସବୁ ବି ପ୍ରାକୃତ ମାଧ୍ଯମରେ ଶୁଦ୍ଧ ହୋଇ, ଏପରିକି ଉଚ୍ଚାରଣ ଦୃଷ୍ଟିରୁ ମାର୍ଜିତ 
ହୋଇ ବଙ୍ଗଳା ଭାଷାରେ ପ୍ରବେଶ କରିଛନ୍ତି । ସେହି ଏକ କଥା ବି ଅଷ୍ଟ୍ରିକ ଶବ୍ଦ 
କ୍ଷେତ୍ରରେ ପ୍ରଯୁଜ୍ୟ । (ତତ୍ରୈବ, ୧୯୭୧, ୧ମ ଖଣ୍ଡ, ମୁଖବନ୍ଧ-୪ ) । ବଙ୍ଗଳାର 
ଏହି ଭାଷା ବ୍ୟୁପୂଭିବାଦର ସମ୍ପୂର୍ଣ୍ଣ ବିପରୀତ ହେଉଛି ପଣ୍ତିତ ନୀଳକଣ୍ଡଙ୍କ ଓଡ଼ିଆ 
ଭାଷା ବ୍ୟୁପ୍ଭ୍ତିବାଦ, ଯାହାର ରେଖାଙ୍କନ କରିବା ଭିତରେ ପଣ୍ଡିତ ଗୋପୀନାଥ 
ନନ୍ଦ ନୀଳକଣ୍ଡଙ୍କର ଶରବ୍ୟ ହୋଇଛନ୍ତି । ସେ ଓଡ଼ିଆ ଭାଷା ଇତିହାସର ଅନ୍ଯ 
ଏକ ଦିଗ, ଯାହାର ଆଲୋଚନା ଆମେ ଅନ୍ୟତ୍ର କରିବୁ । 


ପଣ୍ଡିତ-ମହାଶୟଙ୍କ ଏହି ଭାଷା ଦର୍ଶନ କଣ କଲା ଆମ ଭାଷାର ଇତିହାସକୁ ? 
ଏହା ଆମ ସମଗ୍ର ଭାଷାର ବ୍୍ୁପ୍ରଭିକୁ ବଦଳାଇ ଦେଲା, ଅର୍ଥାତ ଆଜି ଆମେ 
ଯେତେବେଳେ କହୁଛୁ ଯେ, ପୁରୀ ଜଗନ୍ନାଥ ମନ୍ଦିରର ମାଦଳା ପାଞ୍ଜି 'ର ନାମକରଣ 
ସଂସ୍କୃତ ‘ମର୍ଦଳ? ଶବ୍ଦକୁ ଧରି ହୋଇଛି ବୋଲି, ସେତେବେଳେ ଏହି ଦର୍ଶନ ଅନ୍ୟ 
ଏକ ସମ୍ଭାବନା ପ୍ରତି ଆମର ଦୃଷ୍ଟି ଆକର୍ଷଣ କରୁଛି । ସେ ସମ୍ଭାବନାଟି ହେଉଛି - 
ମାଦଳାପାଞ୍ଜି ସଂସ୍କୃତ ମତରେ ‘ମାଦଳ ଆକାରର ପାଞ୍ଜି ନା ଏହା ହେଉଛି 
ପ୍ରକୃତରେ 'ମୁଦଲ ପାଞ୍ଜି”, ଯାହାର ଅର୍ଥ ହେଉଛି ଦ୍ରାବିଡ଼ରେ ପ୍ରମାଣ ପଞ୍ଜିକା' । 
ଦ୍ରାବିଡ଼ ଭାଷାରେ ମୁଦଲ”ର ଅର୍ଥ ହେଉଛି ପ୍ରମାଣ । ମନ୍ଦିରର ବିଭିନ୍ନ ନୀତିନିୟମର 
ଏହା ଏକ ପ୍ରମାଣ ପଞ୍ଜିକା? ଏବଂ ଏହି ଅର୍ଥରେ 'ମୁଦଲ' ଶବ୍ଦଟି ମଧ୍ଯ ପାଞ୍ଜିରେ 
ଏକାଧୂଵକ ବାର ୧ଂ“ଂହତ ହୋଇଛି । ତେଣୁ ମାଦଳା ପାଞ୍ଜିର ନାମକରଣ ସଂସ୍କୃତ 
“ମର୍ଦଳ? ଶରରୁ ଆସିଥୁବାର ଯେତିକି ସମ୍ଭାବନା ରହିଛି, ତା'ଠାରୁ ବେଶି ସମ୍ଭାବନା 
ରହିଛି ଏହାକୁ ଦ୍ରାବିଡ଼ ମୂୃଦଲ ପାଞ୍ଜି ଭାବେ ଦେଖୁବାର । ଠିକ୍‌ ସେହିପରି 

୧୩୬ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ର 


ବଡ଼ଦେଉଳର ପୂର୍ବଦ୍ଵାରକୁ “ସିଙ୍ଗି ଦୁଆର କହିବାର ! ସିଙ୍ଗହୁଆର' ହୁଏତ ସଂସ୍କୃତ 
ସିଂହଦ୍ଵାର 'ରୁ ଆସିଛି: ତା” ସଙ୍ଗେ ସଙ୍ଗେ ଏହା ଶବର ଭାଷାର “ସିଙ୍ଗଦୂଆରରୁ 
ମଣ ଆସି ଥାଇପାରେ ! ଶବର ଭାଷାରେ ସିଙ୍ଗ' ଶବ୍ଦର ଅର୍ଥ ହେଉଛି ମନ୍ଦିର, 
ଦେବସ୍ଥାନ ବା ପୂଜାସ୍ଥଳୀ । ତେଣୁ ସିଙ୍ଗଦୁଆର ହେଉଛି ‘ମନ୍ଦିରର ମୁଖ୍ୟ ଦ୍ଵାର ', 
ସିଂହ ବସିଥୁବା ଦ୍ଵାର ନୁହେଁ । ଏହାଦ୍ଵାରା ଓଡ଼ିଆ ଭାଷାର ଇତିହାସ ସଂସ୍କୃତରୁ 
ହୋଇଥୁବା ସ୍ଵତଃ ସିଦ୍ଧ ନୁହେଁ । ସଂସ୍କୃତ ଛଡ଼ା ଦ୍ରାବିଡ଼ୀୟ ଓ ଶବର ଭାଷାର ବହୁ 
ଉପାଦାନ ମଧ୍ଯ ଛଦ୍ମ ବେଶରେ ଏହି ଭାଷା ଭିତରେ ଲୁଚିଛନ୍ତି, ସେହି ସବୁ ଉପାଦାନକୁ 
ଟାଣିଓଟାରି ସଂସ୍କୃତ କରିବାର କୌଣସି ପ୍ରୟୋଜନ ନାହିଁ । 

ସେହିପରି ସଂସ୍କୃତ ଭାଷା ସହିତ ଓଡ଼ିଆ ଭାଷାର ସମଚନ୍ଧ । ସଂସ୍କୃତବାଦୀମାନଙ୍କ 
ମତରେ ଓଡ଼ିଆ ଭାଷା ସିଧାସଳଖ ଭାବେ ସଂସ୍କୃତ ଭାଷାରୁ ଉଦ୍ଭୂତ | କିନ୍ତୁ ପଣ୍ଡିତ 
ନୀଳକଣ୍ଡ ସେ କଥା ସ୍ଵୀକାର କରି ନାହାନ୍ତି | ତାଙ୍କ ମତରେ ଓଡ଼ିଆ ଭାଷା ସଂସ୍କୃତରୁ 
ଆସି ନାହିଁ। ଓଡ଼ିଆ ଭାଷା ଆସିଛି ଅନ୍ୟ ଏକ ପ୍ରାକୃତରୁ, ଯେଉଁ ପ୍ରାକୃତ ଭାଷା 
ସଂସ୍କୃତ ଭାଷାର ପୂର୍ବବର୍ତୀ ହୋଇପାରେ । ତେଣୁ, ସଂସ୍କୃତ ଭାଷା ଓଡ଼ିଆ ଭାଷାର 
ଜନନୀ ନୁହେଁ, ବରଂ ଏହାକୁ ଦୂର ସଂପର୍କିୟା ମାଉସୀ କହିବା ବେଶି ଯୁକ୍ତିଯୁକ୍ତ 
ହେବ । ଓଡ଼ିଆ ଭାଷାର ପ୍ରକ୍ୂତ ଜନନୀ ହେଉଛି ପ୍ରାକୃତ । ପଣ୍ଡିତ ନୀଳକଣ୍ଡଙ୍କର 
ଏହି ଉକ୍ତିଟିରୁ ଏହା ସ୍ପଷ୍ଟ - ˆ ଅତି ପ୍ରାଚୀନ ପ୍ରାକୃତ ( ଲୋକ ପ୍ରଚଳିତ ) ଭାଷାରେ, 
ଅଥାତ୍ଵ ଯେଉଁ ଭାଷାରୁ ସଂସ୍କୃତ ବାହାର କରାହୋଇଛି ।”? (ଓଡ଼ିଆ ବ୍ୟାକରଣ, 
୧୯୩୫, ପୃ.୭ ୦ ), ଓଡ଼ିଆ ଭାଷା ମଦ୍ଯ ସେହି ପ୍ରାକୃତରୁ ଜନ୍ମ । ଏହି କାରଣରୁ ସେ 
ଗୋପୀନାଥ ନନ୍ଦଙ୍କ ଓଡ଼ିଆର ବ୍ୟୁପୂତ୍ତି ଧାରାକୁ ସମାଲୋଚନା କରି କହନ୍ତି ଯେ 
“*କୌଣସିଠାରେ ସେ (ଗୋପୀନାଥ ନନ୍ଦ ) ହଠାତ୍‌ ସଂସ୍କୃତକୁ ଯିବାପାଇଁ ଲୋଡ଼ି 
ନାହାନ୍ତି ସତ, ମାତ୍ର ସ୍ଵୀକାର କରିବାକୁ ହେବ, ଏହିଠାରେ ସେ କେତେକ ପରିମାଣରେ 
ଭିନ୍ନ ଦ୍ବାରରେ ଗତାନୁଗତିକ ପନ୍ଦମାରେ ପ୍ରବେଶ କରିଅଛନ୍ତି । ପ୍ରାକୃତକୁ ସର୍ବଦା 
ସଂସ୍କୃତର ବିକୃତି ବୋଲି ସ୍ଥିର କରି ସେ ପ୍ରାକୃତରେ ଜୀବନ୍ତ ସରସତା ଫୁଟାଇପାରି 
ନାହାନ୍ତି । ଶବ୍ଦାଦିର ପ୍ରକୃତି ନିର୍ଣୟ କରିବାରେ ସେ ପ୍ରାକୃତ ବାଟେ ଗଲେ ମଧ୍ଯ ଏବଂ 
' ଗୋଡ଼ ' ପ୍ରଭୃତିର କେବଳ ପ୍ରାକୃତ ମୂଳ ସ୍ଵୀକାର କଲେ ହେଁ, ଯଥାସାଧ୍ୟ ସବୁ 
ସଂସ୍କୃତରୁ ବାହାର କରିବାର ପ୍ରୟାସ କରିଛନ୍ତି । ସଂସ୍କୃତ ଯେ କେବଳ ପ୍ରାକୃତର 
ବିକୃତି, ଏହା ସେ ସ୍ଵୀକାର କରି ନାହାନ୍ତି ।”? (ଦାସ ନୀଳକଣ୍ଠ, ୧୯୨୭, ଓଡ଼ିଆ 
ଭାଷାତତ୍ତ୍, ଗ୍ରନ୍ଧ ପ୍ରବେଶ, ନିୟୁ ଷୁଡେଣ୍ଟସ ଷ୍ଟୋର୍‌, କଟକ ) | ଏହି ବକ୍ତବ୍ୟରୁ ସ୍ପଷ୍ଟ 

ଓଡ଼ିଆ ଭାଷାତତ୍ତକୁ ପଣ୍ଡିତ ନୀଳକଣ୍ଡଙ୍କ ଦାନ ୧୩୭ 


ଯେ ପଣ୍ଡିତ ନୀଳକଣ୍ଠ ଓଡ଼ିଆ ଭାଷାକୁ ସଂସ୍କୃତରୁ ଏକ ବିକୃତି ଭାବେ ଗ୍ରହଣ ନ କରି, 
ଏହାକୁ ସିଧାସଳଖ କୌଣସି ଏକ ଆଦି -ପ୍ରାକୃତରୁ ସୃଷ୍ଟ ବୋଲି ଯୁକ୍ତି ବାଢ଼ିଛନ୍ତି, 
ଯେଉଁ ଆଦି-ପ୍ରାକୃତକୁ ଓଡ଼ ପ୍ରାକୃତ କହିବାରେ ସେପରି କୌଣସି ବାଧା ନାହିଁ । 
ପଣ୍ଡିତ “ମହାଶୟଙ୍କ ଯୁକ୍ତି ଯଦି ସତ୍ଯ ହୁଏ ତା” ହେଲେ ଓଡ଼ିଆ ଭାଷାର ଇତିହାସ 
ଭିନ୍ନ ଭାବେ ଲେଖା ହେବ । ଏହାର ଜନ୍ମ ଦେଢ଼ ହଜାର ବର୍ଷ ତଳେ ନ ହୋଇ ଆହୁରି 
ବହୁ ଶତାବ୍ଦୀ ପଛକୁ ଘୁଞ୍ଚିଯିବାର ସମ୍ଭାବନା ଦେଖାଦେଇଛି । ଏହି ଦୁଇଟି ତତ୍ତ 
ହେଉଛି ପଣ୍ଡିତ ନୀଳକଣ୍ଙ୍କ ଓଡ଼ିଆ ଭାଷା - ଦର୍ଶନର ମୁଖ୍ୟ ବିଷୟ । ଏ ପର୍ଯ୍ୟନ୍ତ ବି 
ନୀଳକଣ୍ଠଙ୍କ ଭାଷାଦର୍ଶନକୁ ଓଡ଼ିଆ ଭାଷାତାତ୍ସିକ ଆଲୋଚନାର ଗଣ୍ଡି ଭିତରକୁ 
ଅଣାଯାଇପାରି ନାହିଁ । 


ଓଡ଼ିଆ ଭାଷାରେ ଦ୍ରାବିଡ଼ ଓ ଶବର ଭାଷାର ପୋତା ଏ ପର୍ଯ୍ୟନ୍ତ ବି ପୂରା 
ଖୋଜାଯାଇ ନାହିଁ । ନୀଳକଣ୍ଠ ମାତ୍ର ପାଞ୍ଚ ଦଶଟି ଶବ୍ଦ ମାଧ୍ଯମରେ ଏହି ସନମ୍ବନ୍ଧକୁ 
ପ୍ରତିଷ୍ପିତ କରିବାକୁ ଚେଷ୍ଟା କରିଛନ୍ତି, କିନ ବସ୍ତୁତଃ, ଏହି ଦୁଇଟି ଭାଷା ପରିବାରର 
ପ୍ରଭାବ ଓଡ଼ିଆ ଭାଷା ଉପରେ ଯଥେଷ୍ଟ ବ୍ୟାପକ । ବ୍ୟାକରଣ ଓ ଶଦାବଳୀ, ଉଭୟ 
କ୍ଷେତ୍ରରେ ସେ ପ୍ରଭାବ ସ୍ପଷ୍ଟ । ଏହି କ୍ଷୁଦ୍ର ପରିସର ଭିତରେ ବ୍ଯାକରଣ ଦିଗଟି 
ଆଲୋଚନା ନ କରି ଆମେ କେବଳ ଶବ୍ଦାବଳୀ ଦିଗଟିକୁ ହିଁ ନେବୁ । ସ୍ତୂଳ ଦୃଝ୍ଚିରେ ବି 
ଦ୍ରାବିଡ଼ ଓ ଶବର ଭାଷାରୁ ଶହ ଶହ ଶବ୍ଦ ଓଡ଼ିଆକୁ ଆସିଛନ୍ତି, ଯେଉଁମାନଙ୍କ ସଂସ୍କୃତରେ 
ଖୋଜିବା ବା ଦେଶୀ” ବୋଲି ଘୋଡ଼ାଇ ପକାଇବାର କୌଣସି ଆବଶ୍ଯକତା 
ଅନ୍ତତଃ ଓଡ଼ିଆ ଭାଷା ପାଇଁ ନାହିଁ । ଯେଉଁମାନେ ଏହା କରନ୍ତି, ସେମାନଙ୍କର 
ଓଡ଼ିଆ ଭାଷାର ପ୍ରକୃତି ବିଷୟରେ ଆଦୌ ଧାରଣା ନାହିଁ । ଏପରି କେତେଗୁଡ଼ିଏ 
ଦ୍ରାବିଡ଼ମୂଳକ ଶବ୍ଦ ହେଲେ - ଅଇଁଠା, ଆଟିକା, ଆଟୁ, ଅମାଲୁ, ଅଡ଼ଙ୍ଗ, ଆରିସା, 
ଆଳିପଣା, ଅଣ, ଅଣକ, ଇନ୍ୁଡ଼ି, ଉଙ୍କମାରିବା, ଓଳଗି, ଓଦା, ଏଣ୍ୁଅ, ହେକୁଟି, 
ହାଇ, ହୁଗୁଳା, ହଡ଼ା, କୋଚଟ, କାଞ୍ଚଲା, କାଢ଼, କୟୀ, କୁନି, କଳେଇ, ଖଣ୍ଡୁଆ, 
ଖୋପ, ଖୁଆ, ଗିନା, ଗିରା, ଗେଡ଼ା, ଗୋଡ଼ି, ଗୋବ, କୋଲ, କାବାଡ଼ି, ଖଙ୍କାର, 
ଖୁରୁଡ଼ ଖୋପା, କୋତରା, କୋଦା, କୋଟ, କୋରାଇବା, ଚୋବାଇବା, ଚଡ 
ଚାଞ୍ଚ ଚୋପା, ଚଡ଼ି, ଛାଟ, ଛେଣି, ଢିପ, ଥୋଡ଼, ଧଡ଼ା, ତେଲୁଗୁଣି, ତୋଡ଼ା, 
ତଣ୍ଟି, ତୋଟା, ଦନା, ନୋଳିଆ, ପୋଢୁଅ, ପଟ, ପଟୁକା, ପଟି, ପଟା, ଭାଣ୍ଡ, 
ଭାଣ୍ତିଆ, ପତୁଲି, ପନ୍ଦାଡ଼ ପଲମ, ପାଟକ, ବଣା, ବିଲେଇ, ପିଲା, ପିଚୁ, ମୁନ 
ଇତ୍ୟାଦି । ( ଦଷ୍ଟବ୍ୟ, Burrow T. M. B. Emeneane, 1961. Dravidian 

୧୩୮ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟ୍ତିତ୍ସ 


Etymological Dictionary, Clarendon Press, Oxford) | ଏପରିକି ଓଡ଼ିଆର 
ଏହି ସାଙ୍ଗିଆଗୁଡ଼ିକ, ଯଥା : ମୁଦୁଲି, ମେକାପ, ପଲାଇ, ଲେଙ୍କା, ଜେନା, ବାରିକ 
ଇତ୍ୟାଦିକୁ ଦ୍ରାବିଡ଼ରେ ଖୋଜିବାକୁ ପଡ଼ିବ | ଓଡ଼ିଆ ଭାଷା ଉପରେ ଦ୍ରାବିଡ଼ର ଏହି 
ପ୍ରଭାବ ଏତେ ଗହନ ଯେ, ଓଡ଼ିଆରେ ମୂର୍ବଣ୍ୟ ବର୍ଣ୍ଣ ଟ, ୦, ଡ, ଢ ରୁ ଆରମ୍ଭ ପ୍ରାୟ 
ସମସ୍ତ ଶବ୍ଦକୁ ନିବିଡ଼ ଭାବେ ପରୀକ୍ଷା କରିବାର ଯଥେଷ୍ଟ ଆବଶ୍ୟକତା ଅଛି । 
ନୀଳକଣ୍ଠଙ୍କର ଅନ୍ୟ ଧାରାଟି ହେଲା ଶବର ବା ଅଷ୍ଟିକ୍‌ । ଏପରିକି ଓଡ଼ିଆ 
ଜାତିର ନାମକରଣ ଏହି ସୂତ୍ରରୁ ଆସିପାରିଥାଏ । ଶବର ଭାଷାରେ ଓର୍‌ର-ମରନ୍‌ 
ଅର୍ଥ ‘ଚାଷୀ ମଣିଷ! , ଯାହା ଓଡ଼, ଓଡ଼ିଆ ନାମର ମୂଳ ହୋଇପାରେ ¦ ( ଦୃଷ୍ଟବ୍ୟ, 
ଲେଖକର, ୧୯୮୪, ପଣ୍ଡିତ ନୀଳକଣ୍ଡଙ୍କ ଓଡ଼ିଆ ସାହିତ୍ୟ କ୍ରମ ପରିଣାମର ତତ 
ନିରୂପଣ, ଓଡ଼ିଆ ଭାଷା ବିଭବ, ବିଦ୍ୟାପୁରୀ, କଟକ ) | ଏହି ସୂତ୍ରରୁ ଆସିଥୂବା ବହୁ 
ସମ୍ଭବ ଶବ୍ଦ ହେଲା - କୁଚ, ଭାତୁଡ଼ି, ଥୋମଣି, ଫଡ଼ିଆ, ପୋଷ, ବଜବଜ ( ଛେପ), 
କୁତୁକୁତୁ, ବାୟା, ଖୁଣ୍ଟା, କେମ୍ପାା ଛୋଟା, କାଲ, ବୋକା, ଫୁଙ୍ୁଳା, ଧୋକଡ଼ି, 
ଭେଣ୍ଡା, ବେଣ୍ଟକାର, ସାରୁଆ ( ବ୍ରାହ୍ମଣ ), ଡେଉଁରିଆ, ପାଞ୍ଢୋଇ, ଡୋଲି, ଚାଙୁଡ଼ି, 
ସପ, ପଟି, ଡଙ୍କି, କୁଣ୍ଢେଇ, ପାଲ, ଡେଙ୍ୁରା, ରଞ୍ଜା, କରିଆ, ପଦର, ପଦା, ଝିଙ୍କ, 
ଝୁମା, ଗୁଣ୍ଣୁଚି, ଡାହାଳ, ଭୁଆଁ, ବାଦୃଡ଼ି, ବୁଢ଼ିଆଣୀ, ଟିଙ୍କ, ବନ୍ତଳ ( କଦଳୀ ), 
ସୋଲ, ସାରୁ, ସିଅ, କେଣ୍ଡା, କଖାରୁ, ଡାଙ୍ଗ, କୁମ୍ପା, ଟାଙ୍କୁ ଫୋପଡ଼ା, ତୁମ୍ବା, 
ସଢ଼ିବା, କୁଣ୍ଢାଇବା, ବୋବାଇବା, ଟୁଇଁବା, ଡେରିବା, ତୋହିବା, ବତୃରିବା, ହୁରୁଡ଼ିବା, 
ବୋଳିବା, ଝିଙ୍କିବା, ରାମ୍ିବା, ଧପୁଡ଼ିବା ଇତ୍ୟାଦି । ଯଦିବା ଅଧ୍ୟାପକ ସୁକୁମାର 
ସେନ୍୍‌ଙ୍କ ଦାବିକୁ ମାନି ନିଆଯାଏ, ଯଥା: ଏଥୁରୁ ବହୁ ଶହ ପ୍ରାକୃତ ମାଧ୍ୟମରେ ପଶି, 
ଶୁଦ୍ଧ ହୋଇ, ସଂସ୍କୃତ ହୋଇ, ଓଡ଼ିଆ ବା ବଙ୍ଗଳାକୁ ଆସିଥୁ୍‌ଲେ, ତେବେବି ପଣ୍ଡିତ 
ନୀଳକଣ୍ଠଙ୍କ ଯୁକ୍ତିର ସାରବତ୍ତା ଆଦୌ ଲାଘବ ହେଉ ନାହିଁ ! କାରଣ ନୀଳକଣ୍ଠ ଦାବି 
କରନ୍ତି ଯେ, ସଂସ୍କୃତ ବହୁକାର ବା ବଳୀବର୍ଦ୍ଦ ଶବ୍ଦରୁ ଓଡ଼ିଆ ପହରା ବା ବଅଲ ( ବଳଦ) 
ଶହ୍ଦର ଉତ୍ପତ୍ତି ନୁହେଁ, ବରଂ ଓଡ଼ିଆ ପ୍ରାକୃତରୁ ନେଇ ସଂସ୍କୃତ ଏଗୁଡ଼ିକୁ ନିଜସ୍ଵ କରିଛି । 
ତେଣୁ ବହୁ କ୍ଷେତ୍ରରେ ବ୍ୟୁପୁତ୍ତିର ଧାରାକୁ ଅନ୍ଧ ଭାବେ ସଂସ୍କୃତରୁ ଓଡ଼ିଆକୁ ନ ଆଣି 
ଉଜାଣି ଧାରାଟି ପ୍ରତି ମଧ୍ଯ ଦୃଷ୍ଟି ଦେବାକୁ ପଡ଼ିବ ! ଆଜି ନୀଳକଣ୍ଡଙ୍କ ଓଡ଼ିଆ ଭାଷା- 
ଦର୍ଶନକୁ ବିଚାରକୁ ନେଲାବେଳେ ତାଙ୍କ ଯୁକ୍ତିର ଗୁରୁତ୍ଵ ଆମେ ଅବଶ୍ୟ ଉପଲବ୍ଧି କରୁଛୁ । 


ତେବେ ମନେ ରଖୁବାକୁ ହେବ ଯେ, ଦ୍ଵାବିଡ଼ ଓ ଶବର ସମ୍ବନ୍ଧରେ ଓଡ଼ିଆ 
ଭାଷାର ଇତିହାସ ଶେଷ ନୃହେଁ । ଅନ୍ୟାନ୍ୟ ଅନେକ ସ୍ଟ୍ରୋତର ଅବଦାନ ଏ ଭାଷାର 

ଓଡ଼ିଆ ଭାଷାତତ୍କକୁ ପଣ୍ଡିତ ନୀଳକଣ୍ଡଙ୍କ ଦାନ ୧୩୯ 


ବିବର୍ଭନରେ ଅଙ୍କିତ ହୋଇ ରହିଛି । ଏହି ସ୍ରୋତଗୁଡ଼ିକ ଓଡ଼ିଆର ସମଗୋତ୍ରୀ 
ମଧ୍ଯପ୍ରଦେଶର ଛତିଶଗଡ଼ୀ ହାଲବି ହୋଇପାରନ୍ତି, ଓପଭାଷିକ ସମ୍ବଲପୁରୀ, 
ଭୂୟୀଠାର ହୋଇପାରନ୍ତି ବା ହୋଇପାରନ୍ତି କ୍ଷୁଦ୍ରାତିକ୍ଷୁଦ୍ର ଅନାର୍ଯ୍ୟ ଆଦିବାସୀ 
ଭାଷା | ପ୍ରସଙ୍ଗକ୍ରମେ ଏହିପରି ଏକ କ୍ଷୁଦ୍ର ଦ୍ରାବିଡ଼ ଭାଷା ମାଲ୍‌ତୋର ଉଲ୍ଲେଖ 
କରାଯାଇପାରେ, ଯେଉଁ ଭାଷା ଓ ଆଦିବାସୀ ଗୋଷ୍ଠୀ ସହିତ ସମ୍ପତି ଓଡ଼ିଆର 
କୌଣସି ଭୌଗୋଳିକ ବା ସାମାଜିକ ଯୋଗାଯୋଗ ନାହିଁ । ଏହି ଦ୍ରାବିଡ଼ ଆଦିବାସୀ 
ଭାଷାଟି ବିହାରର ସାନ୍ତାଳପ୍ରଗନାରେ ଅଧୁନା କଥ୍‌ତ ହୋଇଥାଏ । ଅଥଚ ଅଧ୍ଯୟନ 
କଲେ ଦେଖାଯାଏ ଯେ, ଓଡ଼ିଆ ଓ ମାଲ୍‌ତୋ ଭାଷାରେ ବହୁ ତୁଳନୀୟ ଶବ୍ଦ ରହିଛି, 
ଯାହାର ଏକ ସହଜ କାରଣ ଦେବା ହଠାତ୍ଵ ସମ୍ଭବ ନୁହେଁ । ଏହିପରି କେତେଗୁଡ଼ିଏ 
ଶବ୍ଦ ହେଲେ, ଓଡ଼ିଆ - ହେରିବା, ମାଲ୍‌୍ତୋ - ଏର୍‌: କାନକୁଟୁଳି ପୋକ - 
ମାଲ୍ତୋ କନ୍‌କୋଟୁ, କେନ୍ଦେରା - ମାଲ୍ତୋ କେନ୍ଦ୍ର, କୁଟ୍xା - ମାଲ୍ତୋ କୋଟାରୀ, 
ଗାଣ୍ଡ - ମାଲ୍ତୋ ଗାଣ୍ଡୋ, ଚିରିଗୁଣି - ମାଲ୍‌ତୋ ଚେଡଗ୍ନି, ଟାକୁଆ - ମାଲ୍ତୋ 
ଟାଟ୍‌କୋୟା, ବାଦୁଡ଼ି - ମାଲ୍‌ତୋ ବଦୁଡ଼େ ଇତ୍ୟାଦି ଇତ୍ୟାଦି । 

ସେ ଯାହାହେଉ, ପଣ୍ଡିତ ନୀଳକଣ୍ଡଙ୍କ ଓଡ଼ିଆ ଭାଷା ଦର୍ଶନ ଆମ ଭାଷାକୁ ଏଇ 
ସୁଯୋଗ ଦେଇଛି । ଓଡ଼ିଆ, ସଂସ୍କୃତ ଭାଷାର ଏକାନ୍ତ ଅବରୋଧରୁ ମୁକ୍ତ ହୋଇ 
ସମଗ୍ର ଭାରତର ଭାଷା-ମାନଚିତ୍ରରେ ନିଜର ସ୍ଥାନ ପାଇଛି । ଭାରତର ବିଭିନ୍ନ 
ଭାଷାଗୁଡ଼ିକ ସହିତ ନିଜର ସମ୍ପର୍କ ପ୍ରତିଷ୍ଠା କରିପାରିଛି । ଏହିସବୁ ସମ୍ପର୍କ ଆମ 
ଭାଷା ଇତିହାସର ସମ୍ପତ୍ତି, ଯାହାଦ୍ଵାରା ଓଡ଼ିଆ ଜାତିର ଇତିହାସର ନାନା ଦିଗ 
ଉଦ୍‌ଘାଟିତ ହୋଇଛି । ଇତିହାସ ଦୃଷ୍ଟିର, ଏହାହିଁ ଆମର ପରମ୍ପରା, ଆମର 
ଏତିହ ଓ ଆମର ବିଶେଷତ୍ଵ । ଏହି ଦର୍ଶନକୁ ଭୁଲିଯିବା ଜାତି ପକ୍ଷରେ ଆତ୍ମଘାତୀ । 
କିନ୍ତୁ ବହୁ ଓଡ଼ିଆ ପଣ୍ଡିତଙ୍କ ନିକଟରେ ଆମ ଭାଷାର ଏ ବଵୈଚିତ୍ର୍ୟ ଏବେବି ସ୍ପଷ୍ଟ 
ନୁହେଁ ଏବଂ ସେମାନେ ଏବେବି ସଂସ୍କୃତରୁ ଲାଙ୍କୁଡ଼ ହୋଇ ଏ ଭାଷାର ଚଚରିତ୍ର- 
ସଂହାର କରିଚାଲିଛନ୍ତି । ଏ ମନୋଭାବର ଅନ୍ତ ହେବା ଏ ଭାଷା ପାଇଁ ଅବଶ୍ୟ 
ଶୁଭଙ୍କର ହେବ ବୋଲି ଆମର ବିଶ୍ବାସ । 

ଏହି ଆଲୋଚନାରୁ ସ୍ତଷ୍ଟ ଯେ, ପଣ୍ଡିତ ନୀଳକଣ୍ଠ ତାଙ୍କର ଓଡ଼ିଆ ଭାଷାଦର୍ଶନର 
ମାଧ୍ୟମରେ ଓଡ଼ିଆ ଭାଷାକୁ ଦୁଇ ଭାବେ ଦେଖୁଛନ୍ତି । ପ୍ରଥମେ, ଓଡ଼ିଆ ଭାଷା 
ଗୋଟିଏ ଆର୍ଯ୍ୟ ଭାଷା ହେଲେହେଁ, ଏହାର ବିବର୍ଭନ, ଅନ୍ୟ ଦୁଇଟି ମୁଖ୍ୟ ଭାଷା 
ପରିବାର, ଯଥା : ଦ୍ରାବିଡ଼ ଓ ଶବରଦ୍ଧାରା ବହୁଭାବେ ପ୍ରଭାବିତ ହୋଇଛି । ଏହି 

୧୪୦ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟ୍ତିତ୍ନ 


ପ୍ରଭାବ ବାହି୍ଯକ ନୁହେଁ, ଏକାନ୍ତ ଅନ୍ତରଙ୍ଗ | ଅର୍ଥାତ, ଇଂରାଜୀ ଓ ଆରବ ଫାର୍ଶୀ 
ପରି ଏ ଭାଷାଗୁଡ଼ିକ ଖାଲି ଆମକୁ ଉଧାର ସୂତ୍ରରେ ଖାଲି କିଛି ଶବ୍ଦ ଦେଇ ନାହାନ୍ତି, 
ଆମର ମୂଳପିଣ୍ଡ ବି ସେମାନଙ୍କ ଦାନରେ ଗଠିତ । ଏପରିକି ଆମର ବ୍ୟାକରଣ ବା 
ଗଠନଧାରା ବି ଏ ଭାଷାଗୁଡ଼ିକଦ୍ଧାରା ବିଶେଷଭାବେ ପ୍ରଭାବିତ ହୋଇଛି । ଏ ସବୁ 
ଭାଷା ଆମ ଧାଡ଼ୃରେ ମିଶିକରି ଅଛନ୍ତି । ଏହାହିଁ ଆମ ଭାଷାର ବିଶେଷତ୍ଵ । ଏହାହିଁ 
ଆମର ଇତିହାସ । ଏହା ହୁଏତ ଏକ ସାମାନ୍ୟ କଥାଭାବେ ଅନେକଙ୍କର ମନେ 
ହୋଇପାରେ, କିନ୍ତୁ ଏହା ଏକ ଗୁରୁତ୍ଵପୂର୍ଣ୍ଣ ଦିଗ୍ଦର୍ଶନ । ଏହି ଦର୍ଶନ ଆମ ଭାଷାର 
ସମଗ୍ର ବ୍ର୍ୟପ୍ରଭିର ଧାରାକୁ ବଦଳାଇ ଦେଇଛି । ମାଦଳା ପାଞ୍ଜି ହୋଇଛି ଦ୍ରାବିଡ଼ 
ମୁଦଲ ପାଞ୍ଜ ଓ ସିଙ୍ଗଦୁଆର ସଂସ୍କୃତ ସିଂହଦ୍ଧାରରୁ ଆସିଥୁବାର ସମ୍ଭାବନା ସାଙ୍ଗକୁ 
ଏହା ଶବର ସିଙ୍ଗଂ ବା ଦେବସ୍ଥଳୀକୁ ମଧ୍ୟ ଏକ ସମ୍ଭବ ସୂତ୍ର ଭାବେ ଅଧ୍ବକାର 
ଦେଇଛି । ଅଳ୍ପ କଥାରେ, ତାଙ୍କ ଦର୍ଶନ ଆମ ଭାଷାର ଇତିହାସକୁ ବଦଳାଇ ଦେଇଛି 
ଏବଂ ତା” ସହିତ ସଂସ୍କୃତ ସହିତ ଆମର ସନ୍ଚନ୍ଧକୁ ବି । ସଂସ୍କୃତକୁ ଓଡ଼ିଆ ଭାଷାର 
ଜନନୀ କହିବା ପରିବଭେ ସେ ଓଡ଼ିଆ ଭାଷାର ଉଦ୍ଭବକୁ ପ୍ରାକୃତରେ ହିଁ ଦେଖୁଛନ୍ତି । 
ତାଙ୍କ ମତରେ ପ୍ରାକୃତରୁ ହିଁ ସଂସ୍କୃତ ଭାଷାର ଉଦ୍ରଭାବ ଓ ସେହି ପ୍ରାକୃତରୁ ହିଁ ଓଡ଼ିଆ 
ଭାଷାର ଜନ୍ମ । ସେହି ପ୍ରାକୃତକୁ ଓଡ୍ରପ୍ରାକୃତ କହିବାରେ ତାଙ୍କର କୌଣସି ଦ୍ବିଧା 
ନାହିଁ । ଯଦିଓ ଓଡ଼ରପ୍ରାକୃତ କଥାଟି ସେ କେଉଁଠି ବ୍ୟବହାର କରି ନାହାନ୍ତି । ଓଡ଼ିଆର 
ଅନେକ ଶବ୍ଦକୁ ପରେ ସଂସ୍କୃତ ଗ୍ରହଣ କରି ସେଗୁଡ଼ିକର ସଂସ୍କୃତ ରୂପ ତିଆରି 
କରିଛି । ତାଙ୍କ ମତରେ, ଏହିପରି କେତେଗୁଡ଼ିଏ ଶବ୍ଦ ହେଲେ - ଛଇଲ ( ସଂସ୍କୃତ 
ଛବିଳ ), ପହରା ( ସଂସ୍କୃତ ବହୁକାର), ବଅଲ, ବଳଦ (ସଂସ୍କୃତ ବଳିବର୍ଦ୍ଦ), 
ଇତ୍ଯାଦି । ଫଳସ୍ବରୂପ, ଏହା ଆମ ଭାଷାର ଇତିହାସକୁ ଆହୁରି ଦେଢ଼ ହଜାର 
ବର୍ଷକୁ ପଛେଇ ନେଇଛି । ଓଡ଼ିଆ ଇତିହାସକୁ ପଣ୍ଡିତ ନୀଳକଣ୍ଡଙ୍କର ଏହି ଦୂଇଟି 
ହେଉଛି ପ୍ରଧାନ ଅବଦାନ । ଏହି ଦିଗ୍ଦର୍ଶନର ମର୍ମ ଓ ମହତ୍ସକୁ ଏ ପର୍ଯ୍ୟନ୍ତ ବି ଓଡ଼ିଆ 
ବିଦ୍ଵାନମାନେ ଉପଲବ୍ଧି କରିପାରି ନାହାନ୍ତି ଓ ଏ ସଂପର୍କରେ ବର୍ଭମାନ ସୁଦ୍ଧା ନାନା 
ବିତଣ୍ଡା କରାଯାଇଥାଏ ! ଅନ୍ଧବିଶ୍ଵାସ ଉପରେ ନିର୍ଭର କରି ଓ ଓଡ଼ିଆ ଭାଷାକୁ 
ପଣ୍ଡିତ ନୀଳକଣ୍ଠ ଦେଇଥୁବା ଗୌରବକୁ ହୃଦ୍ଧବୋଧ ନ କରି, ଅନେକେ ଏପରି 
ମତମାନ ଉପସ୍ଥାପନ କରିଥାନ୍ତି, ଯାହା ଓଡ଼ିଆ ଭାଷାର ପ୍ରଭୂତ କ୍ଷତି କରିଥାଏ । 
ଆଜିକାଲିର ସଂସ୍କୃତ ପଣ୍ଡିତମାନଙ୍କ ଅପେକ୍ଷା ନୀଳକଣ୍ଠ କମ୍‌ ସଂସ୍କୃତପ୍ରେମୀ ନ 
ଥୁଲେ ନା ସଂସ୍କୃତ ପ୍ରତି ତାଙ୍କର କୌଣସି ବିଦ୍ଧେଷ ନ ଥୁଲା । କିନ୍ତୁ ସେ ଥୁଲେ ଜଣେ 
ପ୍ରକୃତ ସତ୍ୟନିଷ୍ଠ ଓଡ଼ିଆ ବିଦ୍ଧାନ୍‌୍‌ ଏବଂ ସତ୍ୟର ସ୍ବାର୍ଥରେ ନିଜର ବ୍ୟକ୍ତିଗତ ପସନ୍ଦ 

ଓଡ଼ିଆ ଭାଷାତତ୍ବକୁ ପଣ୍ଡିତ ନୀଳକଣ୍ଡଙ୍କ ଦାନ ୧୪୧ 


ଅପସନ୍ଦକୁ ସେ ସମ୍ପୂର୍ଣ୍ଣ ଭାବେ ପରିହାର କରିଛନ୍ତି । ଏହାହିଁ ଥୁଲା ତାଙ୍କର ବିଦ୍ଵବତ୍ତା । 
ବିଦ୍ୟାନୁରାଗରେ ସେ ଓଡ଼ିଆ ଭାଷାର ଯେଉଁ ଇତିହାସ ଗଢ଼ିଯାଇଛନ୍ତି ତାହା ତଥ୍ୟକୁ 
ଓ ସତ୍ୟକୁ ହିଁ ଆଶ୍ରୟ କରି ଗଢ଼ାଯାଇଛି ! ଏହାହିଁ ତାଙ୍କର ଭାଷାତତ୍ସକୁ ମୁଖ୍ୟ ଓ 
ମୌଳିକ ଅବଦାନ । ଓଡ଼ିଆ ବ୍ୟାକରଣ ଓ ଶବ୍ଦଭଣ୍ଡାର ଭିତରେ ଯେଉଁ ଅଜସ୍ର 
ଅଣସଂସ୍କୃତ ଉପାଦାନ ରହିଛି, ସେସବୁକୁ ବୁଝାଇବାକୁ ହେଲେ ନୀଳକଣ୍ଠ ଭାଷାଦର୍ଶନ 
ଛଡ଼ା ଓଡ଼ିଆ ଭାଷାର ଅନ୍ୟ ଗତି ନାହିଁ । ଭାଷାର ଏହି ଅକାଟ୍ୟ ସଙ୍କେତଦ୍ଧାରା ଆମର 
ସଂସ୍କୃତି, ସାହିତ୍ୟ ଓ ଇତିହାସ ମଧ୍ଯ ଉଦ୍ବବୁଦ୍ଧ ହେବା ବାଞ୍ଚନୀୟ । ତା” ବି ନୀଳକୟ୍ଚ 
କରିଯାଇଛନ୍ତି ଓଡ଼ିଆ ସାହିତ୍ୟ, ସଂସ୍କୃତିକୁ ସେହି ଏକ ଆଦର୍ଶ ଭିତରକୁ ଟାଣି । 

ଓଡ଼ିଆ ଜାତି ସୃଷ୍ଟି ହେବାର ହଜାରକରୁ ଦେଢ଼ ହଜାର ବର୍ଷର ଇତିହାସ ଭିତରେ 
ଯେଉଁ ବିଭିନ୍ନ ଦର୍ଶନ ବା ଚିନ୍ତାଧାରା ଉପରେ ଆମର ଭିତ୍ତି ପ୍ରତିଷ୍ଠିତ ହୋଇଛି ବା 
ଯାହା ଆମକୁ ଆନ୍ଦୋଳିତ କରିଯାଇଛି, ତାହାହିଁ ହେଉଛି ଆମର ପରମ୍ପରା । ତାହାରି 
ଭିତରେ ଗଢ଼ିଉଠିଛି ଏ ଜାତିର ବ୍ୟକ୍ତିତ୍ଵ । କେତେବେଳେ ହୁଏତ ମଧ୍ାହ୍ବର ସୂର୍ଯ୍ୟପରି 
ଉଦ୍‌ଭାସିତ ହୋଇଛି ତ କେତେବେଳେ ମେଘ ତଳେ ଢାଙ୍କି ହୋଇପଡ଼ିଛି । ଏ 
ପରମ୍ପରା ଭିତରେ ପୁଣି ସାହିତ୍ୟର ଏପରିକି ଓଡ଼ିଆ ଭାଷାର ସ୍ଥାନ ମାତ୍ର କେଇ ଶହ 
ବର୍ଷର ଘଟଣା, ଯଦି ସାହିତ୍ୟକୁ ' ଲେଖା ସାହିତ୍ୟ” ଭାବେ ଧରାଯାଏ । କିନ୍ଧ ପଣ୍ଡିତ- 
ମହାଶୟଙ୍କ ଦ୍ରଷ୍ଟିରୁ ଦେଖଲେ ¬ “ ସମାଜର ଚଳଣିଠାରୁ କଳା, କବିତା, ଆଲୋଚନା, 
ବିଜ୍ଞାନ, ବ୍ୟବହାର, ଚିତ୍ର, ସ୍ଥାପତ୍ୟ ପ୍ରଭୁତି ସବୁ ସାହିତ୍ୟର ଅନ୍ତର୍ଗତ । ସେପରି 
ବୁଝିଲେ, ଧଉଳିଗିରିର ଅଶ୍ଵତ୍ଵଥାମା ହାତୀଠାରୁ ଉଦୟଗିରି ଗୁମ୍ପା, ଭୁବନେଶ୍ବର, 
ଖୁଚିଙ୍ଗ, ଜଗନ୍ନାଥ, କୋଣାର୍କ ପ୍ରଭୃତିର ମନ୍ଦିର, କାଠଯୋଡ଼ିର ପଥରବନ୍ଧ ପ୍ରଭୁତି 
ପୂଉଁ କର୍ମ, ଏପରିକି କଣ୍ଟିଲୋର ବାସନ, କଟକର ତାରକସୀ କାମ ପ୍ରଭୁତି ବାଟେ 
ସାମାଜିକ ଅନୁଷ୍ଠାନ, ବ୍ଯବହାର, କଥା, କିମ୍ବଦନ୍ତୀ, ପୁଣି ସାରଳା ଦାସଙ୍କ 
ମହାଭାରତାଦି ସମେତ ଏବର ଲିଖୁତ କବିତା ଓ ଉପନ୍ୟାସ ପର୍ଯ୍ୟନ୍ତ ସବୁ ସାହିତ୍ୟ 
ବୋଲି ଧରାଯିବ ।” ? ( ୧ମ ଭାଗ, ପୂ. ୧) ତେବେ ଏହି ଲେଖା ସାହିତ୍ୟ ସୃଷ୍ଠି ହେବା 
ପୂର୍ବରୁ କି ପ୍ରକାରର ସାହିତ୍ୟ ଆମ ସମାଜରେ ପ୍ରଚଳିତ ଥୁଲା, ଏବଂ ସେ ସାହିତ୍ୟର 
ଅବଦାନ କଣ ? ପଵଣ୍ତିତଂମହାଶୟଙ୍କ ମତରେ ¬ ‘ଲେଖାରେ ପ୍ରକାଶ ନ ପାଇ 
କଥାରେ ବା ପରମ୍ପରାରେ ଶୁଣି ଶିଖୁବା ଗୀତ, ଗପ ଓ କାହାଣୀରେ ଲେଖାସାହିତ୍ୟ 
ଭଳି, କିମ୍ବା ତା'ଠାରୁ ଅଧକ ସରସ ଓ ଜୀବନ୍ତ ସାହିତ୍ୟ ଥାଇପାରେ । ସେ କାଳେ 
ଅକ୍ଷର ନ ଥୁଲା, ତେଣୁ ଲେଖା ନ ଥୁଲା । ଅକ୍ଷର ଥୁବା କାଳରେ ମଖ୍ଯ ବ୍ରତକଥା, 

ଲୋକକଥା ବା ରୂପକଥା, ଶିଶୁବୁଝା ଓ ଶିଶୁସମ୍ଭଳା ଗୀତ, ପୁରାଣ, କାହାଣୀ ଓ 
ସେଇଭଳି ବିଷୟର ଗୀତ ପ୍ରଭୃତି ଶୁଣିବାର ପରମ୍ପରା ଚଳୁଥୂଲା । ଏବେବି ତା” 
କେତେକ ଚଳେ । ... ଏସବୁ ଏବେବି ଓଡ଼ିଆ ସାହିତ୍ୟ ହୋଇରହିଛି । 

ପଣ୍ତିତ“ ମହାଶୟଙ୍କ ଦୃଷ୍ଟିରୁ ଦେଖ୍ବଲେ, ପ୍ରତ୍ୟେକ ଜାତୀୟ ପରମ୍ପରା ଗୋଟିଏ 
ସଂଗଠନ ବା ୩ | ଏହି ସଂଗଠନର ପ୍ରାଣ ହେଉଛି ଏହାର ସଂହତି ବା 
ଶୃଙ୍ଖଳା । ଅନ୍ୟ ଯେ କୌଣସି ସଂହତି ପରି ଉପାଦେୟ ପଦାର୍ଥକୁ ନିଜର ଗଠନ 
କାର୍ଯ୍ୟରେ ଲଗାଇବାର, ହଜମ କରିବାର ଶକ୍ତି ଯେପରି ଅଛି, ନିଜର ଶୃଙ୍ଖଳା ଭିତରୁ 
ବହିଷ୍କାର କରିବାର ଶଲ୍ତି ବି ସେହି ପରିମାଣରେ ଅଛି । ଏହି ଶକ୍ତିକୁ ହିଁ ଜୀବନର, 
ସ୍ଵାସ୍ଥ୍ୟର ସୂଚନା ଆମକୁ ମିଳିଥାଏ । ଯେତେବେଳେ ଏ ଶକ୍ତି ଲୋପ ପାଇଯାଏ, 
ଅର୍ଥାତ୍ବ ନିଜର ସାର ଅସାର ବୁଝିବାର ଜ୍ଞାନ ରୁହେ ନାହିଁ, ସେ ସଂହତି ମରଣୋନ୍ଲୁ ଖ 
ବା ମୃତ | ଏହି ଦିଗରୁ ଦେଖୁଲେ ପଣ୍ଡିତ ନୀଳକଣ୍ଡଙ୍କ ସାହିତ୍ୟର ଜୈବିକ ଶକ୍ତିର 
ବିଶେଷତ୍ଵ ଉପଲବ୍ଧ ହୁଏ । ଏହି ଶକ୍ତି ଯେ ଓଡ଼ିଆ ସଂସ୍କୃତି ଓ ସାହିତ୍ୟର ଥୁଲା, ଅନ୍ୟ 
କଥାରେ ଓଡ଼ିଆ ସଂସ୍କୃତି ଓ ସାହିତ୍ୟ ଯେ ନିଜକୁ ଗୋଟିଏ ସଂହତିର ପ୍ରାଣପ୍ରାଚୁର୍ଯ୍ୟରେ 
ଜୀବନ୍ତ କରିରଖୁଥୁଲା, ସେୟା ହିଁ ପଣ୍ଡିତ ନୀଳକଣ୍ଠ ପ୍ରମାଣ କରିଯାଇଛନ୍ତି । ସେତିକି 
ହିଁ ତାଙ୍କର ଅବିସ୍ମରଣୀୟ ଦାନ ଆଉ ସେଇ ସିଦ୍ଧି ବଳରେ ସେ ଓଡ଼ିଆ ସାହିତ୍ୟର 
କଳେବର ଉପରେ ବେଳେବେଳେ ଯେଉଁ ଅତ୍ୟନ୍ତ ନିଦାରୁଣ ଅସ୍ତ୍ରୋପଚାର କରିଛନ୍ତି, 
ତାହାର ଯଥେଷ୍ଟ ମହତ୍ବ ଅଛି ବୋଲି ଆମର ଧାରଣା | ବସ୍ତୁତଃ, ଯେଉଁ ଦର୍ଶନ ସେ 
ଓଡ଼ିଆ ଭାଷା କ୍ଷେତ୍ରରେ ପ୍ରତିଷ୍ଠିତ କରିଯାଇଛନ୍ତି, ସେ ଏକା ସଂହତି ସେ ପାଇଛନ୍ତି 
ସାହିତ୍ୟ ଓ ସଂସ୍କୃତିରେ । ସେଇ ଏକ ଭାଷାଦର୍ଶନ ତାଙ୍କ ସାହିତ୍ୟ ଓ ସଂସ୍କୃତିର 
ଦର୍ଶନକୁ ଏକ ସୂତ୍ରରେ ବାନ୍ଧିଛି । ଏହା ଏ ଜାତିର ଏକ ସାମୂହିକ ଦର୍ଶନ | ଭାଷା, 
ସାହିତ୍ୟ, ସଂସ୍କୃତି ସେଇ ଏକ ପୀଠରେ ସମତଳିତ ହୋଇଛନ୍ତି । କୌଣସି ଗୋଟିକୁ 
ଛାଡ଼ି ଅନ୍ୟ ଗୋଟିକର ସ୍ଵତନ୍ତ୍ରତାକୁ ବୁଝି ହେବ ନାହିଁ । ସେଇ ସମସ୍ତିଙ୍କୁ ନେଇ ହିଁ 
ଗଢ଼ିଉଠିଛି ସମଗ୍ର ଓଡ଼ିଆ ଜାତିର ସଭ୍ୟତା ! 

ଏହାପରେ ଓଡ଼ିଆ ଭାଷାତତ୍ତ୍ବର ଦ୍ବିତୀୟ ପ୍ରସଙ୍ଗ, ଅର୍ଥାତ ଓଡ଼ିଆ ଭାଷାର 
କଳେବରକୁ ପଶ୍ତିତ ନୀଳକଣ୍ଡଙ୍କ ଦାନ ¦ ଏହା ଓଡ଼ିଆ ଭାଷାତର୍ସର ଅନ୍ୟ ଏକ ମୁଖ୍ୟ 
ଦିଗ | ଏହା ହେଉଛି ଓଡ଼ିଆ ଭାଷାର ଗଠନ ବା ବ୍ୟାକରଣ | ୧୯୨୧ ମସିହାରେ 
ପଣ୍ତିତ ନୀଳକଣ୍ଡଙ୍କୁ ସତ୍ୟବାଦୀ ସ୍ତଟଲର ଶି କ୍ଷକଭାବେ, ତଳ ଶ୍ରେଣୀରେ ଗୋଟିଏ 
ମାସପାଇଁ ଓଡ଼ିଆ ବ୍ୟାକରଣ ପଢ଼ାଇବାକୁ ପଡ଼ିଥିଲା ଆଉ ସେଇ ଉପଲକ୍ଷ୍ୟରେ 

ଓଡ଼ିଆ ଭାଷାତତ୍କୁ ପଣ୍ଡିତ ନୀଳକଣ୍ଡଙ୍କ ଦାନ ୧୪୩ 


ନୀଳକଣ୍ଠ ଲେଖୁଯାଆନ୍ତି ମାତ୍ର ଦୁଇଟି ଅଧ୍ୟାୟର ଗୋଟିଏ ଅପୂର୍ଣ୍ଣ ବ୍ୟାକରଣ । 
୧୯୩୫ରେ ଏହି ବ୍ୟାକରଣଟି ପ୍ରଥମେ ପ୍ରକାଶିତ ହୋଇଥୂଲେ ହେଁ ଏହି ଅମୂଲ୍ୟ 
ବ୍ୟାକରଣଟିକୁ ଓଡ଼ିଆ ଜାତି ହରାଇ ବସିଛି । ଏପରିକି ଏପରି ଗୋଟିଏ ଅଧ୍ୟୟନ 
ଯେ ଓଡ଼ିଆ ଭାଷାପାଇଁ ତିଆରି ହୋଇଥୂଲା ତାହାର କୌଣସି ସ୍ମ ତି ଏ ଜାତି ରଖୁ 
ନାହିଁ, ତା'ର ଚର୍ଚା ତ ଆହୁରି ଦୂରର କଥା । ଏଇ ବର୍ଷ ସୌଭାଗ୍ୟବଶତଃ ସେ 
ବ୍ୟାକରଣଟି ଉତ୍କଳ ସମ୍ଭେଳନୀ ଓ ନୀଳକଣ୍ଡ ସ୍ମ ତି ସମିତି ଦ୍ଵାରା ପୁନଃ ପ୍ରକାଶିତ 
ହୁଏ ଓ ଏହି କ୍ଷୁଦ୍ର ପୁସ୍ତକଟି ଓଡ଼ିଆ ଭାଷାତତ୍ଵର ଯେ ଏକ ପ୍ରତିଭାଦୀପ୍ତ କୃତି, ସେ 
କଥା କହିବାପାଇଁ ଆମର ତିଳେହେଲେ ଦ୍ବିଧା ନାହିଁ । ତେବେ ନୀଳକଣ୍ଡୀୟ ଓଡ଼ିଆ 
ବ୍ୟାକରଣର ମୂଲ୍ୟାୟନ କରିବାପୂର୍ବରୁ, ପ୍ରଥମେ ଆମେ ଆମ ଭାଷାର ବ୍ୟାକରଣ 
ପରମ୍ପରାଟିକୁ ଦେଖୁବା ଆବଶ୍ଯକ । ବିଶେଷକରି ଏହାର ତାତ୍ଵିକ ପରମ୍ପରାକୁ । 
( ସର୍ବଶେଷ ଆଲୋଚନାପାଇଁ ଦ୍ରଷ୍ଟବ୍ୟ ଲେଖକର - ଓଡ଼ିଆ ବ୍ୟାକରଣର ତାତ୍ିକ 
ପରମ୍ପରା - ୧୯୯୭, ଝଙ୍କାର, ବିଷୁବ ସଂଖ୍ୟା | ) 


ଓଡ଼ିଆ ବ୍ୟାକରଣର ତାର୍ସିକ ପରମ୍ପରାକୁ ଦେଖୁବାକୁ ଗଲେ, ଓଡ଼ିଆ ବ୍ୟାକରଣ 
ରଚନାରେ ମୁଖ୍ୟତଃ ଦ୍ରଇଟି ଧାରା ଦେଖୁବାକୁ ମିଳେ - ଗୋଟିଏ ହେଉଛି ସଂସ୍କୃତ 
ବ୍ୟାକରଣର ଧାରା ଯାହା ସ୍ଥାନୀୟ ପଣଶ୍ଡିତମାନଙ୍କଦ୍ଵାରା ଓଡ଼ିଆ ଭାଷାର ବ୍ୟାକରଣ 
ଲେଖ୍ବାପାଇଁ ଅନୁସୃତ ହୋଇଛି ଓ ଅନ୍ୟଟି ହେଉଛି ଲାଟିନ୍‌ ବ୍ୟାକରଣର ଧାରା, 
ଯାହା ମୁଖ୍ଯତଃ ପାଶ୍ଚାତ୍ୟ ମିସନାରୀମାନଙ୍କଦ୍ଧାରା ଓଡ଼ିଆ ବ୍ୟାକରଣ ଲେଖୁବା 
ଦିଗରେ ଅନୁସୃତ ହୋଇଛି । ଏ ଦୁଇଟିଯାକ ପରମ୍ପରାରେ ଏକାଧୂକ ଓଡ଼ିଆ ବ୍ୟାକରଣ 
ଲେଖାହୋଇଛି । କେଉଁ ଧାରାଟି ଭଲ, କେଉଁ ଧାରାଟି ସେତେ ଭଲ ନୁହେଁ, ସେ 
ବିଷୟରେ ନର୍ଦଦିଷ୍ଟ ମନ୍ତବ୍ୟ ଦେବା ପୂର୍ବରୁ, ପ୍ରଥମେ ବୁଝିବା ଉଚିତ ଗୋଟିଏ ସଫଳ 
ବ୍ୟାକରଣ କହିଲେ କଣ ବୁଝାଯାଏ । ଅନ୍ୟ ଭାବେ ପଚାରିଲେ -- ଗୋଟିଏ ବ୍ୟାକରଣ 
କେଉଁ କେଉଁ ଦିଗରୁ ଉତ୍ତୀର୍ଣ୍ଣ ହୋଇଥ୍‌ଲେ, ତାକୁ ଗୋଟିଏ ସଫଳ ବ୍ୟାକରଣ 
କୁହାଯିବ । ଗୋଟିଏ ଭଲ ବ୍ୟାକରଣ କହିଲେ ବୁଝିବାକୁ ହେବ ଯେଉଁ ବ୍ୟାକରଣ 
ଭାଷାର ସମସ୍ତ ବିଭବପାଇଁ, ଯଥା : ବାକ୍ୟ, ପଦ, ଶହ, ବର୍ଣ୍ଣ ଇତ୍ୟାଦିପାଇଁ ଏପରି 
ଗୁଡ଼ିଏ ସୃତ୍ରର ଅବତାରଣା କରିଛନ୍ତି, ଯାହା ଉକ୍ତ ଭାଷାପାଇଁ ପର୍ଯ୍ୟାପ୍ତ । ଏହିପରି 
ଗୋଟିଏ ଦୁଇଟି ସୂତ୍ର ନିଆଯାଉ, ଯଥା : ବିଶେଷ୍ୟରେ ସଂଖ୍ୟାବାଚକ ବିଶେଷଣ 
ଗୋଟିଏ’ ଲାଗିଥିଲେ, ସେଥୂରେ ଆଉ - ଟିଏ / -ଟାଏ? ଲାଗେ ନାହିଁ । ତେଣୁ କେହି 
ଯଦି କହେ ¬ ତାଙ୍କର ଗୋଟିଏ ଝିଅଟିଏ ଥୁଲା: ଉପରୋକ୍ତ ସୂତ୍ର ଅନୁସାରେ ଏହା 
ଓଡ଼ିଆରେ ଅସିଦ୍ଧ ଓ ଅଶୁଦ୍ଧ । କାରଣ ଝିଅ ପୂର୍ବରୁ ଗୋଟିଏ ଲାଗିଥୁବାରୁ ପୁଣି 

୧୪୪ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ସେଥରେ ଟିଏ ଲାଗିବା ଅଶୁଦ୍ଧ । ସେହିପରି ବିଶେଷ୍ୟରେ “ବହୁ, ଅନେକ” ଲାଗିଲେ 
ଆଉ - ମାନେ ଵା - ଗୁଡ଼ିଏ ଯୋଗ ହୁଏ ନାହିଁ, ଯଥା : ବହୁ ଲୋକମାନେ 
ଆସିଥୁଲେ । ଅର୍ଥାତ, ବହୁ” ଲାଗିଥ୍ବା ହେତୁ ପୁଣି ବିଶେଷ୍ୟରେ-ମାନେ ଯୋଗ 
ଓଡ଼ିଆରେ ଅସିଦ୍ଧ । ଏଗୁଡ଼ିକ ସବୁ ବ୍ୟାକରଣର ସୂତ୍ର ଓ ଏହି ସୂତ୍ରଗୁଡ଼ିକ ଧରି ହିଁ 
ଭାଷାର ସମ୍ଭବ / ଅସମ୍ଭବ ବା ଶୁଦ୍ଧ/ ଅଶୁଦ୍ଧ, ସିବ / ଅସିଦ୍ଧ ପ୍ରତିପାଦିତ ହୋଇଥାଏ । 
ସମ୍ଭବ / ସିଦ୍ଧ / ଶୁଦ୍ଧ ଦିଗଟି ହେଉଛି ଓଡ଼ିଆ ଭାଷା ଓ ଅସମ୍ଭବ/ ଅସିବ / ଅଶୁଦ୍ଧ ଦିଗଟି 
ହେଉଛି ଓଡ଼ିଆ ଭାଷା ବହିଭତ । 

ଜିପରି ଜାଣିବା ଆମେ ଭାଷାରେ ଶୁଦ୍ଧ କଣ ଓ ଅଶୁଦ୍ଧ କଣ ? ଶିଷ୍ଟ ବ୍ୟବହାର କଣ 
ଓ ଅଶିଷ ବ୍ୟବହାର କଣ ? କିଏ ଦେବ ଆମକୁ ସେ ବିଚାରବୁଦ୍ଧି ? ବ୍ୟାକରଣ ହିଁ ସେହି 
ଜ୍ଞାନ ଦେବାପାଇଁ ଉଦ୍ଦିଷ୍ଟ । ଯେତେବେଳେ ଗୋଟିଏ ବ୍ୟାକରଣ ସେହି ଜ୍ଞାନ ଦିଏ 
ନାହିଁ, ବା ଦେବାରେ ସଫଳ ହୁଏ ନାହିଁ, ତାହାକୁ ବ୍ୟାକରଣର ଅସଫଳତା ବୋଲି 
ବୃଝିବାକୁ ହେବ । ଧରନ୍ତୁ, ଜଣେ ବ୍ୟାକରଣକାର ଗୋଟିଏ ସିଦ୍ଧ ବାକ୍ୟର ଉଦାହରଣ 
ଦେଲେ - ଝିଅଟି ବଡ଼ କାନ୍ଦ କାନ୍ଦିଲା | ଏହି ବ୍ୟାକରଣ ଅନୁସାରେ କ୍ରିୟାବାଚକ କାନ୍ଦ 
ବିଶେଷଣ ନେଇପାରେ । ସେ କଥା ସେଇଠି ସରିଲା ନାହିଁ । ଏହି ସୂତ୍ରକୁ ଅନୁସରଣ 
କରି କେହି ହୁଏତ କହିପାରେ - କେଳୁଚରଣ ବଡ଼ ନାଚ ନାଚିଲେ, ବା ସେ ମୋ 
ଉପରେ ବଡ଼ ରାଗ ରାଗିଲେ । କିନ୍ତୁ ଓଡ଼ିଆ ସମାଜର ଶିଷ୍ଟମାନେ ଏହି ବାକ୍ୟଗୁଡ଼ିକୁ 
ଗ୍ରହଣ କରିବେ ନାହିଁ, କାରଣ କ୍ରିୟାବାଚକ ବିଶେଷ୍ୟ ‘ବଡ଼ପରି' ବିଶେଷଣ ନେଇ ନ 
ଥାଏ | ଏହିପରି ଭ୍ରମ, ବ୍ୟାକରଣର ଅସଫଳତାକୁ ସୂଚାଇଥାଏ । ଗୋଟିଏ ବର୍ଣ୍ଣନାମ୍ମକ 
ବ୍ୟାକରଣ ବା descriptive grammar ଭାଷାର ଶୁଦ୍ଧ ବ୍ୟବହାରଟିକୁ ସୂତ୍ରବଦ୍ଧ 
କରିବାପାଇଁ ଚେଷ୍ଟା କରିଥାଏ । ଏହିପରି ଏକ ଆଦର୍ଶର ପରିପ୍ରେକ୍ଷୀରେ ପଣ୍ତିତ 
ନୀଳକଣ୍ଡଙ୍କ ଓଡ଼ିଆ ବ୍ୟାକରଣର ମୂଲ୍ୟାୟନ କରାଯାଇପାରେ । 


ପଣ୍ଡିତ ନୀଳକଣ୍ଡଙ୍କ ବ୍ୟାକରଣଟି ଏକ ବର୍ଣ୍ଣନାତ୍ମକ ବ୍ୟାକରଣ । ଏହାର 
ଆଲୋଚ୍ୟ ହେଉଛି ଓଡ଼ିଆ ଶିଷ୍ଟ ଭାଷା । ଆମେ ଆଗରୁ କହିଛୁ ଯେ, ଓଡ଼ିଆ 
ବ୍ୟାକରଣ ରଚନାରେ ମୁଖ୍ୟତଃ ଦୁଇଟି ଆଦର୍ଶ ଦେଖୁବାକୁ ମିଳେ - ଗୋଟିଏ 
ସଂସ୍କୃତ ବ୍ୟାକରଣର ଆଦର୍ଶ ଓ ଅନ୍ୟ”ଟି ଲାଟିନ୍‌ ବ୍ୟାକରଣର । ଲାଟିନ୍‌ ବ୍ୟାକରଣର 
ପରମ୍ପରା ପଣ୍ଡିତ ନୀଳକଣ୍ଡଙ୍କୁ ସେପରି ଆକୃଷ୍ଠ ନ କରିବା ସ୍ଵାଭାବିକ, କାରଣ 
ସଂସ୍କୃତ ବ୍ୟାକରଣର ପରମ୍ପରା ଲାଟିନ୍‌ ବ୍ୟାକରଣ ପରମ୍ପରାଠାରୁ ଖାଲି ଉନ୍ନତ 
ବୋଲି ନୁହେଁ, ସଂସ୍କୃତ ବ୍ୟାକରଣର ଜ୍ଞାନ ପଣ୍ଡିତ ନୀଳକଣ୍ଡଙ୍କର ପ୍ରଧାନ ମାର୍ଗଦର୍ଶକ 

ଓଡ଼ିଆ ଭାଷାତତ୍ତବକୁ ପଣ୍ଡିତ ନୀଳକଣ୍ଡଙ୍କ ଦାନ ୧୪୫ 


ଓ ପୁଞ୍ଜ । କିନ୍ଧ ସେ ସଂସ୍କୃତ ପରମ୍ପରାରେ ଲିଖୁତ ତତ୍ଵକାଳୀନ ଓଡ଼ିଆ ବ୍ୟାକରଣଗୁଡ଼ିକୁ 
ଅନୁସରଣ କରି ନାହାନ୍ତି ଓ ସେଗୁଡ଼ିକୁ ସଂସ୍କୃତର ଅନ୍ଧ ଅନୁକରଣ କହି ନିଜ ବିଚାରରୁ 
ହଟାଇ ଦେଇଛନ୍ତି । ଫଳସ୍ବରୂପ ପଣ୍ଡିତ ନୀଳକଣ୍ଠଙ୍କ ଓଡ଼ିଆ ବ୍ୟାକରଣ ଏକ ସ୍ବତନ୍ତ୍ର 
ପରମ୍ପରା ହେବାର ଗୌରବ ଅର୍ଜନ କରିଛି । ପଣ୍ଡିତ ନୀଳକଣ୍ଠ ସଂସ୍କୃତ ବ୍ୟାକରଣକୁ 
ଅନୁକରଣ କରି ନାହାନ୍ତି କି ଅନୁସରଣ କରି ନାହାନ୍ତି । ତାଙ୍କ ନିଜ ଭାଷାରେ - 
“ ' ସେତେବେଳେ ପ୍ରଚଳିତ ଓଡ଼ିଆ ବ୍ୟାକରଣ ସବୁ ଦେଖୁ ମନେହେଲା ସେସବୁ 
ଇତର ବିଶେଷ ପରିମାଣରେ ସଂସ୍କୃତ ବ୍ୟାକରଣର ଆଭାସ ଅନୁକୃତି ମାତ୍ର ¦ ସେଠାରୁ 
ମୁଁ ନିଜେ ଅତି ମୂଳରୁ ଆରମ୍ଭକରି ଓଡ଼ିଆ ବ୍ୟାକରଣ ଆଲୋଚନାରେ ଚିନ୍ତା ଚଳାଇବାକୁ 
ବାଧ୍ୟ ହେଲି ।”? ( ଓଡ଼ିଆ ବ୍ୟାକରଣ ମୁଖବନ୍ଧ, ୧୯୩୫, ପୃ.ଘ ) ! କିନୁ ସଂସ୍କୃତ 
ବ୍ୟାକରଣର ଯେଉଁ ତାତ୍ସିକ ସାର୍ବଜନୀନତା ବା heorctical universality ଅଛି 
ସେହି ତତ୍ସକୁ ସେ ଓଡ଼ିଆ ଭାଷା ଉପରେ ପ୍ରୟୋଗ କରିଛନ୍ତି, ଏବଂ ଏୟା ହିଁ ହେଲା 
ପଣ୍ଡିତ ନୀଳକଣ୍ଠଙ୍କ ବ୍ୟାକରଣର ବିଶେଷତ୍ସ । ଏହି ବ୍ୟାକରଣ ଭାରତୀୟ ଭାଷାତର୍ 
ଉପରେ ଆଧାରିତ, ସଂସ୍କୃତ ବ୍ୟାକରଣ ଉପରେ ନୃହେଁ। 


ଭାରତୀୟ ଭାଷାତତ୍ସ କଣ ? ଭାରତରେ ଭାଷା ବିଷୟକ ଆଲୋଚନାପାଇଁ 
ପ୍ରଧାନତଃ ଦୁଇଟି ଦିଗରୁ ଆଗ୍ରହ ପ୍ରକାଶ ପାଇଥୁଲା - ଗୋଟିଏ ହେଉଛି ଭାଷାଦର୍ଶନ 
ଓ ଅନ୍ୟଟି ଭାଷାତର୍ତର । ଭାଷାତତ୍ତ୍ଵ କହିଲେ ସାଧାରଣତଃ ଭାଷାର ଗଠନ - ସନନ୍ଧୀୟ 
ସମସ୍ତ ପ୍ରକାର ସୌତ୍ରିକ ଆଲୋଚନା ହିଁ ଆଲୋଚକର ମୁଖ୍ୟ ଉଦ୍ଦେଶ୍ୟ । କିନ୍ଧୁ ଭାଷା 
ତ କେବଳ କଥାର ମାଧ୍ୟମ ନୁହେଁ, ଚିନ୍ତାର ମଧ୍ଯ ଆଧାର | ଫଳରେ, ଭାଷା ବିଷୟକ 
ଗବେଷଣାରେ ଅନେକଙ୍କୁ ପ୍ରବୃତ୍ତ ହେବାକୁ ପଡ଼ିଛି । ପତଞ୍ଜଳି ଓ ଭତ୍ସହରିଙ୍କ ପରି 
ଭାଷାତର୍ସବିତମାନେ ଯେପରି ଏକାଧାରରେ ଦାର୍ଶନିକ ଓ ବୈୟାକରଣ, ସେହିପରି 
ଦାର୍ଶନିକ ତାଙ୍କର ଓ ବୈୟାୟିକ କୁମାରିଲ ମଧ୍ଯ ଭାଷା ସମ୍ବନ୍ଧରେ ବହୁ ଉପାଦେୟ 
ଆଲୋଚନା କରିଯାଇଛନ୍ତି । ସେ ଭାରତୀୟ ଭାଷାତତ୍ସଵର ଅନ୍ୟ ଏକ ଧାରା । 
ବର୍ଉମାନ ନୀଳକଣ୍ଡଙ୍କ ଓଡ଼ିଆ ବ୍ୟାକରଣର ମୂଲ୍ୟାୟନ କରିବାପାଇଁ, ଆମେ କେବଳ 
ତାଙ୍କ ବ୍ୟାକରଣର ଧାରାଟିକୁ ହିଁ ପରୀକ୍ଷା କରିବୁ । ଭାରତୀୟ ଭାଷାତ୍ସ୍‌ରେ ବ୍ୟାକରଣ 
କହିଲେ କଣ ବୁଝାଯାଏ ? ପତଞ୍ଜଳି ଏହି ପ୍ରଶ୍ନର ଉତ୍ତର ଅତି ସଂଷ୍ଷେପରେ ଦେବାକୁ 
ଯାଇ କହିଛନ୍ତି - ସୃତୁମ୍‌ । ତେଣୁ ବ୍ୟାକରଣ ହେଉଛି କେତେଗୁଡ଼ିଏ ସୂତ୍ରର ସମାହାର 
ମାତ୍ର । ଆଦର୍ଶ ବ୍ୟାକରଣ ସୂତ୍ରର ବୈଶିଷ୍ଟ୍ୟ ହେଉଛି ଏହା “ସାରବତୁ' (ଅର୍ଥାତ 
ଅର୍ଥପୂର୍ଣ୍), “ନିଦୋଷ”, ‘ଅସନ୍ଦିଗ୍ଧ” (ଧambiguous) ହେବା ସଙ୍ଗେ ସଙ୍ଗେ 
ସୃଳ୍ଛାକ୍ଷରବିଶିଷ୍ଟ (୧୯୦୮୦୩୯!) ହୋଇଥୁବା ଉଚିତ ଓ ଏହାର ବବିଶ୍ଵତୋମୁଖିତା' 

୧୪୬ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ବା ଧାର! ମpplcation ଥିବା ଉଚିତ | ଏହି ଗୁଣଗୁଡ଼ିକର ପରିପ୍ରେକ୍ଷୀରେ ନୀଳକଣ୍ଠ 
ବ୍ୟାକରଣର ସଫଳତାକୁ ପରୀକ୍ଷା କରାଯାଇପାରେ । 

ପଣ୍ତିତ ନୀଳକଣ୍ଡଙ୍କ ଓଡ଼ିଆ ବ୍ୟାକରଣଟି “ବାକ୍ୟ ବିଚାର ରୁ ହିଁ ଆରମ୍ଭ ହୋଇଛି, 
ଯଦିଓ ଅନ୍ୟାନ୍ୟ ଓଡ଼ିଆ ବ୍ୟାକରଣଗୁଡ଼ିକ, ଏପରିକି ମିସନାରୀ ବ୍ୟାକରଣଗୁଡ଼ିକ ବି 
ଅକ୍ଷର ବା ବର୍ଣ୍ଣରୁ ଆରମ୍ଭ ହୋଇଥୁବା ସର୍ବତ୍ର ଲକ୍ଷ୍ୟ କରାଯାଇଥାଏ ! ଭାଷା 
ବିଶ୍ଲେଷଣପାଇଁ ବର୍ଣ୍ଟ ଶବ୍ଦ, ପଦ, ବାକ୍ୟ, ପ୍ରଭୃତି ସମସ୍ତେ ଭାଷାଗଠନର ଗୋଟିଏ 
ଗୋଟିଏ ଏକକ ବା ଧମ. ଯାହା ଭାଷାର ବିଭିନ୍ନ ସ୍ତରକୁ ବର୍ଣ୍ଣନା କରିବାପାଇଁ 
ଉଦ୍ଦିଷ । ଏ ସବୁ ଏକକଗୁଡ଼ିକ ଯଦିଓ ଭାଷା ବିଶ୍ଳେଷଣପାଇଁ ଏକାଧାରରେ 
ଅପରିହାର୍ଯ୍ୟ, ବାକ୍ୟ ହେଉଛି ଭାଷାର ଏକମାତ୍ର ଅକୃତ୍ରିମ ଏକକ: ଅର୍ଥାତ୍‌ ¬ ବର୍ଣ୍ଣ, 
ଶବ୍ଦ ପଦ, ପରି ବାକ୍ୟ ବୈୟାକରଣମାନଙ୍କ ଦ୍ଵାରା ସୃଷ୍ଟି ହୋଇ ନାହିଁ । ପଦ, ଶବ, 
ବର୍ଣ୍ଣ ହେଉଛନ୍ତି କୃତ୍ରିମ ଏକକ: ସେମାନଙ୍କୁ ଭାଷା ବିଶ୍ଳେଷଣର ସ୍ବାର୍ଥରେ ସୃଷ୍ଟି 
କରାଯାଇଛି । ବାକ୍ୟ ହେଉଛି ଭାଷାର ଏକମାତ୍ର ଅକୃତ୍ରିମ ଏକକ, ଅର୍ଥାତ ଏହା 
ବ୍ୟାକରଣକାରମାନଙ୍କଦ୍ଵାରା ସୃଷ୍ଟି କରା ନ ହୋଇ ଭାଷାଭାଷୀମାନଙ୍କ ବ୍ୟବହାରରୁ 
ପ୍ରତିଷ୍ଠିତ ହୋଇଛି । ଏହି ବ୍ୟାକରଣର ଦୁଇଟି ଉଦାହରଣ ଦେଇ, ଯଥା : ଧାନ 
ପାବୁଛି, ଗାଇ ଚରୁଛି, ପଶ୍ିତଂମହାଶୟ ବାକ୍ୟର ଅକ୍ରତ୍ରିମତା ଉପରେ ଗୁରୁତ୍ 
ଦେଇଛନ୍ତି, ଏପରିକି ସେ ବାକ୍ୟର ସଂଜ୍ଞାଟିଏ ଦେବାପାଇଁ ମଧ୍ଯ ଚେଷ୍ଟା କରି ନାହାନ୍ତି । 
ବାକ୍ୟ ସ୍ଵାଭାବିକ, ଅକୃତ୍ରିମ ଓ ସ୍ଵୟଂସିଦ୍ଧ । ସମସ୍ତେ ଜାଣନ୍ତି ବାକ୍ୟ କଣ । ତେଣୁ 
ଏହାକୁ ବୁଝାଇବାକୁ ଚେଷ୍ଟା ନ କରି, ସେ ବାକ୍ୟର କୃତ୍ରିମ ବିଭାଜନ କରିଛନ୍ତି ଦୁଇ 
ଭାଗରେ - ଉଦେଶ୍ୟ ବା bj ଓ ବିଧେୟ ବା pdଯୋe | ଏହି ଦୁଇଟି ଭାଗକୁ 
ବୁଝାଇବାକୁ ଯାଇ ସେ କୁହନ୍ତି - ଯାହା ବିଷୟରେ ବା ଯାହାକୁ ଉଦ୍ଦେଶ୍ୟ କରି 
କୁହାଯାଏ, ତାହାକୁ ‘ଉଦ୍ଦେଶ୍ୟ: ପୁଣି ଉଦ୍ଦେଶ୍ୟ ବିଷୟରେ ଯାହା କୁହାଯାଏ, ସେ 
କୁହାଯିବା କଥାକୁ “ବିଧେୟ” କୁହନ୍ତି । ଏହି ଅର୍ଥରେ, ଧାନ ପାଚୁଛି' ବାକ୍ୟରେ 
‘ଧାନ ' ଉଦ୍ଦେଶ୍ୟ ଓ ପାଚୁଛି' ବିଧେୟ | ଗାଇ ଚରୁଛି ବାକ୍ୟରେ ଗାଇ ଉଦ୍ଦେଶ୍ୟ ଓ 
ଚରୁଛି ବିଧେୟ । ଏହି ସୂତ୍ରରେ ଏ ଏକକଗୁଡ଼ିକର କରତ୍ରିମତାକୁ ବୁଝାଇବାକୁ ଯାଇ 
ସେ କୁହନ୍ତି - ଖାଲି ଧାନ ବା ଗାଇ କହିଲେ ଏହା ବାକ୍ୟ ହେଲା ନାହିଁ । ସେ ସବୁ 
ଗୋଟିଏ ଗୋଟିଏ ନାମ । ଧାନ କଣ ହେଉଛି ? - ପାଚୁଛି । ଗାଇ କଣ କରୁଛି ? - 
ଚରୁଛି । ଏହିପରି କଥାଟିମାନ ଲଗାଇ ଗୋଟିଏ ଗୋଟିଏ ବାକ୍ୟ କଲୁ | ତା' ହେଲେ 
ବାକ୍ୟ ବ୍ୟାକରଣ ଦ୍ଷ୍ଚିରୁ ହେଲା - ଉଦ୍ଦେଶ୍ୟ + ବିଧେୟ | ପୂଣି ଉଦ୍ଦେଶ୍ୟ ହେଲା 

ଓଡ଼ିଆ ଭାଷାତତ୍ତଵକୁ ପଣ୍ଡିତ ନୀଳକଣ୍ଡଙ୍କ ଦାନ ୧୪୭ 


ନାମ ବା ବିଶେଷ୍ୟ ଓ ବିଧେୟ ହେଲା କ୍ରିୟା । ଅତଏବ ବାକ୍ୟଟି ହେଲା ବିଶେଷ୍ୟ 
ପଦ “+ କ୍ରିୟାପଦ | ବିଶେଷ୍ୟ ହେଉଛି ଗାଇ, ଧାନ, ଇତ୍ଯାଦି ଓ କ୍ରିୟା ହେଉଛି 
ପାଚବୁଛି, ଚରୁଛି ଇତ୍ୟାଦି । 

ସବୁ ବାକ୍ଯ ଏଇ ଦୁଇଟି ଭାଗରେ ଗଢ଼ା । ତାଙ୍କ କଥାରେ - ˆ ବାକ୍ୟ 
ଯେତେ ବଡ଼ ହେଲେ ମଧ୍ଯ ସେଥୁରେ ଏହି ଉଦ୍ଦେଶ୍ୟ ବିଧେୟ ଛଡ଼ା ଆଉ କିଛି 
ରହି ନ ପାରେ ।” ? ଯଦି କୌଣସି ବାକ୍ୟରେ ଉଦ୍ଦେଶ୍ୟ ବା ବିଧେୟର ଅଭାବ 
ଦେଖାଯାଏ, ଏପରି ବାକ୍ୟରେ ଉଦ୍ଦେଶ୍ଯ ବି ବିଧେୟ 'ଉହ୍ୟ” ବା ଅପ୍ରକାଶିତ 
ଅଛି ବୋଲି ଧରିବାକୁ ହେବ । ଏହି ଉହ୍ୟ ପଦଗୁଡ଼ିକର ଉଦାହରଣ ଦେଇ ସେ 
କୁହନ୍ତି - “ଆପଣାକୁ ବଡ଼ ବୋଲି ବିଚାର ନାହିଁ? ବାକ୍ୟରେ ଉଦ୍ଦେଶ୍ୟ ‘ତୁମେ’ 
ଉହ୍ୟ । ସେହିପରି ଅନ୍ୟ କେତେକ ବାକ୍ୟରେ ବିଧେୟ ବି ଉହ୍ଯ ଥାଇପାରେ, 
ଯଥା : କିଏ କଦଳୀ ଖାଉଛି ? ଉତ୍ତର - ମୁଁ | ପୂର୍ଣ୍ଣ ବାକ୍ୟଟି ହେବ - ମୁଁ କଦଳୀ 
ଖାଉଛି । ବିଧେୟ ‘କଦଳୀ ଖାଉଛି, ଏଠାରେ ଉହ୍ୟ । 


ଗାଇ ଚରୁଛି ପରି ଗୋଟିଏ ଅତି କ୍ଷୁଦ୍ବ ବାକ୍ୟରେ ଉଦ୍ଦେଶ୍ଯ ଓ ବିଧେୟରେ 
ମାତ୍ର ଗୋଟିଏ କରି ପଦ ଅଛନ୍ତି, ଯଥା : ଗାଇ ଓ ଚରୁଛି | ଏହି ଷୁଦ୍ର ପଦଗୁଡ଼ିକୁ 
ସଂପ୍ରସାରିତ କରାଗଲେ ବି ବାକ୍ୟଗଠନରେ କୌଣସି ପରିବର୍ଭନ ଆସେ ନାହିଁ । 
ସେହି ସଂପ୍ରସାରଣର ଗୋଟିଏ ଉଦାହରଣ ଦେଇ ନୀଳକଣ୍ଠ ଏକ ବିରାଟ ବାକ୍ୟ 
ସୃଷ୍ଟି କରିଛନ୍ତି, ଯଥା : କାଲି ସକାଳେ ଯେଉଁ ଗାଇ ହଜିଥୂଲା, ନୂଆ ହୋଇ କିଣା 
ହୋଇଥୁବା ସେହି କାଳି ଗାତ ଦୁଇ ଚାରି ଦିନ ତଳେ ହଳ ହୋଇଥୁବା ତାଙ୍କ ବିଲରେ 
କଅଁଳ ଘାସ ଚରୁଛି । ଏହି ଦୀର୍ଘ ବାକ୍ୟରେ “କାଲି ସକାଳେ ଯେଉଁ ଗାଇ ହଜିଥୁଲା, 
ନୂଆ ହୋଇ କିଣା ହୋଇଥୁବା ସେହି କାଳି ଗାଇ” ହେଉଛି ଉଦ୍ଦେଶ୍ୟ ଓ ‘ଦୁଇ ଚାରି 
ଦିନ ତଳେ ହଳ ହୋଇଥୁବା ତାଙ୍କ ବିଲରେ କଅଁଳ ଘାସ ଚରୁଛି? ହେଉଛି ବିଧେୟ । 
ବାକ୍ୟରେ ଏହି ଦୁଇଟିଯାକ ଦୀର୍ଘ ଅଂଶର ବ୍ୟାକରଣ ଯାହା, ଗାଇ ଚରୁଛିର ବ୍ୟାକରଣ 
ମଧ୍ୟ ସେୟା ! ଉଦ୍ଦେଶ୍ୟ ଭାବେ ଗାଇ/ କାଳି ଗାଇ /ନୁଆ ହୋଇ କିଣାହୋଇଥିବା 
ସେହି କାଳି ଗାଇ / କାଲି ସକାଳେ ଯେଉଁ ଗାଇ ହଜିଥୁଲା, ନୁଆହୋଇ କିଣାହୋଇଥ୍‌ବା 
ସେହି କାଳି ଗାଲ ଓ ବିଧେୟ ଭାବେ ଚରୁଛି/ଘାସ ଚରୁଛି /ବିଲରେ କଅଁଳ ଘାସ 
ଚରୁଛି / ଦୁଇଚାରିଦିନ ତଳେ ହଳ ହୋଇଥୁବା, ତାଙ୍କ ବିଲରେ କଅଁଳ ଘାସ ଚଚରୁଛି, 
ବ୍ୟାକରଣ ଦୃଷ୍ଟିରୁ ସମାନ | ତେଣୁ, ବାକ୍ୟରେ ଗୋଟିଏ ପଦ ବା ବିଭିନ୍ନ ପଦ ଯୁକ୍ତ 
ହୋଇ ତିଆରି ହୋଇଥବା ବାକ୍ୟାଂଶ (endocentric expansion) ବଡ଼ ବା 

୧୪୮ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ଛୋଟ ହେବା ବ୍ୟାକରଣ ଦୃଷ୍ଟିରୁ ତାପ୍ୂର୍ଯ୍ୟପୂର୍ଣ୍ଣ ନୁହେଁ, ଯଦି ବାକ୍ୟାଂଶଟି ଏକ 
ବ୍ୟାକରଣିକ କାର୍ଯ୍ୟ ସମ୍ପନ୍ତ କରୁଥାଏ | ଭାଷାର ଏହି ପ୍ରକୃତି ଯୋଗୁଁ ଭାଷାକୁ ବର୍ଣ୍ଣନା 
କରିବାପାଇଁ ବ୍ୟାକରଣକୁ ପ୍ରଚଣ୍ଡ ଶକ୍ତି ମିଳିଥାଏ, ଯେପରି ଗାଇ ପରି ଗୋଟିଏ 
ବିଶେଷ୍ୟ, ଯାହା ବାକ୍ୟର ଉଦ୍ଦେଶ୍ୟ, ତାହା କାଳିଗାର ସହିତ ସମାନ । ସେହିପରି 
ବିଧେୟରେ ଘାସ ଚରୁଛି ପରି କ୍ରିୟା, କଅଁଳ ଘାସ ଚରୁଛି ସହିତ ସମାନ, ଯାହାକୁ 
ବ୍ୟାକରଣର ଭାଷାରେ କହିଲେ ହେବ - ବିଶେଷଣ + ବିଶେଷ୍ୟର ବ୍ୟାକରଣ, 
ବିଶେଷ୍ୟର ବ୍ୟାକରଣ ସହିତ ସମାନ । ତେଣୁ ଏହି ବିରାଟ ବାକ୍ୟର ଅନ୍ତର୍ନିହିତ 
ବାକ୍ୟଟି ହେଉଛି ଷୁଦ୍ର ଗାର ଚରୁଛି' | ଗାଇ ଚରୁଛିର ବ୍ୟାକରଣ ଯାହା ସଂପ୍ରସାରିତ 
ବାଜ୍ୟାଂଶଟିର ବ୍ୟାକରଣ ବି ସେୟା । ଭାଷାର ବ୍ୟାକରଣ ଯେ ଗୋଟିଏ ସୃତ୍ରକୁ 
ବାରତ୍ମାର ବ୍ୟବହାର କରି ନୂଆ ବାକ୍ୟ ସୃଷ୍ଟି କରିଥାଏ, ଏହା ତାଙ୍କର ଏହି 
ଆଲୋଚନାଦ୍ଵାରା ପ୍ରାଞ୍ଜଳ ହୋଇଛି । ବ୍ୟାକରଣର ଏହି ପୌନଃପୁନିକତା ଯୋଗୁଁ 
ହିଁ ଭାଷା ପରି ଅସୀମ ଏକ ସୃଷ୍ଟିକୁ ଅନ୍ତ କେତୋଟି ବ୍ୟାକରଣ ସୂତ୍ର ଦ୍ଵାରା ପ୍ରକାଶ 
କରିବା ସମ୍ଭବ । ବ୍ୟାକରଣର ପ୍ରଥମ ଓ ପ୍ରଧାନ ଗୁଣ ହେଉଛି ଏହାର ମିତାଚାର । 
ତା” ନ ହୋଇଥୁଲେ ମାନବ ଶିଶୁ ପକ୍ଷରେ ଭାଷାକୁ ଶିକ୍ଷା କରିବା ଅସମ୍ଭବ 
ହୋଇପଡ଼ିଥାନ୍ତା ବା ଶହ ଶହ ବର୍ଷ ଲାଗିଯାଇଥାନ୍ତା, ଭାଷାଟିଏ ଶିକ୍ଷା କରିବାପାଇଁ । 
ଏହା ଖାଲି ଓଡ଼ିଆ ଭାଷା କ୍ଷେତ୍ରରେ ପ୍ରଯୁଜ୍ୟ ନୁହେଁ । ମାନବ ଜାତିର ଯେତେ ଭାଷା 
ଅଛି ସମସ୍ତେ ଏହି ପ୍ରଣାଳୀରେ ଗଠିତ ! 

ଏହାପରେ ପଣ୍ଡିତ“ମହାଶୟ ପଦ-ବିଭାଗକୁ ବିଚାର କରି ଦେଖାଇଛନ୍ତି ଯେ 
ଉଦ୍ଦେଶ୍ୟ ଓ ବିଧେୟ ଗୋଟିଏ ଗୋଟିଏ ପଦଦ୍ଧାରା ନିଷ୍ପନ୍ନ ହୋଇପାରେ ବା 
ଏକାଧୂକ ପଦଦ୍ଧାରା । ଓଡ଼ିଆରେ ଏହି ପଦ ଅନେକ ପ୍ରକାରର ହୁଏ, ଯଥା : 
ବିଶେଷ୍ୟ, ବିଶେଷଣ, ସର୍ବନାମ, ଅବ୍ୟୟ, କ୍ରିୟା ଇତ୍ୟାଦି । ଏ କ୍ଷେତ୍ରରେ ସଂସ୍କୃତ 
ଭାଷାର ପଦ ବିଭାଗ ସହିତ ଓଡ଼ିଆ ଭାଷାକୁ ତୁଳନା କରି ସେ କହନ୍ତି ଯେ - 
ସଂସ୍କୃତର ପଦବିଭାଗ ତିନି ପ୍ରକାରର : ସୁବନ୍ତ ବା କାରଣ ବିଭକ୍ତିଯୁକ୍ତ ପଦ, ତିଡନ୍ତ 
ବା କ୍ରିୟାବିଭକ୍ତି ଯୁକ୍ତ ପଦ ଓ କୌଣସି ବିଭର୍ତି ଯୋଗ ହେଉ ନ ଥୁବା ଅବ୍ୟୟ ! 
ଅଥଚ ଓଡ଼ିଆ ଭାଷାରେ ବିଶେଷଣ ପ୍ରଭୁତିରେ ମଧ୍ଯ ବିଭକ୍ତି ନାହିଁ । ଏହିପରି କେତେକ 
ଅସୁବିଧାରୁ ଓ ବୁଝିବାର ସୁବିଧାପାଇଁ ଓଡ଼ିଆ ବ୍ୟାକରଣରେ ଏବେ ଯେପରି ପଦର 
ବିଭାଗ ଓ ବ୍ୟାଖ୍ୟା କରାଯାଉଛି, ତାହା ବହୁ ପରିମାଣରେ ଇଂରାଜୀ ବ୍ୟାକରଣର 
ଆଦଶରେ ତିଆରି ହୋଇଛି । ଏଥ୍‌ରୁ ସ୍ତଷ୍ଟ ଯେ, ଓଡ଼ିଆ ବ୍ୟାକରଣ ରଚନାରେ 


Digitized by PPRACHIN, SOA 


ଓଡ଼ିଆ ଭାଷାତତ୍ସକୁ ପଣ୍ଡିତ ନୀଳକଣ୍ଙ୍କ ଦାନ ୧୪୯ 


ପଣ୍ଡିତ ନୀଳକଣ୍ଠ ଖାଲି ସଂସ୍କୃତ ବ୍ୟାକରଣକୁ ଅନୁସରଣ କରି ନାହାନ୍ତି, ବୈଦେଶିକ 
ବ୍ୟାକରଣର ବିଚାରଧାରାକୁ ମଧ୍ୟ ସେ କ୍ଷେତ୍ର ବିଶେଷରେ ଉପଯୁକ୍ତ ମର୍ଯ୍ୟାଦା 
ଦେଇଛନ୍ତି । ଏହି ବିଭିନ୍ନ ପ୍ରକାରର ପଦଗୁଡ଼ିକୁ ବୁଝାଇବାକୁ ଯାଇ ପଣ୍ଡିତ ନୀଳକଣ୍ଠ 
କୁହନ୍ତି - ବିଶେଷ୍ୟ -ବାକ୍ୟରେ ବ୍ୟବହୃତ ହୋଇଥୁବା ବସ୍ତୁ, ଜନ୍ମ, କାର୍ଯ୍ୟ ପ୍ରଭୃତିର 
ନାମକୁ ବିଶେଷ୍ୟ କୁହନ୍ତି, କ୍ରିୟା ଯେଉଁ ଶଦ୍ଦ ବାକ୍ୟରେ ବିଧେୟର କ୍ରିୟା ବା କାର୍ଯ୍ୟ 
ନିର୍ଦ୍ଦେଶ କରନ୍ତି, ସେମାନଙ୍କୁ କ୍ରିୟାପଦ କୁହନ୍ତି । 

ବିଶେଷକ ବା ବିଶେଷଣ ପଦ - ବିଶେଷଣ ବ୍ୟାକରଣରେ ଦୃଇ ପ୍ରକାରର : 
( ୧ ) ବିଶେଷ୍ୟକୁ ବିଶେଷ୍ୟ କଲେ ବିଶେଷ୍ୟର ବିଶେଷଣ ଓ ( ୨ ) କ୍ରିୟାକୁ ବିଶେଷ 
କଲେ କ୍ରିୟା ବିଶେଷଣ, ସର୍ବନାମ - ବିଶେଷ୍ୟ ପଦ ବଦଳରେ ଯେଉଁ ପଦମାନ 
ବ୍ୟବହୃତ ହୌଇଥାଏ, ସେମାନଙ୍କୁ ସର୍ବନାମ କୁହାଯାଏ । 

ଏ କ୍ଷୁଦ୍ର ପରିସର ଭିତରେ ନୀଳକଣ୍ଠଙ୍କ ବ୍ୟାକରଣର ସବୁ ବିଷୟଗୁଡ଼ିକୁ 
ଆଲୋଚନା କରିବା ସମ୍ଭବ ନୁହେଁ । ଏକ ସମ୍ପୂର୍ଣ ଆଲୋଚନାପାଇଁ ଦ୍ରଷ୍ଟବ୍ୟ 
ଲେଖାକର - ' ପଣ୍ଡିତ ନୀଳକଣ୍ଡଙ୍କ ଓଡ଼ିଆ ବ୍ୟାକରଣର ଏକ ଭାଷ୍ୟ ।' (ପ୍ରକାଶ୍ୟ 
ଅପେକ୍ଷାରେ } । ତେବେ ଏଠାରେ ସଂକ୍ଷେପରେ ଏତିକି କୁହାଯାଇପାରେ ଯେ, 
ନୀଳକଣ୍ଡଙ୍କ ଓଡ଼ିଆ ବ୍ୟାକରଣ, ସମଗ୍ର ଓଡ଼ିଆ ବ୍ୟାକରଣ ସାହିତ୍ୟରେ ଏକ 
ଅନନ୍ୟ କୃତି | ଓଡ଼ିଆ ଭାଷାର ଯେ ଏକ ସମ୍ପୂର୍ଣ୍ଣ ବ୍ୟାକରଣ ଏ ପର୍ଯ୍ୟନ୍ତ ଲେଖା 
ହୋଇପାରି ନାହିଁ, ସେ କଥା ସମସ୍ତେ ଜାଣନ୍ତି । ତେବେ ଆମର କହିବାରେ 
ସାମାନ୍ୟତମ ଦ୍ବିଧା ନାହିଁ ଯେ, ଯଦି ନୀଳକଣ୍ଠଙ୍କ ବ୍ୟାକରଣଟିର ଚର୍ଚା ଓଡ଼ିଆ 
ବିଦ୍ଧଜନମଣ୍ଡଳୀରେ ହୋଇଥାନ୍ତା, ତେବେ ଏତେବେଳକୁ ଓଡ଼ିଆ ବ୍ୟାକରଣ ଯଥେଷ୍ଟ 
ଅଗ୍ରଗତି କରିଥାନ୍ତା । କିନ୍ତୁ ଦୁଃଖର ବିଷୟ, ନୀଳକଣ୍ଠଙ୍କ ବ୍ୟାକରଣକୁ ଧରି ବ୍ୟାକରଣ 
ଚର୍ଚାର କୌଣସି ପରମ୍ପରା ଗଢ଼ି ଉଠିପାରିଲା ନାହିଁ । ତଥାପି, ଓଡ଼ିଆ ଭାଷାତଭୁକୁ 
ତାଙ୍କର ଏହି ବ୍ୟାକରଣଟି ଅପୂର୍ଣ୍ଣ ହେଲେ ମଧ୍ଯ ଏକ ଅନବଦ୍ୟ ଦାନ | ଭବିଷ୍ୟତ୍ପାଇଁ 
ଆମେ ଏତିକି କହିପାରୁ ଯେ, ନୀଳକଣ୍ଠ ବ୍ୟାକରଣକୁ ବାଦ ଦେଇ ଓଡ଼ିଆ ବ୍ୟାକରଣ 
ଲେଖାଯାଇପାରିବ ନାହିଁ | ଭାଷାତଭ୍ଵର ଅନ୍ୟାନ୍ୟ କ୍ଷେତ୍ରପରି, ବ୍ୟାକରଣ କ୍ଷେତ୍ରରେ 
ମଧ୍ଯ ନୀଳକଣ୍ଠଙ୍କ ପ୍ରଚେଷ୍ଟାର ଏକ ସ୍ଵତନ୍ତ୍ର ସ୍ଥାନ ରହିଛି । ସେ ମାର୍ଗଟିକୁ ନ ବୁଝିଲେ 
ଓଡ଼ିଆ ବ୍ୟାକରଣର ଅଗ୍ରଗତି କିଛିଟା ଅସମ୍ଭବ ମନେ ହୁଏ । 


ଏ ଦୁଇଟି ମୁଖ୍ଯ ବିଷୟ ଛଡ଼ା ପଣ୍ତିତ ନୀଳକଣ୍ଠଙ୍କ ମୌଳିକ ବିଚାରଧାରା 
ଓଡ଼ିଆ ଭାଷାତତ୍ସଵର ଅନ୍ଯାନ୍ଯ ଅନେକ କ୍ଷେତ୍ରରେ ପ୍ରକାଶ ପାଇଛି, ଯେପରି 

ତାଙ୍କର ବିଶେଷ ଓଡ଼ିଆ ବନାନ୍‌ ପ୍ରଣାଳୀ ! ନୀଳକଣ୍ଠ, ଆଜିର ଭାଷାବିଜ୍ଞାନୀମାନଙ୍କ 
ପରି ଦୃଢ଼ ଭାବେ ବିଶ୍ଵାସ କରୁଥିଲେ ଯେ, ଭାଷାର ଆଦର୍ଶ ଶିଷ୍ଟ କଥୂତଭାଷା ହିଁ 
ହେବା ଉଚିତ । ସେଥୁପାଇଁ ସେ ନିଜେ ବହୁ ଆୟାସ ସହକାରେ ସେହି ବନାନ୍‌ 
ଚଳାଇଥଲେ, ଯାହା ସୁଜିଦାନନ୍ଦ ରାଉତରାୟଙ୍କ ପରି ବହୁ ଆଧୁନିକ ଲେଖକ 
ବଉଁମାନ ଅନୁସରଣ କରିବାରେ ବ୍ରତୀ । ନୀଳକକଣ୍ଡଙ୍କ ଭାଷାତାର୍ବିକ ବିଚାରଧାରା 
ଓଡ଼ିଆ ଭାଷାତତ୍ଵର ଏକ ଅତ୍ଯନ୍ତ ବିଚକ୍ଷଣ ପରମ୍ପରା, କିନୁ ଏହାର ଆଦର ଏ 
ପର୍ଯ୍ୟନ୍ତ ବି ଓଡ଼ିଆ ଭାଷା କ୍ଷେତ୍ରରେ ଉପଯୁକ୍ତ ଭାବେ ହୋଇପାରି ନାହିଁ । ନାନା 
ପ୍ରକାରର ଭ୍ରାନ୍ତ, ପ୍ରାମାଣିକ ଅନ୍ଧବିଶ୍ଵାସ ହିଁ ବର୍ଭମାନ ଓଡ଼ିଆ ଭାଷା ଚର୍ଚ୍ଚାକୁ ସମ୍ପୂର୍ଣ୍ଣ 
ଭାବେ କବଳିତ କରିଛି । ଓଡ଼ିଆ ଭାଷାର ଇତିହାସ ଯେ ନାହିଁ, ବ୍ୟାକରଣ ଯେ 
ନାହିଁ, ସେଥ୍ପାଇଁ ନୀଳକଣ୍ଠ ଦାୟୀ ନୁହନ୍ତି । ଏ ସବୁ ଅଧ୍ୟୟନ କ୍ଷେତ୍ରକୁ ତାଙ୍କର 
ଯେଉଁ ଦିଗ୍ଦର୍ଶନ ରହିଛି, ତାହାର ସାମାନ୍ୟତମ ଚର୍ଚା ହୋଇଥିଲେ, ଓଡ଼ିଆ ଭାଷା 
ତାହାର ଗତିପଥକୁ ନିର୍ଣ୍ଣୟ କରିପାରିଥାନ୍ତା । ତାହା ହୋଇ ନାହିଁ । ଓଡ଼ିଶା ମାଟିର 
ଏଇ ତଥାକଥୁତ ରଖଷିପ୍ରତିମ ଦୁର୍ବାସା, ଓଡ଼ିଆ ଭାଷାକୁ ଯାହା ଦେଇଯାଇଛନ୍ତି, 
ଉତ୍ତରକାଳ ତା”ର ସଦୁପଯୋଗ କରିପାରି ନାହିଁ । ସେଥୁରୁ କିଛି ପ୍ରେରଣା ପାଇଥୁଲେ 
ଆମ ଭାଷା, ଆମ ଇତିହାସ, ଆମ ପରମ୍ପରାର ଚେହେରା ଯେ ଅନେକ ବଦଳି 
ଯାଇଥାନ୍ତା, କହିବାରେ ଆମର କୌଣସି କୁଣ୍ଠା ନାହିଁ । 

ରାଷ୍ଟ୍ରୀୟ ବ୍ୟବସ୍ଥାପକ ନୀଳକଣ୍ଠ 


` ପ୍ରତାପ ଚନ୍ଦ୍ର ଚନ୍ଦର 

ମର୍ମାନୁବାଦ — ଅଧ୍ୟାପକ ବନମାଳୀ ମିଶ୍ର 

ପଣ୍ଡିତ ନୀଳକଣ୍ଠ ଭାରତର ଜଣେ ସ୍ଵନାମଧନ୍ଯ ବ୍ୟକ୍ତି । ଛାତ୍ରାବସ୍ଥାରୁ ସେ 
ଗୋପବନ୍ଧୁ ଦାସଙ୍କ ସଙ୍ଗେ ଦେଶ ସେବାର ବ୍ରତ ଗ୍ରହଣକରି ଦୁଃଖୀ ଓ ରୋଗୀର 
ସେବା କରୁଥୁଲେ । ବିଦ୍ୟାଧ୍ୟୟନ ପରେ ସତ୍ୟବାଦୀ ବନବିଦ୍ଯାଳୟର ପ୍ରଧାନ 
ଶିକ୍ଷକ ଭାବେ ଦେଶରେ ସୁନାଗରିକ ଗଢ଼ିବାରେ ଚେଷ୍ଠିତ ହେଲେ ଓ ସାରା ଦେଶର 
ଦୃଷ୍ଟି ଆକର୍ଷଣ କରିଥୁଲେ । କଲିକତା ବିଶ୍ଵବିଦ୍ୟାଳୟର କୁଳପତି ନୀଳକଣ୍ଡଙ୍କ ଏହି 
କାର୍ଯ୍ୟରେ ଅତ୍ନ୍ତ ପ୍ରୀତ ହୋଇ ତାଙ୍କୁ ବିଶ୍ଧ - ବିଦ୍ୟାଳୟର ଅଧ୍ୟାପକ ଭାବେ ନିଯୁକ୍ତ 
କଲେ | ମାତ୍ର କେତେ ମାସ ପରେ ନୀଳକଣ୍ଠ ଅଧ୍ୟାପନା ପରିତ୍ୟାଗ କରି ଦେଶର 
ସ୍ଵାଧୀନତା ଆନ୍ଦୋଳନରେ ଯୋଗ ଦେଲେ ଓ ଏଥୁଲାଗି ସେ ଅବିରତ ସଂଗ୍ରାମ 
ଚଳାଇଥୂଲେ | ସ୍ଵାଧୀନତା ଲାଭ ପରେ ମଧ୍ଯ ଦେଶର ବିଭିନ୍ନ ବିଭାଗର ବିକାଶ ଲାଗି 
ସେ ନାନା ଭାବରେ ଉଦ୍ଯମ କରିଯାଇଅଛନ୍ତି । ପଣ୍ଡିତ ନୀଳକଣ୍ଠ ଏକାଧାରରେ 
ଜଣେ ବିଶିଷ୍ଠ ଜାତୀୟବାଦୀ, କବି ଓ ଦେଶସେବକ, କର୍ମୀପୁରୁଷ ଓ ଶିକ୍ଷାବିତ୍‌, 
ସାମ୍ବାଦିକ ତଥା ପ୍ରସିଦ୍ଧ ବ୍ୟବସ୍ଥାପକ ଥୁଲେ । ବାଲ୍ୟକାଳୁ ମୁଁ ତାଙ୍କୁ ବ୍ୟବସ୍ଥାପକ 
ଭାବେ ଜାଣେ ¦ ସେ ମୋର ପିତା ନିର୍ମଳ ଚନ୍ଦ୍ର ଚନ୍ଦରଙ୍କର ବନ୍ଧୁ ଥଲେ ¬ ଦୁହେଁ 
ସରକାରୀ ଚାକିରି ନ କରି ଦେଶପାଇଁ ଜୀବନ ପଣ କରିଥଲେ । ଉଭୟେ 
ସ୍ଵାଧୀନ ବୃତ୍ତି ଗ୍ରହଣ କରିଥୁଲେ । ପଣ୍ଡିତ ନୀଳକଣ୍ଠ ହେଲେ ଶିକ୍ଷକ, ମୋ ପିତା 
ହେଲେ ଓଢିଲ | ଉଭୟେ ୧୯ ୨୧ରେ ଅସହଯୋଗ ଆନ୍ଦୋଳନରେ ଯୋଗଦେଇ 
ଜେଲବରଣ କରିଥୁଲେ | ଉଭୟେ କଂଗ୍ରେସ ( ସଵରାଜ୍ୟ ) ପାର୍ଟିରେ ଯୋଗଦେଇ 
କେନ୍ଦ୍ର ବ୍ୟବସ୍ଥାପକସଭାରେ ବହୁ ବର୍ଷ ଧରି କାର୍ଯ୍ୟ କରିଥୁଲେ । ଉଭୟେ 
ନେତାଜୀ ସୁଭାଷଙ୍କୁ ଅକୁଣ୍ଠ ଚିତ୍ତରେ ସମର୍ଥନ ଦେଇଥୂଲେ । ପଣ୍ତିତ ନୀଳକଣ୍ଡ 
ଜଣେ ନିଜେ ପ୍ରତିଷ୍ଠିତ କବି ଓ ସାହିତ୍ୟିକ ଥୁଲେ । ମୋ ପିତା କିନ୍ତୁ ସାହିତ୍ୟ ଓ 
ସଂସ୍କୃତିର ପୃଷ୍ଠପୋଷକ ଥୁଲେ ¦ ମୋର ମନେପଡୁଚି ପଶ୍ଡିତଵଜୀ ବହୁବାର ଆମ 

କଲିକତା ବାସଭବନରେ ଆସି ରହୁଥଲେ । ମୋ ପିତାଙ୍କ ବୈଠକଖାନାରେ 
ପ୍ରଖ୍ୟାତ ିପନ୍ୟାସିକ ଶରତ ଚନ୍ଦ୍ର ଚାଟାର୍ଜୀ, ବିଖ୍ୟାତ ଅଭିନେତା ଶିଶିର କୁମାର 
ଭାଦୃଡ଼ି ଓ ହାସ୍ୟରସିକ ଶରତ ଚନ୍ଦ୍ର ପଣ୍ଡିତଙ୍କ ସହ ମୋ ପିତା ଓ ନୀଳକଣ୍ଠ ଯୋଗ 
ଦେଉଥ୍‌ଲେ | ଏଠାରେ ଯେଉଁ ସରଗରମ ଆଲୋଚନା ହେଉଥଲା, ଆମେ ପିଲାଏ 
ସେଥୁରେ ଭାରି ଖୁସି ହେଉଥୁଲୁ ! 


ନୀଳକଣ୍ଙ୍କ ବ୍ୟବସ୍ଥା ପକ ଜୀବନକାଳ 

ପଣ୍ଡିତ ନୀଳକଣ୍ଠ ୧୯୨୪, ୧୯୨୭, ୧୯୩୦ ଓ ୧୯୩୫ରେ ଚାରି ଥର 
କେନ୍ଦ୍ର ବ୍ୟବସ୍ଥା ପକସଭାକୁ ନିର୍ବାଚିତ ହୋଇଥୁଲେ । ତେବେ ୧୯୩୦ରେ ମାତ୍ର ଅଳ୍ପ 
ଦିନ ଲାଗି ସେ ବ୍ୟବସ୍ଥାପକସଭାରେ ସଭ୍ୟ ଥଲେ ଓ ପରେ ପରେ ସଭ୍ୟ ପଦ 
ତ୍ୟାଗକରି ଲବଣ ସତ୍ୟାଗ୍ରହରେ ଯୋଗଦେଇ କାରାବରଣ କରିଥୁଲେ ! ସେହିପରି 
୧୯୩୫ରେ ନିର୍ବାଚିତ ହୋଇ ୧୯୪୫ ଯାଏ କେନ୍ଦ୍ର ବ୍ୟବସ୍ଥାପକସଭାର ସଭ୍ୟରୂପେ 
ରହିଥୂଲେ ସେ । ଏଠାରେ ସ୍ମରଣ ରଖୁବାକୁ ହେବ ଯେ, ଏବର ପାର୍ଲାମେଣ୍ଟ ପରି 
ସେବେ ବ୍ୟବସ୍ଥାପକସଭାର ସାର୍ବଭୌମ କ୍ଷମତା ନ ଥୁଲା କିମ୍ବା ନିର୍ବାଚନ କେବଳ 
ସାବାଳକ ଭିତ୍ତିରେ ହେଉ ନ ଥୁଲା | ସେତେବେଳେ ଶିକ୍ଷା ଓ ସମ୍ପତ୍ତିର ନିର୍ଦ୍ଦିଷ୍ଟ ମାନ 
ଉପରେ ମାତ୍ର ଅଳ୍ପସଂଖ୍ୟକ ଲୋକଙ୍କୁ ଭୋଟ ଅଧୁକାର ମିଳୁଥୁଲା । ଏପରିକି 
୧୯୩୪ରେ ସମଗ୍ର ଭାରତରେ କେନ୍ଦ୍ର ବ୍ୟବସ୍ଥାପକସଭାର ଭୋଟରଙ୍କ ସଂଖ୍ୟା 
ଥୁଲା ମାତ୍ର ୧୪, ୧୫, ୮୯୨ ଏବଂ ସେଥୂମଧ୍ଯରୁ ମହିଳା ଭୋଟର ଥୂଲେ ୮୧, 
୬୦୨ । ବସ୍ତୁତଃ, କେନ୍ଦ୍ର ବ୍ୟବସ୍ଥାପକସଭାକୁ ନ୍ଯସ୍ତସ୍ବାଥ ବ୍ୟକ୍ତିଙ୍କ ଭୋଟରେ 
ସଭ୍ୟମାନେ ନିର୍ବାଚିତ ହେଉଥୂଲେ । ଏପରି ନ୍ୟସ୍ତସ୍ବା୍ଥ ବ୍ୟକ୍ତିଙ୍କଦ୍ଧାରା ନିର୍ବାଚିତ 
ହୋଇଥଲେହେଁ, ପଣ୍ଡିତ ନୀଳକଣ୍ଠ ସମାଜର ଦୁର୍ବଳ ଶ୍ରେଣୀର ଲୋକଙ୍କ ସ୍ଵାର୍ଥ ରକ୍ଷା 
ଲାଗି କେନ୍ଦ୍ର ବ୍ୟବସ୍ଥାପକସଭାରେ ଅହରହ ସଂଗ୍ରାମ ଚଳାଇଥ୍‌ବାର ଦେଖାଯାଏ । 
ଇଂରେଜ ସରକାର “ସୀମିତ ନିର୍ବାଚନ ନୀତି ଦ୍ଵାରା ଭାରତୀୟଙ୍କ କ୍ଷମତା ସଙ୍କୁଚିତ 
କରି ରଖୁବାପାଇଁ ଉଦ୍ୟମ କରୁଥିଲେ | ଏଥୁରେ କଂଗ୍ରେସ ତଥା ସ୍ଵରାଜ୍ୟପନ୍ଥୀମାନେ 
ଅସନ୍ତୁଷ୍ଟ ହୋଇ ଲୋକଙ୍କ ହାତକୁ କିପରି ଅଧୁକ କ୍ଷମତା ଆସିବ, ସେଥୁଲାଗି କେନ୍ଦ୍ର 
ସଭାରେ ବରାବର ଆନ୍ଦୋଳନ ଚଳାଉଥୂଲେ ଓ ଇଂରେଜମାନେ ଭାରତୀୟଙ୍କୁ 
ପର୍ଯ୍ୟାୟକ୍ରମେ ସାମାନ୍ୟ ସାମାନ୍ୟ କରି କ୍ଷମତା ବିକେନ୍ଦ୍ରୀକରଣ କରିବାକୁ ବାଧ୍ଯ 
ହେଉଥୁୂଲେ । ପଣ୍ଡିତ ନୀଳକଣ୍ଠଙ୍କ ପରି କଂଗ୍ରେସର ଯେଉଁ ପରିବର୍ଭନବାଦୀମାନେ 
(Prochangers) ଆସେନମ୍ଚି ପ୍ରବେଶକୁ ନୀତିରୂପେ ଗ୍ରହଣ କରିଥୁଲେ ଏହା 
ସେମାନଙ୍କର ଅବଦାନ ବୋଲି ବୁଝିବାକୁ ହେବ । 

ରାଷ୍ଟ୍ରୀୟ ବ୍ୟବସ୍ଥାପକ ନୀଳକଣ୍ଠ ୧୫୯୩ 


କେନ୍ଦ୍ର ଆସେମ୍ଟଲିର ସଭ୍ୟ ସଂଖ୍ୟା ଓ ଆସେମ୍ଭିର ସଙ୍କୁଚିତ କ୍ଷମତା 


ପ୍ରଥମ କେନ୍ଦ୍ର ଆସେମ୍ବିର ସଭ୍ୟ ସଂଖ୍ୟା ଥଲା ମାତ୍ର ୧୪୩ । ସେଥ୍‌ରେ ୧୦୩ 
ନିର୍ବାଚିତ ସଭ୍ୟ ଓ ୪୦ ଜଣ ମନୋନୀତ ସଭ୍ୟ | ଏହି ମନୋନୀତ ସଭ୍ୟଙ୍କ ମଧ୍ୟରେ 
୨୫ ଜଣ ସରକାରୀ କର୍ମଚାରୀ । ନିର୍ବାଚିତ ସଭ୍ୟଙ୍କ ମଧ୍ଯରୁ ୫ ୧ଟି ସାଧାରଣ 
ନିର୍ବାଚନ ମଣ୍ଡଳୀରୁ ୩୦ଟି ମୁସଲମାନ ପ୍ରତିନିଧୃ, ୨ ଜଣ ଶିଖ ପ୍ରତିନିଧ୍ଟ, ୭ ଜଣ 
ଜମିଦାର ପ୍ରତିନିଧ୍ଟ ୯ ଜଣ ଗୋରା ସାହେବଙ୍କ ପ୍ରତିନିଧ ୪ ଜଣ ବଣିକ ପ୍ରତିନିଧ୍‌ 
ରହୁଥୂଲେ । 

ଅବଶ୍ୟ ନିର୍ବାଚିତ ପ୍ରତିନିଧୂଗଣ ଏକଜୁଟ ହେଲେ ସରକାରଙ୍କୁ ପରାସ୍ତ 
କରିପାରୁଥୁୂଲେ । ମାତ୍ର ଆସେମ୍ବରିରେ ପରାସ୍ତ ହେଲେ ମଧ୍ଯ ସରକାର ଭାଙ୍ୁ ନ ଥୁଲା 
¬ କେବଳ ଜନଚକ୍ଷୁରେ ସରକାର ଅପଦସ୍ତ ହେବା ଛଡ଼ା ତହିଁରେ ଆଉ କୌଣସି 
ଫଳ ହେଉ ନ ଥୁଲା | ୧୯୨୭ରେ କେନ୍ଦ୍ର ବ୍ୟବସ୍ଥାପକସଭାରେ ୩୫ଥର ଭୋଟ 
ନିଆ ହେବାରେ ସରକାର ୧୭ଥର ପରାସ୍ତ ହୋଇଥୁଲେ । କିନ୍ଧ ବଡ଼ଲାଟଙ୍କର 
ସ୍ଵତନ୍ତ୍ର କ୍ଷମତା ବଳରେ ବ୍ୟବସ୍ଥାପକସଭାରେ ରଦ୍ଦ ହୋଇଥୁବା ବିଲଗୁଡ଼ିକୁ ମଧ୍ଯ ସେ 
ସ୍ଵୀକୃତି ଦେଇ ଆଇନରେ ପରିଣତ କରିପାରୁଥୂଲେ ! 


୧୯ ୧୯ର ଶାସନବ୍ୟବସ୍ଥା ପ୍ରତି କଂଗ୍ରେସ ଓ ସ୍ଵରାଜ୍ଯ ଦଳର ମନୋଭାବ 


୧୯ ୧୯ର ଶାସନବ୍ୟବସ୍ଥା ଅନୁଯାୟୀ କେନ୍ଦ୍ର ବ୍ୟବସ୍ଥାପକସଭାର ନିର୍ବାଚନ 
ଅନୁଷ୍ଠିତ ହୋଇଥୁଲା । କଂଗ୍ରେସ ଏହି ଶାସନ ପଦ୍ଧତିକୁ ଘୋର ସମାଲୋଚନା କରି 
୧୯ ୨ ୦ର ପ୍ରଥମ ନିର୍ବାଚନରେ ଯୋଗ ଦେଇ ନ ଥୁଲେ | ୧୯୨୦ରେ ନାଗପୁର 
କଂଗ୍ରେସ ଅଧ୍‌ବେଶନରେ ଅସହଯୋଗ ପ୍ରସ୍ତାବ ଗୃହୀତ ହୁଅନ୍ତେ ପଣ୍ତିତ ନୀଳକଣ୍ଠ 
ଗୋପବନ୍ଧୁଙ୍କ ସହ ଅସହଯୋଗ ଆନ୍ଦୋଳନରେ ଯୋଗଦେଲେ । ୧୯୨୧ରେ 
ଗାନ୍ଧିଜୀଙ୍କର ଓଡ଼ିଶା ପରିଭ୍ରମଣ ଫଳରେ ଓଡ଼ିଶାରେ ଆନ୍ଦୋଳନ ପ୍ରବଳ 
ହୋଇଉଠିଲା | ( ସତ୍ୟବାଦୀଠାରେ ନୀଳକଣ୍ଠଙ୍କର ଗାନ୍ଧିଜୀଙ୍କ ସହ ଆଲୋଚନା 
ହୋଇଥଲା, ଅସହଯୋଗର ଅନ୍ୟତମ ଅଙ୍ଗ ସୂତାକଟାରେ ସ୍ଵରାଜ୍ୟ ମିଳିପାରିବ 
ନାହିଁ ବୋଲି ନୀଳକଣ୍ଠ ଯୁକ୍ତି ବାଢ଼ିଥ୍‌ଲେ ! ) ଏହି ଆନ୍ଦୋଳନକୁ ମୁକାବିଲା କରିବାପାଇଁ 
ଇଂରେଜ ସରକାର ଘୋର ଦମନଲୀଳା ଚଳାଇଲେ ! ପଣ୍ଡିତ ନୀଳକଣ୍ଠ ତଥା 
ଓଡ଼ିଶାର ନେତୃବର୍ଗ କାରାରୁଦ୍ଧ ହେଲେ । ୧୯୨୨ରେ ଚୌରିଚୌରା ହିଂସାକାଣ୍ଡ 
ଯୋଗୁଁ ଗାନିଜୀ. ଅସହଯୋଗ ଆନ୍ଦୋଳନ ବନ୍ଦ କରିଦେଲେ । ଗାନ୍ଧିଜୀଙ୍କର ଏହି 

୧୫୪ ପଣ୍ତିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


କାର୍ଯ୍ୟକୁ ବହୁ କଂଗ୍ରେସ ନେତା ବିରୋଧ କଲେ । ଚିତ୍ତରଞ୍ଜନ, ମୋତିଲାଲ, ଜୟକାର, 
ଭିଅଲଭାଇ ପଟେଲ ପ୍ରଭୁତି ନେତା ନିର୍ବାଚନରେ ଭାଗ ନେବାକୁ ଚାହିଁଲେ ଏବଂ 
ସେମାନଙ୍କର ଯୁକ୍ତି ଥଲା, ବ୍ୟବସ୍ଥାପକସଭାରେ ସରକାରଙ୍କ ସହ ବିରୋଧ 
ଅସହଯୋଗର ଏଙ୍କ ସମ୍ପରସାରିତ ଅଙ୍ଗ ମାତ୍ର । ଗୟା କଂଗ୍ରେସର ସଭାପତି 
ଶ୍ରୀ ସି.ଆର୍‌. ଦାସ ଏହି ପ୍ରସ୍ତାବଟି ଅଧ୍ୟବେଶନରେ ଆଗତ କଲେ, ମାତ୍ର ଏହା 
ଗୃହୀତ ନ ହେବାରୁ ସେ ସଭାପତି ପଦରୁ ଇସ୍ତଫା ଦେଲେ । ୧୯୨୨ ଡିସେମ୍ବର 
୩୧ ତାରିଖରେ ସ୍ବରାଜ୍ୟଦଳ ଗଠିତ ହେଲା । 


ପଣ୍ଡିତ ନୀଳକଣ୍ଠଙ୍କର ସ୍ଵରାଜ୍ୟ ଦଳରେ ଯୋଗଦାନ ଓ କେନ୍ଦ୍ର ଆସେମ୍ବିରେ 
ପ୍ରବେଶ 
ପଣ୍ଡିତ ନୀଳକଣ୍ଠ ଏ ସମୟରେ ଜେଲରେ ଥଲେ । ସେଇ ଜେଲ୍‌ରେ ପଣ୍ଡିତ 
ଗୋପବନ୍ଧୁଙ୍କ ସହିତ ପରାମର୍ଶ କରି ୧୯୨୩ରେ ଜେଲ ମୁକ୍ତିପରେ ସେ ଏହି 
ଦଳରେ ଯୋଗଦେଲେ । ଗାଛିଜୀ ୧୯୨ ୪ରେ ଜେଲରୁ ଖଲାସ ହେବାପରେ 
ସ୍ଵରାଜ୍ୟପନ୍ଷୀଙ୍କ ସହ ମିଳାମିଶାପାଇଁ ଉଦ୍ୟମ କରିଥଲେ । କିନ୍ତୁ ସେ ଉଦ୍ୟମ 
ବିଫଳ ହେଲା ନିର୍ବାଚନରେ ଜୟଯୁକ୍ତ ହୋଇ ସ୍ଵରାଜ୍ୟପନ୍ଷୀମାନେ କେନ୍ଦ୍ର ଓ 
ପ୍ରାଦେଶିକ ବ୍ଯବସ୍ଥାପକସଭାରେ ପ୍ରବେଶ କଲେ ! ପଣ୍ଡିତ ନୀଳକଣ୍ଠ ଏହି ଦଳ 
ପକ୍ଷରୁ କେନ୍ଦ୍ର ଆସେନ୍ବିକୁ ନିର୍ବାଚିତ ହେଲେ । ପୁରୀ, କଟକ, ବାଲେଶ୍ବର ଓ 
ସମ୍ବଲପୁର ଜିଲ୍ଲାକୁ ଘେନି ତାଙ୍କର ନିର୍ବାଚନ ମଣ୍ଡଳୀ ଗଠିତ ହୋଇଥଲା । ସେ 
ପ୍ରଥମେ ୪୦ ବର୍ଷ ବୟସରେ ୧୯୨୪ ଜାନୁୟାରୀ ୩୦ ତାରିଖରେ କେନ୍ଦ୍ର 
ଆସେନ୍ଟିର ସଭ୍ୟଭାବେ ଶପଥ ଗ୍ରହଣ କରିଥୁଲେ ଓ ପରେ ପରେ କେନ୍ଦ୍ର 
ବ୍ୟବସ୍ଥାପକସଭା ସ୍ଵରାଜ୍ଯୟ ଦଳର ଅନ୍ଯତମ ସେକ୍ରେଟାରୀ ରୂପେ ନିର୍ବାଚିତ 
ହେଲେ । ପଭ୍ତିତ ମୋତିଲାଲ ନେହରୁ ଏହି ଦଳର ନେତା ଥୁଲେ । 
ପଣ୍ଡିତ ନୀଳକଣ୍ଠ ପ୍ରଥମରୁ ହିଁ ଜଣେ ଧୁରୀଣ ବ୍ୟବସ୍ଥାପକ ହୋଇ ଉଠିଲେ 
ଓଡ଼ିଶାରୁ ପଣ୍ଡିତ ନୀଳକଣ୍ଡଙ୍କ ସହିତ ଭୁବନାନନ୍ଦ ଦାସ ମଧ୍ଯ ସ୍ଵରାଜ୍ୟ ଦଳ 
ଟିକେଟରେ ନିର୍ବାଚିତ ହୋଇଥୂଲେ । ଉଭୟେ ବ୍ୟବସ୍ଥାପକସଭାରେ ଗୁରୁତ୍ପୂର୍ଣ୍ 
ଅଂଶ ଗ୍ରହଣ କରିଥୁଲେ ଏବଂ ସେମାନଙ୍କର ଲକ୍ଷ୍ୟ ଥୁଲା ୨ଟି । ପ୍ରଥମତଃ, ସମଗ୍ର 
ଓଡ଼ିଆ ଭାଷାଭାଷୀ ଅଞ୍ଚଳକୁ ଏକ ଶାସନାଧୀନ କରିବା, ଦ୍ଵିତୀୟରେ ଇଂରେଜ 
ଶାସନନୀତିର ନିଷ୍ଣଳତା ପ୍ରମାଣ କରିବା ! ପଣ୍ଡିତ ନୀଳକଣ୍ଠ ପ୍ରଥମ କେନ୍ଦ୍ର ଆସେମ୍ବିରେ 
ମଦନମୋହନ ମାଲବ୍ୟ, ପଣ୍ଡିତ ମୋତିଲାଲ, ମିଃ ଜିନ୍ନା; ତୁଳସୀଦାସ ଗୌୋସ୍ଵାର୍ମୀଙ୍କ 

ରାଷ୍ଟ୍ରୀୟ ବ୍ୟବସ୍ଥାପକ ନୀଳକଣ୍ଠ ୧୫୫ 


ପରି ପ୍ରବୀଣ ରାଜନୀତିଜ୍ଞମାନଙ୍କର ସାହଚର୍ଯ୍ୟ ଲାଭକରି କ୍ରମେ ବ୍ୟବସ୍ଥା ପକସଭା 
କାର୍ଯ୍ୟରେ ଧୁରୀଣ ହୋଇଉଠିଲେ ଓ ଅଳ୍ପଦିନ ମଧ୍ଯରେ ନାନାବିଧ ପ୍ରଶ୍ନ କାଟ 
ପ୍ରସ୍ତାବ, ସଂଶୋଧନ ପ୍ରସ୍ତାବ, ଜାତୀୟ ସ୍ବାର୍ଥଗତ ପ୍ରସ୍ତାବମାନ ଆଗତ କରି ଆସେମ୍ଟି 
ସଭ୍ୟ ଓ କର୍ମକର୍ାମାନଙ୍କର ବିଶେଷ ଦ୍ରଷ୍ଟି ଆକର୍ଷଣ କରିପାରିଥିଲେ । ଫଳରେ 
କେନ୍ଦ୍ର ବ୍ୟବସ୍ଥାପକସଭାର ବହୁ ସ୍ଥାୟୀ କମିଟି ଓ ଯାଞ୍ଚ କମିଟିମାନଙ୍କରେ ସେ ସଭ୍ୟ 
ନିର୍ବାଚିତ ହେଲେ । ଜଣେ ନବାଗତ ସଭ୍ୟ ହେଲେହେଁ ନୀଳକଣ୍ଠ ନିଜ କାର୍ଯ୍ୟଦକ୍ଷତା 
ବଳରେ ସମସ୍ତଙ୍କର ପ୍ରଶଂସା ଭାଜନ ହୋଇପାରିଥୂଲେ ! ସେ ଇଂରେଜୀରେ ଭଲ 
ଭାବରେ ବକ୍ତପତ। ଦେଇପାରୁଥ୍‌ଲେ । ବେଳେ ବେଳେ ବକ୍ତା ଖୁବ୍‌ ଦୀର୍ଘ 
ହୋଇଯାଉଥ୍‌ବାରୁ ବାଚସ୍ପତିଙ୍କ ନିର୍ଦ୍ଦେଶକ୍ରମେ ତାଙ୍କୁ ସଂକ୍ଷିପ୍ତ କରିବାକୁ ପଡୁଥିଲା । 


ନୀଳକଣ୍ଠଙ୍କ ପ୍ରଥମ ବ୍ୟବସ୍ଥାପକ ଜୀବନ - ୧୯୨ ୫ରେ ଓଡ଼ିଶା ଉପକୂଳରେ 
ଲବଣ ଶିଳ୍ପର ପୁନରୁତ୍ଥାନ ଲାଗି ଦାବି 

୧୯୨୪ ମାଁ ୮ ତାରିଖରେ ନୀଳକଣ୍ଠ ଗୋଟିଏ ପ୍ରଶ୍ନ ଉତ୍ଵଥାପନ କରି 
ବ୍ୟବସ୍ଥାପକସଭାର ଉପାଦେୟତା ତଥା ଆବଶ୍ଯକତା ଜାଣିବାକୁ ଲୋଡ଼ିଥୂଲେ ! 
ନୀଳକଣ୍ଡଙ୍କ ପ୍ରଶ୍ନ ଥୁଲା ବ୍ଯବସ୍ଥାପକସଭା ଗତ ୩ ବର୍ଷ (ପ୍ରଥମ କେନ୍ଦ୍ର 
ବ୍ୟବସ୍ଥାପକସଭା କାର୍ଯ୍ୟକାଳ ଥଲା ୧୯୨୧-୧୯୨୩) ଭିତରେ ରାଜନୀତିକ 
ବନ୍ଦୀଙ୍କର ମୁକ୍ତି ଘେନି କୌଣସି ଉଦ୍ୟମ କରିଛି କି ? ଜେଲରେ ରାଜନୀତିକ ବନ୍ଦୀ 
ସୁବନ୍ଦୋବସ୍ତ ହେବାର କୌଣସି କର୍ମପନ୍ଧ୍ରା ଗ୍ରହଣ କରିପାରିଛି କି ? ଏବଂ 
ବ୍ୟବସ୍ଥା ପକସଭା ଏଭଳି ପ୍ରସ୍ତାବ ଗ୍ରହଣ କରିଥଲେ ତାହା କେତେଦୂର ସଫଳ 
ହୋଇଛି ?.ଏସବୁ ପ୍ରଶ୍ନରେ ସରକାର ବଡ଼ ଅସୁବିଧାରେ ପଡ଼ି ଜଣାଇଲେ - ତଥ୍ୟ 
ସଂଗ୍ରହ କରାଯାଉଚି' ! 

ସେଇପରି ୧୯୨୪ ମାର୍ଚ ୨୫ ତାରିଖରେ ରାଜନୀତିକ ବନ୍ଦୀ ଓ ଜେଲ 
ଭିତରେ ସେମାନଙ୍କ ଉପରେ ହେଉଥ୍‌ବା ଅତ୍ୟାଚାର ସମ୍ପର୍କରେ ସେ ପ୍ରଶ୍ନ ଛଳରେ 
ନାନା ଆପରି ଉଠାଇଥୁଲେ । ପୁଣି ଜେଲ କର୍ଭ୍‌ପକ୍ଷଙ୍କ ନିଷ୍ପତି ବିରୋଧରେ ଫେରାଦ 
ହେବାର ସୁଯୋଗ କଏଦୀମାନଙ୍କୁ ଦେବା ଲାଗି ନୀଳକକଣ୍ଡ ପ୍ରସ୍ତାବ ଆଗତ କରିଥୁଲେ । 
ସେଇ ସମୟରେ କଂଗ୍ରେସ ପକ୍ଷରୁ ଆରମ୍ଭ ହୋଇଥୁବା ଗ୍ରାମପଞ୍ଚାୟତମାନଙ୍କ 
. ସମ୍ପର୍କରେ ସରକାର ଜି କି ପଦକ୍ଷେପ ଗ୍ରହଣ କରିଛନ୍ତି ତାହା ମଧ୍ଯ ସେ ଜାଣିବାକୁ 
ଚାହିଁଥିଲେ । ସରକାର ନୀଳକକଣ୍ଡଙ୍କର ଏପରି ବହୁ ଜଟିଳ ପ୍ରଶ୍ନରେ ଅଡ଼ୁଆରେ ପଡ଼ି 
“ତଥ୍ୟ ସଂଗ୍ରହ ହେଉଚି? ବୋଲି ଉତ୍ତର ଦେଇ ନିଜକୁ ରକ୍ଷା କରୁଥିଲେ ।  - 

୧୫୬ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


୧୯୨୪ ସେପ୍ଟେମ୍ବର ୧୬ ତାରିଖରେ ରେଳଗାଡ଼ିରେ ତୃତୀୟ ଶ୍ରେଣୀରେ 
ଅତିରିକ୍ତ ଯାତ୍ରୀ ନେବା ଘେନି ନୀଳକଣ୍ଠ ପ୍ରଶ୍ନ କରିଥୁଲେ ଓ ରେଳଯାତ୍ରୀଙ୍କର ଅସୁବିଧା 
ବିଷୟରେ ସେ ବାରମ୍ବାର ଗୁଡ଼େଇ ତୃଡ଼େଇ ପ୍ରଶ୍ନ ଉଠାଇଥୁଲେ । ଓଡ଼ିଶାର 
ଦୀନ-ଦରିଦ୍ର ଲୋକଙ୍କୁ ଘେନି ସେ ବହୁ ପ୍ରଶ୍ନ ଉତ୍ଵଥାପନ କରିଥୁଲେ । ଏହି ସମ୍ପର୍କରେ 
ଲୁଣ ମାରିବାରୁ ଲୋକଙ୍କୁ ବଞ୍ଚିତ କରିବା ଫଳରେ ୧୯ ୧ ୯- ୧୯୨ ୦ରେ ଓଡ଼ିଶାରେ 
ଯେଉଁ ଦୁର୍ଭିକ୍ଷ ଦେଖାଦେଇଥୁୂଲା ସେଥୁଲାଗି ସେ ସରକାରଙ୍କୁ ଦାୟୀ କରିଥୁଲେ । 

୧୯୨୫ ମାର୍ଚ ୨୩ରେ ବଜେଟ ଆଲୋଚନାରେ ଭାଗନେଇ ଓଡ଼ିଶା 
ଉପକୂଳରେ ଲବଣ ଶିଳ୍ପର ପୁନରୁତ୍ଵଥାନ ଲାଗି ସେ ଦୃଢ଼ ଦାବି ଉପସ୍ଥାପନ 
କରିଥିଲେ । ମନେ ରଖୁବାର ଅଛି, ଗାନ୍ଧିଜୀଙ୍କର ଲବଣ ସତ୍ୟାଗ୍ରହ ଏହାର ପାଞ୍ଚ 
ବର୍ଷ ପରେ ଆରମ୍ଭ ହୋଇଥଲା । 

୧୯ ୨୫ରେ ରେଳବାଇ ଶାସ ନବ୍ୟବସ୍ଥା ଓ ରାଜନୀତିକ ବନ୍ଦୀ ସଂକ୍ରାନ୍ତରେ 
ସେ ବହୁ ପ୍ରଶ୍ନ କରିଥଲେ । ରେଳବାଇରେ ଓଡ଼ିଆଙ୍କ ନିଯୁକ୍ତି ତଥା ଭାରତୀୟ ଗାର୍ଡ 
ଓ ଗୋରା ଗାର୍ଡ଼ଙ୍କ ଦରମାରେ ତାରତମ୍ୟ ନେଇ ସେ ନାନା ପ୍ରଶ୍ନ କରିବା ବ୍ୟତୀତ 
ଭାରତ ସରକାରଙ୍କ ଷ୍ଟୋର୍ସ ଡିପାର୍ଟମେଣ୍ଟର ଜିନିଷପତ୍ର ଖରିଦରେ ଟେଣ୍ଡର ଘେନି 
ସରକାରଙ୍କୁ ବହୁ ଜଟିଳ ପ୍ରଶ୍ମମାନ ପଚାରି ଅଡ଼ୁଆରେ ପକାଇଥୂଲେ | 


ସେଇ ସମୟରେ ପଣ୍ଡିତ ନୀଳକଣ୍ଠ ହିନ୍ଦୁଧର୍ମ ଓ ଦାତବ୍ୟଟ୍ରଷ୍ଟ ବିଲ୍‌ ତଥା ମାତୃମଙ୍ଗଳ 
ବା ( ମ୍ୟାଟରୁନିଟି ବେନିଫିଟ୍‌ ), ବିଲ୍‌୍ର ଆଲୋଚନାରେ ଅଂଶଗ୍ରହଣ କରିଥୁଲେ ଏବଂ 
ପ୍ରଥମୋକ୍ତ ବିଲ୍ର ଯାଞ୍ଚକମିଟିର ସଭ୍ୟ ନିର୍ବାଚିତ ହୋଇଥୁଲେ । ମ୍ୟାଟରୁନିଟି ବିଲ୍ର 
ଯାଞ୍ଚକମିଟିର ବିଚାରଲାଗି ନୀଳକଣ୍ଠ କହିଲେ, ˆ ‘ଆସାମ ଚା” ବଗିଚା ଆଦିରେ ଯେତେ 
ପୁରୁଷ ଓ ମହିଳା କାମ କରନ୍ତି, ତା'ର ଏକ-ଚତୁର୍ଥାଂଶ ଓଡ଼ିଶାରୁ ଆସିଚନ୍ତି । ଚା” 
ବଗିଚା ମାଲିକମାନେ ଏମାନଙ୍କ ପ୍ରତି ସନ୍ତୋଷଜନକ ବ୍ୟବହାର କରନ୍ତି ନାହିଁ । ତେଣୁ 
ଶ୍ରମିକ ମଙ୍ଗଳ ଲାଗି ଆଇନ ହେବା ଉଚିତ । ? 


୧୯୨ ୬ରେ ଦକ୍ଷିଣଆଫ୍ରିକାରେ ଭାରତୀୟମାନଙ୍କ ସମସ୍ୟା ଘେନି ସେ ବହୁ 
ପ୍ରଶ୍ନ ଉତ୍‌ଥାପନ କରିଥୁଲେ । ୧୯୨୬ ମାର୍ଚ୍ଚ ପହିଲାରେ ଭାରତୀୟ ଶୁଳ୍କ 
ସଂଶୋଧନ ବିଲ୍ର ଆଲୋଚନାରେ ଭାଗ ନେଇ ନୀଳକଣ୍ଠ କହିଲେ, ˆ ସରକାର 
ଯଦି ଚୋରା କାରବାର ରୋକିପାରନ୍ତେ ତେବେ ସରକାରଙ୍କ ଆୟ କଦାପି କମନ୍ତା 
ନାହିଁ ।” ପଣ୍ଡିତଜୀଙ୍କ ଏହି ଉକ୍ତିର ସାରବତ୍ତା ଏବେବି ସ୍ଵାଧୀନ ଭାରତରେ ଉପଲବ୍‌ଧ 
କରିହେବ । ପଶ୍ଡିତ ନୀଳକଣ୍ଠ ସେହି ବର୍ଷ କେନ୍ଦ୍ର ବ୍ୟବସ୍ଥାପକସଭାର ଗୁରୁତ୍ଵପୂର୍ଣ୍ଣ 


ma ¢ 


କମିଟି ‘ପବ୍ଲିକ୍‌ ଆକାଉଣ୍ଟ୍‌ କମିଟିକୁ ସଭ୍ୟ ନିର୍ବାଚିତ ହୋଇଥୁଲେ । 

ରାଷ୍ଟ୍ରୀୟ ବ୍ୟବସ୍ଥାପକ ନୀଳକଣ୍ଠ ୧୫୭ 


ନୀଳକଣ୍ଠଙ୍କ ଦ୍ବିତୀୟ ଥର ସଭ୍ୟ ଜୀବନ 


ଓଡ଼ିଆ ଭାଷାଭାଷୀ ଅଞ୍ଚଳକୁ ଏକ ଶାସନାଧୀନରେ ଆଣିବାଲାଗି 
ବେସରକାରୀ ପ୍ରସ୍ଥାବ 

କେନ୍ଦ୍ର ସଭାକୁ ଦ୍ବିତୀୟଥର ଲାଗି ନିର୍ବାଚିତ ହୋଇ ନୀଳକଣ୍ଠ ୧୯୨୭ ଜାନୁୟାରୀ 
୧୯ ତାରିଖରେ ସଭ୍ୟରୂପେ ଶପଥ ଗ୍ରହଣ କଲେ ଏବଂ ଏଥର ମଧ୍ଯ ସେ କଂଗ୍ରେସ 
ଆସେମ୍ବି ପାର୍ଟିର ସେକ୍ରେଟାରୀ ହେଲେ । ତା” ସଙ୍ଗେ ସଙ୍ଗେ ପବ୍ଛିକ ଆକାଉଣ୍ଟ 
କମିଟିର ସଭ୍ୟ ମଧ୍ଯ ହେଲେ । ଅର୍ଥ ବିଲ୍‌ ଆଲୋଚନାରେ ଭାଗ ନେଇ ଜାତୀୟ 
ଆୟ-ବ୍ୟୟ ସମ୍ପର୍କରେ ସେ ଗୁରୁତ୍ଵପୂର୍ଣ୍ଣ ପ୍ରସ୍ତାବମାନ ଉପସ୍ଥାପିତ କରି ଜାତୀୟ 
ଅର୍ଥଗତ ସମସ୍ୟା ପ୍ରତି ସମସ୍ତଙ୍କ ଦୃଷ୍ଟି ଆକର୍ଷଣ କରିପାରିଥୂଲେ । ଏଇ ସମୟରେ 
ଇଣ୍ଡିଆନ ଲିମିଟେସନ୍‌ ବିଲ ଓ ମାନ୍ଦ୍ରାଜ ଲବଣ ସଂଶୋଧନ ବିଲ୍‌ ଉପରେ ସେ 
ପାଣ୍ଡିତ୍ୟପୂର୍ଣ୍ ବକ୍ତାମାନ ଦେଇଥୁଲେ । 


ଓଡ଼ିଶାର ବିଚ୍ଛିନ୍ନାଞ୍ଚଳର ମିଶ୍ରଣ ଘେନି ପଣ୍ଡିତ ନୀଳକଣ୍ଠ ବହୁ ସମୟରେ ନାନା 
ପ୍ରଶ୍ନ ଉତ୍ଵଥାପନ କରିଥଲେ । ଶେଷରେ ୧୯୨୭ ଫେବୃୟାରୀ ୮ ତାରିଖରେ 
ସମସ୍ତ ଓଡ଼ିଆ ଭାଷାଭାଷୀ ଅଞ୍ଚଳକୁ ଏକ ଶାସନାଧୀନ କରିବାଲାଗି ଏକ ଗୁରୁତ୍ଵପୂର୍ଣ 
ବେସରକାରୀ ପ୍ରସ୍ତାବ ଉପସ୍ଥାପିତ କରିଥିଲେ । ସେଥୁପାଇଁ ସେ ଏକ ତଥ୍ୟପୂର୍ଣ୍ 
ଦୀର୍ଘ ବକ୍ତା ଦେଇଥଲେ । ନୀଳକଣ୍ଠ କେବଳ ଯେ କଂଗ୍ରେସ ( ସୃରାଜ୍ୟ ) ଦଳର 
ସମ୍ପାଦକ ଥୂଲେ, ତା” ନୁହେଁ, ଜଣେ ପାରଦର୍ଶୀ ବ୍ୟବସ୍ଥାପକ ରୂପେ ତାଙ୍କର ଖ୍ୟାତି 
ପ୍ରସାରିତ ହୋଇସାରିଥଲା । ଫଳରେ ସରକାର ଏଥର ସୁବିଚାର କରିବେ ବୋଲି 
ପ୍ରତିଶ୍ରତି ଦେଲେ ଓ ନୀଳକଣ୍ଡ ପ୍ରସ୍ତାବଟି ପ୍ରତ୍ୟାହାର କରିନେଲେ ! ଏ ସମ୍ପର୍କରେ 
ବିଟିଶ କାଉନସିଲରଙ୍କ ସହ ତାଙ୍କର ବାରମ୍ବାର ଆଲୋଚନା ଓ ଶେଷରେ ତାଙ୍କ 
ପ୍ରସ୍ତାବରେ ଆପାତତଃ ରାଜି ହେବାରେ ନୃତନ ପ୍ରଦେଶ ଗଠନ ବିଷୟ ସ୍ଥିରୀକୃତ 
ହୋଇଥବା କଥା ପଶ୍ଡିତଜୀ ନିଜ ‘ଆତ୍ମଜୀବନୀରେ ଲେଖିଯାଇଛନ୍ତି । 


୧୯ ୨୮ରେ ପଣ୍ଡିତ ନୀଳକଣ୍ଠ ସାରଦା ବିଲ୍‌? ଘେନି ଗଠିତ ଯାଞ୍ଚ କମିଟିର 
ସଭ୍ୟ ହୋଇଥୁଲେ । ସେହି ବର୍ଷ ପଣ୍ତିତ ଗୋପବନ୍ଧୁଙ୍କର ମହାପ୍ରୟାଣ ପରେ ସେ 
ଓଡ଼ିଶାର କଂଗ୍ରେସ କାର୍ଯ୍ୟରେ ବହୁ ଭାବରେ ବ୍ୟାପୃତ ରହିଲେ । ୧୯୨୯ ଫେବୃୟାରୀ 
୨୧ ତାରିଖରେ ରେଳବାଇ ବଜେଟ୍‌ ଆଲୋଚନାରେ ଅଂଶ ଗ୍ରହଣ କରି ନୀଳକଣ୍ଠ 
ରେଳ ବିଭାଗର ଗୋରା କର୍ମଚାରୀଙ୍କ ସ୍ଥାନରେ କ୍ରମେ ଭାରତୀୟମାନଙ୍କୁ ନିଯୁକ୍ତି 
ଦେବାପାଇଁ ଦୃଢ଼ ଦାବି ଉପସ୍ଥାପନ କରିଥଲେ । ତା” ବ୍ୟତୀତ ରେଳ କର୍ମଚାରୀଙ୍କ 

୧୫୮ ପଶ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ପିଲାମାନଙ୍କ ଶିକ୍ଷା ଓ ସ୍ଵାସ୍ଥ୍ୟର ଉପଯୁକ୍ତ ବ୍ଯବସ୍ଥା କରିବାକୁ ମଧ୍ଯ ସେ ପରାମର୍ଶ 
ଦେଇଥିଲେ । ନୀଳକଣ୍ଠ ରେଲ୍‌ ଅର୍ଥ କମିଟିର ସଭ୍ୟ ଥଲେ | ୧୯ ୨୯ ମାର୍କ ୨୦ 
ତାରିଖରେ ବଜେଟ୍‌ ଆଲୋଚନାରେ ଭାଗ ନେଇ କୃଷି ଶ୍ରମିକ ଓ ନାମମାତ୍ର ଚାଷୀଙ୍କର 
ସ୍ବାର୍ଥ ରକ୍ଷା ଲାଗି ସେ ଦୃଢ଼ ଦାବି ଉପସ୍ଥାପନ କରିଥୁଲେ । 

ପଣ୍ଡିତଜୀଙ୍କ ଭାଷା ଅତି ସରଳ ଥୁଲା ଓ ସେସବୁ ତାଙ୍କ ହୃଦୟ ନିଃସୃତ ପରି 
ପ୍ରତୀୟମାନ ହେଉଥୁଲା- ସେଇ ହେତୁରୁ ତାଙ୍କ ବକ୍ପତା ସବୁ ସମସ୍ତଙ୍କର ହୃଦୟସ୍ପର୍ଶୀ 
ହେଉଥଲା ଓ କେନ୍ଦ୍ର ବ୍ୟବସ୍ଥାପକସଭାର ବିବରଣୀରେ ଲିପିବଦ୍ଧ ହୋଇଥୁବା ତାଙ୍କର 
ପାଣ୍ଡିତ୍ୟପୂର୍ଣ୍ ବୈଧାନିକ ପ୍ରଶ୍ନ ଓ ବକ୍ପତାମାନ ସଭ୍ଯମାନଙ୍କ ଉପରେ ଗଭୀର 
ରେଖାପାତ କରିପାରୁଥଲା | 

ପଣ୍ଡିତ ନୀଳକଣ୍ଠ ୧୯୨୯ ଫେବୃୟାରୀ ୨ ତାରିଖରେ ସାଧାରଣ ନିରାପତା 
ବିଲ୍‌'ର ବିରୋଧ କରି ଏକ ଦୀର୍ଘ ବକ୍ତା ଦେଇ ଇଂରେଜ ସରକାରଙ୍କର ଘୋର 
ସମାଲୋଚନା କରିଥୁଲେ । ସେ କହିଥୂଲେ, ‘ତୁମେ ଭାରତ ସାମ୍ରାଜ୍ୟକୁ ଗୋଟେ 
ଅନ୍ତଃପୁର କରି ରଖିପାରିବ ନାହିଁ - ଭାରତ ଭୂମିକୁ ଇଂରେଜ ସାମ୍ରାଜ୍ୟବାଦୀଙ୍କ 
ଅନ୍ଦର ମହଲ କରି ଅନ୍ଧକାର ଭିତରେ ଶୋଷଣ କରିପାରିବ ନାହିଁ ।” କମ୍ୟୁନିଷ୍ଠବାଦର 
ଭାରତ ପ୍ରବେଶରେ ସରକାରଙ୍କର ଭୟଭୀତ ହେବା ଆଶଙ୍କାକୁ ତାଚ୍ଛଲ୍ୟ କରି ସେ 
କହିଥୁଲେ, ମୁଁ କହେ, କମ୍ୟୁନିଷ୍ଠବାଦ ଆସୁଛି - ଏହା ଆସୁ - ଆମେ ଏଠାରେ 
ତାହାର ସମ୍ମୁଖୀନ ହେବା । ମୁଁ କହେ ବିକାଶର ଧାରାରେ ପ୍ରତିଟି ବିଷୟ ଗୋଟିଏ 
ଲେଖାଏଁ କ୍ରମବିକାଶ । ବିପ୍ଳବର ଧାରଣାହିଁ ତୁଟିପୂର୍ଣ ବୁଝାମଣାର ଫଳ ଏବଂ ନ୍ୟସ୍ତସ୍ବାର୍ଥ 
ଗୋଷ୍ଠୀର ଏହା ଏକ ଅହେତୁକ ସୃଷ୍ଟି ।” ' ସେ ପୁଣି କହିଥୂଲେ, ‘କିଏ ଜାଣେ, ଏ ଯେଉଁ 
ନୂତନ ମତବାଦ ଆସୁଛି, ମାନବ ସଂସ୍କୃତି - ବିକାଶର କ୍ରମପରିଣାମରେ ଏହା ସର୍ବୋ୍ଷ୍ଠ 
ଅବସ୍ଥା ନୁହେଁ, ଅଥବା ମନୁଷ୍ୟ ଯେଉଁ ଲକ୍ଷ୍ୟ ଘେନି ତିଷ୍ଠି ରହିଛି, ଏହା ତାହାର ଏକ 
ସୂଚନା ନୁହେଁ ? ଭାରତରେ ଏହାର ଏକ ପରୀକ୍ଷା ହୋଇଯାଉ ।'? ନୀଳକଣ୍ଡଙ୍କର ଏହି 
ବକ୍ତା ଶୁଣି ଜଣେ ଇଂରେଜ ସଭ୍ୟ ଆଶ୍ଚର୍ଯ୍ୟାନ୍ଧିତ ହୋଇ କହିପକାଇଲେ ମାନ୍ୟବର 
ବନ୍ଧୁ ଶ୍ରୀଯୁକ୍ତ ନୀଳକଣ୍ଠ ଦାସ କାହିଁକି ଏପରି ଏକ କଠୋର ବକ୍ତା ଦେଲେ । 

୧୯ ୨୯ ଏପ୍ରିଲ ୩ ତାରିଖରେ ପଣ୍ଡିତ ନୀଳକଣ୍ଠ ଶିଳ୍ପ ବିବାଦ ବିଲ୍‌ (Trade 
dispute bill) ଉପରେ ଆଲୋଚନା କରି କହିଲେ, “ଲୋକଙ୍କୁ ଅର୍ଵାହାରରେ 
ରଖୁବା ସରକାରଙ୍କର ଏକ ସୁଚିନ୍ତିତ ନୀତି; ତା” ହେଲେ ସେମାନେ କଦାପି ସ୍ଵରାଜ୍ୟ 
କଥା ଚିନ୍ତା କରିପାରିବେ ନାହିଁ ।”? ସରକାରଙ୍କୁ ସେ ଚେତାଇ ଦେଇ "କହିଥିଲେ, 

ରାଷ୍ଟ୍ରୀୟ ବ୍ୟବସ୍ଥାପକ ନୀଳକଣ୍ଠ ୧୫୯ 


“ “ରାଜନୀତି ଓ ଶ୍ରମିକମାନଙ୍କ ଭିତରେ ଦୃଢ଼ ପ୍ରାଚୀର ସୃଷ୍ଟି କରିବା ହେଉଚି, ଏକ 
କଳ୍ପନା - ବିଳାସ ମାତ୍ର ।”' (ଏହି ବିଲ୍‌ ଆଲୋଚନା କାଳରେ ବଟୁକେଶ୍ଵର ଦତ୍ତ ଓ 
ଭଗବତ ସିଂହ କେନ୍ଦ୍ର ବ୍ୟବସ୍ଥାପକସ ଭାରେ ଦୁଇଟି ବୋମା ପକାଇ ଗିରଫ ହେଲେ ¦!) 
ସାରଦା ବିଲ୍‌ ଆଲୋଚନା ବେଳେ ଏ ସମ୍ବନ୍ଧରେ କେତେକ ଗୁରୁତ୍ଵପୂର୍ଣ୍ଣ ସୂଚନା 
ଦେଇ ସେ କହିଥଲେ, ˆ ହିନ୍ଦୁ ଧର୍ମ ବୋଲି କହିବା ଏକ ଭ୍ରାନ୍ତ କଥା | ହିନ୍ଦୁ ବୋଲି 
ସେପରି କିଛି ଅଛି ବୋଲି ମୁଁ ବିଶ୍ଵାସ କରେ ନାହିଁ । ଧର୍ମ ବୋଇଲେ ଆମେ ବୁଝୁ ଏକ 
ପ୍ରଚାରିତ ଧର୍ମ, ଯାହାର କୌଣସି ପୁସ୍ତକ ଅଛି ଏବଂ ବାସ୍ତବ କ୍ଷେତ୍ରରେ ଜଣେ କେହି 
ଉକ୍ତ ଧର୍ମକୁ ପ୍ରଚାର କରେ । ହିନ୍ଦୁ ଧର୍ମ ତେଣୁ ଏକ ଭ୍ରମାତ୍ମକ କଥା । ମୁଁ ହିନ୍ଦୁ 
ସଂସ୍କୃତିରେ ବିଶ୍ବାସ କରେ ।” ? ନୀଳକଣ୍ଡଙ୍କର ଏହି ମତକୁ ବହୁ ବର୍ଷ ପରେ ସର୍ବପଲ୍ଲୀ 
ରାଧାକୃଷ୍ଣନ ସମର୍ଥନ ଜଣାଇ ତାଙ୍କ ପୁସ୍ତକରେ ଏ ସମ୍ବନ୍ଧରେ ବିଶଦ ଆଲୋଚନା 
କରିଛନ୍ତି | (Indian Religious. S. Radhakrishanan New Delhi 1919) 


ସାରଦା ବିଲ୍‌ ଯାଞ୍ଚ କମିଟିରେ ପଣ୍ଡିତ ନୀଳକଣ୍ଠ ଜଣେ ସଭ୍ୟ ଥଲେ । ଏ କମିଟିର 
ରିପୋର୍ଟ ଆଲୋଚନା କାଳରେ ସେ ଏକ ସଂଶୋଧନ ପ୍ରସ୍ତାବ ଆଗତ କରିଥୁଲେ 
ଯେ- “ ୧୨ରୁ ୧୪ ବର୍ଷ ବୟସ୍କା ଝିଅମାନଙ୍କର ବିବାହ ଲାଗି କେତେକ ବିଷୟରେ 
ଦେବାନି ଅଦାଲତର ଅନୁମତି ନେବାର ବ୍ୟବସ୍ଥା ରହୁ ।”” ଏପରି ଏକ ଗୁରୁତ୍ଵପୂର୍ଣ୍ଣ ବିଲ 
ଉପରେ ନିଜ ମତ ଅନୁସାରେ ଭୋଟ ଦେବାର ଅଧ୍ବକାର କଂଗ୍ରେସ ସଭ୍ୟମାନଙ୍କୁ 
ଦିଆଯାଇଥୁଲା | କଂଗ୍ରେସ ସଭ୍ୟ ଶ୍ରୀ ଏ. ରଙ୍ଗାସ୍ପାମୀ ଆୟାର ନୀଳକଣ୍ଡଙ୍କ ସଂଶୋଧନ 
ପ୍ରସ୍ତାବକୁ ସମର୍ଥନ କରିଥୁଲେ | ମାତ୍ର ସଂଶୋଧନ ପ୍ରସ୍ତାବଟି ଶେଷରେ ଗୃହୀତ ହୋଇପାରି 
ନ ଥଲା ଓ ବିଲ୍ଟି ୧୯୨୯ ସେପ୍ଟେମ୍ବର ୩୦ ତାରିଖ ଦିନ ଗୃହୀତ ହୋଇଗଲା । 
ପଣ୍ତିତ ନୀଳକଣ୍ଠ ଶାସନ ବିଧୂକୁ ଉପର ସ୍ତରରୁ ତଳେ ଜନସାଧାରଣଙ୍କ ଉପରେ ଲଦି 
ଦେବାକୁ ପସନ୍ଦ କରୁ ନ ଥଲେ | ପଞ୍ଚାୟତ ପ୍ରତିଷ୍ଠା ବିଷୟରେ ସେ ୧୭-୯-୨୯ରେ 
ଭାଷଣ ଦେଇ କହିଥୂଲେ, “ ‘ଭାରତ ଗୋଟିଏ ଗ୍ରାମବହୁଳ ଦେଶ ଓ ଆମର ପ୍ରକୃତ 
ଜୀବନ ଗ୍ରାମ୍ୟ ଜୀବନରୁ ଆରମ୍ଭ ହୋଇଥାଏ । ତେଣୁ ଯେକୌଣସି ଶାସନ ପଦ୍ଧତି 
ଗ୍ରାମ୍ୟ ସ୍ତରରୁ ଆରମ୍ଭ ହେବା ଉଚିତ । 


ଟିନୂପ୍ଲେଟ କମ୍ପାନୀ ଧର୍ମଘଟ - ପଣ୍ଡିତ ନୀଳକଣ୍ଠଙ୍କ ସଂଶୋଧନ ପ୍ରସ୍ତାବରେ 
ସରକାରଙ୍କ ପରାଜୟ 

ଏଥୁ ମଧ୍ଯରେ ଜାମସେଦ୍୍‌ଵପୁରର ଟିନ୍‌ପ୍ଲେଟ କାରଖାନାରେ ଶ୍ରମିକ ଧର୍ମଘଟ 
ଆରମ୍ଭ ହେଲା । କଂଗ୍ରେସ କାର୍ଯ୍ୟକାରୀ କମିଟି ଏ ସମ୍ପର୍କରେ ଅନୁସନ୍ଧାନ କରିବାପାଇଁ 

୧୬୦ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ିତ୍ସ 


ସ୍ଥିର କଲେ । ପଣ୍ଡିତ ନୀଳକଣ୍ଠ Steel Protection Act- ୧୯ ୨୭ରେ କେବଳ 
ସଂଶୋଧନ ଆଣିବାପାଇଁ ବ୍ୟବସ୍ଥାପକସଭାରେ ତା ୨୪-୯-୧୯୨୯ରେ ଏକ 
ପ୍ରସ୍ତାବ ଉପସ୍ଥାପନ କଲେ । ଟାଟା ଟିନ୍‌ ପ୍ଲେଟ କମ୍ପାନୀକୁ ଯେଉଁ କେତେକ ସରକାରୀ 
ସୁବିଧା ଦିଆଯାଉଥୂଲା, କମ୍ପାନୀ ଭାରତୀୟମାନଙ୍କୁ ଏହି ଶିଳ୍ପରେ ଆଶାନୁରୂପ 
ତାଲିମ ଦେବାରେ ବିଫଳ ହୋଇଥୁବା ହେତୁ ସେ ସମସ୍ତ ସୁବିଧା ପ୍ରତ୍ୟାହାର 
କରିନେବା ପଣ୍ଡିତଵଜୀଙ୍କ ଏହି ସଂଶୋଧନ ପ୍ରସ୍ତାବର ମୂଳ ଲକ୍ଷ୍ୟ ଥଲା | ସେ ପୁଣି 
ଦର୍ଶାଇଥିଲେ ଯେ, “ଧର୍ମଘଟ ଘେନି ସେଠାରେ ଶ୍ରମିକଙ୍କ ଉପରେ ନାନା ଭାବରେ 
ଅତ୍ୟାଚାର ଚାଲିଛି, ଗୋରା ଲୋକଙ୍କୁ ଯେଉଁ କାମପାଇଁ ମାସିକ ତେର ଶହ ଟଙ୍କା 
ଦରମା ଦିଆଯାଉଛି, ଭାରତୀୟଙ୍କୁ ସେଇ କାମ ଲାଗି ମାତ୍ର ଅଠାଅଶୀ ଟଙ୍କା 
ଦିଆଯାଉଛି । ଉପରନ୍ତୁ ଧର୍ମଘଟ ବେଳେ ଶ୍ରମିକଙ୍କ ଉପରେ ଘୋର ଅତ୍ୟାଚାର 
କରାହେଉଛି । ଫଳରେ ଭାରତୀୟ କରଦାତାଙ୍କର କ୍ଷତି କରି ଏହି ସଂସ୍ଥାକୁ ସ୍ଵତନ୍ତ୍ର 
ସୁବିଧା ଦେବାର ଆବଶ୍ୟକତା ଆଉ ନାହିଁ ।” କଂଗ୍ରେସ ବ୍ୟବସ୍ଥାପକସଭାର ନେତା 
ପ୍ରସ୍ତାବଟିକୁ ସମର୍ଥନ କରି କହିଲେ - “ଏହା କେବଳ ସ୍ଵରାଜ୍ୟ ଦଳର ପ୍ରସ୍ତାବ 
ନୁହେଁ, ଭାରତୀୟ ଜାତୀୟ କଂଗ୍ରେସର ଏଥପ୍ରତି ସମର୍ଥନ ଅଛି ।” ? ପରସ୍ତାବଟି ୫ ୧-୪୨ 
ଭୋଟରେ ଗୃହୀତ ହେବାରେ ସରକାର ପରାସ୍ତ ହୋଇଥ୍‌ଲେ |! ଏହା ଥୁଲା ପଣ୍ଡିତ 
ନୀଳକକଣ୍ଡଙ୍କ ବ୍ୟବସ୍ଥାପକସଭାରେ ଏକ ଗୁରୁତ୍ଵପୂର୍ଣ୍ଣ ବିଜୟ । 


ବ୍ୟବସ୍ଥାପକସଭାରୁ ନୀଳକଣ୍ଡଙ୍କ ଇସ୍ତଫା 

୧୯ ୨୯ରେ ଦେଶରେ ଏକ ଅଶାନ୍ତ ପରିସ୍ଥିତି ଉପୁଜିଥୂଲା | ତା ୫ା୭।୨୯ରେ 
କଂଗ୍ରେସ କାର୍ଯ୍ୟକାରୀ କମିଟି ନୂଆଦିଲ୍ଲୀଠାରେ ବସି କଂଗ୍ରେସ ସଭ୍ୟମାନେ 
ବ୍ୟବସ୍ଥାପକସଭାରୁ ଇସ୍ତଫା ଦେବାପାଇଁ ସ୍ଥିର କଲେ ଓ ଏଥୁର ଚୃଡ଼ାନ୍ତ ନିଷ୍ଠଭି 
ନିଃ.ଭା.କ. କମିଟି ଉପରେ ଛାଡ଼ିଦେଲେ | ଗାନ୍ଧିଜୀଙ୍କ ପରାମର୍ଶରେ କଂଗ୍ରେସର 
ପ୍ରକାଶ୍ୟ ଅଧ୍ୟବେଶନରେ ଏହାର ବିଚାର ହେବା ସ୍ଥିର ହେଲା | ଏ ମଧ୍ୟରେ ୧୯୨୯ 
ଡ଼ିସେମ୍ବର ୩୧ ତାରିଖରୁ ଦେଶରେ ଅହିଂସା ଅସହଯୋଗ ଆନ୍ଦୋଳନ 
ଯେକୌଣସିମତେ ଚଳାଇବାପାଇଁ ଗାନ୍ଧିଜୀ ପ୍ରସ୍ତାବ ଦେଲେ | ଗାନ୍ଧିଜୀଙ୍କର ଏଇ 
ପ୍ରସ୍ତାବକୁ ଶ୍ରୀ ସୁଭାଷ ଚନ୍ଦ୍ର ବୋଷ ଅନୁମୋଦନ କରି କହିଥୁୂଲେ - 
' ସୁରାଜ୍ୟପନ୍ଥୀମାନେ ସ୍ପଷ୍ଟ କରିଦେଇଛନ୍ତି ଯେ ସେମାନଙ୍କର ବ୍ୟବସ୍ଥାପକସଭା 
ପ୍ରତି କୌଣସି ମୋହ ନାହିଁ ଓ ସବୁ ସାମ୍ମୁଖ୍ୟରେ ଇଂରେଜ ସରକାରଙ୍କୁ ଅସୁବିଧାରେ 

"ରାଷ୍ଟ୍ରୀୟ ବ୍ୟବସ୍ଥାପକ ନୀଳକଣ୍ଠ ୧୬୧ 


ପକାଇବା ହେଉଛି, ସେମାନଙ୍କର ଲକ୍ଷ୍ୟ ।” ? ତେବେ ଗାଛିଜୀ ଧରି ବସିଲେ, ୧୯୩୦ 
ଜାନୁୟାରୀ ପହିଲା ପୂର୍ବରୁ ସବୁ କଂଗ୍ରେସ ସଭ୍ୟଙ୍କୁ ବ୍ୟବସ୍ଥାପକସଭାରୁ ଇସ୍ତଫା 
ଦେବାକୁ ହେବ । ତଦନୁଯାୟୀ ପଣ୍ଡିତ ନୀଳକଣ୍ଠ ଅନ୍ୟମାନଙ୍କ ସହିତ ସେହି ଡିସେମ୍ବର 
ମାସରେ ବ୍ୟବସ୍ଥାପକସଭାରୁ ଇସ୍ତଫା ଦେଲେ । 


ନୀଳକଣ୍ଡଙ୍କର ସ୍ଵଳ୍ପକାଳ ସ୍ଥାୟୀ ତୃତୀୟ ବ୍ୟବସ୍ଥାପକ ଜୀବନ 

ପଶ୍ଡିତଜୀ କଂଗ୍ରେସ ନିର୍ଦ୍ଦେଶରେ ବ୍ୟବସ୍ଥାପକସଭାରୁ ଇସ୍ତଫା ଦେଇଥୂଲେହେ 
ପରେ ମାଲବ୍ୟଜୀଙ୍କ ଜାତୀୟ ଦଳରୁ ବ୍ୟବସ୍ଥାପକସଭାକୁ ପୁଣି ନିର୍ବାଚିତ ହେଲେ । 
ତା ୨୧ । ୩ । ୩୦ରେ ସେ କେନ୍ଦ୍ର ବ୍ୟବସ୍ଥାପକସଭାରେ ଲବଣ କର ଉଠାଇ 
ଦେବାପାଇଁ ଏକ ସଂଶୋଧନ ପ୍ରସ୍ତାବ ଆଣିଥଲେ । ତାହା ଅବଶ୍ୟ ଗୃହୀତ ହୋଇପାରିଲା 
ନାହିଁ । ଆଉ ଏକ ସଂଶୋଧନ ପ୍ରସ୍ତାବରେ ଲବଣ କର ଅବ୍ୟାହତି ଦେବାର ଅଧୂକାର 
ସରକାରଙ୍କୁ ଦେବାପାଇଁ ସେ ପ୍ରସ୍ତାବ ଆଣିଲେ । ଉକ୍ତ ପ୍ରସ୍ତାବ ମଧ୍ୟ ଭୋଟରେ କାଟ 
ଖାଇଗଲା । ତଥାପି ପଶ୍ଡିତଜୀ ତାଙ୍କର ଉଦ୍ୟମ ଅବ୍ୟାହତ ରଖୁଥୁଲେ, ଫଳରେ ଶୁଳ୍କ 
ବୋର୍ଡରେ ଏହି ପ୍ରସ୍ତାବର ବିଚାରପାଇଁ ସରକାର ରାଜି ହେଲେ । ଏଥର 
ବ୍ୟବସ୍ଥାପକସଭାରେ ଯୋଗ ଦେବାର ମାତ୍ର ଅଳ୍ପ ଦିନ ପରେ ତା ୨। ୪ । ୩୦ରେ 
ନୀଳକଣ୍ଠ ତହିଁରୁ ଇସ୍ତଫା ଦେଲେ ଓ ସେଠାରୁ ଫେରି ପୂରୀ ଜିଲ୍ଲାରେ ଲବଣ ସତ୍ୟାଗ୍ରହ 
କରି ୬ ମାସ ଲାଗି କାରାବରଣ କରିଥୁଲେ | ତା” ପରେ ମଧ୍ଧ ଦ୍ଵିତୀୟ ଥର ଦେଢ଼ ବର୍ଷରୁ 
ଅଧୁକ କାଳ ତାଙ୍କୁ କାରାଦଣ୍ଡ ହୋଇଥଲା | ଫଳରେ ୧୯୩୦ରୁ ୧୯୩୪ ଯାଏ ସେ 
ବ୍ୟବସ୍ଥାପକସଭାରେ ରହିପାରି ନ ଥଲେ ¦ 


ନୀଳକଣ୍ଠଙ୍କ ଚତୁର୍ଥ ବ୍ୟବସ୍ଥାପକ ଜୀବନ ଓ ତହିଁର ବିରାଟ ସାଫଲ୍ୟ 
୧୯୩୪ ଶେଷ ଭାଗରେ ଅନୁଷ୍ଠିତ ନିର୍ବାଚନରେ ଚତୁର୍ଥଥରପାଇଁ ପଣ୍ଡିତ 
ନୀଳକଣ୍ଠ ବ୍ୟବସ୍ଥାପକସଭାକୁ ନିର୍ବାଚିତ ହେଲେ ଓ ୧୯୩୫ ଜାନୁଆରୀ ୨୧ 
ତାରିଖରେ ଶପଥ ଗ୍ରହଣ କଲେ । ଏଥର ଶ୍ରୀ ବୁଲାଭାଇ ଦେଶାଇ କଂଗ୍ରେସ 
ବ୍ୟବସ୍ଥାପକ ଦଳର ନେତୃତ୍ସ ନେଲେ । ପଶ୍ଡିତଜୀ ପୂର୍ବ ପରି ଏହି ବ୍ୟବସ୍ଥାପକ 
ଦଳର ସମ୍ପୀଦକରୂପେ ନିର୍ବାଚିତ ହେଲେ ଓ ମାନ୍ଦ୍ରାଜର ଶ୍ରୀ ସତ୍ୟମୂର୍ଭି ଦଳର ଅନ୍ୟତମ 
ସେକ୍ରେଟାରୀ ହେଲେ । ପଣ୍ଡିତଜୀ ରେଳବାଇ ସ୍ଥାୟୀ ଅର୍ଥକମିଟି ଓ ଲାଇବ୍ରେରୀ 
କମିଟିର ସଭ୍ୟ ନିର୍ବାଚିତ ହେଲେ । ପୂର୍ବ ପରି ମଧ୍ଯ ଏଥର ସେ ରେଳବାଇ, ଶ୍ରମ 
ସମସ୍ୟା ଓ ସାମ୍ୟବାଦୀ ସଂସ୍ଥା ଘେନି ନାନା ପ୍ରଶ୍ନ ପଚାରି ସରକାରଙ୍କୁ ବହୁ 
ଅସୁବିଧାରେ ପକାଇବା ବ୍ୟତୀତ କେତେକ ପରାମର୍ଶ ମଧ୍ଯ ଦେଉଥୁଲେ । ପୁଣି 

ସପ୍ଲିମେଣ୍ଟାରୀ ଡିମାଣ୍ଡ ପ୍ରଭୃତିର ଆଲୋଚନାରେ ଭାଗ ଓନଇ ପ୍ରତ୍ନତତ୍ତ୍ ପୋଲିସ 
ଶାସନ, କୃଷିଜାତ ଦ୍ରବ୍ୟର କିଣାବିକା, ବେତାର ପ୍ରଚାର ପ୍ରଭୁତି ବିଭିନ୍ନ ସମସ୍ୟା 
ଘେନି ସୁଚିନ୍ତିତ ମତ ପ୍ରକାଶ କରି ନିଜର ପ୍ରତିପତ୍ତି ବଢ଼ାଇବାରେ ଲାଗିଲେ । ରାଜସ୍ବ 
ନୀତି ସଂଶୋଧନ କରି ନାମମାତ୍ର ଚାଷୀଙ୍କ ଜମି ଉପରୁ କର ଉଠାଇବାପାଇଁ ସେ 
ଦାବି କରିଥିଲେ | ପରୋକ୍ଷ କର ଆଦାୟ ବ୍ୟବସ୍ଥା କମାଇଦେବାପାଇଁ ସେ ପରାମର୍ଶ 
ଦେଇଥିଲେ । ୧୯୩୫ ମାର୍ଚ ୧୩ ତାରିଖରେ ଅର୍ଥ ବିଲ୍‌ ଉପରେ ଆଲୋଚନା କରି 
ସେ ଇଂରେଜ ସାମ୍ରାଜ୍ୟବାଦୀଙ୍କ ଶୋଷଣ ନୀତିକୁ ପଦାରେ ପକାଇବାରେ ସମର୍ଥ 
ହୋଇଥୁଲେ | ଏଥିରେ ନୀଳକଣ୍ଡଙ୍କର ଭାରତୀୟ ଅର୍ଥନୀତି ଉପରେ ଗଭୀର ଜ୍ଞାନ 
ରହିଥୁବା ପ୍ରକାଶ ପାଇଥୁଲା ଓ କଂଗ୍ରେସ ଦଳ ପକ୍ଷରୁ କରତାଳିଦ୍ଵାରା ତାଙ୍କୁ ଉଚ୍ମସିତ 
ସମ୍ବର୍ବନା କରାଯାଇଥୂଲା । 

ଏଥରକ କେନ୍ଦ୍ର ବ୍ୟବସ୍ଥାପକସଭାରେ କଂଗ୍ରେସ ଦଳ ସଂଖ୍ୟାଗରିଷ୍ଠ ହୋଇ 
ପାରି ନ ଥଲେ ହେଁ, ଅନ୍ୟାନ୍ୟ ଦଳଙ୍କ ସମର୍ଥନ ଲାଭ କରି ବହୁ ଜାତୀୟ ସମସ୍ୟାରେ 
ସରକାରଙ୍କୁ ପରାସ୍ତ କରିପାରିଥ୍‌ଲେ | ତା ୨୧ । ୧ । ୩୫ରେ ସରକାରଙ୍କଦ୍ଧାରା 
ଆଗତ ଭାରତ ବ୍ରିଟିଶ ବାଣିଜ୍ୟ ଚୁକ୍ତି ପ୍ରସ୍ତାବ ୬୬-୫୮ ଭୋଟରେ କାଟ ଖାଇଲା । 
ତା ୫ । ୨ । ୩୫ ରେ ସୀମାନ୍ତ ଗାନ୍ଧିଙ୍କ ଲାଲକୁତ୍ତା ଦଳ ଉପରୁ କଟକଣା ଉଠାଇ 
ଦେବା ପ୍ରସ୍ତାବ ୭୩-୪୬ ଭୋଟରେ ଗୃହୀତ ହେଲା । ରେଳବାଇ ବୋର୍ଡ଼ ଉପରେ 
ଆସିଥୁବା କାଟ ପ୍ରସ୍ତାବମାନ ୭୫-୪୭ ଓ ୮୧-୪୪ ଭୋଟରେ ଯଥାକ୍ରମେ 
ଫେବୃୟାରୀ ୨୨ ଓ ୨୫ ତାରିଖରେ ଗୃହୀତ ହୋଇଗଲା । ସରକାର ଲବଣ ଟିକସ 
ପୁନର୍ବାର ବସାଇବାଲାଗି ଯେଉଁ ପ୍ରସ୍ତାବ ଆଣିଥିଲେ, ତାହା ମଧ୍ୟ ୬୪-୪୧ 
ଭୋଟରେ କାଟ ଖାଇଗଲା । ଏହିପରି ଭାବରେ ବାରମ୍ବାର ବ୍ୟବସ୍ଥାପକସଭାରେ 
ପରାସ୍ତ ହୋଇ ସରକାରଙ୍କ ସମ୍ମାନ ଲୋକଚକ୍ଷୁରେ କ୍ଷୁଣ୍ଡ ହେବାକୁ ଲାଗିଲା । 
ହେଲେହେଁ, କହିବା ଅନାବଶ୍ୟକ ଯେ ବଡ଼ଲାଟଙ୍କ ସ୍ଵତନ୍ତ୍ର କ୍ଷମତା ବଳରେ କେନ୍ଦ୍ର 
ଆସେମ୍ଟିରେ କାଟ ଖାଇଯାଉଥବା ପ୍ରସ୍ତାବମାନ ଦେଶରେ ପ୍ରଚଳନ କରାଗଲା । 
କେନ୍ଦ୍ର ବ୍ୟବସ୍ଥାପକସଭାରେ କଂଗ୍ରେସ ଦଳର ଏହିସବୁ ବିଜୟ ଲାଗି ନିଃ.ଭାଃ. କଂଗ୍ରେସ 
କମିଟି ଦଳର ନେତା ଓ ସଭ୍ୟମାନଙ୍କୁ ବଧାଇ ଜଣାଇ ଏକ ପ୍ରସ୍ତାବ ଗ୍ରହଣ କଲେ । 
ଏଥୁରେ ଦଳର ସମ୍ପାଦକ ପଣ୍ଡିତ ନୀଳକଣ୍ଡଙ୍କର ଅଂଶ ରହିଥୂଲ . ଏହା ଅନସ୍ବୀକାର୍ଯ୍ୟ 
ତା ୩-୯-୩୫ରେ ସିମଳା ବୈଠକରେ ପଶ୍ଡିତ ନୀଳକଣ୍ଠ କେନ୍ଦ୍ର ଆସେମ୍ଟିର ମତ ନ 


~~ 


ନେଇ ସରକାର ଆବିସିନଆକୁ ଭାରତୀୟ ସୈନ୍ୟ ପଠାଇବା ସମ୍ପର୍କରେ ସରକାରଙ୍କ. 

ଉପରେ ଏକ ନିନ୍ଦାସୂଚକଂୂସ୍ତାବ ଆଣିଥୁଲେ । ତାଙ୍କର ଯୁକ୍ତି ହେଲା, ' ଆବିସିନିଆ 
ପ୍ରତି ଭାରତର ସହାନୁଭୂତି ରହିଛି । ଭାରତୀୟ ସୈନ୍ଯଙ୍କୁ ପଠାଇ ସେଠାର 
ଭାରତୀୟମାନଙ୍କ ସ୍ବାର୍ଥ ରକ୍ଷା ଲାଗି ମେମାନଙ୍କୁ ବ୍ଯବହାର କରାଯାଇପାରେ । 
ମାତ୍ର ଭାରତୀୟ ସେନାଙ୍କୁ ସେଠାକୁ ପଠାଇ ଯୁଦ୍ଧରେ ନିଯୁକ୍ତି କରିବା ଉଚିତ ନୁହେଁ । 
ଇଟାଲୀର ଯୁଦ୍ଧଖୋର ନୀତି ଓ ମୁସୋଲିନିଙ୍କର କଳା ଲୋକଙ୍କ ପ୍ରତି ଘୃଣା ଭାବର 
ସେ ନିନ୍ଦା କରିଥୁଲେ । ସରକାର ଗୃହରେ ବହିର୍ବ୍ୟାପାର ଆଲୋଚନା ଲାଗି ଅନୁମତି 
ଦେଇ ନ ଥଲେ ହେଁ ଏଥୁରେ ସରକାରଙ୍କ ଭିତିରି କାର୍ଯ୍ୟ ସବୁ ପଦାରେ ପକାଇବାରେ 
ନୀଳକଣ୍ଠ ସଫଳ ହୋଇଥ୍‌ଲେ | ସେଇପରି ତା ୨୩-୪-୩୫ରେ କଫି କର ବିଲ୍ଟି 
ଜନମତପାଇଁ ପଠାଇବା ନିମନ୍ତେ ପଶ୍ଡିତଜୀ ଗୋଟିଏ ପ୍ରସ୍ତାବ ଆଣିଲେ, ତାହା କିନ୍ତୁ 
ବାଣିଜ୍ୟ ସଭ୍ୟ ଜାଫରୁଲା ଖାଙ୍କ ବ୍ୟକ୍ତିଗତ ସମର୍ଥନ ସନ୍ଗେ ଏହା ଭୋଟରେ କାଟ 
ଖାଇଗଲା । ଆସେମ୍ପି ସଭ୍ୟ ମୋହନଲାଲ ସାକ୍୍‌ସେନାଙ୍କ ଉପରେ ବଙ୍ଗ ପ୍ରଦେଶକୁ 
ଯିବା କଟକଣା, ଉତ୍ତର-ପଶ୍ଚିମ ସୀମାନ୍ତରେ ମହିଳା ଓ ଶିଶୁଙ୍କ ଉପରେ ବୋମା 
ବର୍ଷଣ ପ୍ରଭୁତି ପ୍ରସ୍ତାବରେ କଂଗ୍ରେସ ଦଳର ବିଜୟ ହେଲା । କହିବା ବାହୁଲ୍ୟ ଯେ 
ଏହା ନୀଳକଣ୍ଡଙ୍କ ସଙ୍ଗଠନ ଶକ୍ତିର ପରିଚାୟକ ଥୁଲା ! 


ନୀଳକଣ୍ଠଙ୍କର ମୁଲତବୀ ପ୍ରସ୍ତାବ ଓ ସଂଶୋଧନ ପ୍ରସ୍ତାବରେ ସରକାରଙ୍କର 
ପରାଜୟ 

୧. ୧୯୩୬ ମାଇଁ ୨୦ ତାରିଖରେ ନୀଳକଣ୍ଠ ସେଇ ଏପ୍ରିଲ୍‌ ପହିଲାରୁ ଲୁଣକର 
ନିଦଦ୍ଦିଷ୍ଟ ପରିମାଣରେ ଉଠାଇବାପାଇ ଅର୍ଥ ବିଲ୍‌ ଉପରେ ଏକ ସଂଶୋଧନ ପ୍ରସ୍ତାବ 
ଆଣିଥୁଲେ | ତାଙ୍କର ଏହି ପ୍ରସ୍ତାବରେ ସେ ପଡ଼ିଆ ଜମିରେ ଗରିବ ଜନସାଧାରଣଙ୍କୁ 
ଲୁଣ ମାରିବାର ଅନୁମତି ଦେବାଲାଗି ଚାହିଁଥିଲେ । ତଦ୍ଧାରା ସରକାରଙ୍କର ୮ କୋଟି 
ଟଙ୍କା କ୍ଷତି ହେବ ବୋଲି ସରକାରୀ ପକ୍ଷ ଦର୍ଶାଇଲେ । ମାତ୍ର ନୀଳକଣ୍ଠ ମୁସଲିମ୍‌ ଲିଗ୍‌ରୁ 
ମିଃ ଜିନ୍ନାଙ୍କର ଏହି ପ୍ରସ୍ତାବ ଉପରେ ସମର୍ଥନ ଲାଭ କରିପାରିଥିଲେ ଓ ପଣ୍ଡିତଜୀଙ୍କ 
ପ୍ରସ୍ତାବ ୫୨-୪୧ ଭୋଟରେ ଗୃହୀତ ହୋଇଗଲା । ଏଥୁରେ କଂଗ୍ରେସ ତଥା 
ଜାତୀୟବାଦୀ ଦଳ ପଣ୍ଡିତ ନୀଳକଣ୍ଡଙ୍କୁ ଉଚ୍ମସିତ ଧନ୍ୟବାଦ ଜ୍ଞାପନ କରିଥୁଲେ ! 

୨. ତା ୨୩-୩- ୧୯୩୬ରେ ସୁଭାଷ ବୋଷଙ୍କ ଉପରେ ଭାରତରେ ପ୍ରବେଶ 
କରିବା କଟକଣା ଉଠାଇଦେବାଲାଗି ପଶ୍ତିତଜୀ ଗୋଟିଏ ମୁଲତବୀ ପ୍ରସ୍ତାବ 
ଆଣିଥୁଲେ ! ଏ ପ୍ରସ୍ତାବରେ ମି. ଜିନ୍ନା ଓ ତାଙ୍କ ସମର୍ଥକମାନେ ନିରପେକ୍ଷ ରହିଲେ 
ହେଁ ପ୍ରସ୍ତାବଟି ୬୫-୫୬ ଭୋଟ୍‌ରେ ଗୃହୀତ ହୋଇଥଲା ! 

୩. ତା ୧୪-୪-୧୯୩୬ରେ କ୍ଷୁଦ୍ର ଶିଳ୍ପ ଓ କୁଟୀର ଶିଳ୍ପ ସଂସ୍ଥାମାନଙ୍କ 
କ୍ଷେତ୍ରରେ କରହାର ଲାଘବ କରି କେତେକ ସରକାରୀ ସାହାଯ୍ୟ ଦେବା ଲାଗି 
ନୀଳକଣ୍ଠ ଯେଉଁ ପ୍ରସ୍ତାବ ଆଣିଗଲେ, ସରକାରଙ୍କର ଘୋର ବିରୋଧସନତ୍ତଵେ ତାହା 
ଗୃହୀତ ହୋଇଥୁଲା ଏବଂ ପଣ୍ଡିତ ନୀଳକଣ୍ଠ ଯେ ଗରିବ ଓ ନିଷ୍ଟେଷିତ ଜନସାଧାରଣଙ୍କ 
ଉପକାରପାଇଁ ମନଃପ୍ରାଣ ଦେଇ ଲଢ଼ନ୍ତି, ଏଥୁରୁ ତାହା ବହୁ ଭାବରେ ଜଣାପଡ଼ିଥୂଲା । 


କେନ୍ଦ୍ର ବ୍ୟବସ୍ଥାପକସଭାରେ ନୀଳକଣ୍ଡଙ୍କ ସମ୍ମାନ ବୃଦ୍ଧି 

ପଣ୍ଡିତ ନୀଳକଣ୍ଠ ମଧ୍ଯ ରେଳବାଇ ବଜେଟ, ଲାଖ ଟିକସ ସଂଶୋଧନ ବିଲ୍‌, 
ଭାରତୀୟ ଶୁଳ୍କ ବିଲ୍‌, ଆର୍ଯ୍ୟ ବିବାହ ବୈଧଵକରଣ ବିଲ୍‌, ଭାରତୀୟ କମ୍ପାନୀ ବିଲ 
ପ୍ରଭୃତିର ଆଲୋଚନାରେ ବହୁ ଗୁରୁତ୍ଵପୂର୍ଣ୍ଣ ଅଂଶ ଗ୍ରହଣ କରିଥୁଲେ । ବିନା ଟିକେଟ 
ଯାତ୍ରୀମାନଙ୍କ ବିଷୟରେ ସେ କହିଥ୍‌ଲେ, ସରକାରୀ କର୍ମଚାରୀଙ୍କ ଦୋଷରୁ ଏହିପରି 
ଦୁର୍ନୀତି ଘଟୁଛି ।” 

ଏ ସମସ୍ତ ଫଳରେ ନୀଳକଣ୍ଠ କେନ୍ଦ୍ର ବ୍ଯବସ୍ଥାପକସଭାରେ କେବଳ ଜଣେ 
ବିଶିଷ୍ଟ ସଭ୍ୟ ଭାବେ ପରିଚିତ ହୋଇ ନ ଥଲେ, ଦେଶର ବିଭିନ୍ନ ସମସ୍ୟା ଉପରେ 
ତାଙ୍କ ଜ୍ଞାନ ଯେ ଅତି ଗଭୀର, ତାହା ଜଣାଯିବା ସଙ୍ଗେ ସଙ୍ଗେ ପଣ୍ତିତ ନୀଳକଣ୍ଡଙ୍କ 
ସମ୍ମାନ ଅନ୍ୟ ସଭ୍ୟମାନଙ୍କଠାରୁ ବହୁ ଉର୍ଦ୍ଧ ହୋଇପଡ଼ିଥୂଲା । ସେ ପୁଣି ଫେଟିସନ୍‌ 
କମିଟି ଏବଂ କ୍ଷୁଦ୍ର ଶିଳ୍ପ ଓ କୁଟୀର ଶିଳ୍ପ କମିଟିମାନଙ୍କର ସଭ୍ୟ ନିର୍ବାଚିତ ହୋଇଥୁଲେ । 


ପଣ୍ତିତ ନୀଳକଣ୍ଠ ଆଧୁନିକ ଓଡ଼ିଶାର ଅନ୍ୟତମ ନିର୍ମାତା 

୧୯ ୨୭ରେ ପଣ୍ଡିତ ନୀଳକଣ୍ଡ ଓଡ଼ିଶାକୁ ସ୍ଵତନ୍ତ୍ର ପ୍ରଦେଶ କରିବାଲାଗି ଯେଉଁ 
ପ୍ରସ୍ତାବ ଆଣିଥୂଲେ, ଗୋପବନ୍ଧୁ ଦାସଙ୍କ ମୃତ୍ୟୁ ପରେ ତାଙ୍କୁ ଏଥୁପାଇଁ ବହୁ ପରିଶ୍ରମ 
କରିବାକୁ ପଡ଼ିଥିଲା | ୧୯୩୪ରେ ମଧୁବାବୁଙ୍କର ମଧ୍ଯ ମୃତ୍ୟୁ ହୋଇଗଲା । ଓଡ଼ିଶା 
ଓ ଓଡ଼ିଶା ବାହାରେ ଜନମତ ସୃଷ୍ଟି କରିବା ତାଙ୍କର ଅନ୍ଯତମ କାର୍ଯ୍ୟ ଥୁଲା । 
କଂଗ୍ରେସ ଓ ମହାତ୍ମାଜୀଙ୍କୁ ଏଥୁରେ ସାହାଯ୍ୟ କରିବା ଲାଗି ସେ ରାଜି କରାଇଥୁୂଲେ | 


୧୯୩୫ରୁ ପଣ୍ଡିତଜୀ ଉତ୍କଳ କଂଗ୍ରେସର ସଭାପତି ଥୁଲେ । ତେଣୁ ତାଙ୍କୁ କେନ୍ଦ୍ର 
ଆସେମ୍ପି କାର୍ଯ୍ୟ ସହିତ ଓଡ଼ିଶା କଂଗ୍ରେସର ସାଙ୍ଗଠନିକ କାର୍ଯ୍ୟରେ ମଧ୍ଯ ବ୍ୟସ୍ତ 
ରହିବାକୁ ପଡ଼ୁଥଲା । ଏ ସମସ୍ତ ମଧ୍ଯରେ ୧୯୩୬ ଅପ୍ରେଲ ପହିଲା ଦିନ ଓଡ଼ିଶା ଏକ 
ସ୍ଵତନ୍ତ୍ର ପ୍ରଦେଶରେ ପରିଣତ ହେଲା ଓ ପଣ୍ତିତ ନୀଳକଣ୍ଡଙ୍କର ବହୁ ଦିନର ସାଧନା 
ଫଳବତୀ ହେଲା । ଏ ସମ୍ବନ୍ଧରେ ' ଜାତୀୟ ଜୀବନୀମାଳା ଅଭିଧାନ! (The Dictionary 
of National Biography) ଯଥାର୍ଥଭାବେ ସ୍ବୀକାର କରିଛି ଯେ, ‘ପଣ୍ଡିତ ନୀଳକଣ୍ଡ 
ଆଧୁନିକ ଓଡ଼ିଶାର ଅନ୍ୟତମ ନିର୍ମାତା ଥଲେ 1” (Vol I P. 353) 

ରାଷ୍ଟ୍ରୀୟ ବ୍ୟବସ୍ଥାପକ ନୀଳକଣ୍ଠ ୧୬୫ 


୧୯୩୬ରେ ଓଡ଼ିଶାର ପ୍ରଥମ ନିର୍ବ।ଚନ ଓ ନୀଳକଣ୍ଠ ସେଥ୍‌ରେ 
ପ୍ରଧାନମନ୍ତ୍ରୀ ହୋଇ ନ ପାରିବା 

ପଣ୍ଡିତ ନୀଳକଣ୍ଠ କେନ୍ଦ୍ର ଆସେମ୍ବିର ସଭ୍ୟ ଥବା ମଧ୍ୟରେ ୧୯୩୬ର ଶେଷ 
ଭାଗରେ ଓଡ଼ିଶାରେ ଅନୁଷ୍ଠିତ ପ୍ରଥମ ପ୍ରାଦେଶିକ ନିର୍ବାଚନ ଲାଗି ପଣ୍ଡିତ ନୀଳକଣ୍ଟଙ୍କୁ 
ଆପ୍ରାଣ ଉଦ୍ୟମ କରିବାକୁ ପଡ଼ିଥୁଲା ¦ ତାଙ୍କରି ନେତୃତ୍ନରେ ଏଇ ନିର୍ବାଚନରେ 
କଂଗ୍ରେସ ବିପୁଳ ବିଜୟ ହାସଲ କଲା । ନିଜର ସମସ୍ତ ସମୟ ଓ ଶକ୍ପି ଦେଇ 
ପ୍ରାର୍ଥୀମାନଙ୍କୁ ଜିତାଇବା ଉଦ୍ଦେଶ୍ୟରେ ପଣ୍ଡିତ ନୀଳକଣ୍ଠ ଏଥୁପାଇଁ ନିଜେ ପ୍ରାର୍ଥୀ 
ହୋଇ ନ ଥଲେ | ତାଙ୍କର ଏକକ ଅକ୍ଳାନ୍ତ ଉଦ୍ୟମ ଫଳରେ ନିର୍ବାଚନରେ ପ୍ରତିଦୃନ୍ଦ୍ରିତା 
କରିଥବା ୩୭ ଜଣ ପ୍ରାର୍ଥୀଙ୍କ ମଧ୍ୟରୁ ୩୬ ଜଣ ବିଜୟୀ ହେଲେ । ଏଥୁ ମଧ୍ଯରୁ 
ନୀଳକଣ୍ଠ ୨୨ ଜଣ କଂଗ୍ରେସ ସଭ୍ୟଙ୍କର ସମର୍ଥନ ଲାଭ କରୁଥଲେ ମଧ୍ଯ ନାନା କୁଚକ୍ର 
କରି ତାଙ୍କୁ କିପରି ଓଡ଼ିଶାର ପ୍ରଧାନମନ୍ତ୍ରୀ ( ମୁଖ୍ୟମନ୍ତ୍ରୀ ) କରାଇ ଦିଆଯାଇ ନ 
ଥୁଲା, ତାହା ସର୍ବକନବିଦିତ । ଏଠାରେ ତା'ର ଆଲୋଚନା ଅନାବଶ୍ୟକ । 


ନୀଳକଣ୍ଠଙ୍କ କେନ୍ଦ୍ର ବ୍ୟବସ୍ଥାପକ ଅନ୍ତିମ ପର୍ଯ୍ୟାୟର କୃତି 

୧୯୩୯ ଫେବୃୟାରୀ ୧୬ ତାରିଖରେ ନୀଳକଣ୍ଠ ବିରୋଧୀ ଦଳ ପକ୍ଷରୁ 
ରେଳବାଇ ବଜେଟ୍‌ ଉପରେ ଆଲୋଚନା ଆରମ୍ଭ କରିବାର ଗୌରବ ଅର୍ଜନ 
କରିଥୁଲେ | ତାଙ୍କର ଦୀର୍ଘ ବକ୍ଧତାରେ ସେ ରେଳବାଇର ଷ୍ଟୋର୍ସ ଡିପାର୍ଟମେଣ୍ଟର 
ଜିନିଷ କ୍ରୟ ନୀତିର ଘୋର ସମାଲୋଚନା କରି କହିଥୂଲେ, ରେଳବାଇର ଯେଉଁ 
୨୦ କୋଟି ଟଙ୍କାର ଜିନିଷ କ୍ରୟ କରାହୋଇଛି ସେଥରରେ ଭାରତ ତିଆରି ଜିନିଷର 
ପରିମାଣ ଅତି ନଗଣ୍ଯ ଓ ଏହା ଦିନକୁ ଦିନ କମି କମି ଯାଉଛି । ସରକାରଙ୍କ 
ପରିଚାଳିତ ରେଳବାଇ ସଂସ୍ଥା ୧୯୩୨ -୩୩ରୁ ଶତକଡ଼ା ୫୮. ୧ ଭାଗରୁ ୬୨.୯ 
ଭାଗ ପର୍ଯ୍ୟନ୍ତ ଜିନିଷ ବିଦେଶରୁ କିଣୁଛନ୍ତି । ଟାଟା କମ୍ପାନୀରୁ ରେଳବାଇ ଧାରଣାଗୁଡ଼ିକ 
କିଣାଯିବାର ସେ ଘୋର ସମାଲୋଚନା କରିଥଲେ ଓ ରାଜତନ୍ତ୍ରର ଶୋଷଣ ନୀତିକୁ 
ଖୁନ୍‌ଭିନ୍‌ କରି ପଦାରେ ପକାଇ ଦେଇଥୁଲେ | 


ଭାରତୀୟ ରାଜନୀତିରେ କନ୍ଦଳ ଓ ଦ୍ଵିତୀୟ ବିଶ୍ବଯୁଦ୍ଧ 

ଏହି ସମୟରେ କଂଗ୍ରେସ ଭିତରେ ଭୀଷଣ କନ୍ଦଳ ଉପ୍ଜିଲା । ୧୯୩୯ 
ନିର୍ବାଚନରେ ଗାନ୍ଧିଜୀଙ୍କ ସମର୍ଥିତ ପ୍ରାର୍ଥୀ ପଟ୍ଟାଭି. ସୀତାରାମାୟଙ୍କୁ ପରାସ୍ତ କରି 
ସୁଭାଷ ଚନ୍ଦ୍ର ବୋଷ କଂଗ୍ରେସର ସଭାପତି ହେଲେ । ମାତ୍ର ଅବସ୍ତା ଚକ୍ରରେ ପଡ଼ି ସେ 
ଏଥରୁ ଇସ୍ତଫା ଦେଲେ ଓ ୧୯୩୯ ଅଗଷ୍ଟ ୧୧ ତାରିଖରେ ତାଙ୍କୁ କଂଗ୍ରେସ ସଭ୍ୟ 

୧୬୬ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ନ 


ପଦରୁ ବହିଷ୍କାର କରାଗଲା | ଏହି ବର୍ଷ ଅଗଷ୍ଟ ୩୦ ତାରିଖରୁ ସିମଳାରେ ଅନୁଷ୍ଠିତ 
ବ୍ୟବସ୍ଥାପକସଭା ଅଧୁବେଶନରେ କେନ୍ଦ୍ର ଆସେମ୍ପି କଂଗ୍ରେସ ସଭ୍ୟମାନେ ବୈଠକରେ 
ଯୋଗ ଦେଲେ ନାହିଁ । କଂଗ୍ରେସ ସଭ୍ୟ ପଣ୍ଡିତ ନୀଳକଣ୍ଡ ମଧ୍ଯ କଂଗ୍ରେସ ନୀତି 
ଅନୁସରଣ କରି ବୈଠକରେ ଯୋଗ ଦେଇ ନ ଥୁଲେ । 

୧୯୩୯ ସେପ୍ରେମ୍ବର ୩ ତାରିଖରେ ଇଂଲଣ୍ଡ ଜର୍ମାନୀ ବିରୋଧରେ ଯୁଦ୍ଧ 
ଘୋଷଣା କଲା । ଏଥୁଲାଗି କଂଗ୍ରେସ ଓ ସରକାର ମଧ୍ଯରେ ନାନାଭାବରେ ମତଦହ୍ବୈଧ 
ଉପୁଜିଲା । ସେପ୍ଲେତ୍ବର ୨୨ ତାରିଖରେ ପ୍ରାଦେଶିକ କଂଗ୍ରେସ ମନ୍ତ୍ରିମଣ୍ଡଳମାନଙ୍କୁ 
ଇସ୍ତଫା ଦେବାକୁ କଂଗ୍ରେସ ନିର୍ଦ୍ଦେଶ ଦେଲେ । ପଶ୍ତିତ ନୀଳକଣ୍ଠ ଏ ପ୍ରସ୍ତାବର 
ପୁନର୍ବିଚାର ଲାଗି ସଭାପତି ରାଜେନ୍ଦ୍ର ପ୍ରସାଦଙ୍କୁ ଅନୁରୋଧ ଜଣାଇଲେ ଏବଂ ଏ 
ପରିସ୍ଥିତିରେ ଭାରତୀୟଙ୍କୁ ଯୁଦ୍ଧ ବିଦ୍ୟା ଶିଖବାର ମିଳୁଥ୍‌ବା ସୁଯୋଗ ନ ହରାଇବାପାଇଁ 
ପରାମର୍ଶ ଦେଇଥିଲେ | ମାତ୍ର ଏହାର କୌଣସି ଫଳ ହେଲା ନାହିଁ । ୧୯୩୯ 
ନଭେମ୍ବର ୪ ତାରିଖରେ ଓଡ଼ିଶାର କଂଗ୍ରେସ ମନ୍ତ୍ରିମଣ୍ଡଳ ଇସ୍ତଫା ଦେଇଦେଲେ । 


ପଣ୍ଡିତ ନୀଳକଣ୍ଡଙ୍କର ଯୁଦ୍ଧକାଳୀନ ଆଭିମୁଖ୍ୟ 

ପଣ୍ଡିତ ନୀଳକଣ୍ଠ ଓ ତାଙ୍କ ବନ୍ଧୁ ପଣ୍ତିତ ଗୋଦାବରୀଶ ଯୁଦ୍ଧବିରୋଧୀ ପ୍ରଚାରକୁ 
ବିରୋଧ କଲେ । ପଣ୍ଡିତ ନୀଳକଣ୍ଠ ଏଥୁରେ ନେତୃତ୍ସ ନେଇ ଓଡ଼ିଶାରେ ଓଡ଼ିଶା 
ଜଂଗେସ ସୂରାଜ୍ୟ ଦଳ” ଗଠନ କଲେ ଓ ୧୯୪୦ ନଭେମ୍ବରରେ କଂଗ୍ରେସରୁ ଇସ୍ତଫା 
ହେଲେ | [History & Culture of Orissa page 260] ତାଙ୍କରି ପ୍ରଚେଷ୍ଟାରେ 
ପାରଳାଖେମ୍ବଣ୍ଡି ମହାରାଜାଙ୍କ ନେତୃତ୍ଵରେ ତା ୨ ୪-୧୧-୧୯ ୪୧ରେ ଓଡ଼ିଶାରେ 
ଏକ ମିଳିତ ମନ୍ତ୍ରିମଣ୍ଡଳ ଗଠିତ ହେଲା । ପଣଶ୍ଡିତଜୀ କେନ୍ଦ୍ର ବ୍ୟବସ୍ଥାପକସଭାରେ ବକ୍ଧତା 
ପ୍ରସଙ୍ଗରେ କାହିଁକି ଓ କିପରି ଏହା ଗଠନ କରାଗଲା, ସେ ସମସ୍ତ ବୁଝାଇ କହିଛନ୍ତି । 
୧୯୪୧ରେ ପୂଣି ପୂର୍ବ ପରି ଉତ୍ସାହର ସହିତ ଦେଶର ବିଭିନ୍ନ ସମସ୍ୟା ଉପରେ 
ଆଲୋଚନା ପ୍ରଭୃତିରେ ସେ ଭାଗ ନେଇଛନ୍ତି । ରେଲ ସମ୍ବନ୍ଧୀୟ ବିଷୟଠାରୁ 
ଆଜମିର-ମେରାୱାଡ଼ ଓ ଆଣ୍ଡାମାନ ନିକୋବାର ଦ୍ଵୀପପୁଞ୍ଜ ଲବଣ କର ଓ ଷ୍ଟାମ୍ପ ହାର 
ପ୍ରଭୃତି କିଛି ତାଙ୍କ ଆଲୋଚନାରୁ ବାଦ ଯାଇ ନ ଥୁଲା { 

୧୯୪୧ ମା ୨୮ ତାରିଖରେ କେନ୍ଦ୍ର ସଭାରେ ସେ ସିଭିକ୍‌ ଗାର୍ଡ ସମ୍ପର୍କରେ 
ଏକ ସଂଶୋଧନ ପ୍ରସ୍ତାବକୁ ସମର୍ଥନ କରି କହିଲେ, ଓଡ଼ିଶା ହେଉଛି, ଇଂରେଜ 
ସରକାରଙ୍କର ଏକ ଅବହେଳିତ ଅଞ୍ଚଳ | ଯୁଦ୍ଧ ଆରମ୍ଭ ହେଲା ପରେ ମୁଁ ସ୍ଵୀକାର 
କରୁଛି ଯେ, ଚରଖା ଓ ଅହିଂସା ନୀତି ଉପରୁ ମୋର ବିଶ୍ଵାସ ତୁଟି ଯାଇଛି । 

ରାଷ୍ଟ୍ରୀୟ ବ୍ୟବସ୍ଥାପକ ନୀଳକଣ୍ଡ ୧୬୭ 


ଅହିଂସାଦ୍ଧଵାରାୀ ଯେ ଆମ ଦେଶ ରକ୍ଷା କରାଯାଇପାରିବ ନାହିଁ, ଏହା ମୋ ପରି 
ଅନେକ ମଧ୍ଯ ଏବେ ଅନୁଭବ କଲେଣି | ଏହି ପରିସ୍ଥିତିରେ ମୁଁ ଓଡ଼ିଶା କଂଗ୍ରେସ 
ସଭାପତି ପଦରୁ ଇସ୍ତଫା ଦେଲି ଏବଂ ସରକାରଙ୍କ ସହ ସହଯୋଗ କରିବାପାଇଁ 
ଲୋଡ଼ିଲି । ଯୁଦ୍ଧ କମିଟିରେ ଯୋଗଦେବାପାଇଁ ମୁଁ ଆମନ୍ତିତ ହେଲି । କଂଗ୍ରେସ 
ପକ୍ଷରୁ ଏ ସମ୍ପର୍କରେ କଟକଣା ଥୁଲା । ଏହା ସତ୍ତ୍ଵେ ମୁଁ ଯୁଦ୍ଧ କମିଟିରେ ଯୋଗ 
ଦେଲି । ମୋର ଏପରି କମିଟିରେ ଯୋଗ ଦେବା କିଛି ନୂଆ କଥା ନୁହେଁ, ଯେହେଡୁ 
ପ୍ରଥମ ବିଶ୍ଵଯୁଦ୍ଧ ବେଳେ ଗାନ୍ଧିଜୀ ମଧ୍ଯ ଇଂରେଜଙ୍କ ଯୁଦ୍ଧ ଉଦ୍ୟମରେ ସାହାଯ୍ୟ 
କରିଥୁଲେ । ବର୍ଭମାନ ଯୁଦ୍ଧ ସମୟରେ ଆମେ ଦେଶ ରକ୍ଷାପାଇଁ ଯାହା ଯାହା ସବୁ 
ଲୋଡ଼ା, ତାହା ବୁଝି ନେବା ଉଚିତ ଓ ସେ ସବୁରେ ତାଲିମ ହେବା ଉଚିତ। 
ତା” ହେଲେ ଯୁଦ୍ଧ ପରେ ମଧ୍ଯ ଦେଶ ରକ୍ଷାପାଇଁ ଆମେ ପ୍ରସ୍ତୁତ ରହିପାରିବା । ଏହି 
ପରିସ୍ଥିତିରେ ଆମର ଯୁବକମାନଙ୍କୁ ସୈନ୍ୟ ବିଭାଗରେ ପ୍ରବେଶ କରାଇ ଯଦି ଶିକ୍ଷିତ 
କରା ନ ଯାଏ, ଯୁଦ୍ଧରେ ଯେତେ ଅଅ ବିନର୍ବ୍ୟୟ କରାଯାଉଛି, ସେଥ୍ରୁ ଆମେ କିଛି 
ଫାଇଦା ଉଠାଇପାରିଲୁ ନାହିଁ ବୋଲି ବୁଝାଯିବ । ଇଂରେଜମାନଙ୍କୁ ସେ ଲକ୍ଷ୍ୟ କରି 
କହିଲେ ¬ ˆ ଗଲା ୧୮୦ ବର୍ଷ ଧରି ତୁମେ ଆମକୁ ବିଶ୍ଵାସ କରି ନାହଁ । ଏବେବି ଏ 


~~ 


ଅସ୍ଵାଭାବିକ ପରିସ୍ଥିତିରେ ମଧ୍ୟ ସେଇ ନୀତି ଅନୁସରଣ କରୁଚ ।' 


ଏହି ଦୀର୍ଘ ବିବୃତିରୁ ସ୍ପଷ୍ଟ ଜଣାଯାଏ, ନୀଳକଣ୍ଠ କୌଣସି ବ୍ୟକ୍ତିଗତ ଲାଭପାଇଁ 
ଯୁଦ୍ଧ ଉଦ୍ୟମରେ ସାହାଯ୍ୟ କରିବାକୁ ଚାହିଁ ନ ଥୁଲେ | ସେ ଜାତୀୟ ସ୍ବାର୍ଥ ଦୃଷ୍ଟିରୁ ଓ 
ଦେଶର ଭବିଷ୍ୟତ୍‌ ଚିନ୍ତା କରି ଏ କାର୍ଯ୍ୟ କରିଥିଲେ ଏବଂ ଏହା ସ୍ଵାଧୀନତା ଲାଭପୀାଇଁ 
ଏକ ପଦକ୍ଷେପ ବୋଲି ସେ କହିଥୁଲେ । 


ପଣ୍ଡିତ ନୀଳକଣ୍ଠ ବ୍ୟବସ୍ଥାପକସଭାକୁ ନିଜ ଜାତିକୁ ସମ୍ବୋଧନ କରିବାଲାଗି 
ଏକ ଡାକବାଜି ଯନ୍ତ୍ର ରୂପେ ବ୍ୟବହାର କରିବାପାଇଁ ଚାହିଁଥୁବା ପରି ମନେହୁଏ ଏବଂ 
ଥରେ ପୋଲିସ ଓ ସୈନ୍ଯଙ୍କର ଅତିରିକ୍ତ ବଳପ୍ରୟୋଗ ବିଷୟ କହୁ କହୁ ‘ମୋ 
ଦେଶବାସୀଙ୍କୁ ମୁଁ କିଛି କହେ” ବୋଲି କହନ୍ତେ ଏହା ଡାକବାଜି ଯନ୍ତ୍ର ନୁହେଁ ବୋଲି 
ତାଙ୍କୁ ଚେତାଇ ଦିଆଯାଇଥ୍‌ଲା । 


ସରକାରଙ୍କ ତରଫରୁ ଅତିରିକ୍ତ ବଳପ୍ରୟୋଗ) ଖାଦ୍ୟଶସ୍ୟ ଯୋଗାଣରେ 
ଦୃରଦୃଷ୍ଟିର ଅଭାବ ଇତ୍ୟାଦିର ସମାଲୋଚନ. ଏବଂ ରାଷ୍ଟ୍ରସଂଘ ଗଠନ ଓ 
ବ୍ୟବସ୍ଥା ପଜମାନଙ୍କୁ ମାସିକ ଦରମା ଦେବା ପ୍ରଭୃତି ପ୍ରସ୍ତାବ 

ସରକାରଙ୍କ ଯୁଦ୍ଧକାଳୀନ ଯୋଗାଣ ବ୍ଯବସ୍ଥାର କଟୁ ସମାଲୋଚନା କରି 
ନୀଳକଣ୍ଠ କେନ୍ଦ୍ର ଆସେମ୍ବିରେ ଦୃଢ଼ ସ୍ଵର ଉଠାଇଥୂଲେ । ବାହାରେ ଇଂରେଜ 

୧୬୮ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ସରକାରଙ୍କ ସହ ତାଙ୍କ ବନ୍ଧୁମାନେ ୧୯୪୨ରୁ ୧୯୪୫ଯାଏଁ ସଂଗ୍ରାମରେ ବ୍ୟାପୃତ 
ଥଲା ବେଳେ, କହିବା ବାହୁଲ୍ୟ ଯେ, ପଣ୍ତିତ ନୀଳକଣ୍ଠ ଇଂରେଜଙ୍କ ସହ 
ବ୍ୟବସ୍ଥାପକସଭାରେ ବୈଧାନିକ ପନ୍୍ରାରେ ଘୋର ସଂଗ୍ରାମ ଚଳାଇଥୁଲେ ! 

ଦେଶରେ ସେତେବେଳେ ଅନ୍ତର୍ଘାତୀ କାର୍ଯ୍ୟର ଦମନ ଲାଗି ସରକାର ଯେଉଁ 
ଅତିରିକ୍ତ ବଳପ୍ରୟୋଗ କରୁଥୁଲେ ସେ ଏକ ସଂଶୋଧନ ପ୍ରସ୍ତାବରେ ତାହାର ଘୋର 
ସମାଲୋଚନା କରିଥୁଲେ । 

୧୯୪୩ ଫେବୃୟାରୀ ୧୮ ତାରିଖରେ ପଣ୍ଡିତ ନୀଳକଣ୍ଠ ବ୍ରିଟିଶ ଶାସିତ 
ଅଞ୍ଚଳ ଓ କରଦ ରାଜ୍ୟଗୁଡ଼ିକର ଏକତା ଆଣିବା ଉଦ୍ଦେଶ୍ୟରେ ୧୯୩୫ ଶାସନ 
ବ୍ୟବସ୍ଥା ଅନୁଯାୟୀ ରାଷ୍ଟ୍ରସଂଘ ଗଠନପାଇଁ କେନ୍ଦ୍ର ବ୍ୟବସ୍ଥାପକସଭାରେ ତାଙ୍କ 
ମର୍ଯ୍ୟାଦାସମ୍ପନ୍ନ ପ୍ରସ୍ତାବ ଆଣିଥୂଲେ |! ମୁସଲମାନ ସଭ୍ୟମାନେ ଏହାର ବିରୋଧ 
କରିଥୁଲେ ଓ ଏହା ସେ ସମୟରେ ଗୃହୀତ ହୋଇପାରି ନ ଥୁଲା । କିନ୍ତୁ ନୀଳକଣ୍ଡଙ୍କର 
ବରାବର ଦୃଢ଼ବିଶ୍ବାସ ଥୁଲା, ସେକାଳେ ରାଷ୍ଟ୍ରସଂଘ ଗଢ଼ା ହୋଇଥଲେ ଭାରତ ଆଉ 
ଭାଗ ଭାଗ ହୋଇ ନ ଥାନ୍ତା । 

ପଣ୍ତିତ ନୀଳକଣ୍ଠ ଏକ ଦୂରଦର୍ଶୀ ବ୍ୟକ୍ତି । ସେ ୧୯ ୪୩ରେ ଏକ ପ୍ରସ୍ତାବ ଆଣିଥୂଲେ 
ଯେ କେନ୍ଦ୍ର ବ୍ୟବସ୍ଥାପକସଭାର ସଭ୍ୟମାନଙ୍କୁ ମାସିକ ଦରମା ଦିଆଯାଉ । ସେତେବେଳେ 
ସଭ୍ୟମାନେ କେବଳ ଦୈନିକ ଭତ୍ତାହିଁ ପାଉଥିଲେ | ବିଲ୍‌ ଆଗତ କରି ପଣ୍ଡିତ ଦାସ 
କହିଥୂଲେ ବ୍ୟବସ୍ଥାପକସଭା କାର୍ଯ୍ୟରେ ସେମାନଙ୍କର ବହୁ ସମୟ ବ୍ୟୟିତ ହେଉଛି । 
ଜୀବିକା ନିର୍ବାହପାଇଁ ଦରମା ପାଇଲେ, ଆସେମ୍ପି କାର୍ଯ୍ୟରେ ସେମାନେ ଅଧବକ ସମୟ 
ଦେଇପାରିବେ । ମାତ୍ର ବିଲ୍ଟି ଭୋଟରେ ଅଗ୍ରାହ୍ୟ ହୋଇଗଲା । ଏବେ କିନ୍ତୁ କେନ୍ଦ୍ର 
ବ୍ୟବସ୍ଥାପକସଭା ତଥା ପ୍ରାଦେଶିକ ବିଧାନ ସଭାମାନଙ୍କରେ ସଭ୍ୟମାନେ ରୀତିମତ 
ଦରମା ପାଉଛନ୍ତି ଓ ତାହା ବେଳକୁ ବେଳ ବଢ଼ିବାରେ ଲାଗିଛି । 


"ନୀଳକଣ୍ଠ ଜନସାଧାରଣଙ୍କ ଅଭାବ ଅସୁବିଧା ପ୍ରତି ଯଥେଷ୍ଟ ସହାନୁଭୂତିଶୀଳ 
ଥିଲେ । ୧୯୪୩ରେ ରାଜନୀତିକ ବନ୍ଦୀଙ୍କ ପ୍ରତି, ଦୁର୍ବ୍ୟବହାର ତଥା ବଙ୍ଗଳୀକୁ ଚାଉଳ 
ଯୋଗାଇବାରେ ସରକାରୀ ଅପାରଗତାର ସେ କଠୋର ସମାଲୋଚନା କରିଥୁଲେ । 
ବଙ୍ଗଳା ଦୁଭିକ୍ଷ ବିଷୟରେ ସେ କହିଥୂଲେ - ˆ କେନ୍ଦ୍ର ସରକାରଙ୍କ ଦୁର୍ବଳତା, ଦୃରଦ୍ରଷ୍ଟିର 
ଅଭାବ ଓ ଶୃଙ୍ଖଳାବିହୀନ କାର୍ଯ୍ୟ ଯୋଗୁଁହିଁ ବଙ୍ଗ ଦେଶରେ ଦୁର୍ଭିକ୍ଷ ଦେଖାଦେଇଛି ।” 
ଓଡ଼ିଶାର ଖାଦ୍ୟ ପରିସ୍ଥିତି ସଂକଟଜନକ ହେବାର ଲକ୍ଷ୍ୟ କରି ସେ କହିଥିଲେ, ˆ ଓଡ଼ିଶାରେ 
ଅନାହାର ସର୍ବଦା ଲାଗିରହିଛି । ଏବେ ଓଡ଼ିଶାର ଲୋକେ ଅନାହାର ମୃତ୍ୟୁର ଦ୍ଵାର 


a ~~ 


ଦେଶରେ ପହଞ୍ଚଗଲେଣି ।” ? ସେ ଟିକି ନିଖୁ ହସାବ କରି ଦେଖାଇଥିଲେ ଯେ, ଓଡ଼ିଶାରେ 

ରାଷ୍ଟ୍ରୀୟ ବ୍ୟବସ୍ଥାପକ ନୀଳକଣ୍ଠ ୧୬୯ 


ଖାଦ୍ୟଶସ୍ୟର ଜଣ ପିଛା ହାରାହାରି ଉତ୍ପାଦନ ୧୯-୬୦୨ ହେଲେ ଖାଉଟି ଖର୍ଚ୍ଚ ମାତ୍ର 
୧୩.୨ | ତା” ସତ୍ତେ ଓଡ଼ିଶାର ଖାଦ୍ୟ ପରିସ୍ଥିତିର ଅସହାୟ ଅବସ୍ଥାପାଇଁ ସେ ପ୍ରାଦେଶିକ 
କୁଶାସନକୁ ଦାୟୀ କରିଥଲେ । ତେଣୁ ଦେଶରେ ଏକ ଶକ୍ତିଶାଳୀ କେନ୍ଦ୍ର ସରକାର 


ପ୍ରତିଷ୍ଠାପାଇଁ ସେ ଯୁକ୍ତି ଉପସ୍ଥାପନ କରିଥୁଲେ ! 

୧୯ ୪୩ରେ ଡକୃର ଦେଶମୁଖ 'ସଗୋତ୍ର ବିବାହ” ବୈଧକରଣ ବିଲ୍‌ ଉପସ୍ଥାପିତ 
କରିଥୁଲେ | ଏଥୁରେ ପଣ୍ଡିତଜୀ ପ୍ରତିବାଦ କରି କହିଲେ, ହିନ୍ଦୁଧର୍ମ ତଥା ହିନ୍ଦୁମାନଙ୍କ 
ପରିଚାଳିତ କରୁଥିବା ନୀତିରେ ସରକାର ହସ୍ତକ୍ଷେପ କରିବା ଉଚିତ ନୁହେଁ । ମୁଁ କୌଣସି 
ଆଇନ ପାସ୍‌ କରିବାର ବିରୋଧୀ ନୁହେଁ, ମାତ୍ର ପଣ୍ଡିତମାନଙ୍କୁ ସମାଲୋଚନା କରି 
ସମାଜ ଓ ଧର୍ମରେ ବିଶ୍ଵଙ୍ଖଳା ସୃଷ୍ଟି କରିବାର କି ଆବଶ୍ୟକତା ରହିଛି ମୁଁ ବୁଝିପାରୁ 
ନାହିଁ ।”” ଅବଶ୍ୟ ଏଇ ସ୍ଵାଧୀନ ଭାରତରେ ଏହି ଆଇନ ପରେ ଗୃହୀତ ହୋଇଛି । 

ଯୁଦ୍ଧ ପ୍ରାୟ ସରି ଆସୁଥାଏ । କଂଗ୍ରେସ ସଭ୍ୟମାନେ ସିମଳା ଅଧବେଶନରେ 
ଯୋଗଦେବାକୁ ଆସିଲେ । ସଭାଗୃହ କର୍ମ ଚଞ୍ଚଳ ହୋଇଉଠିଲା । ଏତେବେଳେ 
୧୯୪୪ରେ ପଣ୍ଡିତ ଦାସଙ୍କ ପ୍ରତିଷ୍ଠିତ ଓଡ଼ିଶାରେ ମିଳିତ ମନ୍ତ୍ରିମଣ୍ଡଳର ପତନ 
ଘଟିଲା । ନୀଳକଣ୍ଠ କ୍ଷୁବଧ ହୋଇ କେନ୍ଦ୍ରସଭାରେ ବିଶେଷ ଭାଗ ନେଇପାରି ନ 
ଥିଲେହେଁ ସେ ବାଣିଜ୍ୟ ସ୍ଥାୟୀକମିଟି ତଥା ଖାଦ୍ୟ ସ୍ଥାୟୀକମିଟି (Standing 
€ଠmmittee) ର ସଭ୍ୟଭାବେ ନିର୍ବାଚିତ ହେଲେ | ମିଳିତ ଜାତିସଂଘରେ ଏକ ସ୍ଥାୟୀ 
ଖାଦ୍ୟ ଓ କୃଷି ସଙ୍ଗଠନର ଆବଶ୍ୟକତା ନେଇ ଆନୀତ ପ୍ରସ୍ତାବ ସମ୍ପର୍କରେ ସେ ଏକ 
ଗୁରୁତ୍ଵପୂର୍ଣ୍ଣ ବକ୍ତା ଦେଇଥୁଲେ । 

୧୯୪୫ରେ କେନ୍ଦ୍ର ଆସେମ୍ଟିର କାର୍ଯ୍ୟକାଳ ପୂରିଗଲା । ଶେଷ ଅଧ୍ଵବେଶନରେ 
ପଶ୍ରିତଜୀ ଖାଦ୍ୟ ଓ ଏମିଗ୍ରେସନ ସ୍ଥାୟୀ କମିଟିର ସଭ୍ୟ ନିର୍ବାଚିତ ହୋଇଥୁଲେ । 
ସେ ଯଥାଯଥ ଭାବେ ପୂର୍ବ ବର୍ଷମାନଙ୍କ ପରି ରେଳବାଇ ବଜେଟ ଆଲୋଚନାରେ 
ଗୁରୁତ୍ଵପୂର୍ଣ ଅଂଶ ଗ୍ରହଣ କରି ବେଙ୍ଗଲ-ନାଗପୁର ରେଲଞ୍ଜେରେ ଓଡ଼ିଆ ଲୋକଙ୍କୁ 
ନିଯୁକ୍ତି ଦେବାରେ ଅବହେଳାର କଟୁ ସମାଲୋଚନା କରିଥୁଲେ ଓ ଶିଖ୍ମାନଙ୍କୁ ମଧ୍ଯ 
ଅତି କମ୍‌ ସଂଖ୍ୟାରେ ନିଯୁକ୍ତି ଦେବା ଅସମୀଚୀନ ହୋଇଛି ବୋଲି ମତ ଦେଇଥୁଲେ । 
ଦାୟିତ୍ସପୂର୍ଣ୍ଣ ସହଯୋଗ ଗ୍ରହଣ କରିବାରେ ସରକାରଙ୍କ ନିଷ୍ପିୟତା ବିଷୟ ଉଲ୍ଲେଖ କରି 
ଜାତୀୟ ଯୁଦ୍ଧ ସାମ୍ମୁଖ୍ୟ ସଂପର୍କରେ ସେ ନିଜର ବ୍ୟକ୍ତିଗତ ଅଭିଜ୍ଞତା ବର୍ଣ୍ଣନା କରି 
କହିଥିଲେ ଯେ ¬ “ଲୋକଙ୍କ ନୈତିକତା ରକ୍ଷା ଲାଗି ଏଥୁରେ କିଛି କରା ହୋଇ ନାହିଁ । 
ଓଡ଼ିଶାରେ ମୋ ନିଜ ପ୍ରଚେଷ୍ଟାରେ ଗଠିତ ମନ୍ତ୍ରିମଣ୍ଡଳର ପ୍ରଧାନମନ୍ତ୍ରୀଙ୍କ ଅନୁରୋଧକ୍ରମେ 

୧୭୦ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ମୁଁ ଯୁଦ୍ଧ ସାମ୍ମୁଖ୍ୟର କର୍ମକର୍ତା ହୋଇଥ୍‌ଲି । ଦେଖୁଲି ଏଥୁରେ ସେଇ ବେସରକାରୀ 
ଲୋକଙ୍କୁ ଗ୍ରହଣ କରାଯାଉଥୁୂଲା, ଯେଉଁମାନେ କେବଳ ‘ନିରାପଦ? ବୋଲି ମନେ 
ହେଉଥୁଲେ । ସଢୋଟ ବେସରକାରୀ ଲୋକଙ୍କୁ ଏଥୁରେ ଗ୍ରହଣ କରାଗଲା ନାହିଁ । ଏହି 
ଯୁଦ୍ଧ ସାମ୍ମୁଖ୍ୟ ପ୍ରତିଷ୍ଠା ହେବାର କେତେ ମାସ ଭିତରେ ମୋତେ ଏ ଅନୁଷ୍ଠାନରୁ ସମ୍ପର୍କ 
ଛିନ୍ନ କରିବାକୁ ହେଲା । ଏହାହିଁ ଦାୟିତୃପୂର୍ଣ ସହଯୋଗର ଦୁଃଖାବହ ପରିଣତି । 


ଉପସଂହାର 

ଏ ସମସ୍ତରୁ ଦେଖାଯିବ ଯେ, ୧୯୨୪ରୁ ୧୯୪୫ ଯାଏଁ ୨୨ ବର୍ଷ ମଧ୍ଯରୁ 
ପ୍ରାୟ ୧୮ବର୍ଷ କାଳ ପଣ୍ଡିତ ନୀଳକଣ୍ଠ କେନ୍ଦ୍ର ବ୍ୟବସ୍ଥାପକସଭାର ସଭ୍ୟ ଥୂଲେ ଓ 
୧୯୩୦ ମସିହାରେ ଲବଣ ସତ୍ୟାଗ୍ରହ ପରିଚାଳନା ପ୍ରଭୃତିରେ ଦୀର୍ଘ କାରାବାସ 
ଭୋଗି ୧୯୩୪ ଯାଏ ବ୍ୟବସ୍ଥାପକସଭା ବାହାରେ ରହିଥୂଲେ । ଏହି ଦୀର୍ଘକାଳ 
ଧରି ସେ କଂଗ୍ରେସ ( ସୃରାଜ୍ୟ ) ଦଳର ସମ୍ପାଦକ ଥୁଲେ ଏବଂ ନିଜ ପାଣ୍ଡିତ୍ୟ, 
ବ୍ୟକ୍ତିତ୍ଵ ତଥା ବ୍ୟବସ୍ଥାପକସଭାର ବିଚକ୍ଷଣ ପାରଦର୍ଶିତା ଘେନି ସେ ଗୃହର ଦୃଷ୍ଟି 
ଆକର୍ଷଣ କରିଥୂଲେ | ସେ ବହୁଦିନ ଧରି ରେଳବାଇ ବୋର୍ଡ ରେଳବାଇ ସ୍ଥାୟୀ 
( ଷ୍ଟାଣ୍ଡିଙ୍ଗ) କମିଟି, ରେଳବାଇ ଅର୍ଥକମିଟି ପବ୍ଲିକ୍‌ ଆକାଉଣ୍ଟସ୍‌ କମିଟି, ପିଟିସନ୍‌ 
କମିଟି, କ୍ଷୁଦ୍ରଶିଳ୍ପ ଓ କୁଟୀରଶିଳ୍ପ କମିଟି, ଲାଇବ୍ରେରୀ କମିଟି, ଖାଦ୍ୟ ଓ ଇମିଗ୍ରେସନ୍‌ 
କମିଟି ପ୍ରଭୁତି କମିଟି ଓ ବିଭିନ୍ନ ଯାଞ୍ଚ୍‌ କମିଟିମାନଙ୍କରେ ସଭ୍ୟ ରହୁଥିଲେ | ବିରୋଧୀ 
ଦଳ ପକ୍ଷରୁ ବଜେଟ୍‌ ଉପରେ ଆଲୋଚନା ଆରମ୍ଭ କରିବାର ଗୌରବ ମଧ୍ଯ ତାଙ୍କୁ 
ମିଳୁଥିଲା । ତାଙ୍କର ତଥ୍ୟ ସମ୍ବଳିତ, ଓଜସ୍ଵିନୀ ଭାଷଣ ଓ ସମସ୍ୟାର ଟିକିନିଖି 
ଆଲୋଚନାରେ ଇଂରେଜ ସଭ୍ୟମାନେ ମଧ୍ଯ ଚମକ୍ଟୃତ ହୋଇପଡୁଥଲେ । ଫଳରେ 
ତାଙ୍କ ଦଳ ଗୃହରେ ସଂଖ୍ୟାଗରିଷ୍ଠ ହୋଇ ନ ଥୁଲେ ହେଁ ତାଙ୍କର ମୁଲତବୀ /କାଟ/ 
ସଂଶୋଧନ ପ୍ରସ୍ତାବମାନ ସେ ଅନେକ ସମୟରେ ଗୃହରେ ଗ୍ରହଣ କରାଇ 
ନେଇପାରୁଥଲେ । ସେତେବେଳେ ଅବଶ୍ୟ ବ୍ୟବସ୍ଥାପକସଭାର ବିଶେଷ କ୍ଷମତା ନ 
ଥୁଲା, ମାତ୍ର ପଣ୍ଡିତ ନୀଳକଣ୍ଡ ତାହାର ପୂର୍ଣ୍ଣ ଉପଯୋଗ କରି ସରକାରଙ୍କୁ ନାନା 
ଅସୁବିଧାରେ ପକାଇ ସେମାନଙ୍କ ଦଳର ଉଦ୍ଦେଶ୍ୟ ସାଧନ କରିପାରୁଥୂଲେ । 

ସମସ୍ତ ଓଡ଼ିଆ ଭାଷାଭାଷୀ ଅଞ୍ଚଳକୁ ଏକଶାସନାଧୀନରେ ଆଣି ଓଡ଼ିଶାପାଇଁ 
ଏକ ସ୍ଵତନ୍ତ୍ର ପ୍ରଦେଶ ଗଠନର ଦାବି ନୀଳକଣ୍ଠହିଁ ପ୍ରଥମେ କେନ୍ଦ୍ର ବ୍ୟବସ୍ଥାପକସଭାରେ 
ଉପସ୍ଥାପିତ କରିଥୁଲେ ଓ ସେଥୁଲାଗି ସେ ଉଭୟ ସଭା ମଧ୍ଯରେ ଓ ବାହାରେ ଯେତେ 
ଯେତେ ପ୍ରଚେଷ୍ଟା କରି ସଫଳକାମ ହୋଇଥ୍‌ଲେ, ସେଥ୍ପାଇଁ ତାଙ୍କୁ ଯଥାର୍ଥରେ 
ଓଡ଼ିଶାର ଅନ୍ୟତମ ନିର୍ମାତା ବୋଲି କୁହାଯାଏ । 

ରାଷ୍ଟ୍ରୀୟ ବ୍ୟବସ୍ଥାପକ ନୀଳକଣ୍ଡ ୧୯୦୧ 


ପଣ୍ଡିତ ନୀଳକଣ୍ଠ ଦୀନ-ଦରିଦ୍ର ଓ ନିଷ୍ଟେଷିତଙ୍କପାଇଁ ନତ୍ୁଧୂଲେ ଓ ତାଙ୍କ 
ପ୍ରସ୍ତାବମାନ ଯେ ¬ ଭାବରେ ଗୃହୀତ ହୋଇପାରିବ, ସେଥୁୂଲାଗି ବାରମ୍ବାର ଉଦ୍ୟମ 
କରୁଥୂଲେ | ମହାମତ୍ମାଗାନ୍ଧିଙ୍କର ଲବଣ ଆଇନ ଅମାନ୍ୟର ବହୁ ବଷ ପୂବରୁ ସେ 
ଯେପରି ଲବଣ କର ଛାଡ଼ ଓ ସମୁଦ୍ରକୂଳ ଅଞ୍ଚଳର ପଡ଼ିଆ ଜମିରେ ଲୁଣମରା ଲାଗି 
ଅନୁମତି ଦେବାପାଇଁ, ତଥା ଶ୍ରମିକମାନଙ୍କ : ମଙ୍ଗଳ ଓ ତାଙ୍କ ପିଲାଙ୍କର ଶିକ୍ଷା, 
ସ୍ଵାସ୍ଥ୍ୟର ସୁବ୍ୟବସ୍ଥା କରିବାପାଇଁ ବ୍ୟବସ୍ଥାପକସଭାରେ ଦାବି ଉପସ୍ଥାପିତ କରିଥୁଲେ, 
ସେଇପରି ମଧ୍ଯ ପରବର୍ତୀ କାଳରେ ବ୍ୟବସ୍ଥାପକମାନଙ୍କପାଇଁ ମାସିକ ଦରମା 
ପ୍ରବର୍ଭନର ବହୁପୂର୍ବରୁ ଏହାର ଆବଶ୍ୟକତା ଲାଗି ଯୁକ୍ତି ବାଢ଼ିଥିଲେ । ୧୯୨୫ରେ 
ନୀଳକଣ୍ଡଙ୍କର ଲବଣ କର ଛାଡ଼ ଦାବି ଗ୍ହୀତ ହୋଇପାରି ନ ଥିଲେ ହେଁ ୧୯୩୬ରେ 
ପୁଣି ସେ ଅର୍ଥ ବିଲ୍‌ ଉପରେ ଏକ ସଂଶୋଧନ ପ୍ରସ୍ତାବ ଆଣି ନିର୍ଦିଷ୍ଟ ପରିମାଣରେ 
ଲବଣକର ଛାଡ଼ପାଇଁ ବ୍ୟବସ୍ଥାପକସଭାର ଅନୁମୋଦନ ଲାଭ କରିପାରିଥୂଲେ । 

ପଣ୍ଡିତ ନୀଳକଣ୍ଠ ଜଣେ ଉଚ୍ଚ ଚିନ୍ତାଶୀଳ ଓ ନିର୍ଭୀକ ଜନନେତା ଥୁଲେ । ତାଙ୍କ 
ମନକୁ ନ ପାଇବା ଭଳି ପନ୍ଥା ଦଳର ନିର୍ଦ୍ଦେଶ ବୋଲି ସବୁବେଳେ ଗ୍ରହଣ କରିନେବାକୁ 
ସେ ରାଜି ହେଉ ନ ଥୁଲେ । ଦେଶର ଭବିଷ୍ୟତ୍‌ ମଙ୍ଗଳ ବିଚାରକୁ ନେଇ ଲୋକପ୍ରିୟତା 
ହରାଇବାକୁ ଖାତିର ନ କରି, ଦଳର ସର୍ବୋଳ ପଦ ମଧ୍ଯ ପରିହାର କରିବାକୁ ସେ 
ପଶ୍ଠାତ୍ୂପଦ ହେଉ ନ ଥୁଲେ । ବିଶ୍ଵଯୁଦ୍ ବେଳେ ଭାରତବାସୀ ଇଂରେଜଙ୍କ ଉଦ୍ୟମରେ 
ସାହାଯ୍ୟ କରିବା ଉଚିତ ବୋଲି ତାଙ୍କର ସ୍ପଷ୍ଟ ମତ ଥୁଲା | ତା'ହେଲେ ଏଇ ମଉକାରେ 
ଭବିଷ୍ୟତ୍‌ରେ ଭାରତର ସ୍ଵାଧୀନତା ରକ୍ଷା ଲାଗି ଆବଶ୍ୟକୀୟ ଯୁଦ୍ଧ କୌଶଳ ଭାରତବାସୀ 
ଶିକ୍ଷା କରିପାରିବେ ଓ ତେଣୁ ଏ ସୁଯୋଗ ହରାଇବା ଉଚିତ ହେବ ନାହିଁ ବୋଲି ସେ 
ଯୁକ୍ତି ବାଢ଼ିଥିଲେ । ଏଥିପାଇଁ ସେ ଓଡ଼ିଶା କଂଗ୍ରେସର ସଭାପତି ପଦରୁ ଇସ୍ତଫା 
ଦେଇଥୁଲେ ଓ ସୁଭାଷ ବୋଷଙ୍କ ପରାମର୍ଶରେ ଓଡ଼ିଶାରେ ଏକ ଯୁଦ୍ଧକାଳୀନ ସରକାର 
ଗଠନର ପୁରୋଧା ହୋଇଥୂଲେ ଏବଂ ଏହା ଯେ ଭାରତର ସ୍ବାଧୀନତା ପ୍ରାପ୍ରିକୁ 
ତୃରାନ୍ଧିତ କରିବାଲାଗି ଉଦ୍ଦିଷ୍ଟ ଥଲା, ଏବେ ତାହା କହି ବୁଝାଇବା ଅନାବଶ୍ୟକ ।. 

ପଣ୍ଡିତ ନୀଳକଣ୍ଡ ବହୁ କ୍ଷେତ୍ରରେ ନିରାଶ ହୋଇଛନ୍ତି - ମାତ୍ର ସେଥୁପାଇଁ ସେ 
କେତେବେଳେ ହେଲେ ଭାଙ୍ଗିପଡ଼ି ନାହାନ୍ତି । ଅବଶେଷରେ ଯେତେବେଳେ କଂଗ୍ରେସକୁ 
ଫେରିଯିବାଲାଗି ପଣ୍ଡିତ ଜବାହରଲାଲ ନେହରୁ ତାଙ୍କୁ ନିମନ୍ତ୍ରଣ ଜଣାଇଲେ, ଜୀବନର 
ସାୟାହୁରେ ସେ ତାଙ୍କର ସମସ୍ତ ମର୍ଯ୍ୟାଦା ଫେରି ପାଇଥୂଲେ ଓ କଂଗ୍ରେସରେ ପୁଣି 
ଯୋଗ ଦେଇଥୁଲେ । ପଣ୍ଡିତ ନୀଳକଣ୍ଠ ଜଣେ ଯୁଗସ୍ରଷ୍ଟା ବ୍ୟକ୍ତି ଥୁଲେ । 

ବକ୍ତା — ଶ୍ରୀ ଅନ୍ନଦାଶଙ୍କର ରାୟ 
ଅନୁବାଦ ¬ ଡକୃର ବିଚିତ୍ରାନନ୍ଦ ମହାନ୍ତି 
ପଣ୍ଡିତ ନୀଳକଣ୍ଠ ଦାସ ସତ୍ୟବାଦୀ ବିଦ୍ୟାଳୟର ଅନ୍ୟତମ ପ୍ରତିଷ୍ଠାତା ଭାବରେ 
ଥିଲେ ସର୍ବଜନବିଦିତ |! ସବୁଜ ଆବେଷ୍ଟନୀରେ ପ୍ରତିଷ୍ଠିତ ଏହି ଅନନ୍ୟ ଅନୁଷ୍ଠାନ 
ବହନ କରିଥୁଲା ପ୍ରାଚୀନ ଭାରତୀୟ ତପୋବନଗୁଡ଼ିକର ଏକ ସ୍କୁତିଚିହ୍ନ । ଏହିପରି 
ତପୋବନରେ ରୁଷିମାନେ ସପରିବାର ବାସ କରୁଥିଲେ ଓ ଶିଷ୍ୟମାନଙ୍କୁ ଶିକ୍ଷା 
ଦେଉଥୂଲେ | ଆମେ ପିଲା ଥୁଲାବେଳେ ଏହି ଅନୁଷ୍ଠାନ ଆମ କଳ୍ପନାକୁ ଅଭିଭୂତ 
କରିଥୁଲା ! ମାତ୍ର ସେଠାରେ କିଛି ଦିନପାଇଁ ଶିକ୍ଷକ ଥୁବା ମୋ କକା ହରିଶଚନ୍ଦ୍ର 
ରାୟଙ୍କ ସଙ୍ଗେ ଯେବେ ମୁଁ ସେଠାକୁ ଯାଇଥୁଲି, ସେତେବେଳକୁ ତା'ର ମାହାତ୍ୟ୍‌ 
କମିଯାଇଥୁଲା ! ପଣ୍ତିତ ନୀଳକଣ୍ଠ ତାହାଙ୍କ ସୁଖ୍ୟାତିସମ୍ପଚନ୍ତ ପଦବୀରୁ ଅବ୍ୟାହିତ 
ନେଇଥୁୂଲେ । ମୋତେ ତାଙ୍କ ସଙ୍ଗରେ କି ପଣ୍ଡିତ କୃପାସିନ୍ଧୁ ମିଶ୍ରଙ୍କ ସଙ୍ଗରେ 
ପରିଚିତ କରାହେଲା ସେ କଥା ଆଉ ମୋର ସ୍ମରଣ ନାହିଁ । ପଣ୍ଡିତ ନୀଳକଣ୍ଠଙ୍କ 
ସ୍ଥାନ ଅଧ୍ବକାର କରିଥୁବା ପଣ୍ଡିତ ଗୋଦାବରୀଶ ନୁହନ୍ତି ଅବଶ୍ୟ । ତା'ର କେତେକ 
ବର୍ଷ ପରେ ମୁଁ ପଣ୍ଡିତ ଗୋଦାବରୀଶଙ୍କୁ ପୁରୀରେ ଭେଟିଥୁଲି । ସେ ମୋ କକା 
ଗୋଲୋକପ୍ରସାଦ ରାୟଙ୍କୁ ଦେଖାକରିବାକୁ ଆସିଥୂଲେ । ତା'ର ତିରିଶ ବର୍ଷ 
ପରେ ଶାନ୍ତିନିକେତନରେ ପଵ୍ତିତ ନୀଳକଣ୍ଠଙ୍କ ସଙ୍ଗେ ମୋର ସାକ୍ଷାତ ହେଲା | 
ସେ ସେଠାରେ ଓଡ଼ିଆରେ ଏକ ଭାଷଣ ଦେଇଥୁଲେ ! ତାଙ୍କର ପ୍ରସଙ୍ଗ ଥୁଲା 
‘ଜଗନ୍ନାଥ ଧର୍ମ” | ସେତେବେଳକୁ ସେ ଅତି ବୃଦ୍ଧ ଆଉ ମୋର ବୟସ ବି ଥୁଲା 
ପ୍ରାୟ ପଚାଶ ପାଖାପାଖୁ । 
ସତ୍ୟବାଦୀ ସ୍ତୁଲର ବାତାବରଣରେ ମୁଗ୍ଧ ହେଲେ ବି ସେଠାରେ ନାମ ନ 
ଲେଖାଇ ମୁଁ ପୁରୀ ଜିଲ୍ଲା ସ୍ତୁଲରେ ନାମ ଲେଖାଇଥ୍‌ଲି । ସେଠାରେ ସହପାଠୀ 
ହେଲେ କାଳିନ୍ଦୀଚରଣ ପାଣିଗ୍ରାହୀ ! ଖୁବ ଶୀଘ୍ର ଆମେ ଦୁହେଁ ବନ୍ଧୁ ହୋଇଗଲୁ । 
ବାପା ମୋତେ ଲେଖୁଲେ ଯେ ଆମ ଘରେ ଢେଙ୍କାନାଳରେ ମୋ ମାଆ ମୋ ପାଇଁ 

କାନ୍ଦୁଛନ୍ତି । ତେଣୁ ମୋତେ ପୁଣି ମୋର ପୁରୁଣା ସ୍ତ୍ୁଲକୁ ଫେରିବାକୁ ହେଲା | ସ୍କୁଲରେ 
ନୂଆ ମୁହଁଟିଏ ଦେଖୁଲି । ସେଇଟି ବୈକୁଣ୍ଠନାଥ ପଟ୍ଟନାୟକଙ୍କର ! ଆମ ଭିତରେ ଖୁବ୍‌ 
ଶୀଘ୍ର ବନ୍ଧିତା ହେଲା । ବୈକୁଣ୍ଠ ଦିନାକେତେ ସତ୍ୟବାଦୀ ସ୍ତୁଲ୍‌ରେ ମୋର କକା ହରିଶ୍‌ଚନ୍ଦ୍ରଙ୍କ 
ଛାତ୍ର ଥବା ଜଣାପଡ଼ିଲା । ବୈକୁଣ୍ଠ ଖବର ଶୁଣି ସେ ଥଟ୍ଟାରେ କହିଲେ - “ ମୁଁ ତାକୁ 
ସବୁବେଳେ “ପେଚା ବୈକୁଣ୍ଠ ଡାକୁଥୁଲି । ସେ ପେଚାଟା ପରି ଦିଶେ କି ନା ! 

ଦଇ ବର୍ଷ ପରେ ରେଭେନ୍‌ସା କଲେଜରେ ମୋର ଭେଟ ହେଲା ହରିହର 
ମହାପାତ୍ରଙ୍କ ସଙ୍ଗେ । ସେ ମଧ୍ଯ ଥୁଲେ ସତ୍ୟବାଦୀର ଛାତ୍ର । ବୈକୁଣ୍ଠ ଓ ହରିହର 
ଉଭୟେ ପଣ୍ଡିତ ନୀଳକଣ୍ଠ ଦାସଙ୍କର ଛାତ୍ର ଥିଲେ । ଆମେ ଯେତେବେଳେ ଆମର 
ଗୋଟାଏ ଗୋଷ୍ଠୀ ଗଢ଼ି ବସିଲୁ, ସେତେବେଳକୁ ଆମର ଦୁଇ ଜଣ ସଦସ୍ୟ ବୈକୁଣ୍ଠ 
ଆଉ ହରିହର ସତ୍ୟବାଦୀ ଗୋଷ୍ଠୀ ସଙ୍ଗେ ସଂପୃକ୍ତ ଥଲେ । ଅନ୍ୟ ସଭ୍ୟମାନେ 
ହେଲେ ମୋର ବନ୍ଧୁ ଶରତଚନ୍ଦ୍ର ମୁଖାର୍ଜୀ ଓ କାଳିନ୍ଦୀଚରଣ ପାଣିଗ୍ରାହୀ । ସେମାନେ 
ସମସ୍ତେ ମୋର କଲେଜ ଜୀବନରେ ସହପାଠୀ ¦ ଏହି ଛାତ୍ର ଗୋଷ୍ଠୀଟି ପରେ ସବୁଜ 
ଗୋଷ୍ଠୀ ନାମରେ ପରିଚିତ ହେଲା । ଓଡ଼ିଆ, ବଙ୍ଗଳା ଓ ଇଂରାଜୀ ଏପରି ତିନୋଟି 
ଭାଷାରେ ଏକ ହାତଲେଖା ମାଗାଜିନ୍‌ ବାହାରିଲା । ବ୍ୟକ୍ତିଗତ ଭାବରେ ଗୋଷ୍ଠୀର 
ସଭ୍ୟମାନେ ନେତୃସ୍ଥାନୀୟ ସାହିତ୍ୟ ପତ୍ର ‘ଉକକଳ ସାହିତ୍ୟ” ଓ ପ୍ରବାସୀ” ଏବଂ 
କଲେଜ ମାଗାଜିନ୍‌ ‘ ରେଭେନ୍‌ସାଭିଆନ୍‌ କୁ ଲେଖାମାନ ପଠାଉଥୁଲେ । ମୁଁ ତିନୋଟି 
ଯାକ ଭାଷାରେ ଲେଖା ପଠାଉଥୂଲେ ବି ମୋର ଅଧ୍ଵକାଂଶ ଲେଖା ଓଡ଼ିଆରେ 
ଥୁଲା । ସବୁଜ ନାଆଁଟି ଆମ ଗୋଷ୍ଠୀ ସାଙ୍ଗରେ କିପରି ଯୋଡ଼ି ହୋଇଗଲା ସେ 
ବିଷୟରେ ମୁଁ ଏବେ ମଧ୍ଧ ନିଶ୍ଚିତ ନୁହେଁ । ମାତ୍ର ମୋତେ ବାରବର୍ଷ ବୟସ ବେଳେ 
ରବୀନ୍ଦ୍ରନାଥ ଟାଗୋରଙ୍କ ପୃଷ୍ଠପୋଷକତା ତଥା ପ୍ରମଥ ଚୌଧୁରୀଙ୍କ ସମ୍ପାଦନାରେ 
ପ୍ରକାଶ ପାଉଥୁବା ବଙ୍ଗଳା ମାଗାଜିନ୍‌ ସବୁଜପତ୍ର ଦ୍ଵାରା ପ୍ରଭାବିତ ହୋଇଥୁଲି । 
ମାନସ ରାଜ୍ୟରେ ମୁଁ ଏହି ସବୁଜପତ୍ର ଗୋଷ୍ଠୀର ଅନ୍ତର୍ଭ୍ଧକ୍ତ ହୋଇଥୁଲି ଯଦିଓ ଏଥୁପାଇଁ 
ମୁଁ କିଛି ଲେଖ୍‌ ନ ଥୁଲି । ମୋର ବନ୍ଧୁମାନଙ୍କର କିନ୍ତୁ ଏଭଳି କିଛି ଦୀକ୍ଷା ନ ଥୁଲା | 
କକା ହରିଶ୍ଚନ୍ଦ୍ର ବରାବର ସତ୍ୟବାଦୀ? ମାସିକ ପତ୍ରଟିଏ ପାଉଥୁଲେ ! ତା'ର ମଧ୍ଯ 
ବଙ୍ଗଳା ସବୁଜପତ୍ର ପରି ମଲାଟ ରଙ୍ଗ ଥଲା ସବୁଜ । ମୋର ଯେତେଦୂର ମନେପଡ଼େ, 
ପଣ୍ତିତ ନୀଳକଣ୍ଠ ଦାସ ସମ୍ପାଦକ ନ ଥୁଲେ ବି ଥୁଲେ ତା'ର ମୁଖ୍ୟ ଲେଖକ । ତା'ର 
ମଲାଟରେ ମୁଦ୍ରିତ ବୈଦିକ ସଂସ୍କୃତ ନୀତି “ରତମ୍‌ ବଦିଷ୍ୟାମ ସତ୍ୟମ୍‌ ବଦିଷ୍ୟାମ” 
ଏବେବି ମୋର ମନେପଡ଼େ । ଏହା ତା”ର ମର୍ମକୁ ଉଦ୍ଵଘୋଷିତ କରୁଥଲା | ସତ୍ୟବାଦୀ 
ସାହିତ୍ୟପତ୍ରରେ ପ୍ରକାଶିତ ଲେଖାମାନଙ୍କ ସମ୍ପର୍କରେ ମୋର ବହୁତ ଉଚ୍ଚ ଧାରଣା 

୧୭୪ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିଚ୍ନ 


ଥାଏ ସତ: ମାତ୍ର ସେସବୁ ବୁଝିବାକୁ ମୁଁ ଥଲି ଅବୋଧ ଶିଶୁ । ଲେଖକମାନେ ସମସ୍ତେ 
ଥିଲେ ସଂସ୍କୃତରେ ପଶ୍ଡିତ ଯଦିଓ ଲେଖୁଥୁଲେ ଓଡ଼ିଆରେ ! ସବୁଜପତ୍ର ଥଲା କଥୁତ 
ଭାଷାର ଅଗ୍ରଣୀ । ସେତେବେଳକୁ କିନ୍ଧୁ ମୋର ଧାରଣା ସ୍ପଷ୍ଟ ହୋଇ ନ ଥୁଲା ଯେ 
ସତ୍ୟବାଦୀ ମଧ୍ଯ ଥୁଲା ଠିକ୍‌ ତା'ରି ପରି ଆଉ ଏକ ଅଗ୍ରଗାମୀ ସାହିତ୍ୟପତ୍ର । 
କେତେ ବର୍ଷ ପରେ “ସମାଜ ' ପ୍ରକାଶ ପୀଇଲା ଏବଂ ମୋ. କକା ହରିଶ୍ଚନ୍ଦ୍ର ମୋତେ 
ତାକୁ ଦେଖାଇଲେ | ‘ସମାଜର ଭାଷା ଥୁଲା ଜଗନ୍ନାଥ ଦାସଙ୍କ ଓଡ଼ିଆ ଭାଗବତର 
ଭାଷା ପରି ଲୋକମାନଙ୍କ କଥୁତ ଭାଷା | ଏହାର ସମ୍ପାଦକ ପଣ୍ଡିତ ଗୋପବନ୍ଧୁ ଦାସ 
ଲୋକଙ୍କ ହୃଦୟକୁ କିପରି ସ୍ତର୍ଶ କରି ହେବ ସେ କଥା ଜାଣିଥୂଲେ । ସେ ‘ସତ୍ୟବାଦୀ”ର 
ସମ୍ପାଦକଙ୍କ ପରି କେବଳ ବିଜ୍ଞ ଲୋକଙ୍କ ପ୍ରତି ଦୃଷ୍ଟି ଦେଉ ନ ଥୁଲେ । ସେହିପରି 
‘ସବୁଜପତ୍ରୀ' ସମ୍ପାଦକ ସାଧାରଣ ଜନତାପ୍ରତି ମୋଟେ ଦୃଷ୍ଟି ଦେଉ ନ ଥୂଲେ। 
ତାଙ୍କର ନିବେଦନ ମଧ୍ଧ ଥୁଲା ବିଜ୍ଞ ଲୋକଙ୍କପାଇଁ ଉଦ୍ଦିଷ୍ଟ । ମାତ୍ର ପାର୍ଥକ୍ୟ ଥୁଲା 
ସ୍ଵରରେ । ସବୁଜପତ୍ର ବିଶ୍ଵାସ କରୁଥଲା ଯୌବନର ଆରାଧନାରେ, ବସନ୍ତର 
ଉପାସନାରେ । “ସତ୍ୟବାଦୀ”ର ବିଶ୍ଵାସ ଥୁଲା ପ୍ରାଚୀନ ଆର୍ଯ୍ୟ ତଥା ବୈଦିକ 
ରୁଷିଙ୍କ ପରିଣତ ତଥା ପରିପକ୍ସ ବିଜ୍ଞତାରେ ! ଏହାର ମଲାଟ ବାଦାମିମିଶା ଭଷତ୍ବ 
ହଳଦିଆ ବା ହଳଦିଆ ହେବା ଉଚିତ ଥୁଲା ! ସବୁଜପତ୍ର ଆଧୁନିକ କାଳର ପାଶ୍ଚାତ୍ୟ 
ଜଗତ ସଙ୍ଗେ ପ୍ରାଚୀନ କାଳର ପ୍ରାଚ୍ୟ ଜଗତକୁ ଗ୍ରହଣ କରି ଉଭୟର ସୁମଧୁର ସମନ୍ସୟ 
ସମ୍ପାଦନର ସ୍ଵପ୍ନ ଦେଖୁଥୁଲା । ଅନ୍ୟ ପକ୍ଷରେ ସତ୍ୟବାଦୀର ଦୃଷ୍ଟି ଥଲା ଗୌରବୋନ୍ଧଳ 
ଅତୀତ ପ୍ରତି, କେବଳ ଭାରତର ନୁହେଁ ଓଡ଼ିଶାର ବି । ଯାହାର ପୁନରୁତ୍ଵଥାନ ଥୁଲା 
ସେମାନଙ୍କର କାମନା ! ମୁଁ ପ୍ରାଚୀନ ପ୍ରାଚ୍ୟଠାରୁ ଆଧୁନିକ ପାଶ୍ଚାତ୍ୟପ୍ରତି ଅଧକ 
ପରିମାଣରେ ଆଗ୍ରହୀ ଥୁ୍‌ବାରୁ ସବୁଜପତ୍ର ଆଡ଼କୁ ବିଶେଷ ଆକୃଷ୍ଟ ହେଲି | 
ସତ୍ୟବାଦୀ ଗୋଷ୍ଠୀର କେନ୍ଦ୍ରବିନ୍ଦୁ ପଣ୍ଡିତ ଗୋପବନ୍ଧୁଙ୍କ ସହିତ ମୋର ସମ୍ପର୍କ ନ 
ଥିଲା । ସେ ଗଭୀରଭାବେ ରାଜନୀତିରେ ଜଡ଼ିତ ଥୁଲେ । ବିହାର-ଓଡ଼ିଶା 
ଲେଜିସ୍‌ଲେଟିଭ୍‌ କାଉନ୍‌ସିଲ୍ର ସଭ୍ୟପଦରୁ ସେ ଏକ ଅସହଯୋଗୀ ଓ ପରେ ପରେ 
ଗଣନେତାରେ ପରିଣତ ହେଲେ । ଆଚାର୍ଯ୍ୟ ପ୍ରଫୁଲୁଚନ୍ଦ୍ରରାୟଙ୍କଦ୍ଧାରା ସେ 
ଉତ୍କଳମଣି” ଭାବରେ ସମ୍ବୋଧୂତ ହେଲେ । ଦୂରରେ ଥାଇ ମଧ୍ୟ ମୁଁ ତାଙ୍କୁ ଖୁବ୍‌ 
ପ୍ରଶଂସା କରୁଥିଲି ଏବଂ କେତେ କାଳପାଇଁ ତାଙ୍କ ନେତୃତ୍ଵରେ ମୋର ବନ୍ଧୁ ଶରତ 
ସଙ୍ଗେ ଜେଲ୍‌ ଯିବାର କଳ୍ପନା ମୋ ମୁଣ୍ଡରେ ଆନ୍ଦୋଳିତ ହେଉଥଲା । ହେଲେ 
ସେପରି ହେବାକୁ ତ ଯୋଗ ନ ଥୁଲା | କାଳିନ୍ଦୀ, ବୈକୁଣ୍ଠ କି ହରିହର କେହି ହେଲେ 

ଭାରତରେ ନବଜାଗରଣର ବିଭାବ ୧୭୫ 


ସେ କଳ୍ପନାକୁ ପସନ୍ଦ କଲେ ନାହିଁ ! ଆଧୁନିକ ଦୃଷ୍ଟିଭଙ୍ଗୀସମ୍ଚନ୍ତ ଲେଖକ ଗୋଷ୍ଠୀଭାବରେ 
ଆମେ ତ ଆମର ଦେଶ ଓ ଜାତିକୁ ଅଧକ ପରିମାଣରେ ସେବା କରିପାରିବୁ । 
ଲୋକଙ୍କ ମନ ଓ ହୃଦୟକୁ କର୍ଷଣ କରିବା ହେବ ଆମର ପ୍ରଥମ କଉଁବ୍ୟ । ଏପରି 
କର୍ଷଣ ବ୍ୟତିରେକେ ନୃତନ ସଂସ୍କୃତି କ'ଣ କୌଣସି ପ୍ରକାର ସଂସ୍କୃତି ମଧ୍ୟ ସମ୍ଭବ 
ହେବ ନାହିଁ । ସଂସ୍କୃତିର ମଧ୍ୟ ନିଜର ନାୟକମାନେ ଥାଆନ୍ତି । ସାଂସ୍କୃତିକ ଇତିହାସ 
ସୃଷ୍ଟି କରୁଥୁବା ସେହି ପୁରୁଷଗଣ - ନିଜର ଜାତିକୁ ସଙ୍ଗୀତ ଓ ଗୀତି, ଗଢ଼ ଓ ପୁରାଣ 
ଦାନ କରନ୍ତି । ସେଇମାନେ ସୃଷ୍ଟି କରନ୍ତି ରାମାୟଣ ଓ ମହାଭାରତ, ଇଲିୟାଡ଼ ଓ 
ଓଡ଼େଶୀ, ମେଘଦୂତ ଓ ଗୀତଗୋବିନ୍ଦ, ଡିଭାଇନ୍‌ କମେଡ଼ି ଓ ପାରାଡାଇଜ୍‌ ଲଷ୍ଟ୍‌: 
ହାମ୍ଲେଟ୍‌ ଓ ଫାଉଷ୍୍‌ । 

ନୀଳକଣ୍ଠ ଓ ଗୋଦାବରୀଶ, ବୈକୁଣ୍ଠ ଓ ହରିହରଙ୍କ ଗୁରୁ ହୋଇଥ୍‌ବାରୁ ଆମ 
ସମସ୍ତଙ୍କର ମଧ୍ଯ ହେଲେ ଗୁରୁ । ଆମ ଗୁରୁମାନେ ଜେଲ୍‌ ଗଲେ ଆଉ ଆମେ 
ପଡ଼ିରହିଲୁ ପଛରେ । ଆମର ସତେ ଜି ମୁକୂଟ ଖସି ପଡ଼ିଲା । ଲଜାରେ ଜଡ଼ସଡ଼ 
ହେଲୁ । ବୋଧକଲୁ ଆମେ ଯେମିତି ଆମ ମାତୃଭୂମି ପ୍ରତି ବିଶ୍ଵାସଘାତକତା 
କରିଛୁ । ତାକୁ ବୈଦେଶିକ ଶାସନରୁ ମୁଲ୍ତକରିବା କ'ଣ ଆମର ପ୍ରଥମ କଉଁବ୍ୟ 
ନୁହେଁ ? କିନ୍ତୁ ମୁକ୍ତି ଆନ୍ଦୋଳନରେ ଝାସଦେବାକୁ ହଜାର ହଜାର ସଂଖ୍ୟାରେ 
ଅନ୍ୟାନ୍ୟ ଲୋକେ ଥୁବା ବେଳେ ଗଦ୍ଯ ଓ ପଦ୍ୟର ନୂତନ ଦିଗ୍ଦର୍ଶନ ଦେବାକୁ 
ଥିଲେ ମାତ୍ର କେତେକ ମୁଷ୍ଟିମେୟ ବ୍ୟକ୍ତି । ଏହା ମଧ୍ଯ ଥୁଲା ଜରୁରୀ | 


ବାସ୍ତବର ରୂପାୟନ ପୂର୍ବରୁ ସ୍ବପ୍ନର ହୁଏ ଆଗମନ । ଜାତି ଦରକାର କରେ 
ମୁକ୍ତି ଯୋଦ୍ଧାମାନଙ୍କ ସଙ୍ଗେ ସଙ୍ଗେ ସ୍ଵପ୍ରଦ୍ରଷ୍ଟାମାନଙ୍କ । ବଙ୍ଗଳାରେ ଉନବିଂଶ 
ଶତାବ୍ଦୀର ଅଭ୍ୟୁତବ୍ରଥାନ କାଳରେ ଡେରୋଜିଓ ଓ ତାଙ୍କ ‘ତରୁଣ ବଙ୍ଗ ଏକ 
ଉଲ୍ଲେଖଯୋଗ୍ୟ ଭୂମିକା ଗ୍ରହଣ କରିଥୂଲେ । ଆମ ଭିତରୁ କେତେକେ ବିଂଶ 
ଶତାବ୍ଦୀର ଓଡ଼ିଆ ସାହିତ୍ୟର ନବୀକରଣ ନିମନ୍ତେ ‘ତରୁଣ ଉତ୍କଳ” ଭାବରେ ତ 
ସେହିପରି ଭୂମିକା ଗ୍ରହଣ କରିପାରନ୍ତି !! 

ପୁରାତନ ସାମ୍ରାଜ୍ୟମାନ ଧ୍ଵଂସକରି ଓ ନୂତନ ଜାତିମାନଙ୍କୁ ଉତ୍ଵଥୃତ କରାଇ 
ବିଶ୍ଵସାରା ପରିବର୍ଭନର ଝଟିକା ପ୍ରବାହିତ ହେଉଥୁଲା । ପ୍ରାଚୀନ ହେଉ ବା ନୂତନ 
ହେଉ, ଜାତିମାନଙ୍କ ଅନ୍ତର୍ଦ୍ଦେଶରେ ଘଟୁଥୁବା ପରିବର୍ରଭନରେ କ୍ଷମତା ହସ୍ତାନ୍ତରିତ 
ହେଉଥଲା । ରାଜାମାନଙ୍କଠାରୁ ପ୍ରେସିଡେଣ୍ଟୁମାନଙ୍କ ପାଖକୁ, ସମ୍ଭାନ୍ତମାନଙ୍କଠାରୁ 
ଜନସାଧାରଣଙ୍କ ପାଖକୁ, ପୁଞ୍ଜିପତି ମାନଙ୍କ ଠାରୁ ମେହନତୀମାନଙ୍କ ପାଖକୁ, 

ଏକଛ୍ଥତ୍ରବାଦୀମାନଙ୍କ ପାଖକୁ, ଧର୍ମୋପାସକମାନଙ୍କଠାରୁ ନାସ୍ତିକମାନଙ୍କ ପାଖକୁ, 
ପୁଞ୍ଜିବାଦୀମାନଙ୍କଠାରୁ କମ୍ୟୁନିଷ୍ଟମାନଙ୍କ ପାଖକୁ, ପୁରୁଷ ଏକାଧୂପତ୍ୟବାଦୀଙ୍କଠାରୁ 
ନାରୀକର୍ଜ୍ତତ୍ଵବାଦୀଙ୍କ ପାଖକୁ । ଜନସାଧାରଣଙ୍କ ମନ ମଧ୍ଯରେ ଥବା ପୁରାତନ 
ନିଶ୍ଚିନ୍ତଭାବ, ପ୍ରାଚୀନ ମୂଲ୍ୟବୋଧ, ପ୍ରାଚୀନ ଆଦର୍ଶ ଓ ଚିନ୍ତାଧାରାଗୁଡ଼ିକ ଚାଲିଯାଇ 
ସେସବୃ ସ୍ଥାନ କବଳିତ ହେଲା ନୃତନ ଭାବଧାରାଦ୍ଵାରା । ଏହା ଯୁଦ୍ଧୋତ୍ତରକାଳୀନ 
ସାହିତ୍ୟରେ ପ୍ରତିଫଳିତ ହେଉଥଲା । ଇଂରାଜୀ କବିତା ରାଜ୍ୟରେ ଇଲିଅଟ୍‌ ଓ 
ପାଉଣ୍ଡ ପ୍ରାକ୍ଯୁଦ୍ଧ କବିମାନଙ୍କୁ ପଛରେ ପକାଇ ନୃତନଧାରାର ପ୍ରବର୍ଭନ କଲେ । 
ମାର୍କ୍ସ, ଫୁଏଢ଼ ଓ ଆଇନ୍ଷ୍ଟାଇନ ସେମାନଙ୍କ ସ୍ଵତନ୍ତ୍ର ପରିସର ବାହାରେ ସାମସମୟିକ 
ଚିନ୍ତାଧାରାକୁ ଅଧ୍ଵକାର କରିବସିଲେ ! ସମୀକ୍ଷକମାନେ ସାହିତ୍ୟକୁ ଶ୍ରେଣୀ ସଂଘର୍ଷ, 
ଯୌନବିକାର ଓ ଆପେକ୍ଷିକତା ଅର୍ଥରେ ବ୍ୟାଖ୍ୟା କରିବାକୁ ଲାଗିଲେ । ସାହିତ୍ୟର 
ନୃତନ ଆଦର୍ଶ ଯେ ବିଜ୍ଞାନ ଓ ବୈଷୟିକ ବିଦ୍ୟାଭିଭିକ ହେବ ଏହା ନିଶ୍ଚିତ 
ହୋଇଉଠୁଥଲା । ନବ ସଙ୍ଗଠିତ ଜାତିସଂଘର ପ୍ରତିଷ୍ଠା ଯୋଗୁଁ ଲୋକଙ୍କ ମନରେ 
ବିଶ୍ଵଶାନ୍ତି ନିମନ୍ତେ ଥୁବା ଆଗ୍ରହ ପ୍ରକଟିତ ହୋଇଥଲା । 

ଜାତି ସଂଘର ଉତ୍‌ ଥାନରୁ ଏହାର ଅଙ୍ଗ ରାଷ୍ଟ୍ରଗୁଡ଼ିକ ସ୍ଵାଧୀନ ଓ 
ସମମର୍ଯ୍ୟାଦାସମ୍ଚନ୍ତ ହେବେ ବୋଲି ଅନୁମିତ ହେଉଥଲା । ଆମ କାତିପାଇଁ ସ୍ଵାଧୀନତା 
ଲାଭ ଓ ସମାନତା ପ୍ରାପ୍ରିପାଇ ଆମେ ଥୁଲୁ ସଂକଳ୍ପବଦ୍ଧ । ମାତ୍ର ଏହି ମହାନ୍‌ ନୀତିଗୁଡ଼ିକୁ 
କେବଳ ରାଜନୀତିକ କ୍ଷେତ୍ରରେ ଆବଦ୍ଧ କରି ରଖୁବାକୁ ଆମେ ପ୍ରସ୍ତୁତ ନ ଥୂଲୁ | 
ସେଗୁଡ଼ିକୁ ସାମାଜିକ କ୍ଷେତ୍ରକୁ ମଧ୍ଯ ପ୍ରସାରିତ କରାଯିବା ଆବଶ୍ୟକ । ନର ଓ 
ନାରୀ, ସ୍ଵାଧୀନ ଓ ସମାନ ହେବା ଉଚିତ । ପିତା ଓ ପୁତ୍ର, ସ୍ବାଧୀନ ଓ ସମାନ ହେବା 
ଉଚିତ । ବ୍ରାହ୍ମଣ ଓ ଶୂଦ୍ର ସ୍ଵାଧୀନ ଓ ସମାନ ହେବା ଉଚିତ । ଉପର ଓ ତଳ 
ଶ୍ରେଣୀରୁ ‘ଉପର ' ଓ ‘ତଳ? ବିଶେଷଣଗୁଡ଼ିକ ଲୋପପାଇ ସ୍ଵାଧୀନ ଓ ସମାନ 
ହେବା ଉଚିତ । କିନ୍ତୁ କ୍ଷକ ଓ ଶ୍ରମିକଙ୍କ ମୁକ୍ତି ନିମନ୍ତେ ଆମେ ଜମିଦାର ଓ 
ପୁଞ୍ଜିପତିଙ୍କୁ ଦୂର କରିବାକୁ ପ୍ରସ୍ତୁତ ନ ଥଲୁ । ଯଦି ଜମିଦାର ଓ ପୁଞ୍ଜିପତିମାନେ 
କୃଷକ ଓ ଶ୍ରମିକମାନଙ୍କ ସହିତ ସହାବସ୍ଥାନ କରନ୍ତି ତେବେ ସେମାନେ କିପରି 
ସମାନତା ଅନୁଭବ କରିବେ ସେ ବିଷୟରେ ମଧ୍ଯ ଆମେ ନିଶ୍ଚିନ୍ତ ନ ଥୁଲୁ | 
ବ୍ୟକ୍ତିଗତ ଭାବରେ ମୁଁ ବ୍ରାହ୍ମଣ ଓ ଶୂଦ୍ରଭେଦ ଦୂର କରି ଜାତିପ୍ରଥାକୁ ସମୂଳେ 
ବିଲୋପ କରିଦେଇପାରେ; ମାତ୍ର ତାକୁ କାର୍ଯ୍ୟକାରୀ କରିବା ସମ୍ଭବ ନ ଥୁଲା । 
ଯାହା ସମ୍ଭବ ଥୁଲା, ତାହା ହେଲା ଆନ୍ତର୍ଜାତିଗତ ବିବାହ । ମୋର ଏଥୁରେ ବିଶ୍ଧାସ 
ଥୁଲା । ଶରତର ବି | ପାରିବାରିକ ସ୍ଥିତିକୁ ଆମେ ବିଶ୍ୃଙ୍ଖଳିତ କରି ନ ପାରୁ । ମାତ୍ର 

ଭାରତରେ ନବଜାଗରଣର ବିଭାବ ୧୭୭ 


ଆଧୁନିକ ଜଗତ ସଙ୍ଗେ ଖାପଖୁଆଇ ଏହାକୁ କ୍ଷୁଦ୍ରତର କରି ବାଟରେ ପକାଇପାରୁ | 
ଏକାନ୍ନବତ୍ତୀ ପରିବାର ବହୁମତେ ଉତ୍ତମ ହେଲେ ବି ବ୍ୟକ୍ତିଗତ ଉଦ୍ୟମ ନିମନ୍ତେ 
ତହିଁର ସ୍ଥାନ ନାହିଁ । ଜଣେ ଇଚ୍ଛାନୁସାରେ ଜୀବନ ବିତାଇବାକୁ ମନ ବଳାଇଲେ ବି 
ଏକାନ୍ନବର୍ତୀ ପରିବାରର କଉାଁଙ୍କ ଇଚ୍ଛା ବିରୋଧରେ ତାହା କରି ନ ପାରେ । ପୁଣି 
ଯଦି ତୁମେ ଭରଣପୋଷଣପାଇଁ କର୍ରାଙ୍କ ଉପରେ ନିର୍ଭର କରୁଥାଅ ତେବେ ତାଙ୍କ 
ଇଚ୍ଛା ବିରୋଧରେ ତ ମୋଟେ ଯାଇପାରିବ ନାହିଁ । ବ୍ୟକ୍ତିବିଶେଷର ଭାଗ୍ୟକୁ ସ୍ଥିର 
ନିଷ୍ପତି କରୁଥିବା ତୁମର ଭବିଷ୍ୟତ ବୃତ୍ତି ଓ ବିବାହ ଉଭୟ କ୍ଷେତ୍ରରେ ତାଙ୍କ 
ଆଦେଶ ପାଖରେ ତୁମ ନିଜକୁ ସମର୍ପଣ କରିବାକୁ ପଡ଼ିବ । ମୋର ପ୍ରଥମ 
ଉଦ୍ଦେଶ୍ୟ ଥୁଲା ପୁଅ ହେଉ ବା ଝିଅ ହେଉ ସାବାଳକ ହେବା ପରେ ତାକୁ ତା'ର 
ପସନ୍ଦ ଅନୁସାରେ ମନୋନୀତ ଜୀବନସଙ୍ଗୀ ବା ସଙ୍ଗିନୀ ନିର୍ବାଚନ କରିବାକୁ 
ଅନୁମତି ଦିଆଯିବା ଉଚିତ ! ସେହି ପୁଅ ବା ଝିଅଙ୍କୁ ଆପଣା ଆପଣାର ବୃତ୍ତି 
ବାଛିବାକୁ ମଧ୍ଯ ଉତ୍ସାହିତ କରାଯିବା ଦରକାର । 


ମୁଁ ଥଲି ଜଣେ ବ୍ୟକ୍ତିବାଦୀ | ମୋର ବନ୍ଧୁମାନେ ବି । ଯଦିଓ ସବୁ ବିଷୟରେ 
ଆମେ ସମମତସମ୍ପନ୍ ନ ଥୁଲୁ । ଜଣେ ବ୍ୟକ୍ତିବାଦୀ ହିସାବରେ ବୁଝିପାରୁ ନ ଥୁଲି 
ଯେ ମୁଁ କିପରି ଏକ ସାମ୍ୟବାଦୀ ହେବି ଓ ବ୍ୟକ୍ତିଗତ ଉଦ୍ୟମକୁ ଏକ ସାମ୍ୟବାଦୀ 
ରାଷ୍ଟ୍ରଭାବେ ପରିଗଣିତ ପରିବର୍ବିତ ଏକାନ୍ନବର୍ଭୀ ପରିବାରର କରଙ୍କ ଇଚ୍ଛା ନିକଟରେ 
କିପରି ଆପଣାକୁ ବଳି ଦେବି । ମାତ୍ର ସାମ୍ୟବାଦୀମାନେ ତ ବହୁ ସଂଖ୍ଯାରେ 
ଥୁଲେ | ଦ୍ରଷ୍ଟାନ୍ତସ୍ଵରୂପ, ଫେବିୟାନ୍‌ମାନେ ବ୍ୟକ୍ରିପ୍ରତି ତ ଏତେ କଠୋର ନ 
ଥୁଲେ । ସେମାନେ ଏକଛ୍ତ୍ରବାଦୀ ନ ଥୂଲେ ବରଂ ଏପରି ଏକ ଗଣତନ୍ତ୍ରର ସନ୍ଧାନ 
କରିଥଲେ ଯେଉଁଥୁରେ କି ବ୍ୟକ୍ତିବିଶେଷପାଇଁ ପସନ୍ଦର ସ୍ଵାଧୀନତା ମିଳୁଥୁଲା । 
ଏହି ପ୍ରଶ୍ନ ଉପରେ ମୋର ମନ ଥୁଲା ଉନ୍ମକ୍ତ | ମୁଁ ସାମ୍ୟବାଦୀ ଗ୍ରହଣ କଲି ନାହିଁ 
କି ଉପେକ୍ଷା ମଧ୍ଯ କଲି ନାହିଁ । କମ୍ୟୁନିଜମ୍‌ ମତବାଦରେ ଶ୍ରେଣୀ ସଂଘର୍ଷ ହିଁ ଥୁଲା 
ତା'ର ପ୍ରଥମ ସୋପାନ । ଶ୍ରେଣୀ ସଂଘର୍ଷର ସମାଧାନ କରାହେବ ଅହିଂସା 
ଶାନ୍ତିପୂର୍ଣ୍ଣ ପଦ୍ଧତିରେ | ଏପ୍ରକାର ପ୍ରଣାଳୀପାଇଁ ମହାତ୍ମା ଥଲେ ଏକମାତ୍ର ପାରଦର୍ଶୀ 
ବ୍ୟକ୍ତି ଏବଂ ମୁଁ ସ୍ଥିରନିଶ୍ଚିତ ଥଲି ଯେ ସେ ହିଁ ଶ୍ରେଣୀ ସଂଘର୍ଷକୁ ସ୍ଵାଧୀନ ଭାରତରେ 
ଅହିଂସା ଓ ଶାନ୍ତିପୂର୍ଣ୍ଣ ଭାବରେ ତୁଟାଇ ଦେଇପାରିବେ । ଆଗ କଥା ଆଗ । 
ଆଗେ ଆମର ସ୍ଵାଧୀନତା ଆସୁ । ମୋର ସନ୍ଦେହ ନ ଥୁଲା ଯେ ଗାନ୍ଧିଜୀ ଆମକୁ 
ସ୍ଵାଧୀନତା ନିମନ୍ତେ ନେତୃତ୍ସ ଦେବେ ଏବଂ ତାହାଙ୍କଦ୍ଧାରା ସଂଶୋଧୂତ ଥଣାଳୀରେ 
ସେ ଏପରି କରିପାରିବେ । ମୁଁ ନିଜେ ସୂତା କାଟୁ ନ ଥିଲେ ବି ହାତକଟା ସୂତାର 
ଖଦି ପିନ୍ଧଥଲି । ତାଙ୍କ ୟଙ୍ଗ ଇଣ୍ଡିଆର ନିୟମିତ ପାଠକ ଥଲି ଓ ତାଙ୍କ ପୁସ୍ତକ ହିନ୍ଦ 

୧୭୮ ପଣ୍ଡିତ ନୀଳକଣ୍ଡ : ବ୍ୟକ୍ତି ଓ ବ୍ୟକ୍ତିତ୍ସ 


ସ୍ଵରାଜ” ଓ “ଇଣ୍ଡିଆନ୍‌ ହୋମ୍‌ ରୁଲ୍‌ ”ରେ ଥିବା ବିଚାରଗୁଡ଼ିକୁ ପାରୁପର୍ଯ୍ୟନ୍ତ ଗ୍ରହଣ 
କରିବାକୁ ଚେଷ୍ଟା କରୁଥୁଲି । 

ଏକ ସଙ୍ଗରେ ମୁଁ ମଡର୍ଣ୍ଣ ରେଭିଉ' ଓ 'ପ୍ରବାସୀ'ର ମଧ୍ଧ ଗ୍ରାହକ ଥୁଲି, ଯେଉଁଥୁରେ 
କି ଟାଗୋର ଗାନ୍ଧୀଙ୍କ ମତର ବିରୋଧ କରୁଥୁଲେ । ମୁଁ ମୋର ଜୀବନ -ଦର୍ଶନରେ 
ଥୁଲି ତାଙ୍କର ଘନିଷ୍ଠ । ସାଂସ୍କୃତିକ ପ୍ରସଙ୍ଗରେ ମୁଁ ଟାଗୋରଙ୍କ ନେତୃତ୍ନ ଗ୍ରହଣ କଲି । 
ଜାତୀୟତାବାଦ ଏତେ ଅଧ୍ଵକ ଦୂର ନିଆଯିବା ଉଚିତ ନୁହେଁ । ଏହା ଆମକୁ ଇଂଲାଣଷ୍ଡ, 
ୟୁରୋପ କିମ୍ବା ପାଶ୍ଚାତ୍ୟ ଦେଶର ସର୍ବୋତ୍ତମ ଦାନଗୁଡ଼ିକୁ ଉପେକ୍ଷା କରିବାକୁ 
ଅନୁପ୍ରାଣିତ କରିବା ଉଚିତ ନୁହେଁ । କାରଣ କଣ ନା ସେଗୁଡ଼ିକ ଭାରତ ବାହାରୁ 
ଆସିଛନ୍ତି । ଆଧୁନିକ ମାନବ ଯେତିକି ଉନ୍ନତ କୋଟୀରେ ପହଞ୍ଚପାରିଛି, ସେମାନଙ୍କ 
ସାହିତ୍ୟ, ବିଜ୍ଞାନ ବା ଦର୍ଶନ ସେହି ପର୍ଯ୍ୟନ୍ତ ଯାଇଛି । ଆମେ ଇଛ୍ଛା କରିଥୁଲୁ 
ଆଧୁନିକ ମାନବ ହେବାକୁ ଆଉ ଆମେ ଚାହିଥୁଲୁ ସେହି ସ୍ତରରେ ପହଞ୍ଚିବାକୁ । 
ଜାତୀୟ ସ୍ଵାବଲମ୍ବନ ନାମରେ ଆମେ କେବେ ନିମ୍ନସ୍ତରରେ ରହି ନ ପାରୁ ବା 
ମଧ୍ୟଯୁଗୀୟ ବିଚାରଧାରା କିମ୍ବା ପ୍ରାଚୀନ ପ୍ରଥାମାନଙ୍କରେ ସନ୍ତୁଷ୍ଟ ହୋଇ ନ ପାରୁ । 
ଆମେ ଚାହିଁଥୁଲୁ ପାଶ୍ଚାତ୍ୟ କବି ଓ ବୈଜ୍ଞାନିକମାନଙ୍କ ସହିତ ସମକକ୍ଷ ହେବାକୁ । 


ମୁଁ ଥିଲି ଗାନ୍ଧିଜୀଙ୍କ ପଟରେ ସେ ଯେତେବେଳେ ଭାରତବାସୀଙ୍କୁ ଜାତୀୟ 
ସ୍ଵାଧୀନତା ଓ ସ୍ଵାବଲମ୍ବନରେ ନେତୃତ୍ନ ଦେଉଥୂଲେ, ଆଉ ଥୁଲି ଟାଗୋରଙ୍କ ପଟେ 
ସେ ଯେତେବେଳେ ଭାରତର ଭାବୁକ, ଲେଖକ ଓ ଶିଳ୍ପୀମାନଙ୍କୁ ଆନ୍ତର୍ଜାତିକ କ୍ଷେତ୍ରରେ 
ପରସ୍ମର ନିର୍ଭରଶୀଳତା ତଥା ସାଂସ୍କୃତିକ କ୍ଷେତ୍ରରେ ସହଯୋଗ ବିଷୟରେ ନେତୃତ୍ସ 
ଦେଉଥ୍ଲେ | ମୁଁ ଥଲି ମୋ ଦେଶର । ମୁଁ ମଧ୍ଯ ଥଲି ମୋର ଶତାବ୍ଦୀର | ତାହା ବି 
ଥ୍ଲା ମୋର ବନ୍ଧୁମାନଙ୍କର ଧାରଣା । ଆମେ ଭଲ ପାଉଥୁଲୁ ଆମର ସ୍ଵଦେଶକୁ, 
ଭଲ ପାଉଥୁଲୁ ମଧ୍ଯ ଆମର ସ୍ଵକାଳକୁ । ଯେତେବେଳେ ସବ୍ରଜ ଗୋଷ୍ଠୀର ନିଜ 
ମୁଖପତ୍ର ପ୍ରକାଶପାଇଁ ସମୟ ଆସିଲା, ସେ ପସନ୍ଦ କଲା “ଯୁଗବୀଣା” ନାମଟିକୁ । 
ହରିହର ତାକୁ ସମ୍ପାଦନା କଲେ । ଏତିକିବେଳକୁ ଆମର ପ୍ରକାଶପୀଠରୂପେ 
କାର୍ଯ୍ୟ କଲା ‘ଉକ୍ରଳ ସାହିତ୍ୟ” । ଏହାର ଖ୍ୟାତନାମା ସମ୍ପାଦକ ବିଶ୍ଵନାଥ କରଙ୍କ 
ଦୟାପାଇଁ ଧନ୍ୟବାଦ । ତାଙ୍କ ଓ ଆମ ଭିତରେ ଥଲା ସ୍ବେହର ବନ୍ଧନ | ଆମେ 
ଯେତେବେଳେ ତାହାଙ୍କ ମାସିକ ପତ୍ରରେ ଧାରାବାହିକ ଭାବରେ ବବାସନ୍ତୀ 
ଉପନ୍ୟାସ ପ୍ରକାଶ କରିବାକୁ ପ୍ରସ୍ତାବ ଦେଲୁ ସେ ଅତି ଖୁସିରେ ରାଜି ହୋଇଗଲେ । 
ବଙ୍ଗଳାରେ ପ୍ରକାଶ ପାଇଥୁ୍‌ବା ‘ବାରୋଆରୀ” ଉପନ୍ଯାସ ଢାଞ୍ଚାରେ ଆମେ 

ଭାରତରେ ନବଜାଗରଣର ବିଭାବ ୧୭୯ 


ପ୍ରତ୍ୟେକେ ତହିଁରେ ଗୋଟିଏ ବା ଦୁଇଟି ଲେଖା ଅଧ୍ୟାୟ ଲେଖୁବାକୁ ଲାଗିଲୁ । 
କାଳିନ୍ଦୀଚରଣଙ୍କ ଉପରେ ଏହାର ସମ୍ପାଦନା ଦାୟିତ୍ସ ନ୍ୟସ୍ତ ହେଲା । ସେ ହିଁ ଏହାର 
କଥାବସ୍ତୁ ସଂଯୋଜନା କଲେ । ସେ କାମ ଥରେ ଆରମ୍ଭ ହୋଇଗଲାପରେ ଆମେ 
ଦେଖୁଲୁ ଏ ଆମ ପରିସର ବାହାରକୁ ଚାଲିଯାଉଛି । ତେଣୁ ଆମେ ଆମ ଗୋଷ୍ଠୀ 
ବାହାରର ବ୍ୟକ୍ତିମାନଙ୍କୁ ଅବଶିଷ୍ଟ ଅଧ୍ଯାୟଗୁଡ଼ିକୁ ଲେଖୁବାକୁ ନିମନ୍ତ୍ରଣ କଲୁ । ବେଶ 
ଉତ୍ସାହଜନକ ଉତ୍ତର ମିଳିଲା । କାଳିନ୍ଦୀ ଏହାକୁ ବିଚକ୍ଷଣତା ସହିତ ଚଳେଇ 
ଲାଗିଲେ ଏବଂ ସେ ନିଜେ ଆରମ୍ଭ ଓ ଶେଷ ଅଧ୍ୟାୟ ଦୁଇଟି ଲେଖୁଲେ । 
ପ୍ରଥମଥରପାଇଁ ଓଡ଼ିଶାର ନାରୀ ଲେଖୁକାମାନେ ଆଗେଇ ଆସି ପୁରୁଷମାନଙ୍କ 
ସହିତ ସମକକ୍ଷ ଭାବରେ ହାତ ମିଳାଇଲେ । 


କେବଳ ସାହିତ୍ୟପତ୍ରର ଧାରାବାହିକତାରେ ଗୋଷ୍ଠୀ ସନ୍ତୁଷ୍ଟ ନ ଥୁଲା । ସେ 
ଚାହିଁଲା ଏହି ଉପନ୍ଯାସକୁ ପୁସ୍ତକ ଆକାରରେ ପ୍ରକାଶ କରିବାକୁ । ତତଵପୂର୍ବରୁ 
ସବୁଜ କବିତାର ଏକ ସଂକଳନ ପ୍ରକାଶ କରିବା ସ୍ଥିର ହେଲା । ତେଣୁ ସବୁଜ ସାହିତ୍ୟ 
ସମିତି ଗଢ଼ା ହେଲା ଏବଂ ଶରତ ଏହାକୁ ନିର୍ଦ୍ଦେଶ ଦେଲେ | ଏପରି କଲାବେଳେ ସେ 
ଗୋଷ୍ଠୀ ବାହାରେ ଥାଇ ଆମତ୍ମପ୍ରକାଶପ୍ରୟାସୀ ସମକାଳୀନ, ଲେଖକମଣ୍ଡଳୀଙ୍କୁ 
ସାଦରେ ଏହାର ଅନ୍ତର୍କ୍ତ କଲେ । ଆର୍ଥନୀତିକ କାରଣବଶତଃ ସମିତି ସଭ୍ୟମାନେ 
ବିଚ଼ିନ୍ନ ହୋଇଯିବାରୁ ସମିତି ଓ ତା'ର ମୁଖପତ୍ର ' ଯୁଗବୀଣା' ଅକାଳ ମୃତ୍ୟୁବରଣ 
କଲା | ପ୍ରଥମେ ଗଲି ମୁଁ । ଓଡ଼ିଶା ଛାଡ଼ି ଗଲି ବିଲାତ ଓ ତା'ପରେ ରହିଲି ବଙ୍ଗଳାରେ । 
ସେତେବେଳକୁ ମୁଁ ଏକ ଗୁରୁତ୍ୃପୂର୍ଣ୍ଣ ନିଷ୍ଠଭି ନେଇ ସାରିଥୁଲି । ଗୋଟିଏ ମାତ୍ର 
ଭାଷାକୁ ମୋର ପ୍ରକାଶର ମାଧ୍ଯମରୂପେ ଆଦରି ନେବି ଏବଂ ମୋ ବିବେଚନାରେ 
ସେଇଟି ଥୁଲା ବଙ୍ଗଳା ! ମୋର କଲେଜ ଯିବା ଓ ସବୁଜ ଗୋଷ୍ଠୀରେ ଯୋଗଦେବା 
ପୂର୍ବରୁ ସୁଦ୍ଧା ମୁଁ ଟଲ୍‌ଷ୍ଟୟଙ୍କ ଗୋଟିଏ ଗଳ୍ପ ବଙ୍ଗଳାରେ ଅନୁବାଦ କରିଥୁଲି ଓ ତାହା 
‘ପ୍ରବାସୀ ରେ ପ୍ରକାଶ ପାଇଥୁଲା | 


ଏହାହିଁ ଥଲା ଉଭୟ ସାହିତ୍ୟ ଓ ଜୀବନ ଦର୍ଶନ କ୍ଷେତ୍ରରେ ମୋର ଟଲ୍‌ଷ୍ଟୟଙ୍କ 
ସହିତ ଆଜୀବନ ସଂପର୍କର ସୂତ୍ରପାତ ! ମାତ୍ର ସେ ସମୟରେ ମୁଁ ଏ ବିଷୟରେ 
ସଚେତନ ନ ଥୁଲି । ମୁଁ ବିଦ୍ୟାଳୟରେ ପୁରସ୍କାର ପାଇଥୁ୍‌ବା ତାଙ୍କ ଲିଖୁତ 
‘ତେଇଶଟି ଗଳ ' ( ଟ୍ରଣ୍ଟିଥ୍ି ଟେଲ୍‌ସ) ପଢ଼ିଥୁଲି ଏବଂ ପଢ଼ୁ ପଢ଼ୁ ଅତି ଶୀଘ୍ର 


~~ < ¢ 


ଅଭିଭୂତ ହୋଇଯାଇଥ୍‌ଲି । ପରବର୍ରଭୀକାଳରେ ପଢ଼ିଲି ‘ଆନ୍ନା କାରେନିନା” ଓ 


କଳା କହିଲେ କଣ! (ହଵାଟ୍‌ ଇଜ୍‌ ଆର୍ଟ), ଗୋଟିକ ମୋତେ ଗଭୀରଭାବେ ଆକୃଷ୍ଟ 

୧୮୦ ପଶ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ନ 


କଲା ଓ ଆରଟି ଚିନ୍ତାନ୍ଧିତ କରିଦେଲା । ମୁଁ ତାଙ୍କ ମତାନ୍ଧ ଦୃଷ୍ଟିଭଙ୍ଗୀକୁ ଗ୍ରହଣ କରିବି 
ନା ପ୍ରତ୍ୟାଖ୍ୟାନ କରିବି । ଅବଶେଷରେ ତାଙ୍କ ‘ଯୁଦ୍ଧ ଓ ଶାନ୍ତି? ( ଓଁର୍‌ ଆଣ୍ଚ୍‌ ପିସ୍‌ ) 
ଦ୍ଵାରା ସଂପୂର୍ଣ୍ଣଭାବେ ପ୍ରଭାବିତ ହୋଇଗଲି । ମୁଁ ଟଲ୍‌ଷ୍ଟୟଙ୍କ ଦ୍ରିବିଧ ବ୍ୟକ୍ତିତ୍ଵ ମଧ୍ଯରେ 
ଆନ୍ଦୋଳିତ ହେବାକୁ ଲାଗିଲି । ଜଣେ ଓପନ୍ୟାସିକ ଟଲ୍‌ଷ୍ଟୟ୍‌ ଆଉ ଅନ୍ୟ ଜଣକ 
ହେଲେ ମୋର ସମଗ୍ର ଜୀବନରେ କାହାଣୀର ରଚୟିତା | ଅନ୍ୟ ପକ୍ଷରେ ମୁଁ ଟାଗୋର 
ଓ ଗାନ୍ଧିଙ୍କ ମଧ୍ୟରେ ଆନ୍ଦୋଳିତ ହେଲି । 

ସବୁଜ ଗୋଷ୍ଠୀ ୧୯ ୨୧ରେ ପ୍ରତିଷ୍ଠିତ ହେଲା ଏବଂ ୧୯୩୩ ବା ୧୯୩୪ 
ବେଳକୁ ବିଲୟ ଭଜିଲା ! ପ୍ରାୟ ବାରଟି ବର୍ଷ ଥୁଲା ତା'ର କାର୍ଯ୍ୟକାଳ | ପ୍ରତିଷ୍ଠାତା 
ସଦସ୍ୟ ଭାବରେ ପାଞ୍ଚ ଜଣ ଥୁଲେ ସୁଦ୍ଧା ଏହି ଗୋଷ୍ଠୀ ସହିତ ସମ୍ପର୍କ ରଖୁଥୁବା 
ବାହାରର ମଧ୍ଯ ପାଞ୍ଚ ଛଅ ଜଣ ଥୁଲେ । ଆମେ କେବେ ସଚେତନ ନ ଥୂଲୁ ଯେ 
ଆମେ ଗୋଟାଏ ଯୁଗ ସୃଷ୍ଟି କରିବାକୁ ଯାଉଛୁ ଓ ତାହା ପୁଣି ପରବର୍ଭୀକାଳରେ 
ଆମରି ନଗଣ୍ୟ ଗୋଷ୍ଠୀଟି ନାମରେ ନାମିତ ହେବ । ବାସ୍ତବିକ ଏ ସମ୍ମାନପାଇଁ 
ଆମେ ଆଦୌ ଯୋଗ୍ୟ ନୋହୁଁ । ମୁଁ ତ ମୋଟେ ନୁହେଁ | ମୋ ମନରେ ଗୋଟାଏ 
ଅବଶୋଷ ରହିଗଲା ଯେ ମୋତେ ବାଇଶ ବର୍ଷ ହେବା ପରଠାରୁ ମୁଁ ଓଡ଼ିଶାପାଇଁ, 
ବିଶେଷକରି ତା'ର ସାହିତ୍ୟପାଇଁ ଆଉ କିଛି କରିପାରିଲି ନାହିଁ । କିନ୍ତୁ ଲିଖନ କଳା 
ଏକ କଷ୍ଟସାଧ୍ୟ କଳା ! ଦୁଇ ନାଆରେ ପାଦଦେବା ବ୍ୟକ୍ରିପରି କୌଣସି ଲୋକ 
ଅଧା ଅଧା ଅଭ୍ୟାସ କରି କେବେ ଦୁଇଟିଯାକ କାମରେ ସଫଳତା ଲାଭ କରି ନ 
ପାରେ । ସାହିତ୍ୟ ସାମ୍ବାଦିକତା ନୁହେଁ । ମୋର ମୂଳ ଯୋଜନା ଥୁଲା ଏକ 
ସାମ୍ବାଦିକ ହେବା । ମୁଁ ସେପରି ଜଣେ ହୋଇପାରିଥ୍‌ଲେ ଓଡ଼ିଆ, ବଙ୍ଗଳା ଓ 
ଇଂରାଜୀରେ ଲେଖୁପାରିଥାନ୍ତି । ପ୍ରଥମେ ଓଡ଼ିଶାପାଇଁ, ଦ୍ଵିତୀୟରେ ବଙ୍ଗଳାପାଇଁ, 
ତୃତୀୟରେ ଭାରତର ଅବଶିଷ୍ଟ ଅଞ୍ଚଳପାଇଁ... | 


୧୯ ୨୧ରେ ମୋର କଳ୍ପନାରେ ଥୁଲା ଗୋଟିଏ ଓଡ଼ିଆ ଦୈନିକ । କଲିକତାର 
କୌଣସି ଏକ ସମ୍ବାଦପତ୍ରରେ ଜଣେ ସାମ୍ବାଦିକ ଭାବେ ଯୋଗଦେବା ସ୍ଵପ୍ନ ଭଳି 
କାଳକ୍ରମେ ଏ ସ୍ଵପ୍ନ ମଧ୍ୟ ଧୂଳିସାତ୍ଵ ହୋଇଗଲା | ଜଣେ ସାମ୍ବାଦିକ ହେବା ସ୍ଥଳେ 
ହେଲି ଜଣେ ସିଭିଲିଆନ୍‌ ପ୍ରଶାସକ ଓ ତା” ସଙ୍ଗେ ସଙ୍ଗେ ଜଣେ କବି, ପ୍ରାବନ୍ଧିକ 
ଓ ଓପନ୍ୟାସିକ। ୧୯୧୯୦ାରୁ କାଳିନ୍ଦୀ ଓ ବୈକୁଣ୍ଠ ଏବଂ ୧୯୨ ୧୦ାରୁ 
ଶରତ ଓ ହରିହରଙ୍କ ସଙ୍ଗେ ବନ୍ଧୁତା ଯୋଗୁଁ ଏହା ସମ୍ଭବ ହୋଇଥବାରୁ ମୁଁ 
ସେମାନଙ୍କଠାରେ ରଣୀ । '‘ଉକୁଳ ସାହିତ୍ୟ? ଓ ‘ସହକାର? ସଂପାଦକ ବିଶ୍ଵନାଥ 


କର ଓ ଲକ୍ଷ୍ମୀନାରାୟଣ ସାହୁଙ୍କ ସହିତ ମଧୁର ସମ୍ପର୍କ ଯୋଗୁଁ ସେମାନଙ୍କଠାରେ 

ଭାରତରେ ନବଜାଗରଣର ବିଭାବ ୧୮୧ 


ମଧ୍ଯ ମୁଁ ରଣୀ । ସର୍ବୋପରି ମୁଁ ରଣୀ, ମୋ ମନ ଉପରେ ପ୍ରଭାବ ବିସ୍ତାର 
କରିଥୁବା ‘ସବୁଜ ପତ୍ରଂ ପାଖରେ ଯେଉଁଥୁରୁ କି ମୁଁ ପ୍ରଥମେ “କଳା” କଂଣ, 
ଶିକ୍ଷା କଲି ଏବଂ ତାହାର ବ୍ୟବହାର ମଧ୍ଯ ଦେଖୁଲି । 

ମୋ” ଜୀବନରେ ଏପରି ଏକ ସମୟ ଆସିଲା, ଯେତେବେଳେ ମୁଁ ଦେଖୁଲି 
କଳା ଏକ ଲତର୍ଷାନ୍ଧିତା ମାଲିକାଣୀ, ଯେ କି ତାର ପ୍ରତିଦନ୍ଦ୍ରୀ ପ୍ରଶାସନିକ ସେବାକୁ 
ସହ୍ୟ କରିପାରିବ ନାହିଁ । ଏତେଗୁଡ଼ାଏ ସମୟ ଓ ଶକ୍ତି ମୋର ସରକାରୀ କଉଁବ୍ୟ 
ତୁଲାଇବାରେ ବ୍ୟୟିତ ହେଲା ଯେ ମୋତେ ମୋର ସାହିତ୍ୟିକ ଉଦ୍ୟମକୁ ଅବହେଳା 
କରିବାକୁ ପଡ଼ିଲା । ମୁଁ ଯେତେବେଳେ ଉଭୟଙ୍କପାଇଁ ଅନୁରକ୍ତି ପ୍ରଦର୍ଶନ କଲି, 
ଦେଖୁଲି ଯେ ମୁଁ ମୋ ମହମବତିର ଦି” ପାଖଯାକ ଜଳାଉଛି ଓ ସ୍ଵାସ୍ଥ୍ୟକୁ ଧ୍ବଂସ 
କରୁଛି । ମୋ ସମ୍ମୁଖରେ ଏକମାତ୍ର ପ୍ରଶ୍ନ ହେଲା ହୁଏତ ଚାକିରିରୁ ଇସ୍ତଫା ଦେବି 
କିମ୍ଭା ଲେଖକ ହେବାର ଅଭିଳାଷକୁ ଜଳାଞ୍ଜଳି ଦେବି । ମୁଁ ଦ୍ରିତୀୟଟିକୁ ଅର୍ଥାତ 
ଲେଖକ ହେବାକୁ ପସନ୍ଦ କଲି ଏ ଘଟଣା ଘଟିଲା ଯେତେବେଳେ ମୋତେ 
୪୭ ବର୍ଷ । ମୋର ସ୍ତ୍ରୀଙ୍କଠାରୁ ନୈତିକ ସମର୍ଥନ ପାଇ ନ ଥୁଲେ ଏ କଥା ଅସମ୍ଭବ 
ହୋଇଥାଆନ୍ତା । ଏ ଥଲା ଯେମିତି ଶିବଙ୍କ ପାଇଁ ପାର୍ବତୀଙ୍କ ତ୍ୟାଗ । 

ଶାନ୍ତିନିକେତନକୁ ଆମର ନୂଆ ଘର କଲୁ । ସେଠାରେ ଦେଖୁଲୁ ଓଡ଼ିଆମାନଙ୍କର 
ଏକ ବ୍ରହତ୍ଵ ଉପନିବେଶ - ଶିକ୍ଷକ, ଶିକ୍ଷାର୍ଥୀ ଓ କର୍ମଚାରୀମାନଙ୍କର । ଆମର 
ବାସସ୍ଥାନ ସେମାନଙ୍କପାଇଁ ଥଲା ସଦା ଉନ୍ମକ୍ତ । ଆମର ବି ସେମାନଙ୍କ ପାଖକୁ 
ଥିଲା ସର୍ବଦା ଯା” ଆସ ! ଏହିପରି ଓଡ଼ିଶା ବାହାରେ ରହି ଓଡ଼ିଆ ଭାଷା, ସାହିତ୍ୟ 
ଓ ଚେତନା ସହିତ ଯଥାସମ୍ଭବ ସମ୍ପର୍କ ପୁନରାୟ ପ୍ରତିଷ୍ଠିତ ହେଲା । ଉତ୍ତମ- 
ଅଧ୍ୟାପକ ଓ ସଂଗୃହୀତ ଉତ୍ତମ ପୁସ୍ତକମାନଙ୍କ ପାଇଁ ବିଶ୍ଵଭାରତୀର ଓଡ଼ିଆ ବିଭାଗ 
ମୋର ଧନ୍ୟବାଦାହଁ । ଡକୃର କୁଞ୍ଜବିହାରୀ ଦାଶ ଏହି ବିଭାଗର ମୁଖ୍ୟ ଥୁଲେ । 
ସେ ହିଁ ପଣ୍ଡିତ ନୀଳକଣ୍ଡଙ୍କୁ ଶାନ୍ତିନିକେତନକୁ ଅଣାଇଥ୍‌ଲେ ଓ ମୋତେ ତାଙ୍କ 
ସଙ୍ଗେ ପରିଚିତ କରାଇ ଦେଇଥୂଲେ । ତା'ପରେ ଏକ ବକଳ୍ଧତାର ଶ୍ରୋତୃମଣ୍ଡଳୀଙ୍କ 
ପାଖରେ ସେହି ବିଶିଷ୍ଟ ଅତିଥୁଙ୍କ ପରିଚୟ ଦେବାର ସୌଭାଗ୍ୟ ମୋର ଘଟିଲା | 
ଏହା ଥୁଲା ବୋଧହୁଏ ଆମର ପ୍ରଥମ ଓ ନିଶ୍ଚିତଭାବେ ଶେଷ ସାକ୍ଷାତ୍ବ । 

ପଣ୍ଡିତ ନୀଳକଣ୍ଠ ଥଲେ ବାସ୍ତବରେ ଏକ ପଣ୍ଡିତ, ବହୁ ଶାସ୍ତ୍ରଦର୍ଶୀ । ତାହାଙ୍କ 
ପ୍ରଦତ୍ତ ଭାଷଣ ଥଲା ପାଣ୍ଡିତ୍ୟପୂର୍ଣ୍ଣ । ତାହାଙ୍କ ଅଶେଷ ମହିମାମଣ୍ଡିତ ବ୍ୟକ୍ତିତ୍ଵର 
ପରିମାପ ନିମନ୍ତେ ମୁଁ ଯୋପ୍ୟ ନ ଥଲି । ମୋ ପକ୍ଷରେ ସେ ଥୁଲେ ପ୍ରଥମ ଓ 
ପ୍ରଧାନ, ଫରାସୀଭାଷାରେ କଥୂତ “ସାୱାଙ୍ଗ' ବା ପଣ୍ଡିତ” । ଦ୍ଵିତୀୟ କଥା ସେ 

ଥିଲେ ଓଡ଼ିଆ ଗଦ୍ୟରେ ବିଶାରଦ । ତାହାଙ୍କ ଆତ୍ମଚରିତରୁ ତାଙ୍କର ଶୈଳୀ ଓ 
ଶବ୍ଚାତ୍ଵରୀ ଦକ୍ଷତା ଜଣାଯାଏ । ସେ ଜଣେ ବିଖ୍ୟାତ ସଂସ୍କୃତ ପଶ୍ଡିତ ହେଲେ ବି 
ଓଡ଼ିଆ ଭାଷାର ବୈଶିଷ୍ଟ୍ୟକୁ ଶ୍ରଦ୍ଧା କରୁଥିଲେ ଏବଂ ଏହାକୁ ସଂସ୍କୃତର ଏକ 
ଅଧସ୍ତନ ବୋଲି ମନେକରୁ ନ ଥଲେ । ତୃତୀୟତଃ, ସେ ଥଲେ ଏକ ବିଶିଷ୍ଟ କବି ଓ 
ତାଙ୍କର ଥଲା ପ୍ରକୃତିଦତ୍ତ କଥନଶୈଳୀ । ତାହାଙ୍କ ପ୍ରକୃତିରେ ଥବା ଏହି କାବ୍ୟିକ 
ଉପାଦାନ ତାହାଙ୍କ ଶିକ୍ଷାଗତ ଓ ରାଜନୀତିକ ଧନ୍ଦା ଯୋଗୁଁ ଚାପା ପଡ଼ିଗଲା । 
ମୋଟ ଉପରେ ସେ ଥଲେ ଜଣେ ଏପରି ଶିକ୍ଷାବିତ୍ଵ ଯାହାଙ୍କର ନାମ ଅନନ୍ୟ 
ସତ୍ୟବାଦୀ ବନବିଦ୍ୟାଳୟର ପ୍ରତିଷ୍ଠାତା-ଜନକ ଭାବରେ ତିଷ୍ଠି ରହିବ । ଦୁଃଖର 
କଥା, ପଣ୍ଡିତ ଗୋଦାବରୀଶଙ୍କ ଲାଗି ତାଙ୍କ ଉପରେ ଚାପ ପକାଯାଇ ପଦ ତ୍ୟାଗ 
କରିବାକୁ ତାଙ୍କୁ ବାଧ କରାଗଲା ।! ଫଳରେ ତାଙ୍କର ହୃଦୟ ଭାଙ୍ଗିପଡ଼ିଲା । ଏ 
କାର୍ଯ୍ୟ ଛାଡ଼ିବାପରେ ବିଶ୍ଵବିଦ୍ୟାଳୟରେ ଅସ୍ଥାୟୀଭାବେ ଅଧ୍ୟାପନା କାର୍ଯ୍ୟ ଥୁଲା 
ତାଙ୍କ ପମ ଏକ ନଗଣ୍ଯ ବିକଳ୍ପ ବ୍ଯବସ୍ଥା । ସମ୍ବଲପୁରରେ ଗଠିତ “ଜାତୀୟ 
ବିଦ୍ୟାଳୟ” ପରିଚାଳନା ଭାରପାଇଁ ତାଙ୍କୁ ଆମନ୍ତ୍ରଣ ଥୁଲା ମଧ୍ଯ ତାଙ୍କ ପକ୍ଷେ 
ଅଜିଞ୍ଚତ୍କର ବିକଳ୍ପ । 'ଗାନିବାଦୀ ରାଜନୀତିରେ ସାନ୍ଧନାର ସନ୍ଧାନ କରି ତାକୁ 
ସେ ସତ୍ସର ସଂସଦୀୟ ରାଷ୍ଟ୍ରନୀତିରେ ରୂପାନ୍ତରିତ କଲେ । ଶେଷକୁ ହେଲେ 
ବାଚସ୍ଞତି, ବିଧାନସଭା ସଭାପତି । 

ବରଂ ମୁଁ ତାଙ୍କୁ ଭାବେ ଏକ ବନସ୍ତତି -- ବନର ପତି । ମୋର ତାଙ୍କ ସଙ୍ଗେ 
ଶାନ୍ତିନିକେତନରେ ସାକ୍ଷାତ୍ବବେଳକୁ ସେ ବନ୍ଧୁପୂର୍ବରୁ ଓଡ଼ିଆ ସାହିତ୍ୟର କରିତୃଵକର୍ମା 
ବିନ୍ଧାଣି ଭାବରେ ଖ୍ୟାତି ଅଜି ସାରିଥୂଲେ ! ମୃତ୍ୟୁବେଳକୁ ସେ ଥୁଲେ ସୁଖ୍ୟାତିର ଶିଖର 
ଦେଶରେ । ବନ-ବୀଥୁକାର ସୁଉଚ୍ଚ ବୃକ୍ଷସଦ୍ରଶ । ଗ୍ରୀକ୍ୁମାନଙ୍କ କହିବା ପରି ସତ୍ୟବାଦୀର 
ଶିସଳ ଗୋଷ୍ଠୀ ମଧ୍ଯରେ ସେ ତିଷ୍ଠି ରହିବେ ‘ଉତ୍କଳର ପ୍ଲାଟେଂ ରୂପେ । ଏହି 
!ଦସରରେ ତାହାଙ୍କ ସ୍ମୃତି ପ୍ରତି ମୋର ଗଭୀର ଶ୍ରବଧାଞ୍ଜଳି ଜ୍ଞାପନ କରେ । 

ଭାଗ୍ୟର ଅତ୍ତତ ସଂଯୋଗ ଫଳରେ ତାହାଙ୍କ ମହନୀୟ ନାମ ସହିତ ମୋର 
ନାମ ଆଜି ଗ୍ରଥତ ହୋଇଛି । ଶିକ୍ଷକ ଓ ଛାତ୍ରସୁଲଭ ସଂଯୋଗପାଇଁ ନୁହେ, ମାତ୍ର 

ଖରାର ସଂଯୋଗ ଯୋଗୁଁ । ଓଡ଼ିଆ ସାହିତ୍ୟରେ ସେ ଥୁଲେ ସତ୍ୟବାଦୀ ଯୁଗର 
ଏବଂ ମୁଁ ଥଲି ସବୁଜ ଯୁଗର । ପିତା ଓ ପୁତ୍ରଙ୍କ ସମ୍ବନ୍ଧଷପରି ଜଣକର 
କୁ ଆଉ ଜଣେ ଅନୁସରଣ କରୁଥଲା ମାତ୍ର । ଆମର ବ୍ୟବଧାନ ଥୁଲା ଦୁଇଟି 


a ~~ 


ଦୂରଟି ସାମାଜିକ ପରିବେଷ୍ଟନୀର । ସେପରି ପରିସ୍ଥିତି ତାଙ୍କ ପକ୍ଷରେ ଓ ତାଙ୍କ 


oo 
© i 


Digitized by PPRACHIN, SOA 


ଭାରତରେ ନବଜାଗରଣର ବିଭାବ ୧୮୩ 


ଅଗ୍ରଗାମୀ ରାଧାନାଥ, ମଧୁସୂଦନ ଓ ଫକୀରମୋହନଙ୍କ ପକ୍ଷରେ ମଧ୍ଯ ଘଟିଥୁଲା । 
ସାହିତ୍ୟରେ ଗୋଟିଏ ଯୁଗ ଆଉ ଏକ ଯୁଗର ସ୍ଥାନ ଅଧ୍ଵକାର କରେ । ପ୍ରତ୍ୟେକ ଯୁଗର 
କିଛି ନା କିଛି ନୂତନ ଦାନ ଥାଏ । ସବୁଜ ଲେଖକମାନେ ସତ୍ୟବାଦୀ ଲେଖକଙ୍କ ସ୍ଥାନ 
ପୂରଣ କରିପାରି ନାହାନ୍ତି କିମ୍ବା ସତ୍ୟବାଦୀ ଲେଖକମାନେ ସବୁଜ ଲେଖଳଙ୍କୁ କୌଣସି 
ପ୍ରାକ୍ସଙ୍କେତ ଦେଇ ନାହାନ୍ତି । ସେମାନେ ପରସ୍ପରକୁ ଭଲ ପାଇଥାନ୍ତ କି ନାହି, ତଥାପି 
ସେମାନେ ପରସ୍ପର ସହିତ ସଂଯୁକ୍ତ ହୋଇଥଲେ । ଆମ ପକ୍ଷନୁ ଭଲ ପାଇବାର 
ଅଭାବ ନ ଥୁଲା | ସେମାନଙ୍କ ପକ୍ଷରୁ ତା'ର ପ୍ରତିଦାନ ଥୁଲା କି ନାହିଁ ଚାହାର ଉତ୍ତର 
ଅନ୍ୟ ସବୁଜ ବନ୍ଧୁମାନେ ଦେଇପାରନ୍ତି | କାରଣ ମୁଁ ୫୩ ବଷ କାଳ ଦୁଣ୍ୟଘଟରୁ ବିଦାୟ 
ନେଇଯାଇଥିଲି । 

ଏଠାରେ ମୁଁ ସ୍ପଷ୍ଟ କରିଦେବାକୁ ଚାହେଁ ଯେ ମୋର ବାଲ୍ୟାବସ୍ସାରେ ଥୁବା ବହୁ 
ବିଶିଷ୍ଠ ଲେଖକ ସତ୍ୟବାଦୀ ଯୁଗ ଗୋଷ୍ଠୀଙ୍କ ଅନ୍ତର୍ଭୁଲ୍ତ ନ ଥିଲେ । ଅତି ବୃଦ୍ଧ 
ଫକୀରମୋହନ ସେନାପତି ସେତେବେଳଯାଏ ଜୀବିତ ଓ କମତପଘୂର ଥଲେ । 
ଉତ୍କଳସାହିତ୍ୟରେ ପ୍ରକାଶ ପାଉଥୁବା ତାହାଙ୍କ କ୍ଷୁଦ୍ରଗନ୍ପଗୁଡ଼ିକୁ ପାଠକରି ମୁଁ ଆନନ୍ଦ 
ଉପଭୋଗ କରୁଥୁଲି । ଗାଉଁଲି ଭାଷା ସାଙ୍ଗକୁ ତାଙ୍କ ପରିବେଷିତ ହାସ୍ୟରସ ଓ 
ଶାଣିତ ବ୍ୟଙ୍ଗ ଆଉ କାହା ସହିତ ତୁଳନୀୟ ହୋଇ ନ ପାରେ । ତାଙ୍କ ମୃତ୍ୟୁପରେ 
ସେହି ସାହିତ୍ୟପତ୍ରରେ ତାଙ୍କ ଲିଖୃତ ଆତ୍ମଜୀବନଚରିତ ପଢ଼ିଲି ଏବଂ ମୋର ଜନ୍ମସ୍ଥାନ 
ଢେଙ୍କାନାଳର ମଦ୍ୟପାନ ଦୂର୍ନାମ ଜାଣି ଶଙ୍କିତ ହେଲି । ସେ ସ୍ଥାନର ପ୍ରାୟ ପ୍ରତ୍ୟେକ 
ଲୋକ ନିଶାପାନରେ ଅଭ୍ୟସ୍ତ ଥୁଲେ | କିନ୍ତୁ ମୋ ` ଦେଖା କାଳରେ ଏପରି ଅଭ୍ୟାସ 
କାହାରି ନ ଥୁଲା | ତାହାଙ୍କ ଅନୁପସ୍ଥିତି ସଙ୍ଗେ ସଙ୍ଗେ ଆମ ସହରଟିରୁ ତାହା କ୍ରମଶଃ 
ଲୋପ ପାଇଯାଇଥୁଲା | ଅଭୁତ କଥା, ସେଠାରେ ସେ ଆସିନ୍ତାଣ୍ଟ୍‌ ମେନେଜର 
ଥିବା କଥା କେହି ମନେରଖ୍‌ ନ ଥିଲେ କିମ୍ବା ଲେଖକ ଭାବରେ ତାଙ୍କୁ ମୋଟେ ଜାଣି 
ବି ନ ଥିଲେ । ମୋତେ ଭଲ ଲାଗୁ ବା ନ ଲାଗୁ, ମାତ୍ର ସେ ଢେଙ୍କାନାଳକୁ ଯେଉଁଭଳି 
ଅବସ୍ଥାରେ ଦେଖୁଥୁଲେ, ତାହାଙ୍କ ବର୍ଣ୍ଣନାରୁ ବହୁତ କିଛି ଜାଣିଲି । ଆହୁରି ଆଶ୍ଚର୍ଯ୍ୟର 
କଥା, ସେ ସେଠାରେ କେଉଁ ଘରେ ବାସ କରୁଥିଲେ, ସେ କଥା! ମଧ ମୋତେ କେହି 
କହିପାରିଲେ ନାହିଁ । ନିକଟରେ ପ୍ରକାଶିତ ତାଙ୍କ ଆତ୍ମଚରିତର ବଙ୍ଗଳାନୁବାଦ ପାଠ 
କଲାବେଳେ ମୁଁ ଆବିଷ୍କାର କଲି ଯେ ତାହାଙ୍କ ରହିବା ବଙ୍ଗନାଟି ଥୁଲା ଠିକ୍‌ ଆମରି 
ଘର ସାମନା, ଗୋଟିଏ ପଡ଼ିଆ ଛାଡ଼ି । ମୁଁ ଥୁଲାବେଳେ ସେ ଗୃହର ଅଧ୍କାରୀ 


ଥିଲେ ସତ୍ୟଜିତ ରାୟଙ୍କ ଆତ୍ମୀୟ ବଙ୍ଗଳା ଲେଖକ ଦ୍ଵିଜେନ୍ଦ୍ରନାଥ ବୋଷ ! ମୁଁ 


oo 

୧୮୪ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ତାଙ୍କର ସେ ବଙ୍ଗଳାକୁ ବହୁତଥର ଯାଇଥ୍‌ଲି, ମାତ୍ର କେବେ କଳ୍ପନା କରିପାରି ନ 
ଥିଲି ଯେ, ଏଇଟା ମୂଳରୁ ଦିନେ ଥଲା ଫକୀରମୋହନଙ୍କର ବୋଲି । 

ମୋ ବାପାଙ୍କ ଢେଙ୍କାନାଳ ଆଗମନ ଓ ମୁଁ ଜନ୍ମିଥବା ଚାଳଘରଟି ତିଆରି 
ହେବା ପୂର୍ବର ଏ ଘଟଣା । ସେ ଯା” ହେଉ, ଫକୀରମୋହନ ଥୁଲେ ମୋର ପ୍ରିୟ 
ଗଳ୍ପ ଲେଖକ । ଆଉ ତାହାଙ୍କ ଗଦ୍ୟଲେଖା ଶୈଳୀ ଥଲା ଅତୁଳନୀୟ | 

ମଧୁସୂଦନ ରାଓଙ୍କ ବର୍ଣ୍ଣବୋଧ ଥଲା ମୋର ଓଡ଼ିଆ ପଢ଼ା ଦିଗରେ ପ୍ରଥମ 
ପୁସ୍ତକ । ତା'ପରେ ପଢ଼ିଲି ତାଙ୍କ ଲିଖୁତ “ସାହିତ୍ୟ କୁସୁମ ଓ ‘ସାହିତ୍ୟ ପ୍ରସଙ୍ଗ” । 
ଓଡ଼ିଆରେ ମୋର ଭିରି ପଡ଼ିଲା ମଧୁସୂଦନଙ୍କ ଗଦ୍ୟ ଓ ପଦ୍ୟରୁ | ତେଣୁ ମଧୁସୂଦନଙ୍କୁ 
ମୁଁ ଶ୍ରଦ୍ଧା କରୁଥଲି । ମୋର ଯୌବନରେ ତାଙ୍କୁ ଅଧୁକାଂଶ ବ୍ୟକ୍ତି ଆଧୁନିକ କବି 
ଭାବରେ ରାଧାନାଥଙ୍କ ପାଖାପାଖ୍‌ ବୋଲି ସମ୍ମାନ ଦେଉଥ୍‌ଲେ ଏବଂ ମୁଁ ମଧ୍ଯ ତହିଁରୁ 
ବାଦ୍‌ ଯାଇ ନ ଥୁଲି । ସେମାନଙ୍କ ପିଢ଼ି ସତ୍ୟବାଦୀ ପିଢ଼ିଙ୍କଠାରୁ ଅଲଗା ଥୁଲା | 
ସେମାନଙ୍କ ଆଦର୍ଶ ଓ ଚିନ୍ତାଧାରା ମଧ୍ଯ ଥୁଲା ପୃଥକ୍‌ । ସେମାନଙ୍କ ଗଦ୍ଯ ଓ ପଦ୍ୟ 
ପ୍ରତି ପଣ୍ଡିତ ନୀଳକଣ୍ଠ ଅସନ୍ତୋଷ ପ୍ରକାଶ କରିବା କିଛି ବିଚିତ୍ର କଥା ନୁହେଁ । 
ଅନ୍ୟାନ୍ୟ ନିରପେକ୍ଷ ସମାଲୋଚକଙ୍କ ପକ୍ଷେ ସେମାନଙ୍କ ଗୁଣାଗୁଣ ବିଚାର କରିବା 
ଯଥାର୍ଥ । ମୋର ଶୈଶବାବସ୍ଥାରେ ମୁଁ ରାଧାନାଥ ଗ୍ରନ୍ଥାବଳୀ ପଢ଼ିଥିଲି ଏବଂ ତାଙ୍କ 
ବିଷୟରେ ଖୁବ୍‌ ଉଚ୍ଚ ମତ ପୋଷଣ କରିଥୁଲି । ସେକ୍୍‌ସପିଅର୍‌ କଣ ଗ୍ରୀକ୍‌, ଲାଟିନ୍‌ ଓ 
ଇଟାଲିଆନ୍‌ରୁ ଯଥେଷ୍ଟ କିଛି ଉଦ୍ଧାର କରି ନ ଥଲେ ? ଏଥ୍ପାଇଁ ତ କେହି ତାଙ୍କଠାରେ 
ଦୋଷ ଦେଖୁ ନାହାନ୍ତି । ମୁଁ ନିଜେ ଉପଧାମିଳନର ପକ୍ଷପାତୀ । ଏହା ମୁଁ ମୋ ମାଆ 
ଗାଉଥୁୂବା ଜୟଦେବଙ୍କ ସଙ୍ଗୀତମାନଙ୍କରୁ ଓ ପ୍ରତି ସନ୍ଧ୍ୟାରେ ଘରେ ଠାକୁରଙ୍କ ପାଖେ 
ଆରତିବେଳେ ବାପା ଗାଉଥବା ବିଦ୍ୟାପତିଙ୍କ ପଦାବଳୀରୁ ଶିଖୁଥୁଲି । ପ୍ରାଚୀନ 
ଓଡ଼ିଆରେ ଥବା ଉପଧାମିଳନ ବିହୀନ ପଦ୍ୟଗୁଡ଼ିକ ମୋର ଶ୍ରତିକଟୁ ହଏ । ମୋର 
ବନ୍ଧୁ ବୈକୁଣ୍ଠ ଏ ବିଷୟରେ ଥଲା ବଡ଼ କଠୋର ଏବଂ ମୁଁ ବି କମ୍‌ ନ ଥଲି । ମୁଁ ଭାବି 
ପାରେନି ଯେ ସେ ରବୀନ୍ଦ୍ରନାଥ କି ସତ୍ୟେନ୍ଦ୍ରନାଥଙ୍କଠାରୁ ଏ ବିଦ୍ୟା ଶିଖୁଥଲା । ବରଂ 
ସବୁଠୁ ଅଧୁକ ସମ୍ଭାବ୍ୟ ଥଲେ ରାଧାନାଥ, ଯାହାଙ୍କୁ କି ଅଧୁଵକାଂଶ କବି ଚାହିଁ 
ରହିଥୂଲେ ନିର୍ଦ୍ଦେଶନାପାଇଁ । ରାଧାନାଥ ଏ ଉପଧାମିଳନ ପାଇଲେ ବା କେଉଁଠୁ ? 
ମୁଁ ଭାବେ ଜୟଦେବ, ବିଦ୍ୟାପତି, ତୁଳସୀ ଦାସ, କବୀର, ଭରତଚନ୍ଦ୍ର ଆଦିଙ୍କଠାରୁ | 
ତାହାଙ୍କ ପୂର୍ବତନ ଓଡ଼ିଆ କବିଙ୍କଠାରୁ ନ ହୋଇପାରେ । ଆମେ ଯଦି ହଜାରେ ବର୍ଷ 
ତଳର ଚର୍ଯ୍ୟାପଦ” ନାମରେ କଥୂତ ବୌଦ୍ଧ ଦର୍ଶନ ସମ୍ବଳିତ ଗାନଗୁଡ଼ିକୁ ଦେଖୁବା 
ତେବେ ତହିଁରେ ବି ଉପଧାମିଳନ ଲକ୍ଷ୍ୟ କରିପାରିବା । ଉଭୟ ଓଡ଼ିଆ ଓ ବଙ୍ଗଳା 
କବିତା ସେଇଥୁରୁ ଆରମ୍ଭ ହୋଇଥଲା । ମୈଥୂଳୀ ଓ ଅସମିୟା କ୍ଷେତ୍ରରେ ମଧ୍ଯ 

ଭାରତରେ ନବଜାଗରଣର ବିଭାବ ୧୮୫ 


ସେଇଆ । ହିନ୍ଦୀ ପଦ୍ୟ ସୁଦ୍ଧା ତହିଁରୁ ରୂପ ନେଇଥିବା ଦାବି କରାଯାଏ । ଅନ୍ତତଃ 
ହଜାରେ ବର୍ଷ ଧରି ଆମର କବିମାନେ ‘ଉପଧାମିଳନ'ର ସପକ୍ଷ ଓ ବିତିସ ଗୋଷ୍ଠୀରେ 
ବିଭକ୍ତ ହୋଇଛନ୍ତି । ଏ ଘଟଣାରେ କୌଣସି ପ୍ରାଦେଶିକତା ନାହିଁ । ମଦଧ୍ଯକାଳୀନ 
ବଙ୍ଗଳା କବିଗଣ ଉପଧାମିଳନରେ ଅଭ୍ୟସ୍ତ ନ ଥଲେ । 


ଗଙ୍ଗାଧର ମେହେରଙ୍କୁ ମୁଁ କେବେ ଭେଟି ନ ଥୂଲେ ହେଁ ନନ୍ଦକିଶୋର ବଳ 
ଓ ପଦ୍ମଚରଣ ପଟ୍ଟନାୟକଙ୍କ ସଙ୍ଗେ ମୋର ସାକ୍ଷାତ୍ଵର ସ୍ଵଯୋଗ ଘଟିଥୁଲା । 
ସେମାନେ ମଧ୍ଯ ସତ୍ୟବାଦୀ ଗୋଷ୍ଠୀର କବିମାନଙ୍କଠାରୁ କୌଣସି ଗୁଣରେ କମ୍‌ 
ଖ୍ୟାତି ଅର୍ଚ୍ଚି ନ ଥଲେ । ମୋର ବାଲ୍ୟାବସ୍ଥାରେ ଏକ ବିବାହ ଉତ୍ସବରେ ଦେଖୁଥଲି 
ଗୋପାଳଚନ୍ଦ୍ର ପ୍ରହରାଜଙ୍କୁ । ଓଡ଼ିଆ ଗଦ୍ଯ-ସାହିତ୍ୟର ଦୁଇଟି ଶ୍ରେଷ୍ଠ ରଚନା 
‘ନନାଙ୍କ ବସ୍ତାନି” ଓ ‘ବାଇମାହାନ୍ତିଙ୍କ ପାଞ୍ଜିଂୀର ସେ ଲେଖକ ବୋଲି ମୋତେ 
ସେତେବେଳେ ଅଜଣା ଥୁଲା ! ସେଗୁଡ଼ିକ ‘ବେଲ୍‌ଙ୍କ ପତ୍ରାବଳୀ” ସମକକ୍ଷ 
ରଚନା । ସେଗୁଡ଼ିକରେ ଥୁବା ହାସ୍ୟ ଓ ବ୍ୟଙ୍ଗ ଏବଂ ଗ୍ରାମ୍ୟଶୈଳୀପାଇଁ ସେଗୁଡ଼ିକ 
ବେଶ୍‌ ଉପଭୋଗ୍ୟ । ଅବଶ୍ୟ ମନରେ ସ୍ଥାୟୀଭାବେ ରେଖାପାତ କଲାଭଳି 
ତହିଁରେ କୌଣସି ବିଷୟବସ୍ତୁ ନ ଥୁଲା । 

ମୁକୁର! ସାହିତ୍ୟପତ୍ରର ପୁରୁଣା ସଂଖ୍ୟାମାନଙ୍କରୁ ରେବା ରାୟଙ୍କ କବିତା 
ପଢ଼ିଥଲି । ବୋଧହୁଏ ସେ ଥୁଲେ ଓଡ଼ିଶାର ପ୍ରଥମ ନାରୀକବି । ତାହାଙ୍କ 
ରୋମାଞ୍ଚକର ଜୀବନୀ ସଂପର୍କରେ ଶୁଣିଥ୍ଲି । ମାତ୍ର ମୋର ସବୁଜ ଦିନଗୁଡ଼ିକରେ 
ତାଙ୍କୁ ସାକ୍ଷାତ୍ଵ କରିବାର ସୁଯୋଗ ପାଇ ନ ଥୁଲି । ଏହାର ଅନେକ ଦିନ ପରେ 
ମୁଁ ଯେବେ ମୋର ଜନ୍ମସ୍ଥାନ ଦେଖୁବାକୁ ଯାଇଥୁଲି; ସେ ହଠାତ୍‌ବ ମୋ ସମ୍ମୁଖରେ 
ଆବିଭୁତା ହେଲେ, ଯୋଉ ପୁରୁଣା ବଙ୍ଗଳାଟିରେ ଫକୀରମୋହନ ରହୁଥ୍ଲେ 
ସେହିଠାରୁ । ଏ ଏକ ଭୌତିକକ୍ରିୟା ନା ପ୍ରକୃତ ରେବା ରାୟ ! ବହୁଦିନ ହେବ 
ସେ ଯୌବନ ଅତିକ୍ରମ କରିଆସିଛନ୍ତି । 

“ଯୌବନର ସ୍ଥିତି ମାତ୍ର ଦୁଇ ଦିନର, ତେଣୁ ସେଥୁପାଇଁ ଖୁସି କାହିଁକି ? 
ଆମର ସାମସମୟିକ ନାରୀକବି କୁନ୍ତଳାକୁମାରୀ ସାବତ ଏକ ସାହିତ୍ୟପତ୍ରରେ 
ଏହିପରି ଲେଖୁଥ୍‌ଲେ । ଏହାକୁ ଲକ୍ଷ୍ୟ କରି ମୁଁ ମୋର ଏକ ଲେଖାରେ ସେ ଏକ 
ନୂତନ ମାୟାବାଦର ପ୍ରଚାର କରୁଛନ୍ତି ବୋଲି ଲେଖୁଥ୍‌ଲି । ମୁଁ ଥଲି ଯୌବନର 
ଉପାସକ । ତେଣୁ ତାକୁ ମୁଁ ସବୁଠୁ ଉଦ୍ଦ୍ରରେ ବୋଲି ମଣୁଥୁଲି । କିଏ ବା କଳ୍ପନା 
କରିପାରିବ ଯେ ସେହି ଭଦ୍ରମହିଳା ଦିନେ ଯାଇ ମୋର ଆତ୍ମୀୟ ଅନ୍ତ୍ଦା 
ପ୍ରସାଦ ରାୟ ଘରେ ମଟର ଧରି ପହଞ୍ଚବେ ଆଉ ତାଙ୍କ ଲେଖା ବିରୋଧରେ 
ଲେଖୁଥ୍‌ବାରୁ କୈଫିୟତ ଦାବିକରି ବସିବେ ? ବିଚାରୀ ଅନ୍ନଦା ପ୍ରସାଦ = ସେ 

ଲେଖକ ନୁହେଁ କହି ଆପଣାକୁ ବଞ୍ଚାଇଲା । ତେଣୁ ମୁଁ କୁନ୍ତଳାକୁମାରୀଙ୍କୁ ଭେଟିବା 
ସୁଯୋଗରୁ ବଞ୍ଚତ ହେଲି । 

ତାଙ୍କପରି ଆହୁରି କେତେ ପ୍ରତିଭା ସବୁଜ ଗୋଷ୍ଠୀ ବାହାରେ ଥଲେ । ସେମାନଙ୍କ 
ମଧ୍ଯରେ ମାୟାଧର ମାନସିଂହ ଠିକ୍‌ ଯେମିତି ତୁଳସୀ ବ୍ରକ୍ଷପରି ବିସ୍ତାର କରୁଥିଲେ 
ପତ୍ରରାଜି ଯେଉଁଗୁଡ଼ିକରେ ଥୁଲା ସୁମିଷ୍ଟ ସୁବାସ । ତାଙ୍କୁ ଜଣେ କବି, ପ୍ରେମିକ କବି 
ଭାବରେ ଧରି ମୁଁ ଦେଖୁପାରୁଥଲି ତାଙ୍କର ଭବିଷ୍ୟତ | ଦୁଃଖର କଥା, ସେ ଆପଣାକୁ 
ଆମଠାରୁ ଦୂରେଇ ରଖୁଥିଲେ । ମୁଁ ଆଶା କରୁଥୁବା ସର୍ବଦେଶିକ ହେବାଠାରୁ ସେ ବହୁ 
ପରିମାଣରେ ଜଣେ ଜାତୀୟବାଦୀ ଓଡ଼ିଆ ହୋଇ ରହିଗଲେ । ସବୁଜ ଆଦର୍ଶର ମୁଖା 
ଅନ୍ତରାଳରେ ଆମ ଭିତରେ ସେ କେବଳ ବଙ୍ଗାଳୀ ସାମ୍ରାଜ୍ୟବାଦ ଛଡ଼ା ଆଉ କିଛି 
ଢଦେଖ୍ପାରୁ ନ ଥିଲେ ! ମାତ୍ର ଛାନ୍ଦର ପରମ୍ପରା ରଖୁବାପରି ସେ ଏତେଦୂର 
ଜାତୀୟତାବାଦୀ ନ ଥଲେ, ଯେପରି କରିପାରିଥିଲେ ବିଚୁନ୍ଦଚରଣ ପଟ୍ଟନାୟକ ଆମ 
ଅଧ୍ୟାପକ ଆର୍ଉବଲ୍ଲଭ ମହାନ୍ତିଙ୍କ ନିର୍ଦେଶନାରେ । ପ୍ରାଚୀସମିତି ପ୍ରାଚୀନ କାବ୍ୟମାନଙ୍କ 
ନୂତନ ସଂସ୍କରଣ ପ୍ରକାଶ କରି ତହିଁରେ ଥିବା ସୌନ୍ଦର୍ଯ୍ୟପ୍ରତି ପାଠକମାନଙ୍କ ଦୃଷ୍ଟି 
ଆକଖିଣ କରି ଦେଶର ସ୍ମରଣଯୋଗ୍ୟ ସେବା କରିଥୂଲେ ! ଜଣେ ବଙ୍ଗାଳୀ ନଉଁକ 
ବହୁଦିନ ପରେ ଥରେ ମୋତେ କହିଥିଲେ ଯେ, ସେ “ଓଡ଼ିଶାର ଅନ୍ଦିକନ୍ଦି ବୁଲି ଗାଁ - 
ଗହଳରେ ଥବା ଅସୀମ ସୌନ୍ଦର୍ଯ୍ୟ ଓ ରସିକତା ପ୍ରତ୍ୟକ୍ଷ କରିଅଛନ୍ତି । ଭାରତର ଅନ୍ୟ 
କୌଣସିଠାରେ ଏତେ ଅଧ୍ଵକ ପରିମାଣରେ ରସ ଆଉ ନାହିଁ ।” ” ତାଙ୍କ ମୁହଁରୁ ଏପରି 
କଥା ଶୁଣିବା ମୋତେ ଅତାନ୍ତ ପ୍ରୀତିପ୍ରଦ ହେଲା ଓ ମୋର ନିଜ ଧାରଣାକୁ ବଦ୍ଧମୂଳ 
କଲା । ଓଡ଼ିଶୀ କଳାର ଶ୍ରେଷ୍ଠ ନିଦର୍ଶନଗୁଡ଼ିକ ଅତୁଳନୀୟ ଦରଷ୍ଟାନ୍ତ । ସେଗୁଡ଼ିକ ଏ 
ରାଜ୍ୟ ଓ ରାଜ୍ୟବାସୀଙ୍କ ମଧ୍ଯରେ ଅନ୍ତନିହିତ ରସର ଅଭିବ୍ୟକ୍ତି । ଆମେ ସବୁଜଗୋଷ୍ଠୀ 
ଅନୁଭବ କଲୁ ଯେ ଏହି ଅନ୍ତର୍ନିହିତ ରସର ସତେଜ ବିଗ୍ରହ ଆମ କାଳପାଇଁ ଦରକାର । 
କିନ୍ଧ ଗୋଟାଏ ନୃତନ କୋଣାର୍କ କିମ୍ବା ନତନ ରାଜରାଣୀ ମନ୍ଦିର ନିର୍ମାଣ କରିବା ବିଚାର 
ଏକ ନୈରାଶ୍ୟଜନକ ବ୍ୟାପାର । ଏହିସବୁ ମନ୍ଦିରମାନଙ୍କ ସମକକ୍ଷ ସ୍ଥାପତ୍ୟ ନିର୍ମାଣ 
କୌଣସି ଜାତୀୟ ସରକାରଦ୍ଧାରା ମଧ୍ଯ ସମ୍ଭବ ନୁହେଁ । ଆମର ଯାହାସବୁ ରହିଛି, 
ସେଗୁଡ଼ିକୁ ସଂରକ୍ଷଣ କରିବା ଓ ଯେଉଁ ଶକ୍ତିବଳରେ ସେଗୁଡ଼ିକର ନିର୍ମାଣ ସମ୍ଭବ 
ହୋଇଥଲା, ତାକୁ ସଞ୍ଚୟ କରିବା ଦରକାର । ମାତ୍ର ସାଂସ୍କୃତିକ ଇତିହାସ କେବେ 
ପୁନରାବୃତ୍ତି ହଏ ନାହିଁ । ଆମେ ଏ ଯୁଚ୍ତି ଗ୍ରହଣ କଲାବେଳେ ଅନ୍ୟମାନେ ତା'ର 
ବିପରୀତ ପକ୍ଷ ନେଲେ । କିନ୍ତୁ ଗୋଟିଏ କଥା ଆମ ଉଭୟଙ୍କ ପକ୍ଷେ ଥଲା ସମାନ । 

ଭାରତରେ ନବଜାଗରଣର ବିଭାବ ୧୮୭ 


ଆମେ ଉଭୟ ପକ୍ଷ ବିଚାର କଲୁ କେବଳ ଅତୀତ ସମ୍ପ୍ତିପାଇଁ ଗର୍ବକରିବ¦ ଯଥେଷ୍ଟ 
ନୁହେଁ । ଆମେ ତହିଁରେ କିଛି ଯୋଗକଲେ ଯାଇ ଆମ ଉତ୍ତରାଧବକାଗୀମାନେ ମୂଲ୍ୟବାନ 
ସମ୍ପତ୍ତି ପାଇପାରିବେ । 

ମୋ’ ଜୀବନପାଇଁ ଏକ ନିଷ୍ଠତ୍ତିଗତ ବ୍ୟବସ୍ଥା କରିଦେଲା ଓଡ଼ିଶା । ତା `ଠାରୁ ମୁଁ 
‘ରସ' ଦୀକ୍ଷାରେ ଦୀକ୍ଷିତ ହେଲି । ଏବେ ଯେଉଁ ଭାଷାରେ ଲେଖେ ନା କାହିଁକି 
ସବୁଥ୍‌ରରେ ରସର ଉପାଦାନ ନିହିତ ଏବଂ ସେସବୁ ସମ୍ପୂର୍ଣ ଓଡ଼ିଶୀ । ଏଥୁପାଇଁ 
କୌଣସି ନିର୍ଦିଷ୍ଟ ବ୍ୟକ୍ତି ବା ଗୁରୁଙ୍କ ପାଖେ ମୁଁ ରଣୀ ନୁହେଁ । ବରଂ ରଣୀ ମୁଁ ଏ ଭୂମି ଓ 
ତା'ର ଅଧ୍ବବାସୀଙ୍କ ପାଖରେ । କେବଳ ମୋର ଅସୁବିଧାଟି ହେଉନି ମୁଁ ଲୋକଙ୍କ 
ବିଶ୍ଵାସ ସଙ୍ଗେ ସଂଯୋଗ ରଖିପାରୁ ନାହିଁ । କୋଣାର୍କଠାରେ ସୂର୍ଯ୍ୟ ମନ୍ଦିର ନିର୍ମିତ 
ହେଲା ଯେତେବେଳେ ଏ ଅଞ୍ଚଳରେ ସୂର୍ଯ୍ୟୋପାସକମାନେ ରହୁଥୁଲେ । ଜଗନ୍ନାଥଙ୍କ 
ମନ୍ଦିର ହେଲା ବୈଷ୍ଣବ ମତରେ ଆରାଧନା ଉନ୍ନତ ଥ୍ବାବେଳେ ଏବଂ ଲିଙ୍ଗରାଜ 
ମନ୍ଦିର ଶୈବ ଉପାସନା ଶ୍ରେଷ୍ଠତ୍ଵ ଲାଭ କରିଥବା କାଳରେ । ଟେ? ସଂସ୍କୃତିର 
ସମତାଳରେ କୌଣସି ନୂତନ କଥା ଗଠନ କରିବାକୁ ହେଲେ ଆମକୁ ସେମି ସମ୍ପଦାୟ 
ସହିତ ତୁଳନୀୟ ଏକ ଜୀବନ୍ତ ଧର୍ମ ପ୍ରତି ଆସ୍ଥା ରଖୁବାକୁ ହେବ । ମୋ ପଛ୍ଷେ 
ଅସୁବିଧାଟି ହେଉଛି, ପ୍ରଚଳିତ ଧର୍ମମତ ବା ନୃତନ ଧର୍ମ ଉପରେ ମେର ବିଶ୍ଧାସ 
ନାହିଁ । ତେଣୁ ଲୋକଙ୍କ ପକ୍ଷେ ଗ୍ରହଣୀୟ ହେବାଭଳି ଦେଉଳ ତୋଳିବା, ପ୍ରତିମା 
ଗଢ଼ିବା, ଛବି ଆଙ୍କିବା, ଗୀତ ଗାଇବା, କବିତା ଲେଖୁବା କିମ୍ବା ନୃତ୍ୟନାଟିକା 
ରଚନା କରିବାକୁ ମୋତେ ପ୍ରବର୍ତାଇବ କିଏ ? ମୋ ବିଚାରରେ ପୃଥିବୀରେ ସର୍ବତ୍ର 
ଏହାହିଁ ଆଧୁନିକ ମାନବର ଅସୁବିଧା । ଓଡ଼ିଶାର ଯୁବଲେଖକ ଓ କଳାକାର ଗୋଷ୍ଠୀ 
ଯଦି କୌଣସି ପ୍ରକାରେ ଏହି ଅସୁବିଧା ଦୂର କରିପାରିବେ ତେବେ ମୁଁ ସେମାନଙ୍କୁ 
ନିଶ୍ଚୟ ଅଭିନନ୍ଦନ କରିବି । କଳା, ଚିତ୍ରକଳା, ସାପତ୍ୟ, ଭାସ୍କର୍ଯ୍ୟ, କବିତା, ସଙ୍ଗୀତ 
କିତ୍ବା ନୃତ୍ୟ ଯେଉଁଥ୍‌ରେ ହେଉନା କାହିଁକି, ଧର୍ମ ତଥା ରସର ମୌଳିକ ଉପାଦାନ 
ବ୍ୟତିରେକେ କୋଣାର୍କ ନିର୍ମାଣ କଳ୍ପନା ଦୁର୍ବଳ ହୋଇଯିବ । ଅନ୍ୟ ପକ୍ଷରେ 
କାର୍ଯ୍ୟସାଧନପାଇଁ ଖାଲି ଧର୍ମବିଶ୍ଵାସ ଯଥେଷ୍ଟ ନୁହେଁ । ବିଶ୍ଵାସ ହୁଏ ତ ପର୍ବତ 
ଟଳାଇପାରେ: ମାତ୍ର ରସ ବିନା କିଛି ଲେଖିହେବ ନାହିଁ, ଗାଇହେବ ନାହିଁ, ନାଚିହେବ 
ନାହିଁ କିମ୍ବା ଅଫ୍ରନ୍ତ ସୌନ୍ଦର୍ଯ୍ୟ ପ୍ରଖ୍ୟାପକ ସ୍ଥାୟୀ ଆନନ୍ଦଲାଭ ହୋଇପାରିବ 
ନାହିଁ । ଗୋଟିଏ ସଙ୍ଗରେ ଆମକୁ ଆଉ ଗୋଟିକୁ ଯୋଗକରିବାକୁ ହେବ । 

ଆମର ଜନ୍ମ ହୋଇଥଲା ଭାରତ ନାମକ ଦେଶରେ ଓ ଓଡ଼ିଶା ବା ଉତ୍କଳ 
ନାମରେ କଥୁତ ପ୍ରଦେଶରେ | ତା? ସଙ୍ଗେ ସଙ୍ଗେ ଆମେ ଜନ୍ମିଥୁଲୁ ବିଂଶ ଶତାବ୍ଦୀ 
ନାମକ ଶତାବ୍ଦୀରେ ଓ ଆଧୁନିକ କାଳ ନାମରେ ଏକ କାଳ ମଧ୍ଯରେ | ଆମର ଥୁଲା 
ତେଣୁ ଦ୍ବୈତି ପରମ୍ପରା । ଭାରତ ତଥା ଉକ୍ରଳର ପରମ୍ପରା ଏବଂ ବିଂଶ ଶତାବ୍ଦୀ ତଥା 
ଆଧୁନିକ କାଳର ପରମ୍ପରା | ଆମ ସ୍ଥିତିର କାଳ ଓ ଦେଶ ଉଭୟ ବିଷୟରେ ଆମେ 
ଥିଲୁ ସଚେତନ | ଏ କଥା ଆମ ଲେଖାରେ ମଧ୍ଯ ପ୍ରତିଫଳିତ । ଆଧୁନିକ ଭାରତୀୟ 
ସାହିତ୍ୟ ଏକ ସଙ୍ଗେ ଭାରତୀୟ ଓ ଆଧୁନିକ । ଠିକ୍‌ ସେହିପରି ଆଧ୍ବନିକ ଓଡ଼ିଆ 
ସାହିତ୍ୟ ଉଭୟ ଓଡ଼ିଆ ଓ ଆଧୁନିକ । 

ଏହି ପ୍ରସଙ୍ଗରୁ କେତେକ ପ୍ରଶ୍ନ ଉଠେ, ଏ ଆଧୁନିକତାର ଆରମ୍ଭ ହେଲା କେବେ ? 
ଏହା ଆଧୁନିକ ହେଲା କିପରି ? କେଉଁ କେଉଁ କ୍ଷେତ୍ରରେ ଏହା ମଧ୍ୟଯୁଗୀୟ ଓ 
ପ୍ରାଚୀନତାଠାରୁ ପୃଥକ୍‌ ? ଯାହାସବୁ ନୂଆ ସେ ସମସ୍ତ କଣ ଉଜ୍କୃଷ୍ଟତର, ଅଧୂକ 
ସୁନ୍ଦର କିମ୍ବା ବହୁକାଳ ସ୍ଥାୟୀ ? 

ପ୍ରତିଟି ପିଢ଼ିର ଦାବି ହେଲା ସେ ଗୋଟିକ ପୂର୍ବ ପିଢ଼ି ତୁଳନାରେ ଆଧୁନିକ । 
ଆମେ ବିଶ୍ବ ଇତିହାସରେ ଆଧୁନିକ କାଳ କଥା ଚଟା କଲାବେଳେ ପୁନର୍ଜାଗରଣ 
ନାମରେ କଥୂତ ମହାନ୍‌ ସାଂସ୍କୃତିକ ଆନ୍ଦୋଳନଠାରୁ ଆରମ୍ଭ କରୁ ! ଏହି ଆନ୍ଦୋଳନର 
ପ୍ରାରମ୍ଭ ଇଟାଲୀରେ, ତା'ପରେ ଫ୍ରାନ୍ସ, ସ୍ପେନ୍‌, ଇଂଲାଣ୍ଡ ଓ ଜର୍ମାନୀ ଏବଂ 
ପରିଶେଷରେ ଅନ୍ୟାନ୍ୟ ୟୁରୋପୀୟ ଦେଶମାନଙ୍କରେ | ଉଦୟ ଆମେରିକା ମହାଦେଶ 
ଆବିଷ୍କାର ଓ ଉପନିବେଶ ସ୍ଥାପନ ପ୍ରାୟ ସେହି ଏକା ସମୟର କଥା ¦! ସମୟକ୍ରମେ 
ଆମେରିକାନ୍ମାନେ ପୁନର୍ଜାଗରଣରେ ସଂଯୁକ୍ତ ହେଲେ | ସେହି ସମୟକୁ ପୁଣି ଏକ 
ସଂସ୍କାର ଆନ୍ଦୋଳନ ସମାନ୍ତରାଳଭାବରେ ଜର୍ମାନୀ, ଇଂଲାଣ୍ଡ ଓ ଫ୍ରାନ୍ସର 
କେତେକାଂଶରେ ଦେଖାଦେଲା | ତା'ର ପରିଣତିସ୍ଵରୂପ ଆଧୁନିକ ପୁଞ୍ଜିବାଦ ବିକଶିତ 
ହେବାକୁ ସୁଯୋଗ ପାଇଲା । ବିଜ୍ଞାନ, ପୁଞ୍ଜିବାଦ ଓ ନୌଯାତ୍ରା ପ୍ରବୃତ୍ତି ଏକତ୍ରିତ 
ହେବା ଫଳରେ ମଧ୍ୟଯୁଗୀୟ ପୃଥୁବୀ ଆଧୁନିକ ରୂପ ନେଲା ¦ ଏହା ଗୋଟିଏ ଦିନରେ 
ଘଟି ନ ଥୁଲା କି ସବୁଆଡ଼େ ଏକାବେଳକେ ସମ୍ଭବ ହୋଇ ନ ଥିଲା । ଏଥୁପାଇଁ 
ରୁଷିଆ ଜାଗ୍ରତ ହେଲା ଅଷ୍ଟାଦଶ ଶତାବ୍ଦୀରେ, ଇଂଲାଣ୍ଡ ଓ ଫ୍ରାନସ ଜାଗରଣର ଦୁଇ 
ଶହ ବର୍ଷ ଉତ୍ତାରେ ! ଭାରତ, ଚୀନ ଓ ଜାପାନ ଜାଗ୍ରତ ହେଲେ ଉନବିଂଶ ଶତାବ୍ଦୀରେ 
ୟୁରୋପୀୟ ଅଗ୍ରଗାମୀ ଦେଶମାନଙ୍କର ତିନି ଶହ ବର୍ଷ ପରେ । ଏହି ରୂପେ ଅଗ୍ରଗାମୀ 

ଭୀରତରେ ନବଜାଗରଣର ବିଭାବ ୧୮୯ 


ୟୁରୋପୀୟ ଦେଶସମୂହ ପୃଥ୍‌ବୀରେ ଅଗ୍ରଣୀରାଷ୍ଟ୍ରରୁପେ ପରିଚିତ ହେଲେ | ସେମାନେ 
ସମସ୍ତେ ଥଲେ ଉଭୟ ପାଶ୍ଚାତ୍ୟ ଓ ଆଧୁନିକ । 


ବ୍ରିଟେନ୍‌ ଭାରତକୁ ଜୟ କଲା କହିବାଟା ଅର୍ବ ସତ୍ୟ ! ସତ୍ୟର ଅପର 
ଅର୍ବାଂଶ ହେଲା ' ଆଧୁନିକ”ର ‘ମଧ୍ଯଯୁଗ” ଉପରେ ବିଜୟ । ‘ପିଟର୍‌ ଦି ଗ୍ରେଟ'ଙ୍କ 
ମହାନ୍‌ ବ୍ୟକ୍ତିତ୍ଵ ମାଧ୍ଯମରେ ରୁଷିଆ ଏ କଥା ଅବଧାରଣ କଲା । ପିଟର୍‌ ତାଙ୍କ 
ଦେଶକୁ ଆଧୁନିକୀକରଣ କରି ୟୁରୋପୀୟ ଶକ୍ତିଙ୍କ ଜଳ ଓ ସ୍ଥଳ ଆକ୍ରମଣରୁ ରକ୍ଷା 
କଲେ | ସେ ରାଜଧାନୀକୁ ମସ୍ତୋରୁ ସେଣ୍ଟ୍‌ପିଟର୍ସବର୍ଗ ବା ଆଧୁନିକ ଲେନିନ୍ବଗ୍ରେଡ଼ଙ୍କୁ 
ଉଠାଇ ଆଣିଲେ । ‘କାଥେରାଇନ୍‌ ଦି ଗ୍ରେଟ୍‌' ବିଜ୍ଞାନ ଓ ଫରାସୀ ସଂସ୍କୃତିକୁ 
ଉତ୍ସାହିତ କରିବାଦ୍ଧାରା ସେହି ଆଧୁନିକୀକରଣ ବ୍ୟବସ୍ଥାରେ ଅଗ୍ରଗତି ଘଟାଇଲେ । 

ରୁଷିଆର ସମ୍ଭାନ୍ତଗୋଷ୍ଠୀ ଫରାସୀରାଷ୍ଟ୍ରକୁ ଶ୍ରେଷ୍ଠ ଭାଷାଭାବେ ଗ୍ରହଣକରି 
ଫରାସୀଭାଷାରେ କଥାବାରା କଲେ | ଅଷ୍ଟାଦଶ ଶତାଦ୍ଦୀର ଜ୍ଞାନ ପ୍ରସାର କ୍ଷେତ୍ରରେ 
ଅଗ୍ରଣୀ ଭୋଲ୍‌ଟାୟାରଙ୍କ ସଙ୍ଗେ କାଥେରାଇନ୍‌ ପତ୍ର ବିନିମୟ କଲେ । ଏହି ଜ୍ଞାନ 
ପ୍ରସାର ପ୍ରକ୍ରିୟା ଫ୍ରାନଵସରୁ ଆରମ୍ଭ ହୋଇ ସାରା ୟୁରୋପରେ ବିସ୍ତାରିତ 
ହେଲା । ରୁଷ ସାହିତ୍ୟ ଫରାସୀ ଦୃଷ୍ଟାନ୍ତ ଯୋଗୁଁ ସମୃଦ୍ଧ ହୋଇ ମଧ୍ଯଧଯୁଗୀୟ 
ଆବଷଦ୍ଧତାରୁ ମୁଲ୍ତ ହେଲା । ଏହି ସନ୍ଧିକ୍ଷଣରେ ପ୍ରବର୍ଭନ କରାଯାଇଥୁବା ‘ଆଧୁନିକ 
ସ୍ଵର” ପରବର୍ରୀକାଳରେ ବିଶିଷ୍ଟ ଲେଖକ ଟଲଷ୍ଟୟ ଓ ଡଷ୍ଟୋଭସ୍କିଙ୍କଦ୍ଧାରା ପାଶ୍ଚାତ୍ୟ 
ବୋଲି ସମାଲୋଚିତ ହେଲା । ଯେତେ ଯାହା କୁହନ୍ତୁ ପନ୍େ ସେମାନେ ନିଜେ 
ସୁଦ୍ଧା ସେହି ଦୋଷରୁ ମୁକ୍ତ ନ ଥୁଲେ । ଫରାସୀଭାଷା ଆଉ ଅଧ୍ବକ କାଳ ରୁଷ 
ଭାଷାଠାରୁ ଉଜ୍କୃଷ୍ଠ ବିବେଚିତ ହେଲା ନାହିଁ । ମାତ୍ର ଏହାକୁ ଜର୍ମାନୀ ଓ ଇଂରାଜୀ 
ଦ୍ବିତୀୟ ଭାଷାରୂପେ ପରିଗଣିତ କରି ଇଂରାଜୀ ଓ ଜର୍ମାନୀଭାଷାର ସମାନ 
ସ୍ତରରେ ରଖାଗଲା ! ମଧ୍ଯବିତ୍ତ ଶ୍ରେଣୀ ମଧ୍ଯରେ ଶିକ୍ଷାର ବିସ୍ତାର ଘଟିବାରୁ 
ରୁଷଭାଷାରେ ଅଧ୍ୂକରୁ ଅଧକ ପୁସ୍ତକ ଅନୁଦିତ ହେଲା ଏବଂ ରୁଷ ଭାଷା ବ୍ୟତୀତ 
ଅନ୍ୟ କୌଣସି ଭାଷା ଜାଣି ନ ଥୁବା ପାଠକମାନଙ୍କ ପକ୍ଷେ ସୁଦ୍ଧା ଇଂରାଜୀ, ଫ୍ରେଞ୍ଚ 
ଓ ଜର୍ମାନୀ ଭାଷାରେ ଲେଖାଥୁବା ଶ୍ରେ୍ଚ ରଚନାଗୁଡ଼ିକୁ ପଢ଼ିବାକୁ ସୁବିଧା ହେଲା । 
କଳାର ଅଗ୍ରଗତି ନିମନ୍ତେ ସେମାନେ ଚାହିଁଲେ ଇଟାଲୀ ଓ ଫ୍ରାନ୍ସ ଆଡ଼େ । ପୁଣି 
ଜ୍ଞାନର ସବୁଠୁ ନୂତନ ତଥ୍ୟ, ବିଜ୍ଞାନ ଓ ବ୍ୟାବହାରିକ ବିଦ୍ୟାର ଅଗ୍ରଗତି ଜାଣିବାକୁ 
ଦୃଷ୍ଟିଦେଲେ ଜର୍ମାନୀ ଓ ଇଂଲଣ୍ଡକୁ । ରାଜନୈତିକ ଓ ଅର୍ଥନୈତିକ ଚିନ୍ତାଧାରା 
ଆସିଲା ବହୁଳାଂଶରେ ଇଂଲାଣ୍ଡ ଆଉ ଫ୍ରାନ୍ସ ଦେଶରୁ । 

୧୯୦ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ସେହିଭଳି ଏକ ରୂପାନ୍ତର ବ୍ରିଟିଶ ଶାସନ ଜରିଆରେ ଭାରତରେ ଦେଖାଦେଲା । 
ବିଟିଶମାନେ ବୈଦେଶିକ ଥବା ଯୋଗୁଁ ସାଧାରଣ ଲୋକଙ୍କଠାରୁ ଅଲଗା ରହୁଥଲେ | 
ବାସ୍ତବ କ୍ଷେତ୍ରରେ ସେମାନେ ଇଂରାଜୀ ଢାଞ୍ଚାରେ ଶାସନ ଚଳାଇ ଏ ଦେଶରୁ 
ପ୍ରରାତନ ସାମନ୍ତବାଦର ବିଲୋପ ସାଧନ କଲେ । ରାଜାଙ୍କ ଦରବାର ଥୁଲା ସୁଦୂର 
ଲଣ୍ଡନରେ । ଉଭୟ ପକ୍ଷ ଯଥେଷ୍ଟ ଦୂରତ୍ଵ ବଜାୟ ରଖୁଲେ | ଏହାର ମୁଖ୍ୟ କାରଣ 
ଥିଲା ସେମାନଙ୍କ ମଧ୍ୟରେ ଥୁବା ଧର୍ମଗତ ଓ ଜାତିଗତ ବିଭେଦ । ବର୍ଣ୍ଣବୈଷମ୍ୟ 
ମଧ୍ଯ ଥୁଲା ଆଉ ଏକ ଅନ୍ତରାୟ | ସେ ଯାହାହେଉନା କାହିଁକି, ଉଚ୍ଚଟମନା ଇଂରେଜ 
ଗୋଷ୍ଠୀ ଓ ଭାରତୀୟଙ୍କ ମଧ୍ଯରେ ଏକ ସେତୁ ବନ୍ଧାଗଲା ଉଚ୍ଚ ରାଜକର୍ମଚାରୀମାନଙ୍କ 
ସଂସ୍କୃତ, ପାର୍ଶୀ, ବଙ୍ଗଳା ଓ ଅନ୍ୟାନ୍ୟ ଭାରତୀୟ ଭାଷା ଶିକ୍ଷା ମାଧ୍ଯମରେ ଏବଂ 
କେତେକ ନେତୂସ୍ଥାନୀୟ ଭାରତୀୟଙ୍କ ଇଂରାଜୀ ଭାଷା ଶିକ୍ଷାଯୋଗୁଁ । ରୁଷ ଦେଶ 
ପରି ବଙ୍ଗଳାରେ ରାଜଧାନୀ ମଧ୍ଯଯୁଗୀୟ ମୁର୍ଶିଦାବାଦରୁ ଆଧୁନିକ କଲିକତା 
ନଗରୀକୁ ସ୍ଥାନାନ୍ତରିତ ହେଲା ! ଫଳରେ ଉପକୂଳବର୍ତୀ ଅଞ୍ଚଳରେ ଥୁବା ରାଜଧାନୀରୁ 
ପୃଥ୍ବୀର ଅନ୍ୟାନ୍ୟ ଅଗ୍ରଗାମୀ ଦେଶମାନଙ୍କ ସଙ୍ଗେ ସମୁଦ୍ରପଥର ସଂଯୋଗ 
ରକ୍ଷାକରିବା ସୁବିଧାଜନକ ହେଲା । ବିଗତ ବହୁ ଶତାବ୍ଦୀ ପରେ ବଙ୍ଗଳାର ଲୋକ 
ନୃଆକରି ହିନ୍ଦୁରକ୍ଷଣଶୀଳତାକୁ ଏଡ଼ାଇ ସମୁଦ୍ରଯାତ୍ରା ଆରମ୍ଭ କଲେ | ଏହା ମଧ୍ଯ 
ରାଜଧାନୀ ସ୍ଥାନାନ୍ତର ସଦୃଶ ଆଧୁନିକତାର ଆଉ ଏକ ପୂର୍ବାଭାସ । କଲିକତା 
ସାଙ୍ଗକୁ ଆଉ ଦୁଇଟି ଉପକୂଳବର୍ତୀ ନଗରୀ ବିଟିଶମାନଙ୍କଦ୍ଵାରା ଗଢ଼ିଉଠିଲା ବା 
ଉନ୍ନତ କରାହେଲା । ସେ ଦୁଇଟି ହେଲେ ମାନ୍ଦ୍ରାଳ ଆଉ ବମ୍ତେ । ସେ ଦୁଇଟିଯୀକ 
ପ୍ରାଦେଶିକ ରାଜଧାନୀ ହେଲେ । କାଳକ୍ରମେ କଲିକତା ବିଟିଶ ସାମ୍ରାଜ୍ୟର 
ରାଜଧାନୀରେ ପରିଣତ ହେଲ। ! ଭାରତ ଇତିହାସରେ ପ୍ରଥମଥରପାଇଁ 
ଭାରତବର୍ଷ ଉତ୍ତର-ଭାରତୀୟ ଅନ୍ତଃସ୍ଥଳରୁ ଶାସିତ ନ ହୋଇ ପୂର୍ବାଞ୍ଚଳ ସମୁଦ୍ର 
ଉପକୂଳରୁ ଶାସିତ ହେଲା | ଏ ମଧ୍ଯ ଥଲା ଭାରତୀୟ ପରମ୍ପରାରୁ ଏକ ବିଚ୍ୟୁତି । 
କଲିକତା, ବନ୍ଭେ, ମାନ୍ଦ୍ରାଜ ମୂଳତଃ ବାଣିଜି୍ଯକ ବନ୍ଦରରୂପେ ଉଦ୍ଦିଷ୍ଟ ଥୁଲେ ମଧ୍ଯ 
କାଳକ୍ରମେ ଶାସନ ମହକୁମା ଓ ପରେ ପରେ ଶିକ୍ଷା ତଥା ସାଂସ୍କୃତିକ 
ପ୍ରାଣକେନ୍ଦ୍ରରେ ପରିଣତ ହେଲା । ପ୍ରାଚ୍ୟ ଓ ପାଶ୍ଚାତ୍ୟର ମିଳନ ଘଟିଲା । 


ପୃଥିବୀ ଉପରେ ପ୍ରବାହିତ ପରିବର୍ତନର ବାୟୁ କୌଣସି ଏକ ଦେଶକୁ 
ସବୁଦିନପାଇଁ ପୃଥକ୍‌ କରି ରଖି ନ ପାରେ । ଆଗେ ହେଉ ବା ପଛେ ହେଉ 
ପ୍ରତ୍ୟେକ ଦେଶ ଆପଣାର ଧାରା ବଦଳାଇ ମଧ୍ଯଯୁଗରୁ ଆଧୁନିକରେ ପରିବିତ 

ଭାରତରେ ନବଜାଗରଣର ବିଭାବ ୧୯୧ 


ହେବା ନିଶ୍ଚିତ | ଆଭ୍ୟନ୍ତରୀଣ ସ୍ତନ୍ଦନ ନ ଥିଲେ ହେଁ ବହିରାଗତ କମ୍ପନ ରହିବା 
ସ୍ଵାଭାବିକ । ଭାରତ ପରି ଏକ ରକ୍ଷଣଶୀଳ ଦେଶ ଯେଉଁଠାରେ କି ପିଟରୁଙ୍କ 
ଆଦର୍ଶ ଅନୁସରଣ କରିବା ପରିବର୍ତେ କୌଣସି ହିନ୍ଦୁଜାତି ହରାଇବା ଭୟରେ 
ଦରିଆପାରି ହୁଅନ୍ତି ନାହିଁ, କିମ୍ଭା ୟୁରୋପର ଅଗ୍ରଗାମୀ ଜାତିମାନଙ୍କଠାରୁ ଶିକ୍ଷା 
ଗ୍ରହଣ କରିବାକୁ ଚାହାନ୍ତି ନାହିଁ, ସେ ସ୍ଥଳରେ ୟୁରୋପୀୟ ବଣିକଜାତିମାନଙ୍କ 
ପକ୍ଷେ ଭାରତକୁ ଜଳପଥ ଆବିଷ୍କାର କରି ବାଣିଜ୍ୟ କରୁ କରୁ ରାଜ -ଶକ୍ତି-ଶୂନ୍ୟତା 
ଦେଖି ଶାସନ କରି ବସିବା ସହଜସାଧ୍ଯ ବ୍ୟାପାର ଥୁଲା । ପ୍ରକୃତପକ୍ଷେ ନୂତନ 
ଧାରଣା ଓ ନୂତନ ଚାଲିଚଳଣି ସେମାନଙ୍କ ସଙ୍ଗେ ସଙ୍ଗେ ଏ ଦେଶକୁ ଆସିଲା ଏବଂ 
ବ୍ୟାପିଗଲା । ଆମେ ତାକୁ ‘ନୂତନ ବିଦ୍ୟା” ନାମରେ ଅଭିହିତ କରିପାରୁ । ଆମର 
ଲୋକେ ତାହା ଶିଖୁବାକୁ ଚାହୁଁଥ୍‌ଲେ । ଦରିଆପାରି ନ ଯାଇ ସୁଦ୍ଧା ଶିକ୍ଷାଲାଭ 
ନିମନ୍ତେ ତାହାହିଁ ଥଲା ଏକମାତ୍ର ପନଛ୍ଧା । ପାଶ୍ଚାତ୍ୟ ଢାଞ୍ଚାରେ ଗଠିତ ବିଦ୍ୟାଳୟ, 
ମହାବିଦ୍ୟାଳୟ ଓ ବିଶ୍ଵବିଦ୍ୟାଳୟମାନ ଭାରତୀୟ ଭୂମିରେ ପ୍ରତିଷ୍ଠିତ ହେଲା । 


ଵତିହାସିକ ଗବେଷଣାରୁ ଏହି ତଥ୍ୟ ଉଦ୍‌ଘାଟିତ ହୋଇଛି ଯେ ଇଂରାଜୀ ଓ 
ଅନ୍ୟାନ୍ୟ ଆଧୁନିକ ବିଷୟଗୁଡ଼ିକୁ ଇଂରାଜୀ ମାଧ୍ଯମରେ ଶିକ୍ଷା କରିବା ନିମନ୍ତେ 
ବିଦ୍ଧାନ୍‌ ହିନ୍ଦୁ ସମ୍ପଦାୟ କଲିକତାରେ ହିନ୍ଦୁ ବିଶ୍ଵବିଦ୍ୟାଳୟ ପ୍ରତିଷ୍ଠା ଦିଗରେ ଉଦ୍ୟମ 
କରିଥୁଲେ । ସେ କାଳରେ ସରକାରୀ ଭାଷା ଥୁଲା ପାର୍ଶୀ । ତେଣୁ କେହି ୟୁରୋପୀୟ 
ପରିଚାଳିତ ବ୍ୟବସାୟ ପ୍ରତିଷ୍ଠାନରେ କିରାଣିଗିରି କରିବାକୁ ନ ଚାହିଁଲେ ଇଂରାଜୀ 
ଶିକ୍ଷା ଦରକାର କରୁ ନ ଥୁଲେ । ଭାରତ ବାସିନ୍ଦା ୟୁରୋପୀୟ ବା ୟୁରୋପୀୟ 
ସମ୍ପରଦାୟଙ୍କ ଶିକ୍ଷା ନିମନ୍ତେ ସେମାନେ କଲିକତାରେ କେତୋଟି ବିଦ୍ୟାଳୟ ସ୍ଥାପନ 
କରିଥଲେ । ଆବଶ୍ୟକ ହେଲେ ଭାରତୀୟଙ୍କୁ ମଧ୍ୟ ସେଠାରେ ଇଂରାଜୀ ଶିକ୍ଷା 
ଦିଆଯାଉଥୁଲା । କିନ୍ତୁ ସେଥୁପାଇଁ ଥୁବା ନିର୍ଦ୍ଦିଷ୍ଟ ବେତନ ଦେବା ଆମ ଲୋକଙ୍କ 
ଦେୟ ଶକ୍ତି ବହିଡତ ଥଲା । ସେ କାଳର ସରକାର ରକ୍ଷଣଶୀଳ ହିନ୍ଦୁ ଓ 
ମୁସଲମାନମାନଙ୍କ ପାଇଁ ପାରଖରିକ ଧାରାରେ ସଂସ୍କୃତ ଓ ଆରବୀ ଏବଂ ପାର୍ଶୀ 
ଶିକ୍ଷା ଦେବା ବ୍ୟବସ୍ଥା କରିଥୁଲେ । ମାତ୍ର ସାମସମୟିକ ବିଶ୍ଵପ୍ରତି ଦୁଦ୍ତି ଦେଉଥୁବା 
ହିନ୍ଦୁ ସମ୍ପଦାୟର ଏକ କ୍ରମବର୍ବିଷ୍ଣୁ ପ୍ରଗତିବାଦୀ ଗୋଷ୍ଠୀ ସୁପ୍ରିମକୋର୍ଟର ପ୍ରଧାନ 
ବିଚାରପତି ସାର୍‌ ଏଡ଼ୱାଡ଼୍‌ ହାଇଦଵ ଇଷ୍ଟଙ୍କୁ ସେମାନଙ୍କ ପକ୍ଷ ସମର୍ଥନ କରିବାକୁ 
ନିବେଦନ କରିବାରୁ ସେ ଗଭର୍ଣ୍ଣର ଜେନେରାଲଙ୍କ ସଙ୍ଗେ ପରାମର୍ଶ କରି ୧୮୧୬ 
ମଇ ୧୬ ତାରିଖରେ ଗୋଟିଏ ସଭା କରିବାକୁ ଅନୁମତି ପାଇଲେ । ପ୍ରାୟ 
ଅର୍ଵଶତାଧ୍‌ଵକ ସମ୍ମାନାସ୍ତଦ ହିନ୍ଦୁ ଅଧୁବାସୀଙ୍କ ବ୍ୟତୀତ ବହୁ ମୁଖ୍ୟ ପଣ୍ଡିତ ତହିଁରେ 

୧୯୨ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ଯୋଗ ଦେଇଥୁଲେ । ସେହି ସଭାରେ ପ୍ରାୟ ଅଧ ଲକ୍ଷ ମୁଦ୍ରା ଚାନ୍ଦା ସୂତ୍ରେ ମିଳିଥୂଲା 
ଏବଂ ଆହୁରି ଅଧୁକ ଅର୍ଥଦାନର ପ୍ରତିଶ୍ରୁତି ମିଳିଥ୍ଲା । ଏହି ସଭାର ଏକ ବୈଶିଷ୍ଟ୍ୟ 
ହେଲା ଯେ ଏହା ଥୁଲା ବିଭିନ୍ନ ଜାତିର ବ୍ୟକ୍ତିମାନଙ୍କ ମିଳିତ ସଂଗଠନ ଏବଂ ଏଥୁରେ 
ନିଆଯାଉଥିବା ନିଷ୍ପତି ଅନୁସାରେ ବିଭିନ୍ନ ଜାତିର ପିଲାମାନେ ଏକାଠି ଶିକ୍ଷା ପାଇଲେ 
ବି ଏକତ୍ର ଖିଆପିଆ କରିପାରିବେ ନାହିଁ । ଆଉ ଏକ କଥା ହେଲା, ସଭାରେ ଯୋଗ 
ଦେଇଥିବା ବିଶିଷ୍ଠ ପଣ୍ଡିତମାନେ ପ୍ରସ୍ତାବଗୁଡ଼ିକୁ ସ୍ବାଗତଯୋଗ୍ୟ ବୋଲି ଘୋଷଣା 
କଲେ । ବିଦାୟ ପୂର୍ବରୁ ସାହିତ୍ୟର ଏପରି ନାହିଁ ନ ଥୁ୍‌ବା ସାଫଲ୍ୟର ଅହଭ୍୍ୟୁତଵଥାନ 
ସେମାନଙ୍କ ଜୀବଦ୍ଦଶାରେ ଘଟୁଥବାରୁ ଆନନ୍ଦ ପ୍ରକା ଖ କଲେ ! ( ସାର୍‌ ଏଡ଼୍‌ୱାଡ଼୍‌ 
ହାଇଡ଼୍‌ ରଷ୍ଟଙ୍କ ଆଲଁ ଅଫ୍ବ ବକିଂହାମ୍‌ ସାୟାରଙ୍କୁ ତା ୧୭-୫- ୧୮୧ ୬ରିଖରେ 
ଲିଖତ ପତ୍ରରୁ ଉଦ୍ଧତ । ) 

ଯେଉଁ ଲୋକମାନେ ଆପଣା ଆପଣାର ପିଲାଙ୍କୁ ଇଂରାଜୀ ଶିକ୍ଷା ଦେବାକୁ 
ଚାହିଁଲେ, ସେମାନେ ସରକାରୀ ସାହାଯ୍ୟ ନ ପାଇଲେ ବି ବିଟିଶ ଲୋକଙ୍କ 
ସମର୍ଥନକ୍ରମେ କଲିକତା ହିନ୍ଦୁ କଲେଜ ପ୍ରତିଷ୍ଠା କଲେ । ପରବର୍ତୀ କାଳରେ ବ୍ୟାଙ୍କ 
ବିପର୍ଯ୍ୟୟଜନିତ କଲେଜ ପାଣ୍ଠି ବାବଦ ସଂଗୃହୀତ ବହୁପରିମାଣ ଅର୍ଥ କ୍ଷତି ଘଟିବାରୁ 
ସରକାରୀ ସାହାଯ୍ୟ ଲୋଡ଼ା ହେଲା । ସରକାରୀ ଅର୍ଥ ସଙ୍ଗରେ ଆସିଲା ସରକାରୀ 
ନିୟନ୍ତ୍ରଣ । କେତେକାଳ ଅତିବାହିତ ହେବା ପରେ ସ୍ତ୍ଲ ଶ୍ରେଣୀଗୁଡ଼ିକ କଲେଜ 
ଶ୍ରେଣୀମାନଙ୍କରୁ ପୃଥକ୍‌ ହୋଇଗଲା ପରେ ପ୍ରେସିଡେନ୍‌ସି କଲେଜ ନାମରେ 
ନାମିତ ହୋଇ ଏ କଲେଜଟି ଅଣହିନ୍ଦୁ ଛାତ୍ରଙ୍କପାଇଁ ମଧ୍ଯ ଉନ୍ମୁକ୍ତ ରହିଲା । ମାତ୍ର 
ସ୍ଟ୍ୁଲଟି ହିନ୍ଦୁ ସ୍ତଲ ଭାବରେ ହିନ୍ଦୁ ଛାତ୍ରମାନଙ୍କପାଇଁ ସଂରକ୍ଷିତ ରହିଲା । ଅଳ୍ପକାଳ 
ହେବ ପଶ୍ଚି ମବଙ୍ଗ ସରକାର ଅଣହିନ୍ଦୁ ଛାତ୍ରଙ୍କପାଇଁ ଏହାର ଦ୍ଵାର ମୁକ୍ତ କରିଥ୍‌ଲେହେଁ 
ଏହାକୁ ମାଇକେଲ ମଧୁସୂଦନଙ୍କ ନାମରେ ନାମିତ କରିବାକୁ ନିଆଯାଇଥୁବା 
ନିଷ୍ପତ୍ତି ହିନ୍ଦ ସାମ୍ଚଦାୟିକ ଚାପ ଫଳରେ ବନ୍ଦ ହୋଇଗଲା । 


ହିନ୍ଦୁ କଲେଜ ମୂଳତଃ ହିନ୍ଦୁ ଛାତ୍ରମାନଙ୍କପାଇଁ ଉଦ୍ଦିଷ୍ଟ ଥୁଲେହେଁ ଏହାର ଅଧ୍ଯକ୍ଷ 
“ଥିଲେ ଜଣେ ୟୁରୋପୀୟ ବିଦ୍ଧାନ୍‌ । ଏହାର ଅଧ୍ଯାପକମାନଙ୍କ ମଧ୍ୟରେ ଥଲେ 
ଡେରୋଜିଓ ନାମକ ୟୁରେସିଆନ୍୍‌ । ଡି. ଅନ୍‌ସେଲ୍ଡ଼େ ନାମକୁ ଲୋକେ ଭୁଲିଗଲେ 
ବି ଡେରୋଜିଓ ନାମଟି ‘ତରୁଣ ବଙ୍ଗ” ଗୋଷ୍ଠୀପାଇଁ ଅମର । ଏହି ‘ତରୁଣ ବଙ୍ଗ 
ଗୋଷ୍ଠୀଙ୍କ ମଧ୍ୟରେ ଥଲେ କୃଷ୍ଣମୋହନ ବାନାର୍ଜୀ, ଦକ୍ଷିଣାରଞ୍ଜନ ମୁଖର୍ଜୀ, 
ରାମଗୋପାଳ ଘୋଷ, ରସିକ କୃଷ୍ଣ ମଲ୍ଲିକ ଓ କାଶିପ୍ରସାଦ ଘୋଷ । ଏହି ଯୁବଗୋଷ୍ଠୀ 

ଭାରତରେ ନବଜାଗରଣର ବିଭାବ ୧୯୩ 


ଏତେଦୂର ଉତ୍ସାହିତ ହୋଇଗଲେ ଯେ ସେମାନଙ୍କ ଭିତରୁ କେତେ ଜଣ ହିନ୍ଦୁଧର୍ମକୁ 
ମଧ୍ଯ ତ୍ୟାଗକରି ବସିଲେ । ଆହୁରି ଖରାପ କଥା ହେଲା ବାନାର୍ଜୀ ଗୋମାଂସ 
ଖାଇଲେ । ସେମାନେ ହିନ୍ଦୁ ସମୀଜର ସଂସ୍କାର ବିଧାନ କରିବାକୁ ଚାହୁଁଥବାରୁ 
ସେମାନେ କ୍ଷିପ୍ରଗତିରେ ସାମାଜିକ ପୁନର୍ଗଠନର ସପକ୍ଷରେ ଥଲେ । ସେମାନଙ୍କ 
ଅଦଧ୍ଯୟନ ପରିସର ପାଠ୍ୟପୁସ୍ତକ ଓ ପାଠାଗାରର ଗ୍ରନ୍ଥମାନଙ୍କରେ ସୀମିତ ନ ରହି 
ବହୁଦୂରକୁ ଚାଲିଯାଇଥୁଲା | ଥମାସ୍‌ ପାଇନ୍‌ଙ୍କ ଏଜ୍‌ ଅଫରିଜନ୍‌ ' ପୁସ୍ତକର ଏପରି 
ଚାହିଦା ହେଲା ଯେ ଆମେରିକାରୁ ଏକ ଟଙ୍କା ମୂଲ୍ୟରେ ଆମଦାନୀ କରାହୋଇଥ୍‌ବା 
ପୁସ୍ତକଟି ପାଞ୍ଚ ଟଙ୍କା ମୂଲ୍ୟରେ ବିକ୍ରି କରାହେଲା । ଜଣେ ପୁଣି ୟା'ର ବଙ୍ଗଳା 
ଅନୁବାଦ କରିବସିଲେ । ଏହାର କେତେକ ଅଂଶ ବଙ୍ଗଳା ସମ୍ବାଦପତ୍ରମାନଙ୍କରେ 
ପ୍ରକାଶିତ ହେଲା । ଶିଷ୍ୟମାନଙ୍କ ଏ ସବୁ କ୍ରିୟାକଳାପ ଡେରାଜିଓଙ୍କୁ ସମସ୍ତଙ୍କ 
ପାଖରେ ଚିହ୍ନାଇ ଦେଲା | କାରଣ ଦର୍ଶନ ବିଷୟରେ ତାହାଙ୍କ ପ୍ରଦତ୍ତ ସାପ୍ତାହିକ 
ସାନ୍ଧ୍ୟ ବକ୍ପତାମାଳା “ସ୍କୁଲ ବୁକ୍‌ ସୋସାଇଟିର ସ୍ତୁଲ ଭିତରେ ଚାଲିଥ୍‌ଲାବେଳେ 
ପ୍ରାୟ ଦେଢ଼ଶ ଯୁବକ ନିୟମିତ ଶୁଣିବାକୁ ଆସୁଥୂଲେ । ସେମାନେ ସମସ୍ତେ 
ହେତୃବାଦୀ ପାଲଟିଗଲେ | ସେମାନଙ୍କର ରାଜନୀତିକ ବିଚାରାଧାରା ବେନ୍ଧ୍ରାମଙ୍କ 
ସଙ୍ଗେ ମିଶିଗଲା ଓ ଆଥ୍ଥନୀତିକ ଦୂଷ୍ଟଭଙ୍ଗୀ ଆଡାମ ସ୍ମିଥ୍‌ଙ୍କଦ୍ଧାରା ପ୍ରଭାବିତ 
ହେଲା । ନିଜେ ଡେରୋଜିଓ ଥଲେ ମାତ୍ର ବାଇଶ ବର୍ଷ ବୟସ୍କ ଜଣେ ଯୁବକ ଏବଂ 
ଚାକିରିରୁ ବରଖାସ୍ତ ହେବା ପରେ ପରେ ମୃତ୍ୟୁବରଣ କଲେ ! ଜଣେ ଶିକ୍ଷକଠାରୁ 
ସେ ଥୁଲେ ଅଧକ | ସେମାନଙ୍କ ପକ୍ଷରେ ସେ ଥୂଲେ ବନ୍ଧୁ ଦାର୍ଶନିକ ଓ ପଥପ୍ରଦର୍ଶକ । 
ସେ ରଚନା କରିଥୁବା ସୁନ୍ଦର କବିତାଗୁଡ଼ିକରେ ଅତୀତ ଭାରତର ମହିମା କୀଉିତ 
ହୋଇଥଲା ଏବଂ ତାହାଙ୍କ ସମୟଠାରୁ ବହୁତ ଅଗ୍ରବର୍ଭୀ ଥୂଲା । 

ଭାରତରେ ପ୍ରତିଷ୍ଠିତ ବିଟିଶ ସରକାରଙ୍କ ଦ୍ଵାରା ଇଂରାଜୀ ସରକାରୀ ଭାଷାରୂପେ 
ସ୍ବୀକୃତ ହେବାପୂର୍ବରୁ ଓ ମାକଲେଙ୍କ ସୁପାରିସକ୍ରମେ ସ୍ତ୍ରଲ କଲେଜରେ ଇଂରାଜୀଭାଷା 
ଶିକ୍ଷା ପ୍ରବର୍ତନ ହେବାପୂର୍ବରୁ ଏସବୁ ଘଟଣା ଘଟିଯାଇଥୂଲା । ସେ କାଳରେ 
ୟୁରୋପୀୟ କ୍ତ ପକ୍ଷ ଦୁଇ ଭାଗରେ ବିଭକ୍ତ ହୋଇଥୂବଲେ । ଦଳେ ହେଲେ 
ପ୍ରାଚ୍ୟବାଦୀ । ସେମାନଙ୍କ ମତରେ ଭାରତୀୟମାନେ ସଂସ୍କୃତ ଟୋଲ୍‌ ଓ ମଦ୍ରାସାଗୁଡ଼ିକୁ 
ସାମାନ୍ୟ ପରିବର୍ଭନ ସହ ରଖନ୍ତୁ । ଆଉ ଦଳକ ଥୂଲେ ଇଂରାଜୀବାଦୀ । ସେମାନଙ୍କ 
ମତରେ ଭରତୀୟମାନେ ଇତିହାସ, ଭୂଗୋଳ, ପଦା୍ଥବିଦ୍ୟା, ରସାୟନ ବିଜ୍ଞାନ 
ଓ ଗଣିତ ଆଦି ବ୍ୟବହାରୋପଯୋଗୀ ବିଷୟମାନ ସଂସ୍କୃତ, ପାର୍ଶୀ ବା ଆଉବୀ 
ମାଧ୍ଯମରେ ପଢ଼ି ହେଉ ନ ଥ୍‌ବାରୁ କେବଳ ଇଂରାଜୀ ମାଧ୍ୟମରେ ପଢ଼ନ୍ତୁ । ଅନେକ 

ov ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ଭାରତୀୟ ଉଭୟ ପକ୍ଷରେ ଥୁଲେ । ମାତ୍ର କ୍ରମେ କ୍ରମେ ଭାରତୀୟ ଜନମତ 
ବ୍ୟବହାରୋପଯୋଗୀ ବିଷୟ ଅଧ୍ଯୟନପାଇଁ ଆଗ୍ରହୀ ହେବାରୁ ଇଂରାଜୀ ସପକ୍ଷରେ 
ଗଲା । ଯେଉଁମାନେ ଇଂରାଜୀପାଇଁ ପ୍ରଚାର କଲେ ସେମାନେ ମଧ୍ଯ ଟୋଲ୍‌ ବା 
ମଦ୍ରାସାରେ ଶିକ୍ଷା ଦିଆ ନ ଯାଇ ପ୍ରାଥମିକ ସ୍ତରରେ ପାଠଶାଳା ଓ ଚାଟଶାଳୀରେ 
ଶିକ୍ଷା ଦିଆଯାଉଥୁୂବା ଭାରତୀୟ ଭାଷାଗୁଡ଼ିକ ସମ୍ବନ୍ଧରେ ସୁପାରିସ କଲେ । ନୃତନ 
ସ୍କଲଲଗୁଡ଼ିକ ନିମ୍ପଶ୍ରେଣୀମାନଙ୍କରେ ବଙ୍ଗଳା ଶିକ୍ଷାର ବ୍ୟବସ୍ଥା କଲେ । ଏହିପରି ଭାବରେ 
ଇଂରାଜୀ ସହିତ ବଙ୍ଗଳା ପ୍ରଥମଥରପାଇଁ ଆଗକୁ ଆସିଲା | ମାକଲେଙ୍କ ଅଧ୍ୟକ୍ଷତାରେ 
ଗଠିତ କମିଟିରେ ପ୍ରାଚ୍ୟବାଦୀ ଓ ଇଂରାଜୀବାଦୀମାନେ ଦୁଇ ସମାନ ଭାଗରେ ବିଭକ୍ତ 
ହୋଇଯିବା ଫଳରେ ଏକ ଅଚଳ ଅବ୍ୟବସ୍ଥା ସୃଷ୍ଟି ହେଲା ଓ ମାକଲେଙ୍କ ଇଂରାଜୀ 
ସପକ୍ଷରେ କାଷ୍ଚିଂ ଭୋଟ ଯୋଗୁଁ ସେ ଅବସ୍ଥା ଦୂର ହେଲା | ସରକାର ମାକ୍ଲେଙ୍କ 
ପରାମର୍ଶ ଗ୍ରହଣ କଲେ । ଶିକ୍ଷାର ନୃତନ ପ୍ରଣାଳୀ ଆନୁଷ୍ଠାନିକଭାବେ ଗୃହୀତ ହେଲା । 


ଏ ହେଲା ୧୮୩୫ ମସିହାର କଥା । ସେତେବେଳକୁ ରାମମୋହନ ରାୟ 
ଆଉ ନ ଥଲେ । ସ୍ଵୟଂ ପ୍ରାଚୀନ ପଦ୍ଧିତିରେ ଶିକ୍ଷା ପାଇଲେ ବି ସେ ଥୁଲେ ନୂତନ 
ପ୍ରଣାଳୀ ପ୍ରବର୍ଭନର ଅଗ୍ରଦୂତ | ସାର୍‌ ଏଡ଼୍‌ୱାଡ଼୍‌ ହାଇଡ଼ଵଇଷ୍ଟ୍‌ ସାକ୍ଷାତ୍ୃ କରିଥୁବା 
ପଣ୍ଡିତମାନଙ୍କପରି ତାଙ୍କର ମଧ୍ଯ ବିଶ୍ଵାସ ଥୁଲା ଇଂରାଜୀ ମାଧ୍ୟମରେ ଆଧୁନିକ 
ବିଷୟଗୁଡ଼ିକୁ ଶିକ୍ଷା ଦିଆଯିବାଦ୍ଧାରୀ ଆମର ନିଜ ସାହିତ୍ଯ ଅଧବକ ସମୁଜ୍ଳ, 
ସାପଲ୍ୟମଣ୍ଡିତ ତଥା ଉଜ୍ଜୀବିତ ହୋଇପାରିବ । ସେ ପାଶ୍ଚାତ୍ୟବାଦୀ ନ ଥିଲେ 
ବରଂ ଥୁଲେ ଆଧୁନିକପନ୍ୀ । ମାତ୍ର ବାସ୍ତବକ୍ଷେତ୍ରରେ ଜଣେ ଆଧୁନିକବାଦୀ କେବେ 
ପ୍ରାଚ୍ଯ ସଂସ୍କୃତିବାଦୀ ହୋଇପାରିବ ନାହିଁ କିମ୍ବା ବିଶ୍ଵ ସମ୍ପର୍କରେ ମୋଟାମୋଟି 
ଧାରଣା ଜନ୍ମିବାଭଳି ଏକ ବ୍ୟାପକ ପ୍ରତିଶ୍ରତି ଦେଇପାରିବ ନାହିଁ । 

ପଥିବୀରେ କେବେ ଜ୍ଞାନର ଗତି ସ୍ଥିର ନ ଥୁଲା । ପ୍ରାଚ୍ୟର କବି, ଦାର୍ଶନିକ, 
ତାକିକ ଓ ଆଇନଜ୍ଞମାନେ ବୌଦ୍ଧିକ ଜଗତକୁ ପ୍ରଭାବିତ କରୁଥିଲେ ଓ ପବିତ୍ରତାର 
ଆବରଣ ଖୋଲିଯାଉଥୁୂଲା | ଇଟାଲୀରେ ନବଜାଗରଣ ହେବା ଦିନଠାରୁ ପୃଥବୀରେ 
ପରିବଉନ ଘଟି ଚାଲିଥୁଲା । କ୍ରମେ କ୍ରମେ ୟୁରୋପର ଗୋଟିକ ପରେ ଗୋଟିଏ 
ଦେଶ ଜାଗ୍ରତ ହେଲା ଏବଂ ବିଜ୍ଞାନ ଓ କଳା ରାଜ୍ୟରେ ନବୀନ ଚିନ୍ତାର ଉଦୟ 
ଘଟିଲା । ପାରଚାତ୍ୟରେ ପ୍ରବର୍ଭିତ ନୃତନ ଜ୍ଞାନ ଅନୁସାରେ ରାମମୋହନ ରାୟ ଥଲେ 
ଜଣେ ମାନବବାଦୀ । ଏହା ଅବଶ୍ୟ ତାଙ୍କୁ ଜଣେ ପାଶ୍ଚାତ୍ୟବାଦୀରେ ପରିଣତ କରି 
ନ ଥିଲା ! ଭଶ୍ଵରଚନ୍ଦ୍ର ବିଦ୍ୟାସାଗର ନିଜେ ପ୍ରାଚୀନ ପ୍ରଣାଳୀରୁ ଉଦୂତ ହୋଇ ମଧ୍ଯ 
ନୃତନ ପ୍ରଣାଳୀକୁ ଆଦର କରି ପ୍ରତିଷ୍ଠା କରିଥ୍‌ବା କଲେଜଟି ଆଜିର କଲିକତାର 

ଭାରତରେ ନବଜାଗରଣର ବିଭାବ ୧୯୫ 


ବିଦ୍ୟାସାଗର କଲେଜ । ପ୍ରେସିଡେନ୍‌ସି କଲେଜରେ ଧାର୍ଯ୍ୟ ଫିସ୍‌ ଆଦି ଦେଇପାରୁ 
ନ ଥିବା ଛାତ୍ରମାନେ ବିଦ୍ୟାସାଗରଙ୍କ ପ୍ରତିଷ୍ଠିତ କଲେଜକୁ ଯାଉଥୂଲେ । ମାତ୍ର 
ଦୁର୍ଭାଗ୍ୟବଶତଃ ସେ କଲେଜ କେବଳ ହିନ୍ଦୁ ଛାତ୍ରଙ୍କପାଇଁ ସଂରକ୍ଷିତ ଥୁଲା । ଅବଶ୍ୟ 
ଏଥୁରେ ଖ୍ରୀଷ୍ଟାନ ଅଧ୍ଯକ୍ଷ ନିଯୁକ୍ତିରେ କୌଣସି ବାଧା ନ ଥଲା । ଫଳତଃ, ସାଧାରଣ 
ହିନ୍ଦୁ ପରିବାରଠାରୁ ଦରିଦ୍ରତର ମୁସଲମାନ ପରିବାରର ପିଲାମାନେ ସେ ଦୁଇଟିଯାକ 
କଲେଜ ଭିତରୁ କୌଣସିଟିରେ ହେଲେ ବି ନାମ ଲେଖାଇପାରିଲେ ନାହିଁ । 


ଉଚ୍ଚଶିକ୍ଷାର ସୂତ୍ରପାତ ହୋଇଗଲା । ନୂତନ ଶିକ୍ଷା ପ୍ରଣାଳୀକୁ ଧନ୍ୟବାଦ । ଏକ 
ନୂତନ ଶିକ୍ଷିତଗୋଷ୍ଠୀ ଜନ୍ମ ନେଲ। ସତ କିନ୍ତୁ ସେସବୁ ପୂରାପୂରି ହିନ୍ଦୁ । 
ମୁସଲମାନମାନେ ଜାଗ୍ରତ ହେବାବେଳକୁ ହିନ୍ଦୁମାନେ ଦୃଇପୁରୁଷ ଧରି ପ୍ରାୟ ଷାଠିଏ 
ବର୍ଷ ଆଗରୁ ଆଗେଇ ସାରିଛନ୍ତି । ତେଣୁ ମୁସଲମାନମାନେ ସ୍ଵତନ୍ତ୍ର ବ୍ୟବସ୍ଥା 
ବ୍ୟତିରେକେ କିପରି ବା ତାଳ ଦେଇପାରନ୍ତେ ? 


ନୂତନ ନୀତି ଅନୁଯାୟୀ ପାଟନାରେ ସରକାରୀ କଲେଜଟିଏ ପ୍ରତିଷ୍ଠିତ 
ହେବାବେଳେ ଉଚ୍ଚଶ୍ରେଣୀର ହିନ୍ଦୁମାନେ ସେମାନଙ୍କ ପିଲାମାନଙ୍କୁ ସେଠାକୁ ପଠାଇବାକୁ 
ନାସ୍ତି କରିଦେଲେ । ସମାଜର ନିମ୍ପଶ୍ରେଣୀରୁ ଆଗତ ପିଲାଙ୍କ ସଙ୍ଗେ ସେମାନଙ୍କ 
ପିଲାମାନେ ଏକାଠି ବସି ପଢ଼ିବା ସେମାନେ ପସନ୍ଦ କଲେ ନାହିଁ । ମୁସଲମାନ ଓ 
ୟୁରେସିଆନଙ୍କ ଭିତରେ ଏପରି କିଛି କୁସଂସ୍କାର ନ ଥଲା । କଲେଜ ପରିଚାଳନାପାଇଁ 
ଆବଶ୍ୟକ ଅର୍ଥ ଅନୁପାତରେ ପିଲାଙ୍କ ସଂଖ୍ୟା ଯଥେଷ୍ଟ ନ ହେବାରୁ କଲେଜ ବନ୍ଦ 
ହୋଇଗଲା । ବହୁକାଳ ପରେ ବିହାରର ନେତାମାନଙ୍କ ନିଦ ଭାଙ୍ଗିଲା । ବିହାରରେ 
ରେଳପଥର ପ୍ରସାର ଘଟୁଚି ସତ ମାତ୍ର ସବୃଗୁଡ଼ିକ ଚାକିରି ବଙ୍ଗାଳୀମାନଙ୍କ ହାତକୁ 
ଚାଲିଯାଉଛି । ଯଦି ବିହାରୀମାନେଉଚ୍ଚଶିକ୍ଷା ନ ପାଆନ୍ତି ତେବେ ରେଳବାଇ ଚାକିରିପାଇଁ 
ଯୋଗ୍ୟ ହେବେ ନାହିଁ । ତେଣୁ କଲେଜଟି ପୁନରାୟ ଖୋଲିଲା । ସମାଜର ଉଚ୍ଚଶ୍ରେଣୀର 
ପିଲାଏ ନିମ୍ପଶ୍ରେଣୀ ପିଲାଙ୍କ ସଙ୍ଗେ ବସିଲେ । ଏହିପରି ରେଳବାଇ ଯୋଗୁହି ଗୋଟିଏ 
ନୀରବ ବିପ୍ଳବ ସମ୍ଭବ ହୋଇପାରିଲା । ଗୋଟିଏ ରେଳଡବା ଭିତରେ ଯାତ୍ରା କରିବାଦ୍ଧାରା 
ଜାତିଆଣର ବିଲୋପ ଘଟିଲା ଏବଂ ଏହା ମଧ୍ଯ ହିନ୍ଦୁ ସମାଜର ଉଦାରତା ଦିଗରେ 
ଥିଲା ଏକ ପଦକ୍ଷେପ । 


ଓଡ଼ିଶାପାଇଁ ଆହୁରି କିଛି ଅଧୁକ ସମୟ ଲାଗିଲା । ଶତାବ୍ଦୀ ଶେଷ ହେବା 
ପୂର୍ବେ ରେଳବାଇ ଚାକିରିରେ କିଛି ବାଧ୍ୟବାଧକତା ନ ଥୁଲା । କିନ୍ଧୁ ରେଲଣ୍ଡୈ 
ଚାକିରିରେ 6 5 ¦'ୟଙ୍କପାଇଁ ଥବା ସଂରକ୍ଷିତ ପଦବୀଗୁଡ଼ିକ ବ୍ୟତୀତ ଅନ୍ୟତ୍ର 
ବଙ୍ଗାଳୀଙ୍କ ପ୍ରାଦୂର୍ଭାବହି ଓଡ଼ିଆମାନଙ୍କୁ ବିଶେଷକରି ଓଡ଼ିଶା ଡିଭିଜନରେ ବାସ 

୧୯୬ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟ୍ିତ୍ର 


କରୁଥ୍‌ବା ଅଧ୍ଵବାସୀମାନଙ୍କୁ ଜାଗ୍ରତ କରାଇଲା ! କଲିକତାର ହିନ୍ଦୁମାନେ ସାର୍‌ 
ଏଦଢ଼୍‌ଓାଡ଼୍‌ ହାଇଡ୍‌ ଇଷ୍ଟଙ୍କୁ ଅନୁରୋଧ କଲାଭଳି ଓଡ଼ିଶା ଡିଭିଜନର ଓଡ଼ିଆମାନେ 
ଡିଭିଜନାଲ କମିସନର ଟି.ଇ. ରେଭେନ୍‌ସାଙ୍କୁ ସାକ୍ଷାତ କରି କଟକରେ ଏକ 
କଲେଜ ପ୍ରତିଷ୍ଠାପାଇଁ ଜଣାଇଲେ । 

ମିଷ୍ଟର ରେଭେନସା ତାହାଙ୍କ ଉଦ୍ୟମରେ ସଫଳ ହେଲେ । ତେଣୁ କୃତଜ୍ଞତାର 
ନିଦର୍ଶନ ସ୍ଵରୂପ କଲେଜଟିକୁ ତାଙ୍କରି ନାମରେ ନାମିତ କରାଗଲା । ସ୍ଵାଧୀନତା 
ପ୍ରାପ୍ତିପରେ ସୁଦ୍ଧା ଓଡ଼ିଆମାନେ ସେ ନାମରେ ପରିବର୍ଭନ କରି ନାହାନ୍ତି: ମାତ୍ର 
ବଙ୍ଗାଳୀମାନେ ସେପରି ନାମ ପରିବର୍ଭନ ଘଟାଇଛନ୍ତି । ତା'ର ଦୃଷ୍ଟାନ୍ତ ହେଉଛି 
ରିପନ୍‌ କଲେଜ । ରେଭେନସାଙ୍କ ପୃଷ୍ଠପୋଷକତାର ସ୍ମତି ପ୍ରତି ଏହାହିଁ ଓଡ଼ିଆମାନଙ୍କ 
ଅନୁରକ୍ତିର ସଙ୍କେତ । 


ବଙ୍ଗଳା, ବିହାର ଓ ଓଡ଼ିଶାର କଲେଜମାନଙ୍କରେ ଅଧ୍ୟୟନ କରୁଥୁବା 
ଯୁବଗୋଷ୍ଠୀଙ୍କର ସରକାରୀ ଚାକିରି ଲକ୍ଷ୍ୟଥୁଲେ ହେଁ ଦରିଆପାରି ନ ହୋଇ ମଧ୍ଯ 
ଆପଣା ଦେଶ ମଧ୍ଯରେ ଥାଇ ପ୍ରଚଳିତ ଶିକ୍ଷାବ୍ୟବସ୍ଥାର ସବୌଜଷ୍ଟ ସୁଯୋଗ ଲାଭ 
କରିପାରିଥୂଲେ । ସେମାନଙ୍କ ମଧ୍ଯରୁ କେତେକ ଥଲେ ବେଶ୍‌ ପରିମାଣରେ ଦୁଃସାହସୀ 
ଓ ଜାତି ହରାଇବା ଭୟ ନ ରଖୁ ଥଲେ ନିଭ୍ଭୀକ । ସେହି ନିର୍ଭୀକ ସାହସୀ 
ଯୁବକମାନେ ଇଂଲଣ୍ଡ ଅଭିମୁଖେ ସମୁଦ୍ର ଯାତ୍ରା କଲେ, ଇଂରେଜମାନଙ୍କ ସଙ୍ଗେ 
ପ୍ରତିଯୋଗିତା କରି ଭାରତୀୟ ସିଭିଲ୍‌ ସର୍ଭିସ୍‌ ସଦସ୍ୟଭାବେ ଦେଶକୁ ଫେରିଲେ । 
ତଦବଧ୍‌ ଏ କାର୍ଯ୍ୟ ଥୁଲା ୟୁରୋପୀୟମାନଙ୍କର ଏକଚାଟିଆ । ସେମାନଙ୍କ ମଧ୍ଯରୁ 
ଆଉ କେତେ ଜଣ ବାରିଷ୍ଟରୀ ପାସ୍‌୍କରି ଫେରିବା ପରେ ନବ ପ୍ରତିଷ୍ଠିତ 
ହାଇକୋର୍ଟମାନଙ୍କରେ ଓକିଲାତି କଲେ । ଆହୁରି କେତେକ ବ୍ୟକ୍ତି ବ୍ରିଟିଶ 
ବିଶ୍ଵବିଦ୍ୟାଳୟମାନଙ୍କରୁ ଡିଗ୍ରୀ ଧରି ଆସିବାପରେ କ୍ରମବର୍ବିଷ୍ଣ ସ୍ଵାସ୍ଥ୍ୟ ଓ 
ଶିକ୍ଷାବିଭାଗୀୟ ଚାକିରିରେ ଯୋଗଦେଲେ । ତେଣୁ ଶିକ୍ଷିତ ଗୋଷ୍ଠୀଙ୍କ ମଧ୍ଯରେ 
ଅନ୍ୟ ଏକ ଆଭ୍ୟନ୍ତରୀଣ ଶିକ୍ଷିତ ସମାଜର ଆବିର୍ଭାବ ହେଲା | ସେମାନଙ୍କ ମଧ୍ଯରୁ 
କେତେ ଜଣ ସ୍ଵାଧୀନ ଜୀବନଯାପନ ଉଦ୍ଦେଶ୍ୟରେ ସରକାରୀ ଚାକିରି ବାହାରେ 
ରହି ଦେଶସେବା କରିବାକୁ ପସନ୍ଦ କଲେ । ସେମାନଙ୍କ ମଧ୍ୟରୁ କେତେ ଜଣ 
ସମ୍ବାଦପତ୍ର ସମ୍ପାଦନା କଲେ, କେହି ସଂଘ ଗଢ଼ିଲେ ଓ କେହି କେହି ଭାରତୀୟ 
ଜାତୀୟ କଂଗ୍ରେସ ପ୍ରତିଷ୍ଠା କଲେ । ସେମାନେ ଓ ଚାକିରିରେ ଥୁବା ସେମାନଙ୍କ 
ବନ୍ଧିମାନେ ସମାଜ ସଂସ୍କାର ଆନ୍ଦୋଳନରେ ଝାସ ଦେଲେ । ଭାରତ ତତ୍ତ୍ର ଓ 
ପ୍ରତ୍ନତତ୍ଵର ପ୍ରଗତି ସଙ୍ଗେ ସଙ୍ଗେ ଭାରତର ହିନ୍ଦୁ ଓ ବୌଦ୍ଧମାନଙ୍କ ଗୌରବୋଜ୍ଧଳ 

ଭାରତରେ ନବଜାଗରଣର ବିଭାବ ୧୯୭ 


ଅତୀତ ଉନ୍ମୋଚିତ ହେଲା । କେବଳ ଖ୍ରୀଷ୍ଟିଆନ୍‌ ପାଦ୍ରି ମତବାଦୀଙ୍କ ବ୍ୟତୀତ ଅନ୍ୟାନ୍ୟ 
ପାଶ୍ଚାତ୍ୟ ଚିନ୍ତାଶୀଳ ବ୍ୟକ୍ତିଙ୍କ ଦୃଷ୍ଟି ଏଥପ୍ରତି ଆକୃଷ୍ଠ ହୋଇ ପ୍ରଶଂସିତ ହେଲା । 
ପାଶ୍ଚାତ୍ୟ ଜଗତର ବ୍ରହ୍ମବାଦୀମାନେ ଭାରତକୁ ଆସି ମାନ୍ଦ୍ରାଜର ଆଡ଼ାୟାରଠାରେ 
ସେମାନଙ୍କ ମୁଖ୍ୟ କେନ୍ଦ୍ର ସ୍ଥାପନ କଲେ । ହିନ୍ଦୁମାନଙ୍କୁ ଧର୍ମ ଶିକ୍ଷାଦେବା ସେମାନଙ୍କ 
ଲକ୍ଷ୍ୟ ନ ଥୁଲା, ବରଂ ହିନ୍ଦୁ ଓ ବୌଦ୍ଧମାନଙ୍କଠାରୁ ଶିକ୍ଷା ଲାଭ କରିବା ଥଲା ସେମାନଙ୍କ 
ଅଭିପ୍ରାୟ | ସ୍ଵାମୀ ବିବେକାନନ୍ଦ ଆମେରିକା ଗଲେ ଓ ସେଠାରେ ତାଙ୍କୁ ଉଚ୍ଛସିତ 
ସମ୍ବର୍ବନା ଦିଆଗଲା । ସେଠାକାର ଲୋକେ ତାଙ୍କର ଭାଷଣ ସମ୍ମାନର ସହିତ 
ଶୁଣିଲେ | ପାଶ୍ଚାତ୍ୟ ଏତିହାସିକଗଣ ଭାରତୀୟ -ଆର୍ଯ୍ୟମାନଙ୍କ ଅତୀତକୁ ଭାରତୀୟ- 
ଆର୍ଯ୍ୟ ଓ ୟୁରୋପୀୟ-ଆର୍ଯ୍ୟମାନଙ୍କ ମଧ୍ୟରେ ସଂଯୋଗ ରକ୍ଷାପୂର୍ବକ ପୁନର୍ଗଠନ 
କଲେ । ଏକାଭଳି ସାଦୃଶ୍ୟଥ୍‌ବା ଏତିହାସିକ ପୃଷ୍ଠଭୂମିରେ ସୃଷ୍ଟ ଭାଷାବର୍ଗର ଉତ୍ପତ୍ତିସ୍ଥଳ 
ସମାନ ବୋଲି ସୂଚିତ ହେଲା । ଭାଷାଗତ ସାଦୃଶ୍ୟକୁ ଜାତିଗତ ସାଦୃଶ୍ୟଭାବରେ 
ବ୍ୟାଖ୍ୟା କରାଗଲା | ବିଶେଷ ଗୁରୁତ୍ଵର ସହିତ ସଂସ୍କୃତ ପଠିତ ହେଉଥୁବା ଜର୍ମାନୀ 
ଦେଶରେ ଭାରତୀୟମାନଙ୍କୁ ଖୋଲାଖୋଲି ଭାବରେ ବନ୍ଧୁରୂପେ ଗ୍ରହଣ କରାଯିବାରୁ 
ସେମିଟିକ୍‌ ଜାତିମାନଙ୍କ ଉପରେ ଆର୍ଯ୍ୟ ଆଧୂପତ୍ୟ ସ୍ଵୀକୃତ ହେଲା ଓ ଏହି ସ୍ଵସ୍ତିକର 
ନାଜୀବାଦପାଇଁ ପଥ ପ୍ରସ୍ତୁତ କଲା । 


ପାଶ୍ଚାତ୍ୟ ଜଗତ ଭାରତର ଆର୍ଯ୍ୟ ଅତୀତଦ୍ଵାରା ଅଭିଭୂତ ଥ୍ବାବେଳେ ଦୂର 
ପ୍ରାଚ୍ୟ ତା'ର ବୌଦ୍ଧ ଅତୀତକୁ ଧରି ଜାଗିଉଠିଲା । କାରଣ ଅୟୁତ ଅୟୁତ ଚୀନ, 
ଜାପାନ, ଇଣ୍ଡୋଚୀନ ଓ ଇଣ୍ଡୋନେସିଆ ଅଧ୍ବାସୀଙ୍କପାଇଁ ବୁଦ୍ଧଦେବଙ୍କ ଜନ୍ମସ୍ଥଳୀ 
ଭାରତବର୍ଷ ଥଲା ଏକ ପବିତ୍ର ଭୂମି । ପ୍ରାଚୀନ ସାଂସ୍କୃତିକ ସଂଯୋଗ ପୁନଃସ୍ଥାପିତ 
ହେଲା ଏବଂ ଜାପାନୀ ବିଦ୍ଧାନୂମାନେ ଭାରତ ପର୍ଯ୍ୟଟନରେ ଆସିଲେ । ସ୍ଵାମୀ 
ବିବେକାନନ୍ଦ ଜାପାନରେ ଆନ୍ତରିକ ସମ୍ବର୍ବନା ପାଇଲାବେଳେ କଳା ସମାଲୋଚକ 
ଓକାକୁରା କଲିକତାରେ ଟାଗୋର ପରିବାରରେ ଗୃହ ଅତିଥୂର ସମ୍ମାନ ଲାଭ କଲେ । 
ଏହା ଥୁଲା ଭାରତୀୟଙ୍କ ପକ୍ଷେ ପୂୁନର୍ଜାଗୃତି, ବିଶେଷକରି ହିନ୍ଦୁମାନଙ୍କ ପାଇଁ | 
ସେମାନଙ୍କ ପୂର୍ବପୁରୁଷ ତ ପୁଣି ସାମାଜିକ ବାସନ୍ଦକୁ ଅଗ୍ରାହ୍ୟକରି ମାତୃଭୂମି ଛାଡ଼ି 
ସମୁଦ୍ର ପାରିହୋଇ ବିଦେଶ ଯାଇଥୁଲେ । ସଂସ୍କୃତ ବା ପାର୍ଶୀଶିକ୍ଷିତ ପୁରାତନ 
ପଵ୍ତିତମାନଙ୍କ ସ୍ଥାନ ମାତ୍ର ପଚାଶ ବର୍ଷ ମଧ୍ୟରେ ଇଂରାଜୀ ଶିକ୍ଷିତ ନବ 
ବିଦ୍ଧାନୁମାନଙ୍କଦ୍ଵାରା ପୂର୍ଣ୍ଣ ହୋଇଗଲା । ମାତ୍ର ନବୀନ ବିଦ୍ଧାନମାନଙ୍କ ଦୃଷ୍ଟିଭଙ୍ଗୀ 
ଏକପ୍ରକାର ନ ଥୁଲା । ବିଶ୍ଵ ପ୍ରତି ଦୃଷ୍ଟିଭଙ୍ଗୀରେ ଏମାନେ ବିଭକ୍ତ ଥଲେ | ଯେଉଁମାନେ 
ବାହାର ପ୍ରତି, ବିଶେଷତଃ, ପାଶାତ୍ୟାଭିମୁଖୀ ଥିଲେ, ସେମାନେ ପାର୍ଚାତ୍ୟବାଦୀ 

୧୯୮ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ନ 


ବା ଆଧୁନିକପନ୍ଧୀ ବିବେଚିତ ହେଲେ | ଆଉ ଯେଉଁମାନେ ଅତୀତମୁଖୀ ଥୁଲେ, 
ବିଶେଷକରି ଆର୍ଯ୍ୟ ଅତୀତ ପ୍ରତି ଦୃଷ୍ଟି ଦେଉଥୂଲେ, ସେହି ' ଇଣ୍ଡୋଫାଇଲ୍‌' ବା 
ଭାରତାନୁରାଗୀମାନଙ୍କୁ ପୁନର୍ଚାଗ୍ରତବାଦୀଙ୍କ ଭୂମିକା ନେବାକୁ ପଡ଼ିଲା । 
 ସ୍ାଭୋଫାଇଲ୍‌ ? ଶବ୍ଦ ଅନୁସାରେ ମୁଁ ' ଇଣ୍ଡୋଫାଇଲ୍‌  ଶବଟି ସୃଷ୍ଟି କରିଛି । 
ସେହି ସମୟ ମଧ୍ଯରେ ରୁଷ ଦେଶରେ ବିଦ୍ଧାନରମାନେ ଆପଣାକୁ ' ପାର୍ଚାତ୍ୟବାଦୀ' 
ଓ “ସ୍ଭୋବାଦୀ? (S1avophiles) ଭେଦରେ ବିଭକ୍ତ କରିଥୁଲେ | ଟୁର୍ଗେନିଏଭ୍‌ 
ଥିଲେ ଜଣେ ପାର୍ଚାତ୍ୟବାଦୀ । ଟଲ୍ଷ୍ଟୟ ଓ ଡଷ୍ଟୋଭସ୍କି ଥୁଲେ ' ସାଭୋବାଦୀ' 
ଟୁର୍ଗେନିଏଭ୍‌ଙ୍କ ଅଗ୍ରଗାମୀଭାବରେ ଥୁଲେ ‘ପିଟର୍‌ ଦି ଗ୍ରେଟ୍‌' ଓ ‘କାଥାରାଇନ 
ଦି ଗ୍ରେଟ | ଟଲଷ୍ଟୟ ଓ ଡଷ୍ଟୋଭସ୍କିଙ୍କ ପଶ୍ଚାତ୍ଵରେ ଥୁଲେ ଖ୍ରୀଷ୍ଟଧର୍ମଭିଭିକ 
ଅବିମିଶ୍ର ରୁଷୀୟ ପରମ୍ପରା ସମୂହ ଓ ଗ୍ରାମ୍ୟଗୋଷ୍ଠୀ । ଉଭୟ ପକ୍ଷରେ ବିଶିଷ୍ଠ 
ଲୋକମାନେ ମଧ୍ଯ ଥୁଲେ । ମାତ୍ର ଏ ବିପ୍ଳବ ପୁରାତନ ପନ୍ଥାକୁ ଓଲଟପାଲଟ 
କରିଦେଲା । ମାର୍କ୍ରସବାଦୀମାନେ ନିଶ୍ଚିତରୂପେ ଆଧୁନିକପନ୍ଥୀ ଓ ପାଶ୍ଚାତ୍ୟବାଦୀ: 
ମାତ୍ର ପାଶ୍ଚାତ୍ୟ ପୁଞ୍ଜବାଦୀ ଶକ୍ତିଙ୍କୁ ମୁକାବିଲ। କଲ।ବେଳେ ସେମାନେ 
‘ସ୍।ଭୋବାଦୀ” ହୋଇଯାଉଥୂଲେ । ସାଧାରଣ ଭାବରେ ଏକଥା ସ୍ଵୀକୃତ ଯେ 
ରୁଷ ଓ ଭାରତ ଉଭୟ ଦେଶ ଉନବିଂଶ ଶତାବ୍ଦୀରେ ଏକପ୍ରକାର ପୁନର୍ଜାଗରଣ 
ମଧ୍ଯରେ ଗତି କଲେ । ଗୋଟିଏ ଦେଶ ଥୁଲା ଏକଳ୍ଛତ୍ରବାଦୀ ଶାସକ ହସ୍ତରେ ଓ 
ଅନ୍ୟ ଦେଶଟି ଥୁଲା ବିଦେଶୀ ଅମଲାତନ୍ତ୍ର ଅଧୀନରେ । ମାତ୍ର ଉଦୟ ଦେଶରେ 
ଥୁଲେ ନବ ବିଦ୍ଧାନ୍‌ ଗୋଷ୍ଠୀ । ହୁଏତ ଫରାସୀ ପ୍ରଭାବିତ କିମ୍ବା ଇଂରାଜୀ ପ୍ରଭାବିତ । 
ଉଭୟ ଦେଶର ପ୍ରତିଷ୍ଠିତ ପ୍ରତିଭାମାନେ ପାଶ୍ଚାତ୍ୟ ୟୁରୋପୀୟ ପଦ୍ଯ ଓ ଗଦ୍ଯ 
ଉତ୍ତମରୂପେ ଅଧ୍ୟୟନ କରିଥୁଲେ | ଜ୍ଞାତ ଓ ଅଜ୍ଞାତସାରରେ ହେଉ ପଛେ ପାଶ୍ଚାତ୍ୟ 
ପୁରୋଗାମୀମାନଙ୍କଦ୍ଧାରା ହୋଇଥୁବା ଅଗ୍ରଗତିକୁ ସେମାନେ ଏଠାରେ ରୂପାୟିତ 
କଲେ | ଏକଥା ଅବଶ୍ୟ ସତ୍ୟ ଯେ ସେମାନେ ଥଲେ ହୁଏତ ରୁଷୀୟ ବା ଭାରତୀୟ 
ପରମ୍ପରାର ଅନୁଗାମୀ । ଆପଣା ଆପଣା ଦେଶର ଅତୀତ ଉପରେ ସେମାନେ 
ତିଷ୍ଠିଥୂଲେ । ଭାରତ କଥା ବିଚାରିଲେ, ତା'ର ଅତୀତ ପରମ୍ପରା ହଜାର ହଜାର ବର୍ଷ 
ପଛକୁ ଅର୍ଥାତ୍ବ ବୈଦିକକାଳ ପର୍ଯ୍ୟନ୍ତ ଯିବାକୁ ପଡ଼ିବ । ପ୍ରାୟତଃ, ସମସ୍ତ ହିନ୍ଦୁ ଲେଖକ 
ଓ ଶିଳ୍ପୀଗଣ ରାମାୟଣ ଓ ମହାଭାରତଦ୍ଧାରା ଅନୁପ୍ରାଣିତ ହୋଇଥିଲେ | ଠିକ୍‌ ସେହିପରି 
ମାଇକେଲ୍‌ ମଧୁସୂଦନ ଦତ୍ତ ଖ୍ରୀଷ୍ଟାନ୍‌ ଧର୍ମ ଗ୍ରହଣକରି ସ୍ଵଦ୍ଧା ରାମାୟଣ ଓ ମହାଭାରତ 
ଭିତିରେ ମହାକାବ୍ୟମାନ ରଚନା କରିଥୁଲେ । ସେ ଗ୍ରହଣ କରିଥ୍‌ବା ନୃତନ ଧର୍ମ ତାଙ୍କୁ 
କୌଣସି ପ୍ରକାରେ ତାହାଙ୍କ ପୂର୍ବ ପରମ୍ପରାରୁ ପୃଥକ୍‌ କରିପାରି ନ ଥିଲା । ତାଙ୍କ 

ଭାରତରେ ନବଜାଗରଣର ବିଭାବ ୧୯୯ 


ମହାକାବ୍ୟମାନ ପାଠକରି କେହି ସନ୍ଦେହ କରିବ ନାହିଁ ଯେ ସେ ଧର୍ମ ବିଷୟରେ ତାଙ୍କ 
ପିତାଙ୍କଠାରୁ କୌଣସି ଗୁଣରେ ପୃଥକ୍‌ ଥିଲେ ବୋଲି । 


ତେବେ ବି ପାର୍ଥକ୍ୟ ଥଲା ! ସେ ହୋମର୍‌ ଓ ମିଲ୍‌ଟନ୍‌ ପଢ଼ିଥିଲେ । ତାଙ୍କର 
ଆକାଙ୍କ୍ଷା ଥୁଲା ମିଲ୍‌ଟନ୍‌ଙ୍କ ମୁକ୍ତ ଛନ୍ଦରେ ଇଲିଆର୍ଡ୍‌ ପରି କିଛି ଗୋଟାଏ ଲେଖୁବେ । 
ତାହାଙ୍କ ରାମ, ରାବଣ ଓ ମେଘନାଦଙ୍କର ହୋମର୍‌ଙ୍କ ନାୟକମାନଙ୍କ ସଙ୍ଗେ ଅଦ୍‌ଶ୍ୟ 
ସାମଞ୍ଜସ୍ୟ ଥୁଲା | ତାଙ୍କ ମେଘନାଦ ବଧର ଆରମ୍ଭ ହୋମରୀୟ ରୀତିରେ | ରାମାୟଣ 
ଭିଭିରେ ଲିଖୂତ ପାରମ୍ପରିକ କାବ୍ୟମାନ ଓ ଅନ୍ୟାନ୍ୟ ଭାରତୀୟ ସାହିତ୍ୟରେ ରଚିତ 
ରଚନାମାନ ଆଗରୁ ଏପରି କେବେ ଲେଖାହୋଇ ନ ଥୁଲା | ଉନବିଂଶ ଶତାବ୍ଦୀ 
ମଧ୍ଯଭାଗରେ ମେଘନାଦ ବଧ ପ୍ରକାଶ ପାଇଲାବେଳେ ଶିକ୍ଷିତ ସାଧାରଣ ଚମକି 
ପଡ଼ିଲେ ¦ ବଙ୍ଗଳାରେ ୟା” ପୂର୍ବରୁ କେବେ ଏପରି ଲେଖା ହୋଇ ନ ଥୁଲା । 
ଅତୀତ ସହିତ ଏହାକୁ କିପରି ସମ୍ପୃକ୍ତ କରିହେବ ? ମାଇକେଲ୍‌ ଆପଣାକୁ ଜଣେ 
ମହାନ୍‌ କବି ଭାବରେ ନିଜର ଅଧୁକାର ସାବ୍ୟସ୍ତ କରିଦେବା ଫଳରେ ସକଳ 
ବିବାଦର ଅବସାନ ଘଟିଲ। । ଏହି ସ୍ବୀକୃତି ମିଳିଲ। ପ୍ରାଚୀନ ରୀତିର 
ପଣ୍ତିତମାନଙ୍କଠାରୁ ଆପେ ଆପେ । ତା'ର କାରଣ ବୋଧହୁଏ ରଚନାଟିରେ 
ତାଙ୍କର ବଙ୍ଗଳାଠାରୁ ଅଧୁକ ଭାଗ ଥୁଲା ସଂସ୍କୃତ । 


ଲଘୁ ନାଟକ ଓ ସଙ୍ଗୀତପାଇଁ ଶହ ନିର୍ବାଚନରେ ମାଇକେଲ୍‌ ବଙ୍ଗାଳୀ ଗୁଣରେ 
କମ୍‌ ନ ଥଲେ ¦ ସେ ଯଦି କେବଳ ଲେଖାଲେଖିରେ ମନୋନିବେଶ କରିଥାଆନ୍ତେ, 
ତେବେ ଉତ୍ତର ଜୀବନରେ ନିଶ୍ଚୟ ଏକ ସନ୍ତୋଷଜନକ ସ୍ତରରେ ପହଞ୍ଚି ଥାଆନ୍ତେ । 
ମାତ୍ର ଇଂରାଜୀ ଭାଷାରେ କବିହୋଇ ନ ପାରନ୍ତୁ ପଳେ, ତାଙ୍କର ଇଂଲାଣ୍ଡ ଯାତ୍ରା 
ଆକାଡ୍‌କ୍ଷା ପୂରଣ ହୋଇଯାଆନ୍ତେ ସେ ପ୍ରାୟତଃ ଲେଖାଲେଖି ବନ୍ଦ କରିଦେଲେ । 
କଲିକତା ହାଇକୋର୍ଟରେ ବାରିଷ୍ଟରୀ କରିବାପାଇଁ ବୃଥାରେ ଜୀବନ ସଂଗ୍ରାମରତ 
ରହିଲେ । ଶେଷକୁ ଏକ ଭିକ୍ଷୁକ ଭାବରେ ମରିଗଲେ ବି ଜଣେ ରାଜପୁତ୍ରର ଶେଷ 
ସମ୍ମାନ ଲାଭ କଲେ । ସେ ବଙ୍ଗଳା କବିତାକୁ ଯେତେ ଉଚ୍ଚଛକୁ ନେଇଗଲେ ତତୃପୂର୍ବରୁ 
ତାହା କେବେହେଲେ ଏତେ ଦୂରକୁ ଯାଇ ନ ଥିଲା ! 

ମାଇକେଲ୍‌ ପଦ୍ଯରେ ଯେତିକି ଗୌରବ ଅର୍ଜନ କଲେ, ଓିପନ୍ଯାସିକ ଓ 
ପ୍ରାବନ୍ଧିକ ଭାବରେ ବଙ୍କିମଚନ୍ଦ୍ର ଚାଟର୍ଜୀ ଗଦ୍ୟରେ ସେତିକି ସାଫଲ୍ୟର ଅଧ୍ଵକାରୀ 
ହୋଇଥୂଲେ । ସେ ମଧ୍ଯ ପାଶ୍ଚାତ୍ୟରୁ ବହୁତ କିଛି ଆହରଣ କରିଥୁଲେ । ତାଙ୍କର 
ମଧ୍ଯ ବାସନା ଥୁଲା ଇଂରାଜୀରେ ସୁନାମ ଅର୍ଜନ କରିବା । ମାତ୍ର ଅବିଳମ୍ବେ ସେ 
ବ୍ରଝିପାରିଲେ ଯେ ତାଙ୍କର ପ୍ରତିଭା କେବଳ ବଙ୍ଗଳା ଉପନ୍ୟାସରେ ହିଁ ପୂର୍ଣ୍ଣତା 

୨୦୦ ପଶ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ଲାଭ କରିପାରିବ । ତାହାଙ୍କ ଗନ୍ତାଘରୁ ଗୋଟିକ ପରେ ଗୋଟିଏ ଉପନ୍ୟାସ ନିର୍ଗତ 
ହେବାରୁ ତଦାନୀନ୍ତନ ଶିକ୍ଷିତ ସମାଜ ତାଙ୍କର ମୂଲ୍ୟ କଳନା କରିବାକୁ ସମର୍ଥ 
ହୋଇଥୁଲେ ! ତାହାଙ୍କ ଗଳ୍ପଗୁଡ଼ିକ ପରି ପୂର୍ବରୁ କେବେ ଏପରି ଗଦ୍ଯ ରଚିତ 
ହୋଇ ନ ଥୁଲା ! ପ୍ରଥମ ଅବସ୍ଥାରେ ଏଗୁଡ଼ିକ ଥୁଲା ସଂସ୍କୃତବନଦଳ ! ମାତ୍ର ଅଧୁକ 
କର୍ଷଣ ଫଳରେ ତାଙ୍କର ଗଦ୍ୟ କଥୂତ ବଙ୍ଗଳା ପରି ହୋଇଗଲା । ଜୀବନର ଅନ୍ତିମ 
କାଳକୁ ସେ ହେଲେ ଅଭ୍ୟୁଚୁଥାନବାଦୀ ତଥା ଭାରତବାଦୀ (ଇଣ୍ଡୋଫାଇଲ ) | 
ତାହାଙ୍କ ରଚିତ ବନ୍ଦେମାତରମ୍‌' ଜାତୀୟ ମୁକ୍ତି ସଂ ଗ୍ରାମପାଇଁ ରଣ ହୁଙ୍କାରର 
କାର୍ଯ୍ୟ କଲା । ନିଜେ ଲେଖକଙ୍କ ପାଇଁ ଏହା ଥୁଲା ଅଦୃଷ୍ଟପୂର୍ବ । 

ରବୀନ୍ଦ୍ରନାଥ ଟାଗୋର ନୂତନ ଶିକ୍ଷାପଦ୍ଧତିରେ ସନ୍ତୁଷ୍ଟ ନ ଥୂଲେ । ସେ 
ଶାନ୍ତିନିକେତନଠାରେ ଭାରତୀୟ ବନ ଆଶ୍ରମ ବିଦ୍ୟାଳୟ ପୁନଃପ୍ରବ୍ଭନ କଲେ । 
ମାତ୍ର ନୂତନ ପ୍ରଣାଳୀ ତ୍ୟାଗକରି ପୁରାତନ ପଦ୍ଧତିକୁ ଫେରିଯିବାକୁ ଚାହିଁ ନ 
ଥିଲେ । ଜ୍ଞାନଷ୍ଷେତ୍ରରେ ସତ୍ୟତମ ବିକାଶ ପ୍ରତି ମନ ତାଙ୍କର ଥୁଲା ଉନ୍ମୁକ୍ତ - 
ଯେଉଁ ଦେଶରେ ସେ ବିକାଶ ଘଟିଥାଉ ପଛେ ! ବ୍ରାହ୍ମସସମାଜର ନେତା ଭାବରେ 
ରାମମୋହନଙ୍କ ପ୍ରତ୍ୟକ୍ଷ ଉତ୍ତରାଧ୍ବକାରୀ ହୋଇଥୁୂବାରୁ ସେ ଥୂଲେ ଜଣେ 
ମାନବବାଦୀ । କିନ୍ତୁ ସେ ମଧ୍ଯ ଆପଣାର ବ୍ରାହ୍ମଣ ପରମ୍ପରା ସମ୍ପଙ୍କରେ ଥୂଲେ 
ସର୍ବଦା ସଚେତନ । ପ୍ରାଚୀନ ଭାରତ ସହିତ ଆଧୁନିକ ୟୁରୋପର ସଂଯୋଗ 
ରକ୍ଷାଭଳି କଠିନ କାର୍ଯ୍ୟ ସେ ଆପଣା ହାତକୁ ନେଲେ | ଏହି କାରଣରୁ ମହାତ୍ମା 
ଗାନିଙ୍କ ପରି ତାଙ୍କ ପକ୍ଷେ ଅସହଯୋଗ ହେବା ସମ୍ଭବ ନ ଥୁଲା | ମୁସଲମାନ ଓ 
ତତ୍ଵ ସଙ୍ଗେ ସଙ୍ଗେ ବିଟିଶ ଶାସକଙ୍କ ସହିତ ସହଯୋଗ ରକ୍ଷାଥୂଲା ତାଙ୍କର 
ପାରିବାରିକ ପୃଷ୍ଠଭୂମି । ଭାରତ -ମୁସ୍ଲିମ୍‌ ସାଂସ୍କୃତିକ ସଂଯୋଗ ତାହାଙ୍କ ବିଚାର 
ପରିସରରେ ପ୍ରବିଷ୍ଟ ହେଲା । କେବଳ କବୀର ନୁହନ୍ତି ଲଲାନ୍‌ ଫକୀରଙ୍କ ପରି 
ବାଉଲ୍‌ଙ୍କ ପ୍ରତି ମଧ୍ଯ ସେ ଆକୃଷ୍ଠ ହେଲେ । ଗାଁ-ଗହଳର ଅଧ୍ୁବାସୀ ସାଧାରଣ 
ଜନଜୀବନ ପ୍ରତି ସେ ଆକୃଷ୍ଠ ହେଲେ | ତାଙ୍କ ଗଳ୍ପଧମାନଙ୍କରେ ଏହା ପ୍ରତିଫଳିତ 
ହେଲା । ସେ ଯାହା ହେଲେ ବି କୃଷକ ଓ ଶ୍ରମିକଙ୍କ ଜୀବନଯାତ୍ରାରେ ଭାଗୀଦାର 
ହୋଇପାରୁ ନ ଥିବାରୁ ସେ ଦୁଃଖ ପ୍ରକାଶ କରିଥୁଲେ । 

ଭାରତର ପୂନର୍ଜାଗରଣ, ବିଶେଷଃ ଭାରତରେ ସଂଘଟିତ ଘଟନାବଳୀ ଟାଗୋରଙ୍କ 
ରଚନାରେ ସୁଚାରୁରୂପେ ରୂପାୟିତ ହୋଇଥଲା । ସାହିତ୍ୟର ପ୍ରତ୍ୟେକ ବିଭାଗରେ 
ସେ ଆପଣାର ନୈପୁଣ୍ଯ ପ୍ରଦର୍ଶନ କଲେ ଏବଂ ତାଙ୍କ ସଙ୍ଗୀତାବଳୀ ସମାଜର 
ପ୍ରତ୍ୟେକ ସ୍ତରର ଲୋକଙ୍କ ହୃଦୟ ଅଧ୍କାର କଲା । ଶେଷ ଜୀବନରେ ସେ ଚିତ୍ରକଳା 

ଭାରତରେ ନବଜାଗରଣର ବିଭାବ ୨୦୧ 


ଓ ଗୀତିନାଟ୍ୟ ସୃଷ୍ଟିରେ ନୂତନ ପଥ ପ୍ରସ୍ତୃତ କଲେ । ଉତ୍ତର-ପୁରୁଷଙ୍କପାଇଁ ସେ ଛାଡ଼ି 
ଯାଇଥ୍‌ବା ଅସମାପ୍ତ କାର୍ଯ୍ୟ ଉନ୍ନତ କରି ସମ୍ପୂର୍ଣ୍ଣ କରିବାକୁ ପଡ଼ିବ । 

ଫକୀରମୋହନ ସେନାପତି, ପ୍ରେମଚାନ୍ଦ ଓ ଶରତଚନ୍ଦ୍ର ଚାଟର୍ଜୀ ନିଜ ନିଜର 
ଆଞ୍ଚଳିକ ଭାଷା ଓଡ଼ିଆ, ହିନ୍ଦୀ ଓ ବଙ୍ଗଳା ମାଧ୍ୟମରେ ଜନସାଧାରଣଙ୍କ ଦିଗରେ 
ଟାଗୋରଙ୍କଠାରୁ ଅଧ୍ଵକତର ଅଗ୍ରସର ହୋଇଥୂଲେ । ସେମାନେ ପାଶ୍ଚାତ୍ୟବାଦୀ, 
ଆଧୁନିକପନ୍ଧ୍ରୀ କିମ୍ବା ପୁନରଭୁ୍ୟୁଦୟ ଗୋଷ୍ଠୀଭୁକ୍ତ ନ ଥଲେ, ବରଂ ଥୁଲେ ଏକ ନୂତନ 
ସମ୍ପଦାୟ ଭାରତବାଦୀ ବା ଲୋକବାଦୀ ବିଭାଗଭୁକ୍ତ | କହିବାକୁଗଲେ ଭାରତରେ 
ସାହିତ୍ୟର ଭବିଷ୍ୟତ ଗତି ନିମନ୍ତେ ସେମାନେ ଥୁଲେ ପୁରୋରକ୍ଷୀ ! ତଦାନୀନ୍ତନ 
ଭାରତୀୟ ସାହିତ୍ୟ ସମ୍ବନ୍ଧରେ ମୋର ସମ୍ୟକ୍‌ ଧାରଣା ନ ଥୁବାରୁ ସମପର୍ଯ୍ୟାୟଭୁକ୍ତ 
ଅନ୍ୟାନ୍ୟ ଲେଖକମାନଙ୍କ ନାମ ମୁଁ ଉଲ୍ଲେଖ କରିପାରୁ ନାହିଁ । ଶରତଙ୍କ ପଦାଙ୍କ 
ଅନୁସରଣ କଲେ ବିଭୂତିଭୂଷଣ ବାନାର୍ଜୀ, ତାରାଶଙ୍କର ବାନାର୍ଜୀ ଓ ମାଣିକ ବାନାର୍ଜୀ 
ଶେଷ ଜଣକ ନାମ ମାର୍ଗରେ ବହୁ ଦୂର ଯାଇଛନ୍ତି । 


ଭାରତୀୟ ଲେଖକମାନେ ପୁରାତନ ସଂସ୍କୃତ ବିଦ୍ଧାନ୍‌ ବାଲ୍ଧୀକି, ବ୍ଯାସ, 
କାଳିଦାସ, ଭବଭୂତି ଓ ବାଣଭଙଟ୍ଟଙ୍କୁ ଗଦ୍ୟ, ପଦ୍ୟ ବା ନାଟକ ରଚନାର ଆଦର୍ଶ 
ଭାବରେ ଅନୁସରଣ କରିବା ଆଶା ଥୁଲା ସାହିତ୍ୟରେ ପ୍ରାଚୀନତାର ଉଦ୍ଵବୋଧନର 
ସାରତର୍ତ । ସେହିପରି ଆଞ୍ଚଳିକ ଭାଷାମାନଙ୍କରେ ପ୍ରାଚୀନ ବଙ୍ଗଳା ଲେଖକ 
ଚଣ୍ଡୀଦାସ, ମୁକୁନ୍ଦରାମ ଓ ଭାରତଚନ୍ଦ୍ର ପ୍ରାଚୀନ ଓଡ଼ିଆ ଲେଖକ ଦୀନକୃଷ୍ଣ, 
ଉପେନ୍ଦ୍ର ଭଞ୍ଜ ଓ ଅଭିମନ୍ୟୁ ଏବଂ ପ୍ରାଚୀନ ହିନ୍ଦୀ ଲେଖକ ତୁଳସୀ ଦାସ, ସୁର ଦାସ 
ଓ ବିହାରୀ ଆଦିଙ୍କ ସ୍ଥାନ | ମାତ୍ର ଏ ଆଶା ସଫଳ ହେବା ସମ୍ଭବ ନ ଥୁଲା । କାରଣ 
ସମୟ ବଦଳି ଯାଇଥୂଲା ଏବଂ ପାଠକମାନେ ଜାତୀୟ ଅଦଭ୍ୟୁତ୍ଵଥାନ ନାମରେ 
ପୁନରାୟ ପ୍ରାଚୀନତା ଦିଗକୁ ଫେରିଯିବାକୁ ଆଦୌ ମନ ବଳାଇ ନ ଥୁଲେ । 

ଅନ୍ୟ ପକ୍ଷରେ ପାଶ୍ଚାତ୍ୟବୀଦୀମାନେ ଦେଖୁଲେ ଶେଲି, କୀଟସ, ଟେନିସନ୍‌, 
ବ୍ରବାଉନିଂ, ସ୍କଟ୍‌ ବା ଡିକେନ୍‌ସଙ୍କୁ ଅନୁସରଣ କରିବାରେ ଉତ୍ସାହ ଅନେକ ପରିମାଣରେ 
କମିଯାଉଛି ! ପ୍ରଥମ ବିଶ୍ବଯୁଦ୍ଧ ପରେ ପାଶ୍ଚାତ୍ୟ ଦେଶରେ ସଂଘଟିତ ପରିବଭନକୁ 
ଅନୁସରଣ କରିବା କଠିନ ହେଲା ଏବଂ ଯାହା ବି ଘଟୁ ପଛେ, ପାଶ୍ଚାତ୍ୟ ସଭ୍ୟତା 
ସମ୍ପର୍କରେ କ୍ରମେ ମୋହ ଭଙ୍ଗ ହେଲା । ରୁଷ ବିପ୍ଳବ ପରେ ପରେ ମୁଣ୍ଡ ଟେକି ଉଠିଲା 
ନୂତନ କଳ୍ପନା । ମାତ୍ର ଯେଉଁମାନେ ବୈପ୍ଲବିକ ସାହିତ୍ୟ ସୃଷ୍ଟିପାଇଁ ଚେଷ୍ଟା କଲେ 
ସେମାନେ କଳା ଓ ପ୍ରଚାର ମଧ୍ୟରେ କୌଣସି ପାର୍ଥକ୍ୟ ରଖିଲେ ନାହିଁ | ସେମାନଙ୍କ 
ସାମାଜିକ ବୀସ୍ତବତା ଥୁଲା ମାର୍କ୍ସବାଦୀ ବିଚାର ଧାରାରେ ପରିପୂର୍ଣ୍ଣ । ସାଧାରଣ 

ପାଠକ ଏ ସବୁଥ୍‌ରେ କୌଣସି ବିଷୟରେ ଗୁରୁତ୍ଵ ଦେଇ ନ ଥଲେ । ସେମାନଙ୍କର 
ପସନ୍ଦ ଥଲା ମନ ଉଦ୍ଦୀପକ ଜନପ୍ରିୟ ବିଷୟବସ୍ତୁ । ମୌଳିକତାର ଆସ୍ତାଳନ 
କରୁଥଲେହେଁ ଏଥୂମଧ୍ଯରୁ ଅଧୂକାଂଶ ଥୁଲା ପାଶ୍ଚାତ୍ୟ ଗ୍ରନ୍ଧର ସ୍ଵୀକୃତିବିହୀନ ଅନୁସରଣ । 
ଏଗୁଡ଼ିକର କିଛି ଯଥାର୍ଥ ସାହିତ୍ୟିକ ମୂଲ୍ୟ ନ ଥୂଲା | 

ଦ୍ବିତୀୟ ବିଶ୍ବଯୁଦ୍ଧ ପୂର୍ବରୁ ଏହାହିଁ ଥୁଲା ପରିସ୍ଥିତି । ତା'ପରେ ଭାରତୀୟ 
ସାହିତ୍ୟ ଆଉ ଏକ ନୃତନ ପର୍ଯ୍ୟାୟରେ ପହଞ୍ଚିଲା । ଏହି ପର୍ଯ୍ୟାୟ ଏବେବି 
ଚାଲିଛି । ଆମର ଲେଖକ ଗୋଷ୍ଠୀ ଏବେ ସେମାନଙ୍କ ଆତ୍ମାର ସନ୍ଧାନରେ | ଏହା 
ନୃତନ ବାସ୍ତବତା ସହିତ ସମତାଳରେ ଗତି କରୁଥିବାରୁ ଭାରତୀୟମାନଙ୍କ ହୃଦୟର 
ନିକଟବର୍ଭୀ ହୋଇପାରିଛି । ତା ' ସଙ୍ଗେ ସଙ୍ଗେ ଏହାର ଆବେଦନ ମଧ୍ଧ ବିଶ୍ଵଜନୀନ । 
ଏହା ପ୍ରାଚ୍ୟ ହେଉ ବା ପାଶ୍ଚାତ୍ୟ ହେଉ ସ୍ଥାୟୀ ମୂଲ୍ୟଗତ କଳାର ଉଜ୍କୃଷ୍ଟ 
ପରମ୍ପରାକୁ ଅନୁସରଣ କରେ । ଆମର ଜୀବନଧାରଣ ଏଇ ପରୀକ୍ଷାର ଯୁଗରେ । 
ଯେଉଁ ପରୀକ୍ଷାଗୁଡ଼ିକ ସଫଳ ବା ବିଫଳ ଭାବରେ କରାସରିଛି ସେତିକିରେ ଆମେ 
ସନ୍ତୁଷ୍ଟ ନୋହୁଁ । ଅନ୍ୟ ପକ୍ଷରେ ଯେଉଁ ପରୀକ୍ଷାମାନଙ୍କରେ ସତ୍ୟ ଓ ସୌନ୍ଦର୍ଯ୍ୟର, 
ପ୍ରେମ ଓ ଶିବର ଅଭାବ ରହିଛି, ପରିଣାମରେ ସେସବୁ ପାଠକ ସମାଜକୁ 
କେବେ ସନ୍ତୁଷ୍ଟ କରିପାରିବେ ନାହିଁ । ଆଭିଜାତ୍ୟ ସାରବତ୍ଭାର ବିକଳ୍ପ ନୁହେଁ । 
ପୁଣି ଯେଉଁଗୁଡ଼ିକ ମୂଳତଃ କୁହେଳିକାଚ୍ଛନ୍ନ । ସେସବୁ ନିଶ୍ଚିତ ରୂପେ ଆଧୁନିକ 
ନୁହନ୍ତି । ଆଧୁନିକତା ବିବତ୍ତନବାଦୀ ପ୍ରବୃତ୍ତି ସହିତ ସଂଯୁକ୍ତ ଏକ ପ୍ରଗତିବାଦୀ 
ପନ୍ଥା । ଧର୍ମତତ୍ତ୍ଟ ଦର୍ଶନ, ପୁରାଣ ଓ ଇତିହାସର ପାର୍ଥକ୍ୟ ନିର୍ଧାରଣ, ପ୍ରାକୃତ 
ଓ ଅତିପ୍ରାକୃତ ବା ମାନବିକ ଓ ଅତିମାନବିକ ମଧ୍ଯରେ ପାର୍ଥକ୍ୟ ନିର୍ାରଣପାଇଁ 
ଏକ ଯୋଗ୍ୟତା । ଆଧୁନିକ ଯୁଗର ବିଶେଷ ଲକ୍ଷଣ ହେଲା ମାନବବାଦିତା । 
ଦୁର୍ଭାଗ୍ୟ କ୍ରମେ ଏହା ପୂର୍ଣ୍ଣତା ପ୍ରାପ୍ତ ହୋଇ ନ ପାରି ଅପୂର୍ଣ୍ଣତାର ପରିପୂର୍ଣ୍ଣ । 
ଆମେ ଆମ ଅଭିଳଖଷିତ ଲକ୍ଷ୍ୟରେ ମୋଟେ ପହଞ୍ଚି ନ ପାରୁ ପଛେ, ଅପୂର୍ଣ୍ଣତାରୁ 
ପୂର୍ଣ୍ଣତା ଆଡ଼କୁ ଯାତ୍ରା କରିବା ଆମର ଲକ୍ଷ୍ୟ । 


ଏହି ଅବସରରେ ପଡ୍ତିତ ନୀଳକଣ୍ଠ ଦାସଙ୍କ ସ୍ମତି ପ୍ରତି ଶ୍ରଦ୍ଧାଞ୍ଜଳି ଜ୍ଞାପନ 
କରି ମୋର ବକ୍ତବ୍ୟ ସାଙ୍ଗ କରୁଛି । 


କଲିକତା 

ପଣ୍ଡିତ ନୀଳକଣ୍ଠ ଦାସ 
ଏନ୍‌. ଜି. ରଂଗା 


ସର୍ବ-ଭାରତୀୟ ନେତା, ନୂତନ ଓଡ଼ିଶା ପ୍ରଦେଶର ଜନକ 

କେନ୍ଦ୍ର ବ୍ୟବସ୍ଥାପକସଭାରେ ପଣ୍ଡିତ ନୀଳକଣ୍ଠ ଦାସଙ୍କର ସାଫଲ୍ୟ ତଥା ଅବଦାନ 
ସମ୍ପର୍କରେ ମୋର ଯୁବକ ବନ୍ଧୁ ତଥା କେନ୍ଦ୍ର ବ୍ୟବସ୍ଥାପକସଭାରେ ଥୁବା ମୋର ଘନିଷ୍ଠ 
ବନ୍ଧୁଙ୍କର ପୁତ୍ର ଶ୍ରୀଯୁକ୍ତ ପ୍ରତାପ ଚନ୍ଦ୍ର ଚନ୍ଦର ଏକ ମୂଲ୍ୟବାନ୍‌ ବିବରଣୀ ପ୍ରଦାନ 
କରିଛନ୍ତି । ଏହି ଯୁବକ, ବିଜ୍ଞ ଗବେଷକ ତଥା ଭୂତପୂର୍ବ କେନ୍ଦ୍ର ଶିକ୍ଷାମନ୍ତ୍ରୀ ପଣ୍ଠିତଜୀଙ୍କୁ 
ଯେପରି ଭାବରେ ଉଛ୍ଛସିତ ପ୍ରଶଂସା କରିଛନ୍ତି, ତାହା ବଡ଼ ଯଥାର୍ଥ । ତାଙ୍କର ଉ୍ଜି 
ହେଲା - “ˆ ପଣ୍ଡିତ ନୀଳକଣ୍ଙ୍କର ବେଶବିନ୍ୟାସରେ ମୁଁ ମୋର 

ମୁଁ ୧୯୨୫ରେ ଦିଲ୍ଲୀ ଯିବାର ମାତ୍ର ପୂର୍ବରୁ ୧୯୨୪ରେ ପଣ୍ତିତ 
ନୀଳକଣ୍ଠ କେନ୍ଦ୍ର ବ୍ୟବସ୍ଥାପକସଭାରେ ଯୋଗ ଦେଇଥୂଲେ । ସେତେବେଳକୁ 
ସେ ଜଣେ ବରିଷ୍ଠ ବ୍ୟବସ୍ଥାପକ ତଥା ଜାତୀୟ ସ୍ଵାଧୀନତା ସଂଗ୍ରାମୀ ଭାବେ 
ପ୍ରତିଷ୍ଠିତ ହୋଇସାରିଥଲେ । ସେତେବେଳେ କେନ୍ଦ୍ର ବ୍ୟବସ୍ଥାପକସଭାରେ ' କମନ୍‌ 
ଞୱେଲ୍‌ଥ ବିଲ୍‌ ' ଉପସ୍ଥାପିତ ହେବାର ଥାଏ । ସେହି ବିଲ ଅନୁସାରେ ଯେଉଁ 
ଶାସନତନ୍ତ୍ର ଗଠିତ ହେବାର ଥୁଲା; ସେଥ୍‌ରେ ସାବାଳକ ଭୋଟ ପ୍ରଥା ଅନୁଯାୟୀ 
ସବୁ ଯୁବକ, ଯୁବତୀଙ୍କୁ ଭୋଟ ଅଧ୍ବକାର ମିଳିବାର ବ୍ୟବସ୍ତା ରହିବାପାଇଁ ମୁଁ 
ପ୍ରଚାର କରୁଥିଲି ଓ ସେଥୁଲାଗି ଦିଲ୍ଲୀ ଯାଇଥୁଲି । ସେତେବେଳେ ପଣ୍ଡିତ 
ନୀଳକଣ୍ଠ ସ୍ଵରାଜ୍ୟ ପାର୍ଟିର ସେକ୍ରେଟାରୀ ଥୁଲେ ଏବଂ ମୋତିଲାଲ ନେହରୁ ଓ 
ଶ୍ରୀନିବାସ ଆୟାଙ୍ଗାର ଯଥାକ୍ରମେ ଏହି ଦଳର ଦଳପତି ସଭାପତି ଓ ଉପଦଳପତି 
ଥିଲେ । ମୁଁ ୧୯୩୫ରେ କେନ୍ଦ୍ର ବ୍ୟବସ୍ଥାପକସଭାର ସଭ୍ୟ ଭାବେ ଯୋଗ 
ଦେଲାବେଳକୁ ପଣ୍ଡିତ ନୀଳକଣ୍ଠଙ୍କ ଦାଢ଼ିରେ କେତୋଟି କିରଣ ଧଳା ହୋଇ 
ତାଙ୍କୁ ବଡ଼ ସୁନ୍ଦର ମାନୁଥଲା ଓ ସେତେବେଳକୁ ସେ ଦଳର ତତ୍ଵ କାଳୀନ 
ଦଳପତି ଚନ୍ଦାମୁଣ୍ଡିଆ ବୁଲାଭାଇ ଦେଶାଇଙ୍କଠାରୁ ମଧ୍ୟ ଅଧ୍‌କ ବର୍ଷିୟାନ୍‌ 
ଦେଖାଯାଉଥଲେ । ଅବଶ୍ୟ ବନାରସ ରଖଷିବାବୁ ଭଗବାନ୍‌ ଦାସଙ୍କ ଠାରୁ ସେ 

୨୦୪ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ସାମାନ୍ୟ କନୀୟାନ୍‌ ପ୍ରତୀତ ହେଉଥୁଲେ । ତେଣୁ ଡାକ୍ତର ପି.ସି.ଚନ୍ଦର ତାଙ୍କ 
ସ୍ମାରକୀ ବକ୍ତତା ମାଳାରେ ଉଲ୍ଲେଖ କରଥୁବା ଉକ୍ତି କେତେକ ସଭ୍ୟ ୧୯୪୨ରେ 
ବିସ୍ମୟ ପ୍ରକାଶ କରି ଯାହା କହିଥଲେ ଯେ,“ ପତିତ ନୀଳକଣ୍ଡ କଣ କେବେ 
ଯୁବକ ଥଲେ ? ଏଥୁରେ ଆଶ୍ଚର୍ଯ୍ୟ ହେବାରେ କିଛି ନାହିଁ । 

ଜାତୀୟ କଂଗ୍ରେସ ଜନ୍ମଲାଭ କରିବାର ଠିକ୍‌ ବର୍ଷକ ପୂର୍ବରୁ ୧୮୮୪ ମସିହାରେ 
ପଣ୍ଡିତ ନୀଳକଣ୍ଡ ଭୂମିଷ୍ଠ ହୋଇଥ୍‌ଲେ ଏବଂ ଗାନ୍ଧିଜୀ ସାବରମତୀ ଆଶ୍ରମ ପ୍ରତିଷ୍ଠା 
କରିବାର କେତେ ବର୍ଷ ପୂର୍ବରୁ ପଣ୍ଡିତ ନୀଳକଣ୍ଠ, ପଣ୍ଡିତ ଗୋପବନ୍ଧୁଙ୍କ ଅନ୍ତରଙ୍ଗ 
ବନ୍ଧୁରୂପେ ୧୯ ୦୯ରେ ସତ୍ୟବାଦୀ ବନବିଦ୍ୟାଳୟ ପ୍ରତିଷ୍ଠା କରିଥୂଲେ | 


୧୯୨୦ ଶେଷ ଭାଗରେ ସେ ବିଶ୍ବବିଦ୍ୟାଳୟର କୁଳପତି ସାର୍‌ ଆଶୁତୋଷ 
ମୁଖାର୍ଜୀଙ୍କ ନିମନ୍ତ୍ରଣକ୍ରମେ କଲିକତା ବିଶ୍ବବିଦ୍ୟାଳୟର ଓଡ଼ିଆ ଅଧ୍ୟାପକ ପଦ 
ଗ୍ରହଣ କରିଥୁଲେ । ମାତ୍ର ଅଳ୍ପ ଦିନ ପରେ ଜାନୁୟାରୀ ୧୯୨୧ରେ ନୀଳକଣ୍ 
ଗାନ୍ଧିଜୀଙ୍କ ନେତୃତ୍ସ ବରଣ କରି ବିଶ୍ଵବିଦ୍ୟାଳୟର ଏହି ସମ୍ମାନାସ୍ତଦ ଅଧ୍ୟାପକ 
ପଦ ପରିତ୍ୟାଗ କଲେ । ୧୯୨୨ରେ ସେ କାରାବରଣ କଲେ | ୧୯୨୪ରେ 
କେନ୍ଦ୍ର ଆସେମ୍ବବିର ସଭ୍ୟ ନିର୍ବାଚିତ ହୋଇ ସେ ସ୍ଵରାଜ୍ୟ ପାର୍ଟିରେ ସମ୍ପାଦକ 
ହେଲେ ଏବଂ ୧୯୪୫ ପର୍ଯ୍ୟନ୍ତ ସେ ବ୍ୟବସ୍ଥାପକସଭାରେ ରହି “ଜାତୀୟ 
ବ୍ୟବସ୍ଥାପକ ଭାବେ ଖ୍ୟାତି ଲାଭ କରିଥିଲେ । 


ସ୍ଵାଧୀନ ଭାରତରେ ଗଣତନ୍ତ୍ର ଶାସନ ପ୍ରତିଷ୍ଠାର ପଥ ସୁଗମ କରିବାରେ 
ଜାତୀୟତାବାଦୀ ସ୍ଵନାମଧନ୍ୟ ଦେଶସେବକଙ୍କ ଭିତରେ ପଣ୍ଡିତ ନୀଳକଣ୍ଠ ଥଲେ 
ଅନ୍ୟତମ ! 


୧୯ ୨୪ରେ କେନ୍ଦ୍ର ବ୍ୟବସ୍ଥାପକସଭାର ସଭ୍ୟ ନିର୍ବାଚିତ ହୋଇ ମୋତିଲାଲ 
ନେହରୁ, ଲାଲା ଲଜପତ୍‌ ରାୟ. ମଦନ ମୋହନ ମାଲବ୍ୟ, ଶ୍ରୀନିବାସ ଆୟାଙ୍ଗାରଙ୍କ 
ପରି ବିଶିଷ୍ଠ ଜାତୀୟତାବାଦୀ ନେତୃବର୍ଗଙ୍କ ସହିତ ସେ ଯୋଗ ଦେଇଥୂଲେ ଏବଂ 
ଆମ ଦେଶର ସ୍ଵାଧୀନତା ସଂଗ୍ରାମକୁ ଉଭୟ ବ୍ୟବସ୍ଥାପକସଭା ତଥା ଅସହଯୋଗ 
ମାଧ୍ଯମରେ ଶକ୍ତିଶାଳୀ କରିଥୁଲେ ! 


ମୁଁ କେନ୍ଦ୍ର ବ୍ୟବସ୍ଥାପକସଭାରେ ସଭ୍ୟଭାବେ ଯୋଗ ଦେଲାବେଳକୁ ସେ 
କେନ୍ଦ୍ର ବ୍ୟବସ୍ଥାପକସଭା ସ୍ଵରାଜ୍ୟ ଦଳର ପ୍ରବୀଣ ସମ୍ପାଦକ ରୂପେ କାର୍ଯ୍ୟ କରୁଥିଲେ ! 
ପରେ ଏହି ସ୍ଵରାଜ୍ୟ ପାଟି କଂଗ୍ରେସ ପାର୍ଟି ରୂପେ ପରିଚିତ ହେଲା ଏବଂ ପଶ୍ଚିତ 
ମୋତିଲାଲ ଏହାର ଦଳପତି ହୋଇ ରହିଲେ । ଜଣେ ପ୍ରଖ୍ୟାତ ବକ୍ତା ତଥା 

ପଣ୍ଡିତ ନୀଳକଣ୍ଠ ଦାସ ୨୦୫ 


ନିରବଚ୍ଛିନ୍ନ ସ୍ଵାଧୀନତା ସଂଗ୍ରାମୀ ଭାବେ ନୀଳକଣ୍ଠ ବିଶେଷ ଖ୍ୟାତି ଅର୍ନ କରିଥୁଲେ । 
ଲବଣ କର ବିରୋଧରେ ତାଙ୍କର ବିରାଟ ବକ୍ତ୍ତାମାନ ଆନ୍ଧ୍ରର ବିଶିଷ୍ଟ ଦେଶସେବକ 
ଟି. ପ୍ରକାଶମ୍‌ଙ୍କ ବକ୍ତ୍ତା ସହ ତୁଳନା କରାଯାଉଥୁଲା । ୧୯୩୦ରେ ଯେତେବେଳେ 
କଂଗ୍ରେସ ପୁଣି ଥରେ ବ୍ୟବସ୍ଥାପକସଭାରୁ ଇସ୍ତଫା ଦେବାପାଇଁ ନିଷ୍ପତ୍ତି ଗ୍ରହଣ କଲେ, 
ଉଭୟେ ଏଥୁରେ ଅସନ୍ତୁଷ୍ଟ ହୋଇଥିଲେ | ୧୯୨ ୦ରୁ ୧୯୨୩ ଭିତରେ କଂଗ୍ରେସ 
ପରୀକ୍ଷାମୂଳକ ଅସହଯୋଗ କରି ଯେପରି ବିଫଳ ହୋଇଥଲା, ତାହାର ପୁନରାବୃଭି 
ନ କରିବାପାଇଁ ଉଭୟେ ଯୁକ୍ତି କରିଥୁଲେ — ମାତ୍ର ତହିଁରେ ଅକୃତକାର୍ଯ୍ୟ ହେବାରେ 
ଉଭୟ ଦଳର ନିଷ୍ପତି କ୍ରମେ ବ୍ଯବସ୍ଥାପକସଭାରୁ ଇସ୍ତଫା ଦେଇ ସାହସର ସହିତ 
ପୁନର୍ବାର ନିର୍ବାଚିତ ହୋଇଥୂଲେ । ଏଥର ଗାନ୍ଧିଜୀଙ୍କର ଲବଣ ଟିକସ ପ୍ରତ୍ୟାହାର 
ଦାବି ତଥା ଜାତୀୟ ସ୍ଵାଧୀନତା ଦାବି ଘେନି ସେମାନେ ବ୍ଯବସ୍ଥାପକସଭାରେ 
ପୂର୍ବଭଳି ଓଜସ୍ଵିନୀ ବକ୍ୃତାମାନ ଦେଇ ସରକାରଙ୍କର ମୁକାବିଲା କରିଥୁଲେ | ତା'ପରେ 
ଉଭୟେ ଗାନିଜୀଙ୍କ ଲବଣ ସତ୍ୟାଗ୍ରହକୁ ସମର୍ଥନ କଲେ - କେନ୍ଦ୍ର ବ୍ୟବସ୍ଥାପକସଭାରୁ 
ଇସ୍ତଫା ଦେଇ କାରାବରଣ କଲେ । ମୁଁ ୧୯୨୪ରେ କେନ୍ଦ୍ର ବ୍ୟବସ୍ଥାପକସଭାକୁ 
ନିର୍ବାଚିତ ହୋଇ ପଣ୍ଡିତ ନୀଳକଣ୍ଡଙ୍କୁ ଦକ୍ଷିଣ -ଭାରତର ବିଶିଷ୍ଠ ଦେଶପ୍ରେମୀ ଭାବେ 
ସମ୍ବର୍ବନା ଜ୍ଞାପନ କରିଥୁଲି । ବ୍ୟବସ୍ଥାପକସଭାରେ କଂଗ୍ରେସ ଦଳର ଦଳପତି ଓ 
ଉପଦଳପତି ରୂପେ ବୁଲାଭାଇ ଦେଶାଇ ଓ ଗୋବିନ୍ଦ ବଲ୍ଲଭ ପନ୍ଚଥ ପଶ୍ଡିତୃ ନୀଳକଣ୍ଙ୍କୁ 
ଆନନ୍ଦର ସହ କଂଗ୍ରେସ ଦଳର ବରିଷ୍ଠ ସମ୍ପାଦକ (୩୦୮ $୧୮୧a୮୪)ଭାବେ ଗ୍ରହଣ 
କରିଥିଲେ । ସେତେବେଳେ ସତ୍ୟମୂର୍ଭି ଓ ଆସଫଅଲି କଂଗ୍ରେସ ପାର୍ଟିର ସମ୍ପାଦକ 
ମାତ୍ର ଥଲେ | ପଣ୍ଡିତ ନୀଳକଣ୍ଠ ମତେ ଜଣେ କୃଷକ ନେତାରୂପେ ଓ ଶ୍ରୀଯୁକ୍ତ ଭି. ଭି. 
ଗିରିଙ୍କୁ ଜଣେ ଶ୍ରମିକ ନେତାରୂପେ ବହୁ ଭାବରେ ଉତ୍ସାହିତ କରୁଥିଲେ |! ଆମେ 
ତିନିହେଁ ମିଶି ଓଡ଼ିଶା ଓ ଆନ୍ଧ୍ରକୁ ସ୍ଵତନ୍ତ୍ର ପ୍ରଦେଶ କରିବାପାଇଁ ଦାବିକଲୁ । 

ପଶ୍ତିତ ନୀଳକଣ୍ଠ କେନ୍ଦ୍ର ବ୍ୟବସ୍ଥାପକସଭାକୁ ଆସିଲାବେଳେ ଓଡ଼ିଆ ଲୋକେ 
ମାନ୍ଦ୍ରାକ, ବିହାର, ବଙ୍ଗଳା ଓ ମଧ୍ଯପ୍ରଦେଶରେ ବିଚ୍ଛିନ୍ନ ହୋଇ ରହିଥୁୂଲେ । 
ରାଜନୀତିକ ଦୃଷ୍ଟିରୁ ଅଧ୍ବକ ଅଗ୍ରଗାମୀ ବିପ୍ଳବବାଦୀ ବଙ୍ଗଳାକୁ ଦୁର୍ବଳ କରିବାର 
ସ୍ଵତନ୍ତ୍ର ଲକ୍ଷ୍ୟ ନେଇ ଇଂରେଜ ସରକାର ଓଡ଼ିଶାର ବହୁ ଅଞ୍ଚଳକୁ ବିହାର ସହିତ 
ମିଶାଇ ଦେଇଥୁଲେ । ପୂର୍ବବର୍ତୀ ମରହଟ୍ଟା ମୋଗଲ ଶାସନ ଓ ସେମାନଙ୍କ 
ଅଧୀନସ୍ଥ କ୍ଷୁଦ୍ର କ୍ଷୁଦ୍ର ରାଜାମାନେ ଓଡ଼ିଆ ଅଞ୍ଚଳ ସବୁକୁ ବହୁ ଛୋଟ ଛୋଟ 
ଅଣରାଜନୀତିକ ଅଞ୍ଚଳରେ ବିଭକ୍ତ କରି ଦେଇଥଲେ |! 

9୦୬ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ପଣ୍ଡିତ ନୀଳକଣ୍ଠ ଓଡ଼ିଆ ଭାଷାକୁ ଖୁବ ଶ୍ରଦ୍ଧା କରୁଥିଲେ ଏବଂ ସେ ଓଡ଼ିଆ 
ସଂସ୍କୃତିର ବଳିଷ୍ଠ ପୃଷ୍ଠପୋଷକ ଥୁଲେ । ବଙ୍ଗାଳୀମାନଙ୍କ ପରି ରାଜନୀତିକ ଭିତ୍ତିରେ 
ଓଡ଼ିଆମାନଙ୍କପାଇଁ ସେ ଏକ ସ୍ଵତନ୍ତ୍ର ପ୍ରଦେଶ ଦାବି କରିଥୁଲେ ଓ ସେଥଲାଗି ବହୁପ୍ରକାର 
ପ୍ରଚେଷ୍ଟା କରିଥଲେ । କେନ୍ଦ୍ର ବ୍ୟବସ୍ଥାପକସଭାରେ ଏଥ୍‌ପାଇଁ ପ୍ରସ୍ତାବ ଉତ୍‌ଥାପନ 
କରିବା ଏବଂ ତଥ୍ୟପୂର୍ଣ୍ଣ ବକ୍ତାମାନ ପ୍ରଦାନ କରିବା ବ୍ୟତୀତ ଇଂରେଜ ରାଜନୀତିଜ୍ଞ 
ଓ ଇଂଲଣ୍ଡ ପାର୍ଲିଆମେଣ୍ଟ ନିକଟରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ପାଇଁ ସେ ବହୁ 
ଭାବରେ ଦାବିପତ୍ରମାନ ଉପସ୍ଥାପନ କରିଥଲେ ! ଏଇ ଲକ୍ଷ୍ୟ ନେଇ ସେ କଂଗ୍ରେସର 
ସାଧାରଣ ରାଜନୀତିକ ପନ୍ଥା ଅନୁସରଣ ନ କରି ଜମିଦାର, ରାଜା ଓ ମହାରାଜାଙ୍କ 
ସହ ବନ୍ଧୁତା ସ୍ଥାପନ କଲେ ଓ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନରେ ସେମାନଙ୍କର ଅକୁଣ୍ଠ 
ସମର୍ଥନ ଲୋଡ଼ିଥଲେ । ନୃତନ ସ୍ଵତନ୍ତ୍ର ପ୍ରଦେଶରେ ଗୋଟିଏ ହାଇକୋର୍ଟ ଓ ଏକ ସ୍ଵତନ୍ତ୍ର 
ବିଶ୍ଵବିଦ୍ୟାଳୟ ରହିବାପାଇଁ ସେ ଚାହିଁଥିଲେ । ନୃତନ ପ୍ରଦେଶ ଏଥୁର ଖର୍ଚ୍ଚ ତୁଲାଇପାରିବ 
ନାହିଁ ଇତ୍ୟାଦି ବହୁ ଆପତ୍ତି ଉଠିଲା | ଆର୍ଥିକ ଅନଟନତା ସାଙ୍ଗକୁ ବହୁ ଆଦିବାସୀ 
ଅଞ୍ଚଳ ପରିପୂର୍ଣ୍ଣ ଓ ବିଭିନ୍ନ ପ୍ରଦେଶ ଓ ଦେଶୀୟ ରାଜ୍ୟମାନଙ୍କ ଭିତରେ ରହିଥୁବା ଓଡ଼ିଆ 
ଅଞ୍ଚଳକୁ ଗମନାଗମନର ଅସୁବିଧାଜନିତ ସାମାଜିକ ଓ ସାଂସ୍କୃତିକ ଦୁରବସ୍ଥା ସମ୍ପର୍କରେ 
ଇଂଗ୍ରେଜ ତଥା ପଡ଼ୋଶୀ ବଙ୍ଗଳା ଓ ବିହାରରେ ଥୁବା ସେମାନଙ୍କ ବନ୍ଧୁମାନେ ବହୁ 
ଆପତି ଉଠାଇଲେ | କିନ୍ତୁ ପଣ୍ତିତ ନୀଳକଣ୍ଠ ଉପରୋକ୍ତ ବିରୋଧୀ ଯୁକ୍ତି ସବୁ ଓଡ଼ିଶା 
ପ୍ରଦେଶ ଗଠନ ସପକ୍ଷରେ ଯାଉଥିବାର ପ୍ରମାଣିତ କରିପାରିଥିଲେ । ସେ ଦର୍ଶାଇଥିଲେ 
ଯେ ଯାହା ସବୁ ଓଡ଼ିଶା ପ୍ରଦେଶ ଗଠନର ଅନ୍ତରାୟ ହେବ ବୋଲି କୁହାଯାଉଛି, ଓଡ଼ିଶା 
ଗୋଟିଏ ସ୍ଵତନ୍ତ୍ର ପ୍ରଦେଶ ହୋଇଗଲେ, ସେସବୁ ଯେ କେବଳ ଅଚିରେ ଦୂର 
ହୋଇଯିବ, ତାହା ନୁହେଁ, ବଙ୍ଗଳା ଓ ବିହାର ପରି ଓଡ଼ିଶାକୁ ଏକ ପ୍ରଗତିଶୀଳ ରାଜ୍ୟରେ 
ପରିଣତ କରାଇପାରିବ । 


ସ୍ଵତନ୍ତ୍ର ଓଡ଼ିଶା ପ୍ରଦଶ ଗଠନର ଦାବି ଘେନି ଯେତେବେଳେ କୌଣସି ଅନ୍ତରାୟ 
ସୃଷ୍ଟି ହେଉଥଲା, ସର୍ବଦଳ ସମ୍ମିଳନୀର ଅଧ୍ଯକ୍ଷ ତଥା ଭାରତୀୟ କଂଗ୍ରେସର ସଭାପତି 
ମୋତିଲାଲଜୀଙ୍କର ବିରୋଧ କରିବାକୁ ମଧ୍ଯ ପଣ୍ଡିତ ନୀଳକଣ୍ଡ ବି ଦ୍ବିଧା କରୁ ନ 
ଥୁଲେ | କଲିକତା କଂଗ୍ରେସ ଅଧ୍ବବେଶନରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ଲାଗି 
ତାଙ୍କ ସଂଶୋଧନ ପ୍ରସ୍ତାବ ଗୃହୀତ ନ ହେବାରେ ସେ ପ୍ରତିବାଦରେ ଅଧବବେଶନ 
ପରିତ୍ୟାଗ କରି ରାଜଦାଶ୍ଡରେ କଂଗ୍ରେସ ନେତୃବର୍ଗଙ୍କ ବିରୋଧରେ ଏକ ଶୋଭାଯାତ୍ରା 
ବାହାର କରିଥୁଲେ ! ଗାନ୍ଧିଜୀ ମଧ୍ଯସ୍ଥତା କରି ମୋତିଲାଲ, କଂଗ୍ରେସ ନେତୃବର୍ଗ ଓ 

ପଣ୍ଡିତ ନୀଳକଣ୍ଠ ଦାସ ୨୦୭ 


ପଣ୍ଡିତ ନୀଳିକଣ୍ଠଙ୍କ ମଧ୍ୟରେ ଏକ ଆପୋସ ମିଳାମିଶା କରିଥଲେ ଏବଂ ଏହି ଦାବି 
ଓଡନେଲ କମିଟି, ଗୋଲଟେବୁଲ ବୈଠକ ଓ କେନ୍ଦ୍ର ସରକାରରେ କିପରି ଦୃଢ଼ ଓ 
ସଫଳ ହୋଇପାରିବ, ସେଥ୍ପ୍ରତି ଗାନିଜୀ ନିଜେ ଦୃଷ୍ଟି ଦେବାର ପ୍ରତିଶ୍ରତି ଦେଲେ ଓ 
ଦୃଷ୍ଟି ମଧ୍ଯ ଦେଇଥୁଲେ | 

ଏଠି ଲକ୍ଷ୍ୟ କରିବାର କଥା, ଆନ୍ଧରେ କଂଗ୍ରେସ ନେତାମାନେ ପଣ୍ଡିତ ନୀଳକଣ୍ଠଙ୍କ 
କୌଶଳ ପ୍ରୟୋଗ କରି ନ ପାରି କେନ୍ଦ୍ର ନେତୃବର୍ଗଙ୍କ ବଶତା ସ୍ଵୀକାର କରିବାରେ 
ସ୍ଵତନ୍ତ୍ର ଆନ୍ଧ୍ରପ୍ରଦେଶ ଗଠନରେ ଅକୃତକାର୍ଯ୍ୟ ହୋଇଥ୍‌ବାବେଳେ, ପଣ୍ଡିତ ନୀଳକଙ୍ତ 
ଓଡ଼ିଆ ଲୋକଙ୍କପାଇଁ ତା'ର ଏକ ଦଶନ୍ଧି ପୂର୍ବରୁ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ 
କରାଇପାରିଥଲେ । ଏହି ଭାବରେ ପଣ୍ଡିତ ନୀଳକଣ୍ଠ ହିଁ ଓଡ଼ିଶା ପ୍ରଦେଶର ଯଥାର୍ଥ 
ଜନକ ହୋଇପାରିଛନ୍ତି । 


ମହାତ୍ମାଗାନ୍ଧି ଯେତେବେଳେ ତାଙ୍କର ଗଠନମୂଳକ କାର୍ଯ୍ୟକ୍ରମ ଆରମ୍ଭ କଲେ, 
ସେତେବେଳକୁ ନୀଳକଣ୍ଠ ତାଙ୍କର ଗୁରୁ ତଥା ଦୋସର ଗୋପବନ୍ଧୁଙ୍କ ସଙ୍ଗେ ମିଶି 
ନାନା କଷ୍ଟ ସ୍ଵୀକାରପୂର୍ବକ ସମାଜରେ ବହୁ ସଂସ୍କାରମାନ ଆଣିଥୂଲେ ଓ ସେସବୁକୁ 
ଓଡ଼ିଶାର ଗାଁ “ଗହଳରେ ବେଶ୍‌ ଲୋକପ୍ରିୟ କରାଇପାରିଥୂ୍‌ଲେ । ତେଣୁ ତାହା 
ଗାନ୍ଧିଜୀଙ୍କ ଡାକରରେ ଆହୁରି ବ୍ୟାପକ ହୋଇପାରିଥୁଲା | 


ନୀଳକଣ୍ଠ ଓ ଗୋପବନ୍ଧୁ ସହଜରେ ଓଡ଼ିଶାର ଗ୍ରାମେ ଗ୍ରାମେ ଖଦି ଓ କୁଟୀର 
ଶିଳ୍ପର ପ୍ରସାର କରାଇପାରିଥୂଲେ | ଏ କ୍ଷେତ୍ରରେ ଜନସାଧାରଣଙ୍କୁ କିପରି ଆକୃଷ୍ଟ 
କରି ତାଙ୍କର ସମର୍ଥନ ଅଣାଯାଇପାରେ ସେ ଅଭିଜ୍ଞତା ଲାଗି ସେମାନଙ୍କୁ ଧନ୍ୟବାଦ 
ଦେବାର ଅଛି । 


ଭାରତରେ ଓଡ଼ିଶା ଏକ ହତଭାଗ୍ୟ ଅଞ୍ଚଳ | ଏଥିରେ ବରାବର ବାତ୍ୟା, ବନ୍ୟା 
ଓ ମରୁଡ଼ି ଏବଂ ତଜ୍ନନିତ ଦୁର୍ଭିକ୍ଷମାନ ଲାଗି ରହିଚି । ପୂର୍ବରେ ବଙ୍ଗୋପସାଗର ଓ 
ପଶ୍ଚିମରେ ମହାନଦୀ ରହି ଓଡ଼ିଶାବାସୀଙ୍କ ପ୍ରତି ଅହରହ ବିପଦ ସୃଷ୍ଠି କରୁଛି । 
ପଣ୍ଡିତ ଗୋପବନ୍ଧୁ ଦାସ ଓ ନୀଳକଣ୍ଠ ଦାସ ଯଥାକ୍ରମେ ସେମାନଙ୍କ ଜୀବନର 
ତୃତୀୟ ଓ ଦ୍ଵିତୀୟ ଦଶକ ବେଳୁ ବନ୍ଯା ଓ ଦୁର୍ଭିକ୍ଷ ସମୟରେ ଜନସେବା କରି 
ସାଧାରଣ କ୍ଷେତ୍ରରେ ପ୍ରତିଷ୍ଠିତ ହୋଇପାରିଥୁୂଲେ । ଓଡ଼ିଶା ଲୋକଙ୍କ ଦୁଃଖ ଦାରିଦ୍ର୍ୟ 
ଓ ଦୁଃସ୍ଥତାର ପ୍ରତ୍ୟକ୍ଷ ଜ୍ଞାନ ଅର୍ଜନ କରିଥୁଲେ ଏବଂ ତାହା ସାଧାରଣରେ ପ୍ରାଞ୍ଜଳ 
ଭାବେ ପ୍ରକାଶ କରି ସମସ୍ତଙ୍କର ହୃଦବୋଧ କରାଇପାରିଥୂଲେ । ଓଡ଼ିଶାରୁ 
ପଳାଇଯାଇ ଆସାମ, ବଙ୍ଗଳା ଚଙଟ୍ଟଗ୍ରାମର ଚା” ବଗିଚା ଓ ବଙ୍ଗଳାର ବସ୍ତି 

୨୦୮ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ସ 


ଅଞ୍ଚଳମାନଙ୍କରେ ମଜଦୃର ଭାବେ କାମ କରୁଥୁବା ଲୋକଙ୍କ ଦୁର୍ବଶା ସାଧାରଣରେ 
ତଥା ବ୍ୟବସ୍ଥାପକସଭାରେ ବର୍ଣ୍ଣନା କରି ସେମାନେ ପୁଣି, ଦର୍ଶକମାନଙ୍କର ହୃଦୟ 
ତରଳାଇ ପାରୁଥିଲେ । ନୀଳକଣ୍ଠ ତାଙ୍କ ସଖା, ଗୁରୁ ତଥା ପଥପ୍ରଦର୍ଶକ ପଣ୍ଡିତ 
ଗୋପବନ୍ଧୁଙ୍କଦ୍ଧାରା ପ୍ରତିଷ୍ପିତ ସତ୍ୟବାଦୀ ଆଶ୍ରମ ମାଧ୍ଯମରେ ପ୍ରାୟ ଏକ ଦଶନ୍ଧି ଧରି 
ବହୁ ନିସ୍ବାର୍ଥପର ସ୍ବେଚଛାସେବକଙ୍କୁ ତାଲିମ କରାଇଥୁଲେ । 


ଆଜିକାଲି ଆଇ.ଆର୍‌ଡ଼ି.ପି ( ଗ୍ରାମାଞ୍ଚଳ ବିକାଶ ଯୋଜନା) ଓ ‘ଗରୀବୀ 
ହଟାଓ? ପ୍ରଭୃତି ଯୋଜନା ମାଧ୍ୟମରେ କୋଟି କୋଟି ଟଙ୍କା ଖର୍ଚ୍ଚ ହୋଇ ସରକାରୀ 
ସହାୟତା ଯୋଗାଇ ଦିଆଯାଉଛି । ମାତ୍ର ପଣ୍ତିତ ଗୋପବନ୍ଧୁ, ନୀଳକଣ୍ଠ ନିଜ ନିଜ 
ସଖା ସହୋଦରଙ୍କୁ ଧରି ଭବିଷ୍ଯତ ଚିନ୍ତା ନେଇ ମୂଳରୁ ଗାଁ“ଗହଳରେ ପଲ୍ଲୀ 
ବିକାଶ ଯୋଜନାର ମଞ୍ଜି ବପନ କରିଥଲେ । 


ପଣ୍ଡିତ ଗୋପବନ୍ଧୁ ଏଥୁପାଇଁ ଲେଖୁଥୂଲେ, ¢ ‘ପ୍ରାରମ୍ଭରେ କେତେ ବର୍ଷ 
ଗାଁ“-ଗହଳ ଲୋକଙ୍କର ଜୀବନ ପ୍ରଣାଳୀରେ ସଂସ୍କାର ଆଣିବା ଲକ୍ଷ୍ଯ ନେଇ 
ସତ୍ୟବାଦୀ ବନବିଦ୍ଯାଳୟରେ କାର୍ଯ୍ୟକ୍ରମ ରଚିତ ହୋଇଥଲା । ନିଃସ୍ବାର୍ଥପର 
ସ୍ବେଛଥାସେବକ ଗଢ଼ିବାପାଇଁ ନିକଟବର୍ଭୀ ଗାଁମାନଙ୍କରେ ନୈଶ ବିଦ୍ୟାଳୟମାନ 
ସ୍ଥାପନ କରାଯାଇଥୁୂଲା ! ହରିଜନ ପିଲାଙ୍କପାଇଁ ଗୋଟିଏ ଗୋଟିଏ ବିଦ୍ୟାଳୟ 
ପ୍ରତିଷ୍ଠିତ ହୋଇଥଲା । ସାଧାରଣ ରୋଗର ଚିକିତ୍ସାପାଇଁ ବିଶେଷତଃ ହଇଜା ପରି 
ମହାମାରୀ ସମୟରେ ମାଗଣା ଓଷଧ ବିତରଣର ବ୍ୟବସ୍ଥା ଓ ସେ ସମୟରେ 
ଲୋକଙ୍କପାଇଁ ରିଲିଫ କାର୍ଯ୍ୟର ବ୍ୟବସ୍ଥା ମଧ୍ଯ କରାଯାଇଥୁଲା ! ଗାଁ -ଗଣ୍ଡାରେ 
ମଧ୍ଯସ୍ଥଙ୍କ ଜରିଆରେ ଆଇନ ଅଦାଲତ ବାହାରେ ମକଦ୍ଦମାର ନିଷ୍ପତ୍ତି କରିବାପାଇଁ 
ଉଦ୍ୟମ କରାଯାଇଥୁଲା । ଛାତ୍ରମାନଙ୍କୁ କାର୍ଯ୍ୟକରି ଗ୍ରାସାହ୍ଥାଦନ ପାଇବାର ସୁବିଧା 
ଯୋଗାଇ ଦିଆଯାଉଥୁଲା । ସେମାନଙ୍କୁ ବାଡ଼ି-ବଗିଚା ଓ ତନ୍ତମାନଙ୍କରେ କାମ 
କରିବାପାଇଁ ତଥା ସ୍ଵାଧୀନଭାବେ କୁଟୀରଶିଳ୍ପମାନ ପ୍ରତିଷ୍ଠା କରିବାପାଇଁ ଉତ୍ସାହିତ 
କରା ହେଉଥଲା | ଛାତ୍ରମାନେ ଦ୍ଵାର ଦ୍ଵାର ବୁଲି ମୁଠି ଭିକ୍ଷାକରିଆଣି ଯେଉଁ ବଳକା 
ଚାଉଳ ମହଜୁଦ କରି ରଖୁଥିଲେ, ତାହା ଦୁର୍ଭିକ୍ଷ ସମୟରେ ସାହାଯ୍ୟ ଦେବାରେ 
ଲାଗୁଥୁଲ। | ଗ୍ରାମୋନ୍ନତି ନିମନ୍ତେ ଅନ୍ୟାନ୍ୟ କାର୍ଯ୍ୟକ୍ରମମାନ ମଧ୍ଯ ଗ୍ରହଣ 
କରାଯାଉଥୂଲା | ପିଲାମାନେ ଗଛତଳେ ଭୂଇଁରେ ବସି ପାଠ ପଢୁଥୂଲେ । 
ସେମାନଙ୍କପାଇଁ ବେଞ୍ଚ ଡେସ୍କ ପ୍ରଭୁତି ଯୋଗାଯାଉ ନ ଥୁଲା ।! ଏପରି ବ୍ୟବସ୍ଥା 
ଗ୍ରାମ୍ୟ ଜୀବନର ଅନୁକୂଳ ବୋଲି ମନେକରାଯାଉଥୁଲା । ପୁରାତନ ଗ୍ରାମ୍ୟ ମଞ୍ଚ ଓ 


Digitized by PPRACHIN, SOA 


ପଣ୍ତିତ ନୀଳକଣ୍ଠ ଦାସ ୨୦୯ 


ସଭାମଣ୍ଡପମାନ ମରାମତି କରାଯାଇ ମଲ୍ଲଯୁଦ୍ଧ ପ୍ରଭୁତି ଶିକ୍ଷା ଦିଆଗଲା ଓ ଖେଳ 
କସରତରେ ଭାଗ ନେବା ଲାଗି ଯୁବକମାନଙ୍କୁ ଉତ୍ସାହିତ କରାଗଲା ।!”? 


ସରକାରୀ ସାହାଯ୍ୟ ଓ ସହାନୁଭୂତି ସହିତ କାର୍ଯ୍ୟକାରୀ ହେଉଥବା ଏବର 
‘ଗରୀବୀ ହଟାଓ” ୨୦ ଦଫା କାର୍ଯ୍ୟକ୍ରମ ଦାୟିତ୍ଵରେ ଥବା ସମାଜ କର୍ମୀ ତଥା 
ସରକାରୀ ଓ ବେସରକାରୀ ଲୋକେ ଉପରୋକ୍ତ ସମାଜକଲ୍ୟାଣମୂଳକ ଲକ୍ଷ୍ଯ 
ହାସଲ କରିପାରିଲେ ସନ୍ତୋଷ ଲାଭ କରିବେ ନାଇଁକି ? 

ଓଡ଼ିଆ ଭାଷର ଆଧୁନିକୀକରଣ ଓ ତହିଁର ବ୍ୟବହାର କ୍ଷମତା ବୃଦ୍ଧି କରିବାରେ 
ପଣ୍ଡିତ ନୀଳକଣ୍ତଙ୍କ ଅବଦାନ ଅବିସ୍ମରଣୀୟ । ସେ ପଣ୍ଡିତିଆ ସଂସ୍କୃତ କବଳରୁ 
ଓଡ଼ିଆ ଭାଷାକୁ ମୁକ୍ତ କରିପାରିଥିଲେ । ନୀଳକଣ୍ଡ ନିଜେ ବହୁ ଦୈନିକ, ସାପ୍ତାହିକ 
ଓ ମାସିକ ସମ୍ବାଦପତ୍ରମାନ ପ୍ରକାଶ କରି ସାଧାରଣଙ୍କର ସହଜବୋଧ୍ୟ ହେବା ଭଳି 
ଆଧୁନିକ ଭାଷା ତିଆରି ଓ ପ୍ରୟୋଗ କରିବା ସଙ୍ଗେ ସଙ୍ଗେ ବହୁ ଓଡ଼ିଆ ପଦ ଓ 
ପଦବିନ୍ୟାସକୁ ନୃତନ ଦିଗ୍ଦର୍ଶନ ଦେଇଥୂଲେ । ସେ “ଓଡ଼ିଆ ସାହିତ୍ୟର କ୍ରମ 
ପରିଣାମ’ ( ଓଡ଼ିଆ ସାହିତ୍ୟର ଇତିହାସ ) ରଚନା କରିଥୁଲେ । ଶତାବ୍ଦୀର ପ୍ରଥମ 
ଭାଗରେ ଗୋପବନ୍ଧୁଙ୍କସହ ଆଶ୍ରମ ଶିକ୍ଷାଦାନ ଜୀବନରେ ସମାଜ ସେବା ସଙ୍ଗେ 
ସଙ୍ଗେ ସେ ଗୋପବନ—୍ଧୁଙ୍କ ନିର୍ଦ୍ଦେଶରେ ଓ ଗୋଦାବରୀଶ ମିଶ୍ରଙ୍କ ସହଯୋଗରେ 
ସାହିତ୍ୟ ସ୍ପେବା ମଧ୍ଯ କରୁଥିଲେ । ପରେ ସେ ବ୍ୟାକରଣ ଆଦି ବହୁ ଉଜ୍କଷ୍ଟ ଓ 
ପ୍ରାମାଣିକ (ଥଧhorilative) ଗ୍ରନ୍ଥ ପ୍ରଣୟନ କରି ଓଡ଼ିଆ ଭାଷାକୁ ସମୃଦ୍ଧ ଓ 
ଲୋକପ୍ରିୟ କରିଥଲେ । ଓଡ଼ିଆ ସାହିତ୍ୟର ସମୃଦ୍ଧ ଓ ନବୀକରଣ ଲାଗି ପଣ୍ଡିତ 
ନୀଳକଣ୍ଡଙ୍କ ଅବଦାନ ଭୀରେସାଲିଙ୍ଗମ୍‌ଙ୍କର ତେଲୁଗୁ ଗଦ୍ୟସାହିତ୍ୟ ପ୍ରତି ଅବଦାନ 
ସହିତ ତୁଳନା କରାଯାଇପାରେ । ପୁଣି ମୋର ବିଶ୍ବାସ, ନୀଳକଣ୍ଡଙ୍କ ‘ଗୀତ 
ଭାଷ୍ୟା? ମଧ୍ଯ ତିଲକ ଓ ଗାନ୍ଧିଜୀଙ୍କ ଗୀତା ଭାଷ୍ୟା ସହ ତୁଳନୀୟ | 

ଅନ୍ୟ ଏକ ପ୍ରଗତିଶୀଳ ସମାଜ୍‌ ସଂସ୍କାର କ୍ଷେତ୍ରରେ ମଧ୍ଯ ଶତାଦ୍ଦୀର ଶେଷ 
ଦଶକରେ ଆନ୍ଧ୍ର ସମାଜ ସଂସ୍କାରକ ତୀରେବାଲିଙ୍ଗମ୍‌ଙ୍କ ପରି ପଣ୍ଡିତ ନୀଳକଣ୍ଠ 
ଓଡ଼ିଆ ବାହନଣମାନଙ୍କର ପରଂପରାଗତ କୁସଂସ୍କାର ଦୂର କରିବାରେ କ୍ଷମ 
ହୋଇଥୁଲେ । ଅସ୍ୃଶ୍ଯତା, ସାଂପ୍ରଦାୟିକ ଭେଦଭାବ ଓ ଜାତିଆଣ ବିଦ୍ଧେଷ 
ବିରୋଧରେ ସେମାନେ ସଂଗ୍ରାମ କରିଥୂଲେ ଓ ପରବର୍ଭୀ କାଳରେ ଗାନ୍ଧିଜୀ ଯେଉଁ 
ସାମାଜିକ ସଂସ୍କାରମୂଳକ ବିପ୍ଳବର ଶୁଭାରମ୍ଭ କଲେ, ଉଭୟେ ଏଇପରି ଭାବରେ 
ତାହାର ପଥ ସୁଗମ କରିପାରିଥୁୂଲେ | 

ମୋତେ କହିବାକୁ ଦୁଃଖ ଲାଗୁଛି, ଯେ ତିଲକ ପ୍ରଥମ ମହାଯୁଦ୍ଧ ବେଳେ ଯେଉଁ 
ନୀତି ଅବଲମ୍ବନ କରିଥିଲେ, ପଣ୍ତିତ ନୀଳକଣ୍ଠ ତା'ର ୪୦ ବର୍ଷ ପରେ ଦ୍ଵିତୀୟ 
ମହାଯୁଦ୍ଧ ସମୟରେ କଂଗ୍ରେସର ‘କର ବା ମର' ଆନ୍ଦୋଳନବେଳେ ସେଇ ନୀତି 
ଅନୁସରଣ କଲେ । ତାହା ହେଉଛି ‘ସଂବେଦନଶୀଳ ସହଯୋଗ” (Responsive 
( "0-0ଠ:୮0n ) ସେ ମନେକଲେ ଯେ ଯୁଦ୍ଧ ବିଭାଗରେ ଯୋଗ ଦେଇ ଆମ ଲୋକେ 
ସାମରିକ ଶିକ୍ଷା ଲାଭ କରିପାରିବେ ଓ ଯୁଦ୍ଧ ପରେ ଆମକୁ ସ୍ଵାଧୀନତା ନ ମିଳିଲେ 
ମଧ୍ଯ ସାମ୍ରାଜ୍ୟବାଦୀ ଶକ୍ତି ଇଂରେଜ ବା ଜାପାନ ସହିତ ଆମ ଲୋକେ ସଂଗ୍ରାମ 
କରିପାରିବେ । ରାଜାଜୀଙ୍କର ପ୍ରାୟ ଏହାହିଁ ମତ ଥୁଲା | ଏହି ପ୍ରକାର ଦୁର୍ଭାଗ୍ୟଜନକ 
ପରୀକ୍ଷା ଲାଗି ବହୁ ନୂତନ ଓ ପୁରୁଖା କଂଗ୍ରେସ ଲୋକେ ସର୍ବୋଜ୍ଚ କଂଗ୍ରେସ 
ମଞ୍ଚଠାରୁ ଅନେକ ଦିନ ଧରି ଦୂରେଇ ରହିଲେ । ସୌଭାଗ୍ୟବଶତଃ, ଗାନ୍ଧିଜୀ ଓ 
ପଣ୍ଡିତ ନେହରୁ ଏମାନଙ୍କ ସହଯୋଗର ଆବଶ୍ୟକତା ଉପଲବ୍‌ଧ୍‌ କରିପାରୁଥୂଲେ । 
ତେଣୁ ସ୍ଵାଧୀନ ଭାରତର ସାମାଜିକ, ସାଂସ୍କୃତିକ ଓ ଆର୍ଥନୀତିକ ସଙ୍ଗଠନରେ 
ସେମାନଙ୍କର ସକ୍ରିୟ ସହଯୋଗ ଲୋଡ଼ାଗଲା |! ପଣ୍ଡିତ ନେହରୁଙ୍କର ଦ୍ରଷ୍ଟିଭଙ୍ଗୀ 
ହୃଦୟଙ୍ଗମ କରି ଉକ୍ସଳ କଂଗ୍ରେସ ପଣ୍ଡିତ ନୀଳକଣ୍ଡଙ୍କର କଂଗ୍ରେସରେ ବିରାୟିତ 
(chivalrous reunion) ପୁନଃପ୍ରବେଶକୁ ସ୍ଵାଗତ କଲା ! ଏହିପରି ଆଜୀବନ 
ଦେଶସେବାର ଶେଷ କେତେ ବର୍ଷ ପଣ୍ଡିତ ନୀଳକଣ୍ଡ ଓଡ଼ିଶା ବିଧାନସଭାର ବାଚସ୍ପତି 
ପଦ ମଣ୍ଡନ କରି ନୂଆ ପିଢ଼ିର ଲୋକପ୍ରତିନିଧୂମାନଙ୍କୁ ନିଜର ଶୁଭାଶିଷ ଜଣାଇବାକୁ 
ସମର୍ଥ ହେଲେ । ବାସ୍ତବରେ ଏହା ସ୍ଵାଧୀନ ଭାରତ ପକ୍ଷରେ ସ୍ଵତନ୍ତ୍ର ଓଡ଼ିଶାର 
ଜନ୍ମଦାତାଙ୍କୁ ଯଥାଯଥ ସମ୍ମାନ ପ୍ରଦର୍ଶନ କରିବାର ଏକ ଗୌରବାବହ ଘଟଣା । 

ପଣ୍ଡିତ ନୀଳକଣ୍ଠ ଏକ ଲୋଭନୀୟ ତଥା ସମ୍ମାନାସ୍ପଦ ବିଶ୍ଵବିଦ୍ୟାଳୟର ଅଧ୍ୟାପକ 
ପଦ ପରିତ୍ୟାଗ କରିଥୁଲେ । କଲିକତା ମହାନଗରୀର ବିଳାସପୂର୍ଣ୍ଣ ଜୀବନଯାପନ 
ପରିହାର କରି ନୀଳକଣ୍ଠ ଦେଶର ସ୍ଵାଧୀନତାପାଇଁ ଗାନ୍ଧିଜୀଙ୍କ ନିର୍ଦ୍ଦେଶିତ ଦୁଃଖମୟ 
ଜୀବନ ବରଣ କରିଥଲେ | ସେଥୁଲାଗି ସତ୍ୟାଗ୍ରହ କରି ସେ ବହୁବାର କାରାବରଣ 
କଲେ | ୧୯ ୨୩ -୩୦ ଭିତରେ ସେ କେନ୍ଦ୍ର ବ୍ୟବସ୍ଥାପକ ଭାବେ ଜାତୀୟ ସ୍ତରରେ 
ଖ୍ୟାତି ଅର୍ଜନ କରିଥୁଲେ | ଓଡ଼ିଶା ପ୍ରଦେଶ ଗଠନ ହେବା ପୂର୍ବରୁ ଓ ପରେ ଓଡ଼ିଶା 
କଂଗ୍ରେସ ନେତୃବର୍ଗଙ୍କ ଭିତରେ ନୀଳକଣ୍ଠ ହିଁ ସର୍ବଶ୍ରେଷ୍ଠ ନେତା ଥିଲେ । ୧୯୩୬ - 
୩୭ ନିର୍ବାଚନରେ ସେ କଂଗ୍ରେସର ପ୍ରଚାର କରି ତା” ପାଇଁ ଅଭୂତପୂର୍ବ ବିଜୟ ହାସଲ 
କରିପାରିଥଲେ । ମାତ୍ର ତାଙ୍କୁ ଓଡ଼ିଶା କଂଗ୍ରେସ ବ୍ୟବସ୍ଥାପକ ଦଳର ଦଳପତି ତଥା 
ମୁଖ୍ୟମନ୍ତ୍ରୀ କରାଇ ଦିଆଗଲା ନାହିଁ । କାହିଁକି ୨ କେବଳ ଯେ ସେ ସମୟରେ ବହୁ 

ପଣ୍ଡିତ ନୀଳକଣ୍ଠ ଦାସ ୨୧୧ 


କନିଷ୍ଠ କଂଗେସ ନେତା ମୁଖ୍ୟମନ୍ତ୍ରୀ ହେବାପାଇଁ ଲାଳାୟିତ ହେଲେ, ତାହା ନୁହେଁ - 
କିମ୍ବା ବ୍ରାହଣେତର ଜାତିର ଲୋକେ ସେମାନଙ୍କ ଦାବି ସାବ୍ୟସ୍ତ କରିବାପାଇଁ ସମ୍ମୁଖ 
ଭାଗକୁ ଆସୁଥୂଲେ,ତାହା ନୁହେଁ, କାରଣ ହେଲା ନୀଳକଣ୍ଡ ସ୍ବତନ୍ତ୍ର ଓଡ଼ିଶା ପ୍ରଦେଶ 
ଗଠନ ଘେନି ବହୁ ଜାତୟ ନେତୃବର୍ଗଙ୍କ ସହିତ କନ୍ଦଳରେ ବ୍ୟାପୃତ ହୋଇଥୁଲେ | ତା' 
ବ୍ୟତୀତ ସେ ଗତାନୁଗତିକ କଂଗ୍ରେସ ନୀତିର ବିରୋଧ କରି ସ୍ଵରାଜ୍ଯ ଦଳରେ 
ଯୋଗଦାନ କରିବାରେ ଅସହଯୋଗର ପ୍ରଥମ ପର୍ଯ୍ୟାୟରୁ ଉଚ୍ଚ କଂଗ୍ରେସ କର୍ରୁପକ୍ଷଙ୍କର 
ବିରାଗ ଭାଜନ ହୋଇଥୁଲେ । 


ନୀଳକଣ୍ଠ କେବେ ମହାରାଜାମାନଙ୍କର ସପକ୍ଷରେ ନ ଥୁଲେ । ସେମାନଙ୍କ 
ମଧ୍ଯରୁ ଅନେକଙ୍କୁ ଅସ୍ଥିତିବାନ୍‌ ଜମିଦାର ( Absentee Landlords) ବୋଲି ସେ 
ବିଚାର କରୁଥଲେ । ତେଣୁ ଜମିଦାରୀ ଉଠାଇବାପାଇଁ ମୁଁ ଯେଉଁ ଦାବି କରିଥୁଲି, 
ତାହାକୁ ସେ ପୂର୍ଣ୍ଣ ପ୍ରାଣରେ ସମର୍ଥନ ଦେଇଥୁଲେ । ସେହି ଜମିଦାରମାନେ ଓଡ଼ିଆ 
ସାହିତ୍ୟର ପୃଷ୍ଠପୋଷକ ହେବାରେ ନୀଳକକଣ୍ଠଙ୍କର ଆପତ୍ତି ନ ଥୁଲା । ଓଡ଼ିଶା 
ପ୍ରଦେଶ ଗଠନରେ ପାରଳାଖେମୁଣ୍ଡି ମହାରାଜାଙ୍କର ସାହାଯ୍ୟ ଓ ସହାନୁଭୂତି ସେ 
ସ୍ଵାଗତ କରିଥୁଲେ । ମହାରାଜା ଓଡ଼ିଶାର ମୁଖ୍ଯମନ୍ତ୍ରୀ ହେବାରେ ତାଙ୍କର ହାତ 
ଥିଲା ! ସ୍ଵାଧୀନ ଭାରତରେ ଜମିଦାରୀ ଉଚ୍ଛେଦ ଓ ଗଡ଼ଜାତ ସମୂହ ପ୍ରଦେଶମାନଙ୍କ 
ସହ ମିଶିବାକୁ ସେ ସ୍ଵାଗତ କରିଥଲେ । ନୀଳକଣ୍ଠ ସମ୍ପୂର୍ଣୂରୂପେ ଗଣତନ୍ତ୍ରବାଦୀ 
ତଥା ନିଷ୍ଠାପର ଓ ଯଥାର୍ଥ ସମାଜ ସଂସ୍କାରକ ଥୁଲେ ! 

ଗୋଟିଏ ବଡ଼ କଥା ଯେ ଓଡ଼ିଶାର ବହୁ ବିଶିଷ୍ଠ ନେତା, ମୁଖ୍ୟମନ୍ତ୍ରୀ, ପ୍ରାଦେଶିକ 
ଗଭର୍ଣ୍ଣର ଓ କେନ୍ଦ୍ରମନ୍ତ୍ରୀର ଆସନ ଲାଭ କରିଛନ୍ତି । କିନ୍ଧୁ ସେ ସମସ୍ତଙ୍କ ଭିତରେ 
ଦେଶସେବା, ପାଣ୍ଡିତ୍ୟ ଓ ରାଷ୍ଟ୍ରନୀତିକ ବିଚକ୍ଷଣତାରେ ନୀଳକଣ୍ଠ ହିଁ ପ୍ରଥମ ସ୍ଥାନ 
ଅଧ୍କାର କରନ୍ତି ଏବଂ ଜଣେ ସର୍ବଭାରତୀୟ ପ୍ରଥମ ଶ୍ରେଣୀୟ ନେତାରୂପେ ସେ 
ସ୍ଵୀକୃତି ପାଆନ୍ତି । 

ମୋର ସୌଭାଗ୍ୟ ଯେ ମୁଁ ବହୁ ବର୍ଷ ଧରି ତାଙ୍କ ସହିତ କେନ୍ଦ୍ର ବ୍ୟବସ୍ଥାପକ 
ସଭାରେ ସଭ୍ୟ ଥିଲି ଏବଂ ବହୁ ଦଶନ୍ଧି ଧରି ତାଙ୍କ ସହିତ ନିଖିଳ ଭାରତ କଂଗ୍ରେସ 
କମିଟିର ରହି କାର୍ଯ୍ୟ କରିବାର ସୁଯୋଗ ପାଇଥ୍‌ଲି ! 

ନୀଳକଣ୍ଠ ଆଉ ଦଶ ବର୍ଷ ବଞ୍ଚଥଲେ, ଅତ୍ୟନ୍ତ ସନ୍ତୋଷ ଲାଭ କରିଥାନ୍ତେ ! 
(ସେ ତା ୮-୧୧ -୬୭ରେ ସ୍ଵର୍ଗାରୋହଣ କଲେ ) । ତା” ହେଲେ ସେ 
ଦେଖୁପାରିଥାନ୍ତେ, ହୀରାକୁଦ ବନ୍ଧ ଯୋଜନାଦ୍ଵାରା ମହାନଦୀର ଜଳଚରାଶିକୁ ନିୟନ୍ତିତ 
କରାଯାଇ ଲକ୍ଷ ଲକ୍ଷ ଏକର ଜମିରେ ଜଳସେଚନ ହୋଇପାରୁଚି । ପୁଣି 

୨୧୨ ପଣ୍ଡିତ ନୀଳକଣ୍ଠ : ବ୍ୟକ୍ତି ଓ ବ୍ୟକ୍ତିତ୍ବ 


ରାଉରକେଲାର ବିରାଟ ଇସ୍ପାତ କାରଖାନା, ଯାହାର ଉନ୍ମଳ ଭବିଷ୍ୟତ୍ଵ ନୀଳକଣ୍ଡ 
ତାଙ୍କ ଜୀବଦ୍ଶାରେ କାମନା କରିଥିଲେ, ତାହା ଲକ୍ଷ ଲକ୍ଷ ଲୋକଙ୍କୁ କର୍ମ ନିଯୁକ୍ତି 
ଦେଇପାରିଛି । ରାଜ୍ୟରୁ ପାରାଦ୍ଵୀପ ଓ ଅନ୍ୟାନ୍ୟ ବନ୍ଦର ପ୍ରତିଷ୍ଠିତ ହୋଇ ରାଜ୍ୟରୁ 
ଖଣିଜ ପଦାର୍ଥ ରପ୍ପାନୀ କରିବା ସଙ୍ଗେ ସଙ୍ଗେ ଧୀବରମାନଙ୍କୁ ରକ୍ଷା କରିପାରୁଛି । 
ପୁଣି କୋରାପୁଟରେ ଦେଶରକ୍ଷା ଯନ୍ତ୍ରପାତି ନିର୍ମାଣ କାରଖାନା, ମିଗ୍‌ କାରଖାନା, 
ସିଲେରୁ ବିଦ୍ୟୁତଵ ଉତ୍ପାଦନ କେନ୍ଦ୍ର ବାଇଲାଡିଲ୍ଲା ଲୁହାପଥର ଖଣି ଆଦି ପ୍ରତିଷ୍ଠା 
ଚାଲଛି । ତା ସଙ୍ଗେ ସଙ୍ଗେ ରେଲଲାଇନ୍‌ ମାନ ନିର୍ମାଣ କରାଯାଇ ଓଡ଼ିଶାର ଆର୍ଥିକ 
ଅବସ୍ଥାର ପ୍ରଭୂତ ଉନ୍ନତି ବିଧାନ କରାଯାଉଛି । ଓଡ଼ିଶାର ଆଦିବାସୀ ସମାଜର 
ସୁରକ୍ଷା ବିକାଶଲାଗି ଯେଉଁସବୁ ବ୍ଯବସ୍ଥା କରାଯାଉଛି,ତାହା ଦେଖୁଥିଲେ 
ନୀଳକଣ୍ଠ ଖୁବ୍‌ ଖୁସି ହୋଇଥାନ୍ତେ । ଅବଶ୍ୟ ଓଡ଼ିଶାର ଆଦିବାସୀମାନଙ୍କୁ 
ଅନ୍ୟମାନଙ୍କ ସହ ସମାନ ସ୍ତରକୁ ଆଣିବାଲାଗି ଏବେବି ଅନେକ କିଛି କରିବାର 
ଆବଶ୍ୟକତା ରହିଛି । ବାସ୍ତବରେ ସମଗ୍ର ଦେଶର ଦରିଦ୍ରତମ ରାଜ୍ୟ ଓଡ଼ିଶା ପାଇଁ 
ସ୍ଵତନ୍ତ୍ରଭାବେ ପ୍ରଚୁର ଅର୍ଥ ବ୍ୟୟକରି, ତା” ପାଇଁ ଦୃଷ୍ଟି ଦେଲେ ତାହା ପଞ୍ଜାବ, 
ହରିଆନା, ଗୁଜୁରାଟ, ମହାରାଷ୍ଟ୍ର ଓ ଆନ୍ଧୁ ଭଳି ପ୍ରଦେଶମାନଙ୍କ ସହ ସବୁ କ୍ଷେତ୍ରରେ 
ସମକକ୍ଷ ହୋଇପାରିବ । ନୀଳକଣ୍ଠ ସ୍ଵାଧୀନତା ସଂଗ୍ରାମରେ ଓଡ଼ିଶାକୁ ସମାନ 
ସହଯୋଗୀ ବନ୍ଧୁ ସ୍ଵରୂପ ଭାରତର କେନ୍ଦ୍ରସଳକୁ ନେଇଯାଇପାରିଥଲେ | ଆଜିର 
ଜାତୀୟ ନେତୃବର୍ଗ ତଥା ବ୍ୟବସ୍ଥାପକମାନେ ନୀଳକଣ୍ଢଙ୍କ ପରମରାର ସୁଯୋଗ୍ୟ 
ଦାୟାଦ ରୂପେ ଓଡ଼ିଆ ଲୋକଙ୍କୁ, ଆଦିବାସୀମାନଙ୍କୁ ସମୁଦ୍ର ଉପକୂଳବର୍ତୀ ଧୀବର 
ଓ ବନ୍ୟା-ବାତ୍ୟା-ଗ୍ରସ୍ତ କୃଷକକୁଳକୁ ସହାୟତା କରିବା ଲକ୍ଷ୍ୟରେ କାର୍ଯ୍ୟ କରିବାର 
ଅଛି, ଯେପରି ବନ୍ୟା, ବାତ୍ୟା, ଦୁର୍ଭିକ୍ଷ ପ୍ରଭୃତି ନାନବିଧ ଦୈବଦୁର୍ବିପାକରୁ ରକ୍ଷା 
କରିବାର ଉଚିତ ବ୍ୟବସ୍ଥା ହୋଇପାରିବ । ତା'ହେଲେ ଓଡ଼ିଆମାନେ ନୀଳକଣ୍ଡଙ୍କ 
ପରି ଅସାଧାରଣ ଖ୍ୟାତି ଓ ଗୌରବର ଅଧଵକାରୀ ହୋଇପାରିବେ | 

